

काव्यसंग्रहः ।

तृतीयो भागः ।

वि. ए. उपाधिधारिणा

श्रीजीवानन्दविद्यासागरभट्टाचार्येण

विरचितया व्याख्यया

समलङ्कृतः ।

तृतीयसंस्करणम् ।

कलिकातानगरे

सरस्वतीयन्त्रे

सद्वितः ।

इ. १८८८ ।

প্রকাশক—শ্রী ভোবানন্দবিদ্যাসাগর বি, এ,

২নং রমানাথমজুমদারের ষ্ট্রীট,

কলিকাতা।

প্রিন্টর—শ্রী ক্ষেত্রমোহন মুখোপাধ্যায়

৫৬ নং আম্‌হাষ্ট্র ষ্ট্রীট,

কলিকাতা।

श्रीजीवानन्दविद्यासागरभट्टाचार्यविरचितव्याख्यान-

सहितस्य काव्यसंग्रहद्वितीयभागस्य

सूचीपत्रम् ।

अध्यायः ।	अन्यकृतम् ।	पृष्ठाङ्कः
अथ शतकम्	...	१
अथ शतकम्	श्रीभर्तृहरिः	५३
अथ शतकम्	कुचकृतम्:	६८
अथ शतकम्	भर्तृहरिः	१२५
अथ शतकम्	भर्तृहरिः	१७३
अथ शतकम्	मयूरभट्टः	२३२
अथ शतकम्	शिल्पिनमिश्रः	२७८
अथ शतकम्	...	३३३
अथ शतकम्	चाणक्यः	३८५

द्वितीयभागस्य सूचीपत्रं समाप्तम् ।

श्रीजीवानन्दविद्यासागरभट्टाचार्यविरचितव्याख्यान-

सहितस्य काव्यसंग्रहद्वितीयभागस्य

सूचीपत्रम् ।

जीवानन्दभट्टः	शङ्कराचार्यः	१
जीवानन्दभट्टः	...	४८
गङ्गाधरः	जगन्नाथकविः	५१
भुवनेश्वरः	काचिदासः	७५
विदग्धसुखमण्डनम्	धर्मदासः	८७
रतिमञ्जरी	जयदेवः	१५५
कामनायाटकम्	चन्द्रसूय सनहयम्	१५५

[२]

विषयः ।	अन्यकृतानाम् ।	पृष्ठाङ्कः ।
ययुनाटकम्	शङ्कराचार्यः	२११
उद्धवसन्देशः	...	२१५
काशीस्तोत्रम्	श्रीसत्यज्ञानानन्दतीर्थवृत्तिः	२७६
आत्मबोधः	शङ्कराचार्यः	२८२
भक्तचामरस्तोत्रम्	नियमधरमिश्र	३०८
रावणकृतशिवताण्डवः	रावणः	३३२
कृष्णताण्डवः	...	३३८
राक्षककाव्यम्	...	३४३
सप्तश्लोकीयभागवतम्	...	३५४
एकश्लोकीयं भागवतम्	...	३५६
एकश्लोकीयं रामायणम्	...	३५७
एकश्लोकीयं भारतम्	...	३५७
विष्णुस्तवः	श्रीकृष्णानन्दव्यासः	३५८
रसमञ्जरी	भानुदत्तमिश्रः	३६१
विद्यासुन्दरम्	...	४४
रामकृष्णविलोमकाव्यम्	देवप्रपण्डितसूर्यकविः	४१३
छन्दावलयकम्	श्रीमानाङ्कः	४१
राजप्रशस्तिः	श्रीतारानाथतर्कवाचस्पतिः	५०

तृतीयभागस्य अन्तिमं समाप्तम् ।



काव्यसंग्रहः ।

तृतीयो भागः ।

आनन्दलहरी ।

शिवः शक्त्या युक्तो यदि भवति शक्तः प्रभवितुं
न चेदेवं देवो न खलु कुशलः स्रन्दितुमपि ।
अतस्त्वामाराध्यां हरिहरविरिञ्चादिभिरपि
प्रणन्तुं स्तोतुं वा कथमकृतपुण्यः प्रभवति ॥ १ ॥
तनीयांसं पांशुं तव चरणपङ्केरुहभवं
विरिञ्चिः सञ्चिन्वन् विरचयति लोकानविकलम् ।

शिव इति । शिवः शक्त्या त्वयेति शेषः युक्तः यदि भवति,
तदा प्रभवितुं प्रभुर्भवितुं निपहानुपहौ कर्तुं शक्नोतीति यावत्,
एवं न चेत् अयुक्तश्चेदित्यर्थः तदा देवः शिवः स्रन्दितुमपि चालितु-
मपि न खलु कुशलः नैव शक्तः । अतः अकृतपुण्यो जनः हरिहर-
विरिञ्चादिभिरपि आराध्यां सेव्यां त्वां प्रणन्तुं प्रकर्षेण वन्दितुं
स्तोतुं वा कथं प्रभवति ? नैव प्रभवतीत्यर्थः । शिखरिणीवृत्तमस्मिन्
सन्दर्भे । रसैरुद्गैश्चिन्ता यमलसभला गः शिखरिणीति तल्लक्षणात् ॥ १ ॥

तनीयांसमिति । विरिञ्चिः ब्रह्मा तव चरणपङ्केरुहभवं तनी-
यांसम् अत्यल्पं पांशुं रजः सञ्चिन्वन् संगृह्णन् लोकान् जगन्नि-
ष्प्रविकलं सम्यक् विरचयति सृजति । शौरिविज्ञ- नवस्व
रहस्यं चन्द्रसूयं सनहयम्

वहत्येनं शीरिः कथमपि सहस्रेण शिरसा
 हरः संक्षुभ्येनं भजति भसितोद्धूननविधिम् ॥ २ ॥
 अविद्यानामान्तस्तिमिरमिहिरोद्दीपनकरी
 जडानां चैतन्यस्तवकमकरन्दस्रुतिशिरा ।
 दरिद्राणां चिन्तामणिगुणनिका जन्मजलधौ
 निमग्नानां दंष्ट्रा सुररिपुवराहस्य भवती ॥ ३ ॥
 त्वदन्यः पाणिभ्यामभयवरदो दैवतगणः
 त्वमेका नैवासि प्रकटितवराभीत्यभिनया ।
 भयात् त्रातुं दातुं फलमपि च वाञ्छासमधिकं
 शरण्ये ! लोकानां तव हि चरणावेव निपुणो ॥ ४ ॥

सहस्रेण शिरसा कथमपि दुर्लभत्वादिति भावः वहति धारयति
 हरः शम्भुः एनं पाशुं संक्षुभ्येनं सम्यक् चूर्णयित्वा प्रेषयित्वेति यावत्
 भसितस्य भक्षणः उद्धूननविधिं विलेपनव्यापारं भजति करोति ॥ २ ॥

अविद्यानामेति । भवती त्वम् अविद्यानाम अविद्याख्यं यत्
 अन्तस्तिमिरम् आन्तरिकं तमः तस्य मिहिः सूर्यः ज्ञानमिति भावः
 तस्य उद्दीपनकरी, जडानां मूर्खाणां चैतन्यस्तवकस्य चैतन्यगच्छस्य यो
 मकरन्दः रसः तस्य स्रुतौ क्षरणे शिरा, दरिद्राणां निर्धनानां चिन्ता-
 मणिगुणनिका चिन्तारत्नमाला, तथा जन्मजलधौ भवसागरे निम-
 ग्नानां पतितानां सुररिपुवराहस्य आदिशूकरस्य दंष्ट्रा उद्धार-
 कारिणीति भावः ॥ ३ ॥

त्वदन्य इति । त्वत्तः अन्यः दैवतगणः पाणिभ्यां हस्ताभ्याम्
 अभयवरदः एकेन पाणिना अभयम् अपरेण पाणिना वरं ददाती-
 त्वर्थः । एका केवला त्वं प्रकटितः प्रकाशितः वराभीत्योः वरा-
 भययोः अभिनयः पाणिभ्यां प्रदानव्यापार इति यावत् यथा तादृशी

हे शरण्ये पालयिति ! हि यतः तव चरणा-

हरिस्त्वामाराध्य प्रणतजनसौभाग्यजननी
 पुरा नारी भूत्वा स्मररिपुमपि क्षोभमनयत् ।
 स्मरोऽपि त्वां नत्वा रतिनयनलेह्येन वपुषा
 मुनीनामप्यन्तः प्रभवति हि मोहाय महताम् ॥ ५ ॥
 धनुः पौष्पं मौर्वी मधुकरमयी पञ्च विशिखा
 वसन्तः सामन्तो मलयमरुदायोधनरथः ।
 तथाप्येकः सर्वं हिमगिरिसुते ! कामपि क्षपां
 अपाङ्गात्ते लब्ध्वा जगदिदमनङ्गो विजयते ॥ ६ ॥

येव भयात् त्वात् वाञ्छा समधिकं प्रार्थनाधिकं फलञ्चापि दातुं
 निपुणौ समर्थौ । अन्ये देवाः पाणिभ्यां वराभययोर्दातारः त्वन्तु
 चरणाभ्यामेव अभयप्रार्थनाधिकवरौ ददासीति व्यतिरेकालङ्कारः ॥४॥

हरिरिति । हरिर्नारायणः त्वाम् आराध्य । प्रणतजनानां
 देवादीनां सौभाग्यजननी सुफलदायिनीति भावः । नारी भूत्वा पुरा
 पूर्वं सागरमन्यनात् परमसूतवण्टनावसरे इति भावः स्मररिपुं हर-
 मपि क्षोभं विकारम् अनयत् प्रापयामास, स्मरः कामोऽपि त्वां
 नत्वा रतेः स्वपत्या नयनलेह्येन नेत्रहारिणेति भावः वपुषा शरीरेण
 महतां मुनीनामपि अन्तः मोहाय प्रभवति हि समर्थो भवत्ये-
 त्थर्थः ॥ ५ ॥

धत्तुरिति । हे हिमगिरिसुते ! धनुः पौष्पं पुष्पमयं मौर्वी
 ज्या मधुकरमयी भ्रमरमालेति भावः विशिखाः शराः पञ्च न ततो-
 ऽप्यधिका इति भावः । वसन्तः सामन्तः अक्षुचरः सहाय इति
 यावत् मलयमरुत् आयोधनरथः संध्यामरथः तथापि इत्यम् अति-
 सुकुमारमाधनोऽपीति भावः एकः अद्वितीयः अनङ्गः कामः ते
 तव अपाङ्गात् कामपि अनिर्वचनीयां क्षपां लब्ध्वा इदं जगत्
 विजयते पराजयति ॥ ६ ॥

कण्ठाञ्चीदामा करिकरभकुम्भस्तनभरा
 परिक्षीणा मध्ये परिणतशरञ्चन्द्रवदना ।
 धनुर्बाणान् पाशं शृणिमपि दधाना करतलैः
 पुरस्तादास्तां नः पुरमथितुराहोपुरुषिका ॥ ७ ॥
 सुधासिन्धोर्मध्ये सुरविटपिवाटीपरिवृते
 मणिद्वीपे नीपोपवनवति चिन्तामणिगृहे ।
 शिवाकारे मञ्चे परमशिवपर्यङ्कनिलयां
 भजन्ति त्वां धन्याः कति च न चिदानन्दलहरीम् ॥ ८ ॥
 महीं मूलाधारे कर्मपि मणिपूरे हुतवहं
 स्थितं स्वाधिष्ठाने हृदि मरुतमाकाशमुपरि ।

कण्ठदिति । कण्ठ स्वनत् काञ्चीदाम रशनाकलापं यस्याः
 तथोक्ता करिकरभः करिशवकः तस्य कुम्भयोरिव स्तनयोर्भरः
 यस्याः तादृशी, मध्ये परिक्षीणा कशमध्येत्यर्थः परिणतः पूर्णः यः
 शरञ्चन्द्रः तद्वत् वदनं यस्यास्तथाभूता करतलैश्चतुर्भिरिति भावः धनुः
 बाणान् पाशं शृणिमङ्कुशमपि दधाना धारयन्ती पुरमथितुः पुरारेः
 शम्भोः आहोपुरुषिका अहो अहं पुरुष इत्येवमभिमानस्वरूपिणीति
 यावत् नः अस्माकं पुरस्तात् अग्रतः आस्ताम् आविर्भवतु ॥ ७ ॥

सुधेति । कति च न धन्याः सुधासिन्धोः अमृतजलधर्मध्ये
 सुरविटपिवाटीपरिवृते सुरतराजिवेष्टिते नीपोपवनवति कदम्बो-
 द्यानशाखिनि मणिद्वीपे चिन्तामणिगृहे चिन्तारत्नमण्डपे शिवाकारे
 शिवरूपे मञ्चे पर्यङ्के परमशिव एव पर्यङ्कः निर्णयः स्थानं यस्याः
 तथाभूतां चिदानन्दलहरीं ज्ञानानन्दतरङ्गरूपं त्वां भजन्ति सेवन्ते,
 कति च धन्याः न भजन्ति ? अपि तु सर्व एव भजन्तीत्यर्थः ॥ ८ ॥

भययोः आ... मेमिति । मूलाधारे नाभिलिङ्गयोर्मध्यदेशे त्रिकोणाकारे
 हे शरण्य... मणिपूरे नाभिदेशस्थे सुषुम्नानाडीमध्यवर्तिनि

मनोऽपि भ्रूमध्ये सकलमपि भित्त्वा कुलपथं
 सहस्रारे पद्मे सह रहसि पत्या विहरसि ॥ ९ ॥
 सुधाधारासारैश्चरणयुगलान्तर्विगलितैः
 प्रपञ्चं सिञ्चन्ती पुनरपि रसाम्नायमहसा ।
 अवाप्य स्वां भूमिं भुजगनिभमध्युष्टवलयं
 स्वमात्मानं कृत्वा स्वपिपि कुलकुण्डे कुहरिणि ॥ १० ॥
 चतुर्भिः श्रीकण्ठैः शिवयुवतिभिः पञ्चभिरधः
 प्रभिन्नाभिः शम्भोर्नवभिरितिमूलप्रकृतिभिः ।
 त्रयश्चत्वारिंशदसुदलकलाञ्जलिबलयः
 त्रिरेखाभिः सार्द्धं तव भवनकोणाः परिणताः ॥ ११ ॥

पद्माकारे चक्रे कमपि ऊनवहम् अग्निं स्वाधिष्ठाने स्वस्य आत्मनः
 अधिष्ठाने व्याप्तो हृदि हृदये स्थितं मरुतं वायुम् उपरि ऊर्ध्वदेशे
 आकाशं भ्रूवोर्मध्ये स्थितमिति शेषः मनः, (किं ब्रह्मना) सकलमपि
 समस्तमपि कुलपथं कुलमार्गं भित्त्वा परित्यज्येति यावत् सहस्रारे शिरः-
 स्थितसुपुष्पनाडीमध्यान्तर्गतसहस्रदलकमले पत्या सह रहसि विजने
 विहरसि कीडसि ॥ ९ ॥

सुधेति । चरणयुगलस्य अन्तः अभ्यन्तरात् विगलितैः सुधा-
 धाराणाम् अमृतप्रवाहाणाम् आसारैः सम्पातैः प्रपञ्चं सृष्टिं
 सिञ्चन्ती अभिवर्षन्ती पुनरपि रसाम्नायमहसा रसरूपेण तन्त्ररहस्येन
 स्वां भूमिं स्वस्थानं सहस्रारमिति यावत् अवाप्य प्राप्य व्याप्तिर-
 त्यर्थः भुजगनिभं सपेदुल्यम् अध्युष्टवलयं वेदनाकारमिति भावः स्वम्
 आत्मानं कृत्वा कुहरिणि गर्तस्थे इत्यर्थः कुलकुण्डे तन्त्रशास्त्र-
 प्रसिद्धे स्थानभेदे स्वपिपि निद्रासि कुलकुण्डविनीरूपेणेति भावः ॥ १० ॥

चतुर्भिरसि । तव भवनकोणाः सहस्रपाशाणि चतुर्भिः
 श्रीकण्ठैः रुद्रैः अधः पञ्चभिः शिवयुवतिभिः शि-
 वस्य

त्वदीयं सौन्दर्यं तुहिनगिरिकन्ये ! तुलयितुं
 कवीन्द्राः कल्पन्ते कथमपि विरिञ्चिप्रभृतयः ।
 यदालोक्यौत्सुक्यादमरललना ध्वान्ति सहसा
 तपोभिर्दुष्प्रापामपि गिरिशसायुज्यपदवीम् ॥ १२ ॥
 नरं वर्षीयांसं नयनविरसं नर्मसु जडं
 तवापाङ्गालोके पतितमनुधावन्ति शतशः ।
 गलद्वेणीबन्धाः कुचकलसविस्त्रस्तसिचया
 हठात् त्रुव्यत्काञ्चीविगलितदुकूला युवतयः ॥ १३ ॥

णीभिः भैरवीभिरिति यावत् इतीत्यं नवभिः शम्भोः मूलप्रकृतिभिः
 त्रिरेखाभिश्च सार्द्धं सह त्वयश्चत्वारिंशत् वसुदलकलाः षोडशकलाः
 अञ्जाश्चन्द्राः एव तिस्रः वलयः वेष्टनाकारा रेखा येषां तथाविधाः
 परिणताः परितो व्याप्ता इत्यर्थः ॥ ११ ॥

त्वदीयमिति । हे तुहिनगिरिकन्ये पार्वति ! विरिञ्चिप्रभृतयः
 ब्रह्मादयः कवीन्द्राः महाकवयः त्वदीयं सौन्दर्यं तुल्यतुं समीकर्तुं
 कथमपि अतिकञ्च्रेण कल्पन्ते प्रभवन्ति । यत् सौन्दर्यम् आलोक्य
 अमरललनाः सुरसुन्दर्यः औत्सुक्यात् तादृशसौन्दर्यदर्शनप्रत्याशयेति
 भावः । सहसा तपोभिः दुष्प्रापं दुर्लभमपि गिरिशस्य सायुज्यपदवीं
 सहयोगपदं यान्ति प्राप्नुवन्ति शिवसामिन्निध्यलाभे सर्वदा तव सौन्दर्य-
 दर्शनसम्भव इति धियेति भावः ॥ १२ ॥

नरमिति । शतशः शतं शतं युवतयः गलन् स्खलन् वेणीबन्धः
 केशबन्धः यस्याः यथोक्ता सुकुकेश्य इति भावः कुचकलमाभ्यां विस्त्रस्तः
 विगलितः सिचयः वसनाञ्चलं यामां तथाविधाः अनाहतस्तनमण्डला
 इति यावत् तथा त्रुव्यन्त्या काञ्चना रत्ननया विगलितं नितम्बात्
 दुकूलं वसनं यामां तादृश्यः सन्धः तव अपाङ्गालोके कपा-
 भययोः अङ्गुलीभिरिति । नितं वर्षीयांसम् अतिशयं वर्षीयांसं नयना-
 न्ति । हे शरथ

क्षितौ षट्पञ्चाशद् द्विसप्तदशपञ्चाशदुदके

हुताग्ने द्वापष्टिश्चतुरधिकपञ्चाशदनिले ।

दिवि द्विषट्त्रिंशन्ननसि च चतुःषष्टिरिति ये

मयूखास्तेषामप्युपरि तव पादाम्बुजयुगम् ॥ १४ ॥

शरज्जगोत्स्नाशुभ्रां शशियुतजटाजूटमुकुटां

वरत्रासत्राणस्फटिकगुटिकापुस्तककराम् ।

सकृन्नत्वा न त्वां कथमपि सतां संविदधते

मधुक्षीरद्राक्षामधुरिमधुरीणा भणितयः ॥ १५ ॥

रञ्जकं कुरुपासात् भावः नमस्तु विज्ञासेषु जडम् अनभिज्ञमपि नरम्
ठठात् सङ्घसा अनुधावन्ति स्वयं दृण्वन्तीति भावः ॥ १३ ॥

क्षिताविति । क्षितौ पृथिव्यां ये षट्पञ्चाशत्, उदके जले
द्विसप्तदशपञ्चाशत् द्वापञ्चाशदित्यर्थः, हुताग्ने अग्नौ द्वापष्टिः, अनिले
वायौ चतुरधिकपञ्चाशत्, दिवि अन्तरीक्षे द्विषट्त्रिंशत् द्विषष्टि-
रित्यर्थः, ननसि च चतुःषष्टिः मयूखाः सन्तीति शेषः, तेषामपि
उपरि तव पादाम्बुजयुगं चरणकमलद्वयं वर्तते इति शेषः त्वं
सर्वोपरि वर्तसे इति भावः ॥ १४ ॥

शरदिति । शरदि वा ज्योत्स्ना चन्द्रिका तद्वत् शुभ्रा श्वेताङ्गी
तां, शशियुते चन्द्रसङ्घिते जटाजूटे मुकुटे वा शशियुतं जटाजूटं
मुकुटं यस्यास्तथोक्ता तां, वरः त्रासात् त्राणम् अभयमित्यर्थः स्फटि-
कगुटिका स्फटिकमाला पुस्तकञ्च करेषु चतुर्ष्विति भावः यस्याः ताम्,
एकेन हस्तेन वरं द्वितीयेन अभयं तृतीयेन स्फटिकमालां चतुर्थेन
पुस्तकञ्च दधतीमित्यर्थः त्वं सकृत् नत्वा सतां साधूनां भणितयः
वाचः मधुनः क्षीरस्य द्राक्षायाश्च यो मधुरिमा साधुर्यं तस्य धुरीणाः
अयमेव सत्यः तेभ्योऽप्यधिकमनोरमाः सत्यः कथमपि न संविदधते न
विरमन्ति सकृन्नत्वा तादृशफलदर्शनेन पुनः पुनस्त्वां नमन्तीति...
भावः ॥ १५ ॥

काव्यसंग्रहः ।

कवीन्द्राणां चेतःकमलवनमालातपरुचिं
 भजन्ते ये सन्तः कतिचिदरुणामेव भवतीम् ।
 विरिञ्चिप्रेयस्यास्तरुणतरशृङ्गारलहरीं
 गभीराभिर्वाग्भिर्विदधति सभारञ्जनमयीम् ॥ १६ ॥
 सवित्रीभिर्वाचां शशिमणिशिलाभङ्गरुचिभिः
 वग्न्याद्याभिस्त्वां सह जननि ! सञ्चिन्तयति यः ।
 स कर्त्ता काव्यानां भवति महतां भङ्गिसुभगैः
 वचोभिर्वाग्देवीवदनकमलामोदमधुरैः ॥ १७ ॥
 तनुच्छायाभिस्ते तरुणतरणिश्रीसरणिभिः
 दिवं सर्वासुर्वीमरुणमणिमग्नां स्मरति यः ।

कवीन्द्राणामिति । ये कतिचित् सन्तः कवीन्द्राणां विदुषां
 चेतांस्येव कमलवनमालाः तासु आतपस्य सूर्यालोकस्येव रुचिः कान्ति-
 र्यस्याः तासु अरुणाम् अरुणवर्णमित्यर्थः भवतीं ब्राह्मीरूपांमिति
 भावः भजन्ते सेवन्ते ते विरिञ्चिप्रेयस्याः ब्रह्मवल्लभायाः भवत्याः प्रसादा-
 दिति शेषः गभीराभिरर्थगुर्वीभिर्वाग्भिः सभारञ्जनमयीं सभारञ्जन-
 कारिणीमिति यावत् तरुणतरः अभिनवः यः शृङ्गारः शृङ्गाररसः
 तस्य लहरीं तरङ्गं विदधति कर्तुं शक्नुवन्तीत्यर्थः ॥ १६ ॥

सवित्रीभिरिति । हे जननि मातः ! यः वाचां सवित्रीभिः
 प्रसवित्रीभिः शशिमणिशिलाभङ्गरुचिभिः चन्द्रकान्तमणिभङ्गकान्तिभिः
 वग्न्याद्याभिः वग्नोपभृतिभिः सह सञ्चिन्तयति, स भङ्गिसुभगैः
 वैचित्प्रमनोरमैः वाग्देव्याः वदनकमलस्य आमोदेन सौरभेण मधुरैः
 वचोभिः महतां काव्यानां कर्त्ता रचयिता भवति ॥ १७ ॥

तनुच्छायाभिरिति । यः तरुणः अभिनवः यः तरणिः सूर्यः
 भययोः अभिनयः श्रीः शोभा तस्याः सरण्यः पङ्कजः ताभिः ते तव तनोः
 हे शरण्यं भङ्गकान्तिभिः रक्ताभिरिति भावः सर्वां दिवम्

भवन्त्यस्य तस्यदनहरिणशालीननयनाः
 सहोर्वश्या वश्याः कति क्रति न गीर्वाणगणिकाः ॥ १८ ॥
 मुखं विन्दुं कृत्वा कुचयुगमधस्तस्य तदधो
 हरस्याङ्घ्रिं ध्यायेद्धरमहिषि ! ते मन्मथकलाम् ।
 स सद्यः संचोभं नयति वनिता इत्यतिलघु
 त्रिलोकीमप्याशु भ्रमयति रवीन्दुस्तनयुगाम् ॥ १९ ॥
 किरन्तीमङ्गेभ्यः किरणनिकुरुम्बामृतरसं
 हृदि त्वामाधत्ते हिमगिरिशिलामूर्त्तिमिव यः ।
 स सर्पाणां दर्पं शमयति शकुन्ताधिप इव
 ज्वरप्लुष्टं दृष्ट्वा सुखयति सुधासारसिचया ॥ २० ॥

अन्तरीक्षं स्वर्गं वा उर्वीं पृथ्वीम् अरुणमणिमग्नां पद्मरागमग्नां
 अदति अस्य तस्यन् बिभ्यत् यो वनहरिणः तद्वत् शालीने चञ्चले
 नयने यासां कति कति उर्वश्या सह गीर्वाणगणिकाः स्वर्वश्याः न
 वश्याः वशवर्त्तिन्यः भवन्ति ? अपि सर्वा एव वश्या भवन्तीत्यर्थः ॥ १८ ॥

मुखमिति । हे हरमहिषि ! मुखं विन्दुं तस्य अधः कुचयुगं
 स्तनयुगलं तदधः हरस्य अङ्घ्रिं कृत्वा ते तव मन्मथकलां कामक्रीडां
 यः ध्यायेत् चिन्तयेत्, सः सद्यः भटिति वनिताः संचोभं नयति
 वशीकरोति इति अतिलघु अतिसामान्यकथेत्यर्थः । रविश्च इन्दुश्च
 रवीन्दू सूर्याचन्द्रमसौ स्तनयुगं यस्याः तथाभूतां त्रिलोकीमपि
 भ्रमयति घूर्णयति वशीकरोतीत्यर्थः ॥ १९ ॥

किरन्तीमिति । यः अङ्गेभ्यः शरीरेभ्यः किरणानां निकुरुम्बः
 समूह एव अमृतरसः तं किरन्तीं वर्षन्तीम् अतएव हिमगिरेः शिला-
 मूर्त्तिमिव पाषाणमयीमिवेत्यर्थः त्वां हृदि आधत्ते चिन्तयति, स
 शकुन्ताधिप इव पक्षीन्द्र इव सर्पाणां दर्पं शमयति सर्पभञ्जक इव
 शक्नोतीत्यर्थः तथा सुधाया आसारं सम्पातुं द्रुमे चन्द्रसूर्यस्तनद्वयम्

तडिल्लेखातन्वीं तपनशशिवैश्वानरमयीं
 निषणां षण्णामप्युपरि कमलानां तव कलाम् ।
 महापद्माटव्यां मुदितमलमायेन मनसा
 महान्तः पश्यन्तो दधति परमाह्लादलहरीम् ॥ २१ ॥
 भवानि ! त्वं दासे मयि वितर दृष्टिं सकरुणा-
 मिति स्तोतुं वाञ्छन् कथयति भवानि ! त्वमिति यः ।
 तदैव त्वं तस्मै दिशसि निजसायुज्यपदवीं
 मुकुन्दब्रह्मेन्द्रस्फुटमुकुटनीराजितपदाम् ॥ २२ ॥
 त्वया हत्वा वामं वपुरपरितृप्तेन मनसा
 शरीराद्धं शम्भोरपरमपि शङ्के हृदमभूत् ।

तथा अमृतस्राविण्येति यावत् दृष्ट्वा दृष्टिपातेन ज्वरदग्धं
 जनं सुखयति सुखं करोतीत्यर्थः ॥ २० ॥

तडिदिति । महान्तः जनाः उदिता उद्गता निर्गतेति यावत्
 मलस्य पापस्य माया यस्मात् तादृशेन निष्पापेनेति यावत् मनसा
 षण्णामपि कमलानां मूलाधारादिषट्चक्ररूपाणामिति भावः उपरि
 शिरोऽर्वास्थितसहस्रदलकमलकणिकायामिति भावः निषणां तडि-
 ल्लेखातन्वीं विद्युल्लेखावत् सूक्ष्मां तपनशशिवैश्वानरमयीं सूर्य-
 चन्द्राग्निस्वरूपां तव कलां मूर्तिं महापद्माटव्यां महापद्मवने पश्यन्तः
 सन्तः परमाह्लादलहरीं परमानन्दतरङ्गं दधति धारयन्ति ॥ २१ ॥

भवानीति । हे भवानि ! त्वं दासे किङ्करे मयि सकरुणां दृष्टिं
 वितर देहि इति इत्यं स्तोतुं वाञ्छन् यः हे भवानि ! त्वमिति
 कथयति न तु सर्वं वाक्यमिति भावः, त्वं तदैव सववाक्यासम्पूर्णताया-
 मेव तस्मै स्तोतुकामायेति शेषः मुकुन्दः नारायणः ब्रह्मा इन्द्रः तेषां
 स्फुटैः उज्ज्वलैः मुकुटैः नीराजितं निर्माञ्जितं पदं स्थानं यस्यास्तथा-

भययोः आभन- निजसायुज्यपदवीं स्वातृषरभावेन स्थितिरूपं पदं दिशसि
 हे शरण्य

तथाहि त्वद्रूपं सकलमरुणाभं त्रिनयनं
 कुचाभ्यामानम्बं कुटिलशशिचूडालमुकुटम् ॥ २३ ॥
 जगत् सूते धाता हरिरवति रुद्रः क्षपयति
 तिरस्कुर्वन्नेतान् स्वमपि वपुरीशस्तिरयति ।
 सदापूर्वः सर्वं तदिदमनुगृह्णाति च शिव-
 स्तवाज्ञामालम्ब्य क्षणचलितयोर्भ्रूलतिकयोः ॥ २४ ॥
 त्रयाणां देवानां त्रिगुणजनितानामपि शिवे !
 भवेत् पूजा पूजा तव चरणयोर्या विरचिता ।
 तथाहि त्वत्पादोदहनमणिपीठस्य निकटे
 स्थिता ह्येते शश्वन्मुकुलितकरोत्तं समुकुटाः ॥ २५ ॥

त्वयेति । त्वया शम्भोः वामं वपुः वपुषः वामार्द्धमित्यर्थः हृत्वा
 अपरितप्तेन असन्तुष्टेन मनसा शम्भोरपरमपि शरीराङ्गं हृतम्
 अभूत् इति शङ्के सम्भावयामि, तथाहि तमेवार्धं जानीहीत्यर्थः
 सकलं सम्पूर्णम् अरुणाभं रक्तवर्णं त्रिनयनं कुचाभ्यां स्तनाभ्याम्
 आनम्बं कुटिलः वक्रः शशि चन्द्र इत्यर्थः तेन चूडालं शिखा-
 वद्धं मुकुटं यस्य तादृशं तव रूपं दृश्यते इति शेषः ॥ २३ ॥

जगदिति । धाता ब्रह्मा जगत् सूते सृजति, हरिर्विष्णुः
 क्षयति पादयति, रुद्रः क्षपयति संहरति । किन्तु अपूर्वः अनादिः
 ईशः ईश्वरः शिवः परमशिव इत्यर्थः तव क्षणचलितयोरीषञ्चलितयो-
 रिति यावत् भ्रुवौ लतिके इव तयोः आज्ञाम् आदेशम् आलम्ब्य
 गृहीत्वा एतान् धातादीन् तिरस्कुर्वन् अवगणयन् स्वं वपुः शरीरं
 रुद्रमूर्त्तिमिति यावत् तिरयति आच्छादयति सदा सर्वं तदिदं जग-
 दिति शेषः अनुगृह्णाति च ॥ २४ ॥

त्रयाणामिति । हे शिवे ! तव चरणयोः या पूजा विरचिता
 कृता, सैव त्रिगुणजनितानां सत्त्वरजस्तमोजनितानां त्रयाणां देवानां
 विष्णुब्रह्मारुद्राणां पूजा भवेत् । तथाहि तव पादस्य

विरिञ्चिः पञ्चत्वं व्रजति हरिराप्नोति विरतिं
 विनाशं कीनाशो भजति धनदो याति निधनम् ।
 वितन्द्रा माहेन्द्री विततिरपि सम्मीलति दृशं
 महासंहारेऽस्मिन् विहरति सति ! त्वत्पतिरसौ ॥ २६ ॥
 जपो जल्पः शिल्पं सकलमपि मुदा विरचनं
 गतिः प्रादक्षिण्यभ्रमणमदनाद्याहुतविधिः ।
 प्रणामः संवेशः सुखमखिलमात्मार्पणदया
 सपर्यापय्यायस्तव भवतु यन्मे विलसितम् ॥ २७ ॥

यत् सर्वाणिपीठं तस्य निकटे स्थिता हि स्थिता एव एते विष्णुब्रह्मा-
 रुद्राः शश्वत् सततं सुकुलितः संवत इत्यर्थः कर एव उत्तमः अल-
 हारो यस्य तादृशं सुकुटं येषां तथाभूताः शिरसि बद्धाञ्जलिपुटा
 इत्यर्थः तिष्ठन्तीति शेषः ॥ २५ ॥

विरिञ्चिरिति । हे सति ! अस्मिन् महासंहारे विरिञ्चिः
 ब्रह्मा पञ्चत्वं निधनं व्रजति, हरिः विष्णुः विरतिम् अन्तम् आप्नोति,
 कीनाशो यमः विनाशं भजति, धनदः कुबेरः निधनं याति, माहेन्द्री
 महेन्द्रसम्बन्धिनी विगता तन्द्रा निभीलनं यस्याः तादृशी दृशं नेत्राणां
 विततिरपि विस्तारोऽपि सहस्रं नयनान्यपीति भावः सम्मीलति
 काव्यग्रस्तत्वादिति भावः, असौ तव पतिः विहरति अस्य मृत्युञ्जय-
 त्वादिति भावः ॥ २६ ॥

जप इति । मे मम विलसितं विचेष्टितं जपः, जल्पः आलापः,
 सकलं समग्रं शिल्पं कर्म, मुदा आनन्देन विरचनं व्यापारः, गतिः,
 प्रादक्षिण्यभ्रमणं प्रदक्षिणीकरणम्, अदनादि भोजनपानादीत्यर्थः,
 आहुतविधिः होमक्रिया, प्रणामः, संवेशः स्त्रपः, अखिलं समस्तं
 अययोः अभिनेयम्, आत्मार्पणदया आत्मसन्तोषकरी पराहुकम्पेत्यर्थः इति यत् असौ

हे शरण्य प्रजापरम्परा भवतु ॥ २७ ॥

ददाने दीनेभ्यः श्रियमनिशमात्मानुसदृशी-
ममन्दं सौन्दर्यस्तवकमकरन्दं विकिरति ।
तवास्मिन् मन्दारस्तवकसुभगे ! यातु चरणे
निमज्जन् मज्जीवः करणचरणैः षट्चरणताम् ॥ २८ ॥
सुधामप्यास्वाद्य प्रतिभयजरामृत्युहरिणीं
विपद्यन्ते विश्वे विधिशतमखाद्या दिविषदः ।
करालं यत् क्षेडं कवलितवतः कालकलना
न शम्भोस्तन्मूलं जननि ! तव ताटङ्गमहिमा ॥ २९ ॥
किरीटं वैरञ्चं परिहर पुरः कटभभिदः
कठारे कोटीरे खलसि जहि जम्भारिमुकुटम् ।

ददाने इति । अनिशम् अजस्रं दीनेभ्यः दरिद्रेभ्यः आत्मानु-
सदृशीं स्नातुरूपां श्रियं सम्पदं ददाने दातरि अमन्दम् अत्यन्तं
सौन्दर्यमेव स्तवकः पुष्पगुच्छः तस्य मकरन्दं रसं विकिरति विस्तारय-
तीत्यर्थः मन्दारस्तवकसुभगे मन्दारपुष्पगुच्छसदृशे इत्यर्थः अस्मिन् तव
चरणे निमज्जन् मम जीवः करणचरणैः करणानि इन्द्रियाणि चक्षु-
रादीनि षट् एव चरणाः तैः, करणं साधकतमं ज्ञेयगोत्रेन्द्रियेष्वती-
त्यमरः । षट्चरणतां भ्रमरतां यातु गच्छतु ॥ २८ ॥

सुधामिति । हे जननि ! विश्वे सर्वे विधिशतमखाद्याः ब्रह्मे-
न्द्रादयः दिविषदः देवाः प्रतिभयजरामृत्युहरिणीं भयङ्करजरा-
भरणनाशिनीं सुधाम् अमृतमपि आस्वाद्य पीत्वा विपद्यन्ते म्रियन्ते,
किन्तु करालं भीषणं क्षेडं गरलं कालकूटमित्यर्थः कवलितवतः भक्ति-
तवतः शम्भोः हरस्य यत् कालकलना कालव्यस्तत्वं मृत्युर्न भवतीति
शेषः तव ताटङ्गस्य कङ्कणस्य महिमा तस्य मूलं कारणं तव विश्ववैध-
व्येन शम्भोर्मृत्युर्नास्तीति भावः ॥ २९ ॥

किरीटमिति । (हे मातः) त्वं वैरिञ्चं जगत्सुखं चन्द्रसूर्योत्पलद्वयम्

प्रणम्येष्वेतेषु प्रसभमुपयातस्य भवनं
 भवस्याभ्युत्थाने तव परिजनोक्तिर्विजयते ॥ ३० ॥
 चतुःषष्ट्या तन्त्रैः सकलमभिसन्धाय भुवनं
 स्थितस्तत्तत्सिद्धिप्रसवपरतन्त्रः पशुपतिः ।
 पुनस्तन्निर्वन्धादखिलपुरुषार्थैकघटनात्
 स्वतन्त्रं ते तन्त्रं क्षितितलमवातीतनदिदम् ॥ ३१ ॥
 शिवः शक्तिः कामः क्षितिरथ रविः शीतकिरणः
 स्मरो हंसः शक्रस्तदनु च परामारहरयः ।

परित्यजसीत्यर्थः अगणयसीति भावः, कैटभाभटः कृष्णस्य पुरः अग्रतः
 कठोरे कठिने कोटीरे किरीटे स्वर्णसि पतसि तिष्ठसीत्यर्थः, जम्भारे-
 रिन्द्रस्य सुकृटं जहि नाशयसि इन्द्रं स्वपदात् अंशयसीति भावः ।
 एतेषु ब्रह्मादिषु प्रणम्येषु वन्दनीयेषु तिष्ठत्क्षिति भावः प्रसभं
 सहसा भवनं गृहम् उपयातस्य उपनीतस्य भवस्य अभ्युत्थाने वन्द-
 नार्थमुत्थानविषये तव परिजनोक्तिः अयं भवः तव परिजनः अतः
 सर्वाप्ये वन्दनीय इति वचनं विजयते सर्वोत्कर्षेण वर्तते । सर्वेषु
 देवेषु तिष्ठत्स्वपि तव परिजन इति कृत्वा भवं सर्वे अग्रतः अभि-
 वन्दितुमिति तिष्ठन्तीति भावः ॥ ३० ॥

चतुःषष्ट्येति । पशुपतिः शिवः चतुःषष्ट्या चतुःषष्टिसंख्यैः
 तन्त्रैः निगमैः सकलं भुवनं जगत् अभिसन्धाय पुरुषार्थसिद्धये नियु-
 ज्येति भावः तत्तत्सिद्धिप्रसवपरतन्त्रः तत्तत्तन्त्रोक्तक्रियाजनितसिद्धि-
 साधनाधीनः सन् स्थितः । पुनश्च तव निर्वन्धात् आप्यहात् अखिलाः
 समयाः पुरुषार्थाः धर्मार्थकाममोक्षरूपाः तेषाम् एकस्मिन् ग्रन्थे
 इति भावः घटनात् योजनात् स्वतन्त्रं पृथग्भूतं तन्त्रं शक्तितन्त्र-
 मिति यावत् इदं क्षितितलं अवातीतनत् विस्तारव्यापारः । निज-
 भययोः आत्मनः तन्त्रेषु पुरुषार्थानां पृथक् पृथक् निर्देशः कृतः शक्तितन्त्रे तु समया
 हे शरण्यं तन्त्रं निर्दिष्टा इति भावः ॥ ३१ ॥

अमी हृक्केखाभिस्तिष्ठभिरवसानेषु घटिता
 भजन्ते ते वर्णास्तव जननि ! नामावयवताम् ॥ ३२ ॥
 स्मरं योनिं लक्ष्मीं त्रितयमिदमाद्ये ! तव मनो
 निधायैके नित्ये ! निरवधिमहाभोगरसिकाः ।
 जपन्ति त्वां चिन्तामणिगुणनिबद्धाक्षरलयाः
 शिवाग्नी जुह्वन्तः सुराभ्युत्तधाराहृतिशतैः ॥ ३३ ॥
 शरीरं त्वं शम्भोः शशिमिहिरवक्षोरुहयुगं
 तवात्मनं मन्ये भगवति ! भवात्मानमनघम् ।
 अतः शेषः शेषीत्ययमुभयसाधारणतया
 स्थितः सम्बन्धी वां सरसपरमानन्दपदयोः ॥ ३४ ॥

शिव इति । हे जननि ! शिवः, शक्तिः, कामः, चित्तिः, अथवा
 रविः, शीतकिरणसुन्दरः, स्मरः हंसः, शक्रः, तदनु तदनन्तरं परा-
 स्मारः कामः, हरिश्च ते अमी वर्णाः अवसानेषु अन्तेषु तिष्ठभिः
 हृक्केखाभिः सन्त्रविशेषैः घटिताः सन्तः तव नामावयवतां सन्त्रशरीरत्वं
 भजन्ते प्राप्नुवन्ति ॥ ३२ ॥

स्मरमिति । हे आद्ये हे नित्ये सनातनि ! निरवधि विर-
 कालं महाभोगे रसिकाः महाभोगकामिन इत्यर्थः तव सन्त्रजपस्य
 फलं निरवधिमहाभोग इति भावः । एके जनाः स्मरं योनिं
 लक्ष्मीम् इदं त्रितयं त्यक्षरात्मकं सन्त्रमिति यावत् मनो निधाय
 चिन्तामयेः गुणेन निबद्धः पथितः अक्षराणां लयः विरामः यैः
 तथाभूताः शिवाग्नी सङ्कलमये अनले सुरभेः कामदोहिन्या धेनोः
 उत्तधाराया या आलुतबः तासां शतैः जुह्वन्तः होमं कुर्वन्तः सन्तः
 त्वां जपन्ति ॥ ३३ ॥

शरीरमिति । त्वं शम्भोः शरीरं मूर्तिः, हे भगवति ! भवस्य
 शम्भोः आत्मानं शरीरं शशिमिहिरवक्षोरुहयुगं चन्द्रसूर्यसप्तद्वयम्

मनस्त्व' व्योम त्व' मरुदसि मरुत्सारधिरसि
 त्वमापस्त्व' भूमिस्त्वयि परिणतायां न हि परम् ।
 त्वमेव स्वात्मानं परिणमयितुं विश्ववपुषा
 चिदानन्दाकारं शिवयुवतिभावेन विभृषे ॥ ३५ ॥
 तवाज्ञाचक्रस्य' तपनशशिकोटियुतिधरं
 परं शम्भुं वन्दे परिमिलितपार्श्वं परचिता ।
 यमाराधुं भक्त्या रविशशिशुचीनामविषये
 निरालोके लोको निवसति निजालोकभवने ॥ ३६ ॥

अनघं निर्मलं तव आत्मानं शरीरं मन्ये, अतः सरसपरमानन्दपटयोः
 कोमलपरमानन्दचरणयोः वां युवयोः अयं सम्बन्धः संयोगः शेषः
 अवशेषः शेषी अवशेषवान् इतीत्यम् उभयसाधारणतया उभयोः
 साम्येनेत्यर्थः धर्मधर्मिरूपेणेति भावः स्थितः ॥ ३४ ॥

मन इति । त्वं मनः, त्वं व्योमः आकाशं, त्वं मरुत् वायु-
 रसि, त्वं मरुत्सखः अग्निरसि, त्वम् आपः जलानि, त्वं भूमिः,
 त्वयि परिणतायां प्रलीनायां परम् अन्यत् किमपीति शेषः न
 तिष्ठतीति शेषः त्वमेव विश्ववपुषा जगच्छरीरेण समनःपञ्चभूतमवे-
 नेति भावः आत्मानं निजस्वरूपं परिणमयितुं पर्यवसाययितुं
 शिवयुवतिभावेन शिवानोस्वरूपेण चिदानन्दाकारं ज्ञानानन्दस्वरूपं
 विभृषे धारयसि ॥ ३५ ॥

तवेति । परचिता परमेष्ठ्य एकाग्रयेति यावत् चिता चित्तेन
 तव आज्ञाचक्रस्यम् आज्ञावहमित्यर्थः तपनशशिकोटीनां सूर्याचन्द्रमः-
 कोटीनां द्युतिधरम् अतितेजस्विनम् अतिसौम्यहेति भावः परं
 परमं सर्वश्रेष्ठमित्यर्थः परिमिलितपार्श्वं तव पार्श्वसङ्गतमिति यावत्
 हरगौरीरूपे इति भावः शम्भुं वन्दे प्रणमामि । यं शम्भुं भक्त्या
 आराधुं सेवितुं लोकः रविशशिशुचीनां सूर्याचन्द्राग्नीजाम् अविषये
 कुप्रवेशे अतएव निरालोके आलोक्यरहिते सर्वत आहते इति भावः

विशुद्धैः ते शुद्धस्फटिकविशदं व्योमसदृशं
 शिवं सेवे देवीमपि शिवसमानव्यसनिनीम् ।
 ययोः कान्त्या यान्त्या शशिकिरणसारूप्यसरणीं
 विधूतान्तर्ध्वान्ता विलसति चकोरीव जगती ॥ ३७ ॥
 समुन्मीलत्संवित्कमलमकरन्दैकरसिकं
 भजेऽहं सद्वन्द्यं किमपि महतां मानसचरम् ।
 यदालापादष्टादशगुणितविद्यापरिचरितः
 यदादत्ते दोषान् गुणमखिलमग्नयः पय इव ॥ ३८ ॥

निजालोकभवने स्वीयनिर्जनगृहे निवसति । रुद्रसर्वद्वारे निर्जने
 स्थाने संयतात्मा जनः शम्भुमाराधयतीति भावः ॥ ३६ ॥

विशुद्धाविति । तं शुद्धस्फटिकविशदं निर्मलस्फटिकमणिनिर्मलं
 व्योमसदृशम् आकाशसमं शिवं शिवसमानव्यसनिनीं यस्या सह समान-
 व्यापारां देवीमपि विशुद्धौ विशेषेण पापच्छादनायेति यावत्
 सेवे आराधयामि, शशिकिरणसारूप्यसरणीं चन्द्रकिरणसादृश्यप्रकृतिं
 यान्त्या गच्छन्त्या चन्द्रकरनिभयेत्यर्थः ययोः शिवदेव्योः कान्त्या तेजसा
 विधूतं विमलतम् अन्तर्ध्वान्तम् आन्तरं तसः यस्याः तादृशी सती
 जगती विश्वं चकोरीव विलसति राजते । चन्द्रकिरणस्पर्शं चकोरीणां
 विलासः कविसमयप्रसिद्धः ॥ ३७ ॥

समुन्मीलदिति । समुन्मीलत् समुदयमानं संवित् ज्ञानमेव कमलं
 तस्य मकरन्देषु रसेषु एकरसिकम् अद्वितीयरसास्वादपरमित्यर्थः
 महतां जनानां मानसचरं मनोनिलयं किमपि अनिर्वचनीयं सत्
 स्मातनं इन्द्रं मिथुनं गौरीहराविति भावः अहं भजे सेवे, यस्य
 इन्द्रस्य आलापात् कीर्तनात् अष्टादशभिर्गुणितानां विद्यानां परि-
 चरितः परिपाकः भवेदिति शेषः, वन्द्य इन्द्रं अदुभ्यः जलेभ्यः पय इव
 दुग्धमिव दोषात् अखिलं समग्रं गुणम् आदत्ते गृह्णाति दोषान्
 संशोध्य गुणान् गृह्णीत्या तत्क्षणं ददातीति भावः ॥ ३८ ॥

तडित्वन्तं शक्त्या तिमिरपरिपन्थिस्फुरणया
 स्फुरन्नानारत्नाभरणपरिणद्धेन्द्रधनुषम् ।
 तमःश्यामं मेघं कमपि मणिपूरैकसरणिं
 निषेवे वर्षन्तं हरमिहिरतप्तं त्रिभुवनम् ॥ ३९ ॥
 तव स्वाधिष्ठाने हुतवह्ममधिष्ठाय नियतं
 तमीडे संवर्त्तं जननि ! जननीं त्वाञ्च समया ।
 यदालोके लोकान् दहति महति क्रोधकलिने
 दयाद्रीं ते दृष्टिः शिशिरमुपचारं रचयति ॥ ४० ॥
 तवाधारे मूले सह समयया लास्यपरया
 भवात्मानं वन्दे नवरसमहाताण्डवनटम् ।

तडित्वन्तमिति । हर एव मिहिरः सूर्यः तेन तप्तं त्रिभुवनं
 वर्षन्तं तडित्वन्तं विद्युत्त्वन्तम् अतएव तिमिराणां तमसां परिपन्थि
 प्रतिकूलं नाशकमित्यर्थः स्फुरणं यस्याः तथाभूतया शक्त्या कृतेजसे-
 त्यर्थः तडितः अस्या सन्तीति तथोक्तं विद्युत्त्वन्तं विद्युत्पुञ्जवन्तमिति
 यावत् स्फुरद्भिः दीप्यमानैः नानारत्नाभरणैः परिणद्धं युक्तम् इन्द्र-
 धनुः यत्र तादृशं मणिपूराणां रत्ननिवहानाम् एकसरणिं सुख-
 पद्धतिं रत्नराजिराजितमिति भावः कमपि अनिर्वचनीयं तमःश्यामं
 तिमिरनीलं मेघं कालीरूपां त्वामिति निषेवे भजे ॥ ३९ ॥

तवेति । हे जननि ! तव स्वाधिष्ठाने चक्रमेदे हुतवह्मम् अग्निं
 ज्ञानाग्निमिति भावः नियतं अधिष्ठाय प्रज्वाल्य तं संवर्त्तं प्रलयमेवमग्नि-
 रूपमिति भावः समया मध्ये त्वां जननीञ्च ईडे स्तौमि । क्रोधकलिने
 क्रोधपूर्ण इति भावः महति यस्या संवर्त्तस्य आलोके तेजसि लोकान्
 दहति सति दयाद्रीं ते तव दृष्टिः शिशिरं शीतलम् उपचारं प्रक्रियं
 रचयति करोति तव कृपादृष्टिः संवर्त्ताग्निं निर्वापयतीति भावः ॥ ४० ॥

तवेति । तव मूले आधारे योनिदेशे इति यावत् लास्यपरया

उभाभ्यामेताभ्यामुभयविधिमुद्दिश्य दयया
 सनाथाभ्यां जज्ञे जनकजननीमज्जगदिदम् ॥ ४१ ॥
 गतैर्माणिक्यैक्यं गगनमणिभिः सान्द्रघटितं
 किरीटं ते हैमं हिमगिरिसुते ! कीर्त्तयति यः ।
 समीपे यच्छाया स्फुरणकिरणं चन्द्रशकलं
 धनुः सौनासीरं किमिदमिति बध्नाति धिषणाम् ॥ ४२ ॥
 धुनोतु ध्वान्तं नस्तुलितदलितेन्द्रीवरदलं
 घनं श्लक्ष्णं स्निग्धं चिकुरनिकुरुष्वं तव शिवे ! ।
 यदीयं सौरभ्यं सहजमुपलब्धं सुमनसो
 वसन्त्यस्मिन् मन्ये बलमथनवाटीविटपिनाम् ॥ ४३ ॥

नर्त्तनरतया समयया स्वशक्त्या नवरसेन यत् महत् ताण्डवं नृत्यं
 तस्मिन् नटः तं भवात्मानं शिवस्वरूपं वन्दे सेवे, उभयविधिम् उभ-
 योभ्यांपारं स्वं स्वं कार्यमित्यर्थः उद्दिश्य दयया सनाथाभ्यां
 युक्ताभ्याम् एताभ्याम् उभाभ्यां युवाभ्यामिति शेषः इदं जगत्
 जनकजननीमत् मातापितृवत् जज्ञे भूतम् ॥ ४१ ॥

गतैरिति । हे हिमगिरिसुते पार्वति ! यः ते तव हैमं
 काञ्चननिर्मितं किरीटं सुकुटं माणिक्यैक्यं गतैः माणिक्यरत्नतां
 प्राप्नोति यावत् गगनमणिभिः सूर्यैः सान्द्रं घनं यथा तथा
 घटितं निर्मितं कीर्त्तयति समीपे तस्येति शेषः यस्य किरीटस्य छाया
 कान्तिः स्फुरितकिरणं किरणोज्ज्वलमित्यर्थः चन्द्रशकलं चन्द्रशङ्खं
 सौनासीरम् ऐन्द्रं धनुश्च किमिदम् इति धिषणां बुद्धिं बध्नाति
 जनयति चन्द्र इन्द्रधनुश्च तव सुकुटशोभां न धत्ते इति भावः ॥ ४२ ॥

धुनोति । हे शिवे ! तुङ्गिताः समीकृताः दक्षिताः विह-
 सिताः इन्द्रीवरदलाः गौडोत्पलपद्मानि येन तथोक्तम् अतिनीलमिति

वहन्ती सिन्दूरं प्रबलकवरीभारतिमिर-
 द्विषां वृन्दैर्वन्दीकृतमिव नवीनार्ककिरणम् ।
 तनोतु चेमं नस्तव वदनसौन्दर्यलहरी-
 परीवाहस्रोतःसरणिरिव सीमन्तसरणिः ॥ ४४ ॥
 अरालैः स्वाभाव्यादलिकरभसश्रीभिरलकैः
 परीतं ते वक्त्रं परिहसति पङ्केरुहरुचिम् ।
 दरस्मरे यस्मिन् दशनरुचिकिञ्चल्लकरुचिरे
 सुगन्धौ माद्यन्ति स्मरमथनचक्षुर्मधुलिहः ॥ ४५ ॥

भावः घनं सान्द्रं सङ्घनं चिक्कणं स्निग्धं चिकुरनिङ्गुरस्वं केशनिचयः
 नः आकाशकं ध्वान्तं तमः धुनोतु अपनयतु, यदीयं यत्सम्बन्धि
 सङ्गजं स्वाभाविकं भौरभ्यम् उपलब्धं गृह्णातुं बलमथनस्य इन्द्रस्य
 वाटोविटापिनां पारिजातानामिति यावत् सुमनसः पुष्पाणि अस्मिन्
 चिकुरनिङ्गुरस्वे वर्तन्ति इति मन्ये ॥ ४२ ॥

वहन्तीति । प्रबलाः महान्तः कवरीभाराः केशचया एव तिमि-
 रद्विषः तमोरुपशब्दवः तेषां वृन्दैः संघातैः वन्दीकृतमिव कारानि-
 रङ्गमिव नवीनार्ककिरणं नवभौरभदूषं सिन्दूरं वहन्ती तव वदनस्य
 यत् सौन्दर्यं तस्य लहरी तरङ्गः तस्याः परीवाहः लज्जोच्छ्वासः
 तस्य स्रोतसां प्रवाहाणां सरणिः पङ्क्तिरिव सीमन्तसरणिः केश-
 मध्यस्थितरेखाविशेषः (सिंथीति भाषा) नः आकाशकं चेमं कल्याणं
 तनोतु । तारयतु ॥ ४४ ॥

अरालैरिति । स्वाभाव्यात् स्वभाव एव स्वाभाव्यं तस्यात्
 अरालैः वक्त्रैः भङ्गिभङ्गिरित्यर्थः अलिकरभाणां भङ्गशावकानां
 समाना आर्येषां तादृशैः अलकैः केशैः परीतं व्याप्तं शोभितमिति
 भावः ते तव वक्त्रं वदनं पङ्केरुहस्य कमलस्य रुचिं कान्तिं परिहसति,

ललाटं लावण्यद्युतिविमलमाभाति तव यत्
 द्वितीयं तन्मन्ये मुकुटशशिखण्डस्य शकलम् ।
 विपर्यासन्यासादभयमभिसन्धाय मिलितः
 सुधालेपस्यन्दी परिणमति राकाहिमकरः ॥ ४६ ॥
 भ्रुवौ भुग्ने किञ्चिद्भुवनभयभङ्गव्यसनिनि !
 त्वदीये नेत्राभ्यां मधुकररुचिभ्यां धृतगुणे ।
 धनुर्मन्ये सव्येतरकरगृहीतं रतिपतिः
 प्रकोष्ठे मुष्टौ च स्थगयति निगूढान्तरमिदम् ॥ ४७ ॥

दरदरे मन्दस्मितशोभिनि दशनानां दन्तानां रुचयः कान्तयः एव
 किञ्चुत्काः केशराः तैः रुचिरे मनोघ्ने सुगन्धौ यस्मिन् वक्त्रे स्मर-
 मयनस्य हरस्य चक्षुष्येव नेत्राण्येव मधुबिम्बः भ्रमराः साद्यन्ति
 उल्लसन्ति ॥ ४५ ॥

ललाटमिति । तव यत् लावण्यद्युतिविमलं लावण्यप्रभोज्यवत्
 ललाटम् आभाति तत् द्वितीयं मुकुटशशिखण्डस्य मुकुटस्थितचन्द्रविम्बस्य
 शकलं खण्डं विपर्यासन्यासात् वैपरीत्येन विन्यासात् धारणात् अभयं
 मयाभावम् अभिसन्धाय अभिप्रेत्य उद्दिश्येत्यर्थः मिलितः सुधालेप-
 स्यन्दी सुधारसवर्णी राकाहिमकरः पौर्णमासीशशधरः पूर्णचन्द्र इति
 यावत् परिणमति पर्यवस्यति इति मन्ये सम्भावयामि ॥ ४६ ॥

भ्रुवाविति । हे भुवनभयभङ्गव्यसनिनि भुवनभयविनाशिनि !
 मधुकररुचिभ्यां भृङ्गनिभाभ्यां नेत्राभ्यां धृतगुणे गृहीतमौर्वीके मधु-
 करनिभनेत्रद्वयरूपशिक्षिणीशाशिनी इति भावः किञ्चित् ईषत् भुग्ने
 वक्त्रे त्वदीये त्वत्सम्बन्धिनी भ्रुवौ रतिपतिः कामः सव्येतरकरगृहीतं
 दक्षिणहस्तगृहीतं निगूढान्तरं गुप्तान्तरं युक्तत्वादिति भावः इदं
 धनुः प्रकोष्ठे मणिवन्धोपरिप्रदेशे मुष्टौ च स्थगयति स्थापयति
 इति मन्ये सम्भावयामि ॥ ४७ ॥

अहः सूतेऽसव्यं तव नयनमर्कात्मकतया
 त्रियामां वामं ते सृजति रजनीनायकतया ।
 तृतीया ते दृष्टिर्दरदलितहेमाम्बुजरुचिः
 समाधत्ते सन्ध्यां दिवसनिशयोरन्तरचरीम् ॥ ४८ ॥
 विशाला कल्याणी स्फुटरुचिरयोध्या कुवलयैः
 कृपापारावारा किमपि मधुराभोगलतिका ।
 अवन्ती ते दृष्टिर्बहुनगरविस्तारविजया
 भ्रुवं तत्तन्नामव्यवहरणयोग्या विजयते ॥ ४९ ॥

अहरिति । तव असव्यं दक्षिणं नयनम् अर्कात्मकतया सूर्या-
 त्मकतया अहः दिनं सूते जनयति, ते तव वामं नयनं रजनीनायक-
 तया चन्द्रात्मकतया त्रियामां रात्रिं सृजति, ते तव तृतीया दृष्टिः
 दरदलितम् दीर्घद्विकसितं यत् हेमाम्बुजं स्वर्णकमलं तद्वत् रुचि-
 कान्तिर्यस्या तादृशम् अतएव दिवसनिशयोः दिवाऽरजन्योः अन्तरचरीं
 मध्यवर्तिनीं सन्ध्यां समाधत्ते सृज्जनयति । एकन्ते नयनं सूर्यज्योतिः,
 द्वितीयं नयनं चन्द्रज्योतिः, तृतीयं रक्तोत्पलज्योतिरिति त्रिभिर्दिवा-
 रजनीसन्धानां समुदय इति भावः ॥ ४८ ॥

विशालेति । ते तव दृष्टिः विशाला आयता अथच उज्जयिनीति
 भावः कल्याणी शुभदायिनी, स्फुटा उज्ज्वला रुचिः कान्तिर्यस्याः
 तथाविधा अतएव कुवलयैर्नीलोत्पलैः अयोध्या योधयितुमशक्या
 अपराजेयेति यावत् अथच अयोध्यानगरीति भावः कृपापारावारा
 दक्षाम्बुनिधिः किमपि अनिर्वचनीयस्वरूपा मधुरः मनोहरः आभोगः
 पूर्णता यस्याः तथाभूता लतिका वल्ली अथच आ सम्यक् भोगो यस्याः
 तादृशी लतास्वरूपा मधुरा मधुरापुरीति भावः बद्धम् नमरेषु
 विस्तारेण विजयः उत्कर्षः यस्यास्तादृशी अवन्ती रजन्ती अथच
 तदाख्या पुरीति भावः अतएव तत्तन्नामभिर्विशालादिभिः व्यवहरणम्

कवीनां सन्दर्भस्तवकमकरन्दैकरसिकं
 कटाक्षव्याघ्रेपभ्रमरकलभी कर्णयुगलम् ।
 अमुञ्चन्ती दृष्ट्वा तव नवरसास्वादतरला-
 वसूयासंसर्गादलिकनयनं किञ्चिदरुणम् ॥ ५० ॥
 शिवे शृङ्गाराद्रां तदितरमुखे कुत्सनपरा
 सरोषा गङ्गायां गिरिशनयने विस्मयवती ।
 हराहिभ्यो भीता सरसिरुहसौभाग्यजननी
 सखीषु स्मेरा ते मयि जननि ! दृष्टिः सकरुणा ॥ ५१ ॥
 गते कर्णाभ्यर्णं गरुडं इव पद्माणि दधती

अभिधानं तस्य योग्या सती विजयते उत्कर्षेण वर्त्तते इति भ्रुवं
 मन्ये, मन्ये शङ्के भ्रुवं प्रायो नूनमित्येवमादयः । उत्प्रेक्षावाचकाः
 शब्दा इवशब्दश्च तादृशः ॥ इति दर्पणः ॥ ४९ ॥

कवीनामिति । सन्दर्भ एव स्तवकः तत्र यो मकरन्दः स एव एको
 रसः सः अस्यास्तीति तथोक्तं ते तव कर्णयुगलम् अमुञ्चन्ती कटाक्ष-
 व्याघ्रेपाविष भ्रमरकलभी भृङ्गशावकौ अतएव नवरसास्वादे तरलौ
 चपलौ दृष्ट्वा असूयासंसर्गात् ईर्ष्यासङ्गात् अलिकनयनं भावनेनम्
 अरुणं रक्तम् इति मन्ये इति शेषः ॥ ५० ॥

शिवे इति । हे जननि ! शिवे हरे शृङ्गाराद्रां शृङ्गारो-
 त्तुङ्का, तस्मात् शिवात् इतरे अशिवे दुरात्मनीति यावत्
 कुत्सनपरा निर्भर्त्सनतत्परा, गङ्गायां सरोषा सापत्यद्वेषादिति
 भावः गिरिशस्य नयने विस्मयवती चमत्कारविधायिनी हरस्य
 अहिभ्यः सर्पेभ्यः अङ्गुलमेभ्य इति भावः भीता कातरा, सरसिरु-
 हस्यां पद्मानां सौभाग्यजननी सौन्दर्यादिनीत्यर्थः सखीषु स्मेरा
 विकस्मरा ते तव दृष्टिः मयि सकरुणा सदया अस्त्विति शेषः ॥ ५१ ॥

पुरां भेत्तुश्चित्ते प्रशमरसविद्रावणफले ।
 इमे नेत्रे गोत्राधरपतिकुलोत्तंसकलिके
 तवाकर्णाकृष्टस्मरशरविलासं कलयतः ॥ ५२ ॥
 विभक्तं त्वैवर्ण्यं व्यतिकरितलीलाञ्जनतया
 विभाति त्वन्नेत्रत्रितयमिदमोशानदयिते ! ।
 पुनः स्रष्टुं देवान् द्रुहिणहरिरुद्रानुपरतान्
 रजः सत्त्वं विभ्रत्तम इति गुणानां त्रयमिदम् ॥ ५३ ॥

गते इति । कर्णाभ्यर्थे कर्णसमीपं गते आकर्ण्यल्लप्ते इति यावत्
 गरुड इव पक्ष्मणि लोमानि दधती दधाने पुरां भेत्तुः त्रिपुरारेः
 चित्ते मनसि प्रशमरसस्य शान्तिरसस्य विद्रावणं ताडनं फलं ययोः
 तादृशे शान्तं हरचित्तं शृङ्गाररसं नयन्ती इत्यर्थः गोत्राधराणां
 भूधराणां, गोत्रा.कुः पृथिवी पृथ्वीत्यमरः । पतिर्हिमवान् तस्य कुलं
 वंशः तस्य उत्तंसकलिके कर्णभूषणस्वरूपकोरकादित्यर्थः तत्र इमे
 नेत्रे आकर्णाकृष्टस्य स्मरशरस्य मदनशरस्य विलासं विभ्रमं कलयतः
 धत्तः । अत्रान्यस्य धर्मं कथमपरो धत्ते इति कामशरस्य विलास इव
 विलास इत्युपमायां पर्यवसानात् निदर्शनालङ्कारः । तदुक्तं दर्पणे ।
 सम्भवदुवस्तुसम्बन्धोऽसम्भवन् वापि कुतश्चित् । यत्र विम्बानुविम्बत्वं
 बोधयेत् सा निदर्शनेति ॥ ५२ ॥

विभक्तमिति । हे देशानदयिते हरवल्लभे ! इदं तव नेत्रत्रितयं
 त्वैवर्ण्येण त्रिविधेन वर्णेन रक्तश्वेतकृष्णेनेति भावः व्यतिकरितं
 विलेपितं लोलाञ्जनं विलासकञ्चनं यास्मिन् तस्य भावः तत्ता तया
 हेतुना उपरतान् मृतान् द्रुहिणहरिरुद्रान् ब्रह्मविष्णुशङ्करान्
 पुनः स्रष्टुम् उत्पादयितुं रजः सत्त्वं तम इति गुणानां त्रयं विभ्रत्
 विभाति राजते ॥ ५३ ॥

पवित्रीकर्तुं नः पशुपतिपराधीनहृदये !
 दयामित्रैर्नेत्रैरक्षयधवलश्यामरुचिभिः ।
 नदः शोणो गङ्गा तपनतनयेति ध्रुवममुं
 त्रयाणां तीर्थानामुपनयसि सम्भेदमनघे ! ॥ ५४ ॥
 तवापर्णे ! कर्णेजपनयनपैशुन्यचकिता
 विलीयन्ते तोये न्युत्तमनिमेषाः सफरिकाः ।
 इयञ्च श्रीरर्धच्छदपुटकवाटं कुवलयं
 जहाति प्रत्यूषे निशि च विघटय्य प्रविशति ॥ ५५ ॥
 निमेषोन्मेषाभ्यां प्रलयमुदयं याति जगती
 तवेत्याहुः सन्तो धरणिधरराजन्यतनये ! ।

पवित्रीकर्तुमिति । हे पशुपतेः पराधीनं हृदयं यस्याः तत्-
 सन्मुहौ, हे अनघे ! अक्षयधवलश्यामरुचिभिः दयामित्रैः दयाद्वैः
 नेत्रैः नः अस्मान् पवित्रीकर्तुं शोणो नदः गङ्गा तपनतनया काबिन्दी
 इति तीर्थानां पुण्यसन्निधानां त्रयाणाम् अमुं सम्भेदं सङ्क्रमम् उप-
 नयसि संजनयसि, इति ध्रुवं मन्ये ॥ ५४ ॥

तवेति । हे अपर्णे ! तव कर्णेजपयोः आकर्णकद्वयोरिति
 भावः नयनयोः पैशुन्येन दौजन्येन चकिताः शङ्किताः पराजयाद्
 भीता इति यावत् सफरिकाः प्रौढाः सत्सुविशेषा इति भावः
 अनिमेषाः निमेषमून्याः अतएव तोये प्रलीयन्ते नृतास्तिष्ठन्तीति
 निवर्ततं ध्रुवं मन्ये इति यावत् इयं श्रीः लक्ष्मीः शोभेत्यर्थः पत्यूषे
 प्रभाते अर्धच्छदपुटकवाटम् अर्धनिमीलनोन्मुखमिति यावत् कुवलयं
 नीलोत्पलं जहाति त्यजति निशि रात्रौ विघटय्य विकासोन्मुखमिति
 भावः प्रविशति दिवा तव नेत्रविकासे श्रीर्नान्यत्र गन्तुं शक्ता, रज-
 न्यान्तु तव निद्रया नेत्रनिमीलने अन्यत्र गच्छतीति भावः ॥ ५५ ॥

निमेषमिति । हे धरणिधरराजन्यतनये पर्वतराजकन्ये ! जगती

त्वदुन्मेषाज्जातं जगदिदमशेषं प्रलयतः

परित्वातुं शङ्के परिहृतनिमेषास्तव दृशः ॥ ५६ ॥

दृशा द्राघीयस्या दरदलितनीलोत्पलरुचा

दवीयांसं दीनं स्तपय कृपया मामपि शिवे ! ।

अनेनायं धन्यो भवति न च ते हानिरियता

वने वा हर्म्ये वा समकरनिपातो हिमकरः ॥ ५७ ॥

अरालं ते पाणियुगलमगराजन्यतनये !

न केषामाधत्ते कुसुमशरकोदण्डकुतुकम् ।

तिरस्वीनो यत्र श्रवणपथमुल्लङ्घ्य विलसन्

अपाङ्गव्यासङ्गो दिशति शरसन्धानधिषणाम् ॥ ५८ ॥

तव निमेषोन्मेषाभ्यां प्रलयम् उदयश्च याति गच्छति तव निमेषे
जगत्याः प्रलयः उन्मेषे उदयः भवतीत्यर्थः सन्तः विद्वांसः इति
आहुः कथयन्ति, तव उन्मेषात् जातम् इदम् अशेषं जगत् प्रलयतः
विध्वंसात् परित्वातुं तव दृशः दृष्टयः पारहृतनिमेषाः निर्निमेषाः
इति शङ्के मन्ये, देवानां स्रतो निर्निमेषत्वात् इति बोध्यम् ॥ ५६ ॥

दृशेति । हे शिवे ! दरदलितनीलोत्पलरुचा दीर्घद्विकसित-
नीलोत्पलकान्तिना दरेत्यनेन नीलस्य गाढत्वं सूच्यते । द्राघीयस्या
अतिविशालया दृशा नेत्रेण दवीयांसं दूरवर्त्तिनं दीनं मामपि
कृपया स्तपय आर्द्रीकुरु, अयं जनः अनेन दृष्टिदानेन धन्यः कृतार्थः
भवति, ते तव इत्यता अनेन दानेन हानिश्च क्षतिश्च कापीति शेषः न
स्यादिति शेषः, हिमकरः चन्द्रः वने वा हर्म्ये वा समकरनिपातः
समं किरणवर्षी भवतीति शेषः ॥ ५७ ॥

अरालमिति । हे अगराजन्यतनये पर्वतराजपुत्रि ! ते तव
अरालं कुटिलं कौटिल्येनावस्थितामिति भावः पाणियुगलं करद्वयं
तेषां जनानां कुसुमशरस्य कामस्य कोदण्डं धनुः तस्य कुतुकं तद्गुर्वि-

स्फुरद्गण्डाभोगप्रतिफलितताटङ्कयुगलं
चतुश्चक्रं शङ्के तव सुखमिदं मन्मथरथम् ।
यमारुह्य द्रुह्यत्यवनिरथमर्केन्दुचरणं
महावीरो मारः प्रमथपतये स्वं जितवते ॥ ५८ ॥
सरस्वत्याः सूक्तीरमृतलहरीकौशलभिदः
पिबन्त्याः सर्वाणि श्रवणचुलुकाभ्यामविकलम् ।
चमत्कारश्लाघाचलितशिरसः कुण्डलगणो
भ्रणत्कारैस्तारैः प्रतिवचनमाचष्ट इव ते ॥ ६० ॥

मिति भावः, न आधत्ते न जनयति ? अपि तु सर्वेषामेव जनयती-
त्यर्थः । श्रवणपथम् उल्लङ्घ्य अतिक्रम्य विलसन् स्फुरन् तिरस्चीनः
कुटिलः अपाङ्गव्यासक्तः अपाङ्गविक्षेपः यत्र कोटण्डे शरसन्धान-
ध्विषणा शरसंयोगाधियं दिशति जनयति ॥ ५८ ॥

स्फुरदिति । स्फुरतोः राजतोगण्डाभोगयोः प्रतिफलितं प्रति-
विम्बितं ताटङ्कयुगलं कर्णकुण्डलद्वयं यस्य तादृशं तवेदं सुखं चतुश्चक्रं
कुण्डलयोः प्रतिफलितत्वेन द्वयं स्रतश्च द्वयमिति चतुरवयवत्वादिति
भावः मन्मथस्य कामस्य रथं शङ्के मन्थे, यं चतुश्चक्रं रथम् आरुह्य
अर्केन्दुचरणं सूर्याचन्द्रमश्चक्रम् अवनिरथं पृथ्वीरथमारुहमिति शेषः
स्वम् आत्मानं जितवते प्रमथपतये हराय महावीरः मारः कामः
द्रुह्यति विजेतुं यतते इत्यर्थः ॥ ५८ ॥

सरस्वत्या इति । हे सर्वाणि ! ते तवं कुण्डलगणः कर्णभूषण-
निचयः श्रवणचुलुकाभ्यां श्रोत्रगण्डूषाभ्याम् अविकलं सम्यक् यथा
तथा अमृतलहरीकौशलभिदः अमृततरङ्गविभ्रमहारिणीरित्यर्थः तव
सूक्तीः शोभनानि वचनानि पिबन्त्याः अतएव चमत्कारेण विस्मयेन
श्लाघया प्रशंसया च चलितं कम्पितं शिरो बध्नाः तथाभूतायाः
सरस्वत्याः तारैः सहजैः भ्रणत्कारैः प्रतिवचनम् आचष्ट इव कथयन्

असौ नासावंशसुहिनगिरिवंशध्वजपटे !
 त्वदीयो नेदीयः फलतु फलमस्माकमुचितम् ।
 वहन्नन्तर्मुक्ताः शिशिरतरनिःश्वासघटिकाः
 समृद्धा यस्तासां वहिरपि च मुक्तामणिधरः ॥ ६१ ॥
 प्रकृत्या रक्तायास्तव सुदति ! दन्तच्छदरुचेः
 प्रवक्ष्ये सादृश्यं जनयतु कथं विद्रुमलता ।
 न विम्बं तद्विम्बप्रतिफलनलाभादरुणितं
 तुलामध्यारोढुं कथमपि विलम्बेत कलया ॥ ६२ ॥

तीव त्वया यत् विवक्षितं प्रशंसितञ्च तद् युक्तमिति प्रत्युत्तरं ददा-
 तीव ॥ ६० ॥

असाविति । हे सुहिन गिरिवंशध्वजपटे हिमगिरिकुल-
 जयन्ति ! ध्वजपटीति पाठः समीचीनः पटशब्दस्य स्त्रीत्वे देवन्त-
 र्येव विधानादिति बोध्यम् । असौ त्वदीयः नासावंशः अस्माकं नेदीयः
 निकटवर्त्ति उचितं फलं फलतु जनयतु । यः नासावंशः अन्तरभ्य-
 न्तरदेशात् मुक्ताः त्वक्ताः शिशिरतराणाम् अतिशीतलानां निःश्वासानां
 घटा एव घटिकाः ताः निःश्वासघटानित्यर्थः वहन् तासां निःश्वासघ-
 टानां समृद्धा सह वहिरपि मुक्तामणिधरः मुक्ताहारयुत इत्यर्थः
 ॥ ६१ ॥

प्रकृत्येति । हे सुदति शोभनदृशने ! विद्रुमलता प्रवालवल्ली
 प्रकृत्या स्वभावेन रक्तायाः तव दन्तच्छदरुचेः अधरकान्तेः सादृश्यं
 जनयतु । कथं प्रवक्ष्ये कथयिष्यामि ? नैव कथयिष्यामीत्यर्थः ।
 विम्बं विम्बफलं तस्य दन्तच्छदस्य विम्बप्रतिफलनलाभात् प्रतिविम्ब-
 पतनलाभात् अरुणितं रक्तम् अतः त्वया सादृश्यम् अध्यारोढुं
 कथमपि कलया अंशतः न विलम्बेत ? अपितु विलम्बेतैवेत्यर्थः
 ॥ ६२ ॥

स्मितज्योत्स्नाजालं तव वदनचन्द्रस्य पिबतां
चकोराणामासीदतिरसतया चञ्चुजडिमा ।
अतस्ते शीतांशोरमृतलहरी रत्नरुचयः
पिबन्ति स्वच्छन्दं निशि निशि भृशं काञ्चिकधिया ॥ ६३ ॥
अविश्रान्तं पत्युर्गुणगणकथाम्नेडनजडा
जवापुष्पच्छाया जननि ! तव जिह्वा विजयते ।
यदग्रासीनायाः स्फटिकदृषदच्छच्छविमयी
सरस्वत्या मूर्तिः परिणमति माणिक्यवपुषा ॥ ६४ ॥
रणे जित्वा दैत्यानपहृतशिरस्तैः कवचिभिः
निवृत्तैश्चण्डांशुतिपुरहरनिर्माल्यविमुखैः ।

स्मितेति । तव वदनचन्द्रस्य स्मितज्योत्स्नाजालं स्मितचन्द्रिका-
निचयं पिबतां चकोराणाम् अतिरसतया अत्यन्तरस-
वत्त्वेन चञ्चूनां जडिमा जाड्यम् आसीत्, अतः कारणात् रत्नरुचयः
माणिकान्तयः ते चकोराः निशि निशि प्रतिरात्रं काञ्चिकधिया
काञ्चीबोधेन शीतांशोरमृतस्य अमृतलहरीः सुधानिचयान् स्वच्छन्दं
यथा तथा भृशम् अत्यर्थं पिबन्ति ॥ ६३ ॥

अविश्रान्तमिति । हे जननि ! जवापुष्पवत् छाया कान्ति-
यस्याः तथाभूता तव जिह्वा रसना अविश्रान्तम् अनवरतं पत्युर्हरञ्च
गुणगणानां कथायाः आम्नेडनेन पुनः पुनः कीर्तनेन, आम्नेडितं
द्विस्त्रिरुक्तमित्यमरः । जडा जाड्यवती विवशेत्यर्थः विजयते सर्वोत्-
कर्षेण वर्तते । यत् यतः अग्रासीनायाः अग्रवर्तिन्याः सरस्वत्याः
स्फटिकदृषदः स्फटिकमण्येः या अक्षा निर्मला कविः कान्तिः तन्मयी
मूर्तिः माणिक्यवपुषा माणिक्यरत्नरूपेण परिणमति पर्यवस्यति
रक्ता भवतीति भावः । अत्र तद्गुणालङ्कारः । तदुक्तं दर्पणे । तद्गुणः
स्वगुणत्यागादत्युत्कृष्टगुणमह इति ॥ ६४ ॥

विरिञ्चीन्द्रोपेन्द्रैः शशिशकलकर्पूररुचिरा
 विलुण्ठन्ते मातस्तव वदनताम्बूलकणिकाः ॥६५॥
 विपञ्चगा गायन्ती विविधमवदानं पशुपतेः
 त्वयारब्धे वक्तुं चलितशिरसा साधुवदने ! ।
 त्वदीयैर्माधुर्यैरपलपिततन्त्रीकलरवां
 निजां वीणां वाणी निचुलयति चोलेन निभृतम् ॥६६॥
 कराग्रेण स्पृष्टं तुहिनगिरिणा वत्सलतया
 गिरीशेनोदस्तं मुहुरधरपानाकुलतया ।

रणे इति । हे मातः ! विरिञ्चीन्द्रोपेन्द्रैः ब्रह्मेन्द्रविष्णुभिः
 रणे संपाप्ते दैत्यान् जित्वा निवृत्तैः प्रत्यावृत्तैः अपहृतम् अपनीतं
 शिरस्त्रम् उष्णीषं यैः तथाभूतैः त्यक्तोष्णीषैरित्यर्थः कवचिभिः वर्मिभिः
 चण्डाः तोज्ज्णाः अश्वो यस्य तथाभूतः यः त्रिपुरङ्गरः शिवः तस्य
 निर्मात्यात् प्रसाददत्तात् उच्छिष्टादिति यावत् विमुखैः तस्मिन्माल्य-
 मगणयद्भिरिति भावः सद्भिः शशिशकलवत् चन्द्रखण्डवत् यत् कर्पूरं
 तेन रुचिरा कर्पूरसुवासिता तव वदनस्य ताम्बूलकणिकाः विलुण्ठन्ते
 व्यापहेण गृहीत्वा भुञ्जन्ते इति भावः ॥ ६५ ॥

विपञ्चेति । हे साधुवदने सुसुख ! विपञ्चगा वीणया पशुपतेः
 हरस्य विविधम् अवदानं कृतकार्यम्, अवदानं वृत्तकर्मेत्यमरः । गायन्ती
 वाणी सरस्वती चलितशिरसा कम्पितमूर्ध्ना त्वया वक्तुं कथयितुम्
 अरब्धे उपक्रान्ते सति त्वदीयैः माधुर्यैः वाचामिति शेषः अपल-
 पितः निष्कृतः तन्त्राः कलरवः मधुरस्वनः वस्याः तथाभूतां निजां
 वीणां चोलेन आवरणवसनेन निभृतं शनैः शनैः निचुलयति संवृणो-
 तीत्यर्थः ॥ ६६ ॥

कराग्रेणेति । हे मिरिचने ! औपम्यरहितं निरूपणं तव
 चिबुकं तुहिनगिरिणा हिमवता वत्सलतया अपत्यक्तेहेन करा-

करग्राह्यं शम्भोर्मुखमुकुरहन्तं गिरिसुते !
 कथङ्कारं ब्रूमस्तव चिवुकमौपम्यरहितम् ॥ ६७ ॥
 भुजाश्लेषान्नित्यं पुरदमयितुः कण्टकवती
 तव ग्रीवाधत्ते मुखकमलनालश्रियमियम् ।
 स्वतः श्वेता कालागुरुबहुलजम्बालमलिना
 मृणालीलालित्यं व्रजति तदधो हारलतिका ॥ ६८ ॥
 गले रेखास्तिस्त्री गतिगमकगीतैकनिपुणे
 विवादव्यालब्धस्वगुणगणसंख्याप्रतिभुवः ।
 विराजन्ते नानाविधमधुररागाङ्कुरभुवां
 त्रयाणां ग्रामाणां स्थितिनियमसीमान इव ते ॥ ६९ ॥

येन सृष्टं गिरीशेन हरेण सुष्ठु पुनः पुनः अधरपाने आकुलतया
 उदसम् उत्क्षिप्तम् उल्लसितमित्यर्थः शम्भोः शिवस्य करग्राह्यं मुख-
 मेव मुकुरः आदर्शः तस्य हन्तं कथङ्कारं केन प्रकारेण ब्रूमः कीर्त्त-
 यामः ? न कथमपि वक्तुं शक्नुम इति यावत् ॥ ६७ ॥

भुजति । इयं तव ग्रीवा नित्यं पुरदमयितुः पुरारेः भुजा-
 श्लेषात् करालिङ्गनात् कण्टकवती रोमाञ्जयुता अतः सुखमेव कमलं
 तस्य नालश्रियं मृणालशोभाम् आधत्ते सम्यक् धारयति । तस्या
 ग्रीवायाः अधः हारलतिका मुक्ताहारः स्वतः स्वभावेन श्वेता शुभ्रा
 किन्तु कालागुरुरेव लम्बागुरुलेप एव बहुलः बहुलः जम्बालः कर्दमः
 तेन मलिना, अतः मृणालीलालित्यं मृणालसौन्दर्यं व्रजति गच्छति
 मग्नोतीत्यर्थः मृणालीनां पङ्क्त्यस्तत्त्वादिति भावः । उपमाचङ्कारः
 ॥ ६८ ॥

गले इति । गतेः संसारनियमस्य गमकं ज्ञापकं यत् गीतं
 गानं तत्तैकनिपुणे तत्तैकप्रवणे ते तव गले विवादे कस्यैतदुपपन्न-
 मस्ति हरस्य गौर्वा वा इति विनिश्चिते वादे व्यावृत्तानां स्तुतिष्ठत्वेन

मृणालीमृदीनां तव भुजलतानां चतसृणां
 चतुर्भिः सौन्दर्यं सरसिजभवः स्तौति वदनैः ।
 नखेभ्यः सन्तस्यन् प्रथमदलनादन्धकरिपोः
 चतुर्णां शीर्षाणां सममभयहस्तार्पणधिया ॥ ७० ॥
 नखानामुद्योतैर्नवनलिनरागं विहसतां
 करणान्ते कान्तिं कथय कथयामः कथममी ।
 कदाचिद्वा साम्यं व्रजतु कलया हन्त कमलं
 यदि क्रीडलक्ष्मीचरणतललाक्षारुणदलम् ॥ ७१ ॥

निरूपितानामिति भावः स्तुत्यगुणगणानां सत्त्वरजस्तमसां संख्यायाः
 प्रतिभुवः प्रत्ययस्यानानीत्यर्थः तिस्रः रेखाः नानाविधानां सधुराणां
 रागाणाम् अङ्कुरभुवाम् अङ्कुरोत्पत्तिकारणानां त्रयाणां ग्रामाणां,
 तथा स्तराणां सन्दोहो ग्राम इत्यभिधीयते इत्युक्तलक्षणां स्तर-
 विशेषाणां स्थितिनियमस्य सीमान इव विराजन्ते शोभन्ते ॥ ६६ ॥

मृणालीति । सरसिजभवः पद्मजः ब्रह्मा प्रथमस्य अपि मस्य सुख-
 येति शेषः दलनात् छेदनात् अन्धकरिपोः हरस्य नखेभ्यः सन्तस्यन्
 बिभ्यत् सन् चतुर्णाम् अवशिष्टानां शीर्षाणां सुण्डानां समं युगपत्
 अभयहस्तैः चतुर्भिरिति भावः अर्पणं स्पर्शनं तस्य धीः बुद्धिः तथा
 यदि मातस्त्वं युगपत् अवशिष्टानि चत्वारि शिरांसि मे अभयदेस्तव
 चतुर्भिर्हस्तैः स्पृशसि तथा मम त्रिपुरारेः नखच्छेदनात् भयं न
 स्यादित्यभिवाचयेति भावः चतुर्भिः वदनैः मृणालीमृदीनां मृणाल-
 कोमलानां चतसृणाम् तव भुजानां सौन्दर्यं स्तौति । पुरा सन्त्यां
 नाम कन्यां प्रति जातानुरागतया अभिगच्छतः विधातुरेकं शिरः
 क्रोधेन हरः स्वनखैश्चिच्छेदेति पुराणवार्त्तानुसन्धेया ॥ ७० ॥

नखानामिति । नखानाम् उद्योतैः कान्तिभिः नव-
 नलिनरागं नवकमललावण्यं विहसतां ते तव कराणां कान्तिं

समन्देवि ! स्कन्दद्विपवदनपीतं स्तनयुगं
तवेदं नः खेदं हरतु सततं प्रसृतमुखम् ।
यदालोकाशङ्काकुलितहृदयो हासजनकः
स्वकुम्भी हेरम्बः परिमृशति हस्तेन भटिति ॥ ७२ ॥
अमू ते वक्षोजावसृतरसमाणिक्यकलसौ
न सन्देहसन्दो नगपतिपताके ! मनसि नः ।

अथ यम् अम्भी वयं कथं कथयामः ? न कथमपि कथयितुं शक्नुम-
इत्यर्थः । यदि क्रीडन्त्याः लक्ष्म्याः चरणतललासया पादतलावक्तक-
रसेन चरुणा रक्ता दला यस्य तथाभूतं कमलं स्यात् तदा कदाचित्
वा कलया अंशतः किञ्चिदंशेनेत्यर्थः साम्यं सादृश्यं तव चरणानिति
शेषः व्रजतु प्राप्नोतु, हन्तेति विस्मयस्तत्रकमव्ययम् । अत्र यद्यर्थ-
बलादाहृतेन सम्बन्धेन सम्बन्ध इत्यसम्बन्धे सम्बन्धरूपातिशयोक्तिर-
लङ्कारः । तदुक्तं दर्पणे । सिद्धत्वेऽध्यवसायस्यातिशयोक्तिर्निगद्यते ।
भेदेऽप्यभेदः सम्बन्धेऽसम्बन्धस्तद्विपर्ययो । पौर्वापर्यान्वयः कार्य-
हेत्वोः सा पञ्चधा तत इति ॥ ७१ ॥

सममिति । हे देवि ! तवेदं स्कन्दः कार्तिकेय एव द्विपः
हन्ती तस्य वदनेन पीतम् अतएव समं युगपत् प्रसृतमुखं क्षीरसा-
विस्तृचकं स्तनयुगं नः अस्माकं खेदं दुःखं सततं हरतु नाशयतु । यत्
स्तनयुगम् आलोकाशङ्काकुलितहृदयो हासजनकः लोका-
नामिति शेषः सन् भटिति हस्तेन गुण्डादवहनेन करेण वा स्वकुम्भी
परिमृशति स्मृशति आच्छादयतीति भावः । एतेन स्तनयोः करि-
कुम्भसाम्यं द्योत्यते ॥ ७२ ॥

अमू इति । हे नगपतिपताके हिमाद्रिवैजवन्ति ! ते तव
अम् वक्षोजौ पयोधरौ अवसृतरसस्य माणिक्यकलसौ माणिक्यमणि-

पिबन्तौ तौ यस्मादविदितबधूसङ्गमरसौ
 कुमारावद्यापि द्विरदवदनकौञ्चदलनौ ॥ ७३ ॥
 वहत्यम्ब स्तम्बेरमवदनकुम्भप्रसृतिभिः
 समावद्धां मुक्तामणिभिरमलां हारलतिकाम् ।
 कुचाभोगो विम्बाधररुचिभिरन्तः शवलितं
 प्रतापव्यामिश्रां पुरविजयिनः कीर्त्तिमिव ते ॥ ७४ ॥
 कुचौ सद्यः स्विद्यत्तटघटितकुर्पांसभिदुरौ
 कषन्तौ दोर्मूलं कनककलसाभौ कलयताम् ।
 भयात् त्रातुं भङ्गादुदरमविलग्नं तनुभुवा
 त्रिधा बद्धं देवि ! त्रिवलिलवलीवल्लिभिरिव ॥ ७५ ॥

निर्मितौ कुम्भौ, नः अस्माकं मनसि सन्देहस्यन्दः संशयसञ्चारः न
 अत्र विषये इति भावः, यस्मात् अद्यापि पिबन्तौ तौ द्विरदवदन-
 कौञ्चदलनौ हेरम्बकार्त्तिकेयौ अविदितबधूसङ्गमरसौ बधूसङ्गमरस-
 मजानन्तौ कुमारौ तिष्ठत इति शेषः बधूसङ्गमरसादपि तव स्तन्य-
 रसास्वादो नितरास्तत्कष्ट इति भावः ॥ ७३ ॥

वहतीति । हे अम्ब ! मातः ! ते नव कुचाभोगः स्तनपरिसरः
 स्तम्बेरमस्य हस्तिनः वदने सुखे यौ कुम्भौ यदा स्तम्बेरमवदनस्य
 गजाननस्य यौ कुम्भौ शिरःस्थितमांसपिण्डौ ताभ्यां प्रसृतिः उद्भवः ।
 येषां तादृशैः मुक्तामणिभिः मौक्तिकरत्नैः समावद्धां चारचिताम्
 अमलां विम्बाधरस्य रुचिभिः प्रभाभिः अन्तः शवलितं विमिश्रामि-
 त्वर्थः हारलतिकां हारयष्टिं प्रतापव्यामिश्रां प्रतापसमन्वितां पुर-
 विजयिनः हरस्य कीर्त्तिमिव वहति । उत्प्रेक्षाबद्धारः ॥ ७४ ॥

कुचाविति । हे देवि ! सद्यः सात्त्विकभावोदयक्षणे एव
 स्विद्यत्सु तटेषु परिसरेषु घटितः अर्पितः यः कुर्पांसः कञ्चुलिका
 तस्य भिदुरौ त्रोटकौ अत्यन्नतत्वादिति भावः दोर्मूलं भ्रजामूलं

तव स्तन्यं मन्ये धरणिधरकन्ये ! हृदयतः
 पयःपारावारः परिहरति सारस्वत इव ।
 दयावत्या दत्तं द्रविडशिशुरास्वाद्य तव यत्
 कवीनां प्रौढानामजनि कमनीयं कवयिता ॥ ७६ ॥
 हरक्रोधज्वालावलिभिरवलीढेन वपुषा
 गभीरे ते नाभीसर्पसि कृतभम्पो मनसिजः ।
 समुत्तस्थी तस्मादचलतनये ! धूमलतिका
 जनस्तां जानीते जनानि ! तव रोमावलि रिति ॥ ७७ ॥

कषन्तौ आकर्षन्तौ अतिविस्तृतत्वादिति भावः जनककलसाभौ काञ्चन-
 कुम्भोपमौ तव कुचौ कलयतां पश्यतां जनानां कलमतेति पाठे तनु-
 भुवेत्यस्य विशेषणम् । भङ्गात् भङ्गजनितात् भयात् त्वात् तनुभुवा
 कामेन अविलग्नं नास्ति विलग्नं कथं यस्मात् तादृशम् अतिक्रशमि-
 त्यर्थः उदरं त्रिवल्य एव लवलीवकृत्यः ताभिः त्रिधा बद्धमिव भङ्ग-
 निवारणार्थे कठिनीकृतमिव । उत्प्रेक्षाबद्धारः ॥ ७५ ॥

तवेति । हे धरणिधरकन्ये पार्वति ! सारस्वतः सरस्वतीसम्बन्धी
 पयःपारावारः पयोराशिः तव हृदयतः स्तनयुगलादिति भावः
 स्तन्यं दुग्धं परिहरति सुष्णाति इति मन्ये, द्रविडशिशुः अङ्गमिति
 भावः द्रविडदेशीयो बालकः दयावत्या त्वया सरस्वत्या वा दत्तं यत्
 कमनीयं पयः दुग्धं जलं वा आस्वाद्य पीत्वा प्रौढानां प्रगल्भानां
 कवीनां मध्ये कवायता महान् कविः अजनि जातः । द्रविडदेशे
 सरस्वती नदी अस्ति तज्जलपायिना तत्त्वानां कवित्वशक्तिर्जायते इति
 प्रसिद्धिरिति भावः ॥ ७६ ॥

हरेति । हे अवलतनये पार्वति ! हे जनानि ! मनसिजः कामः
 हरस्य क्रोधज्वालावलिभिः क्रोधाग्निशिखासमूहैः अवलीढेन
 आक्रान्तेन वपुषा शरीरेण उपलब्धितः सन् गभीरे ते तव नाभीः

यदेतत् कालिन्दीतनुतरतरङ्गाकृति शिवे !
 कशे मध्ये किञ्चिज्झटिति तव तद्भाति सुधियाम् ।
 विमर्दादन्योन्यं कुचकलसयोरन्तरगतं
 तनूभूतं व्योम प्रविशदिव नाभिं कुहरिणीम् ॥ ७८ ॥
 स्थिरो गङ्गावर्त्तः स्तनमुकुलरोमावलिलता-
 तलारालं कुण्डं कुसुमशरतेजोद्भुतभुजः ।
 रतेर्लीलागारं किमपि तव नाभीति गिरिजे !
 विलहारं सिद्धेर्गिरिशनयनानां विजयते ॥ ७९ ॥

सरसि कृतभ्रमः दत्तभ्रमः आसीदिति शेषः । तस्मात् या धूम-
 लतिका धूमराजिः उत्तस्थौ, जनः शोकः तां तव रोमावलिः इति
 जानीते । अत्र भ्रान्तिमानलङ्कारः । तदुक्तं दर्पणे । सास्यादतस्मि-
 न्स्तदुबुद्धिर्भ्रान्तिमान् प्रतिभोत्यतेति ॥ ७७ ॥

यदिति । हे शिवे ! तव कशे मध्ये यदेतत् कालिन्द्याः यमुनायाः
 तनुतरः अत्यल्पः यस्तरङ्गः तस्यैव आकृतिर्यस्य तादृशं किञ्चित्
 वस्त्विति शेषः रोमावलीरूपमिति भावः तत् सुधियां विदुषां झटिति
 सहसा कुचकलसयोः अन्योन्यं परस्परं विमर्दात् सङ्घर्षात् अन्तरगतं
 मध्यस्थितं तनूभूतम् अतिस्ूक्ष्मं कुहरिणीं गङ्गावतीं नाभिं प्रविशत्
 व्योमेव अन्तरीक्षमिव भाति प्रतीयमानं भवति व्योम्नः नीलत्वादिति
 भावः । उत्प्रेक्षालङ्कारः ॥ ७८ ॥

स्थिर इति । हे गिरिजे ! तव नाभीति किमपि वस्त्विति शेषः
 स्थिरः अचञ्चलः गङ्गावर्त्तः गङ्गाया भ्रमिविशेषः स्तनमुकुलयोः रोमा-
 वलिरूपा या लता वल्ली तस्याः तलारालं तलस्थितालयालं कुसुमशरस्य
 तेजोद्भुतभुजः प्रतापः कुण्डम् आधारपात्रं गिरिशनयनानां
 रतेरनुरागस्य लीलागारं तथा सिद्धेः पुरुषार्थानामिति भावः विल-
 हारं गर्त्तरूपं द्वारं सत् विजयते सर्वोत्कर्षेण वर्त्तते । रूपकमलङ्कारः
 ॥ ७९ ॥

निरुगच्छीषस्य स्वमतद्वयीषः क्लमजुषो
 नमन्भूतेर्नाभौ बलिषु शनकैःकुक्ष्यत इव ।
 चिरं ते मध्यस्य त्रुटिततटिनीतीरतरुणा
 समावस्यस्वैवं भवतु कुशलं शैलतनये ! ॥८०॥
 गुरुत्वं विस्तारं क्षितिधरपतिः पार्वति । निजा-
 न्नितम्बादाकृष्य त्वयि हरणरूपेण विदधे ।
 अतस्ते विस्तीर्णी गुरुरयमशेषां वसुमतीं
 नितम्बप्राग्भारः स्वगयति लघुत्वं नयति च ॥८१॥
 करीन्द्राणां शुण्ठां कनककदलीकाण्डपटलीम्
 उभाभ्यामूरुभ्यामुभयमपि निर्जित्य भवती ।
 सुवृत्ताभ्यां पत्न्यौ प्रणतिकठिनाभ्यां गिरिसुते !
 विजिग्ये जानुभ्यां विबुधकरिकुम्भद्वयमपि ॥८२॥

निरुगच्छीति । हे शैलतनये ! निरुगच्छीषस्य स्वभावकृष्यस्य क्लमजुषः क्लान्तस्य नाभौ
 नमन्ती भूतिर्यस्य तादृशस्य विनतस्येत्यर्थः बलिषु त्रिवलीषु शनकैः
 मन्दं यथा तथा त्रुक्ष्यत इव छेदप्रवणस्येत्यर्थः एवं त्रुटितं ध्वस्तं
 यत् तटिण्याः नद्याः तीरं तत्र यः तरुः तेन समा अवस्था यस्य
 तथाभूतस्य ते मध्यस्य चिरं कुशलं भवतु ॥ ८० ॥

गुरुत्वमिति । हे पार्वति ! क्षितिधरपतिः पर्वतराजः निजात्
 नितम्बात् कटकात्, कटकोऽस्त्री नितम्बोऽद्वैतित्यमरः । गुरुत्वं विस्तार-
 रश्च अकृष्य त्वयि हरणरूपेण वीतरूपेण विदधे अर्पितवान् । अतः
 कारणात् ते तव विस्तीर्णः गुरुः अयं नितम्बप्राग्भारः नितम्बस्य
 प्रकटोभारः अशेषां समष्टां वसुमतीं पृथ्वीं स्वगयति आह्वयति
 विस्तारेणेति भावः, लघुत्वं नयति च गौरवेणेति भावः ॥ ८१ ॥

करीन्द्राणामिति । हे गिरिसुते ! भवती उभाभ्याम् ऊरुभ्यां

पराजेतुं रुद्रं दिगुष्णशरगर्भौ गिरिसुते !
 निषङ्गौ ते जङ्घे विषमविशिखौ वाङ्मकत ।
 यद्ये दृश्यन्ते दशशरफलाः पादयुगले
 नखाग्रच्छानः सुरमुकुटशायैकनिशिताः ॥ ८३ ॥
 श्रुतीनां मूर्ध्नि दधति तव यौ शेषरतया
 ममाप्येती मातः ! शिरसि दधया धेहि चरणौ ।
 ययोः पाद्यं पाद्यः पशुपतिजङ्गजूटतटिनी
 ययोर्लाञ्छालक्ष्मीररुणहरिचूडामणिरुचिः ॥ ८४ ॥

करीन्द्राणां युगलां युगलदण्डं कनककटलोकाग्रपटनीं काञ्चनकदली-
 सान्धसमूहश्च उभयमपि निर्जित्य सुदृक्ताभ्यां सुवर्तुलाभ्यां पत्न्यौ प्रिये
 हरे प्रपतिकठिनाभ्यां न तु सतः कठिनाभ्यामिति भावः जानुभ्यां
 विबुधानां देवानां यः करी ऐरावतः तस्य कुम्भद्वयमपि विजिग्ये
 विजितवती ॥ ८२ ॥

पराजेतुमिति । हे गिरिसुते ! विषमविशिखः पञ्चशरः रुद्रं
 पराजेतुं ते तव जङ्घे दिगुष्णशरगर्भौ निषङ्गौ तूष्णीरो वृकत कत-
 वान् इति वाङ्मन्ये, ययोरप्ये पादयुगले सुराणां देवानां मुकुटा
 एव शाखाः तैः एकैः केवलैः निशिताः तीक्ष्णकृताः नखाग्रमेव
 कदा कपटं येषां तथाभूताः दशशरफलाः वायुफलकानि दृश्यन्ते ॥ ८३ ॥

श्रुतीनामिति । हे मातः ! श्रुतीनां वेदानां मूर्ध्निः शिरा-
 सि उपनिषद् इत्यर्थः तव यौ चरणौ शेषरतया शिरोरत्नतया
 दधति क्षारवन्ति, एतौ चरणौ ममापि शिरसि दधया कपवा धेहि
 अर्पय । पशुपतेः जटाजूटवर्तिनी तटिनी नदी गङ्गेत्यर्थः ययोश्च-
 रणयोः पाद्यं पाद्यः पादमञ्जालनार्थं त्रयम् । अरुणा रक्ता हरे-
 रिन्द्रश्च विष्णोर्वा चूडामणिरुचिः मुकुटकानिः ययोश्चरणयोः
 लाञ्छालक्ष्मीः अलङ्कारसंयोगा ॥ ८४ ॥

हिमानीहन्तव्यं हिमनिरितटाक्रान्तरुचिरो
 निशायां निद्राणं निशि च परभागेन विशदौ ।
 परं लक्ष्मीपात्रं शिवमभिसृजन्तौ प्रणयिनां
 सरोजं त्वत्पादौ जननि ! जयतश्चित्रमिह किम् ॥ ८५ ॥
 नमोवाचं ब्रूमो नयनरमणीयाय पदयो-
 स्तवास्मै हन्दाय स्फुटरुचिरमालक्तकरुचे ।
 असूयत्यत्यन्तं यदभिहननाय स्पृहयते
 पशूनामीशानः प्रमदवनकङ्केन्दितरवे ॥ ८६ ॥

हिमानीति । हे जननि ! हिमनिरेस्तटेषु आक्रान्तेन सञ्च-
 रणेन रुचिरो ससुखवक्तो निशि रात्रौ च परभागेन उत्कर्षेण विशदौ
 निर्मलौ समरागाविच्छेदः प्रणयिनां भक्ताणां श्रियं सम्पदम् अभि-
 सृजन्तौ वर्धन्तौ तव पादौ इह जगति हिमानीहन्तव्यं हिमागम-
 न्वध्यं निशायां निद्राणं सुकुलभावभूषणं परं केवलं लक्ष्मीपात्रं
 लक्ष्मीप्रीतिकरमिति यावत् सरोजं पद्मं जयतः, तत् किं चित्रम् ?
 आश्चर्यम् ? गुणाधिकेनाल्पगुणः पराजोयते इत्यत्र को विषय
 इति भावः । व्यतिरेकालङ्कारः । तदुक्तं दर्पणे । आधिक्यसुप-
 मेयस्योपमानाभ्युनताद्यथा । व्यतिरेक इति ॥ ८५ ॥

नमोवाचमिति । नयनरमणीयाय नेत्ररञ्जनाय स्फुटा उज्ज्वला
 रुचिः प्रभा यस्य तादृशं यत् रमायाः लक्ष्म्याः अवक्तुं शालारसः
 तद्वत् तेन वा रुक्मिणीया यस्य तादृशाय तवास्मै पदयोर्हन्दाय युगलाय
 नमोवाचं नम इत्युक्त्वा ब्रूमः स्तुम इत्यर्थः, यदभिहननाय तेन पदद्वन्द्वेन
 अभिहननाय ताडनाय स्पृहयते कामयमानाय प्रमदवनस्य कङ्केन्दित-
 रवे अशोकद्रुमाय, पादाहतः प्रमदया विकसत्यशोक इति कविसमय-
 प्रसिद्धेः । पशूनाम् ईशानः पतिः हरः अत्यन्तम् अस्त्रयति ईर्ष्यति
 अहं अक्षयः स्वर्णाभिहननाय यत् कामये तत्त्वायं स्पृहयाक्षुरिति
 द्वेषादिवेति भावः ॥ ८६ ॥

मृषा कृत्वा गोत्रस्वजनमस्य वैश्वजनमिति
 ललाटे भर्तारं चरणयुगले ताडयति ते ।
 चिरादन्तःशय्यं दहनकृतमुष्णीक्षितवता
 तुलाकोटिकाणैः किलकिलितमीशानरिपुणा ॥८७॥
 पदं ते कान्तीनां प्रपदमपदं देवि ! विपदां
 कथं नीतं सद्भिः कठिनकमठीकर्परतुलाम् ।
 कथं वा बाहुभ्यामुपयमनकाले पुरभिदा
 तदादाय न्यस्तं दृषदि दयमानेन मनसा ॥८८॥
 नखैर्नाकस्त्रीणां करकमलसङ्कोचशशिभिः
 तरुणां दिव्यानां हसत इव ते चण्डि ! चरणी ।

अमेति । मृषा अलीकं गोत्रस्वजनं परनारीनामकीर्तनमिति
 यावत् कृत्वा पश्यामि गौरी किमाचरतीति धिमेति भावः, अथ
 अनन्तरं गोत्रस्वजनात् परमित्यर्थः वैलक्ष्येण उज्जया नमितम्
 अधोवटनमिति भावः भर्तारं हरं ते तव चरणयुगले ललाटे ताड-
 यति प्रहरति सति दहनकृतं भस्मीकरणजनितं चिरात् अन्तःशय्यं
 उष्णीक्षितवता उद्धाटयतेत्यर्थः ईशानरिपुणा मदनेन तुलाकोटि-
 काणैः नूपुरस्त्रैः किलकिलितं किलकिलेतिशब्दोच्चारणवहितं
 इक्षितमित्यर्थः ॥ ८७ ॥

पदमिति । हे देवि ! ते तव पदं कान्तीनां आवय्यानां
 प्रपदं प्रकटं स्थानं विपदाम् अपदम् अस्थानम् अभाजनमित्यर्थः
 सद्भिः विद्वद्भिः कथं कठिना या कमठी कम्पपी तस्याः कर्परेण
 मृषायां तुलां बाहुभ्यां नीतम् ? कथं वा पुरभिदा पुरारिणा हरेण
 उपयमनकाले परिणयनकाले दयमानेन मनसा बाहुभ्यां तत् पदम्
 आदाय दृषदि शिखायां न्यस्तं स्थापितम् ? अनुचितं कृतमिति
 भावः ॥ ८८ ॥

फलानि स्वःस्वैभ्यः किञ्चलयकराद्येण ददतां
 दरिद्रेभ्यो भद्रां शिवमनिघमक्राय ददती ॥ ८६ ॥
 कदा काले मातः ! कथय कलितालक्तकरसं
 पिबेयं विद्यार्थी तव चरणनिर्णेजनजलम् ।
 प्रकृत्या मूकानामपि च कविताकारणतया
 यदाधत्ते वाणीमुखकमलताम्बूलरसताम् ॥ ८७ ॥
 पदन्यासक्रीडापरिचयमिवालम्बुमनसः
 चरन्तस्ते खेलां भवनकलहंसा न जहति ।
 सुविक्षेपे शिखां सुभगमणिमञ्जीररणित-
 च्छलादाचक्षाणं चरणकमलं चारुचरितम् ॥ ८८ ॥

नखैरिति । हे चण्ड ! कोपने ! अनिशं निरन्तरम् अक्राय
 कटिति दरिद्रेभ्यः भद्रां शुभां श्रियं ददती ते तव चरणौ नाक-
 रीणां सुरसुन्दरीणां करकमलेषु सङ्कोचशशिभिः क्षुद्रचन्द्रैः चन्द्र-
 कलाहूपैरिति यावत् नखैः पादवन्दनार्थं तव चरणतलन्यस्तैरिति
 भावः स्वःस्वैभ्यः स्वर्गवासिभ्यः किञ्चलयकराद्येण पक्ष्मरूपहस्ता-
 द्येण फलानि ददतां दिव्यानां तरुणां सम्बन्धविवक्षया कर्मणि
 प्रसी । उमत इव । उत्प्रेक्षालङ्कारः ॥ ८६ ॥

कदेति । हे मातः ! कदा कस्मिन् काले विद्यार्थी अहं कलितः
 युक्तः अलक्तकरसः यत् तादृशं तव चरणयोर्निर्णेजनजलं चाखनजलं
 पिबेयं कथय । यत् निर्णेजनजलं प्रकृत्या स्वभावेन मूकानामपि
 वाक्शक्तिहीनानामपि कविताकारणतया कवित्वबीजतया वाण्याः
 सरस्वत्याः सुखकमले यत् ताम्बूलं तस्य रसताम् आस्वादम् आधत्ते
 धारयति ॥ ८७ ॥

पदन्यासेति । भवनकलहंसाः गृहपोषितहंसविशेषाः ते तव
 पदन्यासः पदविक्षेप एव क्रीडा तस्याः परिचयम् अभ्यासम् आलम्बु-

अराला केशेषु प्रकृतिसरलानन्दहसिते
 शिरीषाभा गात्रे दृषदिव कठोरा कुचतटे ।
 भृशं तन्वी मध्ये पृथुरपि वरारोहविषये
 जगत्तातुं शम्भोर्जयति करुणा काचिद्वरुणा ॥८२॥
 पुरारातेरन्तःपुरमसि ततस्त्वच्चरणयोः
 सपर्यामर्यादा तरुणकरुणा नाम सुलभा ।
 तथाह्येते नीताः शतमुखमुखाः सिद्धिमतुलां
 तव द्वारोपान्तस्थितिभिरणिमाद्याभिरमराः ॥८३॥

मनस इव कर्तुंकामा इव खेलां क्रोडां चरन्तः कर्तव्यः मन्तः सुभग-
 मणिमञ्जीरराण्यतच्छलात् सुन्दररत्ननूपुररण्यनभिषात् सुविक्षेपे सुष्ठु-
 विन्यासे शिखाम् व्याचक्षाण्यं कथयत चारुचरितं मनोज्ञक्रियं त-
 चरणकमलं न जहति न त्यजन्ति ॥ ८१ ॥

अरालेति । केशेषु अराला कुटिला, आनन्दहसिते प्रकृति-
 सरला स्वभावसरला, गात्रे शरीरे शिरीषाभा शिरीषपुष्पवत्
 कोमला, कुचतटे दृषदिव शिलेव कठोरा कठिना, मध्ये मध्यदेशे
 भृशम् अत्यर्थं तन्वी जाया, वरः उत्कृष्टः आरोहः नितम्बः स एव
 विषयः तस्मिन् पृथुरपि विशालापि, शम्भोर्हरस्य कापि करुणा रक्ता
 करुणा दयामयी मूर्तिरिति यावत् जगत् तातुं जयति सर्वोत्-
 कृष्टेण वर्तते । रूपकमलङ्कारः ॥ ८२ ॥

पुरारातेरिति । (हे मातः !) त्वं पुरारातेः हरस्य अन्तः-
 पुरं अलम्भा असि, ततः कारणात् तव चरणयोः सपर्यां सेवा तस्याः
 मर्यादा सीमा तरुणकरुणा दयाद्रां सुलभा सुसाध्या चेत्यर्थः आशु-
 तोपपत्न्यास्तव आशुप्रसन्नत्वादिति भावः, तथाहि एते शतमुखमुखाः
 इन्द्रप्रभृतयः अमराः तव द्वारोपान्ते स्थितिर्यासां तथोक्ताभिः
 सततसन्निहिताभिरिति यावत् अणिमाद्याभिः अणिमा लविमा

गतास्ते पञ्चत्वं द्रुहिणहरिरुद्रामरवराः

शिवः स्वच्छायाघटितकपटप्रच्छदपटः ।

त्वदीयानां भासां प्रतिफलनलाभारुणतया

शरीरी शृङ्गारो रस इव दृशां दोग्धि कुतुकम् ॥८४॥

कलङ्कः कस्तूरी रजनिकरविम्बं जलमयं

कलाभिः कपूरैर्मरकतकरण्डं निविडितम् ।

अतस्त्वङ्मोगेन प्रतिदिनमिदं रिक्तकुहरं

विधिभूयो भूयो निविडयति नूनं तव कृते ॥८५॥

व्याप्तिः प्राकाश्यां सञ्चिता तथा । दोग्धित्वञ्च वागित्वञ्च तथा कामा-
वसायितेत्युक्ताष्टविधाभिः शक्तिभिरिति शेषः । अतुलां सञ्चितीं सिद्धिं
जीताः प्रापिताः तव सेवेति शेषः ॥ ८३ ॥

गता इति । ते सञ्चिताः द्रुहिणहरिरुद्रा एव अमरवराः
देवप्रवराः सृष्टिस्मितललाकारिण्य इति भावः । पञ्चत्वं गताः कालेन
लीयन्ते इति भावः, किन्तु शिवः परमशिव इति यावत् स्वच्छया
विमलया लायया तेजसा घटितः निर्मितः कपटः अलीकः प्रच्छद-
पटः सत्तरीयमननं येन तथाभूतः सतजसा दीप्यमान इति भावः ।
शरीरी मूर्त्तिमान् शृङ्गारो रसः त्वदीयानां त्वत्सम्बन्धिनीनां भासां
दीप्तीनां प्रातफलनस्य प्रतिविम्बस्य यो लाभः प्राप्तिस्तेन अरुणतया
रक्तवर्णतया दृशा नयनानां कुतुकम् आनन्दं दोग्धि ददातीत्यर्थः, स हि
सहाकालत्वात् नृचोरभावेन त्वया सह सततं रमते इति भावः ॥८४॥

कलङ्क इति । कलङ्कः चन्द्रमण्डलस्थितलाञ्छनं कस्तूरी मृग-
लाभिः, रजनिकरविम्बं चन्द्रविम्बं जलमयं कपूरैः कर्पूररूपाभि-
रित्यर्थः कलाभिः मरकतकरण्डं मरकतमणिभाजनं निविडितं पूर्य-
मासीदिति शेषः । अतः विधिः तव प्रतिदिनं भोगेन रिक्तकुहरं
शून्याभ्यन्तरम् इदं रजनिकरविम्बं तव कृते भूयः भूयः पुनः पुनः
निविडयति पूरयति नूनं मन्ये ॥ ८५ ॥

स्वदेहोद्भूताभिर्हृषिभिरणिमाद्याभिरभितो
 निषेव्ये ! नित्ये ! त्वामहमिति सदा भावयति यः ।
 किमाश्चर्यं तस्य त्विनयनसमृद्धिं दृश्यतो
 महासंवर्त्ताग्निर्विरचयति नीराजनविधिम् ॥ ८६ ॥
 समुद्रतस्थूलस्तनभरमुरधारुहसितं
 कटाक्षे कन्दर्पाः कतिचनकदम्बद्युति वपुः ।
 रहस्यं त्वद्भ्रान्तिं मनसि जनयन्तः समतुलां
 भवत्यां ये भक्ताः परिणतिरमीषामियमुमे ! ॥ ८७ ॥

स्वदेहेति । अस्य देहात् उद्भूताभिः उत्पन्नाभिः हृषिभिः
 प्रभारूपाभिरिति यावत् अणिमाद्याभिः शक्तिभिरिति शेषः अभितः
 समन्तात् निषेव्ये आराध्ये ! नित्ये सनातनि ! यः सदा त्वाम्
 अहमिति भावयति साहमिति चिन्तयति, महासंवर्त्ताग्निः महा-
 प्रलयानलः त्विनयनस्य हरस्य समृद्धिम् ऐश्वर्यं दृश्यतः दृश्यं मन्य-
 मानस्येत्यर्थः तस्य नीराजनविधिं निर्मच्छन्नव्यापारं विरचयति
 करोति अत्र किम् आश्चर्यम् ? महाप्रलयेऽपि स विराजते
 इति भावः ॥ ८६ ॥

समुद्भूतेति । हे उमे ! ये जनाः रहस्यं निभृतं यथा तथा
 समतुलां सस्यक् तुलारहितां मनसि तव भ्रान्तिं भ्रमणं जनयन्तः
 सततं त्वां स्मरन्त इति भावः सन्तः भवत्यां भक्ताः भक्तिमन्तः भव-
 न्तीति शेषः, अमीषां जनानाम् इयं परिणतिः परिणामः फलमिति
 यावत् स्यादिति शेषः । का परिणतिरित्याह समुद्भूतेति, हरः
 वक्षःस्थलं समुद्भूतः समुत्थितः स्थूलयोः स्तनयोः भरः यत्र तादृशं
 चारु मनोहरं हसितं, कटाक्षे कन्दर्पाः वसन्तीति शेषः, वपुः शरीरं
 कतिचन कदम्बानां द्युतिः यस्मिन् तत् विकस्वरमित्यर्थः भवतीति शेषः
 कामिन्यः स्तनस्तस्य वक्ष्या भवन्तीति भावः ॥ ८७ ॥

कलत्रं वैधात्रं कति कति भजन्ते न कवयः
 श्रियो देव्याः को वा न भवति पतिः कैरतिधनैः ।
 महादेवं हित्वा तव सति ! सतीनामचरमे !
 कुचाभ्यामासङ्गः कुरुवक्तरोरप्यसुखमः ॥ ८८ ॥
 गिरामाहुर्देवीं द्रुहिण्यगृहिणीमागमविदो
 हरेः पत्नीं पद्मां हरसहचरीमद्रितनयाम् ।
 तुरीया कापि त्वं दुरधिगमनिःसीममहिमा
 महामाये ! विश्वं भ्रमयसि परब्रह्ममहिषि ! ॥ ८९ ॥
 सरस्वत्या लक्ष्म्या विधिहरिसपत्नी विजयते
 रतेः पातिव्रत्यं शिथिलयति रम्येण वपुषा ।

कलत्रमिति । कति कति कवयः विधातुरिदं वैधात्रं ब्राह्म-
 मित्यर्थः कलत्रं पत्नीं सरस्वतीमिति यावत् न भजन्ते न भुञ्जते
 इति भावः सर्वेऽपि भजन्ते इत्यर्थः एतेन सरस्वत्या असतीत्वं
 व्यज्यते । कैः कैश्चिदपीत्यर्थः अतिधनैः किञ्चिदधिकधनैरिति
 यावत् को जनः श्रियो देव्याः लक्ष्म्याः पतिः न भवति ? सर्व एव
 पतिर्भवतीत्यर्थः, एतेन लक्ष्म्या अपि असतीत्वं व्यज्यते । हे सती-
 नामचरमे अयगण्ये सति ! महादेवं हित्वा तव कुचाभ्यां स्तना-
 भ्याम् आसङ्गः सम्पर्कः कुरुवक्तरोरपि असुखमः दुर्लभः कुरुवक-
 पुष्पेण तव पूजाया निषिद्धत्वात् कुरुवकस्य सुतरां तत्सम्पर्कविरह
 इति कांक्षयान्धेषामिति भावः ॥ ८८ ॥

गिरामिति । आगमविदः वेदविदः गिरां देवीं वाग्देवीं द्रुहिण्य-
 गृहिणीं ब्रह्ममार्त्यां पद्मां लक्ष्मीं हरेः पत्नीम् अद्रितनयां पार्वतीं
 हरसहचरीं शम्भुसङ्गिनीम् आहूतः ब्रह्मवन्ति । हे महामाये पर-
 ब्रह्ममहिषि ! दुरधिगमः दुर्बोधः निःसीमा महिमा वक्ष्यास्तथा-
 भूता तुरीया चतुर्थी कापि त्वं विश्वं जगत् भ्रमयसि धूर्णयसि ॥ ८९ ॥

चिरञ्जीवमेव क्षयितपशुपाशव्यतिकरः

परब्रह्माभिख्यं रसयति रसं त्वद्भजनवान् ॥१००॥

निधे नित्यस्मरे निरवधिगुणे नीतिनिपुणे

निरायातज्ञाने नियमपरचित्तैकनिलये ! ।

नियत्या निर्मुक्ते निखिलनिगमान्तस्तुतिपदे

निरातङ्गे नित्ये ! निशमय ममापि स्तुतिमिमाम् ॥१०१॥

सरस्वत्येति । तय भजनवान् भक्तिमान् जनः सरस्वत्या लक्ष्म्या च विधिहर्ष्योः सपत्न्यौ समाने पत्न्यौ सरस्वतीं लक्ष्मीञ्चेत्यर्थः विजयते विद्वान् लक्ष्मीमांश्च भवतीति भावः रस्येण मनोहरेण वपुषा शरीरेण तत्सौन्दर्येणेति भावः रतेः कामपत्न्या अपीति शेषः का कथान्यासाभिनि भावः पातिव्रत्यं सतीत्वं शिथिलयति लघयति रतिमपि वशीकरोतीति भावः । यथा क्षयितः पशुपाशस्य जन्मपाशस्य व्यतिकरो येन तथाभूतः सन् पुनर्जन्मरहित इति भावः चिरं जीवन्नेव परब्रह्माभिख्यं परमात्मसंज्ञकं रसं रसयति आस्वादयति मुक्तिं लभते इति भावः ॥ १०० ॥

निधे इति । हे निधे ! हे नित्यस्मरे सततहासिनि ! नित्योक्तासिनि ! हे निरवधिगुणे अशेषगुणे ! हे नीतिनिपुणे ! निरायातं निःशेषेण व्यागतं ज्ञानं यस्याः तत्सम्बुद्धौ सम्पूर्णज्ञाने इति यावत्, नियमेन नियतमित्यर्थः परेषां चित्तं मनः एकः अद्वितीयः निःस्पृहः आश्रयः यस्यास्तत्सम्बुद्धौ सर्वान्नयानिनीत्यर्थः, नियत्या भाग्येन भाग्यं स्त्री नियतिर्विधिरित्यमरः । निर्मुक्ते रहिते देवापरतन्त्रे इत्यर्थः, निखिलानां समयाणां निगमानाम् अन्तः संप्रतिपत्तेन या स्तुतिः सैव ब्रह्मं विषयः यस्याः तत्सम्बुद्धौ वेदान्तस्तुत्ये इति भावः, निरातङ्गे निर्भये नित्ये ! सनातनि ! ममापि इमां स्तुतिं निशमय शृणु ॥ १०१ ॥

प्रदीपज्वालाभिर्दिवसकरनीराजनविधिः

सुधासूतचन्द्रोपलजललवैरर्घ्यरचना ।

स्वकीयैरभोभिः सलिलनिधिसौहित्यकरणं

त्वदीयाभिर्वाग्भिस्तव जननि ! वाचां सुतिरियम् ॥ १०२ ॥

मञ्जीरशोभिचरणं वलिशोभिमध्यं

हाराभिरामकुचमम्बुरुहायताक्षम् ।

नीलालकं हिममहीधरकन्यकाख्यं

ज्ञानस्वरूपमिदमीश्वरदीपदीप्यम् ॥ १०३ ॥

इति शङ्कराचार्यविरचिता आनन्दलहरी समाप्ता ।

प्रदीपोऽत । हे जननि ! त्वदीयाभिः त्वत्सम्बन्धिनीभिः
वाग्भिः तव इयं वाचां सुतिः प्रदीपज्वालाभिः दीपशिखाभिः
दिवसकरस्य सूर्यस्य नीराजनविधिः निर्मञ्जनविधानं चन्द्रोपलस्य
चन्द्रकान्तमण्योः जललवैः जलविन्दुभिः सुधासूतचन्द्रस्य अर्घ्यरचना
अर्घ्यप्रदानं स्वकीयैः अभोभिः जलैः सलिलनिधेः ससुद्रस्य सौहित्य-
करणं तृप्तिसाधनम् । तव द्रव्येणैव तवार्चनमकिञ्चित्करमिति
भावः ॥ १०२ ॥

मञ्जीरेति । मञ्जीराभ्यां नूपुराभ्यां शोभिनौ चरणौ यस्य तथोक्तं
वलिभिः त्रिरेखाभिः शोभि मध्यं यस्य तथाभूतं हारेण अभिरामौ
रुनोहरो कुचौ स्तनौ यस्य तादृशम् अम्बुरुहे इव आयते विशाले
अक्षिणी यस्य तथाविधं नीलाः कृष्णाः अलकाः केशाः यस्य तथाभूतं
हिममहीधरकन्यकाख्यं पर्वतराजकन्याभिर्धं ज्ञानस्वरूपं चिन्मयम्
ईश्वर एव दीपः तेन दीप्सं विराज्यमानम् इदं विजयते इति शेषः ।
वसन्ततिलकं वृक्षं, शेषं वसन्ततिलकं तमजा जगौ ग इति
तल्लक्षणात् ॥ १०३ ॥

इति श्रीजीवानन्दविद्यासामरभट्टाचार्यविरचिता

आनन्दलहरीव्याख्या समाप्ता ।

श्रीकृष्णलहरी ।

—:०:—

कदा वृन्दारणे विपुलयसुनातीरपुलिने
 चरन्तं गोविन्दं हलधरसुदामादिसहितम् ।
 अहो कृष्ण ! स्वामिन् ! मधुरसुरलीमोहनविभो !
 प्रसीदेति क्रोधनिमिषमिव नेष्यामि दिवसान् ॥ १ ॥
 कदा कालिन्दीये हरिचरणमुद्राङ्किततटे
 स्मरन् गोपीनाथं कमलनयनं सस्मितमुखम् ।
 अहो पूर्णानन्दाम्बुजवदन ! भक्तैकललन ! “प्रसी” ॥ २ ॥

कदेति । कदा वृन्दारणे विपुले महति यमुनातीरपुलिने
 यमुनातटसैकते हलधरसुदामादिभिः गोपबाह्वैः सहितं चरन्तं
 क्रीडन्तं गोविन्दम् अहो कृष्ण ! स्वामिन् ! मधुरसुरलीमोहन
 मधुरेण वंशीरवेण मनोहारिन् विभो ! प्रसीद प्रसन्नो भव इति
 क्रोधन् वदन् दिवसान् निमिषमिव नेष्यामि अतिबाह्विष्यामि १
 शिखरिणीवृत्तमस्मिन् सन्दर्भे । रसैरुद्भूयिष्वा यमनसमन्ता गः
 शिखरिणीति तल्लक्षणात् ॥ १ ॥

कदेति । कदा कालिन्दीये यमुनासम्बन्धिनि हरिचरणमुद्रा-
 ङ्किततटे श्रीकृष्णपादपद्मचिह्निततीरप्रदेशे कमलनयनं मङ्गलनयनं
 सस्मितमुखं स्मरन् गोपीनाथं श्रीकृष्णं स्मरन् चिन्तयन् सन् अहो
 पूर्णानन्द ! अहो अम्बुजवदन ! अहो भक्तैकललन ! भक्ताह्वयाह्व !
 प्रसीद इति क्रोधन् सन् निमिषमिव दिवसान् अतिबाह्विष्यामि
 ॥ २ ॥

कदाचित् खेलन्तं ब्रजपरिसरे गोपतनयैः

कुतश्चित् संप्राप्तां किमपि भयितां गोपललनाम् ।

अये राधे ! किं वा हरसि रसिके ! कञ्चुकयुगं “प्रसी” ॥३॥

कदाचित् गोपीनां हसितचकितस्निग्धनयनं

स्थितं गोपीवृन्दे नटमिव नटन्तं सुललितम् ।

सुराधीशैः सर्वैः स्तुतपदममुं श्रीहरिमिति “प्रसी” ॥४॥

कदाचित् स्वच्छायाश्रितमतिमहान्तं यदुपतिं

समाधिस्रच्छायञ्चल इव विलोलैकमकरम् ।

अये भक्तोदाराम्बुजवदन ! नन्दस्य तनय ! “प्रसी” ॥५॥

कदाचिदिति । कदाचित् ब्रजपरिसरे ब्रजभूमौ गोपतनयैः खेलन्तं विहरन्तं कृष्णमिति शेषः, कुतश्चित् सङ्गसेति भावः सम्प्राप्तां किमपि भयितां सङ्घातभयां कृष्णेन सङ्गं विहारार्थमागता पूर्वं स्तनावरणभूतं कञ्चुकद्वयं विस्मृत्य चलिता, ततश्च स्तनयोरावरणाभावात् कोऽपि पश्यति सामेवं विष्टतस्तनामिति भीतानिति भावः गोपललनां गोपकान्ताम् अये राधे ! प्रसीद प्रसन्ना भव, हे रसिके ! किं वा कथं वा कञ्चुकयुगं कञ्चुलिकायुगलं हरसि नवसि इति क्रोशन् वदन् दिवसान् निमिषमिव नेष्यामि । शिखरिणीवृत्तम् ॥३॥

कदाचिदिति । कदाचित् गोपीनां हसितेन चकिते चञ्चले स्निग्धे नयने यस्य तं गोपीवृन्दे गोपीवृन्दमध्ये इति यावत् स्थितं नटमिव सुललितं सुचारु यथा तथा नटन्तं नृत्यन्तं सर्वैः सुराधीशैः देवप्रवरैः स्तुतं पदं यस्य तादृशम् असुं श्रीहरिं प्रसीद इति क्रोशन् वदन् दिवसान् निमिषमिव नेष्यामि ॥ ४ ॥

कदाचिदिति । कदाचित् स्वस्य छाया कान्तिः ताम् आश्रितः तम् व्यतिमहान्तं समाधौ चित्तैकाग्रतायां स्वस्य आत्मनः छाया प्रतिबिम्बं यस्य तादृशम् एकाग्रचित्तेषु भक्तेषु प्रतिबिम्बितस्वरूपमिति भावः जले विलोचसञ्चलः एकः अद्वितीयः मकरः अखण्डान्तुभेदः तमिव

कदाचित् कालिन्ध्यास्तटतरुकदम्बे स्थितममुं

स्मयन्तं साकूतं हृतवसनगोपीस्तनतटम् ।

अहो ! शक्रानन्दाम्बुजवदन ! गोवर्द्धनधर ! “प्रसी” ॥६॥

कदाचित् कान्तारे विजयसखमिष्टं नृपसुतं

वदन्तं पार्थित्यं नृपसुत ! सखे ! बन्धुरिति च ।

अमन्तं विश्रान्तं श्रितमुरसि रम्यं हरिममुं “प्रसी” ॥७॥

कदा द्रष्टुं पूर्णं पुरुषममलं पद्मजदृशं

अहो विष्णो ! राधारसिक ! मुरलीमोहन ! विभो ! ।

दयां कर्तुं दीने परमकरुणाव्ये ! समुचितं “प्रसी” ॥८॥

इति श्रीकृष्णलहरी सम्पूर्णा ।

यदुपतिं लक्षणम् अये भक्तोदार ! भक्तवत्सल ! अम्बुजवदन ! नन्दस्य
तनय ! प्रसीद इति क्रोधन् दिवसान् निमिषमिव नेष्यामि ॥ ५ ॥

कदाचित्कदाचित् । कदाचित् कालिन्ध्याः यमुनायाः तटास्थितः
तरुकदम्बः कदम्बतरुत्वर्थः अग्न्याहितादिवत् पूर्तनिपातः । तस्मिन्
स्थितं स्मयन्तं हसन्तं साकूतं साभिप्रायं यथा तथा हृतं वसनं
येषां तादृशाः गोपीनां स्तनतटाः येन तादृशम् असुं लक्षणमिति शेषः
अहो शक्रानन्द ! इन्द्रानन्दवर्द्धन ! अक्षरनाशादिति भावः अम्बुज-
वदन ! पद्मसख ! गोवर्द्धनधर ! प्रसीदेत्यादि ॥ ६ ॥

कदाचित्कदाचित् । कदाचित् कान्तारे अरम्ये अमन्तं विश्रान्तं,
कान्तारो वत्सं दुर्गममित्यमरः । विजयस्य अर्जुनस्य सखा तम् इष्टं
प्रियं नृपसुतं राजपुत्रम् अर्जुनं पार्थ ! पृथानन्दन ! नृपसुत ! सखे !
इत्यं बन्धुरिति च वदन्तम् उरसि वक्षसि हृदये दात वावत् श्रितं
तिष्ठन्तं रम्यं मनोहरम् असुं लक्षणमिति शेषः प्रसीदेत्यादि ॥ ७ ॥

कदेति । कदा पूर्णम् अमलं निर्मलं पद्मजदृशं कमलनेत्रं पुरुषं

गङ्गालहरी ।

समृद्धं सौभाग्यं सकलवसुधायाः किमपि तत्
महैश्वर्यं लीलाजनितजगतः खण्डपरशोः ।
श्रुतीनां सर्वस्वं सुकृतमथ मूर्त्तं सुमनसां
सुधासौन्दर्यं ते सलिलमशिवं नः शमयतु ॥ १ ॥
दरिद्राणां दैन्यं दुरितमथ दुर्वासनहृदां
द्रुतं दूरीकुर्वन् सकृदुपगतो दृष्टिसरणिम् ।

इच्छे व्यवलोकयिष्यामि, अहो विष्णो ! राधारसिक ! सुरलीलोत्तम !
विभो ! करुणाञ्ज ! दयासागर ! दीने दुःखिनि जने मयीति शेषः
दयां कर्तुं समुचितं त्वेति शेषः प्रसीद इति क्रोधेन दिवसान्
निमिषमिय नेष्यामि ॥ ८ ॥

इति श्रीजीवानन्दविद्यासागरभट्टाचार्यविरचिता

श्रीगङ्गालहरीव्याख्या समाप्ता ।

समृद्धमिति । सकलवसुधायाः सर्वस्याः पृथिव्याः समृद्धं सम्यक्
वृद्धिं गतं सौभाग्यं सौभाग्यरूपमिति यावत्-लोचया जनितं जगत्
येन तादृशस्य खण्डपरशोरीश्वरस्य किमपि अनिर्वचनीयं तत् प्रसिद्धं
सकृत् ऐश्वर्यं सम्यद्रूपमिति यावत् श्रुतीनां वेदानां सर्वस्वम् अथ
किञ्च सुमनसां मनस्विनां मूर्त्तं मूर्त्तिमत् सुकृतं पुण्यस्वरूपं ते तव
सुधायाः समृद्धस्यैव सौन्दर्यं सौभाग्यं यस्य तादृशम् अमृतोपममित्यर्थः
सलिलं नः अन्नाकम् अशिवम् अमङ्गलम् शमयतु नाशयतु । शिख-
रिण्योदितमस्मिन् सन्दर्भे । रसैकद्वैत्मिकता यममसमता गः शिखरि-
ण्येति तल्लक्षणात् ॥ १ ॥

दरिद्राणामिति । इह जगति सकृत् एकवारं दृष्टिसरणिं दृष्टि-

अपि द्राक् चाविद्याद्रुमदलनदीक्षागुरुरिह
 प्रवाहस्ते वारां श्रियमयमपारां दिशतु नः ॥ २ ॥
 स्मृतिं याता पुंसामकृतसुकृतानामपि च या
 हरत्यन्तस्तन्द्रां तिमिरमिव चन्द्रांशुसरणिः ।
 इयं सा ते मूर्तिः सकलसुरसंसेव्यसलिला
 ममान्तःसन्तापं त्रिविधमथ तापञ्च हरताम् ॥ ३ ॥
 तवालम्बादम्ब ! स्फुरदलघुगर्वेण सहसा
 मया सर्वेऽवज्ञासरणिमथ नीताः सुरगणाः ।
 इदानीमौदास्यं यदि भजसि भागीरथि ! तदा
 निराधारो हा ! रोदिमि कथय केषामिह पुरः ॥ ४ ॥

पथम् उपगतः सन् दरिद्राणां निर्धनानां दैन्यं दारिद्र्यम्, अथ किञ्च
 दुष्टा वासना भोगाभिलाषः यस्य तादृशं हृत् हृदयं येषां तथाविधानां
 दुरितं पापं दूरीकुर्वन् द्राक् च भटिति च अविद्या माया एव द्रुमः तस्य
 दलने भेदने ध्वंसने इति यावत् दीक्षागुरुः मन्त्रदाताचार्यः ते तव
 वारां जलानाम् अयं प्रवाहः नः अस्माकम् अपाराम् अशेषां श्रियं
 दिशतु ददातु ॥ २ ॥

स्मृतिमिति । अकृतसुकृतानामपि अपुण्यवतामपि पुंसां स्मृतिं याता
 कारणपथं गता या चन्द्रांशुसरणिः चन्द्रकिरणराजिः तिमिरमिव
 अन्तस्तन्द्राम् आन्तरं तमः हरति नाशयति, सकलैः सुरैः देवैः
 संसेव्यं सलिलं यस्यास्तथाभूता इयं ते तव मूर्तिः मम त्रिविधम्
 व्याध्यात्मिकाधिदैविकाधिभौतिकरूपं सन्तापम् अथ किञ्च तापं वाञ्छां
 क्लेशञ्च हरतां नाशयतु ॥ ३ ॥

तवेति । हे अम्ब ! तव आलम्बात् आश्रयात् स्फुरन् प्रसरन्
 अलघुर्महान् गर्वो यस्य तथाभूतेन मया सहसा सर्वे सुरगणाः अव-
 ज्ञासरणिम् अवमाननास्यदतां नीताः अनश्विता इति भावः, हे भागी-

अपि प्राज्यं राज्यं तृणमिव परित्यज्य सहसा
विलोलहानीरं तव जननि ! तीरं श्रितवताम् ।
सुधातः स्वादीयः सलिलमिदमावृप्तिं पिबतां
जनानामानन्दः परिहसति निर्वाणपदवीम् ॥ ५ ॥
उदञ्चन्मात्सर्यस्फुटकपटहेरम्बजननी-
कटाक्षव्याक्षेपक्षणजनितसंचोभनिवहाः ।
भवन्तु त्वङ्गन्तो हरशिरसि गङ्गातनुभुव-
स्तरङ्गाः प्रोत्तुङ्गा भवदुरितभङ्गाय भजताम् ॥ ६ ॥
प्रभाते स्नान्तीनां नृपतिरमणीनां कुचतटी-
गतो यावन्मातर्मिलति तव तोयैर्मृगमदः ।

रथि ! यदि इदानीम् औदास्यम् औदासीन्यं भजसि सङ्क्षमाश्रयं न
इदानीति भावः, तदा निराधारः निराश्रयः अहम् इह संसारे
केषां पुरः अग्रतः रोदिमि कथय । हा इति खेदस्त्वचक्रमव्ययम् ॥४॥

अपीति । हे जननि ! प्राज्यं प्रभूतमपि राज्यं तृणमिव
परित्यज्य सहसा विलोलन्तः हानीराः वेतनलताः यत्र तादृशं तव
तीरं श्रितवतां सुधातः अमृतादपि स्वादीयः सुल्वादुतरम् इदं त्वदीयं
सलिलम् आवृप्तिं आपरितोषं पिबतां जनानाम् आनन्दः निर्वाण-
पदवीं कैवल्यपदं परिहसति । कैःल्यादपि तव तीरवासः सुख-
हेतरिति भावः ॥ ५ ॥

उदञ्चादात् । उदञ्चता उद्गच्छता मात्सर्येण सापत्यद्वेषेण
स्फुटः कपटो यस्याः तथाभूतायाः हेरम्बजनन्याः पार्वत्याः कटाक्षस्य
व्याक्षेपक्षणे निक्षेपसमये जनितः संचोभनिवहः सम्यक्चोभनिचयः
येषां तथाभूताः हरशिरसि त्वङ्गन्तः प्रसरन्तः गङ्गातनुभुवः गङ्गा-
शरीरसम्भूताः प्रोत्तुङ्गाः अत्युन्नताः तरङ्गाः भजतां जनानां भवस्य
संसारस्य दुरितभङ्गाय पापक्षालनाय भवन्तु ॥ ६ ॥

मृगास्तावद्वैमानिकशतसहस्रैः परिहृता
 विशन्ति स्वच्छन्दं विमलवपुषो नन्दनवनम् ॥ ७ ॥
 स्मृतं सद्यः स्वान्तं विरचयति शान्तं सकृदपि
 प्रगीतं यत्पापं भटिति भवतापञ्च हरति ।
 इदं तद्गङ्गेति श्रवणरमणीयं खलु पदं
 मम प्राणप्रान्ते वदनकमलान्तर्विलसतु ॥ ८ ॥
 यदन्तः खेलन्तः खलु बहुलसन्तोषभरिता
 न काका नाकाधीश्वरनगरसाकाङ्क्षमनसः ।
 निवासास्त्रोकानां जनिमरणशोकापहरणं
 तदेतत्ते तीरं श्रमशमनधीरं भवतु नः ॥ ९ ॥

प्रभाते इति । हे मातः ! प्रभाते प्रातःकाले स्नान्तीनां नृप-
 तिरमणीनां राजमहिषीणां कुचतटीगतः स्तनतटगतः मृगसदः
 कस्तूरीलेपः यावत् यदा तव तोयैः सलिलैः मिलति सङ्गच्छते तावत्
 तदा मृगाः कस्तूरीमृगाः विमलवपुषः निर्मलदेहाः पापशून्या
 इत्यर्थः वैमानिकानां देवयानाच्छूनां देवानामित्यर्थः शतसहस्रैः
 परिहृताः सन्तः स्वच्छन्दं यथा तथा नन्दनवनं विशन्ति ॥ ७ ॥

स्मृतमिति । यत् स्मृतं सत् सद्यः तत्क्षणात् स्वान्तं मनः
 शान्तं शान्तिरसपूर्णं विरचयति करोति, सकृदपि एकवारमपि प्रगीतं
 प्रकर्षेण उच्चरितमित्यर्थः भटिति पापं भवतापञ्च संसारक्लेशञ्च
 हरति, इदं तत् गङ्गेति श्रवणरमणीयं पदं खलु मम प्राणप्रान्ते
 प्राणप्रयाणकाले वदनकमलस्य अन्तः अभ्यन्तरे विलसतु स्फुरतु ॥ ८ ॥

यदिति । यस्य अन्तः अभ्यन्तरे खेलन्तः विचरन्तः बहुलसन्तोष-
 भरिताः अत्यन्तसन्तोषसमन्विताः काकाः नाकाधीश्वरश्च देवराजश्च
 नगरे साकाङ्क्षमनसः साभिजापमनसः न खलु नैव भवन्तीत्यर्थः ।
 तदेतत् ते तव तीरं निवासात् लोकानां जनिमरणशोकापहरणं

न यत् साक्षाद्दैरपि गलितभेदैरवसितं
 न यस्मिञ्जीवानां प्रसरति मनोवागवसरः ।
 निराकारं नित्यं निजमहिमनिर्वासिततमो
 विशुद्धं यत्तत्त्वं सुरतटिनि ! तत्ते न विषयः ॥ १० ॥
 महादानैर्ध्यानैर्बहुविधवितानैरपि च यत्
 न लभ्यं घोराभिः सुविमलतपोराजिभिरपि ।
 अचिन्त्यं तद्विष्णोः पदमखिलसाधारणतया
 ददाना केनासि त्वमिह तुलनीया कथय नः ॥ ११ ॥
 नृणामीक्षामात्रादपि परिहरन्त्या भवभयं
 शिवायास्ते मूर्तेः क इह बहुमानं कथयतु ? ।

जन्ममरणशोकनाशनं नः अस्माकं अमशमने क्लेशशान्तौ धीरं निश्चलं
 भवतु ॥ ८ ॥

नेति । हे सुरतटिनि ! देवनदि ! गलितभेदैरपि अभिन्नमतैरपि
 वेदैः यत् तत्त्वं साक्षात् स्मृतं न अवसितं न निरूपितं, यस्मिन् जीवानां
 मनसः वाचाञ्च अवसरः निर्ययशक्तिरिति यावत् न प्रसरति न
 स्फुरति, यच्च निराकारम् अरूपं नित्यं सनातनं निजमहिम्ना
 निर्वासितं तमः अज्ञानं येन तादृशं ते तव तत् तत्त्वं न विषयः न
 कस्यापि गोचरमित्यर्थः ॥ १० ॥

महादानैरिति । महादानैः भूमिस्त्रिणादीनां दानैः ध्यानैः
 समाधिभिः बहुविधवितानैरपि विविधयज्ञैरपि घोराभिः कठिनाभिः
 दुष्टराभिरित्यर्थः सुविमलाभिर्विशुद्धाभिः तपोराजिभिः तपःपरम्प-
 राभिस्तान्द्रायणादिभिरपि यत् न लभ्यं न प्राप्यम्, अचिन्त्यं तत्
 विष्णोः पदम् अखिलसाधारणतया सर्वसाधारण्येन ददाना त्वम्
 इह संसारे केन तुलनीया असि, नः अस्मान् कथय, न केनापि त्वं
 तुल्यितुं शक्येत्यर्थः ॥ ११ ॥

अमर्षं क्लानायाः परममनुरोधं गिरिभुवो
 विहाय श्रीकण्ठः शिरसि नियतं धारयति याम् ॥ १२ ॥
 विनिन्द्यान्मुक्तैरपि च परिहाय्याणि पतितै-
 रवाच्यानि ब्रात्यैः सपुलकमपहास्यानि पिशुनैः ।
 हरन्ती लोकानामनवरतमेनांसि कियतां
 कदाप्यश्रान्ता त्वं जगति पुनरेका विजयसे ॥ १३ ॥
 खलन्ती खलीकादवनितलशोकापहृतये
 जटाजूटग्रन्थौ यदसि विनिबद्धा पुरभिदा ।
 अये निर्लोभानामपि मनसि लोभञ्जनयतां
 गुणानामेवायं तव जननि ! दोषः परिणतः ॥ १४ ॥

नृणामिति । ईक्षामात्रादपि दर्शनमात्रेणापि नृणां भवभयं
 परिहरन्त्याः शिवायाः सङ्कलमय्याः ते तव मूर्त्तिः जलमयशरीरस्य
 बहुमानं सञ्जितुं गौरवम् इह संसारे कः कथयतु ? न कोऽपि
 कथयितुं शक्नोतीति भावः । श्रीकण्ठः हरः अमर्षेण सापत्यद्वेषेण
 क्लानायाः कलुषितायाः गिरिभुवः पार्वत्याः परमं सङ्कलनम् अनु-
 रोधं शिरसः गङ्गायास्त्यागविषये इति भावः विहाय अगणयित्वा
 यां ते मूर्त्तिं नियतं सततं शिरसि धारयति ॥ १२ ॥

विनिन्द्यातीति । त्वं जगति एका पुनः कदापि अश्रान्ताः अम-
 विनिर्मुखाः अगणितश्रमेति भावः उन्मत्तैरपि विनिन्द्यानि गर्हणी-
 यानि पतितैरपि परिहाय्याणि त्याज्यानि ब्रात्यैः ब्रह्मचर्यादिव्रत-
 भ्रष्टैरपि अवाच्यानि कुत्सनीयानि पिशुनैर्दुर्जनैरपि सपुलकं सरो-
 माञ्चम् अपहास्यानि कियतां लोकानाम् एनांसि पापानि अनवरतं
 हरन्ती क्षालयन्ती विजयसे सर्वोत्कर्षेण वर्त्तसे अन्येषामोदृशशक्ते-
 रभावादिति भावः ॥ १३ ॥

खलन्तीति । अये जननि ! त्वम् अवनितलस्य शोकापहृतये

जडानन्धान् पङ्क्तून् प्रकृतिवधिरानुक्तिविकलान्
 ग्रहग्रस्तानस्ताखिलदुरितनिस्तारशरणान् ।
 निलिम्पैर्निर्मुक्तानपि च निरयान्तर्निपतितान्
 नरानम्ब ! त्वातुं त्वमिह परमं भेषजमसि ॥ १५ ॥
 स्वभावस्वच्छानां सहजशिशिराणामयमपाम्
 अपारस्ते मात ! जगति महिमा कोऽपि जयति ।
 मुदा यं गायन्ति द्युतलमनुवद्यद्युतिमृतः
 समासाद्याद्यापि स्फुटपुलकसान्द्राः सगरजाः ॥ १६ ॥

दुःखनाशाय स्त्रीर्लोकात् स्वलन्ती पतन्ती पुरभिदा हरेण जटाजूट-
 पन्थो यत् विनिवद्धा विशेषेण संयमिता, अयं निर्लोभानामपि
 लोभशून्यानामपि मनसि लोभं जनयतां गुणसदृभावे क्लेशः स्त्रीक्रि-
 यते इत्येवं जानतामपि गुणवत्त्वे लोकाणामाकाङ्क्षा जायते इति
 भावः गुणानाम् एव दोषः परिणतः परिपक्वः परोपकारिभिः बहवः
 क्लेशाः सञ्जन्ते इति भावः ॥ १४ ॥

जडानिति । हे अम्ब ! मातः ! इह संसारे त्वं जडान् इन्द्रिय-
 विकलान् अन्धान् पङ्क्तून् पाटशरणशक्तिहीनान् प्रकृत्या स्वभावेन
 वधिरान् अक्षि विकलान् वाक्शक्तिहीनान् ग्रहग्रस्तान् अस्तं गतम्
 अखिलदुरितानां निस्तारस्य परित्यागस्य शरणम् आश्रयो येषां तान्
 निलिम्पैर्देवैर्निर्मुक्तान् त्यक्तान् प्रतिकूलदैवानिति भावः निरयान्त-
 र्निपतितान् नरकमध्यनिमग्नानपि त्वातुं परिरक्षितुं परमं भेषजम्
 औषधम् असि ॥ १५ ॥

स्वभावेति । हे मातः ! जगति ते तव स्वभावस्वच्छानां प्रकृतिनिर्म-
 लानां सहजशिशिराणां स्वभावशातलानाम् अपां जलानाम् अयम्
 अपारः अशेषः कोऽपि अनिवर्चनीयः महिमा साहाय्यं जयति
 सर्वोत्कर्षेण वर्तते । अद्यापि सगरजाः सगरतनयाः द्यूतलं स्वर्गं

कृतात् क्षुद्रात् पापाष्कटिति निःसन्तप्तमनसः
 समुद्धर्तुं सन्ति त्रिभुवनतले तीर्थनिवहाः ।
 अपि प्रायश्चित्तप्रसरणपथातीतचरितान्
 नरानूरीकर्तुं स्वमिव जननि ! त्वं विजयसे ॥ १७ ॥
 निधानं धर्माणां किमपि च विधानं नवमुदां
 प्रधानं तीर्थानाममलपरिधानं त्रिजगतः ।
 समाधानं बुद्धेरथ खलु तिरोधानमधियां
 श्रियामाधानं नः परिहरतु तापं तव वपुः ॥ १८ ॥

समासाद्य प्राप्य अनवद्या या द्युतिः कान्तिः तां विभ्रतीति तथोक्ताः
 तथा स्फुटैः पुलकैः रोमहर्षैः सान्द्राः पूर्णाः सन्तः सुहा आनन्देन
 यं महिमानं गायन्ति कीर्तयन्ति ॥ १६ ॥

कृतादिति । त्रिभुवनतले तीर्थनिवहाः पुण्यक्षेत्रनिचयाः
 कृतात् क्षुद्रात् पापात् निःसन्तप्तं मनो येषां तथाविधान् जमान्
 ऋटिति समुद्धर्तुं सन्ति प्रभवन्ति, हे जननि ! त्वं प्रायश्चित्तस्य
 प्रसरणं गतिः तस्य प्रन्यासम् अतीतम् अतिक्रान्तं चरितं येषां तादृ-
 शानपि प्रायश्चित्तानर्होत्कटपापाक्रान्तानपीत्यर्थः नरान् स्वमिव
 आत्मीयं जनमिव ऊरीकर्तुम् अङ्गीकर्तुम् लद्धर्तुमिति भावः विजयसे
 सर्वोत्कर्षेण वर्त्तसे सर्वथा चेष्टसे इति यावत् ॥ १७ ॥

निधानमिति । धर्माणां निधानं निधिः आश्रय इति यावत्,
 नवमुदां नवीनानाम् आनन्दानां किमपि अनिर्वचनीयं विधानं हेतु-
 भूतमिति भावः, तीर्थानां पुण्यक्षेत्राणां प्रधानं श्रेष्ठं, त्रिजगतः अमलं
 निर्मलं परिधानं वस्त्रभूतं, बुद्धेः प्रज्ञायाः समाधानं सम्यक् स्फुरण-
 भूतमिति भावः, अधियां दुर्बुद्धीनां खलु तिरोधानम् आवरणभूतं,
 श्रियां सम्यग्दाम् आधानं सङ्गननोपायभूतमिति भावः, तव वपुः
 प्रदीरं नः अस्माकं तापं परिहरतु नाशयतु ॥ १८ ॥

पुरो धावं धावं द्रविणमदिराघूर्णितदृशां
 महीपानां नानातरतरुणचेष्टस्य नियतम् ।
 ममैवायं मन्तुः स्वहितशतहर्तुर्जडधियो
 वियोगस्ते मातः ! यदिह करुणान्तः क्षणमपि ॥१८॥
 मरुक्तालालोलसहरिलुलिताभोजपटल-
 स्खलत्पांशुव्रातच्छुरणविसरत्कौङ्कुमरुचि ।
 सुरस्त्रीवक्षोजक्षरदगुरुजं बालजटिलं •
 जलं ते जम्बालं मम जननंजालं रमयतु ॥ २० ॥

पुर इति । हे मातः ! इह संसारे क्षणमपि ते तव वर्त् करु-
 णान्तः करुणायाः दयायाः अन्तः अवसानं यत्र तादृशः वियोगः
 विच्छेदः अयं द्रविणमेव मदिरा तथा घूर्णिते दृशौ येषां तथोक्तानां
 धनमदमत्तानामिति यावत् महीपानां राज्ञां पुरः अक्षतः नियतं
 सततं धावं धावं धावित्वा धावित्वा नानातरा विविधतरा तरुणा
 अभिनवा चेष्टा यस्य तादृशस्य धनलोभात् विविधोपायान् कुर्वत इति
 भावः अतएव स्वस्य आत्मनः कृतानां मङ्गलानां शतं त्वत्सन्निधान-
 क्षमिति भावः हरतीति तथाविधस्य जडधियः दुर्मतेः ममैव मन्तुः
 अपराधः, आगोऽपराधो मन्तुश्चेत्यमरः । सततं भयत्याः मङ्ग-
 एव कर्तव्यः नो चेत् धनलोभेनेतस्ततोधावने भवत्याः करुणायाः
 अक्षमः स्यादिति भावः ॥ १८ ॥

मर्त्त इति । मरुतः वायोः लीलया लोलन्तीभिश्चलन्तीभिर्लहरिभि-
 स्तरङ्गैः लुलितानां कम्पितानाम् अन्धभोजपटलानां पद्मसङ्घानां
 खलत्पाङ्गैः विमलङ्गैः पांशुव्रातैः परामचक्षैः क्षुरणेन व्यापनेन विस-
 रन्ती विस्मरन्ती कौङ्कुमा कङ्कुमसम्बन्धिनी रुचिः कान्तिर्यस्य तादृशं
 सुरस्त्रीणां देवाङ्गमाना वक्षोजेभ्यः स्तनेभ्यः क्षरन्ति आश्रयन्ति अगुरु-
 ण्येव तदास्त्वचन्दनान्येव जम्बालाः शैवालानि तैः जटिलं युक्त-

समुत्पत्तिः पद्मारमणपदपद्मामलतला-
 निवासः कन्दर्पप्रतिभटजटाजूटभवने ।
 अथायं व्यासङ्गो हतपतितविस्तारणविधौ
 न कस्मादुत्कर्षस्तव जननि ! जागर्त्ति जगतः ॥२१॥
 नगेभ्यो यान्तीनां कथय तटिनीनां कतमया
 पुराणां संहर्तुः सुरधुनि ! कपर्दीऽधिरुरुहे ।
 कथा वा श्रीभर्तुः पदकमलमञ्जलि सलिलै-
 स्तुलालेशो यस्यां तव जननि ! दीयेत कविभिः ॥२२॥
 विधत्तां निःशङ्कान्नरवधिसमाधिं विधिरहो
 सुखं शेषे शेषां हरिरविरतं नृत्यति हरः ।

मिति यावत् अतएव जम्बालं कर्दमभूतं ते तव जलं मम जननजालं
 जन्मसमूहं पुनः पुनर्जन्मेत्यर्थः रमयतु स्थगयतु नाशयत्वित्यर्थः ॥२०॥

समुत्पत्तिरिति । हे जननि ! पद्मारमणस्य लक्ष्मीपतेः पट-
 पद्मस्य चरणकमलस्य अमलतलात् तव समुत्पत्तिः समुद्भवः, कन्दर्पस्य
 प्रतिभटः प्रतिपन्नः शम्भुरित्यर्थः तस्य जटाजूटमेव भवनं तस्मिन्
 निवासः स्थितिः, अथ किञ्च हतानां दुर्भेगानां पतितानां निस्तारण-
 विधौ अयं व्यासङ्गः विशेषेण आसक्तिः अतः कस्मात् तव उत्कर्षः
 जगतः जगद्वासिनो जनस्येत्यर्थः मनसीति शेषः न जागर्त्ति ? अपि
 तु सर्वस्यादेव कारणात् तवोत्कर्षः जगति जागर्त्तीत्यर्थः ॥ २१ ॥

नगेभ्य इति । हे जननि सुरधुनि ! नगेभ्यः पर्वतेभ्यः यान्तीनां
 निर्गच्छन्तीनां तटिनीनां नदीनां मध्ये कतमया नद्या पुराणां संहर्तुः
 त्रिपुरारेः कपर्दः जटाजूटम् अधिरुरुहे अधिरुदः ? कथा वा सलिलैः
 श्रीभर्तुः श्रीपतेः नारायणस्य पदकमलम् अञ्जलि अञ्जितम् ?
 यस्यां नद्यां कविभिः तव तुलालेशः साम्यविन्दुः दीयेत ? कथय तव-
 सदृशी कापि नदी नास्ति यथा तव साम्यमस्तीति भावः ॥ २२ ॥

कृतैः प्रार्थश्चित्तरत्नमथ तपोदानयजनैः

सवित्रो कामानां यदि जगति जागर्त्ति भवती ॥२३॥

अनाधिः सौहादां विगलितगतिः पुण्यगतिदां,

पतन्विश्वोद्धर्त्री गदविदलितः सिद्धभिषजम् ।

सुधासिन्धुं तृणाकुलितहृदयो मातरमयं

शिशुः सम्प्राप्तस्त्वामहमिह निदध्याः समुचितम् ॥२४॥

विलीनोऽयं वैवस्वतनगरकीलाहलभयो

विधत्तामिति । यदि कामानाम् अभिजापनानां सवित्रो दात्री भवती जगति जागर्त्ति, तदा विधिब्रह्मा निःशङ्कं यथा तथा निरवधिप्रसाधिं चिरसमाधिं विधत्तां करोतु, अहो किञ्च ऋषिः शेषे अन्ते सुखं शेषां अपितु, हरः अधिरतं नृत्यतु, एतेषां जगत्-पालनादिषु प्रयासेनालमिति भावः, अथ अपिच कृतैः कर्तृदत्तैः तपश्चान्द्रायणादिकं दानं यजनञ्च तैः प्रार्थश्चित्तैः पापक्षालनोपायैः अलं निष्प्रयोजनमित्यर्थः । भवत्या एव सर्वकार्यकर्तृत्वादिति भावः ॥ २३ ॥

अनाधिरिति । नास्ति आधिः मानसी पीडा यस्य न नाधिः मनोव्यथारहित इति यावत् स न भवतीति अनाधिः व्यथितमना इत्यर्थः, पुंन्याधिमनसी व्यथेत्यमरः । विगलिता गतिरूपायः यस्य तादृशः निरूपाय इत्यर्थः पतन् पातको गदेन रोगेण पाप्मेनेति भावः विदलितः भग्नोक्तः तृणाया पिपासया आकुलितं हृदयं यस्य तथाभूतः शिशुः अबोध इति यावत् अयम् अहम् इह जगति सौहादां शोभन-हृदयां दयावत्त्वात् परदुःखचारिणीमिति भावः पुण्यगतिदां पवित्रा-अयदात्री विश्वोद्धर्त्री जगदुद्धारकारिणीं सिद्धभिषजम् अव्यथे-अहौषधं सुधासिन्धुम् अमृतस्रोतोवह्नां मातरं त्वां सम्प्राप्तः शरणं गतः, समुचितं युक्तं निदध्याः विधेहि ॥ २४ ॥

गता दूता दूरं कचिदपि परेतान् मृगयितुम् ।
 विमानानां ब्रातो विदलयति वीथीर्दिविषदां
 कथा ते कल्याणी यदवधि महीमण्डलमगात् ॥२५॥
 स्फुरत्कामक्रोधप्रवलरससञ्जातजटिल-
 ज्वरज्वालाजालज्वलितवपुषां नः प्रतिदिनम् ।
 हरन्तां सन्तापं कमपि मरुदुल्लासिलहरी-
 च्छटाचञ्चत्पाथः कणसरणयो दिव्यसरितः ॥२६॥
 इदं हि ब्रह्माण्डं सकलभुवनाभोगभवनं
 तरङ्गैर्यस्यान्तर्लुठति परितस्तिन्दुकमिव ।

विलीन इति । ते तव कल्याणी महीमणयो कथा यदवधि
 महीमण्डलम् अगात् ततः प्रभृति अयं वैवस्वतनगरस्य यमालयस्य
 कोलाहलभयः विलीनः विनष्टः । अत्र भयस्य पुंस्त्वं कवेर्निरङ्कुशत्वात्
 सोदय्यम् । दूताः यमकिङ्कराः परेतान् कालप्राप्तान् काचदपि
 अगङ्गे देशे इति भावः मृगयितुम् अन्वेषितं दूरं गताः । विमा-
 नानां देवयानानां ब्रातः समूहः तत्तीरनीरमृतानां वाहक इति भावः
 दिविषदां देवानां वीथीः श्रेणीः विदलयति वृद्धनीकरोति ॥ २४ ॥

स्फुरदिति । दिव्यसरितः तव मरुता वायुना उल्लासिनीनां
 जहरीणां तरङ्गाणां छटाभिर्विस्तारैः चञ्चतां चलतां पाथमां
 जलानां कणाः विन्दवः तेषां सरणयः राजयः प्रवाहा इति
 यावत् प्रतिदिनं स्फुरन् प्रसरन् कामक्रोधयोः यः प्रबला रसः
 आवेगः तेन सञ्जातः यः जटिलः कठिन इत्यर्थः दुरपनेय इति
 यावत् यो ज्वरः सन्तापः तस्य ज्वालाजालेन ज्वालासमूहेन ज्वलितं
 वपुः शरीरं येषाम् तथाभूतानां नः अस्माकं कमपि अनिवर्चनीय-
 मित्यर्थः सन्तापं हरन्तां नाशयन्तु ॥ २६ ॥

दृष्टमिति । हे जननि ! इदं सकलभुवनानां त्रिजगतामित्यर्थः

स एष श्रीकण्ठप्रविततजटाजूटजडितो
जलानां सङ्घातस्तव जननि ! तापं हरतु नः ॥ २७ ॥
चयन्ते तीर्थानि त्वरितमिह यस्योद्धतिविधौ
करं कर्णे कुर्वन्त्यपि किल कपालिप्रभृतयः ।
इमं तं मांमम्ब ! त्वमियमनुकम्पाद्रुहृदया
पुनानां सर्वेषामवशमनदर्पं दलयसि ॥ २८ ॥
श्वपाकानां वातैरमितविचिकित्साविगलितै-
र्विमुक्तानामेके किल सदनमेनःपरिषदाम् ।
अहो मामुद्धर्तुं जननि ! घटयन्त्याः परिकरं
तव श्लाघां कर्तुं कथमिव समर्थो नरपशुः ॥ २९ ॥

आभोगस्य विस्तारस्य भवनम् आश्रयः ब्रह्माण्डं परितः सर्वतः
तिन्दुकमिव गण्डुकमिव यस्य अन्तः अभ्यन्तरे तरङ्गैः लुठति हि
प्रसरत्येव, स एष आकण्ठस्य हरस्य प्रवितते प्रकर्षेण विस्तृते जटा-
जूटे जडितः सञ्चरितः तव जलानां सङ्घातः सञ्चयः नः अस्माकं
तापं हरतु नाशयतु ॥ २७ ॥

चयन्ते इति । हे अम्ब ! मातः ! यस्य मम उद्धतिविधौ
पापाचरणरूपौद्धत्यालुठाने तीर्थानि इह जगति त्वरितं शीघ्रं
चयन्ते पलायन्ते सत्स्पर्शमिवेति भावः, कपालिप्रभृतयः शम्भुप्रसूता
ः अपि कर्णे करं कुर्वन्ति सत्पापप्रवणमिवेति भावः, अनुकम्पया
कपया आर्द्रं हृदयं यस्याः तथाभूता त्वं तं तथाभूतं पातकन-
मिति भावः इमं मां पुनानां पवित्रीकृषांया इयं त्वं सर्वेषां तीर्थादी-
नाम् अवशमनदर्पं पापशमनाहङ्कारं दलयसि चूर्णयसि ॥ २८ ॥

श्वपाकानामिति । हे जननि ! अमिता अपरिमिता या
विचिकित्सा सन्देहः तथा विगलिताः विरहिताः तैः, अस्मिन्
कर्माणि पापं स्यान्न वेत्तेवं संशयमपि कर्तुमजानद्विरिति भावः

न कोऽप्येतावन्तं खलु समयमारभ्य मिलितो
 यदुद्धारादाराद्भवति जगतो विस्मयभरः ।
 इतीवाकाङ्क्षा ते मनसि चिरकालं स्थितवती
 स्वयं सम्प्राप्तोऽहं सफलयितुमम्ब ! प्रथमतः ॥ ३० ॥
 श्रवणव्यासङ्गो नियतमथ मिथ्याप्रलपनं
 कृतकैष्वभ्यासः सततपरपैशुन्यमननम् ।
 अपि श्रावं श्रावं मम तु पुनरेवंविधगुणान्
 त्वदृते की नाम क्षणमपि निरीक्षेत वदनम् ॥ ३१ ॥

श्रुपाकानां चाण्डालानां ब्राह्मणैः वर्गैः विसृक्तानां परित्यक्तानां कर्तुं-
 मनिष्ठानामिति भावः एनः परिषदां पापसमष्टीनाम् एकम् अद्वि-
 तीयं सदनम् आलयं किल आश्रयमेव माम् लब्धुं परिकरम्
 लब्ध्वा घटयन्त्याः कुर्वत्यास्तव स्ताषां स्तुतिं कर्तुं नरपशुः मनुष्य-
 पशुः मानवाधम इति यावत् अहम् अन्यो वा कथमिव समर्थः ?
 अहो आश्रयं न कोऽपि समर्थ इत्यर्थः ॥ २९ ॥

नेति । एतावन्तं समयम् आरभ्य न कोऽपि तादृशपातकीति
 शेषः मिलितः खलु प्राप्त एव, यस्य उद्धारात् जगतः विस्मयभरः
 आश्रयतिशयः भवति इतीव आकाङ्क्षा यासना ते तव मनसि
 चिरकालं स्थितवती । हे अम्ब ! मातः ! अहं स्वयं प्रथमतः
 अग्रतः सफलयितुं पुरयितुं सम्प्राप्तः समुपस्थितः । सहापापिनं
 मासुद्धृत्य जगतां विस्मयकरकार्यं जमत्वमात्मनः प्रकटयेति भावः ॥ ३० ॥

श्रवणव्यासङ्ग इति । नियतं सततं श्रवणेः कुक्कुरवृत्तेः पर-
 पण्डेन जीविकायाः दास्यवृत्त्या जीवनस्य वा व्यासङ्गम् आसक्तिम्
 अथ किञ्च मिथ्याप्रलपनं मिथ्यावचनं कृतकैषु वेदवाह्यादेव अभ्या-
 सम् अनुशीलनं सततं परेषां पैशुन्यस्य अपकारस्य मननं चिन्तनं मम
 पुनरेवंविधगुणान् दोषानिति भावः श्रावं श्रावं श्रुत्वा श्रुत्वापि

विशालाभ्यामाभ्यां किमिह नयनाभ्यां खलु फलं
 न याभ्यामालीढा परमरमणीया तव तनुः ।
 अयं हि न्यक्कारो जननि ! मनुजस्य अवणयो-
 र्ययोनौन्तर्यातस्तव लहरिलीलाकलकलः ॥ ३२ ॥
 विमानैः स्वच्छन्दं सुरपुरमयन्ते सुकृतिनः
 पतन्ति द्राक् पापा जननि ! नरकान्तः परवशाः ।
 विभागोऽयं तस्मिन्नुभयविधमूर्त्तिर्जनपदे
 नयत्र त्वं लीलाशमितमनुजाशेषकलुषा ॥ ३३ ॥

पुनः पुनः श्रुत्वापीत्यर्थः त्वत् कर्तुं त्वां विना को नाम जनः क्षण-
 मपि वदन्ममेति शेषः निराक्षेपं पश्येत् ? न कोऽपीत्यर्थः, त्वमेव
 प्राप्तिनामाश्रय इति भावः ॥ ३१ ॥

विशालाभ्यामिति । इह जगति याभ्यां तव परमरमणीया
 तनुः मूर्त्तिः न आलीढा न दृष्टेत्यर्थः आभ्यां विशालाभ्यां नयनाभ्यां
 किं फलं खलु, नैव किञ्चित् फलमित्यर्थः । हे जननि ! मनुजस्य
 मानवस्य अवणयोः अयं हि न्यक्कारः अवसाननं, तव लहरीणां
 तरङ्गाणां कालाच्छ्रययोः अवणयोः कर्णयोः न अन्तर्यातः न
 व्यन्तर्गतः । तव तरङ्गकलकलध्वनिप्रणविनिर्मुखं अवणं धिगिति
 भावः ॥ ३२ ॥

विमानैरिति । हे जननि ! सुकृतिनः पुण्यवन्तः जनाः स्वच्छन्दं
 विमानैः देवदानैः सुरपुरं स्वर्गम् अयन्ते गच्छन्ति, पापाः पापकृतः
 जनाः परवशाः सन्तः द्राक् क्षाटिति नरकान्तः नरकमध्ये पतन्ति ।
 यत्र लीलया शमितं मनुजानाम् अशेषं कलुषं पापं यथा तादृशी त्वं
 न तिष्ठसीति शेषः तस्मिन् जनपदे अयम् उभयविधमूर्त्तिः द्विरूप-
 इत्यर्थः विभागः अस्तीति शेषः । यत्र तु त्वं तिष्ठसि तत्र सुकृतिभ्यो
 सुकृतिभ्यः सर्व एव सुरपुरं गच्छन्तीति भावः ॥ ३३ ॥

अपि घ्नन्तो विप्रानविरतमुग्रन्तो गुरुसतीः
 पिबन्तो मैरेयं पुनरपहरन्तश्च कनकम् ।
 विहाय त्वय्यन्ते तनुमतनुदानाध्वरजुषा-
 मुपर्य्यं विक्रीडन्त्यखिलसुरसम्भावितपदाः ॥ ३४ ॥
 अलभ्यं सौरभ्यं हरति सततं यः, सुमनसां
 क्षणादेव प्राणानपि हरति शस्त्रक्षतभृताम् ।
 त्वदीयानां लीलाचलितलहरीणां व्यतिकरात्
 पुनीते सोऽपि द्रागहह ! पवमानस्त्रिभुवनम् ॥ ३५ ॥
 कियन्तः सन्त्येके नियतमिह लोकार्थघटकाः
 परे पूतात्मानः कति न परलोकप्रणयिनः ।

अर्पोति । विप्रान् घ्नन्तः अपि ब्रह्मघातिनोऽपि, अविरतं गुरु-
 सतीः गुरुपत्नीः उग्रन्तः कामयमानाः गुरुतल्यगामिन इत्यर्थः, मैरेयं
 मण्डिराः पिबन्तः सुरापायनः, कनकं सुवर्णम् अपहरन्तश्च चोरयन्तश्च
 मञ्चापातकिनोऽपीति भावः अन्ते त्वस्मि तनुं शरीरं त्वक्का अतनु-
 दानाध्वरजुषां मञ्चादानयज्ञानुशायिनाम् उपरि एव उपर्य्यम् अखिलैः
 सुरैः देवैः सम्भावितं सम्मानितं पदं येषां तथाभूताः सन्तः विक्री-
 डन्ति विहरन्ति ॥ ३४ ॥

अलभ्यमिति । यः सततम् अलभ्यं दुष्प्रापं सुमनसां पुष्पाणां
 सुधीराणाञ्चेति ध्वनिः सौरभ्यं सुगन्धं सुयशश्चेति ध्वनिः हरति
 तथा शस्त्रक्षतभृतां शस्त्राहतानां प्राणान् क्षणादेव हरति सोऽपि
 एतद्वक् प्रापीयानपि पवमानः वायुः त्वदीयानां लीलया विहासेन
 चलितानां लहरीणां तरङ्गाणां व्यतिकरात् सम्पर्कात् द्राक् भटिति
 त्रिभुवनं पुनीते पवित्रीकरोतीत्यर्थः अयं पूतो भवतीति का
 कथेति भावः अहह आश्चर्य्यम् ॥ ३५ ॥

कियन्त इति । हे मातः ! इह जगति एके एकविधाः

सुखं शेते मातः ! तव खलु कृपातः पुनरयं
जगन्नाथः शश्वत्त्वयि विहितलोकत्रयभरः ॥ ३६ ॥
भवत्या हि ब्राह्म्याधमपतितपाषण्डपरिषत्-
परित्राणस्नेहः श्लथयितुमशक्यः खलु यथा ।
ममाप्येवं प्रेमा दुरितनिवहेष्वस्य ! जगति
स्वभावोऽयं सर्वैरपि खलु यतो दुष्परिहरः ॥ ३७ ॥
प्रदोषान्ते नृत्यत्पुरमथनलीलोडतजटा-
तलाभोगप्रेङ्खलहरिभुजसन्तानविधुतिः ।

क्रियन्तः जनाः नियतं सततं लोकानां परेषामित्यर्थः अर्धघटकाः
कार्यकारिणः सन्ति, परे अन्ये कति जनाः स्वयं पूतात्मानः परेषां
लोकानां प्रणयिनः कार्यपरा इति यावत् न भवन्तीति शेषः ।
आत्मनः सुखमेव तेषां प्रयोजनमिति भावः । तथाहि अयं पुनः
जगन्नाथः जगत्स्वामी जगत्पालनैककर्मापीति भावः शश्वत् निरन्तरं
त्वयि विहितः अर्पितः लोकत्रयस्य त्रिजगतः भरः येन तथाभूतः
सन् तव कृपातः खलु अनुपछादेव सुखं स्वच्छन्दं शेते निद्राति ॥ ३६ ॥

ननु कथं त्वया पापं कृतं येन मासुद्धरणाय पुनरनुकृणत्सीत्यत
आह, भवत्येति । यथा भवत्या ब्राह्म्यानां अष्टब्रह्मचर्याणाम् अध-
माना निकृष्टानां पतितानां पाषण्डानाञ्च या परिषत् समाजः
संहतिरित्यर्थः तस्याः परित्राणे उद्धरणे स्नेहः प्रयत्न इति यावत्
श्लथयितुं लघयितुम् अशक्यः खलु अपाये एव, एवं समापि दुरि-
तनिवहेषु पापप्रवहेषु प्रेमा स्नेहः श्लथयितुमशक्य इति शेषः । हे
अस्य ! मातः ! जगति अयं स्वभावः यतः सर्वैः अपि दुष्परिहरः
खलु अनतिक्रमणीय एव, स्वभावो मूर्ध्नि वर्तते इति भावः ॥ ३७ ॥

प्रदोषान्ते इति । प्रदोषान्ते सन्ध्यावसाने नृत्यतः पुरमथनस्य
चूरस्य लीलया उड्डितानाम् उच्चमितानां जटानां तलाभोगेषु तल-

गलक्रोड़क्रीडज्जलडमरुडाङ्गारसुभग-

स्तिरोधत्तां तापं त्रिदशतटिनीताण्डवविधिः ॥ ३८ ॥

सदैव त्वय्येवार्पितकुशलचिन्ताभरमिमं

‘यदि त्वं मामम्ब ! त्वजसि समयेऽस्मिन्नेविषये ।

तदा विश्वासोऽयं त्रिभुवनतलादुस्तमयते

निराधारा चेयं भवति खलु निर्व्याजकरुणा ॥ ३९ ॥

कपर्दादुल्लस्य प्रणयमिलदर्शयुवतेः

पुरारेः प्रेक्षन्त्यो मृदुलतरसीमन्तसरणी ।

प्रदेशेषु प्रेक्षन्ती चलन्ती लङ्घाररूपाणां भुजसन्तानानां उल्लसङ्गानां
विधुतिः क्षपणं यास्मिन् तथोक्तः तथा गलक्रोड़ कण्ठदेशे क्रोडतः
तिष्ठत इति यावत् जलरूपस्य डमरावाद्यभेदस्य डाङ्गारेण सुभगः
मनोहरः त्रिदशतटिन्याः गङ्गायाः ताण्डवविधिः नर्तनव्यापारः
ताप निरोधत्तां शमयतु ॥ ३८ ॥

सदैवेति । हे अम्ब ! यदि त्वम् अविषये निरुपाये समये
सदैव त्वय्येव अर्पितः कुशलचिन्तायाः भरः येन तादृशम् इमं मां
त्वजसि, तदा अयं विश्वासः, त्वा शरणं प्राप्य न विपद्यते जन इत्येवं-
लक्ष्यः प्रणयः त्रिभुवनतलात् अस्तम् अयत गच्छति । इयञ्च
निर्व्याजकरुणा अकपटरूपा ततोऽपि श्रेष्ठः निराधारा निराश्रया भवति
खलु भवत्येव ॥ ३९ ॥

कपर्दादिति । हे जननि ! प्रणयेन मिलन्ती मङ्गच्छन्ती अङ्गी-
कृभूता युवतिर्यस्य तादृशस्य पुरारेः हरस्य मृदुलतरां अत्किमल्ला
या मीमन्तसरणिः मीमन्तपङ्क्तिः तस्या प्रेक्षन्त्यः प्रसरन्त्यः भवान्या
मौख्यां मोमल्लरुचा मृदुलकान्तिना करेण सापत्येन सपत्नीद्वेषेण
आस्फुरतं कलुषितं नयनं यास्मिन् तत् यथा तथा कपर्दात् जटाङ्ग-

भवान्या सापत्नास्फुरितनयनं कीमलरुचा
 करेणोत्क्षिप्तास्ते जननि ! विजयन्तां लहरयः ॥४०॥
 प्रपद्यन्ते लोकाः कति न भवतीमत्रभवती-
 मुपाधिस्तत्रायं स्फुरति यदभीष्टं वितरसि ।
 अये तुभ्यं मातर्मम तु पुनरात्मा सुरधुनि !
 स्वभावादेव त्वय्यमितमनुरागं विधृतवान् ॥४१॥
 ललाटे या लोकैरिह खलु सलीलं तिलकिता
 तमो हन्तुं धत्ते तरुणतरमार्त्तण्डतुलनाम् ।
 विलुम्पन्ती सद्यो विधिलिखितदुर्वर्णसरणिं
 त्वदीया सा मृत्स्ना मम हरतु कृत्स्नामपि शुचम् ॥४२॥

टात् उल्लस्य आकृष्य उत्क्षिप्ताः ते तव लहरयः तरङ्गाः विजयन्तां
 सर्वोत्कर्षेण वर्त्तन्ताम् ॥ ४० ॥

प्रपद्यन्ते इति । अये मातः सुरधुनि ! कति लोकाः अत्र-
 भवतीं पूज्यां भवतीं न प्रपद्यन्ते न आश्रयन्ति ? सर्व एवाश्रयन्ती-
 त्यर्थः, तत्र सर्वजनाश्रयेण अयम् उपाधिः हेतुः स्फुरति राजते,
 यत् अभीष्टं कामं वितरसि ददामि । मम पुनः आत्मा स्वभावादेव
 त्वयि अमितम् अपरिमितम् अनुरागं विधृतवान् अतः तुभ्यं नमः
 ॥ ४१ ॥

ललाटे इति । इह जगति लोकैः ललाटे सलीलं यथा तथा
 या खलु तिलकिता तिलकभूषणीकृता, तथा तमः अज्ञानं हन्तुं
 तरुणतरस्य मार्त्तण्डस्य मध्याङ्गकस्य तुलनां साम्यं धत्ते, सद्यः
 सहसा धारणमात्र एवेत्यर्थः विधेलिखिता दुर्वर्णानां दुष्टानां वर्णानाम्
 व्यञ्जराणां दोर्भाग्यसूचकानामिति भावः सरणिं पाङ्क्तिं विलुम्पन्ती
 प्रोच्छन्ती त्वदीया सा मृत्स्ना मृत्तिका मम कृत्स्नां समग्रामपि
 शुचं शोकं हरतु ॥ ४२ ॥

नरान् मूढांस्तत्तज्जनपदसमासक्तमनसो
 हसन्तः सोक्तासं विकचकुसुमव्रातमिषतः ।
 पुनाना सौरभ्यैः सततमलिनो नित्यमलिनान्
 सखायो नः सन्तु त्रिदशतटिनीतीरतरवः ॥ ४३ ॥
 यजन्त्येके देवान् कठिनतरसैवांस्तदपरं
 वितानव्यासक्ता यमनियमरक्ताः कतिपये ।
 अहन्तु त्वन्नामस्मरणश्रुतकामस्त्रिपथगे !
 जगज्जालं जाने जननि ! तृणजालेन सदृशम् ॥ ४४ ॥
 अविश्रान्तं जन्मावधिसुकृतकर्माज्जनकृतां
 सतां श्रेयः कर्तुं कति न कतिनः सन्ति विबुधाः ।

नरानिति । तेषु तेषु जनपदेषु देशेषु समासक्तं मनो येषां
 तान् स्वदेशात्तुरागेण भवत्याख्यागिन इति भावः मूढान् अज्ञानं
 नरान् विकचानां विकसितानां कुसुमानां व्रातं समूह एव मिषं कलं
 तस्मात् सोक्तासं सविलासं हसन्तः सततम् अलिनः अमरवन्तः
 नित्यमलिनान् सततदुष्कृततरतान् सौरभ्यैः सुगन्धैः पुनानाः पवित्री-
 कुर्वाणाः त्रिदशतटिनीतीरतरवः गङ्गातटवर्तिनो वृक्षाः नः अस्माकं
 सखायः सन्तु ॥ ४३ ॥

यजन्तीति । हे जननि त्रिपथगे गङ्गे ! एके जनाः कठिन-
 तरा सेवा येषां तान् दुराराध्यानित्यर्थः देवान् यजन्ति अर्चयन्ति,
 तेभ्यः अपरं जनाः वितानेषु यज्ञेषु अश्वमेधादिषु व्यासक्ताः विशेषेण
 व्यासक्ताः कतिपये जनाः यमः बाह्येन्द्रियसंयमः नियमः अन्तरि-
 न्द्रियसंयमः तयोः रक्ताः अतुरागिणः समाधिनिष्ठा इति यावत्,
 अहन्तु तव नाम्नः स्मरणं श्रुतं श्रवणञ्च तयोः कामः अभिलाषः
 यस्य तथाभूतः सन् जगज्जालं त्रिजगतीं तृणजालेन तृणसमूहेन
 सदृशं जाने मन्ये ॥ ४४ ॥

निरस्तालम्बानामकृतसुकृतानान्तु भवतीं
 विनामुष्णिं लोके न परमवल्लोके हितकरम् ॥ ४५ ॥
 पयः पीत्वा मातस्तव सपदि यातः सहचरै-
 विमूढः संरन्तुं क्वचिदपि न विश्रान्तिमगमम् ।
 इदानीमुत्सङ्गे मृदुपवनसञ्चारशिशिरे
 चिरादुन्निद्रं मां सदयहृदये स्थापय चिरम् ॥ ४६ ॥
 बधान द्रागेव द्रुढिमरमणीयं परिकरं
 किरीटे बालेन्दुं नियमय पुनः पन्नगगणैः ।
 न कुर्यास्त्वं हेलामितरजनसाधारणधिया
 जगन्नाथस्यायं सुरधुनि ! समुद्धारसमयः ॥ ४७ ॥

अविश्रान्तिमिति । अविश्रान्तम् अनवरतं जन्मावधि आजन्म
 कृतकर्मणाम् अर्जनकृतम् उपार्जनकारिणा सतां साधूनां श्रवः
 कर्तुं कति विबुधाः देवाः कतिनः समर्थाः न सन्ति ? सर्व एव
 समर्था भवन्तीत्यर्थः । तु किन्तु भवतीं विना असाध्यन् लोके अकृत-
 सुकृतानाम् अपुण्यवताम् अतएव निरस्तालम्बानां निराश्रयाणां
 हितकरं परम् अन्यं न अवल्लोके न पश्यामि ॥ ४५ ॥

पय इति । हे मातः ! तव पयः पीत्वा सपदि विमूढैः अश्रैः
 सहचरैः संरन्तुं प्रकीर्णितं यातः क्वचिदपि विश्रान्तिं विशेषेण
 शान्तिं न अगमं न प्रापम् । इदानीं मृदुपवनसञ्चारशिशिरे मन्द-
 वायुसञ्चारशीतले उत्सङ्गे क्रोडे चिरात् दीर्घकालात् पर-
 मित्वर्थः उन्निद्रं निद्राशून्यं तत्तत्सङ्गो न कार्य इत्येवमुदबुद्ध-
 मिति यावत् मां चिरं सदयहृदये स्थापय ॥ ४६ ॥

बधानेति । हे सुरधुनि ! देवनदि ! त्वं द्रागेव कटित्येव
 द्रुढिम्ना दास्येन रमणीयं मनोह्रं परिकरं कटिवन्धम् उदबोग-
 विरतिं यावत् बधीन अवलम्बस्व, पुनः किञ्च पन्नगगणैः सह बालेन्दुं

शरच्चन्द्रश्वेतां शशिशकलशोभालसुकुटां
 करैः कुम्भाम्भोजे वरभयनिरासौ विदधतीम् ।
 सुधासाराकाराभरणवसनं शुभ्रमकर-
 स्थितां त्वां ये ध्यायन्त्युदयति न तेषां परिभवः ॥ ४८ ॥
 दरस्मितसमुल्लसद्ददनकान्तिपूरामृतै-
 र्भवज्ज्वलनभर्जिताननिशमूर्जयन्ती नरान् ।
 विवेकमयचन्द्रिकाचयचमत्कृतिं तन्वती
 धुनोतु तमसं तनोः सपदि सन्तनोरङ्गना ॥ ४९ ॥

अर्धचन्द्रं किरीटे समीत शेषः नियमय वधान । इतरजनसाधारण-
 धिया सामान्यलोकतुष्ट्या हेत्वास्ववृत्तां मयीति शेषः न कुर्याः, अयं
 जगन्नाथस्य मम ससुन्दारमयः । जगन्नाथं सा सामान्यजनमिव
 अवज्ञया अनिराकृत्य त्वत्तारनीरमृतं कृत्वा शिवत्वमापन्नं कुर्याति
 भावः ॥ ४७ ॥

शरदिति । ये जनाः शरच्चन्द्रवत् श्वेतां शुभ्रां शशिशकलेन चन्द्र-
 खण्डेन शोभालं शोभायुक्तं सुकुटं यस्याः ता करैः चतुर्भिरिति
 शेषः कुम्भाम्भोजे कलसं कमलश्रुत्यर्थः तथा वरभयनिरासौ वरम्
 अभयश्रुत्यर्थः विदधतीं विशेषेण दधानां सुधासारवत् आकारो येषां
 तथाभूतानि आभरणवसनानि यस्याः तां शुभ्रे मकरे स्थिता शुभ्र-
 मकरवाहनामित्यर्थः त्वां ध्यायन्त चिन्तयन्ति तेषां परिभवः न उद-
 यति न जायते ॥ ४८ ॥

दरेति । दरेण मन्देन स्मितेन समुल्लसत् यत् वदनं तस्य कान्ति-
 पूराः कान्तिसमूहा एव अस्त्यन्ति तैः भवः संसार एव ज्वलनः
 अग्निः तेन भर्जितान् सन्तापितानिति यावत् नरान् अनिशम्
 अजस्रम् अर्जयन्ती निर्वापयन्तीति यावत् विवेकमयी ज्ञानमयी
 वा चन्द्रिका तस्याः चयेन स्फुरणेन चमत्कृतिं विस्मयं तन्वती
 जनयन्ती सन्तनोः राजाविशेषस्य भीष्मजनकस्य अश्विनो कान्ता गङ्गा

मन्त्रैर्मीलितमौषधैर्मुकुलितं त्वस्तं सुराणां गणैः
 स्रस्तं सान्द्रसुधारसैर्विदलितं गारुत्मतैर्ग्रावभिः ।
 वीचिच्चालितकालिमाहितपदे स्वर्लोककक्षोलिनि !
 त्वं तापं निरसाधुना मम भवव्यालावलीढात्मनः ॥ ५० ॥
 द्यूते नागेन्द्रकृत्तिं प्रमथगणफणिश्रेणिनन्दीन्दुमुख्यं
 सर्वस्वं हारयित्वा स्वमथ पुरभिदि द्राक् पंणीकर्तुकामे ।
 साकूतं हैमवत्या मृदुलहसितया वीक्षितायास्तवाम्ब !
 व्यालोलोक्षासितत्वाक्षहरिणवघटाताण्डवं नः पुनातु ॥ ५१ ॥

सपटि कटिति तनोः शरीरस्य तमसं तिमिरं मोहमिति यावत्
 धुनोतु अपनयतु ॥ ४९ ॥

मन्त्रैरिति । हे सर्वलोककक्षोलिनि ! सुरधुनि ! वीचिभिः
 तरङ्गैः क्षान्तितं कालिम्ना माखिन्येन आहितं युक्तं पदं स्थानं
 यथा तादृशी तत्त्वम्बुधौ तरङ्गस्पर्शमात्रेणैव पापक्षान्तिर्लभ्यते
 त्वं मन्त्रैः मीलितं नेत्रनिमीलनं कृतमिति यावत्, औषधैः मुकु-
 लितम् अप्रकटितमिति भावः, सुराणां गणैः त्वस्तं भीतं, सान्द्रैः
 घनैः सुधारसैः अमृतद्रवैः स्रस्तं वैफल्यं गतमिति भावः, गारुत्मतैः
 गरुडदेवताकैः ग्रावभिः शिखाभिः गारुडमणिभिरित्यर्थः विदलितं
 चूर्णितं गतमिति भावः, मम तापशान्ताविति सर्वत्र योज्यम् । अधुना
 त्वं भवः संसार एव व्यालः भुजङ्गः तेन अवलीढः दष्टः आत्मा
 यस्य तथाभूतस्य संसारविषदग्धस्येति भावः तापं निरस अपनय ।
 रूपकमलङ्कारः । तदुक्तं दर्पणे । रूपकं रूपितारोपादिष्ये निर-
 पङ्गवे इति । शार्दूलविक्रीडितं दृत्तं, सूर्याश्वैर्यदि मः सजौ
 सततगाः शार्दूलविक्रीडितमिति तल्लक्षणात् ॥ ५० ॥

द्यूते इति । हे अम्ब ! मातः ! द्यूते पार्वत्या सह अलङ्क्रीडायां
 नागेन्द्रकृत्तिं गजचर्म, प्रमथगणाः पारिवर्द्धगाः, प्रमथाः स्युः पारि-
 षद इत्यमरः । फणिश्रेणवः पद्मगवगाः नन्दी इन्दुचन्द्रश्च सुखाः

विभूषितानङ्गरिपूतमाङ्गा सद्यःकृतानेकजनार्त्तिभङ्गा ।

मनोहरोत्तुङ्गचलत्तरङ्गा गङ्गा समाङ्गान्यमलीकरोतु ॥ ५२ ॥

इमां पीयूषलहरीं जगन्नाथेन निर्मिताम् ।

यः पठेत्तस्य सर्वत्र जायन्ते जयसम्पदः ॥ ५३ ॥

इति श्रीपण्डितराजाभिधश्रीजगन्नाथकविरचितो

गङ्गालहरीस्तवराजः सम्पूर्णः ।

प्रधानानि यस्य तेषामभूतं सर्वम् सर्वधनं हारायित्वा अथ अनन्तरं
द्राक् अटिति सहस्रेत्यर्थः स्वम् आत्मानं स्वधरारामत्यर्थः पणोक्तु-
कामे पुरभिदि पुरारौ सति साकूतं सविवासं नृदुल्लसितया
मन्दहासिन्या हैमवत्या गौर्या वीक्षितायाः निरीक्षिताया इत्यर्थः
तव व्यालोलं विकटं यथा तथा उल्लासितत्वात् लहरीणां तरङ्गाणां
नवघटा नवीना परम्परा एव ताण्डवं नृत्यं नः व्यस्रान् पुनातु
पवित्रीकरोतु । स्वधरायुक्तं, स्वभूयानां त्वयेण त्रिसुनियतियुता
स्वधरा कीर्त्तितेयमिति तल्लक्षणात् ॥ ५१ ॥

विभूषितेति । विभूषितम् अनङ्गरिपोः हरस्य उत्तमाङ्गं शिरो यया
सा सद्यः अटिति कृतः अनेकजनानाम् आर्त्तिभङ्गः तापशान्तिः यया
तथोक्ता मनोहरा उत्तुङ्गाः चलन्तः तरङ्गाः यस्यास्तथाभूता गङ्गा
सम अङ्गानि अमलीकरोतु पुनातु । उपजातयुक्तं, स्यादिन्द्रवज्रा
यदि तौ जगौ ग इति, उपेन्द्रवज्रा प्रथमे लघौ सेति च, अनन्तरोदी-
रितलक्ष्मभाजौ पादौ यदीयावुपजातयस्ता इति तल्लक्षणात् ।
अनेकस्य व्यञ्जनस्यासकृदनेकधा साम्यादुदृत्यनुप्रासः ॥ ५२ ॥

इमामिति । जगन्नाथेन कविना निर्मितां रचिताम् इमां
पीयूषलहरीम् अमृततरङ्गमालां यः पठेत् तस्य सर्वत्र जयसम्पदः
जायन्ते भवन्ति । अनुष्टुप्छन्दः ॥ ५३ ॥

इति श्रीजीवानन्दविद्यासागरभट्टाचार्यविरचिता

गङ्गालहरीव्याख्या समाप्ता ।

श्रुतबोधः ।

—००—

छन्दसां लक्षणं येन श्रुतमात्रेण बध्यते ।
तमहं सम्प्रवक्ष्यामि श्रुतबोधमविस्तरम् ॥ १ ॥
संयुक्ताद्यं दीर्घं सानुस्वारं विसर्गसन्मिश्रम् ।
विज्ञेयमक्षरं गुरु पादान्तस्थं विकल्पेन ॥ २ ॥
एकमात्रो भवेद् ऋस्वो द्विमात्रो दीर्घ उच्यते ।
त्रिमात्रस्तु प्लुतो ज्ञेयो व्यञ्जनं चार्द्धमात्रकम् ॥ ३ ॥

छन्दसामिति । येन श्रुतमात्रेण छन्दसां लक्षणं बध्यते ज्ञायते,
तन् अविस्तरं संक्षिप्तं श्रुतबोधं नाम छन्दोपन्यस्य अहं सम्प्रवक्ष्यामि
॥ १ ॥

संयुक्ताद्यमिति । संयुक्तस्य वर्णस्य आद्यं दीर्घं दीर्घस्वरयुत-
मित्यर्थः सानुस्वारम् अनुस्वारयुक्तं विसर्गसन्मिश्रं सविसर्गम् अक्षरं
लघूपोति भावः गुरु विज्ञेयं बोध्यम् । पादान्तस्थं श्लोकचतुर्थे-
भागः पादः तस्य अन्तस्थं लघु विकल्पेन गुरु ज्ञेयं यत्न गुरुत्व-
सावश्यकं तत्न गुरु गण्यम् अन्यथा लघुवै स्थितमिति
भावः ॥ २ ॥

एकमात्र इति । मात्रा तु यावता पाणिः पर्येति जानुमण्डले
तावत्कालो भवेन्मात्रेत्युक्तलक्षणः कालः मात्रा, एका मात्रा
तादृशोच्चारणकालः यस्य सः एकमात्रो वर्णः हुल्लः भवेत् । द्विमात्रो

यस्याः पादे प्रथमे द्वादश मात्रास्तथा तृतीयेऽपि ।

अष्टादश द्वितीये चतुर्थके पञ्चदश सार्या ॥ ४ ॥

आर्यापूर्वार्द्धसमं द्वितीयमपि भवति यत्र हंसगते ! ।

कन्दोविदस्तदानीं गीतिं ताममृतवाणि ! भाषन्ते ॥ ५ ॥

आर्योत्तरार्द्धतुल्यं प्रथमार्द्धमपि प्रयुक्तं चेत् ।

कामिनि ! तामुपगीतिं प्रतिभाषन्ते महाकवयः ॥ ६ ॥

आद्यचतुर्थं पञ्चमकं चेत्

यत्र गुरु स्यात् साक्षरपङ्क्तिः ॥ ७ ॥

वर्णः दीर्घः उच्यते । त्रिमात्रस्तु वर्णः श्रुतः शेषः । अर्द्धमात्रकम्
अक्षरञ्च व्यञ्जनं प्रोक्तमिति शेषः ॥ ३ ॥

यस्या इति । यस्याः प्रथमे पादे आद्ये चतुर्थभागे तथा तृती-
येऽपि द्वादश मात्राः लघव इति यावत् द्वितीये पादे अष्टादश मात्रा
इति शेषः तथा चतुर्थके पादे पञ्चदश मात्रा इति शेषः, सा आर्या
नाम कन्दः । उदाहरणन्तु लक्षणमेव बोध्यमेवं सर्वत्र ॥ ४ ॥

आर्येति । हे हंसगते ! राजहंसगामिनि ! कान्तासम्बोधन-
सिद्धम् । यत्र आर्यायाः पूर्वार्द्धेन समं तुल्यं पूर्वार्द्धे यथा द्वादश मात्रा
अष्टादश मात्राश्च तत्तुल्यमित्यर्थः द्वितीयं परार्द्धमपि भवति । हे
अमृतवाणि ! तदानीं कन्दोविदः कन्दःशास्त्रज्ञाः तां गीतिं भाषन्ते
कथयन्ति ॥ ५ ॥

आर्येति । हे कामिनि ! प्रथमार्द्धमपि आर्याया उत्तरार्द्धेन
द्वादशपञ्चदशमात्रावधितेनेति भावः तुल्यं प्रयुक्तं रचितं चेत्,
महाकवयः ताम् उपगीतिं प्रतिभाषन्ते ॥ ६ ॥

आद्येति । आद्यं चतुर्थं पञ्चमकञ्च यत्र गुरु स्यात्, सा अक्षर-
पङ्क्तिर्नाम कन्दः ॥ ७ ॥

अगुरु चतुष्कं भवति गुरु द्वी ।

घनकुचयुग्मे ! शशिवदनासौ ॥ ८ ॥

तूर्यं पञ्चमकं चेद् यत्र स्यान्नष्टु बाले ! ।

विद्वद्भिर्गनेत्रे ! प्रोक्ता सा मदलेखा ॥ ९ ॥

श्लोके षष्ठं गुरु ज्ञेयं सर्वत्र लघु पञ्चमम् ।

द्विचतुःपादयोर्ऋस्वं सप्तमं दीर्घमन्ययोः ॥ १० ॥

आदिगतं तूर्यगतं पञ्चमकं चान्त्यगतम् ।

स्याद् गुरु चेत् संकथितं माणवकाक्रीडमिदम् ॥ ११ ॥

द्वितूर्यषष्ठनष्टमं गुरु प्रयोजितं यदा ।

तदा निवेदयन्ति तां बुधा नागस्वरूपिणीम् ॥ १२ ॥

अगुर्विति । हे घनकुचयुग्मे ! निविडस्तनयुगले ! यत्र अगुरु
लघु चतुष्कं चत्वारो वर्णा लघव इत्यर्थः, भवति द्वौ वर्णौ गुरु च
भवतः, असौ शशिवदना नाम छन्दः ॥ ८ ॥

तूर्यमिति । हे गनेत्रे ! बाले ! यत्र तूर्यं चतुर्थं पञ्चमकञ्च
लघु स्यात् अपरे पञ्च वर्णा गुरव इति शेषः, विद्वद्भिः पण्डितैः
सा मदलेखा प्रोक्ता कथिता ॥ ९ ॥

श्लोके इति । श्लोके अतुष्टुभा रचिते पद्ये इति भावः सर्वत्र
षष्ठं गुरु, पञ्चमं लघु ज्ञेयम् । तथा द्विचतुःपादयोः द्वितीयचतुर्थ-
पादयोः सप्तमं ह्रस्वम्, अन्ययोर्द्वितीयतृतीययोः पादयोः सप्तमं दीर्घं
ज्ञेयम् ॥ १० ॥

आदिगतमिति । आदिगतं तूर्यगतं चतुर्थमित्यर्थः, पञ्चमकं
तथा अन्त्यगतम् अष्टममित्यर्थः गुरु स्यात् चेत् अपरे चत्वारो लघव
इति भावः, इदं माणवकाक्रीडं नाम छन्दः संकथितम् ॥ ११ ॥

द्वितूर्येति । यदा द्वितूर्यषष्ठं द्वितीयचतुर्थषष्ठं तथा अष्टमं गुरु

सर्वे वर्णा दीर्घा यस्यां विश्रामः स्याद्देवैर्देः ।

विद्वद्दृष्टैर्वीणावाणि ! व्याख्याता सा विद्युन्माला ॥ १३ ॥

तान्व ! गुरु स्यादाद्यचतुर्थे पञ्चमषष्ठं चान्त्यमुपान्त्यम् ।

इन्द्रियदाज्ञैरेव विरामः सा कथनीया चम्पकमाला ॥ १४ ॥

चम्पकमाला यत्र भवेदन्यविहीना प्रेमनिधे ! ।

छन्दसि दक्षा ये कवयस्तन्मणिमध्यं ते ब्रुवते ॥ १५ ॥

मन्दाक्रान्तान्त्ययतिरहिता सालङ्कारे ! यदि भवति या ।

सा विद्वद्भिर्ध्रुवमभिहिता ज्ञेया हंसी कमलवदने ! ॥ १६ ॥

प्रयोजितम् अपरे चत्वारो वर्णा लघव इति भावः, तदा बुधाः तां नागम्बरुपिणो निन्दयन्ति ॥ १२ ॥

सर्वे इति । यस्यां सर्वे अष्टावित्यर्थः वर्णाः दीर्घाः वदैर्देः चतुर्भिश्चतुर्भिः विश्रामः यतिः स्याच्च, हे वीणावाणि ! वीणावत् सधुरसरे इत्यर्थः विद्वद्दृष्टैः सा विद्युन्माला व्याख्याता ॥ १३ ॥

तन्वीति । हे तान्व ! जगार्ङ्ग ! आद्यं चतुर्थं पञ्चमं षष्ठम् अन्त्यमुपान्त्यं नवमं दशमिति भावः यत्र गुरु स्यात्, अपरे चत्वारो लघव इति शेषः, यत्र च इन्द्रियबाणैः पञ्चभिः पञ्चभिः विरामः यतिः स्यात्, सा चम्पकमाला कथनीया ॥ १४ ॥

चम्पकमालेति । यत्र चम्पकमाला अन्यविहीना दशमहीना भवेत्, हे प्रेमनिधे ! छन्दसि दक्षाः ये कवयः, ते तत् छन्दः मणिमध्यं ब्रुवते कथयन्ति ॥ १५ ॥

मन्दाक्रान्तेति । हे सालङ्कारे अलङ्कारभूषिते ! या मन्दाक्रान्ता अन्त्ययतिरहिता मन्दाक्रान्ताब्धिरमनगैर्मी मनौ तौ गयुग्ममित्युक्त-संज्ञा शेषयतिस्थानभूतानि सप्ताक्षराणि गुरुलघुगुरुलघुगुरु-गुरुणि तेः रहितेत्यर्थः यदि भवति, तदा हे कमलवदने ! विद्वद्भिः सा ध्रुव हंसी अभिहिता ज्ञेया ॥ १६ ॥

ऋसो वर्णो जायते यत्र षष्ठः कम्बुग्रीवे ! तद्वदेवाष्टमान्यः
विश्रान्तः स्यात्तन्त्रि वेदैस्तुरङ्गैः तां भाषन्ते शालिनीं कान्दसीयाः
आद्यचतुर्थमहीननितम्बे ! सप्तमकं दशमञ्च तथान्यं
यत्र गुरु प्रकटस्मरसारे ! तत् कथितं ननु दोषकवृत्तम् ॥ १८ ॥
यस्यास्त्रिषट्सप्तममक्षरं स्याद् ऋस्वं सुजङ्घे ! नवमञ्च तद्वत् ।
गत्या विलज्जीकृतहंसकान्ते तामिन्द्रवज्रां ब्रुवते कवीन्द्राः ॥ १९ ॥
यदीन्द्रवज्राचरणेषु पूर्वं भवन्ति वर्णा लघवः सुवर्णे ! ।
अमन्दमाद्यन्मदने ! तदानामुपेन्द्रवज्रा कथिता कवीन्द्रैः ॥ २० ॥

ऋस्व इति । हे तन्त्रि ! यत्र षष्ठो वर्णः ऋस्वः जायते, हे
कम्बुग्रीवे शङ्खग्रीवे ! शङ्खः स्यात् कम्बु, रस्त्रियामित्यमरः । अष्टमान्यः
अष्टमस्य अन्यः नवम इत्यर्थः तद्वत् ऋस्व इत्यर्थः, अन्ये नव वर्णा
दीर्घा इति भावः, तथा वेदैः चतुर्भिस्तुरङ्गैः सप्तभिश्च विश्रान्तः
यतिः, कान्दसीयाः कन्दोविदः तां शालिनीं भाषन्ते कथयन्ति ॥ १७ ॥

आद्येति । ननु भो प्रकटः उतकटः स्मरस्य कामस्य सारः
भावः यस्याः तत्सम्बुद्धौ । हे प्रबलकामे इत्यर्थः । हे अहीन-
नितम्बे गुरुनितम्बे ! यत्र आद्यं चतुर्थं सप्तमकं दशमं तथा अन्यम्
एकादशमित्यर्थः गुरु, अन्ये षट् लघव इति शेषः, तत् दोषकवृत्तं
कथितम् ॥ १८ ॥

यस्या इति । हे गत्या गमनेन विलज्जीकृता हंसानां कान्तिः
शोभा यया तादृशि ! सुजङ्घे सुष्ठु जङ्घाशालिनि ! यस्याः त्रिषट्-
सप्तमं तृतीयं षष्ठं सप्तममित्यर्थः तद्वत् नवमञ्च अक्षरं ऋस्वं स्यात्
अन्ये सप्त लघव इति शेषः, कवीन्द्राः ताम् इन्द्रवज्रां ब्रुवते ॥ १९ ॥

यदीति । यदि इन्द्रवज्रायाः चरणेषु पादेषु पूर्वं आद्या वर्णाः
लघवः भवन्ति, तदानीं हे सुवर्णे सुवर्णे ! अमन्दमाद्यन्मदने, अत्युन्मद-
मदने ! कवीन्द्रैः उपेन्द्रवज्रा कथिता ॥ २० ॥

यत्र द्वयोरप्यनयोस्तु पादा भवन्ति सीमन्तिनि चन्द्रकान्ते ! ।
 विद्वद्भिराद्यैः परिकीर्तिता सा प्रयुज्यतामित्युपजातिरेषा ॥२१॥
 आख्यानकी सा प्रकटीकृतार्थे यदीन्द्रवज्राचरणः पुरस्तात् ।
 उपेन्द्रवज्राचरणास्त्रयोऽन्ये मनीषिणोक्ता विपरीतपूर्वाः ॥२२॥
 आद्यमक्षरमतस्तृतीयकं सप्तमञ्च नवमं तथान्तिमम् ।
 दीर्घमिन्दुमुखि यत्र जायते तां वदन्ति कवयो रथोद्धतां ॥२३॥
 अक्षरञ्च नवमं दशमञ्च व्यत्ययाद् भवति यत्र विनीते ! ।
 प्राक्तनैः सुनयने यदि सैव स्वागतिरिति कविभिः कथितासौ ॥२४॥
 सप्ततीयकषष्ठमनङ्गरते ! नवमं विरतिप्रभवं गुरु चेत् ।
 घनपीनपयोधरभारनते ! ननु तोटकवृत्तमिदं कथितं ॥२५॥

यत्नेति । हे चन्द्रकान्ते चन्द्रमनोहरे सीमन्तिनि ! यत्र
 द्वयोरपि अनयोः इन्द्रवज्रोपेन्द्रयोः पादाः भवन्ति, आद्यैर्विद्वद्भिः
 उपजातिरिति परिकीर्तिता एषा सा प्रयुज्यताम् ॥ २१ ॥

आख्यानकीति । हे प्रकटीकृतार्थे प्रकटीकृताभिप्राये ! यदि
 पुरस्तात् प्रथमः इन्द्रवज्रावाचरणः अन्ये द्वितीयतृतीयचतुर्थ्याः
 पादाः विपरीतपूर्वाः पूर्वचरणविलक्षणा इत्यर्थः, तदा सा मनीषिणा
 आख्यानकी उक्ता ॥ २२ ॥

आद्यमिति । हे इन्दुमुखि ! यत्र आद्यम् अतः अस्मात् परं
 तृतीयकं सप्तमं नवमं तथा अन्तिमञ्च एकादशमित्यर्थः अक्षरं दीर्घं
 जायते अन्ये षट् लक्ष्य इति शेषः, कवयः तां रथोद्धतां वदन्ति ॥२३॥

अक्षरमिति । हे विनीते विनयवति ! सुनयने ! यत्र स्थो-
 दतायां नवमं दशमञ्च अक्षरं व्यत्ययात् विपर्ययात् नवमं लघु दश-
 मञ्च गुर्वित्यर्थः भवति, प्राक्तनैः पूर्वैः कविभिः सैव रथोद्धतैव स्वागतः
 इत्यसौ कथिता ॥ २४ ॥

सप्ततीयकेति । हे अनङ्गरते ! कामाविष्टे ! घनपीनपयोधर-

यदि तोटकस्य गुरु पञ्चमकं विहितं विलासिनि तदक्षरकम् ।
 रससंख्यकं गुरु न चेदबले प्रमिताक्षरेति कविभिः कथिता ॥ २६ ॥
 यदाद्यं चतुर्थं तथा सप्तमं स्यात्तथैवाक्षरं ऋस्वमेकादशाद्यम् ।
 शरच्चन्द्रविह्वेषिवक्त्रारविन्दे तदुक्तं कवीन्द्रैर्भुजङ्गप्रयातम् ॥ २७ ॥
 अयि कथोदरि ! यत्र चतुर्थकं गुरु च सप्तमकं दशमं तथा ।
 विरतिगञ्जं तथैव सुमध्यमे द्रुतविलम्बितमित्युपदिश्यते ॥ २८ ॥
 प्रथमाक्षरमाद्यतृतीययोर्द्रुतविलम्बितकस्य हि पादयोः ।
 यदि नास्ति तदा कमलेक्षणे भवति सुन्दरि सा हरिणीप्लुता ॥ २९ ॥

भारनते ! सप्तमोक्तं तृतीयसङ्घितं षष्ठं नयमं विरतिप्रभवं विश्राम-
 स्थानं द्वादशमित्यर्थः चेत् गुरु, अन्ये अष्टौ लघव इति शेषः, ननु
 तदा इदं तोटकवृत्तं कथितम् ॥ २५ ॥

यदोति । हे विलासिनि ! अबले ! यदि तोटकस्य पञ्चमकं तत्
 अक्षरकं गुरु विहितं रससंख्यकं षष्ठं गुरु न चेत् भवति, तदा
 कविभिः प्रमिताक्षरेति कथिता ॥ २६ ॥

यदाद्यामिति । हे शरच्चन्द्रविह्वेषिवक्त्रारविन्दे ! सुखकमलजित-
 शरच्चन्द्रे इत्यर्थः यदा आद्यं चतुर्थं सप्तमं तथा एकादशस्य आद्यं
 दशमित्यर्थः अक्षरं ऋस्वं स्यात् अन्ये अष्टौ गुरव इति शेषः, तदा
 तत् कवीन्द्रैः भुजङ्गप्रयातम् उक्तम् ॥ २७ ॥

अयोति । हे अयि कथोदरि ! तथैव सुमध्यमे ! यत्र चतुर्थकं
 सप्तमकं तथा दशमं विरतिगञ्जं द्वादशमित्यर्थः गुरु, अन्ये अष्टौ
 लघव इति शेषः, तत् द्रुतविलम्बितमिति उपदिश्यते ॥ २८ ॥

प्रथमेति । हे कमलेक्षणे ! सुन्दरि ! द्रुतविलम्बितकस्य आद्य-
 तृतीययोः पादयोः प्रथमाक्षरं यदि नास्ति, तदा सा हरिणीप्लुता
 भवति ॥ २९ ॥

उपेन्द्रवज्राचरणेषु सन्ति चेदुपान्त्यवर्णा लघवः परे कृताः ।

मदोल्लसद्भूजितकामकार्मुके वदन्ति वंशस्थविलं बुधास्तदा ३०

यस्यामशोकाङ्कुरपाणिपल्लवे ! वंशस्थपादा गुरुपूर्ववर्णकाः ।

तारुण्यहेलारतिरङ्गलालसे तामिन्द्रवंशां कवयः प्रचक्षते ॥ ३१

यस्यां प्रिये ! प्रथमकमलचरद्वयं तूर्यं तथा गुरु नवमं दशान्तिमं ।

सान्त्यं भवेद्यतिरपि चेद्युगग्रहैः सालक्ष्यताममृतकृते प्रभावती ३२

आद्यं चेत त्रितयमथाष्टमं नवान्त्यं

द्वेन्त्यौ गुरुविरती सुभाषिते ! स्यात् ।

विश्रामो भवति महेशनेत्रदिग्भि-

र्विज्ञेया ननु सुदति ! प्रहर्षिणी सा ॥ ३३ ॥

उपेन्द्रेति । उपेन्द्रवज्रायाः चरणेषु पादेषु चेत् यदि उपा-
न्त्यवर्णाः एकादशवर्णा इत्यर्थः लघवः परे द्वादशस्य वर्णाः कृताः गुरुव-
दति शेषः, तदा हे मदोल्लसद्भूजितकामकार्मुके ! बुधाः विद्वांसः
तत् वंशस्थविलं वदन्ति ॥ ३० ॥

यस्यामिति । हे अशोकाङ्कुरवत् पाणिपल्लवो यस्याः तादृशि !
तारुण्येन या हेलारतिरङ्गलालसे तया यो रतिरङ्गः तस्मिन्
लालसा लब्धा तत्सम्बुद्धौ । यस्यां वंशस्थस्य पादाः गुरुपूर्ववर्णकाः
प्रथमे गुरुवर्णाः, कवयः ताम् इन्द्रवंशां प्रचक्षते कथयन्ति ॥ ३१ ॥

यस्यामिति । हे प्रिये ! अमृतकृते ! सुधामधुरभाषिणि !
यस्यां प्रथमकमलचरद्वयं प्रथमं द्वितीयमित्यर्थः तूर्यं चतुर्थं नवमं दशा-
न्तिमम् एकादशं तथा सान्त्यम् अन्येन शेषेण सञ्चितं त्रयोदश-
मित्यर्थः गुरु, अन्ये सप्त लघव इति शेषः, युगग्रहैः चतुर्भिर्नवभिश्च
यतिरपि चेत् भवेत् सा प्रभावती आलक्ष्यताम् ॥ ३२ ॥

आद्यामिति । हे सुभाषिते ! सुभाषिणि ! हे सुदति !
चेत् यदि आद्यं प्रथमं त्रितयं प्रथमं द्वितीयं तृतीयञ्चेत्यर्थः अथ

आद्यं द्वितीयमपि चेद् गुरु तच्चतुर्थं
 यत्राष्टमञ्च दशमान्त्यमुपान्त्यमन्त्यम् ।
 अष्टाभिरिन्दुवदने ! विरतिश्च षड्भिः
 कान्ते ! वसन्ततिलकं किल तं वदन्ति ॥ ३४ ॥
 प्रथममगुरु षट्कं विद्यते यत्र कान्ते !
 तदनु च दशमं चेदक्षरं द्वादशान्त्यम् ।
 गिरिभिरथ तुरङ्गैर्यत्र कान्ते ! विरामः
 सुकविजनमनोज्ञा मालिनी सा प्रसिद्धा ॥ ३५ ॥
 सुमुखि ! लघवः पञ्च प्राच्यास्ततो दशमान्तिमः
 तदनु ललितालापे ! वर्णौ तृतीयचतुर्थकौ ।

अतन्तरम् अष्टमं नवान्त्यं दशममित्यर्थः अन्यौ द्वौ द्वादशं त्रयोदश-
 श्लोत्यर्थः गुरुविरतो गुरुयुतावित्यर्थः स्यात् अन्ये षट् लघव इति
 शेषः तथा मङ्गेशनेत्रैः त्रिभिरित्यर्थः दिग्भिर्दशभिश्च विश्रामः
 भवति, ननु तदा सा प्रहर्षिणी विज्ञेया ॥ ३३ ॥

आद्यमिति । हे इन्दुवदने ! कान्ते ! यत्र आद्यं प्रथमं
 द्वितीयं चतुर्थम् अष्टमं दशमान्त्यम् एकादशमित्यर्थः उपान्त्यं त्रयोदशम्
 अन्त्यं चतुर्दशञ्च चेत् गुरु, अन्ये सप्त लघव इति शेषः अष्टाभिः
 षड्भिश्च विरतिर्विश्रामश्च भवति, तदा तं वसन्ततिलकं वदन्ति
 किल ॥ ३४ ॥

प्रथममिति । हे कान्ते ! यत्र प्रथमं षट्कं तदनु तदनन्तरञ्च
 दशमं द्वादशान्त्यं त्रयोदशमित्यर्थः च अक्षरम् अगुरु लघ्वित्यर्थः
 विद्यते, यत्र च गिरिभिः पर्वतैः अष्टाभिरित्यर्थः अथानन्तरं तुरङ्गैः
 व्यष्टैः सप्तभिरित्यर्थः विरामः भवतीति शेषः, हे कान्ते ! सा
 सुकविजनानां मनोज्ञा मनोहारिणी मालिनी प्रसिद्धा ॥ ३५ ॥

सुमुखीति । हे सुमुखि ! ललितालापे मधुरभाषिणि ! स्फु, क्न्ती

प्रभवति पुनर्यत्रोपान्त्यः स्फुरत्कनकप्रभे !
 यतिरपि रसैर्वेदैरश्वैः स्मृता हरिणीति सा ॥३६॥
 यदि प्राच्यो ह्रस्वः कलितकमले ! पञ्च गुरवः
 ततो वर्णाः पञ्च प्रकृतिसुकुमाराङ्गि ! लघवः ।
 त्रयोऽन्ये चोपान्त्याः सुतनुजघने ! भोगसुभगे !
 रसैरीशैर्यस्यां भवति विरतिः सा शिखरिणी ॥३७॥
 द्वितीयमलिकुन्तले ! गुरु षडष्टमद्वादशं
 चतुर्दशमथ प्रिये ! गुरु गभीरनाभिहृदे ! ।
 सप्तदशमान्तिमं तदनु यत्र कान्ते ! यतिः
 गिरीन्द्रफणभृत्कुलैर्भवति सुभ्रु ! पृथ्वीति सा ॥३८॥

कनकप्रभा काञ्चनप्रभा यस्याः तत्सम्बुद्धौ । यत्र प्राच्यः पूर्वं पञ्च
 लघवः ततः अनन्तरं दशमान्तिमः एकादशः तदनु तदनन्तरं तृतीय-
 चतुर्थको वर्णौ त्रयोदशः चतुर्दशस्येत्यर्थः उपान्त्यः षोडशश्च पुनः
 लघुः प्रभवति अन्ये अष्टौ लघव इति शेषः, रसैः षड्भिः वेदैश्चतुर्भिः
 अश्वैः सप्तभिश्च यतिर्विश्रामोऽपि भवतीति शेषः, सा हरिणीति
 स्मृता कथिता ॥ ३६ ॥

यदीति । हे कलितकमले गृहीतपद्मे ! पञ्चविंशसिनीत्यर्थः
 प्रकृत्या स्वभावेन सुकुमारं सुकोमलम् अङ्गं यस्याः तत्सम्बुद्धौ,
 सुतनुजघने शोभनाङ्गजघने ! भोगसुभगे सम्भोगसुखदायिनीत्यर्थः
 यस्यां प्राच्यः प्रथमः ह्रस्वः लघुरित्यर्थः ततः पञ्च गुरवः ततः
 अनन्तरं पञ्च वर्णाः लघवः अन्ये उपान्त्याश्च त्रयः चतुर्दशपञ्चदश-
 षोडशा इत्यर्थः लघवः अन्ये त्रयो गुरव इति शेषः, तथा रसैः
 षड्भिः देवैः एकादशभिः विरतिः, सा शिखरिणी भवति ॥ ३७ ॥

द्वितीयमिति । हे अलिकुन्तले भ्रमरनीलकेशि ! गभीरनाभि-
 हृदे सुभ्रु ! प्रिये ! कान्ते ! यत्र द्वितीयं षडष्टमद्वादशं षष्ठम् अष्टमं

चत्वारः प्राक् सुतनु ! गुरवो द्वौ दशैकादशौ चेत्
 मुग्धे ! वर्षौ तदनु कुसुदामोदिनि ! द्वादशान्त्यौ ।
 तद्वच्चान्त्यौ युगरसहयैर्यच्च कान्ते ! विरामो
 मन्दाक्रान्तां प्रवरकवयस्तन्वि ! तां सङ्क्रिरन्ते ॥ ३६ ॥
 आद्यं यत्र गुरु त्वयं प्रियतमे ! षष्ठं ततश्चाष्टमं
 सन्त्येकादशतस्तयस्तदनु चेदष्टादशाद्यान्तिमाः
 मार्तण्डैर्मुनिभिश्च यत्र विरतिः पूर्णेन्दुविम्बानने
 तद् वृत्तं प्रवदन्ति काव्यरसिकाः शार्दूलविक्री

द्वादशश्चेत्यर्थः गुरु, अथ अनन्तरं चतुर्दशं तदनु सप्तदशं
 पञ्चदशं सप्तदशश्चेत्यर्थः गुरु, अन्ये दश लघव इति शेषः
 ऋणभृत्कुलैः अष्टाभिः नवभिश्चेत्यर्थः यतिः, न
 भवति ॥ ३८ ॥

चत्वार इति । हे सुतनु ! मुग्धे कान्ते ! यत्र
 चत्वारः गुरवः, तदनु तदनन्तरं चेत् यदि दशैकादश
 एकादशश्चेत्यर्थः वर्षौ, द्वादशान्त्यौ त्रयोदशचतुर्दशश्चेत्यर्थः
 तथा अन्त्यौ षोडशः सप्तदशश्चेत्यर्थः गुरु भवत इति
 सप्त लघव इति शेषः, तथा युगरसहयैः अष्टाभिः षड्भिः
 त्वर्थः विरामः, हे कुसुदामोदिनि ! तन्वि ! प्रवरकवयः
 तां मन्दाक्रान्तां सङ्क्रिरन्ते कथयन्ति ॥ ३६ ॥

आद्यमिति । हे पूर्णेन्दुविम्बानने, पूर्णचन्द्रसुति ।
 यत्र आद्यं त्वयं षष्ठं ततश्च अष्टमं गुरु, तदनु एकादश
 दशात् परं चेत् त्वयः द्वादशत्रयोदशचतुर्दशा इत्यर्थः तथा
 द्यान्तिमाः षोडशः सप्तदशः जनविंशश्चेत्यर्थः गुरुः
 शेषः, अन्ते अष्टौ लघव इति शेषः, यत्र च मार्तण्डैः
 भिरित्यर्थः मुनिभिः सप्तभिश्च विरतिर्विग्रामः, काव्य
 वृत्तं शार्दूलविक्रीडितं प्रवदन्ति ॥ ३७ ॥

चत्वारो यत्र वर्णाः प्रथममलवः प्रष्ठकः सप्तमोऽपि
 द्वौ तद्वत् षोडशादौ सृगमदतिलके षोडशान्त्यौ तद्वान्त्यौ ।
 रम्भास्तम्भोरुकान्ते ! मुनिमुनिमुनिभिर्दृश्यते चेद्विरामो
 बाले वन्द्यैः कवीन्द्रैः सुतनु निगदिता स्रग्धरा सा प्रसिद्धा ४९
 इति श्रीकालिदासविरचितः श्रुतबोधः सम्पूर्णः ।

चत्वार इति । हे सृगमदतिलके ! रम्भास्तम्भौ इव यौ ऊरु
 ताभ्यां कान्ता मनोहरा तत्सम्बुद्धौ, बाले ! स्रग्धरे ! सुतनु शोभनाङ्गि !
 यत्र प्रथमं चत्वारो वर्णाः प्रष्ठकः सप्तमः तद्वत् षोडशादौ द्वौ
 चतुर्दशः पञ्चदशश्चेत्यर्थः षोडशान्तौ सप्तदशः अष्टादशश्चेत्यर्थः तथा
 स्रग्धरौ विंशः एकविंशश्चेत्यर्थः अलवः गुरव इत्यर्थः, अन्ये नव लवव
 इति शेषः, तथा सप्तभिः सप्तभिः सप्तभिः चेत् यदि विरामो
 दृश्यते, तदा वन्द्यैः कवीन्द्रैः स्रग्धरा प्रसिद्धा सा निगदिता
 उक्ता ॥ ४० ॥

इति श्रीजीवानन्दविद्यासागरभट्टाचार्यविरचिता
 श्रुतबोधव्याख्या समाप्ता ।

विदग्धसुखमसुदनम् ।

— ० * ० —

सिद्धौषधानि भवदुःखमहागदानां
पुण्यात्मनां परमकर्णरसायनानि ।
प्रक्षालनैकसलिलानि मनोमलानां
शौद्धोदनेः प्रवचनानि चिरं जयन्ति ॥१॥

जयन्ति सन्तः सुकृतैकभाजनं परार्थसम्पादनसद्व्रतस्थिताः
करस्थनीरोपमविश्वदर्शिनी जयन्ति वैदग्ध्यभुवः कवेर्गिरः ॥२॥

सिद्धौषधानीति । भवस्य संसारस्य दुःखान्तेव तापा एव महान्तः
महाः रोगाः तेषां सिद्धौषधानि प्रस्तुतभेषजानि प्रसिद्धमहौषधानीत्यर्थः,
पुण्यात्मनां सुकृतिनां परमकर्णरसायनानि परमाणि कर्णानृतानि
श्रोत्रसुखानीत्यर्थः, मनोमलानां मानसिकपापानां प्रक्षालने एकसलि-
नानि सुखजलानि, शुद्धोदनस्य अपत्यं पुमान् शौद्धोदनिः तस्य
बुद्धयेत्यर्थः प्रवचनानि प्रकृतानि वचनानि चिरं जयन्ति सर्वोत्-
कर्षेण वर्तन्ते । रूपकमलङ्कारः । तदुक्तं दर्पणे । रूपकं रूपिता-
रोपाद्विषये निरपङ्गवे इति । वसन्ततिलकं वृत्तं, ज्ञेयं वसन्ततिलकं
तमजा जगौ ग इति तल्लक्षणात् ॥ १ ॥

जयन्तीति । सुकृतानाम् एकम् अद्वितीयं भाजनं पात्रं,
पदेषाम् अर्थसम्पादनं कार्यसम्पादनमेव सत् व्रतं तत्र स्थिताः
करस्थं यत् नीरं जलं तदुपमं यथा तथा विश्वं पश्यन्तीति तथा-
विधाः सन्तः जयन्ति सर्वोत्कर्षेण वर्तन्ते, तथा वैदग्ध्यभुवः वैचित्र्य-
शालिन्यः कवेः गिरः वाचः जयन्ति । वंशस्यविलं वृत्तं, वदन्ति वंश-
स्यविलं जतौ जरायिति तल्लक्षणात् ॥ २ ॥

आक्रान्तेव महोपलेन मुनिना शप्तेव दुर्वाससा
 सातत्यं वत मुद्रितेव जतुना नीतेव मूर्च्छां विषैः ।
 बद्धेवातनुरज्जुभिः परगुणान् वक्तुं न शक्ता सती
 जिह्वा लोहशलाकया खलमुखे विद्धेव संलक्ष्यते ॥३॥
 इहानेके सत्यं सततमुपकारिण्युपकृतिं
 कृतज्ञाः कुर्वन्तो जगति निवसन्त्येव सुधियः ।
 कियन्तस्ते सन्तः सुकृतपरिपाकप्रणयिनो
 विना स्वार्थं येषां भवति परकृत्यव्यसनिता ॥४॥
 बद्धाञ्जलिः सममसज्जनसज्जनौ तौ
 वन्दे नितान्तकुटिलप्रगुणस्वभावी ।

आक्रान्तेवेति । खलानां दुर्जनानां मुखे जिह्वा महोपलेन
 सहत्या शिलाया आक्रान्तेव अभिभूतेव, मुनिना दुर्वाससा शप्तेव
 अभिशापं नीतेव, जतुना जालया सातत्यं सततं वत खेदे मुद्रितेव,
 विषैः मूर्च्छां नीतेव मोहं गमितेव, अतनुभिः मृच्छतीतिः दृढाभि-
 रिति यावत् रज्जुभिः बद्धेव, लोहशलाकया विद्धेव, परगुणान्
 वक्तुं न शक्ता अक्षमेत्यर्थः सती संलक्ष्यते । अत्प्रेक्षालङ्कारः ।
 तदुक्तं दर्पणे । भवेत् सम्भावनोत्प्रेक्षा प्रकृतस्य परात्मनेति ।
 शार्दूलविक्रीडितं वृत्तं, सूर्याश्वैर्यदि सः सजौ सततगाः शार्दूल-
 विक्रीडितमिति तल्लक्षणात् ॥ ३ ॥

इहेति । इह जगति अनेके कृतज्ञाः सुधियः सततम् उप-
 कारिणि सत्यम् उपकृतिम् उपकारं कुर्वन्तः निवसन्ति एव, किन्तु
 स्वार्थं विना येषां परकृत्यव्यसनिता परकार्येषु आसक्तिः ससुद्व्योग
 इत्यर्थः ते सुकृतानां परिपाकप्रणयिनः शुभफलकारिण्युप इत्यर्थः
 कियन्तः कतिपये सन्तः साधवः सन्तीति शेषः । शिखरिणीवृत्तं,
 रसैरुद्रैश्चिन्ता यमनसम्भवा गः शिखरिणीति तल्लक्षणात् ॥ ४ ॥

एकं भियाऽभिनवसंहितवैरिभावं
 प्रीत्या परं परमनिर्वृतिपात्रभूतम् ॥ ५ ॥
 किं मेऽथवा हतखलप्रणतावपि स्यात्
 स स्वीकरोति सुजनो यदि मां गुणघ्नः ।
 चन्द्रेण चारुचरितेन विकासितं सत्
 सङ्क्षोचितं भवति किं कुमुदं तमोभिः ॥ ६ ॥
 प्रीत्यै सतां तदनुभावगतावसादः
 सन्त्यज्य गूढरचनां प्रतिभानुरूपम् ।
 क्षिप्रावबोधकरणक्षममीक्षितार्थं
 वक्ष्ये विदग्धमुखमण्डनमप्रपञ्चम् ॥ ७ ॥

वङ्गाञ्जलिरिति । वङ्गाञ्जलिः कताञ्जलिः सन् भिया भयेन
 अभिनवं यथा तथा संहितः योजितः वैरिभावः शास्त्रं येन तादृश्यम्
 एकं, प्रीत्या प्रणयेन परमनिर्वृतिपात्रभूतं परमप्रीतिभाजनभूतं
 परम् अन्वयम्, अतएव नितान्तकुटिलः प्रगुणस्वभावः साधुप्रकृतिश्च
 तथाविधौ तौ असञ्जनसञ्जनौ दुर्जनसुजनौ समं युगवत् वन्दे
 प्रणमामि । वसन्ततिखकं वृत्तम् ॥ ५ ॥

किमिति । अथवा यदि सः गुणघ्नः सुजनः मां स्वीकरोति
 अङ्गीकरोति आश्रयदानेनेति शेषः, तदा हतानां दुष्टानां खलानां
 प्रणतावपि मे सम किं स्यात् ? न किमपि प्रयोजनमित्यर्थः ।
 कुमुदं चारुचरितेन सुन्दरस्वभावेन चन्द्रेण विकासितं सत् तमोभिः
 अन्वकारैः किं सङ्क्षोचितं भवति ? नैवेत्यर्थः । सुजने आश्रये सति
 दुर्जनाः न कैरपि आश्रितवन्ते दुर्जनाश्च तस्य न किमपि अनिष्टं
 कर्तुं शक्नुवन्तीति तात्पर्यम् । अत्र दुष्टान्ताखङ्कारः । तदुक्तं, दुष्टान-
 तस्तु अधमस्य वस्तुनः प्रतिविम्बनमिति । वसन्ततिखकं वृत्तम् ॥ ६ ॥

प्रीत्याञ्जिति । सतां साधूनां प्रीत्यै सन्तोषाय तेषाम् अतु-

यद्यस्ति सभामध्ये स्थातुं वक्तुं मनस्तदा सुधियः ।।

ताम्बूलमिव गृहीत्वा विदग्धमुखमण्डनं विशत ॥ ८ ॥

प्राहुर्व्यस्तं समस्तं च दिव्यस्तं द्विःसमस्तकम् ।

तथा व्यस्तसमस्तं च दिव्यस्तं द्विःसमस्तकम् ॥ ९ ॥

सद्विःसमस्तकव्यस्तमेकालापं प्रभिन्नकम् ।

भेद्यभेदकमोजस्वि सालङ्कारं सकौतुकम् ॥ १० ॥

प्रश्नोत्तरसमं पृष्टप्रश्नं भग्नोत्तरं तथा ।

आदिमध्योत्तराख्ये द्वे अन्योत्तरमतः परम् ॥ ११ ॥

भावेन प्रभावेण गतः विनष्टः व्यवसादः मनोदौर्बल्यं यस्य तादृशः
अहं गूढरचनां सन्त्यज्य प्रतिभातुरूपं प्रज्ञातुरूपं क्षिप्रबोधकरण-
क्षमं शीघ्रबोधक्षमम् देक्षितः दृष्टः पर्यालोचितः अर्थो यस्य
तादृशम् अप्रपञ्चम् अविस्तरं संक्षिप्तं विदग्धानां सहृदयानां
सुखस्य मण्डनं भूषणम् अलङ्कारभूतं तदाख्यं ग्रन्थमिति शेषः वक्ष्ये
कथयिष्यामि । वसन्ततिलकं वृत्तम् ॥ ७ ॥

यदीति । हे सुधियः ! यदि सभामध्ये स्थातुं वक्तुं मनः
अस्ति, तदा ताम्बूलमिव गृहीत्वा विदग्धमुखमण्डनं विशत
चरेयत अनुशीलयत इत्यर्थः । आर्यावृत्तं, यस्याः पादे प्रथमे
द्वादश मात्रास्तथा तृतीयेऽपि । अष्टादश द्वितीये पञ्चदश चतुर्थके
साथ्येति तल्लक्षणात् । उपमालङ्कारः । तदुक्तं दर्पणे, साव्यं
वाच्यमभेदस्य वाक्यैक्ये उपमाद्वयोरिति ॥ ८ ॥

प्राहुर्वित्यादि । व्यस्तं, समस्तं, दिव्यस्तं, द्विःसमस्तकं,
व्यस्तसमस्तं, दिव्यस्तं द्विःसमस्तकं व्यस्तसमस्तं प्राहुः कथयन्ति
बुधा इति शेषः । एकालापम् एकेन आलापेन कथितमित्यर्थः
तथा प्रभिन्नकम् अनेकालापमित्यर्थः समस्तकव्यस्तं समस्तव्यस्तं
भेद्यभेदकं ओजस्वि ओजोगुणान्वितमित्यर्थः, सालङ्कारं सकौ-

कथितापङ्क्तुतिश्चैव विषमं वृत्तनामकम् ।

नामाख्यातं च तार्क्यं च सौत्रं शाब्दीयशास्त्रजे ॥ १२ ॥

वर्णवाक्योत्तरे तद्वत् श्लोकोत्तरमतः परम् ।

खण्डपादोत्तरे चक्रं पद्मं काकपदं तथा ॥ १३ ॥

गोमूत्रीं सर्वतोभद्रं गतप्रत्यागतं बहु ।

वर्द्धमानाक्षरं तद्वद्दीयमानाक्षरं तथा ॥ १४ ॥

शृङ्खलां नागपाशं च चित्रं संशुद्धमेव च ।

प्रहेलिकां तथा हृद्यं कालसारादि वर्णितम् ॥ १५ ॥

अजमारादिकं गूढं पदपादार्थगूढकम् ।

स्तुतिनिन्दां तथा द्वयं सहापङ्क्तुति विन्दुमत् ॥ १६ ॥

तुल्यं कौतुकावहमित्यर्थः । सङ्घः कथितमिति शेषः । प्रश्नो-
त्तरयोः समं पृष्ठमत्र तथा भग्नोत्तरम् आदिमध्योत्तराख्ये द्वे
द्विविधे, आद्युत्तरं मध्योत्तरमित्यर्थः अतः परम् अन्योत्तरम् ।
कथिता अपङ्क्तुतिर्यत्र तादृशं विषमं वृत्तनामकं वृत्ताख्यं नामाख्यातं
तार्क्यं सौत्रं शाब्दीयं शास्त्रजम् । वर्णवाक्योत्तरे वर्णोत्तरं
वाक्योत्तरश्चेत्यर्थः तद्वत् श्लोकोत्तरम् । खण्डपादोत्तरे खण्डोत्तरं
पादोत्तरञ्च, चक्रं पद्मं तथा काकपदम् । गोमूत्रीं सर्वतोभद्रं
गतप्रत्यागतं वर्द्धमानाक्षरं तद्वत् दीयमानाक्षरम् । शृङ्खलां नाग-
पाशं चित्रं संशुद्धं प्रहेलिकां हृद्यं मनोहरं कालसारादि वर्णितं
कथितम् अत्रेति शेषः । अजमारादिकं गूढं पदपादार्थगूढकं
पदार्थगूढं पादार्थगूढश्चेत्यर्थः स्तुतिनिन्दां तथा द्वयं सहापङ्क्तुति,
विन्दुमत् । क्रियाकारकसम्बन्धगुप्तानि क्रियागुप्तं कारकगुप्तं सम्बन्ध-
गुप्तञ्चेत्यर्थः । आसन्निहितस्य च सम्बोधनपदस्य समासस्य लिङ्गस्य
वचनस्य च गुप्तम् । मात्वाविन्दुविसर्गाणाम् अक्षरस्य च व्युत्पत्तयानि

क्रियाकारकसम्बन्धगुप्तान्यामन्त्रितस्य च ।

गुप्तं तथा समासस्य लिङ्गस्य वचनस्य च ॥ १७ ॥

मात्राविन्दुधिसर्गाणां च्युतकान्यत्तरस्य च ।

स्थानव्यञ्जनयोश्चापि च्युतदत्ताक्षरं तथा ॥ १८ ॥

इत्युद्देशकम् ।

पृष्टं पदविभागेन केवलेनैव यद्भवेत् ।

विदुर्व्यस्तं समस्तं यत्समुदायेन पृच्छति ॥ १९ ॥

पूजायां किं पदं प्रोक्तमस्तनं को विभर्त्युरः ।

क आयुधतया ख्यातः प्रलम्बासुरविद्विषः ॥ २० ॥

सुनासीरः, इति व्यस्तसमस्तजातिः ।

को दुराध्यस्य मोहाय का प्रिया सुरविद्विषः ।

पदं प्रश्रवितर्के किं को दन्तच्छदभूषणम् ॥ २१ ॥

मात्राच्युतं विन्दुच्युतं विसर्गच्युतम् अक्षरच्युतञ्चेत्यर्थः । स्थान-
व्यञ्जनयोश्च च्युतके इति शेषः स्थानच्युतं व्यञ्जनच्युतञ्चेत्यर्थः तथा
च्युतदत्ताक्षरं च्युताक्षरं दत्ताक्षरञ्चेत्यर्थः एतत् सर्वम् उक्तमत्रेति
शेषः ॥ १७—१८ ॥

पृष्टमिति । केवलेन पदविभागेन यत् पृष्टं भवेत् तत् व्यस्तं,
यत् समुदायेन समष्ट्या पदानामिति शेषः पृच्छति, तत् समस्तं विदुः
बुधा इति शेषः ॥ १९ ॥

पूजायामिति । किं पदं पूजायां प्रशंसायां प्रोक्तं कथितम् ?
कः अस्तनं स्तनरहितम् उरः वक्षःस्थलं विभर्ति ? कः प्रलम्बासुर-
विद्विषः बलभद्रस्य आयुधतया अस्त्रतया ख्यातः कीर्तितः ? इति
प्रश्ने सुनासीर इत्युत्तरं, तथाहि पूजावाचकं स इति पदम्, अस्तनो-
रःस्थलः ना पुरुषः, बलभद्रास्त्रं सीरः लाङ्गलमिति ॥ २० ॥

क इति । कः किं वक्षति यावत् दुराध्यस्य दुष्टधनिनः

रामानुरागः, इति व्यस्तजातिः ।

अपि सेविता द्विजिह्वैः कदापि के न यान्ति विकारम् ।

विच्छिद्यमानतनवः स्वगुणैरधिकं विराजन्ते ॥ २२ ॥

मलयतरवः ।

अनिभृतकोकिलनिःस्वनमुखरितसहकारकाननः पुंसाम् ।

को भवति हृदयहारी मधुरभङ्गारिकङ्कलिः ॥ २३ ॥

मधुसमयः, इति समस्तजातिः ।

व्यस्तं समस्तमथवा समासपदभङ्गतः ।

मोहाय भङ्गतीति शेषः ? सुरविद्विषः सुरारेः प्रिया का ? प्रश्न-
वितर्के प्रश्ने वितर्के चेत्यर्थः किं पदं प्रयोज्यमिति शेषः ? दन्तच्छदस्य
अधरस्य भूषणं किम् ? इति प्रश्ने रामानुराग इत्युत्तरं, दुष्टजनमो-
हनः रा धनमित्यर्थः, हरेः प्रिया सा लक्ष्मीरित्यर्थः, प्रश्नवितर्के
च इति पदम्, अधररञ्जनं रागः लौहित्यमित्यर्थः । इत्युभयत्र
व्यस्ता जातिः ॥ २१ ॥

अपीति । द्विजिह्वैः सर्पैः दुर्जनैरिति ध्वनिः सेविता अपि
के कदापि विकारं न यान्ति ? के च विच्छिद्यमानाः निवृत्त्यमानाः
तनवः अङ्गानि येषां तथाभूता अपि विपद्गता अपीति ध्वनिः
स्वगुणैः निजधैर्यादिगुणैरिति च ध्वनिः अधिकं विराजन्ते ? इति
प्रश्ने मलयतरव इत्युत्तरम् । सुजनाश्च्युत्तरं व्यङ्ग्यार्थं योजनीयमिति ।
आर्याष्टम् ॥ २२ ॥

अनिभृतेति । अनिभृतेन अनवरतेन कोकिलानां निःस्वनेन
मुखरितं शब्दितं सहकारकाननं यत्र तथाभूतः, मधुरः भङ्गारः
भ्रमराणामिति भावः विद्यते येषु तादृशाः कङ्कलयः अशोकतरवः
यत्र तादृशः, पुंसां हृदयहारी मनोहारी कः भवति ? इति प्रश्ने
मधुसमय इत्युत्तरम् । इति समस्ता जातिः ॥ २३ ॥

व्यस्तमिति । व्यस्तम् असमस्तं पदम् अथवा समस्तं पदं समा-

द्विःपृष्ठं यत्तदेव स्याद् द्विव्यस्तं द्विःसमस्तकम् ॥ २४ ॥

वर्षासु का भवति निर्मधु कीदृगञ्

शेषं विभर्त्ति वसुधासहितं क एकः ।

आमन्त्रयस्व धरणीधरनाथपुत्रीं

को वाऽस्ति भस्मनिचिताङ्गजनान्श्रयः स्यात् ॥ २५ ॥

कालिकापालिकमठः ।

कीदृशं वद मरुस्थलं मतं द्वारि कुत्र सति भूषणं भवेत् ।

ब्रूहि कान्त ! सुभटः सकार्मुकः कीदृशो भवति कुत्र विद्विषाम् २६

अवारितो रणे, इति द्विव्यस्तजातिः ।

पक्षिश्चेष्टसखीबभ्रुसुरा वाच्याः कथं वद ।

सपदभङ्गतः समासस्य पदस्य भङ्गात् यत् द्विः पृष्ठं स्यात् तदेव
यथाक्रमं द्विव्यस्तं द्विःसमस्तकञ्च भवतीति शेषः ॥ २४ ॥

कर्षास्त्विति । वर्षासु का भवति ? निर्मधु मधुगून्यम् अञ्जं पद्मं
कीदृक् ? क एकः वसुधासहितं शेषम् अनन्तं विभर्त्ति ? धरणी-
धरनाथपुत्रीं पर्वतराजपुत्रीं आमन्त्रयस्व सम्बोधय ? को वा भस्म-
निचिताङ्गजनानाम् आश्रयः स्यात् ? अत्र प्रश्नेषु कालिकापालिक-
मठ इत्युत्तरम् । तथाहि प्रथमस्योत्तरं कालिका कानां जलानां
आलिका समूह इत्यर्थः । द्वितीयस्य अपालि अपगता अलयः यस्मात्
तत् । तृतीयस्य कमठः । चतुर्थस्य कालि ! पञ्चमस्य कापालिकस्य
मठः ॥ २५ ॥

कीदृशमिति । मरुस्थलं कीदृशं मतं वद, द्वारि कुत्र सति
विद्यमाने भूषणं भवेत् ? हे कान्त ! ब्रूहि कुत्र कीदृशः विद्विषां
सकार्मुकः सुभटः सुवीरः भवति ? अत्रोत्तरम् अवारितो रणे इति ।
तथाहि प्रथमस्य अवारि जलरहितं, द्वितीयस्य तोरणे, तृतीयस्य रणे
अवारितः दुर्निवार्य इत्यर्थः ॥ २६ ॥

पक्षीति । पक्षिश्चेष्टसखीबभ्रुसुराः कथं केन केन शब्देनेत्यर्थः

ज्यैष्ठे मासि गताः शेषं कीदृश्योऽल्पजला भुवः ॥२७॥

विवरालीनकुलीराः ।

विश्वम्भराप्रलम्बघ्नव्रीहिमानुषसंयतः ।

कथं वाच्याः भवन्त्येता दिनादौ विकसन्ति काः ॥२८॥

कुवलयवनराजयः, इति द्विःसमस्तजातिः ।

पृष्ठं पदविभागेन समुदायेन यङ्गवेत् ।

विदुर्व्यस्तसमस्तं तदुभयार्थप्रदर्शनात् ॥ २९ ॥

का प्रियेण रहिता वराङ्गना धाम्नि केन तनयेन नन्दिता ।

कीदृशेन पु-षेण प-ण्यां बन्धनं समभिलष्यते सदा ॥३०॥

वाच्याः ? ज्यैष्ठे मासि अल्पजलाः भुवः शेषं गताः कीदृश्यः भवन्तीति शेषः वद । इति प्रश्ने विवरालीनकुलीरा इत्युत्तरं, तथाहि विः प्रची, वरः श्रेष्ठः, आली सखी, बन्धुः नकुली, इरा सुरा । शेषस्यो-त्तरं विवरालीनकुलीरा इति, विवरेषु गर्तेषु आलीनाः अन्तर्गताः कुलीराः कर्कटा यासां तथाविधा इत्यर्थः ॥ २७ ॥

विश्वम्भरेति । विश्वम्भराप्रलम्बघ्नव्रीहिमानुषसंयतः एताः कथं केन केन शब्देनेत्यर्थः वाच्याः भवन्ति ? दिनादौ रात्रिकाले काः विकसन्ति ? इति प्रश्ने कुवलयवनराजय इत्युत्तरं, तथाहि विश्व-रा कुः, प्रलम्बघ्नः बलः, व्रीहिः यवः, मानुषः नरः, संयतः राजयः । शेषस्य समस्तसुत्तरम् ॥ २८ ॥

पृष्ठमिति । पदविभागेन समुदायेन च पदानामिति शेषः यत् पृष्ठं भवेत् तत् उभयार्थप्रदर्शनात् व्यस्तसमस्तं विदुः ॥ २९ ॥

केति । का वराङ्गना उत्तमा कासिनी प्रियेण कान्तेन रहिता, धाम्नि गृहे केन तनयेन नन्दिता, कीदृशेन पुषेण सदा पक्षिणां बन्धनं समभिलष्यते ? ।

शकुन्तलाभरतेन ।

कीदृशं हृदयहारि कूजितं कः सखा यशसि भूपतेर्मतः ।
कस्तवास्ति विपिने भयाकुलः कीदृशश्च न भवेन्नशाकरः ॥ ३१ ॥

कलङ्कविरहितः, इति व्यस्तसमस्तजातिः ।

द्विव्यस्तमेव यत् पृष्टं समुदायेन यद्वेत् ।

त्रिधाभिन्नं तदेवोक्तं द्विव्यस्तकसमस्तकम् ॥ ३२ ॥

कौ शङ्करस्य बलयावपयोधरः कः

कीदृक् परस्य नियतं वशमिति भूपः ।

सम्बोधयोरगपतिं विजयी च कीदृग्

दुर्योधनो न हि भवेद्दद कीदृशश्च ॥ ३३ ॥

अहीनाक्षतनयः ।

इति प्रश्ने शकुन्तला भरतेनेत्युत्तरं, तथाहि प्रथमस्य शकुन्तला,
द्वितीयस्य भरतेन, तृतीयस्य शकुन्तलाभरतेन शकुन्तानां प्रक्षिप्तां
लाभे रतः तेनेत्यर्थः ॥ ३० ॥

कीदृशमिति । हृदयहारि मनोहारि कूजितं कीदृशम् ? भूपतेः
यशसि कः सखा मतः ? विपिने वने कः तव त्वत्त इति भावः
भयाकुलः अस्ति ? निशाकरश्चन्द्रश्च कीदृशः न भवेत् ? इति प्रश्ने
कलङ्कविरहित इत्युत्तरं, तथाहि प्रथमस्य कलं मधुरास्फुटम् ।
द्वितीयस्य कविः । तृतीयस्य अहितः शत्रुः । चतुर्थस्य समस्तम् ॥ ३१ ॥

द्विरिति । यत् द्विव्यस्तमेव समुदायेन पृष्टं भवेत् त्रिधा त्रिप्रका-
रेण भिन्नं तदेव द्विव्यस्तकसमस्तकं प्रोक्तम् ॥ ३२ ॥

काविति । शङ्करस्य हरस्य बलयौ कौ ? अपयोधरः कः ?
कीदृक् भूपः नियतं परस्य वशम् एति ? अरगपतिं सम्बोधय अरग-
पतेः सम्बोधनं किमित्यर्थः ? विजयी कीदृक् ? कीदृशः दुर्योधनः
न हि भवेत् वद ।

को मोहाय दुरीश्वरस्य विहितः सम्बोधनीयो गुरुः
 को धात्रां विरलः कलौ नवघनः किंवन्न कीदृग् द्विजः ।
 किं लेखावचनं भवेदतिशयन्दुःखाय कीदृग् खलः
 को विघ्नाधिपतिर्मनोभवसमो मूर्त्या भवन् कीदृशः ॥ ३४ ॥
 राजीवसन्निभवदनः, इति दिव्यस्तसमस्तजातिः ।

अतोत्तरम् अहीनाक्षतनय इति । तथाच प्रथमस्य अही पद्मगौ ।
 द्वितीयस्य नमः पुरुषः । तृतीयस्य क्षतनयः नीतिभट्टः । चतुर्थस्य अहीनाक्ष-
 सर्पराज ! पञ्चमस्य अक्षतनयः नीतिमान् । षष्ठस्य अहीनाक्ष-
 तनयः हीने अक्षिणी यस्तु सः हीनाक्षः दृतराष्ट्रः तस्य तनयः
 हीनाक्षतनयः स न भवतीति अहीनाक्षतनयः ॥ ३१ ॥

क इति दुरीश्वरस्य अविवेकिनो धनिव इत्यर्थः मोहाय मोह-
 निमित्तं कः ? सम्बोधनीयः विहितः प्रयुक्त इत्यर्थः गुरुः क इति
 शेषः ? धात्रां पृथिव्यां कलौ कलियुगे विरलः कः ? नवघनः नव-
 मेषः किंवत् कीदृशः ? द्विजः विप्रः कीदृक् न भवतीति शेषः ?
 लेखावचनं लेखाशब्दप्रतिपादकं किं भवेत् ? कीदृक् खलः दुर्जनः अति-
 शयन्दुःखाय भवतीति शेषः ? विघ्नाधिपतिः विघ्नराजः मूर्त्या मनोभवेन
 समः भवन् कीदृशः ? ॥ ३४ ॥

अतोत्तरं राजीवसन्निभवदन इति । तथाच प्रथमस्य रा-
 धनम् । द्वितीयस्य जीव दृष्टस्यते ! तृतीयस्य सन् साधुः । चतुर्थस्य
 इमं हस्तीव । पञ्चमस्य अन्नः नास्ति न अभाव इत्यर्थः यस्य सः
 अभाववरहितः अदरिद्र इत्यर्थः विप्रस्य दरिद्रत्वं प्रसिद्धमिति
 ॥ ३५ ॥ षष्ठस्य राजीवोपीलेखाश्च राजय इत्यमरः । सप्तमस्य
 वसन् प्रतिवशीत्यर्थः । अष्टमस्य इभवदनः गजाननः । नवमस्य राजी-
 वसन्निभवदनः राजीवेन कमलेन सन्निभं सदृशं वदनं यस्य तादृशः ।
 इति दिव्यस्तसमस्तजातिः प्रथमं द्विधा विभक्तं पश्चात् सप्तदशार्थं
 इति त्रैविध्येनोक्तत्वादिति भावः ।

द्विःसमस्तं यदा पृष्टं व्यस्तकेन पुनर्भवेत् ।

तद् द्विःसमस्तकव्यस्तं कथितं प्रश्नपण्डितैः ॥ ३५ ॥

कीदृक्षः सकलजनो भवेत् सुराज्ञः

कः कालो विदित इहाम्बकारहेतुः ।

कः प्रेयान् कुमुदवनस्य को निहन्ति

भ्रातृव्यं वद तरसा जितस्त्वया कः ॥ ३६ ॥

विधुरविरहितः ।

संग्रामे स्फुरदसिना हतास्त्वया के

के दुःखं वत निरये नरस्य कुर्युः ।

कस्मिन्नुद्भवति कदापि नैव लोम

ख्याताः के जगति महालघुत्वभाजः ॥ ३७ ॥

नरकरेणवः, इति द्विःसमस्तकव्यस्तजातिः ।

द्विरिति । यदा पृष्टं द्विःसमस्तं वारद्वयेन समस्तविषयं पुनः व्यस्तकेन भवेत् उत्तरमिति शेषः, तत् प्रश्नपण्डितैः द्विःसमस्तकव्यस्तं कथितम् ॥ ३५ ॥

कीदृक्ष इति । सुराज्ञः सकलजनः कीदृक्षः कीदृशः भवेत् ? इह जगति अम्बकारहेतुः कः कालो विदितः ? कुमुदवनस्य प्रेयान् प्रियतमः कः ? कः भ्रातृव्यं निहन्ति ? त्वया तरसा वलेन को जितः ? वद ॥ ३६ ॥

अत्रोत्तरं विधुरविरहित इति । प्रथमस्य विधुरेण कातर्येण विरहितः शून्यः सुखित इत्यर्थः । द्वितीयस्य विधुरविभ्यां चन्द्र-
स्याभ्यां रहित इत्यर्थः । तृतीयस्य विधुश्चन्द्रः । चतुर्थस्य रविः सूर्यः । पञ्चमस्य अहितः शत्रुः ।

संग्रामे इति । संग्रामे युद्धे स्फुरन् असुर्यस्य तादृशेन त्वया के हताः ? वत खेदे, निरये नरके के जनाः नरस्य दुःखं कुर्युः ?

एकश्रुत्या वचो यत्न भिन्नार्थप्रतिपादकम् ।

प्रभेदं द्विःसमस्तस्य तमेकालापकं विदुः ॥ ३८ ॥

कीदृशी निरयभूरनेकधा सेव्यते परमपापकर्मभिः ।

प्रेतराक्षसपिशाचसेविता कीदृशी च पितृकाननस्थली ॥ ३९ ॥

नरकपालरचिता ।

केशरद्रुमतलेषु संस्थितः कीदृशी भवति मत्तकुञ्जरः ।

तत्त्वतः शिवमपेक्ष्य लक्षणेर्जुनः समिति कीदृशी भवेत् ॥ ४० ॥

दानवकुलभ्रमरहितः, इत्येकालापकजातिः ।

कस्मिन् कदापि लोभ नैव उद्भवति ? जगति के महाबुद्धिभाजः
ख्याताः ? ॥ ३७ ॥

अत्रोत्तरं नरकरेणव इति । प्रथमस्य नरकरेणवः नराः
करेणवः हस्तिनश्चेत्यर्थः । द्वितीयस्य नरकस्यानस्या रेणवः रजांसि ।
तृतीयस्य नरकरे मनुष्यहस्ते । चतुर्थस्य अणवः परमाणव इत्यर्थः ।

एकेति । यत्न वचः वाक्यम् एकश्रुत्या एकेन श्रवणेन भिन्नार्थ-
प्रतिपादकं तमेव द्विःसमस्तस्य एकालापकं प्रभेदं विदुः ॥ ३८ ॥

कीदृशीति । कीदृशी निरयभूः नरकभूमिः परमपापकर्मभिः
अनेकधा सेव्यते ? प्रेतराक्षसपिशाचसेविता पितृकाननस्थली च
कीदृशी ? ॥ ३९ ॥

अत्रोत्तरं नरकपालरचिता । नरकपालेन नरकरक्षकेण रचिता
इत्येकोऽर्थः । नराणां कपालैः शिरोऽस्थिभिः रचिता व्याप्रा च
इति द्वितीयोऽर्थः ।

केशरेति । केशरद्रुमतलेषु वकुलवृक्षतलेषु संस्थितः मत्तकुञ्जरः
मत्तगजः कीदृशी भवति ? तत्त्वतः यथार्थतः लक्षणेः शिवम् अपेक्ष्य
दृष्ट्वा बुद्धेर्त्यर्थः समिति युद्धे अर्जुनः कीदृशः अभवत् ? ॥ ४० ॥

अत्रोत्तरं दानवकुलभ्रमरहित इति । दानेन सदस्त्रानेण वकुलभ्रम-

शब्दार्थलिङ्गवचनैर्व्यस्तैर्धृत्वा समस्तकैः ।

विभक्त्या च प्रभिन्नं यत् तत् प्रभिन्नकमुच्यते ॥ ४१ ॥

निर्जितसकलारातिः पृच्छति को नैको मृत्योर्भयमृच्छति ।

मेघात्ययकृतकविराशायाः किं तिमिरक्षयकारि निशायाः ॥ ४२ ॥

विधुतारातेजः ।

विहगपतिः कं हतवानहितं कीदृग्भवति पुरं जनरहितम् ।

किं कठिनं विदितं वद धीभृद् ! यादः पतिरपि कीदृग्भयकृत् ४३

अहिमकरमयः, इति शब्दार्थलिङ्गप्रभिन्नकम् ।

राणां वकुलपुष्पस्थितभृङ्गाणां हितः ते तत्पुष्पं परित्वज्य दानेषु
लोभिनः सन्तो निपतन्तीति भावः । इत्येकोऽर्थः । दानवानां कुलमेतत्
किरातवलरूपेण मामभिधावतीति प्रथमं संशय्य पश्चात् लक्ष्यैः
शिवोऽयं शवरसेनापतिरिति प्रतीतेः दानवकुले यो भ्रमस्तद्रहित
इति द्वितीयोऽर्थः ।

शब्दार्थेति । व्यस्तैः पृथग्भूतैः यद्वा समस्तकैः अपृथग्भूतैः
शब्दार्थलिङ्गवचनैः विभक्त्या च यत् प्रभिन्नं तत् प्रभिन्नकम् उच्यते ॥ ४१ ॥

निर्जितेति । निर्जिताः सकलाः अरातयः शत्रवः येन तादृशं जनं
पृच्छति कोऽपीति शेषः ? एकः कः मृत्योर्भयं न मृच्छति न प्राप्नोति ?
मेघात्येन मेघावरणशून्यतयेत्यर्थः कृताः रुचिराः मनोज्ञाः आशाः
दिशः यस्यां तथाभूतायाः निशायाः तिमिरक्षयकारि अन्धकारध्वंसि
किम् ? ॥ ४२ ॥

अलोत्तरं विधुतारातेज इति । हे विधुताराते निर्जितशत्रो !
अजः ईश्वरः इत्येकोऽर्थः । विधोश्चन्द्रस्य ताराणां नक्षत्राणां तेज
इति द्वितीयोऽर्थः ।

विहगपतिरिति । विहगपतिः गरुडः कम् अहितं शत्रुं
हतवान् ? जनरहितं पुरं नगरं कीदृक् भवति ? कठिनं विदितं

अनुकूलविधायिदैवतो विजयी स्यान्न तु कीदृशो नृपः ।

विरहिण्यपि जानकी वने निवसन्ती मुदमादधौ कुतः ॥ ४४ ॥

कुशलवर्धितः ।

कुसुमं पतदेत्यनाकतो वद कस्यै स्पृहयन्ति भोगिनः ।

अधिगम्य रतं वराङ्गना क्व नु यत्नं कुरुते सुशिक्षिता ॥ ४५ ॥

सुरतरवे, इति शब्दार्थभिन्नम् ।

कामुज्जहार हरिरम्बुधिमध्यमग्नां

कीदृक् श्रुतं भवति निर्मलमागमानाम् ।

प्रसिद्धं विम ? कीदृक् यादःपतिः ससुहृः भवकृत् ? हे धोभृत् बुद्धि-
मन् ! वद ॥ ४३ ॥

अत्रोत्तरम् अहिमकरमय इति । प्रथमस्य अहिं पञ्चगम् । द्विती-
यस्य अकरं राजस्वरहितम् । तृतीयस्य अयः लोहम् । चतुर्थस्य
अहिनकरमयः सर्पमकराख्यजन्तुपूर्ण इत्यर्थः ।

अनुकूलेति । कीदृशः अनुकूलविधायिदैवतः नृपः विजितः
शत्रुभिरिति शेषः न स्यात् ? विरहिणी पतिवियोगविधुरा अपि
जानकी नीता वने निवसन्ती कुतः कस्यात् कारणात् मुदम् आन-
न्दम् आदधौ प्राप ? ॥ ४४ ॥

अत्रोत्तरं कुशलवर्धित इति । कुशलेन सकलेन वर्धित इत्येकोऽर्थः ।
कुशलवयोः निजसुनयोः ऋद्धितः अभ्युदयत इति द्वितीयोऽर्थः ।

कुसुममिति । भोगिनः अनाकतः अस्मर्गात् कुसुमं पतत् पतत्विति
भावः इति धिक् इति शेषः कस्यै स्पृहयन्ति ? सुशिक्षिता सुशिक्षितर-
तिज्ञास्तेत्यर्थः वराङ्गना उत्तमा योषित् रतम् अधिगम्य प्राप्य क्व नु
क्लमं यत्नं कुरुते ? ॥ ४५ ॥

अत्रोत्तरं सुरतरवे इति । सुरतरुः पारिजातादिः तस्यै इत्येको-
ऽर्थः । सुराणां शब्दविशेषे इति द्वितीयोऽर्थः ।

कामुज्जहार हरिः अम्बुधिमध्यमग्नां काम् उज्जहार ? आग-

आमन्त्रयस्व वनमग्निशिखावलीढं

तच्चापि को दहति के मदयन्ति भृङ्गान् ॥ ४६ ॥

कुन्दमकरन्दविन्दवः ।

वसति कुत्र सरोरुहसन्तति-

र्दिनकृतो ननु के तिमिरच्छिदः ।

पवनभक्षसपत्नरणीत्सुकं

पुरुषमाह्वय को जगति प्रियः ॥ ४७ ॥

केकिरणाभराः, इति शब्दार्थवचनभिन्नम् ।

कीटग् गृहं याम्यगृहङ्गतस्य

कास्ताणमभस्तरणे जनानीम् ।

मानां वेदानां निर्मलं श्रुतं कीटक् भवति ? अग्निशिखावलीढम् अग्नि-
ज्वालादग्धं वनम् आमन्त्रयस्व सम्बोधय ? तच्च वनं कः दहति ? के
भृङ्गान् मदयन्ति ? ॥ ४६ ॥

अतोत्तरं कुन्दमकरन्दविन्दव इति । प्रथमस्य कुं पृथिवीम् ।
द्वितीयस्य दमकरं दमः इन्द्रियसंयमः तस्य करं जनकमित्यर्थः । तृती-
यस्य दविन् अग्निमन् ! चतुर्थस्य दवः वनाग्निः, वने च वनवङ्गो च
दवो दाव इहेष्यते इति कोषः । पञ्चमस्य कुन्दमकरन्दविन्दवः कुन्दानां
माध्यकुसुमानां मकरन्दविन्दवः रसकषा इत्यर्थः ।

वसतीति । कुत्र सरोरुहाणां सन्ततिः समूहः वसति ? दिनकृतः
सूर्यस्य तिमिरच्छिदः तमोहरः कः ? पवनभक्षाणां वायुभोजिनां
सर्पाणामित्यर्थः ये सपत्नाः शत्रवः मयूराः तेषां रणे ध्वनौ उत्सुकं
पुरुषं मेघमित्यर्थः आह्वय सम्बोधय, कः जगति प्रियः ? सर्वेषामिति
शेषः ॥ ४७ ॥

अतोत्तरं केकिरणाभरा इति । प्रथमस्य के जले इत्यर्थः । द्विती-
यस्य किरणः । तृतीयस्य अभ्र मेघ ! चतुर्थस्य राः धनम् ।

भूषा कथं कण्ठ ! न ते नु पृष्टे

सुक्ताकलापैरिति चोत्तरं किम् ॥४८॥ हाराविनावः ।

कवयो वद कुत्र कीदृशाः कठिनं किं विदितं समन्ततः ।

अधुना तव वैरियोषितां हृदि तापः प्रवलो विहाय काः ॥४९॥

गिरिसारमुषाः, इति शब्दार्थलिङ्गवचनविभक्तिभिन्नम् ।

मेघात्यये भवति किं सुभगावगाहं

का वा विडम्बयति चारणमल्लवेश्याः ।

दुर्वारवीर्यविभवस्य रणे भवेत् कः

काः स्मेरवक्त्रसुभगास्तरणिप्रभाभिः ॥५०॥ सरोजराजयः ।

कीदृशिति । यास्यगृहं गतस्य यमानयं प्रस्थितस्य गृहं कीदृक् ? जनानाम् अन्धकारे जलोत्तरये काः त्वाणम् ? हे कण्ठ ! ते तव भूषा कथं न इति सुक्ताकलापैः पृष्टे सति किम् उत्तरम् ? ॥४८॥

अलोत्तरं हाराविनावः । प्रथमस्य हारावि हाहाकारशब्द-युक्तमित्यर्थः । द्वितीयस्य नावः तरण्यः । तृतीयस्य हे हाराः ! वः युष्मान् विनेत्यर्थः ।

कवय इति । कुत्र कवयः कीदृशाः ? समन्ततः कठिनं विदितं किम् ? अधुना तव वैरियोषितां शत्रुकामिनीनां काः विहाय हृदि प्रवहः तापः भवतीति शेषः ? ॥ ४९ ॥

अलोत्तरं गिरिसारमुषा इति । प्रथमस्य गिरि वाणि । द्वितीयस्य सारम् । तृतीयस्य उषाः प्रभातकालानित्यर्थः, दिवारात्रे तापं हृदयं सन्तप्तं स्यात् केषलम् उषाकाले किञ्चिद्विदागमात् काव्यमिति भावः ।

मेघात्यय इति । मेघात्यये वर्षावसाने इत्यर्थः किं सुभगावगाहं भवति ? का वा चारणमल्लवेश्याः विडम्बयति विहताः करोतीत्यर्थः । दुर्वारः वीर्यविभवः अक्रमशक्तिः यत्नतयाभूतस्य पुंसः रणे कः

पृच्छति शिरोरुहो मधुमथनं

मधुमथनस्तं शिरोरुहञ्च ।

कः खलु चपलतया भुवि विदितः

का ननु यानतया भुवि विदिताः ॥ ५१ ॥

केशवनीकाः, इति शब्दार्थलिङ्गवचनभिन्नम् ।

न भवति मलयस्य कीदृशी भूः

क इह कुचं न विभर्त्ति कं गता श्रीः ।

भवदरिनिवहेषु कास्ति नित्यं

वलमथनेन विपद् व्यधायि केषाम् ॥ ५२ ॥ विपन्नगानाम् ।

भवेत् ? तरणिप्रभाभिः सूर्यचिरणैः काः स्मेरवक्त्रवभगाः विकसद्-
वदनमनोहारिण्यः भवन्तीति शेषः ? ॥ ५० ॥

अतोत्तरं सरोजराजय इति । प्रथमस्य सरः सरोवरं स्रक्क-
सञ्चित्वादिति भावः । द्वितीयस्य जरा वार्द्धक्यम् । तृतीयस्य
जयः । चतुर्थस्य सरोजराजयः कमलसङ्घाः ।

पृच्छतीति । शिरोरुहः केशः मधुमथनं विष्णुं, मधुमथनः
विष्णुः शिरोरुहञ्च पृच्छति आसन्नत्वात् कथामिति शेषः ? भुवि
पृथिव्यां चपलतया चञ्चलतया कः खलु विदितः ? काः यानतया
भुवि विदिताः ? गवीति पाठे गवि पृथिव्यामित्यर्थः ॥ ५१ ॥

अतोत्तरं केशवनीका इति । प्रथमस्य केशव इति, द्वितीयस्य
केश इति, तृतीयस्य वनीका जलोका इत्यर्थः । चतुर्थस्य नौकाः ।

नेति । मलयस्य पर्वतभेदस्य भूः कीदृशी न भवति ? इह
जगति कः कुचं स्तनं न विभर्त्ति ? श्रीः कं गता ? भवतः तव
दरिनिवहेषु शत्रुसमूहेषु का नित्यं सततम् अस्ति ? वलमथनेन
इन्द्रेण केषां विपद् व्यधायि जनिता ? ॥ ५२ ॥

अतोत्तरं विपन्नगानाम् । प्रथमस्य विपन्नगा उपेक्षाहता ।

समयमिह वदन्ति कं निशीथं
 शमयति कान् वद वारिवाहवृन्दम् ।
 वितरति जगतां मनःसु कीदृङ्
 मुदमतिमात्रमयं महातडागः ॥५३॥ अरविन्दवान् ।
 इति शब्दार्थविभक्तिवचनभिन्नम् ।
 कीदृक्षं समिति बलं निहन्ति शत्रुं
 विष्णोः का मनसि मुदं सदा तनोति ।
 तुच्छं सच्छरधिमुखं निगद्यते किं
 पञ्चत्वैः सममपमानमेव केषु ॥५४॥ अभिमानिषु ।

द्वितीयस्य ना पुरुषः । तृतीयस्य अन् विष्णुम् । चतुर्थस्य विपत् ।
 पञ्चमस्य नगानां पर्वतानां पञ्चच्छेदनादिति भावः ।

समयमिति । इह जगति कं समयं निशीथं वदन्ति ? वारि-
 वाहवृन्दं मेघवृन्दं कान् शमयति । अयं महातडागः जगतां मनःसु
 अतिमात्रं कीदृङ्मुदं वितरति ? ॥५३॥

अत्रोत्तरम् अरविन्दवान् । प्रथमस्य अरविं स्मर्यरहितम् ।
 द्वितीयस्य दवान् वनाग्नीन् । तृतीयस्य अरविन्दवान् कमलयान् ।

कीदृक्षमिति । समिति युद्धे कीदृक्षं बलं सैन्यं शत्रुं निहन्ति ?
 का सदा विष्णोः मनसि मुदम् आनन्दं तनोति विस्तारयति ? किं
 शरधिमुखं तूष्णमुखं तुच्छं विफलमित्यर्थः सत् निगद्यते कथ्यते ? केषु
 जनेषु अपमानमेव अवश्यं परकृतमिति भावः पञ्चत्वैः समं
 मृत्युतुल्यमित्यर्थः ? ॥५४॥

अत्रोत्तरम् अभिमानिषु । प्रथमस्य अभि निर्भयम् । द्विती-
 यस्य ना बन्धुः । तृतीयस्य अग्निषु वाय्वरहितम् । चतुर्थस्य अभि-
 मानिषु अभिमानवत्सु ।

घनसमये शिखिषु स्यान्नृत्यं कीदृक्षु किं घनात् पतति ।

प्रावृषि कस्य न गमनं मानसगमनाय कीदृशा हंसाः ॥५५॥

समुत्सुकमनसः ।

इति शब्दार्थलिङ्गवचनभिन्नम् । इति प्रभिन्नकजातिः ।

अर्थमात्रैकभेदेन भिन्नं बध्नन्ति केचन ।

सुकुमारधियस्तच्च विदग्धैर्नादृतं यथा ॥ ५६ ॥

आनन्दयति कोऽत्यर्थं सज्जनानेष भूतले ।

प्रबोधयति पद्मानि तमांसि च निहन्ति कः ॥५७॥

मित्रोदयः ।

अटवी कीदृशी प्रायो दुर्गमा भवति प्रिये ! ।

घनेति । घनसमये वर्षाकाले कीदृक्षु कीदृशेषु शिखिषु नृत्यं स्यात् ? घनात् मेघात् किं पतति ? प्रावृषि वर्षासु कस्य गमनं न ? हंसाः मानसगमनाय कीदृशाः ? ॥ ५५ ॥

अत्रोत्तरं समुत्सुकमनस इति । प्रथमस्य समुत्सु सानन्देषु । द्वितीयस्य कं जलम् । तृतीयस्य अनसः शकटस्य । चतुर्थस्य समुत्सुकमनसः उत्कर्षितचेतसः ।

अर्थेति । केचन सुकुमारधियः कोमलमतयः जनाः अर्थमात्रैकभेदेन केवलार्थभेदेनेत्यर्थः भिन्नं वस्त्विति शेषः बध्नन्ति रचयन्ति । तच्च विदग्धैः विज्ञैः तथा नादृतम् ॥ ५६ ॥

आनन्दयतीति । कः भूतले सज्जनानेष अत्यर्थम् आनन्दयति ? कः पद्मानि प्रबोधयति विकासयति तमांसि च निहन्ति ? ॥ ५७ ॥

अत्रोत्तरं मित्रोदय इति । प्रथमस्य मित्राणां सुहृदाम् उदयः अभ्युन्नतिः । द्वितीयस्य मित्रस्य सूर्यस्य उदयः ।

अटवीति । हे प्रिये ! कीदृशी अटवी अरण्यं प्रायः बाहु-

प्रियस्य कीदृशी कान्ता तनोति सुरतोत्सवम् ॥ ५८ ॥

मदनवती ।

भिन्नाववश्यं कर्त्तव्यौ शब्दार्थौ प्रश्नकोविदैः ।

लिङ्गादिषु यथाशक्ति भेदमाहुर्विपश्चितः ॥ ५९ ॥

इति श्रीधर्मदासविरचितं विदग्धमुखमण्डने

प्रथमः परिच्छेदः ।

विशेषणं विशेष्यञ्च यत्र प्रश्ने विधीयते ।

भेदभेदकमाहुस्तं प्रश्नं प्रश्नविदो यथा ॥ १ ॥

कीदृक् किं स्यान्न मत्स्यानां हितं स्वेच्छाविहारिणाम् ।

गुणैः परेषामत्यर्थं मोदते कीदृशः पुमान् ॥ २ ॥ विमत्सरः ।

त्येन दुर्गमा भवति ? कीदृशी कान्ता प्रियस्य सुरतोत्सवं तनोति ?
॥ ५८ ॥

अत्रोत्तरं मदनवती । प्रथमस्य मदनाख्यवृत्तपूर्णेत्यर्थः ।

द्वितीयस्य कामवती ।

भिन्नमिति । प्रश्नकोविदैः प्रश्नविदग्धैः शब्दार्थौ अवश्यं
भिन्नौ कर्त्तव्यौ । विपश्चितः विद्वांसः लिङ्गादिषु यथाशक्ति भेदम्
आहुः कथयन्ति ॥ ५९ ॥

इति प्रथमः परिच्छेदः ।

विशेषणमिति । यत्र प्रश्ने विशेषणं विशेष्यञ्च विधीयते, प्रश्न-
विदः परिण्डिताः तं प्रश्नं भेदभेदकं यथा आहुः कथयन्ति ॥ १ ॥

कीदृगिति । स्वेच्छाविहारिणां मत्स्यानां कीदृक् किं वस्त्विति
शेषः । हितं न स्यात् ? कीदृशः पुमान् परेषां गुणैः अत्यर्थम् अति-
शयेन मोदते ? ॥ २ ॥

अगस्त्येन पयोराशेः कियत् किं पीतमुज्झितम् ।

त्वया वैरिकुलं वीर ! समरे कीदृशं कृतम् ॥ ३ ॥

सकलङ्गम्, इति भेद्यभेदकजातिः ।

दीर्घवृत्तेन यत् पृष्टमुत्तरं कियदक्षरम् ।

तदोजस्वीति विख्यातमूर्जितं चेति केचन ॥ ४ ॥

कामिन्याः स्तनूभारमन्यरगतेर्लीलाचलञ्चक्षुषः

कन्दर्पैकविलासनित्यवसतः कीदृक् पुमान् वल्लभः ।

हेलाकृष्टकृपाणपाटितगजानीकात् कुतस्तेऽरयः

श्वासायासविशुष्ककण्ठकुहरा निर्यान्ति जीवार्थिनः ॥ ५ ॥

समरतः ।

अत्रोत्तरं विमत्सरः । प्रथमे विमत् पश्चियुक्तं सर इति विशेषणसहितं विशेष्यसुक्तम् । द्वितीये विगतो मत्सरः अन्यशुभद्वेषः यस्य तादृशः, अत्र केवलं विशेषणसुक्तम् ।

अगस्त्येनेति । अगस्त्येन सुनिना पयोराशेः समुद्रस्य कियत् किं पीतम् उज्झितम् उद्गीर्णञ्च ? हे वीर ! त्वया समरे युद्धे वैरि-कुलं कीदृशं कृतम् ? ॥ ३ ॥

अत्रोत्तरं सकलङ्गम् । सकलं कं जलमिति प्रथमस्य । सकलङ्गं कलङ्गयुक्तमिति द्वितीयस्य । अत्र प्रथमे सविशेषणं विशेष्यं, द्वितीये केवलं विशेषणम् ।

दीर्घवृत्तेनेति । दीर्घवृत्तेन दीर्घपद्येन यत् पृष्टं किन्तु उत्तरं कियदक्षरं अल्पाक्षरमित्यर्थः तत् ओजस्वीति विख्यातम्, ऊर्जितञ्च इति केचन आहुरिति शेषः ॥ ४ ॥

कामिन्या इति । स्तनयोभारेण मन्यरगतेः मन्दगामिन्याः लोचनया विलासेन चलती चक्षुषी यस्याः तथोक्तायाः कन्दर्पस्य एकः सुखः यः विलासः तस्य नित्यवसतेः कामिन्याः कीदृक् पुमान् वल्लभः

दैत्यारातिरसौ वराहवपुषः कामुज्जहाराश्वधेः
का रूपं विनिहन्ति को मधुबधूवैधव्यदीक्षागुरुः ।
स्वच्छन्दं नवशक्तकीकवलनैः पम्पासरोमज्जनैः
के विन्ध्याद्रिवने वसन्त्यभिमतक्रीडाभिरामस्थिताः ॥ ६ ॥

कुञ्जराः, इत्योजन्मिजातिः ।

उपमादिरलङ्कारो बहुधा परिकीर्तितः ।

यत्नेन कथ्यते सार्धं सालङ्कारं तदुच्यते ॥ ७ ॥

प्रियः ? ते तव चरयः शत्रवः आसेन दौघनिः आसेन यः आयासः
अनः तेन विशुष्कं कण्ठकुहरं येषां तथाभूताः जीवार्थिनः प्राण-
त्वार्थिनः सन्तः हेलया अवज्ञया आकृष्टेन कृपायेन असिना
पाटितं निहतं गजानीकं हस्त्यारोहसैन्यं यत्र तथाभूतात् कृतः
कक्षात् स्थानात् निर्यान्ति पलायन्ते ? ॥ ५ ॥

अत्रोत्तरं समरतः । समं वृत्त्यं रतं रतिशक्तियस्य तादृश
इति प्रथमस्य । समरतः संघामादिति द्वितीयस्य ।

दैत्यारातिरिति । असौ दैत्यारातिः नारायणः वराहवपुषः
श्वधेः ससद्रात् काम् उज्जहार ? का रूपं विनिहन्ति ? का
मधोर्दैत्यविशेषस्य या बधूः नारी तस्याः वैधव्ये वैधव्यव्रताचरणे दीक्षा-
गुरुः ? के विन्ध्याद्रिवने विन्ध्यपर्वतकानने नवशक्तकीनाम् अभिमत-
गजप्रियवृक्षविशेषाणां कवलनैः यस्यैः भक्ष्यैरित्यर्थः तथा पम्पा
नाम यत् सरः सरोवरं तत्र मज्जनैः अवगाहनैः अभिमता या क्रीडा
विहारः तथा अभिरामं सुन्दरं यथा तथा स्थिताः स्वच्छन्दं वसन्ति ?
॥ ६ ॥

अत्रोत्तरं कुञ्जराः । कुं पृथिवीमिति प्रथमस्य । जरा इति
द्वितीयस्य । अः विष्णुरिति तृतीयस्य तस्य मधुसूदनत्वादिति भावः ।
कुञ्जराः हस्तिन इति चतुर्थस्य ।

उपमादिरिति । उपमादिः अलङ्कारः बहुधा परिकीर्तितः

कल्याणवाक् त्वमिव किं पद्मत्र कात्तं
 सद्भूपतेस्त्वमिव कः परितोषकारी ।
 कः सर्वदा वृषगतिस्त्वमिवातिमात्रं
 भूत्याश्रितः कथय पालितसर्वभूतः ॥ ८ ॥ शङ्करः ।
 सूर्यस्य का तिमिरकुञ्जरवृन्दसिंही
 सत्यस्य का सुकृतवारिधिचन्द्रलेखा ।
 पार्थस्य कीदृगरिदावहुताशनोऽभूत्
 का मालतीकुसुमदीप्त हरस्य मूर्ध्नि ॥ ९ ॥

भागीरथी, रूपकं सालङ्कारजातिः ।

कथितः । यत्नेन साङ्गं सह उपमादिनेति शेषः यत् कथ्यते तत्
 सालङ्कारम् उच्यते ॥ ७ ॥

कल्याणवागिति । त्वमिव कल्याणवाक् शुभवादी शुभप्रति-
 पादकश्च अत्र जगति किं पदं कात्तं लोकानां प्रियमित्यर्थः ? त्वमिव
 सद्भूपतेः सुराज्ञः कः परितोषकारी ? त्वमिव कः सर्वदा वृषगतिः
 वृषभवाहनः धर्मगतिश्च अतिमात्रं अत्यर्थं भूत्या भक्षणा सम्पदा च,
 भूतिर्भक्षानि सम्पदात्मकः । आश्रितः तथा पालिताः सर्वे लोकाः
 भुवनानि जनाश्च येन तथाभूतः ? ॥ ८ ॥

अत्रोत्तरं शङ्करः । शं मङ्गलमिति प्रथमस्य । करः राजस्त्वमिति
 द्वितीयस्य । शङ्करः शिव इति तृतीयस्य । अलङ्कारश्चात्र उपमा
 श्लेषमूला ।

सूर्यस्येति । सूर्यस्य तिमिराण्येव कुञ्जरवृन्दाणि इष्टिसमूहाः
 तेषां सिंही आसकारिणीति भावः का ? सत्यस्य सुकृतमेव वारिधिः
 समुद्रः तस्य चन्द्रलेखा का ? पार्थस्य अर्जुनस्य कीदृक् अरिरेव दावः
 वनं तस्य हुताशनः अग्निः अभूत् ? हरस्य मूर्ध्नि गिरसि मालती-
 कुसुमदाम का ? ॥ ९ ॥

अत्रोत्तरं भागीरथी । भा प्रभा इति प्रथमस्य । गोर्वाक इति

लघुवृत्तेन यत् पृष्टं प्रभूताक्षरमुत्तरम् ।

सकौतुकमितीच्छन्ति तद्विदस्तदिदं यथा ॥ १० ॥

के स्थिराः के प्रियाः स्त्रीणां कोऽप्रियो नक्तमाह्वय ।

नृत्यभूः कीदृशी रम्या नदी कीदृग् घनागमे ॥ ११ ॥

अगाधवारिपूरजनिततरङ्गा ।

का कृता विष्णुना कीदृग्योषितां कः प्रशस्यते ।

असेव्यः कीदृशः स्वामी को निहन्ति निशातमः ॥ १२ ॥

कुमुदवनवासवोदयः, इति सकौतुकजातिः ।

द्वितीयस्य । रथीति तृतीयस्य । भागीरथीति चतुर्थस्य । अत्र रूप क-
सलङ्कारः ।

लघुवृत्तेनेति । लघुवृत्तेन क्षुद्रपद्येन यत् पृष्टम्, उत्तरञ्च
प्रभूताक्षरं बह्वक्षरं, तद्विदः तज्ज्ञा जनाः तत् इदं यथा सकौतुकम्
इति गच्छन्ति ॥ १० ॥

के इति । के स्थिराः ? के स्त्रीणां प्रियाः ? कः अप्रियः ?
नक्तं रात्रिम् आह्वय सम्बोधय ? कीदृशी नृत्यभूः नाक्षशाला रम्या ?
घनागमे वर्षाकाले नदी कीदृक् ? ॥ ११ ॥

अत्रोत्तरम् अगाधवारिपूरजनिततरङ्गा । अगाः पर्वता
इति प्रथमस्य । धवाः भर्तार इति द्वितीयस्य । रिपुः शत्रुरिति
तृतीयस्य । रजनि ! इति चतुर्थस्य । ततरङ्गा विस्तृतरङ्गनव्यापारेत्यर्थः
इति पञ्चमस्य । अगाधेन अतलस्पर्शेन प्रभूतेनेति यावत् वारिपूरेण
जलराशिना जनितः उत्पादितः तरङ्गः यस्याः तथाभूतेति पठस्य ।

केति । विष्णुना का कृता ? योषितां कीदृक् कः प्रशस्यते
आद्रियते ? कीदृशः स्वामी असेव्यः ? कः निशातमः निहन्ति ? ॥ १२ ॥

अत्रोत्तरं कुमुदवनवासवोदयः । कुः पृथिवी तस्याः सत्
आनन्द इति प्रथमस्य । अवनवान् धवः रक्षणकारी प्रतिरिति

प्रश्नवर्णश्रुतेस्तुल्यं यत्नं स्वादुत्तरं परम् ।

प्रश्नोत्तरसमन्तज्ज्ञासादाहुः श्रूयतां यथा ॥ १३ ॥

कन्दर्पं मण्डजनकं प्राहुः काचघटी गदिताच्छतमेह ।

इत्यादि प्रश्ने युक्तं यद्ब्रूत तदुत्तरमाशु विचिन्त्य ॥ १४ ॥

पथिकस्तिष्ठति कष्टं विरही नाविक आस्ते तत्कृतरक्षः ।

इत्यादि प्रश्ने युक्तं यद्ब्रूहि तदुत्तरमुत्तमपुरुष ! ॥ १५ ॥

इति प्रश्नोत्तरसमंजातिः ।

यस्मिन्नुत्तरमुच्चार्य प्रश्नस्तस्यैव पृच्छते ।

पृष्टप्रश्नं तदिच्छन्ति प्रश्नोत्तरविदो यथा ॥ १६ ॥

द्वितीयस्य । अदवः निष्ठुर इति तृतीयस्य । कुसुटवनानां बान्धवः
चन्द्रस्तस्य उदय इति चतुर्थस्य ।

प्रश्नेति । प्रश्नवर्णस्य प्रश्नाक्षरस्य श्रुतेः तुल्यं यत्नं परम् उत्कृष्टम्
उत्तरं स्यात्, तत् प्रश्नोत्तरसमं तज्ज्ञाः यथा आहुः तत् श्रूय-
ताम् ॥ १३ ॥

कन्दर्पमिति । कन्दर्पं मण्डजनकं प्राहुः, अत्र प्रश्नः कन्दर्पमिति,
उत्तरं कन्दर्पमिति, काचघटी पात्रविशेषः इह अच्छतमा निर्मलतमा
गदितेति प्रश्नः, काचघटी काचनिर्मिता घटीति उत्तरम् । अन्यत्
सुगमम् ॥ १४ ॥

पथिक इति । पथि मार्गे कः कष्टं तिष्ठतीति प्रश्ने पथिकः
विरहीत्युत्तरं, तेन कृता रक्षा यस्य तादृशः नावि नौकायां क
आस्ते तिष्ठतीति प्रश्ने नाविकः कर्णधार इति उत्तरम् । अन्यत्
सुगमम् ॥ १५ ॥

वक्षिन्नमिति । यस्मिन् उत्तरम् उच्चार्य कथयित्वा तस्यैव उत्तरस्य
प्रश्नः पृच्छावचनं पृच्छते, प्रश्नोत्तरविदः तत् पृष्टप्रश्नं यथा
दृश्यन्ति ॥ १६ ॥

लक्षणेत्युत्तरं यत्र प्रश्नः स्यात्तत्र कीदृशः ।

प्रीष्टे द्विरदृष्ट्याय वनाली कीदृशी हिता ॥ १७ ॥

कासारसहिता ।

चादय इति यत्र स्यादुत्तरमथ तत्र कीदृशः प्रश्नः ।

कथय त्वरितं के स्युर्नौकाया वाहनोपायाः ॥ १८ ॥

केनिपाताः, इति पृष्टप्रश्नजातिः ।

कथयामुकमित्यादि भङ्ग्या यत्रोत्तरं भवेत् ।

भग्नोत्तरं तदिच्छन्ति काकुमात्रेण गोपितम् ॥ १९ ॥

भवत इवातिस्वच्छं कस्याभ्यन्तरमगाधमतिशिथिरम् ।

लक्षणेति । लक्षणा सुलक्षणावती इति उत्तरं यत्र, तत्र कीदृशः प्रश्नः स्यात् ? प्रीष्टे द्विरदृष्ट्याय हस्तियूथाय कीदृशी वनाली वनराजिः हिता ? ॥ १७ ॥

अत्रोत्तरं कासारसहिता । सा रसहिता रसवती वा ? इत्यत्र लक्षणा सुलक्षणावतीत्युत्तरम् । द्वितीये कासारः सरसी तेन सहिता ।

चादय इति । चादयः च वा तु हि इत्यादयः इति यत्र उत्तरं स्यात्, कथं तत्र कीदृशः प्रश्नः ? नौकाया वाहनोपायाः के स्युः ? त्वरितं कथय ॥ १८ ॥

अत्रोत्तरं के निपाताः । निपाताः अव्ययशब्दाः के ? इति प्रश्ने चादय इत्युत्तरं, द्वितीये के जले निपतन्तीति तथोक्ताः कर्ण-
दुग्धादय इत्यर्थः ।

कथयेति । अमुकं कथय इत्यादि भङ्ग्या विपर्ययोत्तर्यः यत्र उत्तरं भवेत्, तत् काकुमात्रेण गोपितं गूढं भग्नोत्तरम् इच्छन्ति वृथा इति शेषः ॥ १९ ॥

भवत इति । भवत इव तव इव कस्य जनस्य अभ्यन्तरम् अन्तः-

काव्याष्टतरसमन्वयमिव सदा कः कथय सरसः ॥ २० ॥

वीरे सरुषि रिपूणां नियतं का हृदयशालिनी भवति ।

नभसि प्रस्थितजलदे का राजति देव ! वद तारा ॥ २१ ॥

इति भग्नोत्तरजातिः ।

यत् पृष्टं प्रश्नवाक्ये स्यादादिमध्यान्तसंस्थितम् ।

उत्तरं तत् त्रिधा प्रोक्तमादिमध्यान्तसंज्ञितम् ॥ २२ ॥

भ्रमरहितः कीदृशो भवतितरां विकसितः पद्मः ।

ज्योतिषि कः कीदृक्षः प्रायो भुवि पूज्यते लोकैः ॥ २३ ॥

करणम् अतिस्पर्शम् अतिनिर्मलम् अगाधम् अतिशिशिरम् अति-
शीतलञ्चेत्यर्थः, इति प्रश्ने न कस्यापीति विपर्ययासेन उत्तरम् । काव्या-
ष्टतरसे क्वः त्वमिव सदा सरसः सुरसिकः कः ? कथय इत्यत्रापि
न कोऽपीति काका विपर्ययासेनोत्तरम् ॥ २० ॥

वीरे इति । नियतं सरुषि सक्रोधे वीरे रिपूणां शत्रूणां का
सामादिप्रयुक्तिरिति शेषः हृदयशालिनी भवति ? हे देव ! प्रस्थित-
जलदे चलितमेघे नभसि व्याकाशे का तारा राजति ? वद । अत्र
न कापीति काका विपर्ययासेनोत्तरम् ॥ २१ ॥

अदिति । प्रश्नवाक्ये यत् स्यादिसध्यान्तसंस्थितं पृष्टं स्यात्-
तत् तत्त्वार्थः स्यादिसध्यान्तसंज्ञितं त्रिधा उत्तरं प्रोक्तम् ॥ २२ ॥

भ्रमरहित इति । विकसितः पद्म कीदृशो भवतितराम् अतिशयेन
भवति ? अतोत्तरं भ्रमरहितः भ्रमराणां हितः । कीदृशो भ्रमराणां
हितो भवतितरामिति प्रश्ने भ्रमरहितः धमेण भ्रान्त्या अवाञ्छ-
त्येनेति भावः हित इत्युत्तरं चक्षुषे पद्मे भ्रमराणाम् अधिष्ठानस्या-
योगादिति भावः । भुवि पृथिव्यां लोकैः ज्योतिषि कीदृक्षः प्रायः
वाङ्मन्येन पूज्यते ? अतोत्तरं ज्योतिषिकः ज्योतिर्ज्ञ इति ॥ २३ ॥

प्रभवः को गङ्गाया नगपतिरतिसुभगमृदङ्गधरः ।

के सेव्यन्ते सेवकसार्धैरत्यर्थमर्थरतैः ॥ २४ ॥

आद्युत्तरजातिः ।

अयमुदितो हिमरश्मिर्वनितावदनस्य कीदृशः सदृशः ।

नीलादिकोपलम्भः स्फुरति प्रत्यक्षतः कस्य ॥ २५ ॥

गैरिकमनःशिलादिः प्रायेणोत्पद्यते कुतो नगतः ।

यः खलु न चलति पुरुषः स्थानादुक्तः स कीदृशः ॥ २६ ॥

इति मध्योत्तरजातिः ।

प्रभव इति । गङ्गायाः प्रभवः उत्पत्तिस्थानं कः ? इति प्रश्ने अतिसुभगमृदङ्गधरः नगपतिः शैलराज इत्युत्तरम् अथच गङ्गायाः प्रभवः कः विष्णुः, विष्णुपादाब्जसम्भूते गङ्गे त्रिपथगाभि- नीत्युक्तेः स च नगपतिः नगेन पर्वतेन गोवर्द्धनेनेति यावत् याति रजति गोकुलमिति व्युत्पत्त्या गोवर्द्धनधर इत्यर्थः अतिसुभमस्य मृदङ्गस्य वादित्वविशेषस्य धरः । अत्यर्थम् अर्थपरैः धनलुब्धैः सेवक- सार्धैः के सेव्यन्ते ? इति प्रश्ने के राजान इत्यर्थः सेव्यन्ते इत्युत्तरम् ॥ २४ ॥

अयमिति । वनितावदनस्य सदृशः कीदृशः ? अयम् उदितः हिमरश्मिसुन्दर इत्युत्तरम् । कस्य, प्रत्यक्षतः अपतः नीलादिकानाम् उपलम्भः ज्ञानं स्फुरति ? अतोत्तरं कस्य स्वर्गस्य प्रत्यक्षत इति ॥ २५ ॥

गैरिकेति । प्रायेण गैरिकमनःशिलादि कुतः उत्पद्यते ? नगतः पर्वतादित्युत्तरम् । यः खलु स्थानात् स्थितः मर्यादाया इति यावत् न चलति स कीदृशः कीदृशः उक्तः ? पुरुष इत्युत्तरम् ॥ २६ ॥

कस्मिन्वसन्ति वटः मीनगणाः विकल्पः

किं वा पदं वदति किं कुरुते विवस्वान् ।

विद्युस्ततवलयवान् पथिकाङ्गनानाम्

उद्वेजको भवति कः खलु वारिवाहः ॥ २७ ॥

शब्दः प्रभूगत इति प्रचुराभिधायी

कीदृक् भवेद्दत्त शब्दविदो विचिन्त्य ।

कीदृक् वृहस्पतिमते विदिताभियोगः

प्रायः पुमान् भवति नास्तिकवर्गमध्यः ॥ २८ ॥

इत्यन्योत्तरजातिः ।

पदान्तरादिसम्बन्धात् प्रश्नवाक्येऽपि संस्थितम् ।

कथितापङ्गुतिः सा स्यात्संस्थिते यत्र नोत्तरम् ॥ २९ ॥

कस्मिन्वसन्ति । मीनगणाः सत्स्यचयाः कस्मिन् वसन्ति ? वटः ।
अत्रोत्तरं कस्मिन् जले इति जलवाचकः किम्शब्द इति बोध्यम् ।
किं वा पदं विकल्पं वदति कथयति ? अत्रोत्तरं वापदमिति ।
विवस्वान् सूर्यः किं कुरुते इति प्रश्ने किं जलमित्यर्थः, आदित्या-
ज्जायते वृष्टिरिति श्रुतेः । कः खलु वारिवाहः मेघः पथिकाङ्ग-
नाना प्रोषितभर्तृकाणाम् उद्वेजकः विरहोद्दीपकः भवति ? विद्यु-
स्ततवलयवान् इत्युत्तरम् ॥ २७ ॥

शब्द इति । प्रभूगतः प्रपूर्वकभूधातुं गतः प्रचुराभिधायी
प्रचुरबोधकः कीदृक् शब्दः भवेत् ? हे शब्दविदः ! विचिन्त्य वदत ।
अत्रोत्तरं प्रभूत इति । हे वृहस्पतिमते वृहस्पतिबुद्धे ! कीदृक्
पुमान् विदिताभियोगः ज्ञाताशय इत्यर्थः प्रायः बाह्येन नास्तिक-
वर्गमध्यः भवति ? अत्रोत्तरं वृहस्पतिमते अविदिताभियोगः अज्ञात-
वृहस्पतिमत इत्यर्थः नास्तिकवर्गाणां मध्यगतः भवतीत्यर्थः ॥ २८ ॥

पदान्तरेति । पदान्तरादेः अन्यपदादेः सम्बन्धात् संयोगात्

पृथ्वीसम्बोधनं कीदृक् कविना परिकीर्तितम् ।

केनेदं मोहितं विष्णुं प्रावः केनाप्यते यशः ॥ ३० ॥

कस्य मरौ दुरधिगमः कमले कः कथय विरचितावासः ।

कैमुपति चामुण्डा रिपवस्ते वद कुतो भ्रष्टाः ॥ ३१ ॥

इति कथितापङ्कतिजातिः ।

यत्र भङ्गस्य वैषम्यं विषमं तन्निमद्यते ।

वृत्तनामोत्तरं यत्र प्रश्नं तं वृत्तनामकम् ॥ ३२ ॥

कीदृग्वनं स्यान्न भयाय पृष्टे तदुत्तरं तस्य च कीदृशस्य ।

प्रश्नवाक्येऽपि संस्वितम् उत्तरं यत्र न चक्ष्यते, सा कथितापङ्कतिः स्यात् ॥ २८ ॥

पृथ्वीति । पृथ्वीसम्बोधनं कीदृक् कविना परिकीर्तितम् ? अत्रोत्तरं को इना इति पटच्छेदे को पृथिवि ! इना कामेनेत्यर्थः । इदं विष्णुं केन मोहितम् ? केन विष्णुनेत्युत्तरम् । केन प्रावः यशः अप्यते, केन विष्णुना सूर्येण आत्मना राज्ञा इत्यादिकशब्दस्य नानार्थत्वात् बोद्धव्यम् ॥ ३० ॥

कस्येति । मरौ मरुदेशे कस्य दुरधिगमः अप्राप्तिः ? अत्रोत्तरं कस्य जलस्य । कः कमले पद्मे विरचित आवासो येन सः कः ? कथय । अत्रोत्तरं कः ब्रह्मा । यदा कमले जले कः विरचितावासः ? अत्रोत्तरं कः विष्णुः जलधिषायित्वादिति भावः । चामुण्डा काही कैः लुप्यति ? अत्रोत्तरं कैः शिरोभिः असुराणामिति शेषः । ते तव रिपवः यत्रवः कुतः भ्रष्टाः ? वद । अत्रोत्तरं कुतः पृथिवीत इति ॥ ३१ ॥

यत्नंति । यत्र भङ्गस्य पटच्छेदस्य वैषम्यं वैपरीत्यं भवतीति शेषः, तत् विषमं निगद्यते कथ्यते । यत्र वृत्तनाम पद्यनाम उत्तरे यद्य तं वृत्तनामकं प्रश्नं विदुरिति शेषः ॥ ३२ ॥

कीदृगिति । कीदृक् वनं भयाय न स्यात् ? पृष्टे यद् उत्तरं

वाचं भवेदीदृशस्य तस्य कं चाधिगते यदि कोऽर्चनीयः ॥ ३३ ॥

अहिंसमहिमः ।

प्रायः कार्ये न सुहृन्ति नराः सर्वत्र कीदृशाः ।

नाथा इति भवेच्छब्दो नौवाची वद कीदृशः ॥ ३४ ॥

सावधानाः, इति विषमजातिः ।

गतक्लेशायासा विमलमनसः कुत्र मुनयः

तपस्यन्ति स्वस्थाः सुररिपुरिपोः का च दयिता ।

कविप्रेयः किं स्यान्नवलघ्नयुतैरष्टगुरुभिः

बुधा वृत्तं वर्णैः स्फुटघटितबन्धं कथयत ॥ ३५ ॥

शिखरिणी ।

भवेदिति शेषः तस्य कीदृशस्य उत्तरस्य ईक्षणजातं नयनजम् अन्तु
कलं वाच्यं प्रतिपाद्यं भवेत् ? कस्य गवि पृथिव्याम् अर्चनीयः
कम् अधिगते ? ॥ ३३ ॥

अतोत्तरम् अहिंसमहिमः । अहिंसमिति प्रथमस्य, अस्मि
नेत्रजसमिति द्वितीयस्य । अहिम् अनन्तनागम् अः विष्णुरिति
तृतीयस्य । अत्र अहिंसमित्यस्य हि परित्यागेन भक्तस्य वैषम्यं
बोद्धव्यमिति ।

प्राय इति । सर्वत्र कार्ये कीदृशाः नराः प्रायः न सुहृन्ति न
विपद्यन्ते इत्यर्थः । कीदृशः नाथा इति शब्दः नौवाची नौकाबोधकः
भवेत् ? वद ॥ ३४ ॥

अतोत्तरं सावधाना इति ।

गतेति । मुनयः कुत्र गतक्लेशायासाः विमलमनसः स्वस्थाः
मनः तपस्यन्ति ? सुररिपूषाम् अशुराणां रिपोः विष्णोरित्यर्थः
दयिता का ? कवीनां प्रेयः अतिप्रियं नवभिर्बन्धुभिर्युतैरष्टभिर्गुरुभिः

उरसि सुरभिदः का गाढमाविहितास्त

सरसिजमकरन्दामोदिता नन्दने का ।

गिरिसमलघुवर्णैरर्णवाख्यातिसंख्यैः

गुरुभिरपि कृता का कन्दसां वृत्तिरम्या ॥ १६ ॥

मालिनी, इति वृत्तनामजातिः ।

एकमेवोत्तरं यत्र सुस्निष्टत्वाद् द्विधा भवेत् ।

सुप्तिङन्तप्रभेदेन नामाख्यातं तदुच्यते ॥ १७ ॥

वर्णैः स्फुटं घटितः रचितः बन्धो रचना बन्ध तादृशं वृत्तं पद्यं किं
किञ्चामधेयं स्यात् ? हे बुधाः ! कथयत ॥ ११ ॥

अत्रोत्तरं शिखरिणी । शिखरिणि पर्वते इति प्रथमस्य । द्वि-
त्योरिति द्वितीयस्य । शिखरिणीति तृतीयस्य, रसैरुद्गैर्युक्ता
यमनसमन्तातः शिखरिणीति तद्व्युत्पत्त्यात् ।

उरसीति । का उरभिदः सुरारेः उरसि वक्षसि गाढमावि-
हिता आसौ तिष्ठति ? का नन्दने खर्गोद्याने सरसिजानां पद्मानां
मकरन्देन आमोदिता ? गिरिसमलघुवर्णैः अष्टाभिर्लघुभिरित्यर्थः
तथा अर्णवाख्यातिसंख्यैः सप्तद्व्यनामसंख्यातैः सप्तभिरित्यर्थः गुरुभिः
कृता कन्दसां वृत्त्या वर्तनेन खित्या इति यावत् रम्या चतुष्पदीति
शेषः का ? ॥ १६ ॥

अत्रोत्तरं मालिनी । मा लक्ष्मीरिति प्रथमस्य । मालिनी भ्रम-
रीति द्वितीयस्य, मालिनीति तृतीयस्य, ननमयव्युत्पत्त्यं मालिनी
भोगिलोकैरिति तद्व्युत्पत्त्यात् ।

एकमिति । यत्र एकमेव उत्तरं सुप्तिङन्तप्रभेदेन सुस्निष्टत्वात्
शोभनश्लेषनिबन्धनत्वात् द्विधा द्विविधप्रत्ययपूरकमिति यावत् भवेत्, तद्
नामाख्यातं उच्यते ॥ १७ ॥

समरशिरसि सैन्यं कीदृशं दुर्निवारं
 विगतघननिशीथे कीदृशे व्योम्नि शोभा ।
 कमपि विधिवशेन प्राप्य योग्याभिमानं
 अखिलजगदनिन्द्यं दुर्जनः किं करोति ॥ ३८ ॥
 अभिभवति ।

पदमनन्तरवाचि किमिष्यते कपिपतिर्विजयी ननु कीदृशः ।
 परगुणं गदितुं गतमत्सराः कुरुत किं सततं भुवि सज्जनाः ॥ ३९ ॥

अनुसरामः । लट् ।

वदति राम इति स्वजघन्यजं
 वसति कुत्र सदा लसमानसः ।

समरेति । समरशिरसि सैन्यमे कीदृशं दुर्निवारम् ? ।
 विगता घना यत्र तादृशः निशीथः यस्मिन् तथोक्ते कीदृशे व्योम्नि
 आकाशे शोभा ? दुर्जनः अखिलजगताम् अनिन्द्यं योग्याभिमानं
 युक्तसम्मानं कमपि जनं विधिवशेन दुर्भाग्यक्रमेण प्राप्य स्ववशमानी-
 येत्यर्थः किं करोति ? ॥ ३८ ॥

अतोत्तरम् अभिभवति । अभि निर्भयमिति प्रथमस्य, भवतीति
 द्वितीयस्य, अभिभवतीति तृतीयस्य ।

परमिति । अनन्तरवाचि पदं किम् दृश्यते ? कीदृशः कपिपति-
 रानन्तराजः विजयी ननु विजयवान् खलु ? हे गतमत्सराः विद्वेष-
 रहिताः सज्जनाः ! भुवि पृथिव्यां परगुणं गदितुं कीर्तयितुं
 सततं किं कुरुत ? ॥ ३९ ॥

अतोत्तरम् अनुसरामः । अनु पश्चादिति प्रथमस्य, सराम इति
 द्वितीयस्य, अनुसराम इति तृतीयस्य ।

वदतीति । रामः स्वजघन्यजं अकनितं सज्जमानित्वर्थः इति
 वदति किं सम्बोध्येति शेषः ? सदा अखलसमानसः कुत्र वसति

अपि च शक्रसुतेन तिरस्कृतो
रविसुतः किमसौ विदधे त्वया ॥ ४० ॥ अनुजगृहे ।
भवति गमनयोग्या कीदृशी भूरथानां
किमतिमधुरमम्भं भोजनान्ते प्रदेयम् ।
प्रियतम ! वद नीचामन्त्रणे किं पदं स्यात्
कुमतिकृतविवादासक्तिरे किं समर्थः ॥ ४१ ॥

समादधिरे । लिट् ।

वदतानुत्तमवचनं ध्वनिरुच्चैरुच्यते स कीदृशः ।
तव सुहृदो गुणनिवहैरिपुनिवहं किं नु कर्त्तारः ॥ ४२ ॥
अवमन्तारः ।

जन इति शेषः ? अपिच शक्रसुतेन वाहिना तिरस्कृतः निर्जितः
असौ रविसुतः सुपीवः त्वया किं विदधे ? ॥ ४० ॥

अतोत्तरम् अनुजगृहे । हे अनुज उच्यते ! इति प्रथमस्य ।
गृहे इति द्वितीयस्य । अनुजगृहे अनुगृहीत इति तृतीयस्य ।

भवतीति । कीदृशी भूः भूमिः रथानां गमनयोग्या भवति ?
भोजनान्ते अतिमधुरं किम् अम्भं प्रदेयम् ? हे प्रियतम ! नीचा-
नाम् आमन्त्रणे सम्बोधने किं पदं स्यात् ? समर्थः जनैः कुमत्वा
कुवत्वा कृतविवादाः किं चक्तिरे ? ॥ ४१ ॥

अतोत्तरं समादधिरे । समेति प्रथमस्य, दधीति द्वितीयस्य, रे
इति तृतीयस्य, समादधिरे इति क्रियापदं चतुर्थस्य ।

वदतेति । अनुत्तमवचनं किमिति वदत ? उच्चैः ध्वनिः उच्यते
स कीदृशः कीदृशः ? तव सुहृदः गुणनिवहैः सुखसमूहैः रिपुनिवहं
यत्कुर्वन् किं नु कर्त्तारः ? ॥ ४२ ॥

अतोत्तरम् अवमन्तारः । अवमं नीधं कुत्सितमिति प्रथमस्य,
तारः उच्चैस्तरं इति द्वितीयस्य, अवमन्तारः अवज्ञातार इति तृतीयस्य ।

कीदृक् तोयं दुस्तरं स्यात्तृतीर्षीः

का पूज्यास्मिन् खड्गमामन्त्रयन् नृमा ।

दृष्ट्वा धूमं दूरतो मानविज्ञाः ।

किं कर्त्तास्मि प्रातरेवाश्रयाश्रमम् ॥ ४३ ॥

अनुमातासे । लुट् लकारः ।

कासुकाः स्युः कया नीचाः सर्वः कस्मिन् प्रमोदते ।

अर्थिनः ! प्राप्य पुण्याहं करिष्यध्वे वसूनि किम् ॥ ४४ ॥

दास्यामहे ।

को दुःखी सर्वकार्येषु किं भृशार्थस्य वाचकम् ।

यो यत्र विरतो नित्यन्ततः किं स करिष्यति ॥ ४५ ॥

प्रयास्यति । लृट् ।

कीदृगिति । तृतीर्षीः तर्तुमिच्छोर्जनस्य दुस्तरं तोयं कीदृक् स्यात् ? { अस्मिन् जगति का पूज्या ? खड्गम् आमन्त्रयन् सम्बोधय ? हे मानविज्ञाः अनुमानविदः ! दूरतः दूरे प्रातरेषु धूमं दृष्ट्वा आश्रयाश्रमम् अग्निं किं कर्त्तास्मि ? ॥ ४३ ॥

अतोत्तरम् अनुमातासे । अतु अल्पमिति प्रथमस्य, मातेति द्वितीयस्य, असे इति तृतीयस्य, अनुमातासे इति क्रियापदं चतुर्थस्य ।

कासुका इति । नीचाः जनाः कया कासुकाः स्युः ? सर्वो जनः कस्मिन् प्रमोदते उल्लसति ? हे अर्थिनः ! धनिनः ! पुण्याहं पुण्यतिथिं प्राप्य वसूनि धनानि किं करिष्यध्वे ? ॥ ४४ ॥

अतोत्तरं दास्यामहे । दास्येति प्रथमस्य । महे उद्भवे इति द्वितीयस्य । दास्यामहे इति तृतीयस्य ।

क इति । कः सर्वकार्येषु दुःखी ? भृशार्थस्य वाचकं बोधकं किम् ? यः यत्र कार्ये विषये वा नित्यं विरतः, स ततः विषयात् किं करिष्यति ? ॥ ४५ ॥

विद्यन्त इति समानार्थः शब्दः कोऽचिरयति सुद्रां किम् ।

रविमुते रः स्यात् तं सुजनः किं करोतु वद ॥ ४६ ॥

सन्त्यजतु ।

मेघात्यये भवति का सुभगावगाहा

वृत्तं वसन्ततिलकं कियदक्षराणाम् ।

भो भोः कदर्यपुरुषा ! विषुवद्दिने च

वित्तञ्च नः सुबहु तत् क्रियतां किमेतत् ॥ ४७ ॥

नदीयताम् । लोट् ।

अत्रोत्तरं प्रयास्यति । प्रयासो परिश्रमोति प्रथमस्य, अत्रोति द्वितीयस्य, प्रयास्यति प्रयास्यते इति तृतीयस्य ।

विद्यन्त इति । विद्यन्ते इति अस्येत्यर्थः समानार्थः शब्दः कः ? किं वस्तु सुद्राम् अचिरयति चिरस्यां कर्तुं न पारयतीत्यर्थः ? कथमपि यदि कोपः स्यात् तदा सुजनः तं किं करोतु वद ॥ ४६ ॥

अत्रोत्तरं सन्त्यजतु । सन्तीति प्रथमस्य । अजतु वाचाव्यतिरिक्तमित्यर्थः द्वितीयस्य, वाचया सुद्रस्य चिरस्यायित्वादिति भावः । सन्त्यजतु सम्यक् त्यजत्विति तृतीयस्य ।

मेघात्यये इति । मेघात्यये वर्षापनमे का सुभगावगाहा भवति ? कियदक्षराणां वृत्तं पद्यं वसन्ततिलकम् ? भो भोः कदर्यपुरुषाः ! विषुवद्दिने मङ्गाविषुवसंक्रान्त्यामित्यर्थः न अस्माकं यत् सुबहु प्रभूतं वित्तं धनमस्तीति शेषः एतत् किं क्रियताम् ? ॥ ४७ ॥

अत्रोत्तरं नदीयताम् । नदीति प्रथमस्य । यतां यमानां चतुर्दशा-
नामिति यावत्, यमाय धर्मराजाय मृत्यवे चान्तकाय च । वैवस्वताय
कात्याय सर्वभूतक्षयाय च ॥ औदुम्बराय दध्नाय नीलाय परमेष्ठिने ।
वृकाटराय चित्राय चित्रगुप्ताय वै नमः ॥ इति यमस्य चतुर्दशसं-
ख्यत्वकीर्तनादिति भाव इति द्वितीयस्य । नदीयतामिति तृतीयस्य ।

का माद्यति मकरन्दैः तनयं कमसूत जनकेराजसुता ।
कथय कृषीबल ! शस्यं पक्वं किमचीकुरस्वमपि ॥ ४८ ॥

अलीलवम् ।

पृच्छति पुरुषं कथं केऽस्यां समभूवन् वज्रकृत्तपक्षतयः ।
बहुभयदेशं जिगमिषुरेकाकी वार्यते च कथम् ॥ ४९ ॥

मानवनगाः । लुङ् ।

किमकरवमहं हरिर्महीध्रं
स्वभुजबलेन गवां हितं विधित्सुः ।
प्रियतमवदनेन पीयते कः
परिणतविम्बफलोपमः प्रियायाः ॥ ५० ॥ अधरः ।

केति । का मकरन्दैः पुष्पमधुभिः माद्यति ? जनकेराजसुता
सीता कं तनयम् असूत प्रसूतवती ? हे कृषीबल ! कर्षक ! त्वमपि
पक्वं शस्यं किम् अचीकरः ? कथय ॥ ४८ ॥

अत्रोत्तरम् अलीलवम् । अली भ्रमूरीति प्रथमस्य, लवमिति
द्वितीयस्य, अलीलवं लुनन्तं कृत्यन्तमित्यर्थः प्रैरिरमिति तृतीयस्य ।

पृच्छतीति । पुरुषं पृच्छति कथम् ? अस्यां भूमाविति शेषः
वज्रेण कृत्त्रियेन कृत्ता कृत्ता पक्षतिः पक्षमूलं येषां तथाभूताः के
समभूवन् ? वज्रकृत्तपक्षतयः जिगमिषुः गन्तुमिच्छुः एकाकी जनः कथं
वार्यते निषिध्यते च ? ॥ ४९ ॥

अत्रोत्तरं मानवनगाः । मानवेति प्रथमस्य, नगाः पर्वता इति
द्वितीयस्य, हे नवन नवीनेत्यर्थः मा गाः न गच्छ इति तृतीयस्य ।

किमिति । अहं हरिः कृष्णः गवां पशूनां हितं विधित्सुः
चिकीर्षुः स्वभुजबलेन निजबाहुबलेन महीध्रं पर्वतं गोवर्द्धनमिति यावत्
किम् अकरवं कृतवान् ? प्रियायाः कान्तायाः परिणतं परिपक्वं

परिहरति भयात्तवाहितः किं
कमथ कदापि न विन्दतीह भीतः ।
कथय किमकरोरिमां धरित्रीं
नृपतिगुणैर्नृपते ! स्वयं त्वमेकः ॥ ५१ ॥

समरञ्जयम् । लङ् ।

कीटक् सेना भवति रणे दुर्वारा
वीरः कस्मिन् स्पृहयति लक्ष्मीमिच्छन् ।
का सम्बुद्धिर्भवति भुवः संग्रामे
किं कुर्वीध्वं सुभटजना आलव्यान् ॥ ५२ ॥
पराजयेमहि ।

रक्तमिति भावः विम्बफलं तदुपमः तत्सदृशः कः प्रियतमस्य कान्तस्य
वदनेन पीयते ? ॥ ५० ॥

अत्रोत्तरम् अधरः छतवानसीत्यर्थ इति प्रथमस्य अधरः दशन-
च्छट इति द्वितीयस्य ।

परिहरतीति । तव अहितः शत्रुः भयात् किं परिहरति
परित्यजति ? इह संग्रामे भीतः अहित इति शेषः कदापि कं न
विन्दति न लभते ? हे नृपते ! स्वयम् एकस्त्वं नृपतिगुणैः राजगुणैः
इमां धरित्रीं पृथिवीं किम् अकरोः कतवानसि ? कथय ॥ ५१ ॥

अत्रोत्तरं समरञ्जयम् । समरमिति प्रथमस्य, जयमिति द्विती-
यस्य, समरञ्जयं सम्यक् रञ्जितवानसीत्यर्थ इति तृतीयस्य ।

कीटगति । कीटक् सेना रणे दुर्वारा भवति ? लक्ष्मीमिच्छन्
वीरः कस्मिन् स्पृहयति कामयते ? भुवः पृथिव्याः सम्बुद्धिः सम्बुद्धिर्भवं
का भवति ? हे सुभटजनाः सुवीरवर्गाः ! संग्रामे आलव्यान् शत्रून्
किं कुर्वीध्वम् ? ॥ ५२ ॥

कंसारातेर्वद गमनं केन स्यात्

कस्मिन् दृष्टिं लभते महेच्छुः ।

कं सर्वेषां शुभकरमूचुर्धीराः

किं कुर्यात्स्वं सुजन ! सशोकं लोकम् ॥ ५२ ॥

विनोदयेयम् । लिङ् ।

वारणेन्द्रो भवेत् कीदृक् प्रीतये भृङ्गसंहतेः ।

यद्यवश्यं तदास्मै किमकरिष्यमहं धनम् ॥ ५४ ॥

समदास्यः ।

काले देशे यथायुक्तं नरः कुर्वन्नुपैति काम् ।

अतोत्तरं पराजयेमहि । परा श्रेष्ठेति प्रथमस्य, जये इति द्वितीयस्य, नहीति तृतीयस्य, पराजयेमहीति चतुर्थस्य ।

कंसारातेरिति । कंसारातेः कृष्णस्य गमनं केन स्यात् ? महेच्छुर्जनः कस्मिन् दृष्टिं लभते ददाति ? धीराः विद्वांसः कं सर्वेषां शुभकरम् उचुः ? हे सुजन ! त्वं सशोकं शोकार्त्तं लोकं किं कुर्याः ? ॥ ५२ ॥

अतोत्तरं विनोदयेयम् । विना पक्षिणा गरुडेनेति यावदिति प्रथमस्य । उदये अभ्युत्पत्ताविति द्वितीयस्य । अयं शुभावहं विधिमिति तृतीयस्य । अयः शुभावहो विधिरित्यमरः । विनोदयेयं सान्त्वयेयमिति चतुर्थस्य ।

वारणेन्द्र इति । कीदृक् वारणेन्द्रः इत्तो भृङ्गसंहतेः भ्रमर-
सङ्घस्य प्रीतये भवेत् ? यदि अवश्यं तदा अस्मै जनाय अहं धनं
किम् अकरिष्यम् ? ॥ ५४ ॥

अतोत्तरं समदास्यः । समदं मदस्त्रावि आस्यं सुखं यस्य तथोक्तं
इति प्रथमस्य, समदास्यः सम्यक् दत्तमकरिष्य इति द्वितीयस्य ।

काले इति । नरः काले देशे यथायुक्तं कुर्वन् काम् उपैति

भुक्तवन्तावलं स्फीतं किमन्नमकरिष्यताम् ॥ ५५ ॥

अहास्यताम् । लृङ् । इति नामाख्यातजातिः ।

ज्ञेयन्ताक्यं दृशा ताक्यं सौत्रं सूत्रोत्तरैस्तथा ।

शाब्दीयं शब्दसंज्ञाभिः शास्त्रजं शास्त्रभाषया ॥ ५६ ॥

हिमानीस्यगितौ स्यातां कीदृशौ शशिभास्करौ ।

कः पूज्यः कः प्रमाणेभ्यो न प्रभाकरसम्मतः ॥ ५७ ॥

अभावः ।

के प्रवीणाः कुतो हीनं जीर्णं वासोऽशुमांश्च कः ।

निरुपरिणवो बाह्यं योगाचाराश्च कीदृशाः ॥ ५८ ॥

विज्ञानवादिनः । ताक्यजातिः ।

प्राप्नोति ? अन्नम् अतिशयेन स्फीतं यथा तथा भुक्तवन्तौ जनौ अन्नं किम् अकरिष्यताम् ? यद्वा भुक्तवन्तौ अन्नप्लुतेतां चेदिति शेषः तदा अन्नं किम् अकरिष्यताम् ॥ ५५ ॥

अत्रोत्तरम् अहास्यताम् । अहास्यतां हास्यास्पदताभावमिति प्रथमस्य, अहास्यताम् अत्यव्ययतामिति द्वितीयस्य ।

ज्ञेयमिति । ताक्यं दृशा तर्कदृष्ट्या ज्ञेयं वस्तु ताक्यम् । तथा सूत्रोत्तरैः सूत्राणाम्, उत्तरैः ज्ञेयं सौत्रम् । शब्दसंज्ञाभिः ज्ञेयं शाब्दीयम् । शास्त्रभाषया शास्त्रस्य परिभाषया ज्ञेयं शास्त्रजम् ॥ ५६ ॥

हिमानीति । हिमानी हिमसंज्ञातिः तथा स्यगितौ व्याख्यादितौ शशिभास्करौ कीदृशौ स्याताम् ? कः पूज्यः ? कः प्रमाणेभ्यः हेतुभ्यः प्रभाकरस्य सम्मतः न ? ॥ ५७ ॥

अत्रोत्तरम् अभावः । अभावो भा दोषिः तद्वृत्तिताविति प्रथमस्य । अः विष्णु रिति द्वितीयस्य । अभाव इति तृतीयस्य, प्रभाकरस्य अभावस्य पदार्थत्वं प्रमाणेनिराकृतमिति भावः ।

के इति । प्रवीणाः बहुदर्शिनः के ? जीर्णं वासः कुतः कस्याम्

को नयति जगदशेषं क्षयमथ विभरास्वभूव कं विष्णुः ।

नीचः कुत्र सगर्वः पाणिनिस्तत्र कीदृक्षम् ॥ ५८ ॥

यमोगन्धने ।

किं स्याद्विशेष्यनिष्ठं का संख्या वदत पूरणी न भवति ।

नीचः केन सगर्वः सूत्रं चन्द्रस्य कीदृक्षम् ॥ ६० ॥

विशेषणमेकार्थेन । इति सूत्रजातिः ।

जीनं परित्यक्तं भवेदिति शेषः ? अंशुमान् कः ? कीदृशाः योगाचाराः
योगिनः वाह्यं वह्निर्भवं वस्तुजातं निराकरिष्यः असत्त्वेनेति शेषः ?
॥ ५८ ॥

अतोत्तरं विज्ञानवादिनः । विज्ञा इति प्रथमस्य । नवात् नवी-
नात् वस्त्रादिति शेषः, नवीनं वस्त्रमासाद्य जीर्णं परित्यजतीति भावः
इति द्वितीयस्य । इनः सूर्य इति तृतीयस्य । विज्ञानवादिनः विशिष्ट-
तत्त्वदर्शिन इत्यर्थे इति चतुर्थस्य ।

क इति । कः अशेषं जगत् क्षयं नयति ? अथ किञ्च विष्णुः
कं विभरास्वभूव ? कुत्र सति नीचो जनः सगर्वः भवतीति शेषः ?
पाणिनिस्तत्र कीदृक्षं कीदृक्षम् ? ॥ ५८ ॥

अतोत्तरं यमोगन्धने । यम इति प्रथमस्य, अगं पर्वतमिति
द्वितीयस्य, धने इति तृतीयस्य, समस्तं चतुर्थस्य ।

किमिति । विशेष्यनिष्ठं विशेष्याधीनं, किं स्यात् ? पूरणी
संख्या का न भवति ? नीचः केन सगर्वः ? चन्द्रस्य सूत्रं कीदृक्षं
कीदृक्षम् ? वदत ॥ ६० ॥

अतोत्तरं विशेषणमेकार्थेन । विशेषणमिति प्रथमस्य, एकेति
द्वितीयस्य, अर्थेन धनेनेति तृतीयस्य, विशेषणमेकार्थेनेति सूत्रं
चतुर्थस्य ।

न स्नाघते खलः कस्मै सुसिद्धतां किमुच्यते ।

लादेशानां नवानाञ्च तिङ्गां किं नाम कथ्यताम् ॥ ६१ ॥

परस्मैपदम् ।

सततं स्नाघते कस्मै नीचो भुवि किमुत्तमम् ।

कर्त्तर्यपि रुचादीनां धातूनां किं पदं भवेत् ॥ ६२ ॥

आत्मनेपदम् ।

किमव्ययतया ख्यातं कस्य लोपो विधीयते ।

ब्रूत शब्दविदो ज्ञात्वा समाहारः क उच्यते ॥ ६३ ॥

स्वरितः । इति शाब्दीयजातिः ।

नेति । खलः दुर्जनः कस्मै न स्नाघते न प्रशंसति ? सुप्ति-
ङन्तं किम् उच्यते ? लादेशानां दशानां लकाराणां लट्प्रभृतीनां
ये आदेशाः रूपाणि पूर्वाण्येति भावः तेषां नवानां तिङ्गां नाम
किम् ? कथ्यताम् ॥ ६१ ॥

अत्रोत्तरं परस्मैपदम् । परस्मै इति प्रथमस्य, पटमिति द्विती-
यस्य, परस्मैपटमिति तृतीयस्य ।

सततमिति । नीचः जनः सततं कस्मै स्नाघते प्रशंसति ? भुवि
पृथिव्याम् उत्तमं किम् ? कर्त्तरि कर्तृवाच्येऽपि रुचादीनां
धातूनां किं पदं स्यात् ? ॥ ६२ ॥

अत्रोत्तरम् आत्मनेपदम् । आत्मने इति प्रथमस्य, पदम् उच्चत-
मधिकारस्थानमिति यावदिति द्वितीयस्य, आत्मनेपदमिति तृतीयस्य
रोचते इति प्रयोगादिति भावः ।

किमिति । अव्ययतया ख्यातं किं पटमिति शेषः ? कस्य
लोपः विधीयते ? हे शब्दविदः ! ज्ञात्वा ब्रूत, समाहारः क
उच्यते ? ॥ ६३ ॥

अत्रोत्तरं स्वरितः । स्वरितः अव्ययं सगर्गवाचकं, स्वरव्ययं

जलदात्यये भवति कः समदः
 सुभगश्च किं कमधरस्सुरजित् ।
 कटुतैलमिश्रितो गुडो नियतं
 विनिहन्ति कं त्रिगुणसप्तदिनैः ॥ ६४ ॥

श्वासरोगम् ।

कीटक् प्रातर्दीपवर्त्तेः शिखा स्याद्
 उष्ट्रं पृच्छत्याभजन्ते मृगाः किम् ।
 देवामात्ये किं गते प्रायशोऽस्मिन्
 लोकः कुर्यान्नो विवाहं विविक्तः ॥ ६५ ॥

विभाकरभवनम् ।

स्वर्गलोकेत्यमर इति प्रथमस्य । इतः इदत्तुवन्त्यस्य इति द्वितीयस्य ।
 स्वरितशब्देन समाहार उच्यते तृतीयस्य ।

जलदात्यये इति । जलदात्यये वर्षापगमे कः समदः भवति ?
 किञ्च सुभगं शोभनं भवति ? सुरजित् कण्ठः कम् अधरत् ? कटु-
 तैलेन सार्धपतैलेन मिश्रितो गुडः त्रिगुणसप्तदिनैः एकविंशतिदिनै-
 रित्यर्थः नियतं कं विनिहन्ति ? ॥ ६४ ॥

अत्रोत्तरं श्वासरोगम् । आ कुकुर इति प्रथमस्य, सर इति
 द्वितीयस्य, स्वर्गं पर्वतं गोवर्द्धनमिति तृतीयस्य, श्वासरोगमिति
 चतुर्थस्य ।

कीटगिति । प्रातः प्रभाते दीपवर्त्तेः शिखा कीटक् स्यात् ? उष्ट्रं
 पृच्छति कथमिति शेषः ? मृगाः किम् आभजन्ते आश्रयन्ति ?
 देवामात्ये देवमन्त्रिणि किं गते सति प्रायशः विविक्तः विमुक्तः लोकः
 अस्मिन् लोके विवाहं नो कुर्यात् ? ॥ ६५ ॥

अत्रोत्तरं विभाकरभवनम् । विभा विगतप्रभेति प्रथमस्य । कर-
 भेति द्वितीयस्य । वनमिति तृतीयस्य । विभाकरस्य सूर्यस्य भवनं गृह-

वर्ण एवोत्तरं यत्र तद्वर्णोत्तरमुच्यते ।

वाक्यं चतुर्थोत्तरं तत्तु वाक्योत्तरमिति स्मृतम् ॥ ६६ ॥

कः शत्रुर्भुवि विख्यातः शोकं वदति किं पदम् ।

कोऽभीष्टोऽत्र दरिद्रस्य सेवन्ती के च भिक्षुभिः ॥ ६७ ॥

विहाराः ।

किं मुञ्चन्ति पयोवाहाः कीदृशी हरिवल्लभा ।

पूजायां किं पदं कोऽग्निः कः कृष्णेन हतो रिपुः ॥ ६८ ॥

कंसासुरः, इति वर्णोत्तरजातिः ।

दधौ हरिः कं शुचि कीदृगम्भ्रं

पृच्छत्यकः किं कुरुति सशोकः ।

मिति चतुर्थस्य, तथाच ज्योतिस्तत्त्वम् । गुरी हरिस्तु न विवाह-
माहुर्हारीतमर्गप्रसुखा सुनीन्द्रा इति ।

वर्ण इति । यत्र वर्ण एव उत्तरं तत् वर्णोत्तरम् उच्यते, यत्र
वाक्यम् उत्तरं तत्तु वाक्योत्तरम् इति स्मृतं कथितम् ॥ ६६ ॥

क इति । भुवि पृथिव्यां कः शत्रुः विख्यातः ? किं पदं शोकं
वदति बोधयति ? अत्र दरिद्रस्य अभीष्टः कः ? भिक्षुभिः के च
सेवन्ते ? ॥ ६७ ॥

अत्रोत्तरं विहाराः । वि अव्ययम् व्यावृत्तिवर्ध इति प्रथमस्य,
हा इति द्वितीयस्य, रा धनमिति तृतीयस्य, विहाराः बौद्धमठा इति
चतुर्थस्य ।

किमिति । पयोवाहाः मेवाः किं मुञ्चन्ति वर्धन्ति ? हरिवल्लभा
कीदृशी ? पूजायां किं पदं प्रोक्तमिति शेषः ? अग्निः कः ? कः
रिपुः कृष्णेन हतः ? ॥ ६८ ॥

अत्रोत्तरं कंसासुरः । कं असुरमिति प्रथमस्य, वा अङ्गीरिति
द्वितीयस्य, सु इति तृतीयस्य, रः अन्निरिति चतुर्थस्य, कंसासुर
इति पञ्चमस्य ।

श्लोकं विधायापि किमित्युदारः

कविर्न तोषं समुपैति भूयः ॥ ६८ ॥

अगमकमकरोदिति ।

लक्ष्मीधरः पृच्छति कीदृशः स्यात्

नृपः सपत्नैरपि दुर्निवारः ।

अकारि किं ब्रूहि नरेण सम्यक्

पितृत्वमारोपयितुं स्वकीयम् ॥ ६९ ॥

समजनितनयः, इति वाक्योत्तरजातिः ।

इति श्रीधर्मदासविरचिते विदग्धमुखमण्डने

द्वितीयः परिच्छेदः ।

दधाविति । हरिः कं दधौ ? शुचि योष्णे अन्नं मेघः आकाशं वा कीदृक् ? अकं दुःखं पृच्छति कथमिति शेषः ? सशोकः किं कुरुते ? उदारो महान् कविः श्लोकं विधायापि भूयः अधिकं तोषं किमिति न समुपैति न प्राप्नोति ? ॥ ६८ ॥

अत्रोत्तरम् अगमकमकरोदिति । अगं पर्वतमिति प्रथमस्य, अकं जलराहितमिति द्वितीयस्य, अक इति तृतीयस्य, रोदितोति चतुर्थस्य, अगमकम् अयौक्तिकम् अकरोत् इति हेतोरिति पञ्चमस्य ।

लक्ष्मीधर इति । लक्ष्मीधरः पृच्छति कीदृशो नृपः सपत्नैः शत्रुभिरपि दुर्निवारः दुर्जयः स्यात् ? नरेण सम्यक् स्वकीयं पितृत्वम् आरोपयितुं पिता भवितुमित्यर्थः किम् अकारि ? ब्रूहि कथम् ॥ ६९ ॥

अत्रोत्तरं समजनितनयः । समं योग्यं यथा तथा जनितः अनुसृत इत्यर्थः नयः नीतिर्येन तथोक्तः यथानीतिकार्यं गरी-त्यर्थः इति प्रथमस्य । तनयः पुत्रः समजनि उत्पादित इत्यर्थः इति द्वितीयस्य ।

इति द्वितीयपरिच्छेदः ।

श्लोक एवोत्तरं यत्र तत् श्लोकोत्तरमुच्यते ।

खण्डोत्तरं भवेदर्द्धश्लोकात् पादात्तदुत्तरम् ॥ १ ॥

कन्दवङ्गेऽर्चयन्ति स्फुटरुचि निशि किं कीदृशी दुःखिनी स्त्री
कीदृक् चक्रं सदास्ते क्व च तव विजयी प्रादुर्षं कीदृशं खम् ।

कामाहुः प्रेतयोग्यां कथय सुकृतिनः कीदृशाः स्युः पुमांसः
कं धत्ते कच्च धत्ते गगनतलमलं प्रेक्षणीयं जनानाम् ॥ २ ॥

प्लवः कीदृक् चकास्ति स्फुटनवकुसुमाशोकमासाद्य कालं
किं मुञ्चन्त्यम्बुवाहा भवदरिनिवहे संज्वरः किम्भवश्च ।

किं नेत्रप्रावृतिः स्यादतिशयलघवः के च की व्रीहिभेदः

प्रायेण प्रादुर्षेण्याः प्रियतमदिवसाः कीदृशाः कीदृशाः स्युः ॥ ३ ॥

श्लोक इति । यत्र श्लोक एव उत्तरं तत् श्लोकोत्तरम् उच्यते ।
अर्द्धश्लोकात् उत्तरं खण्डोत्तरम् । पादात् श्लोकचतुर्धांशात् उत्तरं
तदुत्तरं पादोत्तरमित्यर्थः भवेत् ॥ १ ॥

कमिति । के जना कं देवम् अर्चयन्ति ? निशि रजन्यां स्फुटरु-
चि उज्ज्वलप्रभं किम् ? दुःखिनी स्त्री कीदृशी ? चक्रं सदा
कीदृक् आस्ते तिष्ठति ? तव विजयः क्व च क्व ? प्रादुर्षं वार्षिक-
मित्यर्थः खमाकाशं कीदृशम् ? प्रेतयोग्यां काम् आहुः ? सुकृतिनः
पुण्यवन्तः पुमांसः कीदृशाः स्युः ? जनानाम् अलम् अत्यर्थं प्रेक्षणीयं
गगनतलं कं धत्ते ? कच्च धत्ते ? ॥ २ ॥

प्लव इति । स्फुटानि नवानि कुसुमानि येषां तादृशाः
अशोकाः यत्र तथाभूतं कालं वसन्तमित्यर्थः आसाद्य प्राप्य प्लवः
वटः कीदृक् सन् चकास्ति राजते ? अम्बुवाहाः भिषाः किं मुञ्चन्ति ?
भवतः अरिनिवहे शत्रुसमूहे किम्भवः संज्वरः ? नेत्राणां
प्रावृतिरावरणं यस्मात् तादृशं किं स्यात् ? अतिशयलघवः के ?

अञ्जनाभमहावारिवाहौघनिचिताम्बराः ।

कदम्बकन्दलीकन्दरजःपद्मलवायवः ॥ ४ ॥

कुर्थादुद्देगवन्तं कमपि निशि सरः कीदृशं कास्ति वक्त्रे
वक्त्रा निन्द्यः कया स्यात् परिषदि नियतं मन्दसम्बोधनं किम् ।
वर्णोपान्त्यङ्गमूचुः किमसुररिपुणां नन्दगोपालयेऽस्तं
कः प्रालेयाद्रिपुत्रीकुचकलशलुठत्पाणिरेणाङ्गमौलिः ॥ ५ ॥
कीदृक् कस्येह बन्धुः स्वकृतमपहरत् प्रेयसी का लयान्ते
कीदृग् भीतिं विधत्ते धनुरवनिरुहं कच्चिदामन्त्रयस्व ।

गोचिभेदः कः ? हे प्रियतम ! प्राष्टवेण्याः वारिकाः दिवसाः
प्रायेण कीदृशाः कीदृशाश्च स्युः ? ॥ २ ॥

अतोत्तरम्, अञ्जनाभमहावारिवाहौघनिचिताम्बराः ।

कदम्बकन्दलीकन्दरजःपद्मलवायवः ॥ ४ ॥ अं त्रिणुं जना
इति प्रथमस्य, भं नक्षत्रमिति द्वितीयस्य, अष्टावेष्टि तृतीयस्य, अराः
अक्रान्तर्गतदार्ढवयवाः यस्मिन् तत् अरोति चतुर्थस्य, बाहौ इति पञ्च-
मस्य, घनि मेघयुतमिति षष्ठस्य, चितामिति सप्तमस्य, वराः श्रेष्ठा
इति अष्टमस्य, कदं कं जलं ददातीति कदं मेघमिति नवमस्य, वक-
मिति दशमस्य । दली दलयुक्त इति एकादशस्य, कं जलमिति
द्वादशस्य, दरजः भयजनित इति त्रयोदशस्य, पद्म नेत्रलोभ इति
चर्दशस्य, लवाः विन्दव इति पञ्चदशस्य, यव इति षोडशस्य, पूर्वाङ्गं
सप्तदशस्य, उत्तरार्द्धम् अष्टादशस्य । पूर्वाङ्गस्यार्थः—अञ्जनस्य कञ्ज-
लस्य आभेव आभा येषां तादृशा महान्तः ये वारिवाहाणां मेघानाम्
ओषाः समूहाः तैः निचितं व्याप्तम् अम्बरम् आकाशं येषु तादृशम् ।
उत्तरार्द्धस्यार्थः—कदम्बानां कन्दलीकन्दानाञ्च रजोभिः परागैः
पद्मलवाः युक्ता इत्यर्थः वायवः येषु तथाभूताः ।

कुर्थादित्यादि । कीदृशं सरः निशि कमपि जनमिच्छर्थः विरहि-
ण्यमिति भावः उद्देगवन्तम् उत्कण्ठितं कुर्थात् ? वक्त्रे वदने का

दैत्यः कंसद्विषा कः कथय विनिष्ठतो गङ्गदः कः प्रतीतः

कीटकीटवसन्तः प्रियतम ! भवतः प्रीतये नित्यमस्तु ॥ ६ ॥

कोकिलालापवाचालसहकारमनोहरः ।

अशोकस्तवकालीनमत्तालिमधुरस्वनः ॥ ७ ॥

इति श्लोकोत्तरजातिः ।

अस्ति ? परिषदि सभायां कथा वक्ता निन्द्यः स्यात् ? नियतं संततं
मन्दस्य सम्बोधनं किम् ? कं वर्गायाम् अक्षरायाम् उपान्त्यं चरमा-
क्षरपूर्वमित्यर्थः ऊचुः ? मन्दमोपस्य आद्ये अक्षररिपुणा कृष्णेन
किम् अस्तं निनिष्ठं पटुभ्यामिति शेषः ? कः प्रालेयाद्देः हिमवतः
पुत्याः नौय्या इत्यर्थः कुचकलशयोः लुठन्तो पाप्मी यस्य तादृशः
एणाङ्गमौलिचन्द्रशेखरस्य ? इह कस्य वन्धुः कीटक् ? का प्रेयसी
लयान्ते प्रलयकाले स्मृतं निजसृष्टिमित्यर्थः अहरत् ? कीटक्
धनुः भोतिं विधत्ते जनयति ? अवनिरुद्धां वृक्षाणां मध्ये काञ्चित्
आमन्त्रयस्व सम्बोधय ? । को दैत्यः कंसद्विषा विष्णुना विनिष्ठतः ?
कः गङ्गदः प्रतीतः प्रसिद्धः ? हे प्रियतम ! कीटक् कीटक् वसन्तः
भवतः प्रीतये नित्यम् अस्तु ? कथय ॥ ५ ॥ ६ ॥

अलोत्तरं, कोकिलालापवाचालसहकारमनोहरः ।

अशोकस्तवकालीनमत्तालिमधुरस्वनः ॥ ७ ॥

कोकि चक्रवाकविशिष्टमिति प्रथमस्य, लाला इति द्वितीयस्य,
अपवाचा अशुद्धवचसा इति तृतीयस्य, अलस इति चतुर्थस्य, हकार-
मिति पञ्चमस्य, अनः शकटमिति षष्ठस्य, हर इति सप्तमस्य, अशोकः
तव इति अष्टमस्य, कालीति नवमस्य, मत्तमिति दशमस्य, तालि वृक्ष-
भेद इति एकादशस्य, मधुरिति द्वादशस्य, अस्वनः सप्तशब्दरहित
इत्यर्थ इति त्रयोदशस्य । पूर्वाङ्गे चतुर्दशस्य, पराङ्गे पञ्चदशस्य ।
पूर्वाङ्गस्यार्थः—कोकिलानाम् आलापेन रवेण वाचालैः शब्दितैः
सहकारैः * आकतकुम्भिः मनोहरः । पराङ्गस्यार्थः—अशोकानां

का चक्रे हरिणा धने कपयन्नीः कीदृक् भुजङ्गे ऽस्ति किं
कीदृक् कुम्भसमुद्भवस्य जठरं कीदृग् विय्यासुर्वधूः ।

श्लोकः कीदृगभीषितः सुकृतिनां कीदृङ् नभो निर्मलं
चौणीमाह्वय सर्वगं किमुदितं रात्रौ सरः कीदृशम् ॥ ८ ॥

कुमुदवनपरागरञ्जिताम्भोविहितगमागमकोकसुग्धरेखम् ।

बुद्धं पृच्छति किं मुरारिशयनं का हन्ति रूपं नृणां

स्तवकेषु आलीनानां सत्तानाम् अलीनां भ्रमराणां मधुरः मनोहरः
अनो यत्र तादृशः ।

केति । हरिणा का चक्रे कृता ? धने विषये कपयानां धीः
बुद्धिः कीदृक् ? भुजङ्गे किम् अस्ति ? कुम्भसमुद्भवस्य, जठरम्
जठरं कीदृक् ? विय्यासुः जिगसिषुः पतिकुलमिति शेषः बधूः
कीदृक् ? कीदृक् श्लोकः सुकृतिनाम् अभीषितः ? निर्मलं नभः
आकाशं कीदृक् ? चौणीं पृथ्वीम् आह्वय, किं सर्वगं सर्वव्यापि
उदितम् उक्तम् ? रात्रौ सरः सरोवरं कीदृशम् ? ॥ ८ ॥

अत्रोत्तरं कुमुदवनपरागरञ्जिताम्भोविहितगमागमकोकसुग्धरे-
खम् । कुः पृथ्वी तस्याः सुत् आनन्द इति प्रथमस्य, अवनपरा
रञ्जयपरेति द्वितीयस्य, गरं विषमिति तृतीयस्य, जितान्भः जित-
जलमिति चतुर्थस्य, विहितगमा विशेषेण हितः गमः यात्रा यस्याः
तादृशीति पञ्चमस्य, गमकः अर्थबोधक इति षष्ठस्य, अकसुक् कं
जलं सुश्रुतीति कसुक् तन्न भवतीति तथोक्तमिति सप्तमस्य, धरे
पृथिवीति अष्टमस्य, अमाकाशमिति नवमस्य, समस्तं दशमस्य । सम-
स्तस्यार्थः—कुमुदवनानां कुमुदसमूहानां परागैः रञ्जितं शोभितम्
अम्भः जलं यस्य तथाभूतं तथा विहिताः कृता गमागमाः इतस्ततः
सञ्चाराः यैः तथोक्तैः कोकैः चक्रवाकैः सुग्धा मनोहारिणी रेखा
आभोगो यस्य तादृशम् ।

बुद्धमिति । बुद्धं पृच्छति सम्बोधयति कथमिति शेषः ?

कीदृग्वीरजनश्च कोऽतिगहनः सम्बोधयावञ्चितम् ।

का धात्री जगतो वृहस्पतिवधूः कीदृक् कविः आहतः ।

कोऽर्थः किं भवता कृतं रिपुकुलं कीदृक् संरो वासरे ॥ ८ ॥

विकचवारिजराजिसमुद्भवोच्छलितभूरिपरागविराजितम् ।

इति खण्डोत्तरजातिः ।

विभर्त्ति वदनेन किं क इह सत्त्वपीडाकरं

कुलं भवति कीदृशं गलितयौवनं योषिताम् ।

वभार हरिरम्बुधेरुपरि काञ्च केन सुते

हतः कथय कस्त्वया नयपतेर्भयं कीदृशात् ॥ १० ॥

विषमपादनिकुञ्जगताहितः ।

सुरारेः नारायणस्य शयनं किम् ? का नृणां रूपं क्वलि ? वीरजनः
कीदृक् ? अतिगहनः अतिदारुण इत्यर्थः कः ? अवञ्चितं सम्बोधय ?
जगतः धात्री धारयित्री का ? वृहस्पतिवधूः गुरुभार्या तारेत्यर्थः
कीदृक् ? कविः क क्त्व आहतः आदरवान् ? अर्थः कः ? भवता
रिपुकुलं किं कृतम् ? वासरे दिवसे सरः कीदृक् ? ॥ ८ ॥

अत्रोत्तरं विकचवारिजराजिसमुद्भवोच्छलितभूरिपरागविरा-
जितम् । विकच केशमूल्या इति प्रथमस्य, वारि जलमिति द्वितीयस्य,
जरा वार्द्धक्यमिति तृतीयस्य, आजिसमुत् संप्रामाण्यमिति चतुर्थस्य,
भवः संसारः शिवश्चेति पञ्चमस्य, उच्छलितः अवञ्चित इति षष्ठस्य,
भूरिति सप्तमस्य, इः कामः तत्परा कामासक्त इति अष्टमस्य, गवि
वाचीति नवमस्य, रा धनमिति दशमस्य, जितमिति एकादशस्य,
समस्तं द्वादशस्य । समस्तस्यार्थः—विकचानां प्रस्फुटितानां वारिजानां
पद्मानां राजिभ्यः समुद्भवैः समुत्पन्नैः उच्छलितैः प्रसृतैः भूरिभिः
बहुभिः परागैः रजोभिः विराजितं शोभितम् ।

विभर्त्तिमिति । इह जगति कः वदनेन सत्त्वानां जीवानां पीडा-

हरिर्वहति काव्यमाश्रितुः का वता कश्च का

कमर्चयति रोगवान् धनवती पुरी कीदृशी ।

हरिः कमधरं वलिप्रभृतयो धरां किं व्यधुः

कया सदसि कस्त्वया वद जितोऽम्बुधिः कीदृशः ॥ ११ ॥

कुम्भीरमीनमकरागमदुर्गवारिः । इति पादोत्तरजातिः ।

करं किं विभर्त्ति ? गदितबौवनं योषितां कुलं कीदृशं भवति ?
हरिः अम्बुधेः ससृङ्ग उपरि कां वभार, त्वया केन सुते सति
कः हतः, कीदृशात् नगपतेः पर्वतराजात् भयं भवतीति शेषः ? ॥ १० ॥

अतोत्तरं विषमपादनिकुञ्जगतादित इति । विषमं अपात्
सर्प इति प्रथमस्य, अनि नास्ति मीनायको यस्य तथाभूतमिति
द्वितीयस्य, कुं पृथिवीमिति तृतीयस्य, जगतां अद्वितः शत्रुरिति
चतुर्थस्य, ससृङ्गं मयस्य । समस्तस्यार्थः — विषमेषु उच्चतानतेषु पादेषु
प्रत्यन्तपर्वतेषु, पाटाः प्रत्यन्तपर्वता इत्यमरः । ये निकुञ्जाः जतादि-
पिहितभूभागाः, निकुञ्जकुञ्जौ वा क्लीवे जतादिपिहितोदरे इत्यमरः ।
तत्र गताः स्थिताः अहयः सर्पाः यस्य तथाभूतात् ।

हरिरिति । हरिः कां वहति ? तव अरिषु शत्रुषु का
अस्ति ? का कश्च मता ? रोगवान् कं देवमिति शेषः अर्चयति
पूजयति ? कीदृशी पुरी धनवती भवतीति शेषः ? हरिः कम् अध-
रत् ? वलिप्रभृतयः दानशौण्डा इति भावः धरां पृथिवीं किं व्यधुः
चक्रुः ? त्वया सदसि सभायां कया कः जितः ? अम्बुधिः ससृङ्गः
कीदृशः ? वद ॥ ११ ॥

अतोत्तरं कुम्भीरमीनमकरागमदुर्गवारिः । कुं पृथ्वीति प्रथमस्य,
मीनमिति द्वितीयस्य, अं विष्णुम् देवमिति तृतीयस्य, दनं
स्वयमेवमिति चतुर्थस्य अर्थस्यारोग्यदत्वेन शास्त्रेषु कीर्तनादिति भावः,
अकरा राजसङ्गीना इति प्रथमस्य, अगं पर्वतं गोवर्द्धनमिति षष्ठस्य,

चत्वार्यराणि पादाभ्यां नेमिं पादद्वयेन च ।

लिखित्वा दक्षिणावर्तं चक्रं प्रपन्नमेवेहि मे ॥ ११ ॥

कं चौरस्य छिनत्ति क्षितिपतिरनघः किं पदं वक्ति कुत्सां
चौणीसम्बोधनं किं वदति कमलजं का च विश्वं विभर्ति ।
चक्राङ्गामन्त्रणं किं कथमपि सुजनः किं न कुर्यादनाय्यं
कीदृग्भोक्तुः पुरं स्यात्पयसि वद कुतो मीनपंक्तिर्विभेति ॥ ११ ॥
किं स्वच्छं शारदं स्याददति हृषगतिं कोऽंशुमाली पवित्रः
कोऽस्मिन् किं जीवनं काः विरचयति कविर्वह्निःसम्बोधनं किम् ।

अदुर्दत्तवन्त इति सप्तमस्य, गवा वाचा अरिः शत्रुरिति अष्टमस्य,
सप्तमं नवमस्य । सप्तमस्यार्थः—कुम्भीराणां मीनानां मकराणाञ्च
सागमेन सदुभावेनेत्यर्थः सञ्चारेणेति यावत् दुर्गणि दुःप्रवेशानि
वारोणि यस्य तथाभूतः ।

सम्प्रति चक्रवन्त्रमाह चत्वारितीति । पादाभ्यां चत्वारि अराणि
अन्तरवक्त्रकाष्ठानि, पादद्वयेन नेमिं परिधिर्मिति यावत् दक्षिणावर्तं
लिखित्वा यत्र चक्रं चक्राकृति बन्धविशेषः तं प्रपन्नं मे मम सकाशात्
दिति शेषः अवेहि जानीहि ॥ ११ ॥

कमिति । अनघः अपापः क्षितिपतिः राजा चौरस्य कं
छिनत्ति ? किं पदं कुत्सां वक्ति बोधयति ? चौणीसम्बोधनं पृथिव्याः
सम्बोधनं किम् ? कमलजं मङ्गाय वदति सम्बोधयति किमिति शेषः ?
का च विश्वं जगत् विभर्ति ? चक्राङ्गस्य आमन्त्रणं सम्बोधनं किम् ?
सुजनः कथमपि लक्ष्म्यापि किम् अनार्यं अकार्यं न कुर्यात् ? भोक्तुः
भोक्ष्यपरस्य राज इति शेषः पुरं नगरं कीदृक् स्यात् ? पयसि जले
मीनपङ्क्तिः कुतः विभेति ? वद ॥ ११ ॥

किमिति । किं शारदं शरत्कालीनं वस्तिति शेषः स्वच्छं
स्यात् ? हृषगतिं हरं वदति सम्बोधयति किं पदमिति शेषः ? अंशु-

नाकाङ्क्षन्ति स्त्रियः कन्तनुरसुररिपोः कीदृशी कश्च मूकः
सम्यक्प्रीतिन्तडागः प्रियतम ! तनुते कीदृशः कीदृशस्ते ॥ १४ ॥

करंकुकोककुररकलहंसकरस्वितः ।

सरोजकोमलोद्गारनीरसंसक्तमारुतः ॥ १५ ॥

इति चक्रजातिः ।



माही सूर्यः कः ? पवित्रः कः ? अस्मिन् जगति जीवनं किम् ?
कविः काः चिरचयति वङ्गिसम्बोधनं किम् ? स्त्रियः कं जनं न
आकाङ्क्षन्ति ? असुररिपोः विष्णोः तनुः मूर्तिः कीदृशी ? कश्च
मूकः ? हे प्रियतम ! कीदृशः कीदृशः तडागः सरः ते तव सम्यक्
प्रीतिं तनुते विस्तारयति ? ॥ १४ ॥

अत्रोत्तरं, करंकुकोककुररकलहंसकरस्वितः ।

सरोजकोमलोद्गारनीरसंसक्तमारुतः ॥ १५ ॥

करं उत्तमिति प्रथमस्य, कु इति द्वितीयस्य, को पृथिवि
इति तृतीयस्य, क मल्लमिति चतुर्थस्य, कुरः पृथिवीति पञ्चमस्य, र
इति षष्ठस्य, कलहम् इति सप्तमस्य, सकरं राजस्युत्तमिति अष्टमस्य
वितः पाञ्चित इति नवमस्य, सर इति दशमस्य, अज इति एकादशस्य,
कः सूर्य इति द्वादशस्य, अमल इति त्रयोदशस्य, अर् जलमिति

वर्णद्वयद्वयैकैकदलभूतदलाष्टकम् ।

सर्वोत्तराद्यवर्णेन पद्मं स्यात् कृतकर्णिकम् ॥ १६ ॥

पुण्यात्मा वद् कीदृशः सरसिजैः के मोदिताः कीदृशः
तद्वैरी गतचक्षुषः कुलमभूत कीदृक् त्वया के जिताः ।
बडालिः सलिलाशयः कथय भोः कीदृक् च आक्षेपवाक्
शब्दः कुत्र न तस्करादिकभयं दत्ते भवेत् प्रायशः ॥ १७ ॥
आप्यत्तं गवि कीदृशं निगदितो मुक्तः पुमान् कीदृशः
कस्माद् विभ्यति कौशिका भुवि कृतः कीदृक् त्वया तस्करः ।

चतुर्दशस्य, गा वाच इति पञ्चदशस्य, र अग्ने इति षोडशस्य, नीरसम्
अरसिकमिति सप्तदशस्य, सक्तमा लक्ष्मीयुतेति अष्टादशस्य, अकृतः
अशब्द इति नवविंशस्य, पूर्वाङ्गं विंशस्य, पराङ्गमेकविंशस्य । पूर्वाङ्ग-
स्यार्थः—करङ्कुभिः जलपक्षिभेदैः कोकैः चक्रवाकैः कुरगैः उत्-
क्रोमपक्षिभिः कलहंसैः हंसाविशेषैश्च करम्बितः संवितः । पराङ्ग-
स्यार्थः—सरोजानां कमलानां कोमलाः उद्गाराः सौरभाणि देष्टु-
तादृशैः नीरैः जलैः संसक्तः सम्पृक्तः मारुतः वायुर्यस्मिन् तथाभूतः ।


वर्णयति । वर्णानां द्वयद्वयेन एकैकं प्रत्येकं दलभूतं यथाक्रम-
विन्यस्तं दलाष्टकम् अष्टौ दला यस्य तादृशं सर्वेषाम् उत्तराणाम्
आद्यवर्णेन कृता कर्णिका पद्मशीजाधारकोपो यस्य तादृशं पद्मं
स्यात् ॥ १६ ॥

पुण्यात्मेति । पुण्यात्मा जनः कीदृशः स्यादिति शेषः ? सरसिजैः
पद्मैः के मोदिताः ? तव वैरी शत्रुः कीदृशः ? गतचक्षुषः अन्धस्य
उत्तराद्रस्येत्यर्थः कुलं कीदृक् अभूत् ? यद्वा गतचक्षुषः अन्धस्य कुलं
कीदृक् ? त्वया के जिताः ? बडालिः बडमेतुः सलिलाशयः जलाशयः
कीदृक् ? आक्षेपवाक् नीचसम्बोधनवचनं कीदृक् ? कुत्र शब्दे दत्ते सति
प्रायशः तस्करादीनां भयं न भवेत् ? ॥ १७ ॥

आप्यत्तामिति । गवि जले आप्यत्तम् अग्निः वडवानल इत्यर्थः

हस्ती स्यान्ननु कीदृशो बहुमतः शोच्यो रणः कीदृशः
कीदृजः पुरुषः पराप्रतिहतः कीदृक् भवेद्वासुकिः ॥ १८ ॥

अलयः अपश्यत् अवन्धः अहस्तः अगजः अहीनः,
इति पद्मोत्तरजातिः ।



कीदृशम् ? सुक्तः पुमान् कीदृशो निगदितः ? कौशिकाः पेशकाः
कक्षात् बिभ्यति भयं प्राप्नुवन्ति ? भुवि पृथिव्यां त्वया तस्कारः
कीदृक् कृतः ? कीदृशो हस्ती ननु भोः बहुमतः स्यात् ? कीदृशः
रणः शोच्यः ? कीदृजः कीदृशः पुरुषः परैः शत्रुभिः अप्रतिहतः
अजितः ? वासुकिः नागराजः कीदृक् भवेत् ? ॥ १८ ॥

अस्योत्तरं पद्मबन्धलोकः । अस्ति लयः ध्वंसः अधोगतिः
रित्यर्थः यस्य सः अथवा सः विष्णुः तत्र लयो यस्य तथाभूतः
अलयः इति प्रथमस्य, पुनरलयः भ्रमरा इति द्वितीयस्य । अपश्यत्
शी शयनम् अद् भोजनम् अपगते शयनभोजने यस्य तथाभूत
इत्यर्थः इति तृतीयस्य, पुनरपश्यत् दर्शनशक्तिहीनमित्यर्थः यद्वा
हिताहितज्ञानशून्यमित्यर्थः इति चतुर्थस्य । अरयः शत्रव इति
पञ्चमस्य, पुनररयः नास्ति इयो वेगो यस्य तथाभूत इति षष्ठस्य ।
अररे अरे इति नीचसम्बोधनवचनमिति सप्तमस्य, पुनरररे क्वाटे
इति अष्टमस्य । अवन्धः आपः अन्वाहि अक्षानि इन्वनानोति यावत्

काकस्यैव पदं त्रयस्त्रिंशत्तत्काकपदं मतम् ।

तिर्य्यगन्योन्यरेखाभिर्गोमूत्रा द्विपदीद्वये ॥ १८ ॥


कुतः कः स्यात् कीदृक् कथय विषवैद्य ! स्फुटमिदं

रिपोः कः कीदृक्षो भवति वशगः कश्च करभः ।

प्रवीणः सम्बोध्यः सुभग ! वद कौ रत्नवचनौ

सुरूपे विख्यातिं जगति महती का गतवती ॥ २० ॥

नागदरतः, नागतनयः, नागरमणी, इति काकपदजातिः ।



यस्य तादृशं जलशयमित्यर्थ इति नवमस्य, पुनरवन्धः बन्धनरहित इति दशमस्य । अहस्तः दिवसादिति एकादशस्य, पुनरहस्तः हस्तमून्य इति द्वादशस्य । अगजः पर्वतज इति त्रयोदशस्य, पुनरगजः गजरहित इति चतुर्दशस्य । अहीनः महानिति पञ्चदशस्य, पुनरहीनः अहीनां समाप्तात् इतः खानीति षोडशस्य ।

काकपदं गोमूत्रञ्च बन्धमाह काकस्येत्यादि । काकस्यैव यत् त्रयस्त्रिंशत् पदं तत् काकपदं मतं कथितम् द्विपदीद्वये तिर्य्यक्-वक्रभावेन अन्योन्यरेखाभिः परस्पररेखाभिः गोमूत्रा भवतीति शेषः ॥ १८ ॥

कुत इति । हे विषवैद्य ! कुतः कस्यात् कः कीदृक् स्यात् ? इदं स्फुटं कथय, कीदृक्षः कीदृशः कः रिपोः शत्रोः वशगः भवति ? करभः करिणावकः कश्च ? प्रवीणः विचक्षणः सम्बोध्यः, हे सुभग ! रत्न-वचनौ रत्नबोधकौ कौ शब्दाविति शेषः ? वद । का महती सुरूपे सौन्दर्ये जगति विख्यातिं गतवती ? ॥ २० ॥

कामाहुर्युवतीममङ्गलवती कीदृग् ग्रहाणां गतिः
 सम्बोध्या वत मत्स्यवेधनपरः कीदृग्भवेत्पामरः ।
 कीदृग्वाल्मीकिवेश्म कोऽस्तनमुरोधत्ते सुरैरुच्यते
 गीः कीदृङ् न कदापि कम्बुरहितं वाञ्छन्ति कं योषितः २१
 कीदृक् पान्थकुलन्तमो हरति का किञ्चक्रसम्बोधनं
 रम्या चम्पकशाखिनां कथय का कथोटजार्थो भवेत् ।
 किं क्षिप्तं बलिवैरिणा मुररिपोः काह्वा श्मशानेऽस्ति का
 क्ष्मा कीदृग् भवति स्म पूर्वमधुना कीदृक् पुनर्वर्त्तते ॥२२॥

अत्रोत्तरम् उक्तं काकपदबन्धः । नागदरतः सर्पभयात् यः
 अगदरतः विषापनयनौषधरतः न स ना अगदरतः विषापनयनौ-
 षधरतः भवतीति शेष इति प्रथमस्य । ना पुरुषः गतनयः नीति-
 अष्ट इति द्वितीयस्य । नागस्य ज्ञस्तिनस्तनयः शिशुरिति तृती-
 यस्य, नागर सुविज्ञ नगरवासित्वादिति भाव इति चतुर्थस्य ।
 मणी इति पञ्चमस्य । नागस्य पञ्चगविशेषस्य रमणी यद्वा नमे
 पर्वते भवा नागी पर्वतलेत्यर्थः सा चासौ रमणी चेति नागरमणी
 गौरीति षष्ठस्य ।

कामिति । कां युवतीन् आहूतः कथयन्ति ? कीदृक् अमङ्गल-
 वती ग्रहाणां गतिः सम्बोध्या ? नतस्यवेधनपरः मत्स्यजीवी-
 त्यर्थः पामरः मूर्खः कीदृक् भवेत् ? वाल्मीकेः वेश्म मृहं कीदृक् ?
 कः अस्तनम् उरः वज्रःस्थलं धत्ते ? सुरैः देवैः कीदृक् गीः वाक्
 उच्यते ? योषितः कम्बुरहितं धनरहितं कं न वाञ्छन्ति-?
 पान्थानां पयिकानां कुलं कीदृक् ? का तमः अन्धकारं हरति ?
 चक्रस्य सम्बोधनं किम् ? चम्पकशाखिनां चम्पकवृक्षाणां का रम्या
 कथय, कश्च शब्दः उटजार्थः भवेत् ? बलिवैरिणा कृष्णेन किं
 क्षिप्तम् पादाभ्यामिति शेषः ? मुररिपोर्विष्णोः आह्वा आह्वानं

अज राम शुभाचारवलिशीलविनोदिता ।

भुजङ्गमनिभासारकलिकालजनोचिता ॥ २३ ॥

गोमूत्रजातिः ।

अ ज रा म शु भा चा र व लि शी ल वि नो दि ता

भु ज ङ्ग म नि भा सा र क लि का ल ज नो चि ता

इति गोमूत्रिकाबन्धः ।

वर्णेनैकेन वा द्वाभ्यां सर्वैर्वा सर्वदिग्गतैः ।

उत्तरैः सर्वतोभद्रं दुष्करं तदिदं यथा ॥ २४ ॥

सम्बोधनमित्यर्थः काः ? प्रसंगाने का अस्ति ? ज्ञा पृथ्वी पूर्वं
कीदृक् भवति स्म, अधुना पुनः कीदृक् वर्तते ? ॥ २२ ॥

एतौत्तरमजरेत्यादिगोमूत्रिकाजातिः । अजरां बाह्वकरहिता-
मिति प्रथमस्य, अशुभाचार इति द्वितीयस्य । वलिशी वाङ्मयवा-
निति तृतीयस्य, लवि सीतासुतो स्वस्वद्विशिष्टमिति चतुर्थस्य ।
ना पुमानिति पञ्चमस्य । उचिता व्युत्पादिता संस्कृतेति यावदिति
षष्ठस्य । भुजङ्गं विटमिति सप्तमस्य, अति नास्ति इः कामो
यस्य तादृशं कामसम्भोगरहितमित्यर्थ इति अष्टमस्य । भा टोप्ति-
रिति नवमस्य । सार अरयुत इति दशमस्य । कलिकेति एका-
दशस्य । आलजिति द्वादशस्य । अनः शकटमिति त्रयोदशस्य ।
अ विष्णो इति चतुर्दशस्य । चितेति पञ्चदशस्य । पूर्वाङ्गं षोडशस्य ।
पराङ्गं सप्तदशस्य । पूर्वाङ्गस्यार्थः—अजस्य रघुसुतस्य रामस्य दाशरथेः
शुभाचारस्य बलेन शीलेन विनोदिता सन्तोषिता । पराङ्गस्यार्थः—
भुजङ्गमनिभानां सर्पसदृशानाम् अतिखलानामित्यर्थः असाराणाम्
अन्तःसाररहितानां कलिकाञ्जनानां कलिकाञ्जोचितनराणाम्
उचिता सन्तोषविधायिनीत्यर्थः ॥ २३ ॥

वर्णेनेति । वर्णेन एकेन द्वाभ्यां वा वर्णाभ्यां सर्वैर्वा सर्वदिग्-
क—१३

कस्त्यागे धातुरुक्तस्तव रिपुहृदि का भूषणं के स्तनानां
 को दुःखी कश्च शब्दो वदति वद. शुचङ्गौ रिपू ख्यातवीर्यौ ।
 शृङ्गारी कीदृशः का रणगिरसि भयाद्भङ्गमाप्नोति सेना
 का दानार्थाभिधायी गिरसि गिरसि को युध्यतः संप्रहृत्य ॥ २५ ॥
 कोट्टक् तांयार्थिनी स्त्री भवति मदकरः प्रायशः का दुराज्ये
 कस्मिन्मन्दायतेऽसौ नियतमुडुपतिः प्रेयसी का मुरारेः ।
 विख्यातौ वाहनौ को द्रुहिणमुरभिदोः कीदृगाखेटकस्यो
 कीदृग्नैवाचिराभा समिति गतभयाः के गतौ कश्च धातुः ॥ २६ ॥
 हारावो । इति सर्वतोभद्रजातिः ।

गतैः वर्यैः उत्तरैः सर्वतोभद्रं नाम बन्धः तद्विदं यथा तत्त्वतः
 दुष्करं कर्तुमशक्यम् ॥ २४ ॥

क इति । को धातुः त्यागे उक्तः कथितः ? तव रिपोः
 शत्रोः हृदि मनसि का ? स्तनानां भूषणं के ? दुःखी कः ? कश्च
 शब्दः शुचं शोकं वदति बाधयति ? वद । ख्यातवीर्यौ विख्यात-
 बलौ शत्रू को ? शृङ्गारी पुरुषः कीदृशः ? रणगिरसि का सेना
 भयात् भङ्गम् आप्नोति ? दानार्थाभिधाया कः ? को गिरसि
 गिरसि संप्रहृत्य युध्यतः ? ॥ २५ ॥

तांयार्थिनी ललार्थिनी स्त्री कीदृक् ? कः दुराज्ये दुष्टधनिनि
 प्रायशः मदकरः भवति ? अगौ उडुपतिश्चन्द्रः कस्मिन् नियतं
 मन्दायते, मुरारेः कृष्णस्य प्रेयसी का ? द्रुहिणमुरभिदोः
 एविष्णवोः को विख्यातौ वाहनौ ? आखेटकस्य व्याधस्य स्त्री
 कीदृक् ? आचिराभा विद्युत् कादृक् नैव ? समिति युद्धे गतभयाः
 गतभयाः के ? कश्च धातुः गतौ गत्यर्थप्रतिपादक इत्यर्थः ? ॥ २६ ॥

अतोत्तरं हनरांवीति सर्वतोभद्रजातिः । हा इति एकेन
 धनं प्रथमस्य, यो हा कलित्वागे इति नैवाकरणाः । पुनः हा

प्रतिलोमानुलोमाभ्यामुत्तरेण गतागतम् ।

मध्यवर्णविलोपेन तच्चानेकप्रकारकम् ॥ २७ ॥

वद वल्लभ ! सर्वत्र साधुर्भवति कीदृशः ।

गोविन्देनानसि क्षिप्ते नन्दवेश्मनि काभवत् ॥ २८ ॥

दीनरची ।

इति एकेन वर्णेन दुःखजनकः शब्द इति द्वितीयस्य । हारा इति द्वाभ्यां वर्णाभ्यां तृतीयस्य । हाराञ्च हाञ्चाकाररव्ययिष्ट इति त्रिभिर्वर्णैश्चतुर्थस्य । पुनः हा इति शोकसूचकः शब्द इति एकेन वर्णेन पञ्चमस्य । छः शिवः इः कामः तौ वी हरकामावित्यर्थः एतौ परस्परं वैरिणाविति षष्ठस्य । हावीति मध्यवर्णत्यागेन, हावी विलासविशेषानित्यर्थ इति सप्तमस्य । हावीरा हा शोचनीयः धीरो यस्याः तथाभूता विपक्षवीरेत्यर्थ इति अष्टमस्य । रा इति रालदाने इति धातोः क्षिपि रूपमिति नवमस्य । अवी मेघावित्यर्थः अनयोश्च युद्धं प्रनिद्धमिति दशमस्य । अवीहा, अप्सु जलेषु देहा चेष्टा यस्याः तथोक्तेति एकादशस्य । रा धनमिति द्वादशस्य । राहौ इति त्रयोदशस्य । ई लक्ष्मीरिति चतुर्दशस्य । वी पक्षिणो हंसगरुडाविति भाव इति पञ्चदशस्य । वीहा विषु पक्षिषु देहा चेष्टा यस्याः सेति षोडशस्य । वीरा विगता दूरा जलं यस्याः सा तथोक्तेति सप्तदशस्य । वीरा इति अष्टादशस्य । हा ओ हाङ्गुलि गताविति ई गताविति चेति जनविंशस्य ।

प्रतिलोमेति । प्रतिलोमानुलोमाभ्यां परतः पूर्वतश्चेत्यर्थः उत्तरेण गतागतं भवति, कदाचित् मध्यवर्णविलोपेन उत्तरं भवतीति शेषः तच्च मध्यवर्णविलोपोत्तरम् अनेकप्रकारकं बहुविधम् ॥ २७ ॥

वदेति । हे वल्लभ ! कीदृशो जनः सर्वत्र साधुः भवति, गोविन्देन कृष्णेन अनसि शकटे क्षिप्ते सति नन्दवेश्मनि का अभवत् ? वद ॥ २८ ॥

यत्रादन्विष्य का याह्या लेखकैर्मसिमक्षिका ।

घनान्धकारे निःशङ्कं मोदते केन बन्धकी ॥ २९ ॥

नारिकेलजा ।

असुरसुरनरेन्द्रैरुह्यते का शिरोभिः

तनुरपि शुचिवस्त्रे कातिविस्तारमेति ।

वदति कमलयोनिं सेव्यते केन पुष्पं

मधुरमसृणमृद्दी का भवेदुत्पलस्य ॥ ३० ॥

	ना	
मा	लि	का
	का	

अत्रोत्तरं दीनरक्षी । दीनान् दुर्गतान् रक्षतीति तथोक्तो जन इति अनुलोमेन प्रथमस्य । क्षीरनदी दुग्धसरिदिति प्रतिलोमेन द्वितीयस्य, आनन्देन दुग्धनिक्षेपपूर्वकसत्स्य आसीदिति भावः ।

यत्रादिति । लेखकैः यत्रात् अन्विष्य का सुमिमक्षिका लेखनी याह्या ? बन्धकी दुष्टारिणी स्त्री घनान्धकारे निःशङ्कं यथा तथा केन मोदते आनन्दमनुभवति ? ॥ २९ ॥

अत्रोत्तरं नारिकेलजा । नारिकेलवृक्षपत्रजाता पूर्वं तेनैव लेखनीकरणं प्रचलितमासीदिति भाव इति अनुलोमेन प्रथमस्य । नारिकेलिनेति प्रतिलोमेन द्वितीयस्य ।

असुरेति । असुरसुरनरेन्द्रैः शिरोभिः का उह्यते ध्रियते ? का तनुरपि अल्पापि शुचिवस्त्रे धीतवसने अतिविस्तारम् एति प्राप्नोति ? कमलयोनिं ब्रह्माणं वदति, केन पुष्पं सेव्यते ? उत्पलस्य का मधुरमसृणमृद्दी भवेत् ? ॥ ३० ॥

हिमांशुखण्डं कुटिलोज्ज्वलप्रभं

भवेद्वराहप्रवरस्य कीदृशम् ।

विहाय वर्णं पदमध्यसंस्थितं

न किं करोत्येव जिनः करोति किम् ॥ ३१ ॥

दंष्ट्राभम् ।

वसन्तमासाद्य वनेषु कीदृशाः

पिकेन राजन्ति रसालभूरुहाः ।

निरस्य वर्णद्वयमत्र मध्यमं

तव द्विषां कान्त्यतमा तिथिश्च का ॥ ३२ ॥

कान्तगिरा । गतप्रत्यागतजातिः ।

अत्रोत्तरं मालिका कालिने । मालिका पुष्पमालेति अत्रो-
लोमेन प्रथमस्य । कालिमेत प्रतिलोमेन द्वितीयस्य । क वल्लभिति
तृतीयस्य । अलिना भ्रमरेणति चतुर्थस्य । मालिका मालमिति
प्रतिलोमेन पञ्चमस्य ।

हिमांश्विति । कुटिलोज्ज्वलप्रभं हिमांशुखण्डं चन्द्रखण्डं
वराहप्रवरस्य वराहश्रेष्ठस्य कीदृशं भवेत् ? पदमध्यसंस्थितं वर्णं
विहाय जिनः बुद्धदेवः । किं न करोत्येव ? करोति च किम् ? ॥ ३१ ॥

अत्रोत्तरं दंष्ट्राभम् । दंष्ट्राभं दशनप्रभमिति प्रथमस्य, मध्यवर्णं
त्यक्त्वा दंष्ट्रमिति द्वितीयस्य, प्रतिलोमेन भन्दं कल्याणमिति तृतीयस्य ।

वसन्तमिति । वनेषु वसन्तम् आसाद्य प्राप्य रसालभूरुहाः
सङ्कारतरवः कीदृशाः पिकेन कोकिलेन सन्तः राजन्ति ? अत्र
मध्यमं वर्णद्वयं निरस्य त्यक्त्वा तव द्विषां शत्रूणां का ? अन्त्यतमा
चरमा तिथिश्च का ? ॥ ३२ ॥

अत्रोत्तरं कान्तगिरा । रमणीयवचसेति प्रथमस्य, मध्यवर्ण-

आदौ मध्ये तथान्ते वा वर्द्धन्ते वर्णजातयः ।

एकद्वित्रादयो यत्र वर्द्धमानाक्षरं हि तत् ॥ ३३ ॥

किमनन्ततया ख्यातं पादेन व्यङ्गमाह्वय ।

जनानां लोचनानन्दङ्गे तन्वन्ति घनपत्यये ॥ ३४ ॥

खञ्जनाः ।

उरःस्थलं कीदृशं विना पयोधरं

विभर्त्ति सम्बोधय मारुताशनम् ।

वदन्ति कं पत्तनसम्भवं जनाः

फलञ्च किं गौडवधूकुचोपमम् ॥ ३५ ॥

नागरङ्गम् ।

इदमन्तरे कारा बन्धनागार इति द्वितीयस्य, प्रतिलोमेन राका पौष्प-
मासीति तृतीयस्य ।

आदाविति । यत्र आदौ मध्ये तथा चान्ते वा एकद्वित्रादयः
वर्णजातयः वर्द्धन्ते, तत् वर्द्धमानाक्षरं नाम बन्ध इति शेषः ॥ ३३ ॥

किमिति । अनन्ततया किं ख्यातं प्रसिद्धम् ? पादेन व्यङ्गं
विकल्पाङ्गम् आह्वय सम्बोधय ? घनात्यये वर्णापममे के जनानां लोच-
नानन्दं तन्वन्ति विस्तारयन्ति ? ॥ ३४ ॥

अत्रोत्तरं खञ्जनाः । खमाकाशमिति प्रथमस्य, खञ्जेति द्वितीयस्य,
खञ्जनाः पक्षिविशेषा इति तृतीयस्य ।

उरःस्थलमिति । यत्र जगति कः विना पयोधरम् अस्तन-
मित्यर्थः उरःस्थलं वक्षःस्थलं विभर्त्ति ? मारुताशनं सर्पं सम्बोधय ?
जनाः पत्तनसम्भवं नागरजातं कं वदन्ति ? गौडानां गौडदेशीयानां
कुचोपमं स्तनसदृशं फलञ्च किम् ? ॥ ३५ ॥

अत्रोत्तरं नागरङ्गम् । ना पुमानिति प्रथमस्य, नागेति

प्रायेण नीचलोकस्य कः करोतीह गर्वताम् ।

आदौ वर्णद्वयं दत्त्वा ब्रूहि के वनवासिनः ॥ ३६ ॥

शवराः ।

सानुजः काननङ्गत्वा नैकषेयान् जघान कः ।

मध्ये वर्णत्रयं दत्त्वा रावणः कीदृशो वद ॥ ३७ ॥

राक्षसोत्तमः ।

धत्ते वियोगिनी गण्डस्थलपाण्डुफलानि का ।

वद वर्णौ विधायान्ते सीता हृष्टा कयाभवत् ॥ ३८ ॥

लवलीलया ।

द्वितीयस्य, नागरमिति तृतीयस्य, नागरङ्गं तदाख्यफलमिति चतुर्थस्य ।

प्रायेण्येति । कः प्रायेण नीचलोकस्य गर्वताम् अहङ्कारम् इह करोति ? आदौ वर्णद्वयं दत्त्वा के वनवासिनः भवन्ति, ब्रूहि कथय ॥ ३६ ॥

अत्रोत्तरं शवराः । रा धनमिति प्रथमस्य, पूर्वं वर्णद्वयदाने शवराः व्याधा इति द्वितीयस्य ।

सानुज इति । कः सानुजः काननं गत्वा नैकषेयान् निकषात्मजान् राक्षसानित्यर्थः जघान ? मध्ये वर्णत्रयं दत्त्वा रावणः कीदृशः ? वद ॥ ३७ ॥

अत्रोत्तरं राक्षसोत्तमः । राम इति प्रथमस्य, मध्ये वर्णत्रयदाने राक्षसोत्तम इति द्वितीयस्य ।

धत्ते इति । का वियोगिनी गण्डस्थलपाण्डुफलानि धत्ते ? अन्ते वर्णौ विधाय दत्त्वा सीता कया हृष्टा अभवत् ? ॥ ३८ ॥

अत्रोत्तरं लवलीलया । लवलीति प्रथमस्य, लवस्य असुतस्य लीलया क्रीडया इति द्वितीयस्य ।

विष्णोः का वल्लभा देवी लोकत्रितयपावनी ।

वर्णमाद्यन्तयोर्दत्त्वा कः शब्दस्तुल्यवाग्वद ॥ ३९ ॥

समानः, इति वर्द्धमानाक्षरजातिः ।

आदितो मध्यतोऽन्ताद्वा हीयन्ते वर्णजातयः ।

एकद्वित्रादयो यत्र हीयमानाक्षरं हि तत् ॥ ४० ॥

वसन्तमासाद्य विकसितराजते

वनेषु किं वल्लभ ! पुष्पमुच्यताम् ।

विहङ्गमं कञ्च परिस्फुटाक्षरं

वदन्ति कम्पङ्गजसम्भवं विदुः ॥ ४१ ॥

किंशुकम् ।

विष्णोरिति । का लोकत्रितयपावनी देवी विष्णोः वल्लभा ?
आद्यन्तयोर्वर्णं दत्त्वा कः शब्दः तुल्यवाक् तुल्यार्थबोधकः भवतीति
शेषः ? वद ॥ ३९ ॥

अत्रोत्तरं समानः । मा लक्ष्मीरिति प्रथमस्य, आदौ अन्ते च
वर्णद्वयदाने समान इति द्वितीयस्य ।

आदित इति । यत्र आदितः मध्यतः अन्तात् वा एकद्वित्रा-
दयः वर्णजातयः हीयन्ते, तत् हीयमानाक्षरं नाम बन्धः ॥ ४० ॥

वसन्तमिति । हे वल्लभ ! वसन्तमासाद्य वनेषु किं पुष्पं विकसि-
राजते, उच्यताम् । कञ्च विहङ्गमं पक्षिणं परिस्फुटाक्षरं वदन्ति
कथयन्ति ? कं पङ्कजसम्भवं पद्मयोनिं विदुः बुधा इति शेषः ? ॥ ४१ ॥

अत्रोत्तरं किंशुकम् । किंशुकं पलाशपुष्पमिति प्रथमस्य, एकेन
वर्णेन हीनं शुकमिति द्वितीयस्य, दाभ्यां वर्णाभ्यां हीनं कं ब्रह्माण-
मिति तृतीयस्य ।

समुद्यते कुत्र न याति पांशुलाः
 समुद्यते कुत्र भयं भवेज्जलात् ।
 समुद्यते कुत्र तवापयात्यरिः
 प्रहीनसम्बोधनवाचि किं पदम् ॥ ४२ ॥
 हिमकरे ।

तपस्विनोऽत्यन्तमहासुखाश्रया
 वनेषु कस्मै स्पृहयन्ति सत्तमाः ।
 इहाद्यवर्णद्वितयं निरस्य भोः
 सदा स्थितं कुत्र च सत्त्वमुच्यताम् ॥ ४३ ॥
 तपसे ।

पुरुषः कीदृशी वेत्ति प्रायेण सकलाः कलाः ।

समुद्यते इति । कुत्र कस्मिन् समुद्यते सम्यक् उदयमाने सति
 पांशुलाः रजस्वलाः न याति नाभिगच्छति पुरुष इति शेषः ? कुत्र
 समुद्यते समुन्नते सति जलात् भयं भवेत् ? कुत्र समुद्यते तव
 अरिः शत्रुः अपयाति अपगच्छति ? प्रहीनस्य निहृष्टस्य जनस्य
 सम्बोधनवाचि किं पदं भवतीति शेषः ॥ ४२ ॥

अत्रोत्तरं हिमकरे इति । हिमकरे चन्द्रे इति प्रथमस्य,
 एकवर्णत्यागेन मकरे इति द्वितीयस्य, वर्णद्वयत्यागेन करे इति
 तृतीयस्य, वर्णत्रयत्यागेन रे इति चतुर्थस्य ।

तपस्विन इति । सत्तमाः साधवः तपस्विनः वनेषु अत्यन्तमहा-
 सुखाश्रया कस्मै स्पृहयन्ति ? इह आद्यवर्णद्वितीयं निरस्य त्यक्त्वा भोः
 मित्येति शेषः कुत्र सत्त्वं बलं सदा स्थितम् उच्यताम् ॥ ४३ ॥

अत्रोत्तरं तपसे । तपसे तपस्वरणायेति प्रथमस्य, आद्यवर्ण-
 द्वयत्यागेन से विष्णौ इति द्वितीयस्य ।

पुरुष इति । कीदृशः पुरुषः प्रायेण सकलाः कलाः कामविद्याः

मध्यवर्णद्वयं त्यक्त्वा ब्रूहि कः स्यात्सुरालयः ॥ ४४ ॥

नागरिकः ।

यजमानेन कः स्वर्गहेतुः सम्यग्विचार्यते ।

विहायाद्यन्तयोर्वर्णौ गोत्वं कुत्र स्थितं वद ॥ ४५ ॥

यागविधिः । ह्ययमानाक्षराजातिः ।

अन्योन्याक्षरवर्तिन्या चैकान्तरितयाऽथवा ।

शृङ्खलाबन्धः इत्युक्त्वा ग्रन्थिमान्नागपाशकः ॥ ४६ ॥

पवित्रमतितृप्तिकृत् किमिह किं भट्टामन्त्रणं

ब्रवीति धरणीधरसु किमजीर्णसम्बोधनम् ।

हरिर्वदति को जितो मदनवैरिणा संयुगे

तनोति ननु कः शिखण्डिकुलताण्डवाङ्मुखम् ॥ ४७ ॥

पयोधरसमयः ।

वेत्ति जानाति ? मध्यवर्णद्वयं त्यक्त्वा कः सुरालयः स्यात् ब्रूहि

अत्रोत्तरं नागरिकः । नागरिकः नगरसम्भव इति प्रथमस्य,
मध्यवर्णद्वयत्यागेन नाकः स्वर्ग इति द्वितीयस्य ।

यजमानेनेति । यजमानेन याज्ञिकेन स्वर्गहेतुः कः विचा-
र्यते ? आद्यन्तयोः वर्णौ विहाय गोत्वं कुत्र स्थितं वद ॥ ४५ ॥

अत्रोत्तरं यागविधिः । यागविधिर्यज्ञानुष्ठानमिति प्रथमस्य,
आद्यन्तवर्णद्वयत्यागेन मयीति द्वितीयस्य ।

अन्योन्तेति । अन्योन्याक्षरवर्तिन्या अथवा एकान्तरितया
वर्णपरस्परयेति शेषः शृङ्खलाकारेण बन्धः ग्रन्थिमान् नागपाशक
इति उक्तः कथितः ॥ ४६ ॥

पवित्रमिति । इष्टं जगति पवित्रम् अतितृप्तिकृत् अतिसन्तोष-
जनकं किम् ? भट्टस्य योधस्य आमन्त्रणं सम्बोधनं किम् ? धरणी-

भवति जयिनी काजी सेनाह्वयाधरभूषणं
वहति किमहिः पुष्पं कीटक् कुसुम्भसमुद्भवम् ।
महति समरे वैरी वीर ! त्वया वद किं कृतः
कमलमुकुले भृङ्गः कीटक् पिबन्मधु राजते ॥ ४८ ॥

परागरञ्जितः । शृङ्गलाजातिः ।

आह्वानं किं भवति हि तरोः कस्यचित् प्रश्नविज्ञाः !
प्रायः कार्यं किमपि न कलौ कुर्वते के परेषाम् ।

अथरस्तु ब्रवीति किमिति शेषः ? अजीर्णसम्बोधनं किम् ? हरिः
वहति किमिति शेषः ? मदनवैरिणा हरेण संयुगे युद्धे कः
जितः ? ननु भोः कः शिखण्डिना मयूराणां कुलं तस्य ताण्डवस्य
मृत्यस्य आङ्गस्वरं तनाति विस्तारयति ? ॥ ४७ ॥

अत्रोत्तरं पयोधरसमयः । पयः जलमिति प्रथमस्य, योध
इति द्वितीयस्य, धर इति तृतीयस्य, रस इति चतुर्थस्य, स विष्णुः
इति पञ्चमस्य, मयः दैत्यविशेषः त्रिपुराधिपतिरित्यर्थ इति षष्ठस्य,
पयोधरसमयः वर्षाकाल इति सप्तमस्य ।

भवतीति । का सेना काजी युद्धे जयिनी भवति ? अधरस्य
भूषणम् आह्वय सम्बोधय ? अहिः सर्पः किं वहति ? कुसुम्भसमुद्भवं
पुष्पं कीटक् ? हे वीर ! महति समरे युद्धे त्वया वैरी यत्नुः किं
कृतः ? वद । कमलमुकुले मधु पिबन् भृङ्गः स्वरः कीटक्
राजते ? ॥ ४८ ॥

अत्रोत्तरं परागरञ्जितः । परा श्रेष्ठेति प्रथमस्य, रागेति
द्वितीयस्य, गरविषमिति तृतीयस्य, रञ्जित इति चतुर्थस्य, जित
इति पञ्चमस्य, परागेण कौसुमरजसा रञ्जितः भूषित इति षष्ठस्य ।

आह्वानमिति । कस्यचित् तरोः आह्वानं किं भवति हि ?

पूर्णं चन्द्रं वहति ननु का पृच्छति स्नानचक्षुः
केनोदन्याजनितमसमं कष्टमाप्नोति लोकः ॥ ४९ ॥

* निरापकारेण ।

का सम्बुद्धिः सुभट ! भवतो ब्रूहि पृच्छामि सम्यक्
प्रातः कीदृग् भवति विपिनं सम्प्रहृदैर्विहङ्गैः ।
लोकः कस्मिन् प्रणयति सुदं का त्वदीया च जैत्रो
प्रायो लोके स्थितमिह सुखं जन्तुना कीदृशेन ॥ ५० ॥

वीहारसेविना । एकान्तरितशृङ्खलाजातिः ।

गोष्ठी विदग्धजनवत्यपि शोचनीया

कीदृग् भवेत्तरणिरग्निषु का सदास्ति ।

हे प्रज्ञविद्याः ! के जनाः प्रायः परेषां किमपि कार्यं न कुर्वते ?
ननु भोः का पूर्णं चन्द्रं वहति ? स्नानचक्षुः पृच्छति ? लोकः
केन उदन्याजनितं तृष्णाजनितम् असमं कष्टम् आप्नोति ? ॥ ४९ ॥

अत्रोत्तरं निरापकारेण । अत्र एकान्तरिततया वर्णपरम्पराया
नोप कदम्ब इति प्रथमस्य, परे इति द्वितीयस्य, राका पौर्णमासीति
तृतीयस्य, काण्य इति चतुर्थस्य, नोरस्य जलस्य अपकारेण हान्येति
पञ्चमस्य ।

केति । हे सुभट ! भवतः सम्बुद्धिः का ? ब्रूहि वद, सम्यक्
पृच्छामि, प्रातः प्रभाते सम्यहृदैः विहङ्गैः पक्षिभिः विपिनं यनं
कीदृक् भवति ? लोकः कस्मिन् सुदं हर्षं प्रणयति प्रकाशयति ?
त्वदीया जैत्रो जयसाधनी च का ? कीदृशेन जन्तुना प्राणिना
इह लोके प्रायः सुखं स्थितम् ? ॥ ५० ॥

अत्रोत्तरं विहारसेविना । वीरेति प्रथमस्य, रवि कोलाहल-
विशिष्टमिति द्वितीयस्य, हासे इति तृतीयस्य, सेनेति चतुर्थस्य,
वीहारसेविना वीहारं बौद्धमठं सेवते इति तथोक्तेन ।

गोष्ठीति । विदग्धजनवती विद्वज्जनवती अपि कीदृक् गोष्ठी

दुर्वारदर्पदलितामरनायकापि
कीदृश्यकारि सुरशत्रुचमूगुहेन ॥ ५१ ॥
तारकविरहिता ।

	क	
—	—	—
वि	र	हि
—	—	—
	ता	

कीदृक् परैरुपहतो भवति क्षितीयः
पृच्छत्यनुच्च इह किं विदितं पवित्रम् ।
विच्छिन्नपाणिचरणो जनको यदीयः
कीदृक् परैरभिहितः स पुमान् पुनः स्यात् ॥ ५२ ॥

सभा शोचनीया भवेत् ? तरणिरश्विषु स्तूर्यकिरणेषु का सदा
अस्ति ? दुर्वारेण दर्पेण राजद्वारेण दलितः अमरनायकः देवेन्द्रः
यथा तादृशी सुरशत्रोस्तारकस्य चमूः सेना गुहेन कार्त्तिकेयेन कीदृशी
अकारि कृता ? ॥ ५१ ॥

अत्रोत्तरं तारकविरहिता । कविरहितेति प्रथमाक्षरद्वय-
त्यागेन प्रथमस्य, रविकरतेति शेषाक्षरद्वयत्यागेन प्रतिजोमत इति
क्षितीयस्य, तारकः असुरराजस्तद्विरहितेति तृतीयस्य ।

कीदृगिति । कीदृक् क्षितीयः नृपतिः परैः शत्रुभिः उपहतः
पराभूतः भवति ? अनुच्चः पृच्छति ? इह अत्र किं पवित्रं
विदितम् ? यदीयः जनकः पिता विच्छिन्नपाणिचरणः, स पुमान्
परैः पुनः कीदृक् अभिहितः उक्तः स्यात् ? ॥ ५२ ॥

व्यङ्गतनयः । नागपाशजातिः ।

भाषाभिश्चित्तितं यत् स्यात्संस्कृतप्राकृतादिभिः ।

सन्तश्चित्तन्तदिच्छन्ति संशुद्धं त्वेकभाषया ॥५३॥

किं न स्यात्कीदृक्षं महतोऽपि च तादृशस्य जलराशेः ।

दिनअरकिरणपंसण पडिउड्डं होइ किं गोसे ॥५४॥

कमलवणम् ।

मत्स्यहितमम्बु, कीदृक् पृच्छति रोगी निशासु किं भाति ।

कोऽनङ्गो वदति मृगः खे गम्भइ केरिसा रइणा ॥५५॥

अविसामभामरेण । संस्कृतप्राकृतजातिः ।

अत्रोत्तरं व्यङ्गतनयः । अत्र व्यमित्यक्षरपरित्यागेन गतनयः
नीतिभ्रष्ट इति प्रथमस्य, नत इति प्रथमाक्षरद्वयत्यागेनाभ्याक्षरत्यागेन
च प्रतिबोमत इति द्वितीयस्य, शेषाक्षरत्रयत्यागेन प्रतिबोमतः
गव्यमिति तृतीयस्य, व्यङ्ग्यस्य विगताङ्गस्य तनय इति चतुर्थस्य ।

भाषाभिरिति । यत् काव्यमिति भावः संस्कृतप्राकृतादिभि-
भाषाभिः चित्तितं सञ्चितं, सन्तः साधयः तत् चित्तम्, एकभाषया
रचितं तु संशुद्धं केवलम् इच्छन्ति वदन्तीति यावत् ॥ ५३ ॥

किमिति । महतोऽपि तादृशस्य जलराशेः किं वस्त्विति शेषः
कीदृक्षं कीदृशं न स्यात् ? दिनअरेति, दिनकरकिरणस्यशेन प्रतिबुद्धं
भवति किं प्रभाते ? इति संस्कृतम् ॥ ५४ ॥

अत्रोत्तरं कमलवणम् । कं जलम् अलवणं लवणमून्यमिति
प्रथमस्य, कमलवनमिति द्वितीयस्य ।

मत्स्यमिति । कीदृक् अम्बु जलं मत्स्येभ्यः हितम् ? रोगी
पृच्छति ? निशासु किं भाति राजते ? अनङ्गः कः ? मृगः वदति ?
खे आकाशे गम्भइ इत्यादि प्राकृतं, गम्यते कीदृशा रविणेति
संस्कृतम् ॥ ५५ ॥

प्रायो विभ्यति कीदृशादरिगजादन्तप्रह्नीणा गजाः

पृथ्वी सम्प्रति कीदृशा नृपतिना राजन्वती राजते ।

प्रायः प्रावृषि कीदृशी गिरितटी धत्ते च कः कं जले
मज्जसेवलिये घणञ्चयदिणे जादं सरो केरिसम् ॥ ५६ ॥

सरदादवताविदवाहिरम् ।

कृत्तं कीदृशमङ्गं दन्तभवं कं वदन्ति विद्वांसः ।

अतिलघुवाचि पदं किं केरिसु सुश्रणेषु होइ जणो ॥ ५७ ॥

विस्रन्तमणु । इति संस्कृतापभ्रंशजातिः ।

अत्रोत्तरम् अविसामभमिरेण । अवि पक्षिरहितमिति
प्रथमस्य, पक्षिणां सत्स्यशब्दत्वादिति भावः । साम असौ रोगः तेन
सहितः तत्सम्बुद्धौ इति द्वितीयस्य, भं नक्षत्रमिति तृतीयस्य, इः
काम इति चतुर्थस्य, एण नृग इति पञ्चमस्य, अविसामभमिरेण
अविश्रामश्मयेनेति षष्ठस्य ।

प्राय इति । दन्तप्रह्नीणाः हीनदन्ताः गजाः कीदृशात्
अरिगजात् शत्रुगजात् प्रायः बाहुल्येन विभ्यति ? कीदृशा नृप-
तिना राजन्वती पृथ्वी सम्प्रति राजते ? प्रावृषि वर्षाकाले गिरि-
तटी प्रायः कीदृशी भवतीति शेषः ? कः जले कं धत्ते धारयति ?
मध्याह्ने इत्यादि, मध्याह्नवेलायां घनात्ययदिने जातं सरः कीदृशमिति
संस्कृतम् । घनात्ययदिने शरदीत्यर्थः । अन्यत् सुगमम् ॥ ५६ ॥

अत्रोत्तरं सरदादवताविदवाहिरम् । सरदात् सदन्तादिति
प्रथमस्य, अवता रक्षतेति द्वितीयस्य, विदवा दावाग्निरहितेति
तृतीयस्य, अहिः नागराजः अं विष्णुमिति चतुर्थस्य ।

कृत्तमिति । कृत्तं क्विप्पम् अङ्गं कीदृशं भवतीति शेषः ?
विद्वांसः कं वर्णमिति शेषः दन्तभवं दन्त्यमिति यावत् वदन्ति ? किं

किं सुखमाहुः प्रायः केशविकारश्च का हरेर्दयिता ।

कथमाभा कस्मिन्निशि को लुब्ध इ वीरपुलिसाणम् ॥ ५८ ॥

शमलकम्पालम्भे ।

कस्तम्बेरमसुत इति विख्यातः पृच्छति स्फुटं हरिणः ।

अहिणवणअलीजणो असाहुं केण उज्झहइ ॥ ५९ ॥

कलभएण । संस्कृतमागधिकम् ।

पदम् अतिलघुवाचि अतिलघुबोधकम् ? केरिष्ठ इत्यादि, कीदृशः
सुजनेषु भवति जन इति संस्कृतम् ॥ ५७ ॥

अत्रोत्तरं विस्मन्तमणु । विस्मम् आसगन्धि विस्मं स्यादासगन्धि
यदित्यमर इति प्रथमस्य, तं तकारमिति द्वितीयस्य, अणु इति तृती-
यस्य, विस्मन्तमणु इति विश्वस्तमना इति संस्कृतं चतुर्थस्य ।

किमिति । किं सुखं केशविकारश्च किमिति शेषः आहुः कथ-
यन्ति ? हरेः विष्णोः दयिता स्त्री का ? निशि कस्मिन् आभा
कथम् ? को लुब्ध इत्यादि को रोचते वीरपुरुषाणामिति
संस्कृतम् ॥ ५८ ॥

अत्रोत्तरं शमलकम्पालम्भे । शं मङ्गलमिति प्रथमस्य, अलक-
मिति द्वितीयस्य, मा लक्ष्मीरिति तृतीयस्य, भे नक्षत्रे अलम् अति-
शयेन भा इति चतुर्थस्य, समरकर्मारम्भ इति संस्कृतं पञ्चमस्य ।

क इति । कः स्तम्बेरमस्य सुत इति विख्यातः ? हरिणः
मृगः स्फुटं पृच्छति ? अहिणवेत्यादि, अभिनवनगरीजनः असाधुं
केन त्यजतीति संस्कृतम् ॥ ५९ ॥

अत्रोत्तरं कलभएण । कलभः करिशावक इति प्रथमस्य,
एण हरिण इति द्वितीयस्य, *करभयेनेति संस्कृतं करात् राज्ञात्
भयेन असाधुं नृपतिं त्यजतीत्यर्थ इति तृतीयस्य ।

कोपारुणं किमरुणाग्रसरस्य पूर्व-

काष्ठाग्रनिष्ठिततनीरुपमानपात्रम् ।

पत्तं खणेण मरणं सशर स्म रक्षो

पुत्तेहि किं पविसिउण तुरङ्गमत्यम् ॥ ६० ॥

कपिलपणम् ।

कं प्रीणयन्ति जलदाः सैन्यं कीटक् पलायते समरात् ।

धत्त शिरोधरा किं रुद्रशिरं केरिसं भोदी ॥ ६१ ॥

चातकं कातरं कम् । संस्कृतपैशाचिकम् ।

को वर्णाद्यः क च जलधिसुता कच्च दीर्घादिसंज्ञं

प्राहुर्वुद्धाः कमजयदसौ तार्किकैः के क्रियन्ते ।

कोपेति । कोपेन अरुणं रक्तं किं पूर्वकाष्ठा पूर्वा दिक् तस्याः
अग्रे निष्ठिता तनुर्यस्य तथोक्तस्य अरुणाग्रसरस्य सूर्यस्य अथवा
अरुणस्य सूर्यस्य अग्रसरः तस्य अनूरोः उपमानपात्रम् ? पत्तमित्यादि,
प्राप्तं क्षणेन मरणं सगरस्य राज्ञः पुत्रैः किं प्रविश्य तुरङ्गमार्थ-
मिति संस्कृतम् । सगरस्य राज्ञः पुत्रैः तुरङ्गमार्थम् अश्वमेधाया-
श्वाह्वरणार्थं किं प्रविश्य मरणं प्राप्तम् ? ॥ ६० ॥

अत्रोत्तरं कपिलपणम् । कपिलपणं वानरमुखमिति प्रथमस्य,
कपिलस्य मुनेः वनमिति द्वितीयस्य ।

कमिति । जलदाः मेधाः कं प्रीणयन्ति ? कीटक् सैन्यं सम-
रात् पलायते ? शिरोधरा योवा किं धत्ते ? रुद्रशिरमि-
त्यादि, रुद्रशिरः कीटशं भवति ? ॥ ६१ ॥

अत्रोत्तरं चातकं कातरं कम् । चातकमिति प्रथमस्य, कातरं
भीतमिति द्वितीयस्य, कं शिरः इति तृतीयस्य, चातकं कातरं कं
जातगङ्गातरङ्गमिति संस्कृतं चतुर्थव्य ।

क इति । वर्णानाम् आद्यः प्रथमः कः ? जलधिसुता लक्ष्मीः

आमन्त्रो विः कथय विदितं किं पदं हेतुवाचि
जा णच्चेडं महद् महिला सावि वोक्ते इ कोसे ॥ ६२ ॥

अए चम्भारं वादावेहि ।

शब्दः कः स्यात्पुरुषवचनं कुण्डली को स्मरारेः

कामम्भोधेर्हरिरुदहरदीबधः पृच्छतीदम् ।

हण्डीकुण्डी अणसि ण धरे कोस अन्भारअत्थं

ये पुच्छिन्ना स उण परिहारुत्तरं कोस देइ ॥ ६३ ॥

नाही कुम्भार । संस्कृतलौकिकमिति चित्रजातिः ।

क च कुत्र तिष्ठतीत्यर्थः ? बुद्धाः कं दीर्घादिसंज्ञं प्राहुः ? असौ बुद्ध इति शेषः कम् अजयत् ? तार्किकैः के क्रियन्ते ? विः पक्षो आमन्त्र्यः सम्बोधनीयः ? किं पदं हेतुवाचि हेतुबोधकं विदितं असिद्धं कथय ? जा णच्चेडमित्यादि, यां नर्तितुम् अहति महिला सापि जल्पति कथमिति संस्कृतम् । सा महिला स्त्री नर्तितुम् अहति आगच्छति सा अपि निश्चितं कथं जल्पति ? ॥ ६२ ॥

अत्रोत्तरम् अए चम्भारं वादावेहि । अः अकार इति प्रथमस्य, ए अशब्दो विष्णुवाचकः तस्मिन्निति द्वितीयस्य, चं चकारमिति तृतीयस्य, मारं कन्दर्पमिति चतुर्थस्य, वादा इति पञ्चमस्य, वे पक्षिन्निति षष्ठस्य, हि इति सप्तमस्य, अए चम्भारं वादावेहि अये चम्भारं वादयेति संस्कृतम् । अये इति सम्बोधनं चम्भारं मृदङ्गं वादय इति अष्टमस्य ।

शब्द इति । कः शब्दः पुरुषवचनः पुंवाचकः स्यात् ? स्मरारैः हरस्य कुण्डली को ? हरिः सम्भोधेः समुद्रात् काम् उदहरत् उद्धार ? दीबधः भारविशेषः इदं पृच्छति ? हण्डोत्यादि, हण्डिकाकुण्डिकाः आनयति न धर ! कथमस्मदर्थं यं पृच्छेत् क पुनः प्रत्युत्तरं कीदृक् ददातीति संस्कृतम् । अस्मदर्थं हण्डिका-

को निवसद् स्वच्छन्दं सुन्दरि ! गिरिगह्वणकुञ्जमज्जन्मि ।

सह अज्जुणेण योद्धुं सिद्धिगमणो केरिसो होइ ॥ ६४ ॥

सरहससवराहवर्गो ।

का हरद् मणं पद्मणी गुणगणजीवणसलाहणिनीस्स ।

कअ चड्चडेति सहा हुआसना केरिसा होन्ति ॥ ६५ ॥

सरिसवह्वत्रा । इति शुद्धप्राकृतम् ।

कुण्डिकाः छाडिकाड इति भाषा । कथं न आनयसि ? धर इति सम्बोधनं हे धर तदाख्यपुरुषेत्यर्थः । इति यं पृच्छेत् स जनः पुनः प्रत्युत्तरं काटक् ददाति ? ॥ ६३ ॥

अत्रोत्तरं नाही कुम्भार । ना पुमानिति प्रथमस्य, अही भुजङ्गौ इति द्वितीयस्य, कं पृथिवीमिति तृतीयस्य, भार इति चतुर्थस्य, नाही कुम्भार नास्ति कुम्भार इति संस्कृतम् । कुम्भकारो नास्तीति कथम् आनयामीति प्रत्युत्तरम् ।

को इति ।—

को निवसति स्वच्छन्दं सुन्दरि ! गिरिगहनकुञ्ज- मध्ये ।

सह अर्जुनेन योद्धुं शिखिगमनः कीदृशो भवतीति संस्कृतम् ॥

अस्यार्थः, हे सुन्दरि ! कः गिरिः पर्वतस्य यत् गहनं निविडं कुञ्जं तस्य मध्ये स्वच्छन्दं निवसति ? शिखी मयूरः तेन गमनं यस्य सः कार्तिकेय इत्यर्थः अर्जुनेन सह योद्धुं कीदृशो भवति ? ॥ ६४ ॥

अत्रोत्तरं सरहससवराहवर्गो । सरभशशवराहवर्ग इति संस्कृतम् । सरभाः अष्टापदस्तृणविशेषाः शशाः प्रसिद्धाः वराहाः शूकराः तेषां वर्गः समूह इति प्रथमस्य, द्वितीये सरभशशवराहवर्ग इति संस्कृतम् । सरभसाः सदेगाः ये शवराः किराताः तैः सह व्याहवे युद्धे गच्छतीति तद्योक्तः ।

केति । का हरति मनः पद्मगुणगणयौवनस्त्रावनीयस्य ।

कथय चट्चटात् शब्दा इत्याशनाः कीदृशा भवन्तीति संस्कृतम् ।

पाणिगाहणणिग्रसण सोहद केहि मण्डिमम् ।

साहसुबहु वीर ! पदणोरिद्वलं केहिं खण्डिमम् ॥ ६६ ॥

समरङ्गणेहिम् ।

रसिग्रहु केण उच्चाडणु किज्जद

जुअइमाणसु केण उविज्जद ।

तिसिअ लोअ खणु केण सुहिगाद

एहु पहु मम भुअणे गिग्घद ॥ ६७ ॥

णीरसराएण । शुद्धापभ्रंशम् ।

का स्त्री गुणगणयौवनैः स्लाघनीयस्य प्रशंसनीयस्य पत्युः स्वामिनः
जनः हरति ? चटत् चटत् इति शब्दो येषा तथाभूताः हताशनाः
अग्नयः कीदृशाः भवन्ति ? ॥ ६५ ॥

अत्रोत्तरं सरिसबड्ढा सदृशबधूः सर्पपवड्ढाखेत्यर्थः । आद्यो
सदृशो अनुरूपा बधूः । द्वितीये सर्पपाड्डातियुता इत्यर्थः ।

पाणीति । पाणिग्रहणनिवसनं शोभते कैर्मण्डितम् ।

साहसवदपि वीर ! प्रतिरिपुबलं कथं खण्डितमिति संस्कृतम् ॥

पाणिग्रहणस्य विवाहस्य निवसनं वस्त्रं कैः मण्डितं रञ्जितं
शोभते ? हे वीर ! साहसवदपि साहससम्पन्नमपि प्रतिरिपुबलं
यत्तु सैन्यं कथं खण्डितं पराभूतं त्वयेति शेषः ॥ ६६ ॥

अत्रोत्तरं समरङ्गणेहिम् समरङ्गनैरिति समराङ्गणैरिति च
संस्कृतम् । समैः अनुरूपैः रङ्गनैः रागकरणैरिति प्रथमस्य, समरा-
ङ्गणैः युद्धव्यापारैरिति द्वितीयस्य ।

रसिग्रहु इति, रसिकाणां केन उच्चाटनं क्रियते

युवातिमानसं केन उद्विज्यते ।

दमितो लोकः क्षणं केन सुखीक्रियते ।

एष प्रश्नो मम भुवने केन गायते ॥ इति संस्कृतम् ॥ ६७ ॥

सुअलो मेहं पुच्छइ पुच्छइ मेहोवि तं तहा सुअलम् ।

केण हआ सअलसुआ केण जणो विसइ पाआलम् ॥६८॥

बलाहकविलेण ।

धवलुल्लेहिं केहि सोहइ धलणी मसाणदेसस्स ।

णिलअस्स रकवणाला केहिं पलिवेटिआ होन्ति ॥६९॥

णलकलंकेहिम् । शुद्धमागधिकम् ।

सुगमम् । अत्रोत्तरं नीरसराणम् । नीरसरागेणेति संस्कृतम् । नीरसः रसशून्यः यः रागः स्वरविशेषः तेनेति प्रथमस्य, नीरसे रसानभिज्ञे पुंसोति शेषः यः रागः प्रणयः अज्ञानजनित इति भावः तेन इति द्वितीयस्य, नीरे नीरदाने यः सरागः यत्नवान् तेन इति तृतीयस्य, निर्गतो रसो यस्मात् तादृशो यो रागः स्वरः तेनेति चतुर्थस्य ।

सुअलो इति, शूकरो मेघं पृच्छति पृच्छति मेघोऽपि तं तथा शूकरम् ।

केन हताः सगरयुताः केन जनो विशति पातालम् ॥

इति संस्कृतम् ॥६८॥

शूकरः मेघं पृच्छति सगरयुताः केन हताः दग्धा इत्यर्थः ? मेघोऽपि तं शूकरं पृच्छति जनः केन पातालं विशति ?

अत्रोत्तरं बलाहकविलेण । हे यराह ! कपिलेन मुनिनेति प्रथमस्य, हे बलाहक मेघ ! विलेन भूविवरेणेति द्वितीयस्य ।

धवलु इति, धवलोज्ज्वलैः कैः शोभते धरणी प्रसगानदेशस्य ।

निरयस्य रक्षपालाः कैः परिवेष्टिता भवन्ति ॥

इति संस्कृतम् ॥६९॥

अत्रोत्तरं णलकलंकेहिम् । नरकरङ्गैः नराणां करङ्गैरस्य-भिरिति प्रथमस्य, नरकस्य रङ्गैः अधमैः अतिनारकिभिरित्यर्थ इति द्वितीयस्य ।

पैरी पृच्छद् ककणे रोचद् कसणो घणो केहिम् ।

सच्चाद् ण केहिं समत्यन्ति सच्चं णिहितं कतादम्पि । ७० ॥

अहितपरकेहिम् ।

पत्तूण किं भड्अणो णिजदेहदाणं

अडासणं भवति जम्फणिसूअणस्य ।

भोत्तूण खोरतरदुक्खसदाद् पावा

मोहंधआरगहणं लप किं लहन्ति ॥ ७१ ॥

विसमरणम् । शुद्धपैशाचिकम् ।

पैरीति, वैरी पृच्छति गगने रोचते कणो घनः कथम् ।

कृत्यानि न कैः समर्थ्यन्ते निहितं कृतान्यपीति संस्कृतम् ।

वैरी शत्रुः पृच्छति ? कणः श्यामो घनः मेघः गगने आकाशे
कथं रोचते राजते ? कृतानि अपि कृत्यानि कार्याणि सामादीनि
कैः जनैः न समर्थ्यन्ते न दृढीक्रियन्ते न समाप्यन्ते इत्यर्थः भक्त-
भयादिति भावः ॥ ७० ॥

अत्रोत्तरम् अहितपरकेहिम् । अहितपक्षिभिरिति संस्कृतम् ।
हे अहित शत्रो इति प्रथमस्य, पक्षिभिर्बलाकाभिरिति भाव इति
द्वितीयस्य, अहितपक्षिभिः शत्रुपक्षिभिरिति तृतीयस्य ।

पत्तूणेति । — —

प्राप्याथ किं भटजनो निजदेहदानादर्द्धासनं भजति जम्भनिषूदनस्य ।

भुक्त्वा च घोरतरदुःखशतानि पापा मोहान्धकारगहनं वद किं लभन्ते ॥

इति संस्कृतम् ।

भटजनः वीरजनः किं प्राप्य निजस्य आत्मनः देहस्य दानात्
समरे परित्यागादिति भावः जम्भनिषूदनस्य इन्द्रस्य अर्द्धासनं भजति ?
पापाश्च घोरतरदुःखशतानि भुक्त्वा किं मोहान्धकारगहनं लभन्ते ?
वद । वसन्तिवक्तुं इत्तम् ॥ ७१ ॥

जा णी जाणइ णिइ विव्भलि

सा किस वुच्चइ वोक्क रे सम्भरि ।

जो तिलसरीसव पीड़यि घाणी

कीस भणीज्जइ सोवि जाणी ॥ ७२ ॥

सुतेली । शुद्धलौकिकमिति संशुद्धजातिः ।

एतावतापि दिष्टात्रं प्रश्नानां दर्शितं मया ।

येन येन हि माद्यन्ति तद्विदस्तत्तदूह्यताम् ॥ ७३ ॥

इति श्रीधर्मदासविरचिते विदग्धमुखमण्डने

तृतीयः परिच्छेदः ।

अत्रोत्तरं विस्मरणम् । विषमरणमिति संस्कृतम् । विषमं
घोरं रणमिति प्रथमस्य, विषेण विषभक्षणेन मरणम् आत्महत्यामिति
यावदिति द्वितीयस्य ।

जाणी इत्यादि ।—

या न जानाति निद्राविह्वला सा कीदृशी उच्यते वद रे सखि ।

सस्तिबाद् सर्षपांसु पीडयति घान्या कीदृक् भण्यते सोऽपि ज्ञानी ॥

इति संस्कृतम् ।

या स्त्री निद्रया विह्वला न किमपीति शेषः जानाति, सा
कीदृशी उच्यते ? रे सखि ! वद । यः तिलान् सर्षपांसु घान्या
घानीयन्त्रेण पीडयति तैलनिष्कासनार्थं प्रेषयति, सोऽपि ज्ञानी
शिल्पो कीदृक् उच्यते ? ॥ ७२ ॥

अत्रोत्तरं सुतेली । सुप्तोत्थितेति सुतेलीति च संस्कृतम् ।
सुप्तोत्थितेति प्रथमस्य, सुतेलीति द्वितीयस्य, भूषणशक्तिरक्तेलीति
शेषः ।

एतावतेति । एतावतापि उदाहरणेनेति शेषः मया प्रश्नानां

व्यक्तीकृत्य कमप्यर्थं स्वरूपार्थस्य गोपनात् ।

यत्र वाच्यान्तरावर्थौ कथ्येते सा प्रहेलिका ॥ १ ॥

सा द्विधार्थी च शाब्दी च विख्याता प्रश्नशासने ।

आर्थी स्यादर्थविज्ञानाच्छाब्दी शब्दविभागतः ॥ २ ॥

तरुण्या लिङ्गितः कण्ठे नितम्बस्थलमाश्रितः ।

गुरुणां सन्निधानेऽपि कः कूजति मुहुर्मुहुः ॥ ३ ॥

पानीयकुम्भः ।

दिङ्मात्रं प्रदर्शनमात्रं दर्शितं, तद्विदः तदभिज्ञा जनाः येन येन
प्रश्नेनेति शेषः साद्यन्ति हृष्यन्ति, तत्तत् कथ्यतां प्रदर्शयामित्यर्थः ।

इति तृतीयः परिच्छेदः ।

— — —

व्यक्तीकृत्येति । यत्र स्वरूपार्थस्य साभिधेयार्थस्य गोपनात्
कमपि अर्थं व्यक्तीकृत्य प्रकाश्य वाच्यान्तरौ वाच्यव्यङ्ग्यौ अर्थौ कथ्येते
प्रकाश्येते सा प्रहेलिका । अलुप्तवृत्तम् ॥ १ ॥

सेति । सा प्रहेलिका शब्दशासने शब्दशास्त्रे आर्थी अर्थ-
वशगा च शाब्दी शब्दगम्या चेति द्विधा द्विविधा भवति । तत्र
अर्थस्य विज्ञानात् विशेषेण पर्यालोचनात् आर्थी, शब्दविभागतः
शब्दभागवशादिति भावः शाब्दी स्यात् ॥ २ ॥

उदाहरति तरुण्या इति । तरुण्या युवत्या कण्ठे आलिङ्गितः
आश्लिष्टः नितम्बस्थलं कटिदेशमिति भावः आश्रितः सन्निविष्ट
इत्यर्थः कः गुरुणां श्वशुरादीनां सन्निधानेऽपि मुहुः मुहुः पुनः
पुनः कूजति अव्यक्तं स्वनतोत्थर्यः ॥ ३ ॥

अत्रोत्तरं पानीयकुम्भः । अत्र स्वरूपार्थस्यैतस्य गोपनं कान्ता-
लिङ्गनरूपप्रकाशनञ्चेति अर्थद्वयप्रकाशनात् आर्थी प्रहेलिकेति
बोद्धव्यम् ।

आपाण्डु पीनकठिनं वर्तुलं सुमनोहरम् ।
करैराकथ्यतेऽत्यर्थं किं वृद्धैरपि सस्पृहम् ॥ ४ ॥

पक्कविल्वफलम् । इत्यार्थी जातिः ।
दुर्वारवीर्य ! सरुषि त्वयि का प्रसुप्ता
श्यामा सपत्नहृदये सुपयोधरा च ।
तुष्टे पुनः प्रणतशत्रुसरोजसूर्ये
सैवाद्यवर्णरहिता वद नाम का स्यात् ॥ ५ ॥

शस्त्री ।

आपाण्डुति । आपाण्डु, पाण्डुवर्णं पीनकठि- पीनकठिनं
वर्तुलं गोलं सुमनोहरं किं वदति शेषः वृद्धैरपि सुवर्णितम् । किं
वक्तव्यमित्यपिशब्दार्थः । सस्पृहं करैः हस्तैः आद्यन्तम् आकथ्यते
सादरं मृदुते इत्यर्थः ॥ ४ ॥

अत्रोत्तरं पक्कविल्वफलम् । अत्र कामिनीजनकद्वयस्य प्रक-
टनमिति आर्थी महेष्टिका ।

दुर्वारैति । हे दुर्वारवीर्य ! दुरपनेयपराजित ! त्वयि सक्रोध-
सक्रोधे सति सपत्नानां शत्रूणां हृदये का सुपयोधरा सुपयोधरा । अत्र-
रूपं शत्रुरधिरक्षिति भावः तस्य एततीति धरा स्यादिति भावः ।
अथच सुसुप्ता श्यामा कण्ठवर्णा अथच, गीते सुसुप्ताकण्ठवर्णा शीघ्र-
च सुखशीतला । पत्नकाञ्चनवर्णाया सा श्यामा परिणीयता सुसुप्ता-
कण्ठवर्णा प्रसुप्ता ? पुनः किन्तु तुष्टे अतएव प्रसुप्ताः शत्रव एव
सरोजानि कण्ठानि तेषां सूर्ये त्वयीति शेषः सैव का आद्यवर्ण-
रहिता स्यात् ? वद ॥ ५ ॥

अत्रोत्तरं शस्त्री । दुरिकेवर्षः । आद्यवर्णरहितो स्त्री ।
अत्र शब्दस्य विभागात् अर्थांतरद्योतनमिति शब्दो जातिः ।

सदारिमध्यापि न वैरयुक्ता

नितान्तरक्तापि सितैव नित्यम् ।

यथोक्तवादिन्यपि नैव दूतिका

का नाम कान्तेति निवेदयाशु ॥ ६ ॥

सारिका । शाब्दी जातिः ।

नीरसश्चा उण सो बहुगुणवन्तउ

भमइनिरन्तरु णीच्चल होन्तउ ।

तरु गिज्जइ ण उण फलुपत्तु ससु

यो परिआणइ पावइ सोवि जसु ॥ ७ ॥

गुणरुक्क ।

सदेति । हे कान्त ! सदा अरिमध्यापि शत्रुमध्यगतापि न वैरयुक्ता न शात्रवभावान्विता, नितान्तरक्तापि अत्यनुरागवती अपि नित्यं सितैव शुभ्रवर्णैव यथोक्तवादिनी अपि दूतिका नैव, का नाम इति आशु शीघ्रं निवेदय ? ॥ ६ ॥

अत्रोत्तरं सारिका । अत्र शाब्दमहेलिकाकथनमयुक्तं शब्द-
विभागराहित्यादिति आर्थीत्वमेवेति सुधीभिर्भाव्यम् ।

नीरसेति । —

नीरसकः पुनः स बहुगुणवान् भ्रमति निरन्तरं निश्चलो भवन् ।

तरुर्गीयते न पुनः फलपत्रे स्तो यः परिजानाति प्राप्नोति सोऽपि यशः ।

इति संस्कृतम् ।

नीरसकः कठिनः बहुगुणवान् निश्चलो भवन् एकत्र तिष्ठन्नित्यर्थः
भ्रमति, स न पुनः तरुः पृच्छः गीयते कथ्यते, यतः तस्य फलपत्रे
न स्तः न अवतः, यः एतत् परिजानाति बुध्यते सः यशः प्राप्नोति
अपि लभते एवेत्यर्थः ॥ ७ ॥

अत्रोत्तरं गुणरुक्क इति । गुणपृच्छः मास्तुव इति भाषा । स हि
काष्ठमयत्वात् कठिनः, बहुरञ्जुयुक्तत्वात् बहुगुणवान् कवयानोपरि-
निविष्टः सततं भ्रमतीति बोध्यम् ।

घरि घरि चक्षुः सञ्चलपिञ्जरी

जीवन्ति होइ वैरञ्जरी ।

खण बन्धइ खण मुञ्चइ

खण एकस्त्री तह जाणह जह जाइ ण पेस्त्री ॥ ८ ॥

पाशकसारी । इति प्रहेलिकाजातिः ।

कालसारादिकं हृद्यमजमारादि गूढकम् ।

विदग्धा दुर्विदग्धानां कुर्वते दर्पशान्तये ॥ ९ ॥

घरीति । गृहे गृहे चक्षति सकलप्रीता

जीवन्ती भवति वैरञ्जरी ।

क्षणेन बध्यते क्षणेन मुच्यते

क्षणेनैकाकिनी तथा जानीथ यदि या न पत्नी ॥

इति संस्कृतम् ॥

गृहे गृहे प्रतिगृहं या चक्षति तिष्ठति, सकलप्रीता सर्व एव
जनः यामाद्रियते इति भावः जीवन्ती अमृता वैरञ्जरी विरोध-
कारिणी अपरनाशिनीति यावत् भवति, क्षणेन बध्यते बद्धा
तिष्ठतीति भावः क्षणेन मुच्यते बन्धनात् विहीयते, क्षणेन
एकाकिनी तिष्ठतीति शेषः या न पत्नी न नारी, यदि तथा
जानीथ ययमिति शेषः तदा वद इति वाक्यशेषः ॥ ८ ॥

अत्रोत्तरं पाशकसारी पाशगुटिका । सा हि गृहे गृहे क्रीड-
नार्थं व्यवह्रियते, सर्वप्रीता च जीवन्ती कदापि अपरगुटिकां हन्ति,
कदापि अपरगुटिकया बध्यते, कदाचित् ततो निःसरति, कदाचिच्च
एकाकिनी तिष्ठतीति बोध्यम् ।

कालेति । विदग्धाः निपुणाः जनाः दुर्विदग्धानाम् अज्ञानां
दर्पशान्तये अहङ्कारापनयाय हृद्यं मनोहरं सुधियामिति शेषः
कालसारादिकम् कालस्य सारस्य तो आदी यत् तत्, आदिशब्देन
एतद्देशादयो गृह्यन्ते । अजमारादि अजस्य सारस्य तो अजमारो

अनुनेतुं मानिन्या दयितचरणे सरागचरणायाः ।

यावत् पतितः स तथा तत्क्षणमवधीरितः कस्मात् ॥१०॥

रजस्वला यतः ।

अवलोक्य स्तनौ बध्वा गुञ्जाफलविभूषितौ ।

निःश्वस्य रोदितुं लग्ना कुतो व्याधकुटुम्बिनी ॥११॥

असारस्तनयो यतः । कालसारजातिः ।

दरं दिवु चूअमउलं पिच्छिअ सहिआरा विरहिणीं सहियम् ।

अमिओ कंकेलितरु चूओ चलणाहओ कुदो ॥ १२ ॥

शम्भु मन्मथौ तौ आदौ यत्र तत्, गूढकं गुप्तं वस्त्विति शेषः कुर्वते
रचयन्ति वस्तुविशेषमिति शेषः ॥ ८ ॥

अनुनेतुमिति । दयितः कान्तः अनुनेतुं कोपं शमयितुं सरा-
गचरणायाः लाञ्छारक्तचरणायाः मानिन्याः चरणे यावत् पतितः,
तावत् स दयितः तथा कान्तया तत्क्षणं कस्मात् अवधीरितः
अवज्ञातः ? ॥ १० ॥

अत्रोत्तरं रजस्वला यतः । यतः सा रजस्वला ऋतुमतीत्यर्थः ।
ऋतुमतीं मां मा स्पृशेति ऋतुकालरूपहृदयवस्तु द्योत्यते ।

अवलोक्येति । बध्वाः स्तनौ गुञ्जाफलाविभूषितौ अवलोक्य
व्याधकुटुम्बिनी व्याधगृहिणी निःश्वस्य कुतः कस्मात् रोदितुं लग्ना
प्रयुक्ता ? ॥ ११ ॥

अत्रोत्तरम् असारस्तनयो यत इति । यतः तनयः पुत्रः असारः
असमर्थ इत्यर्थः पुत्रस्य गजादिहननेन तन्मुक्ताफलाचरणाशक्तेः
गुञ्जाफलेन तरुणी मम बध्नुः कुचाबन्धुहरोतीति दुःखं रोदनहेतुरिति
असारस्याहृदयत्वं सारस्य च हृदयत्वमिति द्योत्यते ।

दरेति । दरं दृष्ट्वा चूतसुकुलं प्रेक्ष्य मखीभिर्विरहिणीं सखीम् ।
नमितः कङ्कुलितरुचूतचरणाहतः कथमिति संस्मृतम् ॥ १२ ॥

पिच्छन्तमणिमिसञ्च पिच्छिञ्च बहुभ्राण भक्ति भिरुक्वचरम् ।
दंसिञ्च कञ्चाह सीसे किदे दो जादकुसुमाइ ॥ १३ ॥

इति कालसारादिहृदयजातिः ।

रविसुतकृतगोकर्णः श्रुतिविषयगुणाम्बरो वनात्मधरः ।
नरकशिरा जगदखिलचिरमव्यादसमरुक्पाणिः ॥ १४ ॥

सखाभिः दरम् दीपत् चूतस्य आम्बस्य सुकुलं दृष्ट्वा विरहिणीं
सखीं प्रेक्ष्य कङ्कलितरुः अशोकः नमितः प्रणामेनाहतः चूतः
आम्बतरुः चरणेन आहतः कथम् ?

अत्रोत्तरं सहृदयगम्यं रागद्वेषरूपं बोध्यं तथाहि अशोक-
कुसुमोद्गमे अस्याः कान्तः समेध्यतीति स्थितेस्तं प्रति प्रणतिरिति
रागः, चूतसुकुलस्य अत्युद्दीपकत्वात् तं प्रति द्वेष इति भावः ।

पिच्छन्तमिति ।—

प्रेक्षन्तमनिमिषाच्छं प्रेक्ष्य बधूकया भटिति भिक्षाचरम् ।

दर्शयित्वा कया च शीघ्रे कते द्वे जातोकुसुमे ॥ इति संस्कृतम् ॥ १३ ॥

कयाचित् बधूकया नाय्या अनिमिषाच्छं निर्निमेषनयनं यथा
तथा प्रेक्षन्तम् अत्रलोकयन्तं भिक्षाचरं भिक्षुकं प्रेक्ष्य दृष्ट्वा भटिति
शीघ्रं द्वे जातोकुसुमे दर्शयित्वा शीघ्रे शिरसि कते । अत्र जातोकुसुम-
योरुच्चतरस्थाने निवेशनात् सम भर्तृपितृकुले अतिमहती उज्ज्वले च
तस्माच्चाहं त्वदुयोन्वा, त्वं कथं मां कामयसे इति भावः सूचितः ।
तदत्रापि स्वकुलयो रागः भिक्षुके द्वेषश्चेति रागद्वेषौ द्योत्येते ।

रवीति । रविसुतेन तदाख्येन अथवा रवेः कस्याचित् महा-
पुरुषस्य सुतेन पुत्रेण कृतः संस्थापितः गोकर्णः तदाख्यस्थानं यस्य
तदुक्तः गोकर्णतीर्थान्नित इत्यर्थः श्रुतेर्विषयः शब्दः गुणः
यस्य तत् श्रुतिविषयगुणमाकाशम् अम्बरं वसनं यस्य तथाभूतः
दिगम्बर इति वावत् वनं जलम् आत्मा स्वरूपं अस्याः सा वनात्मा
गङ्गा तस्याः धूरः गङ्गाधर इत्यर्थः नरकशिराः नरकपालधारीत्वर्थः

कुध्रे नसूप्रीनयनाश्रयाशदग्धोन्मदा ददुरहषकाले ।

स्वजन्मभक्षप्रियभोजनाश्च नृत्यन्ति भीमानुजगोजभाजः ॥ १५ ॥

इत्यवमारादिगूढजातिः ।

वाताच्छीतिररिभ्रोऽरं वो हरतान्महासुरीदयितः ।

वीडव्राड्यानीका वार्वाहाभोऽसमस्तानाः ॥ १६ ॥

इति पदगूढजातिः ।

नास्ति समः यस्याः सा असमा अतल्या विषमेत्यर्थः या रुक् रोगः शूलमित्यर्थः सा पाणौ यस्य तथाक्तः शूलधर इति यावत् शम्भुः अखिलं समस्तं जगत् चिरम् अव्यात् रक्षतु ॥ १४ ॥

अत्र अजः न जायते इत्यजः शम्भुः गूढः दुर्बोधत्वादिति भावः ।

कुध्रेमेति । ददुराणां भेकानां, भेके मण्डूकददुरावित्यमरः । हर्षकाले वर्षाकाले इत्यर्थः भीमानुजः अर्जुनः स चानौ गोजः भूरुहश्चेति भीमानुजगोजः अर्जुनपुत्र इत्यर्थः तं भजन्ते आश्रयन्तीति तथोक्ताः स्नेह्यः जन्म येषां ते स्वजन्मानः स्वापत्यानि तेषां भक्षाः भक्षकाः, सर्पा इत्यर्थः प्रियाणि भोजनानि येषां ते मयूरा इत्यर्थः कुं पृथिवीं धरन्तीति कुध्राः पर्वताः तेषाम् इनः क्षामी हिमाक्षय इत्यर्थः तस्मात् सूरवृत्तिर्वस्याः सा पार्वतीत्यर्थः तस्यां प्रीणातीति तथोक्तः कुध्रेनसूप्रीः शम्भुरित्यर्थः तस्य नयने नेत्रे तृतीये इति भावः यः आश्रयाशः आग्नः तेन दग्धः भस्मीकृतः मदनः इत्यर्थः तेन उन्मदः उन्मासः येषां तादृशाः सन्तः नृत्यन्ति । अत्र नारवर्षामयूरार्जुनपुत्राणां नामानि गोपितानीति सारादि गूढं बोध्यम् ॥ १५ ॥

यातेति । यातं वायुम् अर्त्तति वातात् पक्ष्मगः शेषनाग इत्यर्थः शीतिः शसनं यस्य तथोक्तः अरिभ्रः चक्रधरः विगिष्टा या ईडा स्तुतिः तस्यां व्रजति गच्छतीति वीडव्राट् विशेषेण स्तुत्यः यानं

दयावान् प्रयतः शुद्धः प्रबुद्धः कमलेक्षणः ।

पापापहस्त्रिभुवनं बुद्धः पायादपायतः ॥ १७ ॥

न सज्जति क्वचिद्दोषे प्रीणाति जगतां मनः ।

य एकः स परं श्रीमांश्चिरं जयति सज्जनः ॥ १८ ॥

इति पादगूढजातिः ।

दृष्टस्त्वया सखि ! ब्रूहि रोदयित्वा गतोऽद्य माम् ।

भद्रे ! कल्याणिनी भूयाः प्राचीं पश्य विनिर्मलाम् ॥ १९ ॥

वाचनम् ओकः पञ्चविशेषः गरुड इत्यर्थः यस्य तथाभूतः वावांहाभः
नवनीरदनिभः अस्तानाः क्षिप्रशकटः सहासुरी महादेवो या दे
लक्ष्मोस्तस्याः दयितः कान्तः विष्णुरित्यर्थः वः युष्माकम् असम्
अशुभम् अरं शीघ्रं हरतात् हरतु । अत्र पदानि गूढानि ॥ १६ ॥

दयावानिति । दयावान् दयालुः प्रयतः संयतेन्द्रियः शुद्धः
पूतात्मा । प्रबुद्धः प्रकटज्ञानः कमलेक्षणः पद्मवक्षुरित्यर्थः पापापहः
पापनाशकः बुद्धः शौद्धोदनिः त्रिभुवनम् अपायतः नाशात्
पायात् रक्षतु । अत्र बुद्धः पायादपायत इति चतुर्थपादः पूर्वेषु
त्रिषु पादेषु ब्रूहोऽस्तीति पादगूढा जातिरिति बोध्यम् ॥ १७ ॥

नेति । यत्र एकः क्वचिदपि दोषे न सज्जति, जगतः मनः
प्रीणाति आनन्दयति, स श्रीमान् सज्जनः परं केवलं चिरं जयति
सर्वोत्कर्षेण वर्तते । अत्रापि चिरं जयति सज्जन इति चतुर्थपादा-
क्षराणि पूर्वेषु त्रिषु पादेषु गोपितानीति पादगूढत्वम् ॥ १८ ॥

दृष्ट इति । हे सखि ! अद्य मां रोदयित्वा गतः स मे कान्त
इति शेषः त्वया दृष्टः, ब्रूहि वद इदानीं किं करोमीति शेषः । हे
भद्रे ! साध्वि ! कल्याणिनी कस्यचित्ता भूयाः भव प्राचीं पूर्वां दिशं
विनिर्मलां विकसितां पश्य अवलोकय । नायिकायास्तत्सख्याश्च
शक्तिमत्सुखी । अत्र यथा प्राची कर्भुः सूर्यस्यास्तगमने रात्रौ

दाहिणपवणविग्ना संमीलद् लोअणाद् पहिप्रबह् ।

णिउणसही अङ्गुलीए कण्विवरे ठक्केइठ ॥ २० ॥

अर्थगूढजातिः ।

स्तुतिनिन्दा तदर्थत्वाद् द्वयर्थमर्थद्वयोदयात् ।

निङ्गवात् कथितस्यापि शब्दव्याजादपङ्कतिः ॥ २१ ॥

बहुदोषो गुणध्वंसी गोहन्ता अनपीडकः ।

करोतु विरथो लोकमस्तमाप्तमहोदयम् ॥ २२ ॥

विष्णोः स्तुतिनिन्दे ।

विराडिणी सती प्रातस्तदुदयेन पुनर्विकासमाप्नोति तथा त्वमपि
पुनः स्वकान्तागमे सुखमाप्स्यतीति भावार्थस्य गूढत्वमिति बोध्यम् ॥ १८ ॥

दाहिणेति । — —

दक्षिणपवनोद्विग्ना सम्मोलयति लोचने पथिकबधूः ।

निपुणसखी अङ्गुल्या कर्णविवरं ठक्कयति ॥ इति संस्कृतम् ॥ २० ॥

काचित् पथिकबधूः विराडिणीत्यर्थः दक्षिणपवनेन मलयसमी-
रणेन उद्विग्ना व्याकुलिता सती लोचने नेत्रे सम्मोलयति तस्याच्च
निपुणा सुविज्ञा सखी अङ्गुल्या कर्णविवरं कर्णच्छिद्ं ठक्कयति सुह-
यति आच्छादयतीत्यर्थः । अत्र नायिकाया नेत्रनिधीलनात् मरणा-
शङ्कया कर्णविवरात् प्राञ्जवायुविनिर्गमनिवारणार्थं तत्सख्या
कर्णविवररोधः कृत इति भावार्थस्य गूढत्वं सुधीभिर्विभाव्यम् ॥ २० ॥

स्तुतोति । स्तुतिश्च निन्दा च यत्र सा स्तुतिनिन्दा नाम जातिः
तदर्थत्वात् स्तुतिनिन्दापरत्वात् ज्ञेयेति शेषः अर्थद्वयोपादानात्
उभयार्थग्रहणात् द्वयर्थं तदाख्यं जातिरिति भावः कथितस्यापि
शब्दव्याजात् शब्दच्छब्दात् निङ्गवात् गोपनात् अपङ्कतिर्नाम जाति-
ज्ञेयेति शेषः ॥ २१ ॥

बहुदोष इति । बहवः दोषाः बह्व स बहुदोषः अथच बहवः
दोषः भुजाः बह्व सः सहस्रबाहुदित्यर्थः, तथाच भगवद्गीतायामर्जुनः

सततमहितजनवत्सलबहुभयपापक्रियापरिभ्रष्टः ।

इह कलिकाले कुपतिर्जगतस्त्व परमदुःखकरः ॥ २३ ॥

राज्ञः सुतिनिन्दे । इति सुतिनिन्दाजातिः ।

प्रसन्नवदनः श्रीमानयं लब्धगुणोदयः ।

करप्रचारसुभगो राजा नन्दयति प्रजाः ॥ २४ ॥

चन्द्रभूपती ।

वाक्यम् । तेनैव रूपेण चतुर्भुजेन सहस्रबाहो भव विश्वमूर्ते इति ।
गुणध्वनी गुणनाशकः अथच त्रिगुणातीतः । गोहन्ता गोबध-
कारी अथच गां पृथ्वीं हन्ति गच्छति अवताररूपेणेति भावः तथोक्तः
भूभारहरणार्थमवतारं गच्छन्नित्यर्थः, जनानां पीडकः अथच
पापिनां दण्डयितेत्यर्थः जनार्दन इति यावत्, विरथः रथमून्यः
अथ च विः पत्नी गरुड इति यावत् रथो यस्य तथाभूतः हरिरिति
यावत्, लोकं जगत् अस्तमाप्तः विनष्टः मङ्गलान् उदयो यस्य तादृशम्
अथच अदयं लोकं दुर्जनमित्यर्थः अस्तं प्राप्तविनाशं करोतु आप्त-
मङ्गलः लब्धोत्सव इति कर्तृविशेषणमस्मिन् पक्षे वेदितव्यम् ॥ २२ ॥

सततमिति । इह अस्मिन् कलिकाले सततं महितजनानां
पूज्यजनानां वत्सलः प्रियः बहुभिर्भयानि यस्यां तथाभूता या
पापक्रिया पापकार्यं तस्याः परिभ्रष्टः विहीनः कुपतिः पृथिवी-
पतिस्त्वं जगतः परं केवलं अदुःखकरः सुखकरः । अथच सततम्
महितजनानां दुर्जनानां वत्सलः बहुभयः पापक्रियया भयङ्कर-
पापातुष्टानेन परिभ्रष्टः सदाचारादिति भावः कुपतिः कुत्सितप्रभुः
त्वं जगतः परमं यत् दुःखं तस्य करः कर्ता ॥ २३ ॥

प्रसन्नेति । प्रसन्नं वदनं यस्य तथोक्तः श्रीमान् लब्धगुणः
शोभनश्च लब्धः गुणानाम् उदयः अन्यत्र लब्धगुणः प्राप्तोत्कर्षः
उदयो यस्य तथोक्तः करस्य राजभागधेयस्य प्रचारे प्रकटने सुभगः
अक्षेशकर इति यावत् अन्यत्र कराणां किरणानां प्रचारेण

विनायकाद्वितप्रीतिर्देवो गङ्गां बभार यः ।

सर्वदो माधवः स त्वामव्यादव्यर्थविक्रमः ॥ २५ ॥

शङ्करवासुदेवौ । द्वार्थजातिः ।

शीत्कारं जनयति ब्रणयत्यधरं तनोति रोमाञ्चम् ।

नागरिकः किमु मिलितो नहि नहि सखि ! हैमनः पवनः ॥ २६ ॥

रुचिरस्वरवर्णपदा रसभाववती जगन्मनो हरति ।

तत्किं तरुणी नहि नहि वाणी वाणस्य मधुरशीलस्य ॥ २७ ॥

अपङ्गुतिजातिः ।

विष्णवेन सुभगः मनोहरः राजा चन्द्रश्च प्रजाः लोकान् नन्दयति
रञ्जयति ॥ २४ ॥

विनायकेति । विनायके गणाधिपे अन्यत्र वीणां पक्षिणां
नायके अधिपतौ गच्छे इति यावत् आहिता अर्पिता प्रीतिर्येन
तद्योक्तः यः देवः गङ्गां सुरधुनीम् अन्यत्र अगं पर्वतं गोवर्द्धनं न
पृथिवीञ्च बभार दधार, सः अव्यर्थविक्रमः सफलशक्तिः उमाधवः
शङ्करः सर्वदा त्वाम् अव्यात् रक्षतु अन्यत्र सर्वदः सर्वाभीष्टप्रदः
माधवः विष्णुः त्वाम् अव्यादित्यन्वयः ॥ २५ ॥

शीत्कारमिति । शीत्कारं जनयति, अधरं ब्रणयति क्षतं
करोतीत्यर्थः, रोमाञ्चं तनोति विस्तारयति । इति नायिकया
कथाचिदुक्ते नागरिकः कोऽपीति शेषः मिलितः किमु ? यः तव
शीत्कारादिहेतुरिति भावः इति सखा उक्ते, हे सखि ! नहि
नहि नैवं नैव नागरिकः मिलित इति शेषः हैमनः हैमन्तः पवनः
वायुरिति नायिकया अपङ्गुतमिति अपङ्गुतिजातिः ॥ २६ ॥

रुचिरेति । रुचिरं मनोहरं स्वरः वर्णः पदं पदविन्यासश्च
यस्याः तादृशी रसभाववती रसिका भावुका चेत्यर्थः जगतां मनः
हरति । इति केनचित् सुहृदा कथिते तत् तदा तरुणी युवतिः

स्वरेषु विन्दुयुक्तेषु हस्तां यदवबोधनम् ।

तद्विन्दुमदिति प्राहुः केचिद्विन्दुमतीमिति ॥ २८

मानसी नाभसीत्याद्याः बुद्ध्यादौ न्यासतो हि याः ।

बाहुल्येनाप्रयोगात्तु नेह तासां प्रदर्शनम् ॥ २९ ॥

त्रिनयनचूडारत्नं मित्रं सिन्धोः कुमुदतीदयितः ।

अयमुदयति घुसृणारुणरमणीवदनोपमश्चन्द्रः ॥ ३० ॥

इति विन्दुमज्जातिः ।

किम् इति मञ्जकारिणोक्ते नहि नहि मधुरशीलस्य मनोहर-
स्वभावस्य मनोहरस्वभाववर्णनचतुरस्येति यावत् बाणस्य कवेरिति
शेषः बाणी वाक् जगन्मनः हरतीति शेष इति पूर्ववक्ता स्वाभिप्राया-
पङ्क्तयः कृत इत्यत्रापि अपङ्कतिजातिः ॥ २७ ॥

स्वरेष्विति । विन्दुयुक्तेषु हस्तानां व्यञ्जनानां यत् अवबोधनं
प्रतीतिः, तत् विन्दुरनुस्यारो विद्यतेऽस्मिन्निति विन्दुमत् विन्दु-
युक्तम् इति केचित् विन्दुमतीमिति च प्राहुः कथयन्ति ॥ २८ ॥

मानसीति । मानसी नाभसी इत्याद्याः याः बुद्ध्यादौ न्यासतः
कथिता इति शेषः ताः बाहुल्येन प्रायशः अप्रयोगाः प्रयोगाभाव-
वत्य इत्यर्थः तस्मात् इह अन्ये तासां मानसीप्रभृतीनां प्रदर्शनं न
अस्तीति शेषः ॥ २९ ॥

त्रिनयनेति । त्रिनयनस्य हरस्य चूडारत्नं शिरोमणिः सिन्धोः
समुद्रस्य मित्रं सखा, कुमुदतीनां कुसुदिनीनां दयितः कान्तः घुसृणेन
कुङ्कुमेन अरुणं रक्तं यत् तरुण्याः युवत्याः वदनं मुखं तदुपमः अयं
चन्द्रः उदयति । आर्यावृत्तम् ॥ ३० ॥

विन्दुयुक्ताः क्षरा आदौ लेखनीयाः तदुच्यते ।—

विन्दुयुक्ताः ००० विन्दुयुक्ताः ००० विन्दुयुक्ताः ००० विन्दुयुक्ताः ००० ।

अ. ००० विन्दुयुक्ताः ००० विन्दुयुक्ताः ००० विन्दुयुक्ताः ००० ।

क्रियादिकं पदे यत्र पदसाधनकौशलात् ।

स्फुटं न लक्ष्यते तत्स्यात् क्रियागुप्तादिकं यथा ॥ ३१ ॥

राजन्नवघनश्यामनिस्त्रिंशकर्षदुर्जयः ।

आकल्पं वसुधानेतां विद्विषो द्य रणे बहून् ॥ ३२ ॥

पुंस्कोकिलकुलस्यैते नितान्तमधुरारवैः ।

सहकारद्रुमारम्यां वसन्ते कामपि श्रियम् ॥ ३३ ॥

इति क्रियागुप्तजातिः ।

न करोतु नाम रोषं न वदतु परुषं न हन्तु वा शत्रून् ।

रक्षयति महीमखिलां तथापि धीरस्य वीरस्य ॥ ३४ ॥

एतद्दर्शनेन हृत्मानां योजनेन विन्दुमत् पृत्तं भवतीत्येवं सर्वत्र वेदितव्यम् ।

क्रियादिकमिति । यत्र पदानां सन्धानस्य योजनस्य कौशलात् क्रियादिकं स्थितं स्फुटं न लक्ष्यते तत् क्रियागुप्तादिकं यथा स्यात् ॥ ३१ ॥

राजन्निति । हे राजन् ! त्वं घनगद् श्यामो यः निस्त्रिंशः अक्षिः तस्य आकर्षेण दुर्जयः सन् आकल्पम् आपन्नयम् एतां वसुधाम् अत्र रक्ष तथा रणे बहून् विद्विषः शत्रून् द्य किञ्च दो य छेदे इत्यस्मात् कर्तरि लोट् । अत्र अत्र द्य शत क्रियाद्वयं गुप्तं बोध्यम् ॥ ३२ ॥

पुंस्कोकिलेति । एते सहकारद्रुमाः चूततरवः वसन्ते पुंस्कोकिलकुलस्य आरवैः कूजितैः नितान्तं रम्या कामपि श्रियम् अयुः प्रायुः । अत्र अधुरिति क्रिया गुप्ता ॥ ३३ ॥

नेति । रोषं न करोतु नाम, परुषं निष्ठुरं न वदतु, शत्रून् वा न हन्तु अवमिति शेषः, तथापि अस्य वीरस्य धीः बुद्धिः अखिलां समयां महीं पृथिवीं रक्षयति । अत्र धीरिति कर्तृपदं गुप्तम् ॥ ३४ ॥

शरदिन्दुकुन्दधवलं नगनिलयरतं ममी हरं देवम् ।

यैः सुकृतं कृतमनिशं तेषामेव प्रसादयति ॥ ३५ ॥

कट्टं गुप्तम् ।

शीत्करासारसंवाही सरो जवनमारुतः ।

प्रक्षोभयति पान्यस्त्रीनिःश्वासैरिव मांसलः ॥ ३६ ॥

सुभग ! तवाननपङ्कजदर्शनसञ्जातनिर्भरप्रीतेः ।

शमयति कुर्वन् दिवसः पुण्यवतः कस्य रमणीयः ॥ ३७ ॥

कर्म गुप्तम् ।

पूतिपङ्कमयेऽत्यर्थं कासारे दुःखिता अमी ।

दुर्वारा मानसं हंसाः गमिष्यन्ति घनागमे ॥ ३८ ॥

शरदिति । यैः जनैः अनिशं सुकृतं पुण्यं कृतं तेषामेव मनः शरदिन्दुकुन्दधवलं शरच्चन्द्रकुन्दकुसुमशुभ्रं नगनिलयरतं पर्वतावासगतं देवं हरं प्रसादयति । अत्र मन इति कर्तृपदं गुप्तम् ॥ ३५ ॥

शीत्कारेति । शीत्काराणाम् आसारः धारासम्पातः तं वञ्चतीति तथाभूतः, पान्यस्त्रीणां विरहिणीनामित्यर्थः निःश्वासेः मांसल इव परिपुष्ट इव जवनमारुतः वेगवान् वायुः सरः सरोवरं प्रक्षोभयति कम्पयति । अत्र सर इति कर्मपदं गुप्तम् ॥ ३६ ॥

सुभगेति । हे सुभग ! तव आननपङ्कजस्य सुखकमलस्य दर्शनात् सञ्जाता निर्भरा अत्यन्ता प्रीतिः यस्य तादृशस्य कस्य पुण्यवतः रमणीयः दिवसः शं भङ्गलं कुर्वन् अयति मच्छति ? अत्र शमिति कर्मपदं गुप्तम् ॥ ३७ ॥

पूतीति । घनागमे वर्षाकाले पूतिपङ्कमये दुर्गन्धकर्मण्यैः कासारे हरसि दुष्टं वाः जलं तेन कलुषितवारिषेत्यर्थः अत्यर्थं दुःखिताः अमी हंसाः मानसं गमिष्यन्ति । अत्र दुर्वारा वारयितुमशक्या इत्यापाततः प्रतीतेः करणस्य गूढत्वं बोध्यम् ॥ ३८ ॥

अहं महानसायातः कल्पितो नरकस्तव ।

मया मांसादिकं भुक्तं भीमं जानीहि मां वक् ! ॥ १८ ॥

करणगुप्तम् ।

अम्भोरुहमये स्नात्वा वापीपयसि कामिनी ।

ददाति भक्तिसम्पन्ना पुष्पं सौभाग्यकामया ॥ ४० ॥

प्रशस्त्यायुक्तमार्गस्य तव सम्मानिताश्रिताः ।

सृहयन्ति न के नाम गुणरत्नालय ! प्रभो ! ॥ ४१ ॥

सम्प्रदानगुप्तम् ।

शिलीमुखैस्त्वया वीर ! दुर्वारैर्निर्जितो रिपुः ।

अहमिति । अहं महानसा महता अनसा शकटेन, अनः शकटतातयोरिति कोषः । आयातः आगतः तव नरकः दुःखदस्यान-
नित्यार्थः कल्पितः विधिनेति शेषः । हे वक् ! मया मांसादिकं
त्वदर्घ्यमाहृतमिति भावः भुक्तं मां भीमं जानीहि । अत्र महान-
सायात इत्यस्य महानसात् आयात इत्यर्थप्रतीतेः करणस्य गुप्तत्वमिति
बोध्यम् ॥ १८ ॥

अम्भोरुहेति । कामिनी वाय्याः दीर्घिकायाः पयसि स्नात्वा
भक्तिसम्पन्ना सती सौभाग्यकामया पतिवाङ्मन्याभिवाजेण अये इः
कामः तस्यै अम्भोरुहं पुष्पं ददाति । अत्र अये इति आयाततः
सम्बोधनप्रतीतेः सम्प्रदानस्य गुप्तत्वं बोध्यम् ॥ ४० ॥

प्रशस्त्या इति । हे गुणरत्नानाम् आलय ! प्रभो ! उक्तमार्गस्य
उपदिष्टशिष्टाचारस्य तव प्रशस्त्यै मङ्गलाय सम्मानितां सम्मान-
श्रिताः प्राप्ताः जाननीया इत्यर्थः के नाम जनाः न सृहयन्ति
नाकाङ्क्षन्ति ? सर्वे एव सृहयन्तीत्यर्थः । अत्र प्रशस्त्यायुक्तमार्ग-
स्येति आयाततः एकपदत्वप्रतीतेः सम्प्रदानगुप्तत्वं बोध्यम् ॥ ४१ ॥

शिलीमुखैरिति । हे वीर ! त्वया दुर्वारैः शिलीमुखैः यदैः

विभेत्यत्यन्तमखिनो वनेऽपि कुसुमाकुले ॥ ४२ ॥

सरसीतोयमुद्धृत्य जनः कन्दर्पकारकम् ।

पिबत्यभोजसुरभि स्वच्छमेकान्तशीतलम् ॥ ४३ ॥

अपादानगुप्तम् ।

या कटाक्षच्छटापातैः पवित्रयति मानवम् ।

एकान्तरोपितप्रीतिरस्ति सा कमलालया ॥ ४४ ॥

विपद्यमानता सिद्धा सर्वस्यैव निरुपणः ।

तथाहि भस्म पादाभ्यां निर्वाणं हन्त्ययं जनः ॥ ४५ ॥

अधिकरणगुप्तम् । कारकगुप्तजातिः ।

निर्जितः रिपुः शत्रुः कुसुमाकुले वनेऽपि अखिनः भ्रमरात्
अत्यन्तं विभेति । अत्रात्यन्तमखिन इत्यस्यापाततः एकपदत्वप्रतीते-
रपादानस्य गुप्तत्वम् ॥ ४२ ॥

सरसीति । अयं जनः सरसीतः सरोवरात् अभोजसुरभि
पद्मसुगन्धं स्वच्छं निर्मलम् एकान्तशीतलम् अतिशीतं दर्पकारकं
बलकरमित्यर्थः कं जलं यद्वा कन्दर्पकारकं कामोद्भवकरं अलमिति
शेषः उद्धृत्य पिबति । अत्र सरसीतोयमिति आपातत एकपदत्व-
प्रतीतेरपादानस्य गुप्तत्वम् ॥ ४३ ॥

येति । या कटाक्षच्छटापातैः मानवं पवित्रयति शोधयति सम्पन्नं
करोतीति भावः सा कमलालया लक्ष्मीः कान्ते भर्त्तरि ए अः
विष्णुः तस्मिन् रोपिता अर्पिता प्रीतिः प्रणयो यया तथाभूता
अस्ति । अत्र एकान्ते इति एकपदत्वप्रतीतेरधिकरणस्य गुप्तत्वम् ॥ ४४ ॥

विपदीति । निरुपणः उग्ररहितस्य निरभिमानस्येत्यर्थः सर्व-
स्यैव विपदि अमानता मानं प्रति अवहेत्या सिद्धा निश्चिता, तथाहि
तमेवार्थं जानोति अयं जनः पादाभ्यां निर्वाणं भस्म हन्ति ताड-
यति । अत्र विपदीति अधिकरणस्य गुप्तत्वम् ॥ ४५ ॥

तूष्णीव मधुमासेऽस्मिन् सहकारद्रुमञ्जरी ।

इयमुद्भिन्नसुकुलैः भाति न्यस्तशिखीसुखा ॥ ४६ ॥

प्राप्तमदो मधुमासः प्रवक्षा रुक् प्रियतमो विदूरस्थः ।

असतीयं सन्निहिता हा हतशीला सखी नियतम् ॥ ४७ ॥

सम्बन्धगुप्तजातिः ।

सर्वज्ञेन त्वया किञ्चिन्नास्त्यविज्ञातमीदृशम् ।

मिथ्या वचस्तथाच त्वमसत्यं वेत्ति न कश्चित् ॥ ४८ ॥

तूष्णीवेति । अस्मिन् मधुमासे चैत्रमासे इयं सहकारद्रोः चूत-
तरोः मञ्जरी उद्भिन्नसुकुला प्रस्फुटितसुकुला सती उद्भिद्-
सुकुलेति पाठेऽपि स एवार्थः । एः इः कामः तस्मै न्यस्तशिखीसुखा
निहितशरा तूष्णीव भाति राजते । न्यस्तशिखीसुखा उपविष्ट-
भ्रमरेति सहकारद्रुमञ्जरीत्यस्यापि विशेषणम् । अत्र उद्भिद्-
सुकुलैरिति अपृथक्पदत्वप्रतीतेः सम्बन्धगूढत्वम् ॥ ४६ ॥

प्राप्तेति । अदः मधु मद्यं प्राप्तं मासचन्द्रस्य प्रवक्षा रुक्
पीडा, अत्युद्दीपकत्वमित्यर्थः प्रियतमः कान्तः अस्याः इति शेषः
विदूरस्थः अतिदूरवर्त्तो प्रियतमोऽपि दूरस्थ इत्यपि पाठः ।
इयम् असती मत्सखीति शेषः सन्निहिता, हा इति खेदे सखी
अहमिति शेषः नियतं निश्चितं हतशीला दुःशीला जातेति शेषः
मयि सन्निहितायामस्या दुःशीलतायां सत्त्वां सर्वे मामेव दूषयन्तीति
मम हतशीलत्वमिति भावः । अत्र मधुमास इति प्रथमान्तप्रतीतेः
सम्बन्धगूढत्वम् ॥ ४७ ॥

सर्वज्ञेनेति । हे सर्वज्ञानाम् इह प्रभो ! त्वया अविज्ञातम्
रेदृशं किञ्चिदपि मिथ्या वचः न अस्ति, तथाच त्वं कश्चिदपि
असत्यं न वेत्सि । अत्र सर्वज्ञेनेति तृतीयान्तप्रतीतेरामन्त्यपदस्य
गूढत्वम् ॥ ४८ ॥

कमले कमले नित्यं मधूनि पिबतस्तव ।

भविष्यति न सन्देहः कष्टं दोषाकरोदये ॥ ४८ ॥

ग्रामन्ति गुप्तजातिः ।

विषादी भैक्ष्यमश्नाति सदारोगं न मुञ्चति ।

रुष्टेनापि त्वया वीर ! शत्रुनारिः समः कृतः ॥ ५० ॥

नित्यमाराधिता देवैः कंसस्य द्विषतस्तनुः ।

मण्डलायं गदां शङ्खं चक्रं जयति विभ्रती ॥ ५१ ॥

समासगुप्तजातिः ।

नितान्तस्वच्छहृदयं सखि ! प्रेयान् समागतः ।

कमले इति । हे अले भ्रमर ! कमले नित्यं मधूनि पिबतः
तव कं सुखं भविष्यति न सन्देहः, अत्र सन्देहो नास्तीत्यर्थः ।
किन्तु दोषाकरोदये चन्द्रोदये कष्टं कमलस्य सुद्रितत्वादिति भावः ।
कमले कमले इत्यापाततः वीष्माप्रतीतेरामन्त्यपदस्य गूढत्वम् ॥ ४८ ॥

विषादीति । हे वीर ! त्वया रुष्टेनापि कुपितेनापि अरिः
शत्रुः शत्रुना हरेण समः कृतः तथाच तव अरिः विषादी विषस्यः
पक्षे विषं काणकूटम् अत्तीति तथोक्तः, सदारः सखीकः पक्षे सपार्व-
तीकः अगं पर्वतं राज्यच्युतत्वादिति भावः पक्षे कैलासं हिमवन्तं
वा न मुञ्चति न त्यजति । यद्वा सदा रोगं पीडां दुःखमित्यर्थः न
मुञ्चतीत्यपि शत्रुपक्षे अर्थः सङ्गच्छते । अत्र विषादीति सदार इति
च समासगूढत्वम् ॥ ५० ॥

नित्यमिति । देवैर्नित्यम् आराधिता सेविता नित्यं सा वक्ष्यो-
यस्यां सा देवैराराधिता चेति वा मण्डलायं पद्मं गदां शङ्खं चक्रं
विभ्रती कंसस्य द्विषतः कणस्य तनुः मूर्तिः जयति सर्वोत्कर्षेण
वर्तते । अत्र नित्यमेति समासस्य गूढत्वम् ॥ ५१ ॥

नितान्तेति । हे सखि ! नितान्तस्वच्छम् अतिनिर्मलं हृदयं

त्वां चिरादर्शनेनप्रीत्या यः समालिङ्ग्य रंक्षते ॥ ५२ ॥

कलिकालमिवन्तावदगस्त्यस्य मुनेरपि ।

मानसं खण्डयत्यत्र शशिखण्डानुकारिणी ॥ ५३ ॥

लिङ्गगुप्तजातिः ।

प्रमोदं जनयन्त्येव सदाराः गृहमेधिनः ।

यदि धर्मश्च कामश्च भवेतां सङ्गतावुभौ ॥ ५४ ॥

सुव्वचनगुप्तम् ।

कस्मात्त्वं दुर्बलासीति सख्यस्तां परिपृच्छति ।

त्वयि सन्निहिते तासु दद्यात् किं कथयोत्तरम् ॥ ५५ ॥

यस्य तादृशः अयं प्रेयान् प्रियतमः समागतः, यः चिरादर्शनेन या प्रीतिः अचुरागः तथा त्वां समालिङ्ग्य रंक्षते विहरिष्यति । अत्र नितान्तस्वच्छहृदयमिति क्लीवत्वभ्रमेण पुंस्त्वस्य गूढत्वम् ॥ ५२ ॥

कलिकेति । इयं तावत् शशिखण्डानुकारिणी चन्द्रखण्डसदृशी अगस्त्यस्य वक्तव्य कलिका कोरकः, कलिका कोरकः पुमानित्यमरः । अत्र जगति मुनेरपि तपस्त्रिनोऽपि मानसम् अतिशयेन खण्डयति क्षोभयति उद्दीपकत्वादिति भावः । अत्र कलिकालमिति लिङ्गस्य गूढत्वम् ॥ ५३ ॥

प्रमोदमिति । राः धनं सदा गृहमेधिनः गृहस्यस्य प्रमोदम् आनन्दं जनयन्त्येव । यदि धर्मश्च कामश्च उभौ सङ्गतौ धनेनेति शेषः भवेताम् । अत्र सदारा गृहमेधिन इति प्रथमाबहुवचनान्त-प्रतीतेः रा इति प्रथमैकवचनस्य गूढत्वम् ॥ ५४ ॥

कस्मादिति । त्वं कस्मात् दुर्बला असीति सख्यः तां कान्तां परिपृच्छति पुनः पुनरतिशयेन वा पृच्छन्तीति यङ्लुगन्तस्य लटि अन्तिविभक्तेरुपनिदम् । त्वयि सन्निहिते सति तासु सखीषु किम् उत्तरं दद्यात् सिति शेषः कथय ॥ ५५ ॥

लिङ्गवचनगुप्तम् । वचनशुद्धजातिः ।

अन्योऽप्यर्थः स्फुटो यत्र मात्रादिच्युतकेष्वपि ।

प्रतीयते विदुस्तज्ज्ञास्तन्मात्राच्युतकादिकम् ॥ ५६ ॥

महाशयमतिस्वच्छं नीरं सन्तापशान्तये ।

खलावासादतिश्रान्ताः समाश्रयत हे जनाः । ॥ ५७ ॥

तुषारधवलः स्फूर्जन्महामणिधरोऽनघः ।

नागराजो जयत्येकः पृथिवीधरणक्षमः ॥ ५८ ॥

मात्राच्युतजातिः ।

सुश्यामा चन्दनवती कान्ता तिलकभूषिता ।

अन्य इति । यत्र येषु मात्रा स्वरवर्णा आदयो येषां तानि च्युतानि येषां तेषु आदिविन्दुविसर्गादयो गृह्यन्ते । अन्यः द्वितीयोऽपि अर्थः स्फुटः स्पष्टः प्रतीयते, तज्ज्ञाः तद्विदः जनाः तत्पुत्रं मात्राच्युतकादिकं मात्राच्युतकं विन्दुच्युतकं विसर्गच्युतकमित्यादि विदुः जानन्ति ॥ ५६ ॥

महाशयमिति । हे खले शस्यादिरक्षणावसनावृते स्थाने वासात्पक्षे खलस्य दुर्जनस्य आवासात् आश्रयात् अतिश्रान्ता जनाः महाशयं विस्तृतं पक्षे महाशयसम्पन्नम् अतिस्वच्छम् अतिनिर्मलं पक्षे अपापं नीरं जलं मात्राच्युतौ नरं सन्तापशान्तये समाश्रयत ॥ ५७ ॥

तुषारेति । तुषारवत् धवलः पक्षे तुषारेण धवलः श्वेतः स्फूर्जन्दीप्यमानः यः महामणिः महारत्नं तस्य धरतीति धरः पक्षे स्फूर्जतां महतां मणीनां धरः आकर इत्यर्थः अनघः निर्मलः एकः एकलः पृथिव्या धरणे क्षमः शक्तः उभयत्र समानमेतत् । नागराजः श्रेष्ठः मात्राच्युतौ नगराजः हिमालयः जयति सर्वोत्कर्षेण वर्तते ॥ ५८ ॥

सुश्यामेति । शोभना श्यामा, शीते सुखोष्णसर्वाङ्गा योष्णे च

कस्यैषा नगभूः प्रीतिं भुजङ्गस्य करोति न ॥ ५८ ॥

यथा सत्प्रसवः स्निग्धः सन्मार्गविहितस्थितिः ।

तथा सर्वाश्रयः सत्यमयमेव कुलद्रुमः ॥ ६० ॥

विन्दुच्युतकजातिः ।

महीरुहो विहङ्गानामेते हृद्यैः कलापिनाम् ।

विरुतैः स्वागतानीव नीरवाहाय कुर्वते ॥ ६१ ॥

सुखगीतजा । तप्तकाञ्चनपण्याभा सा श्यामा परिगीयत इत्युक्त-
लक्षणा चन्दनवती चन्दनालङ्कृता तिलकभूषिता तिलकयोभिता एषा
अनङ्गस्य कामस्य भूः स्थानं कान्ता कस्य भुजङ्गस्य कामिनः प्रीतिं
न करोति ? न जनयति ? अपि तु सर्वस्यैवेत्यर्थः । अत्र नङ्गभूरि-
त्यस्य विन्दुच्युतो नगभूरिति पाठे नगभूः पर्वतभूमिरित्यर्थः अस्मिन्
पक्षे श्यामा तृणभूयस्त्वादिति भावः ॥ ५८ ॥

यथेति । अयं मे सम वज्रलद्रुमः वज्रलद्रुमः यथा सन्तः प्रसवाः
फलपुष्पानि यस्य तथोक्तः स्निग्धः आयाबाहुल्यादिति भावः सति
उत्कृष्टे मार्गे पथि विहिता कृता स्थितिरवस्थानं येन तथाभूतः
तथा सर्वेषाम् आश्रयः सेवनीय इति भावः । सत्यं निश्चितम् अस्तीति
शेषः । अत्र विन्दुच्युतो अयमेव कुलद्रुम इति पाठे अयमेव जनः
सत्प्रसवः सुसन्तानः स्निग्धः सर्वलक्ष्णेष्ठवान् सन्मार्गे सदाचारे कृत-
स्थितिः तथा सर्वेषां जनानाम् आश्रयः उपकर्त्तेति यावत् अतएव
सत्यं कुलद्रुमः वंशेषु तरुवत् उत्तत इति यावत् ॥ ६० ॥

महीरुह इति । एते महीरुहः वृक्षाः कलापिनां मयूराणां
विहङ्गानां पक्षिणां हृद्यैः मनोह्रैः स्निग्धैः विरुतैः रवैः नीरवाहाय
सेवाय स्वागतानीव सुखेन आगतं भवतेति प्रशंसाक्यानीव कुर्वते । अत्र
हृद्यैः कलापिनामित्यत्र विहङ्गच्युतो हृद्यैः कलापिनामिति पाठे
हृद्यं मनोह्रम् एकम् अद्वितीयं अपत्तीति तथोक्तानां पक्षिणां
मयूराणामिति भावः ॥ ६१ ॥

अगस्त्यस्य मुनेः शापाद् ब्रह्मस्यन्दनमास्थितः ।

महासुः खात् परिभ्रष्टो नहुषः सर्पतां गतः ॥ ६२ ॥

विसर्गच्युतकजातिः ।

महानपि सुधीरोऽपि बहुरत्नयुतोऽपि सन् ।

विरसः कुपरीवारः नदीनः केन सेव्यते ॥ ६३ ॥

सुशीलः स्वर्णगौराभः पूर्णचन्द्रनिभाननः ।

सुगतः कस्य न प्रीतिं तनोति हृदि संस्थितः ॥ ६४ ॥

अक्षरच्युतकजातिः ।

अगस्त्यस्येति । ब्रह्मस्यन्दनं ब्राह्मणवाहनम् आस्थितः महासुः महाप्राणः नहुषः अगस्त्यस्य मुनेः शापात् खात् आकाशात् परिभ्रष्टः सन् सर्पतां गतः प्राप्तः । अत्र महासुः खादित्यस्य विसर्गच्युतौ महासुखात् स्वर्गसुखात् परिभ्रष्ट इत्यर्थः ॥ ६२ ॥

महानपीति । महानपि अतिविस्तृतोऽपि पक्षे उदारोऽपि, सुधीरोऽपि अतिगभीरोऽपि पक्षे सुपाण्डुतोऽपि बहुरत्नयुतोऽपि नानारत्नाकरोऽपि पक्षे बहुधनसम्पन्नोऽपि सन् विरसः विस्त्राटः क्षारमयत्वादिति भावः पक्षे कर्कशः कुपरिवारः पृथिवीवेष्टितः पक्षे कुत्सितपरिजनः नदीनाम् इनः स्वामी ससुद्र इत्यर्थः दीन इत्यस्य नकारस्य सक्षरस्य च्युतौ दीनः व्ययकुण्ठ इत्यर्थः केन जनेन सेव्यते ? न केनापीत्यर्थः ॥ ६३ ॥

सुशील इति । सुशीलः शोभनचरितः स्वर्णगौराभः हेमकान्तिरित्यर्थः पूर्णचन्द्रनिभाननः चन्द्रपदनः सुगतः दुःखदेवः हृदि संस्थितः सन् कस्य प्रीतिं न तनोति न विस्तारयति ? सर्वस्यैवेत्यर्थः । अत्र सुगत इत्यस्य मध्यवर्णस्य गकारस्य सक्षरस्य खोपे सुत इति पाठे तथाविधः सुतः पुत्रः कस्य प्रीतिं न तनोतीत्यन्वयः ॥ ६४ ॥

तनोतु ते यस्य फणी गरुजान्

पाणौ सुरारिर्दयिता च शय्या ।

नाभ्यां स्फुरन् भद्रमशुभदेहः

पद्मा गतिश्चक्रमसौ विरिञ्चिः ॥ ६५ ॥

हरः क्षयी तापकरः सुरेशः

शान्तो हरिर्गोत्ररिपुर्विवस्वान् ।

चन्द्रो विजिह्वाश्रित इत्युपेक्ष्य

लक्ष्म्या हतः पातु विधिर्जगन्ति ॥ ६६ ॥

स्थानच्युतकजातिः ।

भिष्ववो रुचिराः सर्वे सुरसाश्च जनप्रियाः ।

तनोत्विति । यस्य शय्या फणी शेषनागः, गतिर्वाहनं गरुजान् गरुडः, पाणौ हस्ते चक्रं सुदर्शनमिति यावत्, दयिता कान्ता पद्मा चक्ष्मीः, नाभौ स्फुरन् ससुदुर्भवन् विभाता विरिञ्चिरिति वा पाठः । असौ अशुभः कृष्णः देहः यस्य तथोक्तः सुरारिः कृष्णः ते तव भद्रं शुभं तनोतु विस्तारयतु । अत्र यो येनान्वेति तत्र अयथा-स्थाने विन्यस्तत्वात् स्थानच्युतकत्वम् ॥ ६५ ॥

हर इति । हरः शम्भुः विजिह्वाश्रितः पद्मभूषण इत्यर्थः, चन्द्रः क्षयी क्षयरोगयस्तः, विवस्वान् सूर्यः तापकरः असह्यतेजा इत्यर्थः, सुरेशः इन्द्रः गोत्ररिपुः पर्वतशत्रुः अथवा कुलशत्रुः, विधिः ब्रह्मा शान्तः संबतेन्द्रियः सम्भोगाक्षम इति भावः इति हेतोः उपेक्ष्य अनर्थवित्त्वर्थः एतानिति शेषः लक्ष्म्या हतः हरिः जगन्ति पातु रक्षतु । अत्रापि अन्वेतध्यानां पदानामयथास्थानपातित्वेन स्थानच्युतकत्वम् ॥ ६६ ॥

भिष्वव इति । मगधे मगधराज्ये सर्वे जनाः भिष्ववः श्वेतवसवाः

क्षमायामतिसम्पन्ना दृश्यन्ते मगधे परम् ॥ ६७ ॥

सत्त्वशीलो दयोपेतो दाता शुचिरमत्सरः ।

जिनः सर्वात्मना सेव्यः पदमुच्चैरभीषता ॥ ६८ ॥

व्यञ्जनच्युतजातिः ।

स्फोटयित्वाक्षरं किञ्चित् पुनरन्यस्य दानतः ।

यत्रापरो भवेदर्थस्युत्तदत्ताक्षरं हि तत् ॥ ६९ ॥

सदागतिहतोच्छ्रायस्तमसो वश्यतां गतः ।

अस्तमेष्यति दीपोऽयं विधुरेकः शिवे स्थितः ॥ ७० ॥

रुचिराः मनोघ्राः सुरसाः रसिकाः जनप्रियाः लोकरञ्जनाः क्षमायां
पृथिव्याम् अतिसम्पन्नाः अत्यन्तधनशालिनः परं केवलं दृश्यन्ते ।
अत्र भिक्षव इत्यस्य भकारं व्यञ्जनं लक्षा इक्षव इति पाठे इक्षवः
मिष्टशस्यविशेषा इत्यर्थः सुरसाः सुष्ठुरसशालिनः अतिसम्पन्नाः अति-
प्रचुरा इत्यर्थः । अन्यत् सुगमम् ॥ ६७ ॥

सत्येति । सत्त्वशीलः सत्त्वभाषणरतः दयोपेतः दयावान् दाता
दानशीलः शुचिः विशुद्धचरितः अमत्सरः अन्यशुभद्वेषरहितः
जिनः बुद्धदेवः उच्चैः उन्नतं पदम् उत्तमां गतिमिति यावत् अभी-
षता अभिषेचता जनेन सर्वात्मना सर्वप्रकारेण सेव्यः । अत्र जिन
इत्यस्य लकारं व्यञ्जनं हित्वा इन इति पाठे इनः प्रभुरित्यर्थः ।
अन्यत् सुगमम् ॥ ६८ ॥

स्फोटयित्वेति । किञ्चित् किमपि अक्षरं स्फोटयित्वा अंश-
यित्वा पुनः अन्यस्य अक्षरस्य दानतः दानात् सत्र अपरोऽर्थः भवेत्
तत् च्युतदत्ताक्षरं च्युतं दत्तञ्च अक्षरं यस्मिन् तथोक्तं नाम वृत्तं
स्यादिति शेषः ॥ ६९ ॥

सदेति । सदा गत्या गमनेन हतः उच्छ्रावः औक्षत्वं यस्य
तथाभूतः समस्तकोशमण्डलमभ्यस्येनाधोगच्छित्यर्थः तमसः

पूर्णचन्द्रमुखी रम्या कामिनी निर्मलाम्बरा ।

करोति कस्य न स्वान्तमेकान्तमदनातुरम् ॥ ७१ ॥

इति च्युतदत्ताक्षरजातिः ।

इति श्रीधर्मदासविरचिते विदग्धमुखमण्डने

चतुर्थः परिच्छेदः ।

समाप्तः ।

अश्वकारस्य वक्ष्यतां गतः दशवर्ती अवम् एक एव शिवे स्थितः
दीपः सज्जलप्रभः विधुः अस्तम् एष्यति गमिष्यति । अत्र दीप
इत्यस्य प्रकारं त्यक्त्वा तत्स्थाने नकारे दत्ते दीन इति पाठे दीनो
दुःखित इत्यर्थे इति च्युतदत्ताक्षरत्वम् ॥ ७० ॥

पूर्णेति । पूर्णचन्द्रवत् सुखं यस्याः पक्षे पूर्णचन्द्र एव सुखं यस्या-
स्यधीक्ता रम्या मनोज्ञा निर्मलम् अम्बरं वसनं यस्याः पक्षे निर्मलम्
अम्बरम् आकाशं यस्यां तथोक्ता कामिनी कस्य जनस्य स्वान्तं मनः
एकान्तमदनातुरं नितान्तकामासक्तं न मनोति ? न करोति ? सर्व-
स्वैवेत्यर्थः । अत्र कामिनीत्यस्य ककारं हित्वा तत्स्थाने यकारं
दत्त्वा यामिनीति पाठे च्युतदत्ताक्षरत्वम् । एकान्तमदनोत्तरमिति
पाठान्तरम् ॥ ७१ ॥

इति श्रीजीवानन्दविद्यासागरभट्टाचार्येण कृता

विदग्धमुखमण्डनव्याख्या समाप्ता ।

रतिमञ्जरी ।



नत्वा सदाशिवं देवं नागराणां मनोहरम् ।
रचिता जयदेवेन सुबोधा रतिमञ्जरी ॥ १ ॥
रतिशास्त्रं कामशास्त्रं तस्य सारं समाहृतम् ।
सुप्रबन्धं सुसंचितं जयदेवेन भण्यते ॥ २ ॥
पद्मिनी चित्रिणी चैव शङ्खिनी हस्तिनी तथा ।
शयो मृगो वृषोऽश्वश्च स्त्रीपुंसोर्जातिलक्षणम् ॥ ३ ॥
भवति कमलनेत्रा नासिकाक्षुद्ररम्भा
अविरलकुचयुग्मा चारुकेशी कृशाङ्गी ।
मृदुवचनसुशीला गीतवाद्यानुरक्ता
सकलतनुसुवेशा पद्मिनी पद्मगन्धा ॥ ४ ॥

नत्वेति । नामराणां नगरवासिनां मनोहरं सदाशिवं देवं
नत्वा जयदेवेन सुबोधा रतिमञ्जरी रचिता । अतुष्टुवृत्तम् ॥१॥

रतिशास्त्रमिति । रतिशास्त्रं कामशास्त्रं तस्य रतिशास्त्रस्य
समाहृतं संक्षेपितं सुसंचितं संक्षेपेण कथितं सुप्रबन्धं शोभन-
प्रस्तावसमन्वितं सारं जयदेवेन भण्यते कथ्यते । अतुष्टुवृत्तम् ॥२॥

पद्मिनीति । स्त्रीपुंसोः जातिलक्षणं प्रत्येकं चतुर्विधमिति
शेषः तत्र स्त्रीजातिलक्षणं पद्मिनी, चित्रिणी, शङ्खिनी तथा
हस्तिनी । पुंजातिलक्षणं तथा शयः, मृगः, वृषः, अश्वश्च । अतुष्टु-
वृत्तम् ॥ ३ ॥

भवतीति । कमले द्रव नेत्रे वस्त्राः तद्योक्ता पद्मजातीत्यर्थः,
नासिकायां क्षुद्रं रम्भं किङ्कं वस्त्राः तथाविधा, अविरलं संक्षिप्त-

भवति रतिरसज्ञा नातिस्वर्वा न दीर्घा
 तिलकुसुमसुनासा स्निग्धनीलोत्पलाक्षी ।
 घनकठिनकुचाभ्या सुन्दरी वदशीला
 सकलगुणसमेता चित्रिणी चित्रवक्त्रा ॥ ५ ॥

दीर्घातिदीर्घनघना वरसुन्दरी या
 कामोपभोगरसिकी गुणशीलयुक्ता ।
 रेखात्रयेण च विभूषितकण्ठदेशा
 सम्भोगकेलिरसिका किल शङ्खनी सा ॥ ६ ॥

मित्यर्थः कुचयोः युग्मं यस्याः तथोक्ता, चारवः शोभनाः केशाः
 यस्याः तादृशी, कशाक्षी नातिस्वल्पा नातिक्षीण्येति यावत्, मृदु
 कोमलं मधुरमित्यर्थः वचनं शोभनं शीलञ्च यस्याः तथोक्ता, गीतेषु
 वाद्येषु च अचुरक्ता अचुरागिणी, सकलास्तु तनुषु अङ्गेषु सुष्ठु
 वेशु यस्याः तथोक्ता, पद्मस्यैव गन्धा यस्याः तादृशी स्त्री पद्मिनी
 भवति । मालिनीवृत्तं, ननमयययुतेयं मालिनी भोगिलोकैरिति
 तल्लक्षणात् ॥ ४ ॥

भवतीति । रतिरसज्ञा सुरतास्त्रादयतो नातिस्वर्वा नातिह्रस्वा-
 कतिः न दीर्घा न व्यायतदेहा, तिलकुसुममिव शोभना नासा
 यस्याः तथोक्ता, स्निग्धे नीलोत्पले इव अक्षिणी यस्याः तादृशी,
 घनाभ्यां सान्द्राभ्यां कठिनाभ्यां कुचाभ्याम् आभ्या युक्ता, सुन्दरी
 सुहृपा, वदशीला विनयवती, सकलैः गुणैः शिल्पदयादाक्षिण्या-
 दिभिः समेता युक्ता, चित्रवक्त्रा मनोहरवदना स्त्री चित्रिणी
 भवति । मालिनीवृत्तम् ॥ ५ ॥

दीर्घेति । या दीर्घातिदीर्घे अत्यायते इत्यर्थः नयने यस्याः
 तथोक्ता, कामोपभोगे सुरतव्यापारे रसिका रसवती, गुणैर्देवादिभिः
 शोभैः विनयादिभिश्च युक्ता, रेखात्रयेण विभूषितः अलङ्कृतः कण्ठ-
 देशः यस्याः तादृशी, सम्भोगे यः केलिः क्रीडाविशेषः तत्र रसिका

स्थूलाधरा स्थूलनितम्बभागा

स्थूलाङ्गुली स्थूलकुचा सुशीला ।

कामोत्सुका गाढरतिप्रिया या

नितान्तभोक्त्री करिणी मता सा ॥ ७ ॥

शशके पद्मिनी तुष्टा चित्रिणी रमते मृगम् ।

वृषभे शङ्खिनी तुष्टा हस्तिनी रमते हयम् ॥ ८ ॥

पद्मिनी पद्मगन्धा च मीनगन्धा च चित्रिणी ।

शङ्खिनी क्षारगन्धा च मदगन्धा च हस्तिनी ॥ ९ ॥

बाला च तुरुणी प्रौढा वृद्धा भवति नायिका ।

विचक्षणा, वरसुन्दरी श्रेष्ठसुन्दरी, सा शङ्खिनी किलेतिप्रसिद्धौ शङ्खिनीति प्रसिद्धेत्यर्थः । वसन्ततिलकं वृत्तं, श्रेयं वसन्ततिलकं तमजा जगौ ग इति तल्लक्षणात् ॥ ६ ॥

स्थूलेति । या स्थूलः अधरः यस्याः तथोक्ता, स्थूलः नितम्बभागः यस्याः सा, स्थूला अङ्गुलयः यस्याः तथोक्ता, स्थूलौ कचौ स्तनौ यस्याः तथाभूता, सुशीला विनयवती, कामोत्सुका भोगाभिलाषिणी, गाढा वृद्धा रतिः सुरतं प्रिया यस्याः तथाविधा तथा नितान्तभोक्त्री सततभोगरता, सा करिणी हस्तिनी मता । उपजातिवृत्तम् ॥ ७ ॥

शशके इति । पद्मिनी शशके पुंसि तुष्टा, चित्रिणी मृगं मृगाख्यं पुरुषं रमते रमणार्थं कामयते इत्यर्थः । शङ्खिनी वृषभे तुष्टा, हस्तिनी हयम् अश्वाख्यं पुरुषं रमते । अनुष्टुप्वृत्तम् ॥ ८ ॥

पद्मिनीति । पद्मिनी पद्मगन्धा पद्मगन्धवती, चित्रिणी मीनगन्धा मत्स्यगन्धवती, शङ्खिनी क्षारगन्धा लवणगन्धवती, हस्तिनी मदगन्धा मदगन्धवती भवतीति शेषः । अनुष्टुप्वृत्तम् ॥ ९ ॥

बालेति । नायिका बाला सुग्धा, तुरुणी युवतिः प्रौढा

गुणयोगेन रन्तव्या नारी वक्ष्या भवेत्तदा ॥ १० ॥
 आ षोडशाद् भवेद् बाला तरुणी त्रिंशका मता ।
 पञ्चपञ्चाशका प्रौढा भवेद् वृद्धा ततः परम् ॥ ११ ॥
 फलमूलादिभिर्बाला तरुणी रतियोगतः ।
 प्रमदानादिभिः प्रौढा वृद्धा च दृढताङ्गनात् ॥ १२ ॥
 बाला तु प्राणदा प्रोक्ता तरुणी प्राणहारिणी ।
 प्रौढा करोति वृद्धत्वं वृद्धा मरणमादिशेत् ॥ १३ ॥

प्रमत्ता, वृद्धा चेति चतुर्विधेति शेषः । गुणयोगेन वक्ष्याः बाह्यो
 गुणः भोगावेशादिः तदुद्योगेन तदनुसारेण रन्तव्या, तदा नारी
 वक्ष्या भवेत् । अतुष्टुवृत्तम् ॥ १० ॥

आ षोडशादिति । आ षोडशात् षोडशवर्षपर्यन्तम् अभिविधा-
 वाङ् । केचित्तु मर्यादावामाङ्कित्युक्ता अनषोडशवर्षपर्यन्तमिति
 व्याचक्रुः । बाह्या भवेत्, त्रिंशता षोडशादारभ्य त्रिंशद्वर्षपर्यन्त-
 वित्तुर्धः तरुणी मता, पञ्चपञ्चाशका त्रिंशदारभ्य पञ्चपञ्चाशद्वर्ष-
 पर्यन्तवर्षपर्यन्तः प्रौढा भवेत्, ततः परं वृद्धा भवतीति शेषः ।
 अतुष्टुवृत्तम् ॥ ११ ॥

फलेति । बाह्या सुग्धा स्त्री फलमूलादिभिः, तरुणी रति-
 योगतः सुरतव्यापारात्, प्रौढा प्रमदानादिभिः, वृद्धा दृढताङ्गनात्
 वन्धनव्यापारे इति भावः वक्ष्या भवतीति शेषः । अतुष्टुवृत्तम् ॥ १२ ॥

बाहेति । बाह्या स्त्री प्राणदा प्राणहारिणी प्रोक्ता कथित-
 बाह्यावन्धनव्यापारव्यापारत्वादिति भावः । तरुणी प्राणहारिणी, तरुणी-
 वन्धनव्यापारव्यापारत्वादिति भावः । प्रौढा वृद्धत्वं करोति, प्रौढा-
 वन्धनव्यापारव्यापारत्वादिति भावः । वृद्धा मरणम् आदिशेत् अनवेत्,
 वृद्धावन्धनव्यापारव्यापारत्वादिति भावः । अतुष्टुवृत्तम् ॥ १३ ॥

अङ्गुष्ठे चरणे च गुल्फनिलये जानुद्वये वस्त्रिके
 नाभौ वक्षसि जङ्घयोर्निगदिता कण्ठे कपोलेऽधरे ।
 नेत्रे कर्णयुगे ललाटफलके मौलौ च वामभ्रूवा-
 मूर्द्धाधश्चलनक्रमेण कथिता चान्द्री कला पञ्चयोः ॥ १४ ॥
 सीमन्ते नयनेऽधरे च गलके कक्षस्तटे चूचुके
 नाभौ श्रोणितटे मनोभवगृहे जङ्घातटे गण्डके ।
 गुल्फे पादतले तदङ्गुलितटेऽङ्गुष्ठे च तिष्ठत्यसौ
 वृद्धिचीणतया समं शशिकला पञ्चद्वये योषिताम् ॥ १५ ॥
 शुक्लपद्मे वसेद्वामे पादाङ्गुलिकनिष्ठके ।
 शुक्लप्रतिपदादौ च कृष्णे चाधः प्रलम्बते ॥ १६ ॥

अङ्गुष्ठे इति । पञ्चयोः शुक्लकृष्णयोः कथिता निरूपिता चान्द्री
 कला चन्द्रसम्बन्धी अंशविशेषः ऊर्द्धाधश्चलनक्रमेण शुक्ले ऊर्द्धाधश्चलनेन
 कृष्णे अधश्चलनेनेत्यर्थः वामभ्रूवां रमणीनाम् अङ्गुष्ठे, चरणे, गुल्फ-
 निलये गुल्फस्थाने, जानुद्वये, वस्त्रिके नाभ्यधोभागे, नाभौ, वक्षसि,
 जङ्घयोः, कण्ठे, कपोले गण्डे, अधरे, नेत्रे, कर्णयुगे, ललाटफलके,
 मौलौ शिरसि च निगदिता उक्ता । शार्दूलविक्रीडितं वृत्तं, सूर्याश्वै-
 वेदि मः सजौ सततगाः शार्दूलविक्रीडितमिति तत्त्वव्याप्तम् ॥ १४ ॥

सीमन्त इति । पञ्चद्वये शुक्लकृष्णयोः असौ शशिकला चन्द्रकला
 वृद्धिचीणतया शुक्ले वृद्ध्या कृष्णे क्षाणतया क्षयेण समं समभावेने-
 त्यर्थः योषिता नारीणां सीमन्ते केशे, नयने, अधरे, गलके कण्ठे,
 वक्षस्तटे उरसि, चूचुके कुचाग्रे, नाभौ, श्रोणितटे नितम्बे, मनो-
 भवगृहे योनौ, जङ्घातटे, गण्डके कपोले, गुल्फे, पादतले चरण-
 तले, तदङ्गुलितटे तस्य चरणस्य अङ्गुलिदेशे, अङ्गुष्ठे वृद्धाङ्गुली च
 तिष्ठति । शार्दूलविक्रीडितं वृत्तम् ॥ १५ ॥

शुक्लेति । १ वामे वामभागे योषितामिति शेषः, शुक्ल-

पुंसः सव्ये स्त्रिया वामे शुक्ले कण्ठे विपर्ययः ।
 एतानि कामस्थानानि ज्ञेयानि नागरैः सदा ॥ १७ ॥
 बलयुक्ता यदा नारी विपरीतरतिर्भवेत् ।
 सञ्चाल्य तु कलास्थानं रन्तव्या कामिनी तदा ॥ १८ ॥
 नेत्रे कण्ठे कपोले च हृदि पार्श्वद्वयेऽपि च ।
 ग्रीवायां नाभिदेशे च कामी चुम्बति कामिनीम् ॥ १९ ॥
 मुखे जङ्घे नितम्बे च जघने मदनालये ।
 स्तनयुग्मे सदाप्रीतिः कामी चुम्बति कामिनीम् ॥ २० ॥
 प्रेम्णा स्त्रियं समालिङ्ग्य शीत्कारं मुखचुम्बनम् ।

प्रतिपदादौ च पादाङ्गुलिकनिष्ठके वसेत् शशिकलेति शेषः, कण्ठे
 कणापक्षे अधः प्रलम्बते च । अनुष्टुप्छन्दः ॥ १६ ॥

पुंस इति । शुक्ले शुक्लपक्षे पुंसः पुरुषस्य सव्ये दक्षिणे,
 स्त्रियाः वामे शशिकला वसेदिति शेषः, कण्ठे विपर्ययः पुंसः वामे,
 स्त्रियाः दक्षिणे शशिकला वसेदित्यर्थः । एतानि पूर्वोक्तानि सीम-
 नादीनि कामस्थानानि नागरैः कामिभिः सदा ज्ञेयानि वेद्यानि ।
 अनुष्टुप्छन्दः ॥ १७ ॥

वलेति । यदा बलयुक्ता वलवती नारी विपरीतरतिः वैपरी-
 त्येन रतं कुर्वाणा पुरुषायितमाचरन्तीत्यर्थः भवेत्, तदा कलास्थानं
 क्रीडास्थानं भग्नित्यर्थः सञ्चाल्य सम्मर्द्य सदा कामिनी रन्तव्या ॥ १८ ॥

नेत्रे इति । कामो कामिनीं नेत्रे कण्ठे कपोले हृदि पार्श्व-
 द्वये ग्रीवायां नाभिदेशे च चुम्बति । अनुष्टुप्छन्दः ॥ १९ ॥

मुखे इति । सदाप्रीतिः सर्वदातुरागो कामो कामिनीं मुखे
 जङ्घे नितम्बे जघने मदनालये योनौ स्तनयुग्मे च चुम्बति ।
 अनुष्टुप्छन्दः ॥ २० ॥

प्रेम्णेति । प्रेम्णा प्रणयेन स्त्रियं समालिङ्ग्य समालिष्य शीत्-

कण्ठासक्तं पुनः कृत्वा गाढालिङ्गनमाचरेत् ॥ २१ ॥
 विष्टृत्य हस्तौ जघनोपविष्टः शीत्कृत्य वक्त्रे च मुदा प्रचुम्ब्य ।
 भगे च लिङ्गं स्तनमर्दनञ्च दत्त्वापि कृत्वा प्ररमेच्च कामी ॥ २२ ॥
 केतक्यग्रनखं कृत्वा नखांस्तीन् पञ्च चैव वा ।
 पृष्ठे च जघने योनौ दत्त्वा कामी रमेत् स्त्रियम् ॥ २३ ॥
 नखरोमाञ्चितं कृत्वा दन्तेनाधरपीडनम् ।
 ग्रीवामाकृष्य यत्नेन योनौ लिङ्गेन ताडनम् ॥ २४ ॥
 लिङ्गप्रवेशनं कृत्वा धृत्वा गाढप्रयोगतः ।
 पार्श्वद्वयेन सम्पीड्य निष्कृपं ताडयेद्भगम् ॥ २५ ॥

कारं सुखचुम्बनं कृत्वा पुनः कण्ठासक्तं गाढालिङ्गनं कण्ठमासज्य
 हृदमालिङ्गनम् आचरेत् । अनुष्टुप् ॥ २१ ॥

विष्टृत्येति । कामी हस्तौ विष्टृत्य गृहीत्वा कामिन्या इति
 शेषः जघने उपविष्टः सन् शीत्कृत्य शीत्कारं कृत्वा मुदा चानन्देन
 वक्त्रे वदने च प्रचुम्ब्य भगे लिङ्गं दत्त्वा स्तनमर्दनञ्च कृत्वा प्ररमेच्च
 प्रकर्षेण रमणं कुर्याच्च । उपजातिष्टुप् ॥ २२ ॥

केतकीति । कामी केतक्या अपमिश्रं नखं कृत्वा पृष्ठे जघने
 योनौ च तीन् पञ्च वा नखान् दत्त्वा स्त्रियं रमेत् । अनुष्टुप् ॥ २३ ॥

नखेति । नखेन नखक्षतेन रोमाञ्चितं कोमलघर्षं दन्तेन अधर-
 पीडनं दन्तच्छददशनं कृत्वा ग्रीवाम् आकृष्य यत्नेन लिङ्गेन योनौ
 ताडनं कर्तव्यमिति शेषः ॥ २४ ॥

लिङ्गेति । गाढप्रयोगतः हृदप्रयोगेन धृत्वा स्त्रियमिति शेषः
 लिङ्गप्रवेशनं भगे इति शेषः कृत्वा पार्श्वद्वयेन सम्पीड्य समाश्लिष्य
 निष्कृपं निष्ठुरं यथा तथा भगं योनिं ताडयेत् ॥ २५ ॥

समालिङ्गं स्त्रियं गाढं स्तनयुग्मे च मर्दनम् ।
 योनौ नाभौ च संमर्द्य निष्ठुरं लिङ्गताडनम् ॥ २६ ॥
 केशं करेण संगृह्य दृढं सन्ताडयेद्भगम् ।
 वदने चुम्बनं कृत्वा भगं हस्तेन मर्दयेत् ॥ २७ ॥
 कुचं करेण संमर्द्य पीडयेदधरं दृढम् ।
 रमणं पद्मबन्धेन पद्मिनीरतिमादिशेत् ॥ २८ ॥
 शीत्कारं चुम्बनं पीडां गले हस्ते च चुम्बनम् ।
 क्षणे क्षणे स्तने हस्तं चित्रिणीरतिमादिशेत् ॥ २९ ॥
 स्त्रीपुंसयोः स्तथान्योन्यं भगे लिङ्गे च चुम्बनम् ।
 रमणन्तु तथा गाढं शङ्खिनीरतिमादिशेत् ॥ ३० ॥

समालिङ्गेति । स्त्रियं गाढं समालिङ्ग्य स्तनयुग्मे मर्दनं तथा
 योनौ नाभौ च संमर्द्य निष्ठुरं यथा तथा लिङ्गेन ताडनं कर्तव्य-
 मिति शेषः ॥ २६ ॥

केशमिति । करेण केशं संगृह्य भगं दृढं यथा तथा सन्ताड-
 येत् । वदने चुम्बनं कृत्वा हस्तेन भगं मर्दयेत् ॥ २७ ॥

कुचमिति । करेण हस्तेन कुचं स्तनं संमर्द्य अधरं दृढं पीड-
 येत् दशेत् । पद्मबन्धेन रमणं पद्मिन्या रतिम् आदिशेत् कथयेत्
 ॥ २८ ॥

शीत्कारमिति । शीत्कारं, चुम्बनं, गले कण्ठे पीडाम् आक्षेप-
 मित्यर्थः, हस्ते चुम्बनं तथा क्षणे क्षणे स्तने हस्तं चित्रिणीरतिं
 चित्रिण्याः रतिम् आदिशेत् कथयेत् ॥ २९ ॥

स्त्रीति । स्त्रीपुंसयोः अन्योन्यं परस्परं भगे लिङ्गे च चुम्बनं
 तथा गाढं रमणं शङ्खिन्याः रतिम् आदिशेत् कथयेत् ॥ ३० ॥

केशं करेण संगृह्य सुदृढं गजवन्धनम् ।

भगं करेण संताड्य हस्तिनीरतिमादिशेत् ॥ २१ ॥

कूर्मपृष्ठं गजस्कन्धं पद्मगन्धं सुगन्धि च ।

अलोमकं सुविस्तीर्णं पञ्चैतद् भगमुत्तमम् ॥ २२ ॥

शीतलं निम्नमत्युच्चं गोजिह्वासदृशं परम् ।

इत्युक्तं कामशास्त्रज्ञैर्भगदोषचतुष्टयम् ॥ २३ ॥

मुषलं वंशकरीरं द्विविधं लिङ्गलक्षणम् ।

स्थूलं मुषलमित्युक्तं दीर्घं वंशकरीरकम् ॥ २४ ॥

स्त्रीजितो गायकश्चैव नारीसङ्गपरः सुखी ।

षडङ्गुलशरीरश्च स श्रीमान् शशको मतः ॥ २५ ॥

केशमिति । करेण केशं संगृह्य पुनः करेण भगं संताड्य सम्पीड्य सुदृढं गजवन्धनं हस्तिन्याः रतिम् आदिशेत् ॥ २१ ॥

कूर्मेति । कूर्मस्यैव पृष्ठं यस्य तत् गजस्य स्कन्ध इव उत्तममिति शेषः गजस्कन्धं पद्मगन्धम् अतएव सुगन्धि शोभनगन्धवत् अलोमकं अत्यलोमयुतं सुविस्तीर्णं सुविशालम् एतत् पञ्च पञ्चविधमित्यर्थः उत्तमं भगम् आहुरिति शेषः ॥ २२ ॥

शीतलमिति । शीतलं चततशीतं निम्नं नतम् अत्युच्चम् अत्युच्चतं इम् अन्यत् गोजिह्वासदृशम् इति हेतोः कामशास्त्रज्ञैः भगस्य दोषचतुष्टयं शीतत्वादिदोषचतुष्टयम् उक्तम् ॥ २३ ॥

मुषलमिति । मुषलं वंशकरीरश्च इति द्विविधं लिङ्गलक्षणम् । तमस्थूलं लिङ्गं मुषलं दीर्घं लिङ्गं वंशकरीरकम् उक्तम् ॥ २४ ॥

स्त्रीति । स्त्रीजितः स्त्रीवशः गायकः सङ्गीतपटुः नारीसङ्गे परः तत्परः चततस्त्रीसङ्गकाम इत्यर्थः सुखी सुखासक्तः षडङ्गुलं शरीरं लिङ्गावयुषः यस्य तादृशः श्रीमान् सुश्रोतुः पुमानिति शेषः शकः मतः कथितः ॥ २५ ॥

श्रेष्ठस्तु धार्मिकः श्रीमान् सत्यवादी प्रियंवदः ।

अष्टाङ्गुलशरीरश्च रूपयुक्तो मृगो मतः ॥ ३६ ॥

उपकारपरो नित्यं स्त्रीजितः श्लेषणः सुखी ।

दशाङ्गुलशरीरश्च मनस्वी वृषभो मतः ॥ ३७ ॥

काष्ठतुल्यवपुर्धृष्टो मिथ्यावाक्यश्च निर्भयः ।

द्वादशाङ्गुललिङ्गश्च दरिद्रश्च हयो मतः ॥ ३८ ॥

न रमन्ते यदा नार्यस्तृप्ता वा रमन्ते यथा ।

नानाबन्धांस्तथा वक्ष्ये रन्तव्याः कामिभिः स्त्रियः ॥ ३९ ॥

पद्मासनो नागपदो लतावेष्टोऽर्द्धसम्पुटः ।

श्रेष्ठ इति । श्रेष्ठः सर्वजनप्रशंसनीयः धार्मिकः धर्मशीलः श्रीमान् धनसम्पन्नः सत्यवादी प्रियंवदः सधुरभाषी अष्टाङ्गुलं शरीरं लिङ्गस्येति भावः यस्य तादृशः रूपयुक्तः सुदर्शन इत्यर्थः पुमानिति शेषः मृगः मतः कथितः ॥ ३६ ॥

उपकारेति । उपकारपरः परोपकारनिरतः नित्यं मततं स्त्रीजितः स्त्रैणः श्लेषणः सौम्यस्वभावः सुखी भोगसुखामक्तः दशाङ्गुलं शरीरं लिङ्गस्येति भावः यस्य तथाभूतः मनस्वी प्रशस्तमनाः पुमान् वृषभः मतः कथितः ॥ ३७ ॥

काष्ठ इति । काष्ठेन तुल्यं वपुः शरीरं यस्य तथाभूतः कठिनाकर्तृरित्यर्थः धृष्टः प्रगल्भः मिथ्यावाक्यः मिथ्यावादी निर्भयः द्वादशाङ्गुलं लिङ्गं यस्य तथाभूतः दरिद्रः निर्धनः पुमान् हयः मतः कथितः ॥ ३८ ॥

नेति । यदा नार्यः न रमन्ते न रतिं कर्तुम् इच्छन्ति तदा तृप्ता प्रीता सतो यथा रमन्ते, यैरुपायैः कामिभिः स्त्रियः रन्तव्याश्च तथा बन्धान् उपायविशेषान् वक्ष्ये कथयिष्यामि ॥ ३९ ॥

तांश्च बन्धानाह द्वाभ्यां पद्मासन इत्येताभ्याम् । पद्मासनः

कुलिशः सुन्दरश्चैव तथा केशर एव च ॥ ४० ॥
 हिक्मोलो नरसिंहोऽपि विपरीतस्तथापरः ।
 क्षुद्गारो धेनुकश्चैव उत्कण्ठश्च ततः परः ।
 सिंहासनो रतिनागो विद्याधरस्तु षोडश ॥ ४१ ॥
 हस्ताभ्याञ्च समालिङ्ग्य नारीं पद्मासनोपरि ।
 रमेद्गाढं समाकृष्य बन्धोऽयं पद्मसंज्ञकः ॥ ४२ ॥
 पादौ स्कन्धयुगे हस्तौ चिपेक्षिङ्गं भगे लघु ।
 अरमेत्कामुको नारीं बन्धो नागपदो मतः ॥ ४३ ॥
 बाहुभ्यां पादयुग्माभ्यां वेष्टयित्वा रमेत् स्त्रियम् ।
 लघु लिङ्गं ताडयेद्योनौ लतावेष्टोऽयमुच्यते ॥ ४४ ॥
 स्त्रीपादावन्तरीक्षे तु किञ्चिद्भूमौ च जानुनी ।

नागपदः लतावेष्टः अर्द्धसम्पुटः कुलिशः सुन्दरः केशरः हिक्मोलः
 नरसिंहः विपरीतः क्षुद्गारः धेनुकः उत्कण्ठः सिंहासनः रति-
 नागः विद्याधरः एते षोडश बन्धा इति शेषः ॥ ४० ॥ ४१ ॥

हस्ताभ्यामिति । पद्ममिव आसनं पद्मासनं तदाख्य उपवेशन-
 विशेषः तस्य उपरि हस्ताभ्यां नारीं समालिङ्ग्य गाढं समाकृष्य रमेत्
 अयं बन्धः रमणप्रकार इति यावत् पद्मसंज्ञकः पद्मासनाख्यः ॥ ४२ ॥

पादाविति । स्कन्धयुगे स्कन्धद्वये कामिन्या इति शेषः पादौ
 चरणौ हस्तौ च दत्त्वेति शेषः भगे योनौ लघु क्षिप्रं लिङ्गं क्षिपेत्
 प्रवेशयेत्, इत्थं कामुकः नारीं यत् प्ररमेत् प्रकर्षेण रमेत्, अयं बन्धः
 नागपदः मतः कथितः ॥ ४३ ॥

बाहुभ्यामिति । बाहुभ्यां पादयुग्माभ्यां पादाभ्याञ्च स्त्रियं
 वेष्टयित्वा समालिङ्ग्य स्त्रियं रमेत्, लघु द्रुतं योनौ लिङ्गं ताडयेत्
 प्रवेशयेच्च, अयं बन्धः लतावेष्टः उच्यते ॥ ४४ ॥

स्त्रीति । अन्तरीक्षे ऊर्ध्वमित्यर्थः स्त्रियाः पादौ भूमौ च

स्तनयोर्मर्दनं पीडा बन्धोऽयमर्धसम्पुटः ॥ ४५ ॥

स्त्रीपादद्वयमास्फात्य हठाक्षिप्तस्य ताडनम् ।

योनिमापीडयेत्कामी बन्धः कुलिशसंघकः ॥ ४६ ॥

नारीपादद्वयं स्वामी धारयेद्दृष्टुं देशतः ।

कुचौ धृत्वा पिबेदक्लं बन्धोऽयं रतिसुन्दरः ॥ ४७ ॥

स्त्रिया जङ्घे समापीद्य दोर्भ्यां गात्रस्य मर्दनम् ।

पुनः प्रपीडयेद्योनिं बन्धः केशरसंघकः ॥ ४८ ॥

हृदि कृत्वा स्त्रियाः पादौ कराभ्यां धारयेत् करौ ।

यथेष्टं ताडयेद् योनिं बन्धो हिक्कोलसंघकः ॥ ४९ ॥

पादौ संपीद्य योनी च हठाक्षिप्तप्रवेशनम् ।

आहुनी निजे इति शेषः किञ्चित् कर्त्वेति शेषः स्तनयोर्मर्दनं पीडा
पीडनं सम्प्रेषणमिति यावत्, अयं बन्धः अर्धसम्पुटः ॥ ४५ ॥

स्त्रीति । स्त्रियाः पादद्वयम् आस्फात्य संमर्द्य हठात् सङ्घा-
तिक्तस्य कर्सरि षष्ठौ विज्ञेनेत्यर्थः ताडनं कर्त्वेति शेषः कामी बन्ध-
योनिम् आपीडयेत् संमर्दयेत्, अयं बन्धः कुलिशसंघकः कुलिशाख्यः
॥ ४६ ॥

नारीति । स्वामी नाभ्यां पादद्वयम् ऊर्ध्वदेशतः उपरि उत्तो-
र्येति शेषः धारयेत्, ततश्च कुचौ धृत्वा पक्लं बदनं पिबेद्, अयं बन्धः
रतौ रमणे सुन्दरः तदाख्यः ॥ ४७ ॥

स्त्रिया इति । स्त्रियाः जङ्घे समापीद्य दोर्भ्यां भुजाभ्यां
गात्रस्य मर्दनं कर्त्वेति शेषः पुनः योनिं प्रपीडयेत्, अयं बन्धः केशर-
संघकः केशराख्यः ॥ ४८ ॥

हृदीति । स्त्रियाः पादौ हृदि कृत्वा कराभ्यां हस्ताभ्यां करौ
हस्तौ स्त्रिया इति शेषः धारयेत्, ततश्च योनिं यथेष्टं यथाकामं
ताडयेत्, अयं बन्धः हिक्कोलसंघकः हिक्कोलाख्यः ॥ ४९ ॥

पादात्रिति । पादौ सम्पीद्य संमर्द्य हस्तयोः नाटं वेदनं

हस्तयोर्विष्टनं गाढं बन्धो नृसिंहसंज्ञकः ॥ ५० ॥
 पादमेकमुरः कृत्वा द्वितीयं कटिसंस्थितम् ।
 नारीञ्च सुरमेत्कामी विपरीतसु बन्धकः ॥ ५१ ॥
 पार्श्वोपरि पदौ कृत्वा योनौ लिङ्गेन ताडयेत् ।
 बाहुभ्यां ताडयेद्गाढं क्षुद्गारो बन्ध एव सः ॥ ५२ ॥
 सुप्तां स्त्रियं समालिङ्ग्य स्वयं सुप्तो रमेत् पुनः ।
 यस्मिन् चालयेद् योनौ बन्धोऽयं धेनुकः स्मृतः ॥ ५३ ॥
 नारीपादौ च हस्तेन धारयेद् गलके पुनः ।
 स्तनार्पितकरो कामी बन्धोत्कण्ठसंज्ञकः ॥ ५४ ॥
 स्वयं जङ्घाद्वयं बाहौ कृत्वा योषित्पदद्वयम् ।

कृत्वेति शेषः योनौ ङठात् लिङ्गस्य प्रवेशनम्, अयं बन्धः नृसिंहसंज्ञकः
 नृसिंहाख्यः ॥ ५० ॥

पादमिति । एकं पादम् उरः वक्षोदेशे द्वितीयं पादं कटिसं-
 स्थितं स्त्रिया इति शेषः कृत्वा कामी यत् नारीं सुरमेत् सुखेन रमेत्,
 अयं बन्ध एव बन्धकः विपरीतः ॥ ५१ ॥

पार्श्वोपरीति । पार्श्वयोः उपरि पदौ कृत्वा लिङ्गेन योनौ
 ताडयेत् बाहुभ्याञ्च गाढं ताडयेत्, अयं बन्धः क्षुद्गारः कथित इति
 शेषः ॥ ५२ ॥

सुप्तामिति । सुप्तां निद्रितां स्त्रियं समालिङ्ग्य स्वयं सुप्तः
 स्त्रियाः पार्श्वे सम्प्रोक्षितनयनः सन् रमेत् पुनः पुनः योनौ लिङ्गं
 चालयेच्च, अयं बन्धः धेनुकः स्मृतः ॥ ५३ ॥

नारीति । कामी स्तनयोः स्पर्पितकरः दत्तहस्तः सन् नार्याः
 पादौ तथा गलके कण्ठे हस्तेन धारयेत्, अयं बन्धः उत्कण्ठसंज्ञकः
 उत्कण्ठाख्यः ॥ ५४ ॥

स्त्रयमिति । कामी जनः स्वयं जङ्घाद्वयं बाहौ कृत्वा योषितः

स्तनौ धृत्वा रमेत् कामी बन्धः सिंहासनो मतः ॥ ५५ ॥

पीडयेद्गरुड्युग्मेन कामुकः कामिनीं यदि ।

रतिनागः समाख्यातः कामिनीनां मनोहरः ॥ ५६ ॥

नाय्याश्चोरुयुगं धृत्वा कराभ्यां ताडयेत् पुनः ।

रमयेन्निर्भरं कामी बन्धो विद्याधरो मतः ॥ ५७ ॥

स्त्रियमानीय यत्नेन विधृत्य चरणद्वयम् ।

वशं नयति यः कामी रतिशास्त्रविचक्षणः ॥ ५८ ॥

रतिशास्त्रं समाकर्ण्य बन्धान् पद्मादिषोडश ।

नानाविधरतिं कुर्यात् कामिनीं कामुको जनः ॥ ५९ ॥

सर्वशास्त्रार्थविज्ञेन जयदेवेन धीमता ।

कालायाः पदद्वयं स्तनौ च धृत्वा यत् रमेत्, अयं बन्धः सिंहासनः
मतः ॥ ५५ ॥

पीडयेदिति । यदि कामुकः ऊरुयुग्मेन कामिनीं पीडयेत् तदासौ
बन्धः कामिनीनां मनोहरः रतिनागः समाख्यातः कथितः ॥ ५६ ॥

नाय्या इति । कामी जनः नाय्याः ऊरुयुगं कराभ्यां धृत्वा पुनः
ताडयेत् प्रहरेत् तथा निर्भरं गार्दं रमयेत्, अयं बन्धः विद्याधरः
मतः कथितः ॥ ५७ ॥

स्त्रियमिति । यः कामी यत्नेन स्त्रियम् आनीय चरणद्वयं
तदीयमिति शेषः विधृत्य गृह्णीत्वा वशं नयति प्रापयति, स रति-
शास्त्रेषु विचक्षणः परिणतः ॥ ५८ ॥

रतीति । कामुको जनः रतिशास्त्रं तथा पद्मादिषोडश बन्धान्
समाकर्ण्य सम्यक् विदित्वेति भावः कामिनीं नानाविधा रतिः
रमणं यस्यां तादृशीं कुर्यात् नानाप्रकारेण रमयेदित्यर्थः ॥ ५९ ॥

मञ्जरी रतिशास्त्रस्य कृता नीता समाप्ततमम् ॥ ६० ॥

इति श्रीजयदेवेन विरचिता रतिमञ्जरी समाप्ता ।

जगन्नाथाष्टकम् ।

कदाचित् कालिन्दीतटविपिनसङ्गीतकपरो

मुदाभिरीनारीवदनकमलास्वादमधुपः ।

रमाशम्भुब्रह्मामरपतिगणेशार्चितपदो

जगन्नाथस्वामी नयनपथगामी भवतु मे । १ ॥

भुजे सव्ये वेणुं शिरसि शिखिपिच्छं कटितले

दुकूलं नेत्रान्ते सहचरिकटाक्षेण विद्धत् ।

सर्वेति । सर्वशास्त्रार्थविज्ञेन धीमता जयदेवेन रतिशास्त्रस्य
मञ्जरी कृता समाप्ता नीता च ॥ ६० ॥

इति श्रीजीवानन्दविद्यासामरभट्टाचार्येण विरचिता

रतिमञ्जरी व्याख्या समाप्ता ।

कदाचिदिति । कालिन्द्याः यमुनायाः तटेषु यत् विपिनं वनं
वृन्दावनमिति यावत् तस्मिन् यत् सङ्गीतकं तत्परः, मुदा आन-
न्देन आभीरीनारीणां गोपाङ्गनानां यदनान्येव कमलानि तेषाम्
व्यास्त्रादेः मधुपः अमरः, रमया लक्ष्म्या शम्भुना हरेण ब्रह्मणा
विधात्रा अमरपतिना देवेन्द्रेण गणेशेन च अर्चिते पूजिते पदे
यस्य तथाभूतः, जगन्नाथस्वामी प्रभुः जगत्पतिः कदाचित् मे मम
नयनपथगामी नेत्रगोचरो भवतु । शिखरिणीवृत्तमस्मिन् प्रबन्धे ।
रसैरुद्देश्यैश्च यमनसमन्तातः शिखरिणीति तल्लक्षणात् ॥ १ ॥

भुजे इति । सव्ये दक्षिणे भुजे वेणुं, शिरसि शिखिपिच्छं

सदा श्रीमद्वृन्दावनवसतिलीलापरिचयी

जगन्नाथस्वामी नयनपथगामी भवतु मे ॥ २ ॥

महाम्बोधेस्तीरे कनकरुचिरे नीलशिखरे

वसन् प्रासादान्ते सहजबलभद्रेण बलिना ।

सुभद्रामध्यस्थः सकलसुरसेवावसरदो

जगन्नाथस्वामी नयनपथगामी भवतु मे ॥ ३ ॥

कृपाधारावारः सजलजलदश्रेणिरुचिरो

रमावाणीरामस्फुरदमलपद्मे क्षणमुखः ।

सुरेन्द्रैराराध्यः श्रुतिमुखगणोद्गीतचरितो

जगन्नाथस्वामी नयनपथगामी भवतु मे ॥ ४ ॥

अयूरपिच्छं, कटितले दुकूलं पीतं वसनमिति यावत्, नेत्रान्ते नयन-
प्रान्ते सङ्घचरतीति सङ्घचरिं यत् कटाक्षं तेन विदधत् विशेषेण
दधानः सदा सततं श्रीमति वृन्दावने या वसतिः अवस्थानं तथा
लीलापरिचयः क्रीडापरिचयः यस्य तादृशः, जगन्नाथस्वामीत्यादि ॥ २ ॥

महाम्बोधेरिति । महाम्बोधेः महासमुद्रस्य तीरे तटे कनक-
रुचिरे काञ्चनोज्ज्वले नीलशिखरे नीलाचलशिखरे प्रासादान्ते
मन्दिरमध्ये बलिना बलवता सहजन मोदरेण बलभद्रेण सह
वसन्, सुभद्रा मध्यस्था यस्य तादृशः उभयोर्मध्ये सच्चिवेशितसुभद्र
इत्यर्थः, सकलानां सुराणां देवानां सेवायाः अवसरं ददातीति तथोक्तः,
जगन्नाथस्वामीत्यादि ॥ ३ ॥

कृपेति । कृपाधारावारः दयासागरः, सजलानां जलपूर्णानि
जलदानां मेघानां या श्रेणिः तद्वत् रुचिरः मनोज्ञः, रमया
लक्ष्म्या वाण्या सरस्वत्या रामेण बलभद्रेण च स्फुरन्ति व्यसक्तानि
निर्मलानि पद्मानि व ईक्षणानि नयनानि यत्र तादृशं सुखं यस्य तथा-
भूतः, सुरेन्द्रैः इन्द्रादिभिः आराध्यः सेव्यः, श्रुतिमुखगणैः वेदश्रेष्ठ-

परं ब्रह्मापीषत्कुवलयदलोत्फुल्लनयनी
 निवासी नीलाद्रौ निहितचरणोऽनन्तशिरसि ।
 रमानन्दी राधासरसवपुरानन्दनसुखी
 जगन्नाथस्वामी नयनपथगामी भवतु मे ॥ ५ ॥
 रथारूढो गच्छन् पथि मिलितभूदेवपटल-
 स्तुतिप्रादुर्भावं प्रतिपदमुपाकर्ण्य सदयः ।
 दयासिन्धुर्बन्धुः सकलजगतां सिन्धुसदयो
 जगन्नाथस्वामी नयनपथगामी भवतु मे ॥ ६ ॥
 न चेच्छेयं राज्यं न च कनकमाणिक्यविभवं
 न याचेऽहं रम्यां सकलजनकाम्यां वरबधूम् ।

वर्गैः उच्चैःस्तरेण गीतं कीर्तितं चरितं यस्य यथाभूतः, जगन्नाथ-
 स्वामीत्यादि ॥ ४ ॥

परमिति । परं ब्रह्मापि परमात्मापि ईषत् कुवलयदले इव
 नीलोत्पलपत्रे इव उत्फुल्ले विकसिते नयने यस्य तथोक्तः, नीलाद्रौ
 नीलाचले निवासी, अनन्तस्य शेषनागस्य शिरसि निहितचरणः
 अर्पितपदः, रमानन्दा लक्ष्म्याः आनन्ददायी, राधयाः सरसेन प्रेम-
 पूर्णेन वपुषा शरीरेण यत् आनन्दनं क्रीडनं तेन सुखी, जगन्नाथ-
 स्वामीत्यादि ॥ ५ ॥

रथारूढ इति । रथारूढः रथमास्थितः, पथि गच्छन् मिलि-
 तानां सङ्गतानां भूदेवपटलानां विप्रवर्गाणां स्तुतिप्रादुर्भावं स्तवावूर्णो
 प्रतिपदं पदे पदे उपाकर्ण्य स्तुत्वा सदयः सानुकम्पः, दयासिन्धुः
 कृपासागरः, सकलजगता बन्धुः, सिन्धुसदयः समुद्रं प्रति दयावान्,
 जगन्नाथस्वामीत्यादि ॥ ६ ॥

न चेति । अहं राज्यं न च कनकमाणिक्यविभवं स्वर्णरत्न-
 सम्पदं न च इच्छेयं, रम्यां सकलजनकाम्यां सर्वजनस्य हृषीयां वरबधूम्

सदा काले कामः प्रथमपठितोद्गीतचरितो
जगन्नाथस्वामी नयनपथगामी भवतु मे ॥ ७ ॥
हर त्वं संसारं द्रुततरमसारं सुरपते !
वर त्वं भोगीशं सततमपरं नीरजपते ! ।
अहो दीनानाथो निहितमचले निश्चितमिदं
जगन्नाथस्वामी नयनपथगामी भवतु मे ॥ ८ ॥
जगन्नाथाष्टकं पुण्यं यः पठेत् प्रयतः शुचिः ।
सर्वपापविशुद्धात्मा विष्णुलोकं स गच्छति ॥ ९ ॥
इति जगन्नाथाष्टकं सम्पूर्णम् ।

उत्तमां कान्तां न च याचे नैव प्रार्थये, सदा काले सर्वेष्विन् समये
कामः अभिलाषः ममेति शेषः यत् प्रथमपाठितम् उद्गीतम् उच्चै-
र्गीतं चरितं यस्य तथाभूतः, जगन्नाथस्वामीत्यादि ॥७॥

हर त्वमिति । हे सुरपते ! देवेन्द्र ! त्वम् अनारं संसारं
द्रुततरम् अतिशीघ्रं हर नाशय, हे नीरजपते ! पद्मिनीकान्त !
त्वं सततम् अपरम् अन्यं भोगीशं धनवन्तं वर कुर्वित्यर्थः न मम
बलं वासनेति भावः । अहो खेदे अहं दीनानाथः दीनः दरिद्रः
अनाथः अनाश्रयश्च अचले नीलपर्वते निश्चितम् इदं निश्चितम्
आश्रितं मयेति शेषः । यद्वा अहो दीनाः जनाः ! इदम् अचलं
स्थिरं नयनमिति शेषः निश्चितं निश्चितम् एकाग्रतामाप्नादितं
जगन्नाथदर्शनार्थमिति भावः । अतः नाथः जगन्नाथस्वामीत्यादि ॥८॥

* जगन्नाथेति । यः प्रयतः संयतः शुचिः सन् पुण्यं पवित्रं
जगन्नाथाष्टकं पठेत् स सर्वपापेभ्यः विशुद्धः आत्मा यस्य तादृशः स
विष्णुलोकं गच्छति । अनुष्टुप्छन्दः ॥९॥

इति श्रीजीवानन्दविद्यासागरभट्टाचार्येण विरचिता

जगन्नाथाष्टकव्याख्या समाप्ता ।

यमुनाष्टकम् ।

—•—

सुरारिकायकालिमाललामवारिधारिणी
दृणीकृतत्रिपिष्टपा नृलोकशोकहारिणी ।
मनोऽनुकूलकूलकुञ्जपुञ्जधूतदुर्मदा
धुनोतु नो मनोमलं कलिन्दनन्दिनी सदा ॥ १ ॥
मलापहारिवारिपूरिभूरिमण्डितामृता
भृशप्रपातकप्रपञ्चनातिपण्डितानिशा ।
सुनन्दनन्दिनाङ्गरागरागरञ्जितोदका
धुनोतु नो मनोमलं कलिन्दनन्दिनी सदा ॥ २ ॥

सुरारीति । सुरारेः कृष्णस्य कायवत् मूर्तिवत् कालिम्ना श्याम-
लत्वेन ललामं सुन्दरं यत् वारि जलं तस्य धारिणी, दृणीकृतं
तुच्छोक्तं त्रिपिष्टपं सुरलोकः यथा तथोक्ता, नृलोकस्य मानवलोकस्य
शोकहारिणी दुःखनाशिनी, मनसः अनुकूलं रमणायं यत् कूलं
तदः तस्मिन् यः कुञ्जपुञ्जः लतादिपिहितोदरस्यानममूढः तेन धूतः
अपनीतः दुर्मदः दुरहङ्कारः यथा सा, कलिन्दस्य स्वर्यस्य नन्दिनी
यमुना सदा नः अस्माकं मनोमलं मानसं पापं धुनोतु नाशयतु ।
अस्मिन् प्रबन्धे पञ्चचामरं दत्तं, प्रमाणिका पटद्वयं वदन्ति पञ्चचामर-
मिति, प्रमाणिका जरौ लगाविति च तल्लक्षणात् ॥ १ ॥

अलेति । मलापहारिणा पापापहेन वारिणा पुनातीति
मलापहारिवारिपूः इः कामः तस्य भूः कामप्रसविनीत्यर्थः इर्विषयः
तेन मण्डितानि भूषितानि विस्मयजनकानीत्यर्थः अमृतानि
जलानि यस्याः तथोक्ता । भृशमतिशयेन प्रपातः प्रवहनं येषां तथा-
भूतानां कानां जलानां प्रपञ्चने विस्तारे अतिपण्डिता अतिपठोद्य-

लसत्तरङ्गसङ्गधूतभूतजातपातका
 नवीनमाधुरीधुरीणभक्तजातचातका ।
 तटान्तवासदासहंससंस्तुताङ्गि कामदा
 धुनोतु नो मनोमलं कलिन्दनन्दिनी सदा ॥ ३ ॥
 विहाररासखेदभेदधीरतीरमारुता
 गता गिरामगोचरे यदीयनीरचारुता ।
 प्रवाहसाहचर्यपूतमेदिनीनदीनदा
 धुनोतु नो मनोमलं कलिन्दनन्दिनी सदा ॥ ४ ॥

सौत्यर्थः, अनिशो अविरतगामिनीत्यर्थः, सुनन्देन समुपलेन नन्दतीति
 तथोक्तेन बलरामेयेत्यर्थः अङ्गरागस्य मधुपानजनितस्येति भावः
 रागेण प्रभया रञ्जितानि उदकानि जलानि यस्याः तथोक्ता ॥२॥

लसदिति । लसतां प्रसरतां तरङ्गाणां सङ्गेन धूतानि अप-
 नीतानि भूतजातानां प्राणिसमूहानां पातकानि यथा तथाभूता,
 नवीना या माधुरी मधुरता श्यामलिमजनितेति भावः तथा
 धुरीणं श्रेष्ठम् अत्यन्तमित्यर्थः भक्तजातं भक्तसमूहः चातकः पक्षि-
 विशेष इव यस्याः तादृशी चातका यथा नवीनमेघदर्शने प्रीतिमनु-
 भवन्ति तथा भक्ता एतद्दर्शने इति भावः । अङ्गि दिवसे तटान्त-
 वासेन दामैर्दासभूतैरित्यर्थः हंसैः संस्तुता सङ्गता, कामदा अभीष्ट-
 पूरणी ॥ ३ ॥

विहारेति । विहाररासे सुरतास्त्रादे यः खेदः अमः तस्य
 भिनत्तीति भेदः अपहारक इत्यर्थः धीरश्च तीरमारुतः तटवायुः यस्याः
 तथोक्ता । यदीयानां यत्सम्बन्धिनः नीराणां जलानां चारुता
 मनोजहारित्वं गिरां वाचाम् अगोचरे गता अनिर्वचनीयेत्यर्थः ।
 प्रवाहाणां स्रोतसां साहचर्येण सङ्गेन पूताः पवित्रीकृताः मेदिन्याः
 नदीनदाः यथा तथाभूता ॥ ४ ॥

तरङ्गसङ्गसैकतान्तरान्तिका सदासिता
 शरन्निशाकरांशुभञ्जमञ्जरीसभाजिता ।
 भवार्चनाप्रचारुणाम्बुनाधुना विशारदा
 धुनोतु नो मनोमलं कलिन्दनन्दिनी सदा ॥ ५ ॥
 जलान्तकेलिकारिचाराधिकाङ्गरागिणी
 स्वभर्तुरन्यदुर्लभाङ्गतागतांशभागिनी ।
 स्वदत्तसुप्तसप्तसिन्धुभेदनातिकोविदा
 धुनोतु नो मनोमलं कलिन्दनन्दिनी सदा ॥ ६ ॥

तरङ्गेति । तरङ्गाणां सङ्गो यस्मिन् तादृशं तरङ्गसङ्गतमित्यर्थः
 सैकतान्तरस्य पुलिनविशेषस्य अन्तिकं सार्धं यस्याः तथोक्ता,
 सदा सर्वस्मिन् समये अमिता कृष्णा । शरन्निशाकरः शारदश्चन्द्रः
 तस्य अंशुभङ्गाः सयस्वखण्डा एव सञ्जयः सुक्ताः ताभिः सभाजिता
 अलङ्कृता । भवस्य शम्भोः संसारस्य वा अर्चनायां पूजायां परि-
 तृप्तिकरणे वा प्रचारुणा अतिवनोदरेण अम्बुना जलेन अधुना
 विशारदा निपुणा ॥५॥

जलान्तेति । जलान्ते जलमध्ये केलिकारिणी जलक्रीडाकारि-
 णीत्यर्थः चारुः सुन्दरो या राधिका तस्याः अङ्गरागः विद्यते
 अस्यां तथाभूता । स्वभर्तुः समुद्रस्य अन्यासां नदीनामिति भावः
 दुर्लभं यत् अङ्गं तस्य भावः तां गतः प्राप्तः यः अंशः तदुभागिनी
 समुद्रजलस्य श्यामलत्वं प्रसिद्धं अस्याश्च तत्सङ्गेन तादृशश्यामलत्वं
 जातमिति भावः । स्वदत्ते स्वेन कृते इति यावत् सुप्तानां निश्चला-
 नामिति भावः सुप्तानां सिन्धूनां समुद्राणां भेदने जागरणे चापल्य-
 करणे इति भावः अतिकोविदा अतिविचक्षणा अजलसम्पातेनैव तेषां
 तरङ्गचापल्यं नोचेत् तेषां अतो निश्चलभाव इति भावः ॥ ६ ॥

जलच्युताच्युताङ्गरागलम्पटालिशालिनी
 विलोक्तराधिकाकचान्तचम्पकालिमालिनी ।
 सदावगाहनावतीर्णभर्तृभृत्यनारदा
 धुनोतु नो मनोमलं कलिन्दनन्दिनी सदा ॥ ७ ॥
 सदैव नन्दनन्दिकेलिशालिकुञ्जमञ्जुला
 तटोत्थफुल्लमल्लिकाकदम्बरेणुमुज्जला ।
 जलावगाहिनां नृणां भवाब्धिसिन्धुपारदा
 धुनोतु नो मनोमलं कलिन्दनन्दिनी सदा ॥ ८ ॥
 इति श्रीशङ्कराचार्यविरचितं यमुनाष्टकं
 सम्पूर्णम् ।

जलेति । जलेषु तत्क्रीडास्विति भावः च्युताः भ्रष्टाः अच्यु-
 तस्य क्षणस्य ये अङ्गरागाः तेषु लम्पटाः लुब्धाः ये अलयः भ्रमराः तैः
 शालन्ते शोभन्ते इति तथोक्ता, विलोकाश्चक्षुषाः राधिकायाः
 कचान्तेषु केशपाशेषु याः चम्पकालयः चम्पकसमूहाः तासां साक्षा
 विद्यन्ते अस्यां तादृशी, सदा अवगाहनाय अवतीर्णैभ्यः भर्तृभ्यः
 स्त्रामिभ्यः भृत्यैभ्यः दासेभ्यश्च नारं जलं ददातीति तथोक्ता ॥ ७ ॥

सदैवेति । सदैव नन्दं नन्दयतीति नन्दनन्दा क्षणः तस्य केलिभिः
 शालन्ते शोभन्ते इति तथोक्ताः ये कुञ्जाः तैः मञ्जुला मनोहारिणी,
 तटोत्थानां तीरजातानां फुल्लमल्लिकानां कदम्बानाञ्च रेणुभिः परागैः
 मोदन्ते हृष्यन्ति शोभन्ते इति यावत् तादृशानि जलानि यस्याः
 तथाभूता, जलावगाहिनां नृणां मानवानां भवाब्धिः संसारसागर
 एव सिन्धुः समुद्रः तस्य पारदा उद्धारकारिणी ॥ ८ ॥

इति श्रीजीवानन्दविद्यासागरभट्टाचार्येण विरचिता

यमुनाष्टकव्याख्या समाप्ता ।

उद्भवसन्देशः ।

—:०:—

सान्द्रीभूतैर्नवविटपिनां पुष्पितानां वितानैः
लक्ष्मीवत्तां दधति मथुरापत्तने दत्तनेत्रः ।
कृष्णः क्रीडाभवनवङ्गभीमूर्ध्नि विद्योतमानो
दध्यौ सद्यस्तरलहृदयो गोकुलारण्यमैत्रीम् ॥ १ ॥
श्वासोक्तासैरथ तरलितस्थूलनालीकमालः
कुर्वन् पूर्णां नयनपयसां चक्रवालैः प्रणालीः ।
स्मारं स्मारं प्रणयनिविडां वल्लवीकेलिलक्ष्मीं
दीर्घोत्कण्ठाजटिलहृदयस्तत्र चित्रायितोऽभूत् ॥ २ ॥

सान्द्रीभूतैरिति । पुष्पितानां सञ्जातपुष्पाणां नवानां विटपिनां
तद्वत्तां सान्द्रीभूतैः घनीभूतैः वितानैः विस्तारैः लक्ष्मीवत्तां
अयमित्यर्थः दधति मथुरापत्तने मधुपुर्यां दत्तनेत्रः दत्तदृष्टिः कृष्णः
क्रीडाभवनस्य केलिसदनस्य वङ्गभी शिरोमूढं तस्या मूर्ध्नि शिरसि
उपरोत्तर्यः विद्योतमानः विराजन् तरलहृदयः चञ्चलमनाः सन्
सदाः तत्क्षणं गोकुलारण्यस्य वृन्दावनस्य मैत्रीं सौहृदं दध्यौ
चिन्तयामास । सन्दाक्रान्तादत्तमस्मिन् प्रबन्धे । सन्दाक्रान्ताम्बुधि-
रसनगैर्भो भनौ गो ययुष्ममिति तत्क्षणमात् ॥ १ ॥

श्वासोक्तासैरिति । अथ चिन्तानन्तरं तत्र मधुपुर्यां श्वासानां
दीर्घानिःश्वासानाम् उक्तासैः स्फुरणैः तरलिता चञ्चलिता स्थूला
नालीकानां कमलानां माला यस्य तस्योक्तः, प्रणयेन निविडां घनी-
भूतां वल्लवीनां गोपीनां केलिलक्ष्मीं विहारश्चित्रं स्मारं स्मारं पुनः
पुनः स्मृत्वा नयनपयसां नेत्रजलानां चक्रवालैः मण्डलैः समूहै-

अन्तःस्नाने क्षणमथ परामृष्य पाराभिलाषी

कष्टान्भोधेर्भवनशिखरे कुट्टिमन्तिर्निविष्टः ।

सोत्कण्ठोऽभूदभिमतकथां शंसितुं कंसभेदी

नेदिष्ठाय प्रणयलहरीबद्धवागुद्धवाय ॥ ३ ॥

त्वं सर्वेषां मम गुणनिधे ! बान्धवानां प्रधानं

त्वत्तो मन्त्रैः श्रियमविचलां यद्ववाः साधयन्ति ।

इत्याश्वासादभिमतविधौ कामये त्वां नियोक्तुं

न्यस्तः साधीयसि सफलतामर्थभारो हि धत्ते ॥४॥

रित्यर्थः, चक्रवालन्तु मण्डलमित्यमरः । प्रणालीः जलनिर्गममागान्
पूष्णीः कुर्वन्, दीर्घया मङ्गला उत्कण्ठया जटिलं हृदयं यस्य
तथाभूतः सन्, चित्रावितः चित्रपुत्तलिकाप्रायः निस्तब्ध इति
यावत् अभूत् ॥ २ ॥

अन्तरिति । अथानन्तरं भवनशिखरे मृष्टोपरि कुट्टिमन्त-
निविष्टः बहुभूमिनिपत्यः कंसभेदी कृष्णः अन्तःस्नाने अन्तर्मनसि
क्षणं परामृष्य मन्त्रयित्वा कष्टान्भोधेः शोकसागरस्य पाराभिलाषी,
प्रणयलहरीयां प्रेमतरङ्गेण बद्धा बद्धा वाक् यस्य तादृशः वक्तु-
मशक्त इति यावत्, नेदिष्ठाय निकटवर्तिने उद्धवाय अभिमतकथाम्
इष्टवचनं शंसितुं कथयितुं सोत्कण्ठः समुत्सुकः अभूत् उद्धवसुवा-
चेति भावः ॥ ३ ॥

त्वमिति । हे गुणनिधे ! त्वं मम सर्वेषां बान्धवानां मध्ये
प्रधानं श्रेष्ठः, यादवाः यदुवंशीयाः त्वत्तः त्वं सकाशात् मत्तैः
प्राप्तैरिति शेषः अविचलाम् अचञ्चलां श्रियं लक्ष्मीं साधयन्ति लभन्ते ।
इति आश्वासात् साहसात् अभिमतविधौ इष्टानुष्ठाने त्वां नियोक्तुं
कामये इच्छामि । हि यतः साधीयसि अतिसाधौ न्यस्तः अर्पितः
अर्थभारः कार्यभारः सफलतां धत्ते सफलो भवतीत्यर्थः । अत्र

संरम्भेण क्षितिपतिगिरां लम्बिते गर्वितानां
 हृन्दारण्यान्मयि मधुपुरीं गान्दिनीनन्दनेन ।
 वल्लव्यस्ता विरहदहनज्वालिकामण्डलीनाम्
 अन्तर्लीनाः कथमपि सखे ! जीवितं धारयन्ति ॥ ५ ॥
 प्राणेभ्यो मे प्रणयवसतिर्मित्र ! तत्रापि राधा
 धातुः सृष्टौ मधुरिमधराधारणाद्वितीया ।
 वाचोयुक्तिस्तवकितपदैरयं सेयं सखीनां
 गाढाश्वासैर्विधुरविधुरं प्राणभारं विभर्ति ॥ ६ ॥

सामान्येन विशेषसमर्थनरूपोऽर्थान्तरम्भासः । तदुक्तं दर्पणे । सामान्यं
 वा विशेषेण विशेषस्तेन वा यद्वि । कार्यञ्च कारणेनेदं कार्येण च
 समर्थ्यते । साधर्म्येणेतरेणार्थान्तरम्भासोऽप्युक्तः तत इति ॥ ४ ॥

संरम्भेणेति । हे सखे ! गान्दिनी अक्रूरस्य माता तस्या
 नन्दनेन पुत्रेण अक्रूरेणेत्यर्थः मयि गर्वितानाम् अहङ्कारपूष्पाणां
 क्षितिपतः कंसस्य गिरां वाचां संरम्भेण क्रोधेन तद्वाक्यश्रवणजनिते-
 नेति भावः, संरम्भः सम्भ्रमे कोपे इत्यमरः । हृन्दारण्यात् मधुपुरीं
 लम्बिते नीते सति ताः वल्लव्यः गोप्यः विरहदहनस्य विच्छेदान्तेः
 ज्वालिकामण्डलीनां शिखासमूहानाम् अन्तर्लीनाः अन्तर्गताः नितरां
 विरहात्तां इत्यर्थः कथमपि जीवितं धारयन्ति ॥ ५ ॥

प्राणेभ्य इति । हे मित्र ! तत्रापि वल्लवोनां मध्येऽपि मधुरिमा
 माधुर्यमेव धरः पर्वतः तस्य आधारणात् सम्यक् धारणात् धातुः
 विधातुः सृष्टौ अद्वितीया निरूपमेति यावत् राधा मे मम प्राणेभ्यः
 प्राणान् अपेक्ष्येत्यर्थः अवधे पञ्चमी । प्रणयवसतिः प्रणयस्थानं
 प्राणापेक्षयापि प्रियतमेत्यर्थः । अद्य इदानीं सा इयं राधा
 वाचोयुक्तिभिः स्तवकितानि युक्तानि पदानि सुप्रतिष्ठन्तरूपाणि
 येषु तैः सखीनां गाढाश्वासैः हृदतराश्वासवचनैरित्यर्थः विधुरविधुरम्

गत्वा नन्दीश्वरशिखरिणो मेखलां रत्नभूतां
 त्वं वल्लीभिर्वलयितनगां वल्लवाधीशपल्लीम् ।
 तां दष्टाङ्गीं विरहफणिना प्राणयन् प्रीणयार्त्तां
 वार्त्तामन्द्रध्वनिभिरथ मे मन्त्रिचूडामणीन्द्र ! ॥ ७ ॥
 तिष्ठन्त्येते जगति बहवस्त्वद्विधानां विधातुं
 चेतःपूर्त्तिं ननु जनपदा मूर्त्तिभिर्मे सनाथाः ।
 भूयोभूयः प्रियसख ! शपे तुभ्यमव्याजतोऽहं
 भूरन्या मे हृदि सुखकरी गोष्ठतः कापि नास्ति ॥ ८ ॥

अतिकष्टेनेत्यर्थः प्राणभारं भारभूतान् प्राणानित्यर्थः विभक्तिं
 धारयति ॥ ६ ॥

गत्विति । हे मन्त्रिचूडामणीन्द्र ! मन्त्रिशिरोमणिश्चेष्ट ! नन्दी-
 श्वरस्य शिखरी कैलासपर्वतः तस्य रत्नभूतां मेखलां नितम्बभूमिं
 वल्लीभिः लताभिः वलयिताः वेष्टिताः नगाः वृक्षाः, शैलवृक्षौ नगाव-
 गावित्यमरः । यस्या तथाभूतां वल्लवाधीशस्य गोपराजस्य पल्लीं
 नन्दालयमिति यावत् गत्वा अथ अनन्तरं त्वं मे मम वार्त्तां संवादः
 तस्या मन्द्राः गम्भीराः मधुरा इति यावत् मे ध्वनयः शब्दाः तैः
 विरहफणिना विच्छेदभुजङ्गेन दष्टाङ्गीं दष्टदेहाम् अतएव वार्त्तां
 कात्स्न्यं तां राधां प्राणयन् जीवयन् प्रीणय आह्लादय ॥ ७ ॥

तिष्ठन्तीति । हे प्रियसख ! एते ये मम मूर्त्तिभिः सनाथाः
 युक्ताः बहवः जनपदाः देशाः त्वद्विधानां तव सदृशानां चेतःपूर्त्तिं
 अचित्तप्रसादं विधातुं जगति तिष्ठन्ति । अहम् अव्याजतः अकाप-
 यद्येन भूयः भूयः पुनः पुनः तुभ्यं शपे दिव्यं करोमीत्यर्थः यथा मे
 मम हृदि सुखकरी गोष्ठतः गोष्ठत्वात् अन्या भूः कापि न अस्ति
 ॥ ८ ॥

मद्विस्फेषज्वलनपटलीज्वालया जर्जराङ्गाः
 सर्वे तस्मिन्निधनपटवीं शाखिनोऽप्याश्रयिष्यन् ।
 गोपीनेत्रावलिविगलितैर्भूरिभिर्वाष्पवारां
 पूरैस्तेषां यदि निरवधिर्नाभिषेकोऽभविष्यत् ॥८॥
 आत्मक्लेशैरपि न हि तथा मेरुतुल्यै व्यथन्ते
 वल्लव्यस्ताः प्रियसख ! यथा मद्वाथालेशतोऽपि ।
 दुर्वारां मे विरहविहितां निङ्गवानस्तदार्त्तिं
 प्रेमग्रन्थिं त्वमतिपृथुलं तामु विख्यापयेथाः ॥९॥
 भ्रातर्नन्दीश्वरगिरिमितो यास्यतस्ते विदूरं
 पन्थाः श्रीमानयमकुटिलः कथ्यते पथ्यरूपः ।

सदिति । तस्मिन् गोकुले सर्वे शाखिनोऽपि तरवोऽपि का
 कथा सचेतसामिति भावः सम विस्फेषः विच्छेद एव ज्वलनपटली
 अग्निचयः तस्या ज्वालया शिखया जर्जराणि अङ्गानि येषां तथा-
 भूताः सन्तः निधनपटवीं मृत्पथम् आश्रयिष्यन् अगमिष्यन्, यदि
 तेषां शाखिनां गोपीनां नेत्रावलिभ्यः नयनराजिभ्यः विगलितैः
 विनिर्गतैः भूरिभिः प्रभूतैः वाष्पवाराम् अश्रुजलानां पूरैः प्रवाहैः
 निरवधिः अविरतः अभिषेकः न अभविष्यत् ॥ ८ ॥

आत्मक्लेशैरिति । हे प्रियसख ! ताः वल्लव्यः गोपाङ्गनाः
 सम व्यथालेशतः । ईषन्मदीयदुःखादपि यथा व्यथन्ते क्लिश्यन्ति,
 मेरुतुल्यैः सुमेरुपर्वतसदृशैः बहुभिरपीति भावः आत्मक्लेशैः तथा
 न हि व्यथन्ते इति वाक्यशेषः । तत् तस्मात् त्वं मे सम दुर्वारां
 दुरपनेयां विरहविहितां विरहजनिताम् आर्त्तिं पीडां निङ्गवानः
 गोपायन् सन् तामु वल्लवीषु अतिपृथुलम् अतिमहान्तं प्रेमग्रन्थिं
 दुरपनेयं प्रेमाणमिति यावत् ममेति शेषः विख्यापयेथाः विज्ञा-
 पयेथाः ॥ ९ ॥

प्रीये सद्यस्त्वयि निपतिते गोकुलानन्दसिन्धौ
 सन्तस्तुष्टे सुहृदि हि निजां तुष्टिमेवामनन्ति ॥११॥
 अग्रे गौरीपतिमनुसरेः पत्तनान्तर्वसन्तं
 गोकर्णस्थं व्यसनजलधौ कर्णधारं नराणाम् ।
 यस्याभ्यर्णे सह रविजया सङ्गमो जङ्गमानाम्
 प्राविष्कुर्वन्नभिमतधुरां धीर ॥ सारस्वतोऽस्ति ॥१२॥
 आरूढस्ते नयनपदवीं तन्वि ! धन्यासि सोऽयं
 गोपीनम्मीकरणमुरलीकाकलीकः कलावान् ।
 इत्यालापस्फुरितवदनैर्यत्र नारीकदम्बैः
 दृग्भङ्गीभिः प्रथममथुरासङ्गमे चुम्बितोऽस्मि ॥१३॥

आतरिति । हे आत ! इतः अस्मात् प्रदेशात् विदूरम् अति-
 दूरवर्तिनं नन्दोत्तरगिरिं नन्दोत्तराख्यपर्वतं वास्यतः गमिष्यतः
 ते तव अङ्गुलिः सहजः पथ्यरूपः सुखदः श्रीमान् मनोहरः अयं
 यस्याः कथ्यते मयेति शेषः । त्वयि गोकुलमेव आनन्दसिन्धुः
 आनन्दसागरः तस्मिन् निपतिते प्रस्थिते इति अहं सद्यः तत्क्षणं
 प्रीये प्रीतिमनुभवामोत्यर्थः । हि यतः सन्तः साधवः सुहृदि तुष्टे
 सति निजामेव तुष्टिं सन्तोषम् आमनन्ति मम्यन्ते ॥ ११ ॥

अग्रे इति । नराणां व्यसनजलधौ दुःखार्णवे कर्णधारं नायिकं
 पत्तनान्तर्वसन्तं नगरमध्ये तिष्ठन्तं गोकर्णस्थं गौरीपतिम् अग्रे
 अनुसरेः अनुगच्छः, हे धीर ! यस्य गोकर्णस्थ अभ्यर्णे सजीवे जङ्गमानां
 प्राणिनाम् अभिमतधुरां मनःप्रीतिमिति भावः प्राविष्कुर्वन् जन-
 वन् रविजया यत्नया सह सारस्वतः सङ्गमः यस्मिन् सारस्वतोऽस्मि
 इत्यर्थः अस्ति ॥ १२ ॥

आरूढ इति । हे तन्वि ! कथाङ्गि ! गोपीनां नम्मीकरणी
 मुरलीकाकली वंशीसूक्ष्मसरः यस्य ताडयः कलावान् चतुःषष्टि-

तस्मादन्तर्विरचितपरानन्दपूराददूरां
याहि प्रीत्या सपदि पदवीमम्बिकाकाननस्य ।
यत्रानन्दोत्सवमकरवं सर्पतः सर्पतोयात् ।
नन्दं विद्याधरमपि पुरा मोचयन् वल्लवीनाम् ॥१४॥
भूयोभिस्त्वं किल कुवलयपीडदन्तावघातैः
एतां निम्नोन्नतपरिसरां स्यन्दने वर्त्तमानः ।
मुञ्चोत्तुङ्गां मिहिरदुहितुर्धीर ! तीरान्तभूमिं
मन्दाक्रान्तां न खलु पदवीं साधवः शीलयन्ति ॥१५॥

विद्यानिपुणः तः अयं कृष्णः ते तत्र नयनपदवीं दृष्टिपथम् आरूढः ।
तत्र तस्मात् धन्या पुण्यवती अस्मि । यत्र इतीत्यम् आलापेन
स्फुरितम् उल्लासितं वदनं येषां तथामृतैः नारीकदम्बैः रमणीयैः
दृग्भङ्गाभिः दृष्टिभिश्चैः प्रथममथुरासङ्गमे प्रथमं मथुरायास्तुपस्थितौ
चम्बितः प्रीतः अस्मि ॥ १३ ॥

तस्मादिति । अन्तर्विरचितः परः सञ्चान् आनन्दपरः आनन्द-
समूहः यत्र तादृशात् तस्मात् प्रवेशात् सपदि शीघ्रम् अदूरां सन्नि-
हिताम् अम्बिकाकाननस्य पदवीं प्रीत्या प्रणयेन याहि गच्छेः ।
यत्र पुरा पूर्वं सर्पतः प्रवहतः सर्पतोयात् कालिवत्तदादिति यावत्
विद्याधरमपि नन्दं मोचयन् उडरन् वल्लवीनां गोपीनाम् आनन्दो-
त्सवम् अकरवं कृतवानस्मि ॥ १४ ॥

भूयोभिरिति । हे धीर ! त्वं स्यन्दने रथे वर्त्तमानः रथाारूढः
सन्निवर्त्यः भूयोभिर्वेक्तारैः कुवलयपीडित्य कंसहस्तिनः दन्तावघातैः
दमनदलनैः निम्नः नतः उन्नतश्च परिसरः अवयवः यस्याः तादृशीम्
उत्तुङ्गां उन्नताम् एतां मिहिरदुहितुः कालिन्याः तीरान्तभूमिं किल
निश्चितं शीघ्रमिति यावत् मुञ्च त्यज । साधवः मन्दाक्रान्तां सन्देन
मन्देन आक्रान्तां पदवीं नारीम् अज्ञाचरितप्रवृत्तिमिति भावः न

मुञ्चासव्ये विहगरुचिरं किञ्चिदस्मादुदञ्चं
 राजत्तीरं नवसुमनसां राजिभिस्तीर्थराजम् ।
 यत्रापूर्वं किमपि कलयाञ्चक्रतुर्मत्प्रभावाद्
 आभीराणां कुलमपि तथा गान्दिनीनन्दनोऽपि ॥१६॥
 यज्वानस्ते यदपि भवतो विप्रिया हेलनान्मे
 नम्रस्तेषां तदपि भवनद्वाररथ्यां जिह्मीयाः ।
 गायन्तीनां मदनुचरितं तत्र विप्राङ्गनानाम्
 आलोकाय स्पृहयसि न चेदीक्ष्यैर्वञ्चितोऽसि ॥१७॥
 तद्विख्यातं स्फुटविटपिनां मण्डलेनाभिपूर्णं
 तूर्णं गच्छेरुपपुरि पुरः कोटिकास्थं प्रदेशम् ।

अस्तु नैव शीलयन्ति नैवानुसरन्तीत्यर्थः । अत्र मन्दः कुशलयापीड
 इति भावः ॥ १५ ॥

मुञ्चेति । असव्ये दक्षिणे अस्मात् प्रदेशात् किञ्चित् उदञ्चम्
 उत्तरवर्तिनं विहगरुचिरं नानापक्षिकूजितमनोहरं नवसुमनसां
 राजीनकुसुमानां राजिभिः समूहैः राजत् तीरं यस्य तादृशं तीर्थराजं
 अस्ति त्वज । यत्र तीर्थराजे आभीराणां गोपानां कुलं तथा गान्दि-
 नीनन्दनः अक्रूरोऽपि मम प्रभावात् किमपि अपूर्वं कलयाञ्चक्रतुः
 १६ ॥

यज्वान इति । यदपि यद्यपि ते यज्वानः वासिकाः मे मम
 विजनात् अज्ञानात् भवतः विप्रियाः अप्रोतिकरा इत्यर्थः, तदपि
 ममः सन् तेषां यज्वानां भवनद्वारस्थ रथ्यां पन्थानं जिह्मीयाः उत्तरेः
 तेषां पूज्यत्वादिति भावः । तत्र मम अनुचरितं कीर्तिमित्यर्थः
 गायन्तीनां विप्राङ्गनानां वासिकपत्नीनाम् आलोकाय न स्पृहयसि
 न, तदा दक्षिणैः नयनैः वञ्चितोऽसि, द्रष्टव्यस्य दर्शनवैचल्या-
 दिति भावः ॥ १७ ॥

यत्र प्राप्ते मयि विकिरती नेत्रमुद्यानपाली
 शालीनापि प्रकटितभुजामूलमल्पं जहास ॥ १८ ॥
 इत्थं क्रान्त्वा पुरपरिसरान् याहि सट्टीकराख्यं
 पट्टीभूतं भ्रमरनृपतेः पुष्पितारण्यमारात् ।
 श्रीदामानं सुभग ! गरुडीकृत्य यत्राधिरूढः
 क्रीडाकारी दधदुरुभुजान् द्वादशाहं वसामि ॥ १९ ॥
 सुग्धे ! श्यामः कलयति युवा पश्य मामेव न त्वाम्
 इत्युक्त्वा सैरहमहमिकां सर्वतः कुर्वतीभिः ।
 यानालम्बी सरलनयनालोकमैत्रीभराणां
 ग्रामीणाभिर्युवतिभिरहं यत्र पात्रीकृतोऽस्मि ॥ २० ॥

तदिति । स्फुटविटपिनां विकसिततरुणां मण्डलेन निचयेन
 अतिपूर्णं व्याप्तम् उपपुरि पुरीसमीपे पुरः अद्यतः विख्यातं तं
 कोटिकाख्यं कोटिकसंज्ञं प्रदेशं तूष्णं शीघ्रं गच्छेः, यत्र मयि प्राप्ते
 उपस्थिते सति उद्यानपाली शालिनी शालीनापि सबज्जापि नेत्रं
 विकिरती अप्रयन्ती सती प्रकटितम् आविष्कृतं भुजामूलं बाहुमूलं
 यच्छान् तत् यथा तथा अल्पम् ईषत् जहास ॥ १८ ॥

इत्यमिति । इत्थम् अनेन क्रमेण पुरपरिसरान् नगरविभागान्
 क्रान्त्वा अतिक्रम्य चारात् अदूरे सट्टीकराख्यं सट्टीकरसंज्ञं पुष्पिता-
 रण्यं कुसुमितकाननं भ्रमरनृपतेः भ्रमरराजस्य पट्टीभूतम् अधि-
 कांभूतं प्रदेशमिति शेषः याहि गच्छ । हे सुभग ! प्रियतम ! यत्र
 अहं क्रीडाकारी क्रीडासक्तः श्रीदामानं गरुडीकृत्य अधिरूढः
 सन् उरुभुजान् महान्तं भुजं दधत् द्वादशाहं द्वादश दिवसान् वसामि ।
 ॥ १९ ॥

सुग्धे इति । हे सुग्धे ! युवा श्यामः मामेव कलयति
 पश्यति, त्वां न, पश्यति इतीत्यम् उक्त्वा सैः सर्वतः सर्वथा अहमहमिकां

मुञ्चन् मय्ये बहलंबहलं काननस्योपशयं
 तच्चोत्तुङ्गं हृदपरिसरं दक्षिणे कालियस्य ।
 फुल्लभिस्त्वं मिहितमिहिरोद्द्योतमन्तर्लताभिः
 धीराध्वानं विमलसरसीराजिभाजं भजेथाः ॥ २१ ॥
 वल्लीचित्तं व्रज मृगहरं तं व्रजस्योपशय्ये
 कल्ये क्रीडावनविहरणोत्कण्ठया गच्छतो मे ।
 यत्रोदञ्चत्कलवल्लयितैर्वेणुगीतैर्मृगाणां
 तूष्णं राज्ञी रजनिविरहव्याकुलानामहारि ॥ २२ ॥

परस्परसङ्गो, अहमहमिका तु ना स्यात् यः परस्परं भवत्यङ्गहार
 इति कोपः, कर्तृताभिः यामीणाभिः यामवासिनीभिः युवतिभिः
 यत्र यानालम्बो यानारुढः अहं सरलानां नवनानाम् आलोकस्य
 दर्शनस्य मैत्रीभराणाम् आनन्दातिशयानामित्यर्थः पात्नीकृतः अस्मि ॥२०॥

मुञ्चन्निति । हे धीर ! काननस्य वनस्य मय्ये वामे बहलंबहल-
 लम् अनेकमित्यर्थः उपशय्यं यामान्तं, यामान्त उपशय्यं स्याटि-
 त्यमरः । दक्षिणे तच्च उत्तुङ्गं कालियस्य हृदपरिसरं हृदप्रदेशं
 मुञ्चन् त्यजन् अतिक्रान्त्यर्थः त्वं फुल्लभिर्विकसिताभिः लताभिः
 क्लृप्तः अभ्यन्तरे मिहितः आश्रितः मिहिरस्य सूर्यस्य उद्द्योतः
 आलोकः यस्मिन् तद्दृशं विमलाः सरसीराजीः भजते इति तथोक्तम्
 अध्वानं मार्गं भजेथाः गच्छेः ॥ २१ ॥

वल्लीति । व्रजस्य गोपजनस्य उपशय्ये पाल्ने वल्लीभिः लताभि-
 स्त्विष्यं मनोज्ञम् अतएव मृगहरं नृमाणां प्रीतिकरमिति यावत् तं
 प्रदेशमिति शेषः व्रज गच्छ । यत्र कल्ये प्रभाते क्रीडावने यत् विह-
 रणं विहारः तस्मिन् या उत्कण्ठया श्रोतुमर्हं तदा गच्छतः मे सम
 उदञ्चता उद्गच्छता कलेन मधुररवेण वल्लयितैः वेष्टितैः पूष्णैरित्यर्थः
 वेणुगीतैः वंशानुगातैः रजन्या विरहः विच्छेदः समेति भावः तेन

आनन्दाणां हसितमुकुलैः पुष्पगण्डस्यलानां
 दूराद् दृष्टिं स्फुटसुमनसां स्यन्दने मुच्यतीनाम् ।
 ते वैदग्धीपरिमलकिरो यत्र सीमन्तिनीनां
 सस्त्रुर्बाणावलिविलसिता रुदलक्ष्याः कटाक्षाः ॥ २२ ॥
 एष श्रीमान् प्रवसति रथी माधवो राधिकायाः
 प्रेमस्थूलक्षुरणकुटिलालोकभङ्गीविलासः ।
 इत्यौत्सुक्यादरयुवतिभिः स्मारितोद्दामनर्मा
 घर्माभ्योभिर्वृततनुरहं यत्र चित्रायितोऽस्मि ॥ २४ ॥

आकुलाणां मृगाणां राजिः दृष्टं तूर्णम् अहारि हृतः आकट्येति
 यावत् ॥ २२ ॥

आनन्दाणामिति । यत्र प्रदेशे आनन्दाणां जीवनभरात् नता-
 कानामिति यावत् हसितमुकुलैः मन्दहासैरिति भावः पुष्पं विक-
 खरं गण्डस्यलं यासां तथाभूतानां स्फुटसुमनसां सुव्यक्तसुमनसां
 दूरात् स्यन्दने रथे दृष्टिं मुच्यतीनां ददतीनां सीमन्तिनीनां नारीणां
 ते वैदग्ध्याः विखासितायाः परिमलं सौरभं भावमिति यावत्
 क्षिरनीति तथोक्ताः बाणावलिः शरपरम्परा तस्याः विखसितमिव
 विखसितं स्फुरणं तेषां तादृशाः रुदलक्ष्याः बहुशरव्याः कटाक्षाः
 कटाक्षशरा इति भावः सस्त्रुः पेटारित्वर्थः ॥ २३ ॥

एष इति । रथी श्रीमान् राधिकायाः प्रेम्णः स्थूलक्षुरणः वृद्धिं
 कुर्वन्नित्यर्थः कुटिलः आलोकस्य दृष्टेः भङ्गीविलासः भङ्गा स्फुरणं
 यस्य तथाभूतः एषः माधवः कृष्णः प्रवसति मथुरां गच्छति इति हेतोः
 औत्सुक्यात् वरयुवतिभिः स्मारितम् उद्दामम् उत्कटं नर्म सीमा
 यस्य तथाभूतः अहं यत्र घर्माभ्योभिः स्नेहजलैः हता व्याघ्रा तनुः
 यस्य तादृशः तत्तदाकापशब्देन सञ्ज्ञातसप्तोदयादिति भावः चित्रा-
 वितः चित्रार्पित इव अलङ्घितः अस्मि ॥ २४ ॥

लीलास्वप्नो मम विजयते यत्र नागेन्द्रभोगी
 श्रीराधाङ्गीकृतपदयुगाभोजसंवाहनस्य ।
 तत्र क्षीराम्बुधिपरिमलस्पर्धने बद्धहस्ते
 ग्रामे कामं ध्वजवति भजे बद्धविश्रामसौख्यम् ॥ २५ ॥
 सोऽयं दध्नां मथननिनदाक्रान्तदिक्चक्रवाली
 घोषस्तोषं तव जनयिता योजनद्वन्द्वचुम्बी ।
 दिव्येनालं निखिलजगतीं सर्पिषा तर्पयन्ती
 भ्रातर्भूम्ना विलसति विधेर्गोमयी यत्र सृष्टिः ॥ २६ ॥

लीलेति । यत्र नागेन्द्रस्य पर्वतस्य गोवर्द्धनस्येति यावत् अयं
 नागेन्द्रः स चासौ भोगश्चेति नागेन्द्रभोगः पर्वतप्रदेशः तस्मिन् यदा
 नागेन्द्रः शेषनागः तस्य भोगः देहः तस्मिन् अनन्तनागदेहभूते
 इत्यर्थः श्रीराधया अङ्गीकृतं गृहीतं पदयुगाभोजस्य पादपद्म-
 युगलस्य संवाहनं यस्य तथाभूतस्य मम लीलास्वप्नः विहारनिद्रा
 विजयते सर्वोत्कर्षेण वर्तते, क्षीराम्बुधेः क्षीरसागरस्य परिमलं
 स्पर्धते इति तथोक्ते मोषानां सर्वदा क्षीरव्यवहारित्वादिति
 भावः बद्धहस्ते बद्धौ हस्तौ ममेति भावः यत्र बधोदयेति शेष
 तथाभूते ध्वजवति प्रसिद्धे इति भावः तत्र ग्रामे गोकुले इत्यर्थः
 कामं सम्यक् बद्धं नियतं विश्रामसौख्यं अवस्थानजनितं सुखं भजे
 प्राप्नोमि ॥ २५ ॥

स इति । हे भ्रातः ! दध्नां मथननिनदेन विलोडनध्वनिना
 आक्रान्तं पूरितं दिशां चक्रवालं मण्डलं येन तथाभूतः योजनद्वन्द्व-
 चुम्बी क्रोशाटकव्यापोत्यर्थः सोऽयं घोषः शब्दः तव तोषम् आनन्दं
 जनयिता उत्पादयिष्यतीत्यर्थः, दिव्येन शपथेन अलं निष्प्रयोजनं
 शपथो न कर्तव्य इत्यर्थः, यत्र सर्पिषा एतेन निखिलजगतीं
 तर्पयन्ती तोषयन्ती विधेः विधातुः गोमयी गोप्रचुरेत्यर्थः सृष्टिः
 भूम्ना बाहुल्येन अतिशयेनेत्यर्थः विलसति विक्रायते ॥ २६ ॥

कक्षां लक्षावधिभिरभितः कासरीभिः परीतां
तां सन्नद्धव्रजविजयिनीं शाल्मलाख्यां भजेथाः ।
वीथ्यां वीथ्यां पृथुकनिकरा यत्र मित्रानुवेलां
खेलन्तस्ताननुविदधते विक्रमान् मे क्रमेण ॥ २७ ॥
दूरादेष प्रणयति पुरा लब्धसाधारनामा
प्रेमानन्दं तव नयनयोरौपनन्दो निवासः ।
जङ्गलेन क्षितिपतिपुरीं स्यन्दनेनानुविन्दन्
यत्राहारं प्रियमकरवं हारि हैयङ्गवीनम् ॥ २८ ॥
गोपेन्द्रस्य व्रजपरिसरे लब्धतुष्टिर्लभेथाः
तां विख्यातां कलितमहिलाचारुहेलां रहेलाम् ।

कक्षांभिति । हे मित्र ! अभितः समन्तात् लक्षावधिभिः
लक्षसंख्याभिरित्यर्थः कासरीभिः महिषीभिः परीतां व्याप्तां सन्न-
धानां ससद्व्युक्तानां व्रजानां गोकुलवासिनामित्यर्थः विजयिनीं
विजयसाधनीं शाल्मलाख्यां तां कक्षां भजेथाः गच्छेः, यत्र वीथ्यां
वीथ्यां पङ्क्त्यां पङ्क्त्यां पृथुकनिकराः बालकवृन्दानि अनुवेलां
प्रतिवेलां खेलन्तः क्रोडन्तः सन्तः मे सम तान् विक्रमान् तत्तत्-
कर्माणीति भावः क्रमेण यथाक्रमम् अनुविदधते अनुकुर्वन्ति ॥ २७ ॥

दूरादिति । एषः लब्धं साधार इति नाम येन तथोक्तः
उपनन्दस्य कस्यचिद् गोपपतेः अयम् औपनन्दः निवासः वसति-
स्थानं दूरात् तव नयनयोः प्रेमानन्दं पुरा प्रणयति प्रणेष्यतीत्यर्थः
जनविष्यतीति यावत्, पुरायोगे भव्ये लट् । यत्र जङ्गलेन व्रजवि-
नेत्यर्थः स्यन्दनेन रथेन क्षितिपतिपुरीं राजपुरीम् अनुविन्दन्
गच्छन् अयं हारि मनोहरं हैयङ्गवीनम् अतएव प्रियम् आहा-
रम् अकरवं कृतवानस्मि । सम आहारेणैवास्मि निवासस्य साहा-
रसंज्ञेति बोध्यम् ॥ २८ ॥

यामासाद्य प्रहितसुरसीकाकलीदूतिकोऽहं
 सायं गोपीकुलमकरवं सामि नेपथ्यनटम् ॥ २८ ॥
 यत्र प्रीतानहमकरवं मित्रभावेन शवान्
 हारं हारं विदितसमयो वल्लवीनां दधीनि ।
 शाखिजातः स खलु वलितः प्रीतशाराभिधस्तै
 देशः क्लेशं पथिषु रथिनो दारयिष्यत्युदारम् ॥ २९ ॥
 सोऽयं रत्नानटनचटुलैः सेव्यमानो मरुद्भिः
 कम्पाशोकोत्तमसुमनसां निर्भरामोदधारी ।

गोपेन्द्रस्येति । व्रजपरिसरे गोकुलप्रदेशे वनस्पतिः प्राप्रसन्तोषः
 सन् गोपेन्द्रस्य नन्दस्य तां विख्यातां सुप्रसिद्धां कवितां धृता
 अहिबानां नारीणां चार्द्धमनोज्ञां हेलां विहायः यस्यां तथाभूतां
 रहेलाम् आवासं लभेयाः अतुल्यैः । यां रहेलाम् आसाद्य अधि-
 ष्ठातुं अहं प्रहिता प्रेषिता सुरलोकाकली वंशोक्तनिनाद एव दूती
 येन तथाभूतः सन् सायं सन्ध्याकाले गोपीकुलं गोपाङ्गनाट्यन्दं सामि
 अहं यथा तथा नेपथ्यनटं देशभूषितम् अकरवं कृतवानस्मि सायं
 मदीयवेष्युरवं श्रुत्वा गोपाङ्गनाः स्वं स्वं प्रसाधनमसमाधौ वत्सली-
 पमाजम्बुरिति भावः ॥ २८ ॥

यत्नेति । यत्नाहं विदितसमयः ज्ञातदधिनन्दनसमयः सन्
 वल्लवीनां गोपीनां दधीनि हारं हारं पुनः पुनः कृत्वा शवान्
 बालकान् मित्रभावेन प्रीतान् अकरवं कृतवानस्मि । यत्र स खलु
 वलितः प्रफुल्ल इति यावत् शाखिजातः वृक्षसमूहः तथा प्रीतशारा-
 भिधः प्रीतशारास्तैः देशः पथिषु रथिनः रथाद्धस्य ते तव उदारं
 महान्तं क्लेशं दारयिष्यति नाशयिष्यति ॥ २९ ॥

स इति । रत्नानां कदलीनां नटने नर्तने चटुलाः अपलाः तैः
 मरुद्भिः वायुभिः सेव्यमानः कलायां कमनीयानाम् अशोकस्य

पीयूषेण स्फुरितवसतिस्त्वामुदञ्चदगुरुग्रीः

लोकातीतः किल मदयिता वल्लवेन्द्रस्य लोकः ॥३१॥

पश्यन्तीनां चकितचकितं लब्धसङ्गं वताङ्गे

मामुत्तुङ्गव्यसनविसरैः काममुन्मादितानाम् ।

तासां विद्युत्तरलवपुषां वल्लवीनां प्रपातात्

विद्युत्कारीं कथयति जनो दक्षिणां यस्य कक्षाम् ॥३२॥

यत्राक्रूरः प्रणयनिविडोक्कण्ठया कुण्ठितात्मा

रङ्गं गोष्ठाङ्गणमनुसरन् मामलोकिष्ट बन्धुम् ।

तद्वाष्पान्मःकुलपरिचयारब्धजृम्भैः कदम्बैः

सा संवीता विलसति तटी यत्र सौयात्रिकास्या ॥३३॥

उत्तमसुमनसाम् उत्कटकुसुमानां निर्भरः यः आसोटः सौरभं तस्य धारी, पीयूषेण अक्षतेन स्फुरिता वसतियंस्तु तथाभूतः, उदञ्चन्ती उदगञ्चन्ती गुर्वी शीर्यस्यु तथाभूतः लोकातीतः अलौकिकः वल्लवेन्द्रस्य गोपेन्द्रस्य लोकः त्वां मदयिता किल अवश्यमेव आह्लादविष्यति ॥३१॥

पश्यन्तीनामिति । जनः लोकः यस्य देशस्य दक्षिणां कक्षां विभागं वत इति खेदे अङ्गे क्रोडे लब्धः सङ्गः स्थितिः येन तादृशं मां चकितचकितं पश्यन्तीनाम् उत्तुङ्गैः महद्भिः व्यसनविसरैः आसक्ति-प्रसरैः कामं सम्यक् उन्मादितानां विद्युदिव तरलं चञ्चलं वपुः शरीरं तासां तथाभूतानां तासां वल्लवीनां गोपीनां प्रपातात् अभ्यागमनात् विद्युत्कारीं सौदामनीमासुरामिति यावत् कथयति, वल्लवीनां विद्युतामिव समुज्ज्वलकान्तित्वादिति भावः ॥ ३२ ॥

यत्रेति । यत्र अक्रूरः प्रणयेन प्रेम्णा निविडा घना या उत्कण्ठा तथा कुण्ठितः सङ्गुचितः आत्मा यस्य तथोक्तः रङ्गं रङ्ग-भूमिभूतं गोष्ठाङ्गणं गोष्ठचत्वरम् अतुसरन् सन् बन्धुं सुहृदं माम् अलौकिष्ट प्रह्लादीव । यत्र च तस्य अक्रूरस्य वाष्पान्मसाम् अशु-

धावदुवालावलिकरतलप्रोच्चलदुवालधीनां
 यत्रोत्त ऋक्कटिकपटलस्पर्द्धिदेहदुतीनाम् ।
 घ्रायं घ्रायं नवतृणशिखां मुञ्चतीनां वलन्ते
 वत्सालीनां चटुलचटुलं शश्वदाटीकनानि ॥ ३४ ॥
 आभीरीणां नयनसरणीसङ्गमादेव तासां
 सद्यो मोहायितमधुरिमोक्षासभङ्गीविधाता ।
 पीठीभूतो मम परिमलोद्गारगोष्ठीगरीयान्
 यत्रास्थानीमनु विजयते पाण्डुरो गण्डशैलः ॥ ३५ ॥

जलानाम् स्थानन्दजनितानामिति भावः कलेन यः परिचयः सम्पर्कः
 तेन आरब्धा लब्धा जृम्भा विकासो यैः तथाभूतैः कटम्बैः नीप-
 तरुभिः संवीता युक्ता सौदात्विकाख्या सौदात्विकनाम्नी सा पसिद्धा
 तटी तटभूमिः विवसति विशेषेण स्फुरति ॥ ३२ ॥

यत्रेति । यत्र उत्सृज्यम् उद्धतं यत् स्फटिकपटलं स्फटिकमणि-
 निचयः तस्य स्पर्द्धिनी अतुकारिणी देहस्य दुःखः कान्तिर्वासां तथा-
 भूतानां शुभावयवानामित्यर्थः धावन्तीनाम् अतुगच्छन्तीनां बाला-
 वलीनां शिशुवृन्दानां करतलेभ्यः प्रोच्चलन्तः प्रक्षश्यन्तः बालधयः
 पुच्छाः यासां तथोक्तानां नवतृणशिखां नूतनतृणाद्यं घ्रायं घ्रायं पुनः
 पुनराघ्राय मुञ्चतीनां लज्जन्तीनां वत्सावलीनां गोशिशूनां चटुल-
 चटुलम् अतिचपलं यथा तथा शश्वत् पुनः पुनः आटीकनानि प्रोक्ष-
 न्ति गतया वलन्ते प्रसरन्ति ॥ ३४ ॥

आभीरीणामिति । यत्र आभीरीणां गोपाङ्गनानां नवनानां
 दाः सरण्यः पञ्चतयः तत्सङ्गमादेव गोपाङ्गनानयननिक्षेपसम्पर्क-
 देवत्यर्थः तासाम् आभीरीणां सद्यः सपदि यत् मोहायितं, तद्भाव-
 मर्त्तव्यं चित्ते वक्ष्यमस्य कथादिषु । मोहायितमिति पाण्डुः कर्ण-
 कर्णनादिकमित्युक्तलक्षणं तस्य मधुरिम्या मधुर्येण यः उक्षासः
 तस्य वा भङ्गी विशेषः तस्य विधाता जनयिता उद्दीपक इति बाणवत्

रेणुर्नायं प्रसरति गवां धूमधारा कशानोः
 वेणुर्नासौ गहनकुहरे कीचको रोरवीति ।
 पश्योन्मत्ते ! रविरभिययौ नाधुनापि प्रतीचीं
 मा चाञ्चल्यं कलय कुचयोः पत्रवल्लीं तनोमि ॥३६॥
 दूरे वंशीध्वनिरुदयते हन्त मा धाव तावत्
 धूमेदानीमपि नहि गवां लक्ष्यते धूलिलेखा ।
 अस्ति द्वारे गुरुरपि ततो लम्बितां स्तम्भयन्ती
 क्षीवे ! नीवीं त्वमिह तरसा याहि गेहान्तरालम् ॥३७॥

मम पीठीभूतः पीठासनस्वरूपः परिमण्डितारस्य सौरभविस्तारस्य या
 गोष्ठी समाजः समूह इति यावत् तथा गरीयान् अतिमहान् पाण्डुरः
 श्वेतः गण्डगैलः स्वलोपलविशेषः आस्थानीं गोष्ठसमाजम् अहं
 पश्चात् गोष्ठसमाजसन्निधावित्यर्थः विजयते सर्वोत्कर्षेण वर्तते ॥३५॥

अतः परं द्वाटशभिः कुलकं वर्णयति रेणुरित्यादि । अयं गवां
 धेनूनां रेणुः धूलिः न प्रसरति नोत्तिष्ठति, कशानोः अग्नेः
 धूमधारा धूमनिचयः इत्यमिति शेषः । गहनकुहरे काननमध्ये
 असौ वेणुः वंशीरवः न भवतीति शेषः, कीचकः वेणुविशेषः रोरवीति
 पुनः पुनः स्तनति, वेणवः कीचकास्ते स्युर्ये स्तनन्त्यनिबोधिता इत्य-
 मरः । हे उन्मत्ते ! पश्य अवलोकय, असौ रविः सूर्यः अधुनापि
 प्रतीचीं पश्चिमां दिशं न अभिवयौ नास्तं गत इति भावः । चाञ्च-
 ल्यम् अप्रैर्यं मा कलय न कुरु, कुचयोः स्तनयोः पत्रवल्लीं पत्रवतां
 तनोमि विरचयामि । कस्याचित् प्रसाधिकायाः कामपि गोपा-
 क्कनां सन्ध्यायां कृष्णान्तिकगमनोत्सुकां प्रति वचनमिदम् ॥ ३६ ॥

दूरे इति । वंशीध्वनिः दूरे उदयते उद्भूयति, हन्त क्षेदे,
 तावत् मा धाव, न गच्छ । इदानीमपि गवां धूमे धूमवर्णा धूलि-
 लेखा नहि लक्ष्यते गोधूलिसमयोऽपीदानीं न वर्तते इति भावः ।

आप्रत्यूषादपि सुमनसां वीथिभिर्ग्रथ्यमाना
 धत्ते नासौ सखि ! कथमहो वैजयन्ती समाप्तिम् ।
 धिन्वन् गोपीनयनशिखिनो व्योमकक्षां जगाहे
 सोऽयं सुग्धे ! निविडधवलो धूलिचक्रांशुवाहः ॥३८॥
 अस्मिन् भूयोविस्तृतमरवपुःसौरभे सौरभेयी-
 धूलेर्जालैः शबलितशिरोमालतीचक्रवाले ।
 अन्तर्गोष्ठं प्रविशति हरौ हन्त कस्या न चेतः
 दृष्ट्वा धत्ते जरति ! मुखरे ! किं दृष्ट्वा रारटीसि ॥३९॥

द्वारे गुरुः गुरुजनोऽपि अस्ति, ततः तस्मात् त्वम् इह अस्मिन् समये
 हे जीवे ! मत्ते ! लम्बितां नीर्वीं वसुधैव कुटुम्बकम् स्तम्भयन्ती अपसार-
 यन्तीति यावत् तरसा शीघ्रं गेहान्तरात् गृह्णाभ्यन्तरं याहि ॥३७॥

आप्रत्यूषादिति । हे सखि ! आप्रत्यूषादपि प्रभातमारभ्यापि
 सुमनसां पुष्पाणां वीथिभिः राज्ञिभिः ग्रथ्यमाना असौ वैजयन्ती माता
 कथं न समाप्तिं धत्ते न समाप्तिं गच्छति, अहो आश्चर्यम् । हे
 सुग्धे ! सोऽयं निविडधवलः घनश्वेतः धूलिचक्रांशुवाहः रजो-
 राशिमेषः गोपीनां नयनान्येव शिखिनः अस्मयः तान् धिन्वन् प्रीणयन्
 निर्वापयन्निति यावत् दिवसे कृष्णविच्छेदजनितानां नेत्राग्नीनां
 सन्ध्यासमये तत्प्राप्त्याशया तासां तदग्निज्वालाविरामादिति भावः ।
 व्योमकक्षाम् अन्तरीक्षविभागं जगाहे अध्याकरोहेत्यर्थः ॥ ३८ ॥

अस्मिन्निति । भूयसा बाहुल्येन विस्तृतं विस्तारं गच्छत
 वपुषः शरीरस्य सौरभं यस्य तथोक्ते सौरभेयीनां गवां धूलेर्जालैः
 रजस्रयैः शबलितं चित्रितं शिरसः मालतीचक्रशालं मालतीमाल्यं
 यस्य तादृशे अस्मिन् हरौ कृष्णे अन्तर्गोष्ठं गेहाभ्यन्तरं प्रविशति
 सति कस्याः नायिकायाः चेतः चित्तं दृष्ट्वा तदन्तिकमननौत्सुक्यं
 न धत्ते न धारयति हन्त चेदे । हे मुखरे याचाहे ! जरति दृष्ट्वा !
 दृष्ट्वा निर्वर्णकं किं कथं रारटीसि पुनः पुनः अट्टशयः कथयसि ॥३९॥

मा मन्दाक्षं कुरु गुरुजनाद्देहलीं गेहमध्यात्
 एहि क्लान्ता दिवसमखिलं हन्त विस्नेषतोऽसि ।
 एष स्मेरो मिलति मृदुले ! वल्लवीचित्तहारी
 हारी गुञ्जावलिभिरलिभिर्लीढगन्धो मुकुन्दः ॥४०॥
 शौरिर्गोष्ठाङ्गणमनुसरन् शिञ्जितैरेव सुग्धः
 किङ्किण्यास्ते परिहर दृशोस्ताण्डवं मण्डिताङ्गि ! ।
 आराद्गीतैः कलपरिमिलन्माधुरीकैः कुरङ्गे
 लब्धे सद्यः सखि ! विवशतां वागुरां कस्तनोति ॥४१॥

मेति । गुरुजनात् मन्दाक्षं लब्धं मा कुरु, गेहमध्यात् देहलीं
 हारपिण्डकां हारदेशमिति यावत् एहि आगच्छ, हन्त खेदे विस्नेषतः
 विच्छेदात् अखिलं दिवसं क्लान्तासि, हे मृदुले कोमलाङ्गि ! स्मेरः
 स्मितवदनः वल्लवीनां गोपीनां चित्तहारी मनोहारी हारी गुञ्जा-
 वलिभिः हारी माढावान् अलिभिः अमरैः लोढः स्मृतः गन्धो
 यस्य तथाभूतः एषः मुकुन्दः कृष्णः मिलति इतः आगच्छतीत्यर्थः ॥४०॥

शौरिरिति । हे मण्डिताङ्गि भूषितावयवे ! शौरिः कृष्णः
 गोष्ठाङ्गणं गोष्ठचत्वरम् अनुसरन् प्रचरन् सन् ते तव किङ्किण्याः
 चुटुषाण्डकायाः शिञ्जितैरेव सुग्धः हृत इत्यर्थः दृशोः नयनयोः
 ताण्डवं नत्तेनं मङ्गीविशेषमिति यावत् परिहर परित्यज किङ्कि-
 णीशिञ्जनैरेव कृष्णस्त्वया हृतः तत् कथं पुनः कटाक्षनिक्षेप इति
 भावः । हे सखि ! कलेन मधुरस्वरविशेषेण परिमिलन्ती संसर्जन्ती
 माधुरी माधुर्यं येषु तादृशैः गीतैः कुरङ्गे मृगे सद्यः सपदि विव-
 शताम् अधीनता लब्धे नीते मति कः आरात् समीपे वागुरां बन्धन-
 यम् तनोति विस्तारयति ? न कोऽपीत्यर्थः । अत्र लब्धे इत्यत्र
 नीते इति पाठः समीचीनः लभधातोर्द्विकर्मकत्वाभावादिति
 चिन्त्यम् । अत्र दृष्टान्तालङ्कारः तदुक्तं द्रष्टव्ये । दृष्टान्तस्तु सधर्मस्य
 वस्तुनः प्रतिविवक्षनमिति ॥ ४१ ॥

यान्त्या लीलोद्भटकलतुलाकोटि सद्यस्त्वयासौ
 लब्धा चन्द्रावलि ! सखि ! कुतः शब्दभेदाख्यविद्या ।
 पश्योपेन्द्रः सदनपदवीं वल्लवेन्द्रस्य मुञ्चन्
 अन्तर्भिन्नो मुहुरिह यथा सम्भमाद् बभ्रमीति ॥ ४२ ॥
 श्वासोत्कम्पं वसति वसतेर्वत्सलो द्वारि देवो
 वल्लीस्तोमैः क्षणमिह सुखाम्भोजलक्ष्मीं विधेहि ।
 दूराच्चेतोमणिमपहरन्नेष भव्याङ्गि ! दिव्यो
 विष्णुकस्ते मुरविजयिनो वत्सपाती बभूव ॥ ४३ ॥

यान्त्येति । हे सखि ! चन्द्रावलि ! लीलया विद्यासेन
 उद्भटः उत्कटः कलः सधुरास्कुटध्वनिर्यस्याः तीक्ष्णो तुलाकोटिः
 नूपुरं यस्मिन् तद् यथा तथा यान्त्या गच्छन्त्या त्वया असौ शब्दभेदा-
 ख्यविद्या शब्देन भिनत्तीति शब्दभेदः आख्या संज्ञा यस्याः तथोक्ता
 शब्दप्रयोगेणैव लक्ष्यभेदिनी विद्या कुतः कक्षात् सकाशात् लब्धा
 प्राप्ता शित्तितेति यावत् त्वयेति शेषः । पश्य अवलोकय, उपेन्द्रः
 कृष्णः वल्लवेन्द्रस्य गोपेन्द्रस्य नन्दस्य सदनपदवीं नृहमार्गं मुञ्चन्
 त्यजन् यथा शब्दभेदाख्यविद्याया नूपुरनादेनेति भावः अन्तर्भिन्नः
 अनसि विद्वः सन् इह गोष्ठे सम्भ्रमात् कातय्यात् बभ्रमीति पुनः
 पुनः भ्रमतीत्यर्थः ॥ ४२ ॥

श्वासेति । हे भव्याङ्गि ! चार्वङ्गि ! देवः कृष्णः वत्सलः
 प्रेमवान् सन् वल्लीस्तोमैः लतापुञ्जैः उपहिततत्पूरिति शेषः श्वासेन
 श्वसोद्वज्जनितेनेति भावः उद्गतः कम्पो यस्मिन् तत् यथा तथा
 वसतेः नृहस्य, वसतो रात्रिवेश्मनोरित्यमरः । द्वारि द्वारदेशे वसति
 तिष्ठति, इह कृष्णे क्षणं सुखाम्भोजलक्ष्मीं सुखकमलत्रयं विधेहि
 सुखकमलविकासेनैवमनुमृद्व्यायेति यावत्, एषः ते तव दिव्यः मनोयः
 विष्णुकः गर्वजनितावहेवनं विष्णुकस्त्वतिगर्वेण वस्तुनोऽप्यनादर

यष्टिर्भूमौ लुठति तरसा स्त्रंसते पश्य वंशी
 कंसारातेः स्खलनममलं शृङ्गमङ्गीकरोति ।
 दूरानन्दः कलयति पुरो क्रेपयामुं न राधे !
 वन्दे देवि ! स्थगय चपलापाङ्गभङ्गीवितानम् ॥४४॥
 तिष्ठन् गोष्ठाङ्गणभुवि मुहुर्लोचनान्तं विधत्ते
 जातोत्कण्ठस्तव सखि ! हरिर्देहलीवेदिकायाम् ।
 मिथ्यामानोन्नतिकवलिते ! किं गवाक्षार्पिताक्षी
 स्वान्तं हन्त ग्लपयसि वहिः प्रीणय प्राणनाथम् ॥४५॥

इति दर्पणः । दूरात् व्यतिशयेनेत्यर्थः चेतोमणिं वित्तम् अपहरन्
 सुरविजयिनः कृष्णस्य वर्त्मपाती बभूव कृष्णं प्रति पपातेति भावः ॥४२॥

यष्टिरिति । हे राधे ! पश्य अवलोकय कंसारातेः कृष्णस्य
 यष्टिः हस्तदण्डः भूमौ लुठति, तरसा भटिति वंशी स्त्रंसते हस्तात्
 स्खलतीत्यर्थः, अमलं निर्मलं शृङ्गं स्खलनम् अङ्गीकरोति हस्तात्
 भ्रश्यतीत्यर्थः, नन्दः दूरात् कलयति आगच्छतीत्यर्थः, पुरः व्यपतः
 असुं कृष्णं न ह्येपव न लज्जय, हे देवि ! वन्दे त्वां प्रणमामी-
 त्यर्थः, चपलम् अपाङ्गभङ्गीवितानम् अपाङ्गभङ्गीविस्तारं स्थगय
 शमय ॥ ४४ ॥

तिष्ठन्निति । हे सखि ! जातोत्कण्ठः त्वद्गर्भोत्सुक इति
 यावत् हरिः गोष्ठस्य अङ्गणभुवि चत्वरभूमौ तिष्ठन् तव देहली-
 वेदिकायां द्वारभूमिवेदिकायां सुष्ठुः पुनः पुनः लोचनान्तं नयन-
 निक्षेपमित्यर्थः विधत्ते करोतीत्यर्थः, हे मिथ्यामानस्य उन्नत्या
 हृदयेन कवलिते आक्रान्ते हथामानगर्विते ! इत्यर्थः, गवाक्षे अर्पिते
 अक्षिणी नयने यथा तथाभूता सती किं कथं स्वान्तं मनः ग्लपयसि
 ग्लानिं नयसि, हन्त खेदे वहिः स्थितमिति शेषः प्राणनाथं प्रीणय

पश्य ब्रीडां सकपटमसौ तन्वती नः पुरस्तात्
 द्वारे गौरी न सरति मुहुः शौरिणाकारितापि ।
 आकृष्टाया गहनकुहरे वेणुविद्याविनोदैः
 जानात्यस्याः पुनरनुपमं विक्रमं कुञ्जवीथी ॥ ४६ ॥
 इत्थं साचिस्मितरुचिभृतां यत्र सन्ध्यानुबन्धे
 मामुद्दिश्य स्मरपरिमलं बिभ्रतीनामदभ्रम् ।
 पौनःपुन्याद्विविधहृदयोत्तुङ्गभावानुषङ्गी
 लीलाजल्पः कुवलयदृशां प्रेमपूर्णः पुरासीत् ॥ ४७ ॥

द्वादशभिः कुलकम् ।

पश्येति । मुहुः पुनः पुनः शौरिणा लक्षणेन आकारितापि
 आकृष्टतापि दृग्भङ्गेति भावः, हृतिराकारणाह्वानमित्यमरः । असौ
 गौरी गौरवर्णा स्त्री गौरीनाम्ना काचित् गोपी वा नः व्यक्तां
 पुरस्तात् अयतः सकपटं सव्याजं ब्रीडां लज्जां तन्वती प्रकटयन्ती
 द्वारे न सरति द्वारदेशेऽपि नागच्छतीत्यर्थः पुनः किन्तु कुञ्जवीथी
 निकुञ्जश्रेणी वेणुविद्यायाः वंशीविद्यायाः विनोदैः पाटवैरिति भावः
 गहनकुहरे काननाभ्यन्तरे आकृष्टायाः अस्याः गौर्याः अनुपमम्
 असमं विक्रमं प्रेमचातुर्यमिति भावः जानाति ॥ ४६ ॥

इत्थमिति । पुरा मामुद्दिश्य साचिस्मितेन कुटिलाल्पहसितेन
 या रुचिः कान्तिः तां बिभ्रतीति तयोक्तानां सन्ध्यानुबन्धे सन्ध्या-
 समये अदभ्रं वडुलम्, अदभ्रं वडुलम् बहुल्यमरः । स्मरपरिमलं
 कामावेशमिति यावत् बिभ्रतीनां कुवलयदृशां नीलोत्पलाक्षीणां
 पौनःपुन्यात् विविधानां हृदयस्य उत्तुङ्गानां भावानाम् अनुषङ्गी
 सम्पर्कशाली विविधाशयपूर्ण इति भावः प्रेमपूर्णः इत्थं लीलाजल्पः
 विलासाद्यापः आसीत् ॥ ४७ ॥

दामाकृष्टिद्विगुणितकरावद्यविद्योतितानां
 घर्माभोभिर्दरवलयितस्मेरगण्डस्थलानाम् ।
 भालोपान्तप्रचलदलकश्रेणिभाजां मदीयैः
 कीर्त्तिस्तोमैर्मुखरितमुखाभोजलक्ष्मीभराणाम् ॥ ४८ ॥
 हेलाचञ्चदलयरणितग्रन्थितैर्मन्यनीनां
 ध्वानोन्मिश्रैर्मसृणमसृणं मथूतीनां दधीनि ।
 गीतैस्तासां कुवलयदृशां यत्र रात्रे विरामे
 प्रेमोत्तानैर्मम समजनि स्वप्नलीलासम्प्राप्तिः ॥ ४९ ॥

युग्मकम् ।

दामेत्यादि । यत्र गोकुले रात्रेः विरामे अवसाने दाम्नां मन्य-
 नदण्डसञ्चालनार्थरज्जुनाम् आकृष्ट्या आकर्षणेन द्विगुणितैः द्विरा-
 दृत्तैः करैः अवद्यम् अनन्यं यथा तथा विद्योतितानां विशेषेण
 शोभितानां, घर्माभोभिः मन्यनश्चमजनितस्नेदजलैः दरवलयितानि
 दण्डयुक्तानि स्मेराणि विकस्मराणि गण्डस्थलानि आसां तथोक्तानां,
 भालोपान्तेषु ललाटपान्तेषु प्रचलन्त्यः आः अलङ्कानां चूर्णकुन्तलानां
 श्रेणयः ताः भजन्ते इति तथोक्तानां, मदीयैः मत्सम्बन्धिभिः
 कीर्त्तिस्तोमैः कीर्त्तिमण्डलैः सुखरितः वाचालितः सुखाम्भोजानां
 लक्ष्मीभरः सौन्दर्यातिशयः आसां तथाविधानां, हेलाया विलासेन
 चञ्चतां चञ्चतां वलयानां रणितेन रणशब्देन ग्रन्थितैः युक्तैः मन्य-
 नीनां मन्यनदण्डानां ध्वानोन्मिश्रैः ध्वनियुतैः मसृणमसृणम् अति-
 सुकोमलं यथा तथा दधीनि मथूतीनां विह्वोदयन्तीनां तासां कुव-
 लयदृशां मोहोत्पलाक्षीणां मोपीनामिति शेषः प्रेमोत्तानैः प्रेमो-
 द्रुतैः गीतैः मम स्वप्नलीलासम्प्राप्तिः निद्राव्यपगमः समजनि सञ्जातः
 ॥ ४८ ॥ ४९ ॥

निर्माय त्वं वितर फलकं हारि कंसारिमूर्त्या
 वारं वारं दिशसि यदि मां माननिर्वाहणाय ।
 यत् पश्यन्ती भवनकुहरे रुद्धकर्णान्तराहं
 साहङ्गारा प्रियसखि ! सुखं यापयिष्यामि यामम् ॥५०॥
 सन्ति स्फीता व्रजयुवतयस्त्वदिनोदानुकूला
 रागिण्यग्रे मम सहचरी न त्वया घटनीया ।
 दृष्टाभ्यर्णे शठकुलगुरुं त्वां कटाक्षार्धचन्द्रान्
 भ्रूकोदण्डे घटयति जवात् पश्य संरन्धिणीयम् ॥५१॥

निर्मायेति । हे प्रियसखि ! यदि त्वं मां माननिर्वाहणाय
 मानावबन्धनाय वारं वारं दिशसि उपदिशसि, तदा कंसारिमूर्त्या
 कृष्णप्रतिहतेः हारि मनोहरं फलकं निर्माय प्रस्तुत्य वितर देहि
 कृष्णमूर्तिं फलके चित्रयित्वा मया समर्पयेत्यर्थः येनाहं तद्विच्छेदे
 विनोदं लभे इति भावः । यत् फलकं पश्यन्ती भवनकुहरे मृच्छमध्ये
 रुद्धं कर्णयोरन्तरं छिद्रं यथा तादृशी अहं तद्वेषुनिनादन्वयणं
 मा भूदिति धियेति भावः साहङ्गारा सगर्वा मानिनोत्तर्यः सती
 सुखं यामं प्रहरमात्रकालं न तु ततः परमपीति भावः यापयिष्यामि
 अतिवाञ्छयिष्यामि ॥ ५० ॥

सन्तीति । तव विनोदाय सन्तोषाय अनुकूलाः समर्था इति
 यावत् स्फीताः बहव इति यावत् व्रजयुवतयः सन्ति, किन्तु रागिणी
 अनुरागवती कोपना च मम सहचरी त्वया अग्रे न घटनीया
 न कोपनीयेति भावः पश्य इयं संरन्धिणी कोपना शठानां धूर्तानां
 कुलगुरुं कुलाचार्यं त्वाम् अभ्यर्णे अनिके दृष्ट्वा जवात् वेगात् सहसे-
 त्यर्थः भ्रूकोदण्डे भ्रूकार्भुके कटाक्षा एव अर्द्धचन्द्राः तदास्त्वग्राः
 तान् घटयति योजयति ॥ ५१ ॥

मा भूयस्त्वं वद रविसुतातोरधूर्तस्य वार्त्तां
 गव्यव्या मे न खलु तरले ! दूति ! सीमापि तस्य ।
 विख्याताहं जगति कठिना यत् पिधत्ते मदङ्गं
 रोमाञ्चोऽयं सपदि पवनो हैमनस्तत्र हेतुः ॥ ५२ ॥
 कामं दूरे वसतु पटिमा चारुहन्दे ! तवाद्यं
 राज्यं स्वामिन् ! विरचय मम प्राङ्गणं मा प्रयासीः ।
 हन्त क्लान्ता मम सहचरी रात्रिमेकाकिनीयं
 नीता कुञ्जे निखिलपशुपीनागरोज्जाह्वये ॥ ५३ ॥

मेति । हे तरले चपले ! दूति ! त्वं रविसुतायाः यष्टनायाः
 तीरे यो धूर्तः शठः कृष्ण इति भावः तस्य वार्त्तां भूयः पुनः मा वद
 न कीर्तय । तस्य सीमापि साक्षिध्यमपि न खलु नैव मे मम कर्त्तरि
 पट्टी गन्तव्या न कटापि तत्समीपं गमिष्यामीत्यर्थः । अहं जगति
 कठिना निष्ठुरा विख्याता । ननु कठिनायास्ते कथं तत्क्षरणेन
 रोमाञ्च इत्यत्राह यदिति, अयं रोमाञ्चः यत् मम अङ्गं सपदि
 भट्टाति पिधत्ते आच्छादयति, हैमनः हैमन्तः पवनः वायुः तत्र
 रोमाञ्चे हेतुः कारणम् ॥ ५२ ॥

काममिति । हे चारुहन्दे ! तव अयं पटिमा चातुर्यं कामं सम्यक्
 दूरे वसतु तिष्ठतु, त्वं चातुर्येण केवलं मां कुर्यासि, तव सहचरी
 क्लृप्तः, अतोऽहमितो गच्छामीति भावः । इति कृष्णस्योक्तिः ।
 हे स्वामिन् नाथ ! मम प्राङ्गणं चत्वरं राज्यं विरचय मम चत्वरे
 कृष्णं राजेव व्यवहरेति भावः, मा प्रयासीः न गच्छ, हन्त खेदे, हे
 निखिलपशुपीनागर ! सर्वगोपीकम्पट ! इयं मम सहचरी सखी
 एकाकिनी कुञ्जे उज्जागरेण कदा त्वमागन्तासीति निद्रापरित्यागेन
 रात्रिं नीता अतिवाहितवती अत्र कर्त्तरि कृतप्रत्ययसिन्धेयः ।
 निखिलपशुपीनागरेत्यनेन अन्यनारीप्लासक्तेर्मत्सङ्ख्यामनादरः कृत
 इति ध्वन्यते ॥ ५३ ॥

मेदिन्यां ते लुठति दयिता मालती ज्ञानपुष्पा
 विष्ठन् द्वारे रमणि ! विमनाः खिद्यते पद्मनाभः ।
 त्वं चोन्निद्रा क्षपयसि निशां रोदयन्ती वयस्य
 माने कस्ते नवमधुरिमा तन्तु नालोकयामि ॥ ५४ ॥
 मदक्लाम्भोरुहपरिमलोन्मत्त सेवानुबन्धे
 पत्युः कृष्णभ्रमर ! कुरुषे किन्नरामन्तरायम् ।
 तृष्णाभिस्त्वं यदि कलरुतव्यग्रचित्तस्तदाग्रे
 पुष्पैः पाण्डुरङ्गविमविरलैर्याहि पुन्नागपुञ्जम् ॥ ५५ ॥
 अत्रायान्तं चलमपि हरिं लोकयन्ती बलिष्ठां
 त्वामालम्ब्य प्रियसखि ! घने नास्मि कुञ्जे निलीना ।

मेदिन्यामिति । हे रमणि ! ज्ञानानि पुष्पाणि वयसाः तथा-
 भूता दयिता प्रिया ते तव मालती मालतीमाला मेदिन्यां लुठति.
 विमनाः पद्मनाभः कृष्णः द्वारे तिष्ठन् खिद्यते क्लिप्नोति । त्वञ्च उन्निद्रा
 लक्ष्मिनिद्रा सती वयस्याः सख्योः रोदयन्ती निशां क्षपयसि याप-
 यसि । अतः माने ते तव कः नवमधुरिमा नवीनं माधुर्यं तन्तु
 मधुरिमाणं न आलोकयामि न पश्यामि ॥ ५४ ॥

मर्दति । हे मम वक्त्राम्भोरुहपरिमलेन सुखपद्मसौरभेण उन्मत्त !
 कृष्णभ्रमर ! पत्युः स्वामिनः सेवानुबन्धे परिचर्यानुष्ठाने मत्कर्तव्ये
 इति भावः किन्नराः कथम् अन्तरायं विघ्नं कुरुषे ? यदि तृष्णाभिः
 मत्सृष्टार्थमिति भावः उपलक्षितः, कलरुते मधुरनिनादे वेणुरवे
 इति भावः व्यग्रचित्तः समासक्तमनाः भवतीति शेषः मदभिज्ञाघेण वेणु-
 वादयतीति भावः, तदा अग्रे अविरलैः घनैः पुष्पैः पाण्डुरङ्गवि-
 मविरलैर्कोटिं पुन्नागपुञ्जं पुन्नामाख्यकाननं याहि । अहमपि पतिं
 दृष्टित्वा शीघ्रं तत्र गमिष्यामीति भावः ॥ ५५ ॥

अत्रेति । हे प्रियसखि ! अत्र आयान्तम् आगच्छन्तम् अतएव

अस्माकमुभे ! हृदयनिहितादय पीताम्बरात्
 शक्तो नान्यः कुचपरिचये मत्पुरो मा व्यथिष्ठाः ॥ ५६ ॥
 मां पुष्पाणामवचयमिषाद् दूरमानीय कुञ्जं
 स्मिता धूर्तः किमिति रभसादुच्चकैर्गायसि त्वम् ।
 शङ्कामन्तर्न रचय मुधा तन्वि ! गीतं तनोमि
 स्फीतं हृन्दावनभुवि मुहुः कृष्णसारोत्सवाय ॥ ५७ ॥
 वारं वारं ब्रजसि सलिलच्छन्ना पद्मबन्धोः
 पुत्रीं ज्ञातस्तव सखि ! रसः पुण्डरीकेक्षणेऽसौ ।

चक्षुषमपि चक्षुषमपि हरिं कृष्णं लोकवन्तो पश्यन्ती अहं वक्षिष्ठां
 बलवत्तरां त्वाम् व्याजम्बुजं व्याप्तिव घने निविडं कुञ्जे निखीना
 पतिता न अपि कृष्णदर्शनेनास्विरत्वात् निखीनत्वसम्भवे त्वदवजम्बुज-
 मेव ममाखीनत्वहेतुरिति भावः । हे सुगधे ! अद्य इदानीं हृदय-
 निहितात् अस्मात् पीताम्बरात् कृष्णात् अन्यः अपरः ते तव कुच-
 परिचये स्तनसङ्घे शक्तः समर्थः न व्यस्तोति शेषः । अतएव मत्पुरः
 ममाग्रतः मा व्यथिष्ठाः व्यथां मा कुर्वित्वर्थः । नायिकादूत्योरुक्ति-
 प्रत्युक्ती ॥ ५६ ॥

आमिति । धूर्तस्त्वं पुष्पाणाम् अवचयस्यनं तस्य मिषात्
 व्याजात् मां दूरं कुञ्जम् आनीय स्मिता देवत् हसित्वा रभसात् हर्षात्
 उल्लासादिति यावत् किमिति कथम् उच्चकैः गायसि ? हे तन्वि !
 कथाङ्गि ! मुधा निरर्थकम् अन्तः शङ्कां न रचय न कुरु, अहं हृन्दा-
 वनभुवि कृष्णसाराणाम् उत्सवाय उल्लासाय मुहुः पुनः पुनः स्फीतम्
 उच्चैरित्वर्थः गीतं तनोमि करोमि । कस्याचित् गोप्याः कृष्णस्य
 चोक्तिप्रत्युक्ती ॥ ५७ ॥

वारमिति । हे सखि ! सखिच्छन्ना जलानयनच्छलेन वारं
 वारं पुनः पुनः पद्मबन्धोः मुखस्य पुत्रीं बहूनां ब्रजसि गच्छसि

चेतःकाव्या भवति विशदा सारसाली न वा मे
 ते न स्मेरं मुहुरभिलषाम्यच्युतं रक्तपद्मम् ॥ ५८ ॥
 पश्याम्यन्तर्विहित वसतिं त्वामरालाङ्गनानां
 अत्र जीवे ! स्मृहयसि कथं कृष्णकण्ठप्रहाय ।
 साधु ब्रूषे सखि ! मदकलो मां शिखण्डोज्ज्वलोऽयं
 कुञ्जे दृष्ट्वा भुजगदममोहामदर्पोऽभ्युपैति ॥ ५९ ॥

तव पुण्डरीकेक्षणे पुण्डरीकाणां सिताम्भोजानां, पुण्डरीकं सिता-
 म्भोजमित्यमरः । यत्तुनाजातानामिति भावः ईक्षणे दर्शने अथ पुण्ड-
 रीकेक्षणे कृष्णे असौ रसः अनुरागः ज्ञातः विदितः । विशदा
 विकस्वरा सारसाली पद्मराजिः मे मम न वा नैव * द्वे तवापि न
 चेतसः मनसः काव्या स्मृहणीया, केवलं स्मेरं रक्ता पद्मा लक्ष्म्योर्येन
 तादृशम् अच्युतं कृष्णं रुद्धः पुनः पुनः अभिलषामि कामये । गोप्यो-
 रक्तिप्रत्युक्ती ॥ ५८ ॥

पश्यामीति । हे जीवे मत्ते ! त्वाम् अरालाङ्गनानां कुटिल-
 नारीणां अन्तर्मध्ये विहिता वसतिर्यया तथोक्तां कुटिलरमणी-
 मध्ये गतयामिति भावः, पश्यामि विवेचयामि, अत्र कथं कृष्णस्य
 कण्ठप्रहाय कण्ठाभिङ्गनाय स्मृहयसि आकाङ्क्षसि ? यद्वा हे कृष्ण
 मराल हंसस्वरूपेत्यर्थः हंसानां क्षीरप्रियत्वादिति कृष्णसाम्यमिति
 बोध्यम् अङ्गनानां नारीणाम् अन्तः मध्ये विहितवसतिं कृतावस्थानं
 क्षीरलावणमित्यर्थः त्वां पश्यामि, अत्र कण्ठप्रहाय कथं स्मृहयसि
 क्षीरप्रियस्त्वं क्षीरप्रहणादेव नियतः, पुनः कण्ठाक्षेपं वाचसे
 कथमिति भावः । हे सखि ! साधु सम्यक् ब्रूषे कथयसि, अयं
 शिखण्डोज्ज्वलः समरपिच्छधरः मदकलः मदोद्धतः भुजगस्य काविवस्य
 दमनेन चङ्गम, चङ्गभटः दर्पो बद्ध तथाभूतः कृष्णः कुञ्जे माम्
 अभ्युपैति सखि धावामकरोतीत्यर्थः । गोप्योरक्तिप्रत्युक्ती ॥ ५९ ॥

बाले ! चन्द्रावलि ! न हि वहिर्भूय भूयः प्रदीपे
 गेहात् तृणावति ! कुरु पुरः कृष्णवर्त्मावलोकम् ।
 सर्वस्यान्तर्जडिमदमने पावके नाद्य लब्धे
 मुग्धे ! सिद्धिं मम रसवती प्रक्रिया न प्रयाति ॥ ६० ॥
 हस्तेनाद्य प्रियसखि ! लसत्पुष्कराभेन दूरात्
 कृष्णेनाहं मदकलदृशा कम्पिताङ्गी विकृष्टा ।
 नीचैर्जल्प भ्रमति पुरतो भ्रान्तचित्ते ! गुरुस्ते
 हङ्कालिन्दीपुलिनविपिने दीपदन्तीश्वरेण ॥ ६१ ॥

बाल इति । हे बाले मुग्धे ! तृणावति स्मृहावति ! चन्द्रा-
 वलि ! भूयः पुनः गेहात् सद्मात् वहिर्भूय वहिर्निःसृत्य प्रदीपे
 रजनीमुखे पुरः अद्यतः कृष्णवर्त्मावलोकम् अग्न्यवलोकनं कृष्णस्य
 मार्गावलोकनं न हि कुरु । हे मुग्धे ! सर्वस्य अन्तर्जडिमा अन्तरं
 जाद्यं यैत्थं पक्षे अज्ञानं तस्य दमने शमयितरि पावके अग्नौ पाप-
 पक्षे नाग्निनि कृष्णे इति भावः अद्य लब्धे सति मम रसवती प्रक्रिया
 अतुरागव्यापारः सिद्धिं न प्रयाति न अपितु सिद्धिं गच्छति अद्य
 अग्निप्रवेशः कृष्णलाभो वा ममाभीष्ट इति भावः ॥ ६० ॥

हस्तेनेति । हे प्रियसखि ! अद्य मदकले दृशौ यस्य तादृशेन
 मदविकस्वरचक्षुषा कृष्णेन दूरात् लसत् विकसत् यत् पुष्करं पद्मं
 तस्येव आभा यस्य तथाभूतेन विकसितकमलनिभेनेत्यर्थः हस्तेन
 अहं विकृष्टा अतएव कम्पिताङ्गी कम्पमानावयवा जातासीति
 शेषः । हे भ्रान्तचित्ते ! नीचैः मन्दं मन्दं जल्प वद, ते तव गुरुः
 शशुरादिः पुरतः अद्यतः भ्रमति, हम् काबिन्द्याः यक्षनायाः पुलिन-
 विपिने सैकतान्तःक्रानने दीपदन्तीश्वरेण उद्धतगजराजेन आकृष्टेत्यन्वयः ।
 कृष्णेन कृष्णवर्त्मेन मदकलदृशा मदमत्तनयनेनेति च दीपेत्यस्य विशेषणम् ।

वृन्दारण्ये मम विदधिरे निर्भरोत्कण्ठितानि
 क्रीडोक्तासैः सपदि हरिणा हा मया किं विधेयम् ।
 ज्ञातं धूर्त्तैः ! स्पृहयसि मुहुर्नन्दपुत्राय तस्मै
 मा शङ्किताः सखि ! मम रसो दिव्यसारङ्गतोऽभूत् ॥ ६२ ॥
 इत्यभूता बहुविधपङ्कारम्भगम्भीरगर्भा
 कर्णानां मे स्फुटतरतया कोटिभिः पातुमिष्टा ।
 आसीत्तासां प्रियसख ! पुरा यत्र कल्याणवाचां
 प्रेमोक्तासप्रकटनपुरा कर्मठा नर्मगोष्ठी ॥ ६३ ॥

चतुर्दशभिः कुलकम् ।

अत्रापङ्कतिरलङ्कारः । तदुक्तं दर्पणे । गोपनीयं कमप्यर्थं द्योतयित्वा
 कथञ्चन । यदि स्तोत्रेणान्यथा वाञ्छययेत् साध्यपङ्कतिरिति ॥ ६१ ॥

वृन्दारण्ये इति । वृन्दारण्ये हरिणा सपदि भटिति क्रीडो-
 क्तासैः विहारानन्दैः मम निर्भरोत्कण्ठितानि अत्यौत्सुक्यानि
 विदधिरे कृतानि, हा खेदे, मया किं विधेयं कर्तव्यम् ? हे धूर्त्तैः !
 ज्ञातं विदितं तस्मै नन्दपुत्राय मुहुः पुनः पुनः स्पृहयसि ? हे सखि !
 मा शङ्किताः शङ्कां मा कुरु, मम दिव्यसारङ्गतः दिव्यात् कल्याणारात्
 दिव्ये कल्याणारे वा रसः अनुरागः अभूत् । अत्र हरिणा कल्याण-
 हरिणा मृगा वेति अर्थद्वयस्य विदधिरे इति कर्मणि कर्त्तरि च निर्भ-
 रोत्कण्ठिता इति प्रथमायां द्वितीयायाञ्च सम्भवात् स्तोत्रालङ्कारः
 पूर्ववदपङ्कतिचेत्यनयोः संसृष्टिः ॥ ६२ ॥

इत्यमिति । हे प्रियसख ! पुरा पूर्वं यत्र कल्याणवाचां
 मधुरभाषिणीनां तासां गोपाङ्गनानाम् इत्यभूता बहुविधेन पदा-
 नामारम्भेण प्रयोगेण गम्भीरः दुरवगाहः गर्भः अभिप्राय इति
 यावत् यस्याः तथाभूता स्फुटतरतया स्फुटतरतया कर्णानां कोटिभिः
 कोटिकोटिकर्णैरिति यावत् पातुं सादरं श्रोतुमिति भावः इति

केयं श्यामा स्फुरति सरले ! गोपकन्या किमर्थं
 प्राप्ता सख्यं तव मृगयते निमितासौ वयस्या ।
 आलिङ्गामुं मुहुरिति तथा कुर्वती मां विदित्वा
 नारीवेशं ह्रियमुपययौ मानिनी यत्र राधा ॥ ६४ ॥
 यत्रोत्तङ्गाः करपरिचयं शश्वदासेदिवांसो
 भूयांसो मे विमलदृशदां कल्पिता मण्डलीभिः ।
 बन्धायोद्यत्तरलतरसां तर्णकानां निखाताः
 कीलाः कूलस्थलवलयिनो भान्ति पद्माकराणाम् ॥ ६५ ॥

अभिमता कर्मठा कार्यसाधनी प्रेम्णाम् उल्लासस्य उज्जृम्भणस्य
 प्रकटनं प्रकाशः तत्परा तत्प्रवणा नर्मगोष्ठी रक्तस्यकीलासमाजः
 आसीत् ॥ ६२ ॥

केयमिति । इयं का श्यामा श्यामाङ्गा स्फुरति राजते ?
 हे सरले सुगन्धे ! गोपकन्या इयमिति शेषः, किमर्थम् अत्र स्फुरतीति
 शेषः ? प्राप्ता आगता तव सख्यं मृगयते कामयते त्वया सह
 सख्याभिजाषिणी इति आगतेति भावः । असौ वयस्या सखी
 निर्मिता कृता मयेति शेषः, तर्हि अमुं रुद्धः पुनः पुनः आलिङ्ग
 इति सख्या उक्ते सतीति शेषः नारीवेशं विदेशिनीवेशं मां विदित्वा
 तथा कुर्वती आलिङ्गयन्तीत्यर्थः मानिनी राधा यत्र ह्रियं लज्जाम्
 उपययौ प्राप ॥ ६४ ॥

यत्रेति । यत्र उद्यत् उद्यमं गच्छत् तरलं चञ्चलं तरः वेगः
 शेषां तथाभूतानां तर्णकानां वत्सानां बन्धाय पद्माकराणां सरसां
 कूलस्थलवलयिनः तटस्थलमण्डलिनः उत्तङ्गाः उत्तताः शश्वत् निर-
 न्तरं मे मम करपरिचयं हृत्सस्मन्वम् आसेदिवांसः प्राप्नुवन्तः भूयांसः
 बहवः विमलदृशदां निर्मलशिखानां मण्डलीभिः कल्पिताः रचिताः
 निखाताः प्रोताः कीलाः शङ्खवः भान्ति राजन्ते ॥ ६५ ॥

नो जानीमः कठिनविधिना मद्विधानां कपाले
 गोपालीनां किल विलिखिता कीदृशी वर्णलेखा ।
 यः सन्ध्यायां सुमुखि ! मिलितो गोकुले राजदूतः
 सोऽयं कर्णे निभृतनिभृतं माधवं वावदीति ॥ ६६ ॥
 एष क्षत्ता व्रजनरपतेराज्ञया गोकुलेऽस्मिन्
 बाले ! प्रातर्नगरगतये घोषणामाव्रनोति ।
 दुष्टं भूयः स्फुरति च बलादीक्षणं दक्षिणं मे
 तेन स्वहन्तं स्फुटति चटुलं हन्त भाव्यं न जाने ॥ ६७ ॥
 प्रातर्यात्रां नरपतिपुरे तथ्यमाकर्ण्य शीरेः
 आयामाय प्रियसखि ! मया यामिनी प्रार्थिताभूत् ।

नो इति । हे सुमुखि ! कठिनविधिना निष्ठुरेण विधात्रा
 मद्विधानां गोपालीनां गोपाङ्गनानां कपाले कीदृशी वर्णलेखा
 अक्षरपङ्क्तिः विलिखिता किल, नो जानीमः, कथमित्याशङ्कसे इत्याह
 य इति, यः राजदूतः अक्रूरः इति भावः सन्ध्यायां गोकुले मिलितः
 समागतः, सोऽयं कर्णे माधवं कृष्णं निभृतनिभृतं मन्दं मन्दं
 वावदीति पुनः पुनर्दति ॥ ६६ ॥

एष इति । हे बाले सुग्वे ! एष क्षत्ता राजकिङ्करः व्रजनर-
 पतेः गोकुलेन्द्रस्य नन्दस्य आज्ञया प्रातः प्रभाते अस्मिन् गोकुले
 नगरगतये राजधानीगमनाय घोषणाम् आव्रनोति ददाति । दुष्टं
 मे नम दक्षिणम् ईक्षणं नयनं भूयः पुनः पुनः बलात् स्फुरति
 स्फुटते च, तेन हेतुना चटुलम् अधीरं स्वान्तं मनः स्फुटति विदीर्यते
 हन्त खेदे भाव्यं किं भविष्यति इति न जाने ॥ ६७ ॥

प्रातरिति । हे प्रियसखि ! प्रातः प्रभाते नरपतिपुरे मधुरात्रां
 शीरेः कृष्णस्य यात्रां तथ्यं सत्यम् आकर्ण्य श्रुत्वा मया यामिनी

पश्य क्षिप्रं प्रथितलविमा पापिनीयं प्रभाता
जायन्ते हि प्रचुरतमसो नानुकूलाः परेषु ॥ ६८ ॥
यावद् व्यक्तिं न किल भजते गान्दिनेयानुबन्धः
तावन्नत्वा सुमुखि ! भवतीं किञ्चिदभ्यर्थयिष्ये ।
पुष्पैर्यस्या मुहुरकरवं कर्णपूरान् सुरारेः
सेयं फुल्ला गृहपरिसरे मालती पालनीया ॥ ६९ ॥
नावैषि त्वं पतितमशनिं मूर्ध्नि निर्मीयमाणा-
मेनां कस्ते सखि ! शिखरिणीं हन्त पाता हतासि ।

रजनिः आद्यामाय दैर्घ्याय अप्रभाताय प्रार्थिता अभूत् । पश्य
अवलोकय इयं प्रथितः विस्तृतः प्रकटित इत्यर्थः लविमा लाघवं
यया तादृशी पापिनी रजनी प्रभाता, हि तथाहि प्रचुरं प्रभूतं
तमः तिमिरम् अज्ञानञ्च येषां तादृशाः जनाः परेषु अन्येषु अनुकूलाः
न जायन्ते न पराहितमाचरन्तीत्यर्थः । सामान्येन विशेषसमर्थन-
रूपोऽर्थान्तरन्यासः ॥ ६८ ॥

यावदिति । गान्दिनेयस्य अक्रूरस्य अनुबन्धः उद्योगः कृष्णं
नीत्वा गच्छन्मिति भावः यावत् व्यक्तिं प्रकटं न किल भजते नैव
प्राप्नोति यावत् कृष्णोऽक्रूरेण मधुरां न नीयते इति भावः, तावत्
हे सुमुखि ! भवतीं नत्वा किञ्चित् अभ्यर्थयिष्ये प्रार्थयिष्ये ।
किमित्याह पुष्पैरिति, यस्याः मालत्वाः पुष्पैः सुष्ठु पुनः पुनः
सुरारेः कृष्णस्य कर्णपूरान् कर्णभूषणानि अकरवं कृतवती अस्मि सा
इयं गृहपरिसरे गृहप्राङ्गणे फुल्ला विकसिनी मालती पालनीया
रक्षणीया त्वमेति शेषः, अहं कृष्णे अक्रूरेण इतश्चरित एव प्राचान्
मोक्षयामिति भावः ॥ ६९ ॥

नेति ! हे सखि ! त्वं मूर्ध्नि शिखरि पतितम् अशनिं वज्रं
न आवैषि न जानासि, ते तव निर्मीयमाणां परिपोषमाणाश्च

तूष्णीं मुग्धे ! वहिरनुसर प्राङ्गणं गेहमध्यात्
 अध्याकूटो जिगमिषुरसौ स्यन्दनं नन्दसूनुः ॥ ७० ॥
 आसीदार्थे ! पशुपपटलीमन्तरा नान्तरायः
 प्रापुः पापा न च विकलतां पादभङ्गैस्तुरङ्गाः ।
 ध्वस्तौ नाभूद्यमपि मनाक् स्यन्दने चक्रबन्धः
 सत्यं गन्ता मधुपुरमसौ हन्त किं केशिहन्ता ॥ ७१ ॥
 आरादये कलय नृपतेर्दूत ! निर्धूतलज्जा
 सज्जा तन्वी किमपि विषमं साहसं कर्तुमिच्छुः ।
 यानाद्यावद्विस्तृजसि पुरश्चन्द्रहासं न क्षणं
 हस्तात्तावद्विस्तृजति सखी चन्द्रहासं न क्षणम् ॥ ७२ ॥

एनां शिखरिणीं मल्लिकां कः पाता पालयिष्यति ? हन्त खेदे
 हतासि विनाशं गतासि, हे मुग्धे ! तूष्णीं गीमं गेहमध्यात् वहिः
 प्राङ्गणम् अनुसर आगच्छ, असौ नन्दसूनुः कृष्णः जिगमिषुः
 गन्तुमिच्छुः स्यन्दनं रथम् अध्याकूटः अधितष्ठौ ॥ ७० ॥

आसीदिति । हे आर्थे ! साधुशाले ! पशुपपटलीं गोप-
 दन्तमन्तरा मध्ये गोकुलमध्ये इत्यर्थः अन्तरायः विघ्नः, कश्चिदिति
 शेषः न आसीत् येन गमनव्याघात इति भावः । पापाः तुरङ्गाः
 रथान्वास पादभङ्गैः विकलतां गतिशक्तिराहित्यञ्च न प्रापुः, अयमपि
 स्यन्दने रथे चक्रबन्धः चक्रयोगः मनाक् ध्वस्तः विनष्टः न अभूत्, हन्त
 खेदे असौ केशिहन्ता कृष्णः सत्यं मधुपुरं किं गन्ता गमिष्यति ? ॥ ७१ ॥

आरादिति । हे नृपतेर्दूत ! राजकिङ्कर ! आरात् समीपे
 अथे पुरतः कलय पश्य, इयं तन्वी निर्धूतलज्जा विसज्जा सती
 किमपि विषमं साहसम् आत्महत्यारूपमिति भावः कर्तुम् इच्छुः
 सज्जा सज्जिता भवति यावत्, यावत् त्वं पुरः अग्रतः यानात्
 अन्तर्नात् चन्द्रहासं चन्द्र इव हासो यस्य तथाभूतं कृष्णं न विस्त-

मुग्धे ! पश्य क्षणमपि हरिं नेत्रमुन्मीलयन्ती
 मोहेन त्वं विरचय मुहुर्नामनी वञ्चनानि ।
 शृण्वन् काकुत्सरमपि पुरो हन्त सीमन्तिनीनां
 क्रूरस्तूर्णं विमुदति रथं दूरमक्रूरनामा ॥ ७३ ॥
 पश्य क्षामोदरि ! तव मुखालोकजम्भा हि शीकी
 वारं वारं हरिनयनयोर्वाष्पमन्तस्तनोति ।
 धावद्वाजिस्फुरदुरुखुरीत्तानितानां वितानो
 धूलीनान्तु श्रयति विसरन्नेष मिथ्यकलङ्कम् ॥ ७४ ॥

जसि न त्वजसि, तावत् सखी इयमिति शेषः हस्तात् कणां कणावयं
 चन्द्रहासम् असिं न विस्तृजति न त्वजति, कणाविरहे प्राणान्
 त्वक्तुमियमसिं हस्ते चकार तत्त्वं रथात् कणां अवरोहयेति भावः
 ॥ ७२ ॥

मुग्धे इति । हे मुग्धे ! नेत्रम् उन्मीलयन्ती सती क्षणमपि
 हरिं पश्य अवलोकय, त्वं मोहेन अज्ञानेन आत्मनः वञ्चनानि हरि-
 दर्शनाभावजनितान् विप्रनम्भानित्यर्थः मुहुः पुनः न विरचय न कुरु,
 हरिदर्शनाभावेनात्मानं न वञ्चयेत्यर्थः । हन्त खेदे अक्रूरनामा क्रूरः
 निष्ठुरो जनः सीमन्तिनीनां नारीणां काकुत्सरं कपण्योक्तिममूढान्
 शृण्वन्नपि पुरः अपतः तूर्णं शीघ्रं रथं दूरं विमुदति चालयति ॥ ७३ ॥

पश्येति । हे क्षामोदरि क्षयोदरि ! पश्य तव मुखालोकात्
 मुखदर्शनात् जम्भा यस्य तादृशः शोकः वारं वारं हरेः कणां नयनयोः
 कुन्तः मध्ये वाष्पं तनोति विस्तारयति हि तव मुखदर्शनेन शोकात्
 कणाः अशुपूर्णः भवतीत्यर्थः । धावतां वाजिनाम् अश्वानां स्फुरदुभ्यः
 प्रसरदुभ्यः उरुभ्यः मण्डदुभ्यः खुरेभ्यः उत्तानितानाम् उत्थितानां
 धूलीनाम् एषु वितानः विस्तारः विसरन् वञ्चयन् वन् किथ्या-
 कलङ्कं श्रयति शभते । वास्तवं तव मुखदर्शनजेन शोकेनास्य नयन-

कृष्णं मुष्णन्नकर्षण ! बलाङ्गीपनारीबधार्थी
 मा मर्यादां यदुकुलभुवां भिन्दि रे गान्दिनेय ! ।
 इत्युत्तुङ्गा मम मधुपुरे यात्रया यत्र तासां
 वित्तस्तानां परिववल्लिरे वल्लवीनां विलापाः ॥ ७५ ॥

द्वादशभिः कुलकम् ।

शश्वत्रीराहरणकपटप्राप्तगोपालनारी-
 गूढक्रीडावसतिनिविडच्छायकुञ्जोपगूढः ।
 यत्रादूरे विलसति महान् बद्धरोलम्बसद्मा-
 पद्मामोदस्त्रपितपवनः पावनाख्यस्तडागः ॥ ७६ ॥

वारिसमुद्गमः न तु अश्वत्थुरोत्यितरजःसङ्गेन, वाद्यलोकास्तु रजो-
 योगेनैवास्तु नेत्रवारिसमुद्गम इति रजांश्चैव कलङ्कयन्तीति भावः ॥७४॥

कृष्णमिति । रे अकरुण गान्दिनेय गान्दिनीसुत अक्रूर !
 बलात् गोपनारीणां बधार्थी सन् कृष्णं सुष्णन् अपहरन् यदुकुल-
 भुवां यदुवंशीयानां मृडात्मनामिति भावः मर्यादां स्थितिं शिष्टाचार-
 मित्यर्थः मा भिन्दि न नाशय । मम मधुपुरे यात्रया यत्र गोकुले
 इतीत्यम् उत्तुङ्गाः मृडान्तः चित्तस्तानां व्याकुलानां तासां वल्लवीनां
 गोपीनां विलापाः छेदवचनानि परिववल्लिरे प्रसङ्गः ॥७५॥

शश्वदिति । यत्र अदूरे सश्वधौ शश्वत् सततं नीराहरणकपटेन
 जलाहरणच्छलेन प्राप्तानाम् आगतानां गोपालनारीणां गोपाङ्गनानां
 गूढा या क्रीडा विहारः तस्याः वसतिः स्थानं निविडा घना छाया
 बद्ध तादृशं यत् कुञ्जं कृतादिपिहितस्थानं तेन उपगूढः आलिङ्गितः
 वेष्टित इत्यर्थः महान् बद्धं रोलम्बानां अमराणां सद्म गृहम् आश्रयः
 येषु तादृशानां पद्मानाम् आमोदेन स्त्रपितः पुरितः पवनो यस्य
 यथाभूतः पावनाख्यः पावननामा तडागः सरोवरं विलसति
 विस्फुरति ॥ ७६ ॥

लीलाक्रान्तैर्मुरविजयिनः सर्वतः पादपातैः
 वैलक्षण्यं किमपि जगतामन्तराकर्षिणीताः ।
 एते नन्दीश्वरपरिसरा नेत्रवीथीं भजन्ते
 तीव्रं मातः ! किमपि दहनं चेतसि ज्वालयन्तः ॥७७॥
 अस्ति प्रेम्णां त्वयि परिमलो मांसलः कंसशत्रोः
 अद्य श्वो वा स तव भविता हारिहारानुकारी ।
 दम्भोलीनामपि सुवदने ! गर्भनिर्भेददक्षैः
 एभिः कामं किमु विलपितैर्बान्धवान् दन्दहीषि ॥७८॥
 मा कार्पण्याद्विरचय ह्यथा वाष्पमोक्षं हताग्ने !
 कृष्णाश्लिष्टां तनुमनुपमां स्वेच्छया न त्यजामि ।

लीलेति । हे मातः ! लीलयया विद्यासेन आक्रान्तैः युक्तैः
 सविद्यासैरित्यर्थः सुरविजयिनः समेत्यर्थः पादपातैः चरणविक्षेपैः
 सर्वतः समन्तात् जगताम् अन्तराकर्षिणी मनोहरं किमपि वैलक्षण्यं
 वैचित्र्यं नीताः एते नन्दीश्वरपरिसराः नन्दीश्वराख्यपर्वतप्रदेशाः
 तीव्रं दारुणं किमपि अनिर्वचनीयं दहनम् अग्निं चेतसि ज्वालयन्तः
 सन्तः नेत्रवीथीं दृष्टिपथं भजन्ते प्राप्नुवन्ति मादृशमिति शेषः ॥७७॥

अस्तीति । हे सुवदने ! त्वयि कंसशत्रोः कृष्णस्य प्रेम्णां
 मांसलः मृदुः परिमलः सौरभम् अस्ति त्वामत्यर्थं कृष्णः प्रीणा-
 तीति भावः, अतः सः कृष्णः अद्य श्वो वा परदिने वा तव हारि-
 हारानुकारी मनोहरहारसदृशः कण्ठाश्लेषीति भावः भविता ।
 दम्भोलीनां वज्राणामपि गर्भनिर्भेददक्षैः अन्तरदहनक्षमैरित्यर्थः
 वज्रविदारणैरित्यर्थः एभिर्विलपितैः विद्यापवचनैः किमु कथं
 बान्धवान् मादृशजनान् कामं सम्यक् दन्दहीषि पुनः पुनर्दहसि ? ॥७८॥

मेति । हे हताग्ने दुराग्ने ! कार्पण्यात् दैव्यात् ह्यथा वाष्प-
 मोक्षम् औशुवर्षणं मा विरचय न शक्नु, कृष्णेन आश्लिष्टां आदि-

ज्वालसीवो विरहदहनादासजन्मा बलान्मे
 मर्मोन्माधी लघुतरमिमां पातयन् दन्दहीति ॥७८॥
 कारुण्याब्धौ क्षिपसि जगतीं हा किमेभिर्विस्तारैः
 धेहि स्थैर्यं मनसि यदभूरध्वगे बद्धरागा ।
 स्मृत्वा वाणीमपि यदि निजां स व्रजं नाजिहीते
 धूर्त्तोऽस्माकं त्रिजगति ततस्तन्वि ! निर्दोषताभूत् ॥८०॥
 कायं गन्ता मधुरिपुरितो गोकुलादस्मदीयः
 काले रंस्ये सुखमिति मया हन्त मानो व्यधायि ।
 का जानीते यदिह खलताचातुरीदीप्तिनेन
 निक्षेप्तव्यं शिरसि कुलिशं गान्दिनीनन्दनेन ॥ ८१ ॥

कृताम् अतएव अतुपनाम् असदृशीं तद्वत् शरीरं स्नेहया न
 त्वजामि । किन्तु विरहदहनात् विच्छेदान्नात् आप्तं बन्धं जन्म
 येन तथाभूतः तीव्रो दारुणः ज्वाहः मे मम मर्मोन्माधी मर्मवेधी
 सन् बलात् इमां तद्वत् लघुतरं कुततरं पातयन् दन्दहीति पुनः पुन-
 देहति ॥ ७८ ॥

कारुण्याब्धाविति । हा इति खेदे, हे तन्वि ! एभिर्विस्तारैः
 जगतीं पृथ्वीं किं कथं कारुण्याब्धौ कण्यासागरे दुःखान्मुधावित्थर्षः
 क्षिपसि ? सर्वानेव जनान् कथं दुःखयसीत्थर्षः । मनसि स्थैर्यं
 सुस्मरतां धेहि आश्रय । यत् यतः अध्वगे पथिके बद्धरागा जाता-
 तुरागा अभूः, पथिकप्रोन्मृषामोदयो गतिरिति भावः । सः धूर्त्तः
 यदि निजां वाणीं शीघ्रमहं मधुरामण्डलात् आगमिष्यामि त्वं ना
 क्षिद्यस्तेत्येवंरूपमिति भावः स्मृत्वा व्रजं गोकुलं न आजिहीते न
 आगच्छति ततः तदा त्रिजगति अस्माकं निर्दोषता अभूत् । वरं
 निर्दोषाः परं स एव जगति दोषो भविष्यतीत्यर्थः ॥८०॥

क्वेति । अस्मदीयः कायं मधुरिपुः कण्ठः इतः अस्मात् गोकु-

न छोदीयानपि सखि ! मम प्रेमगन्धी मुकुन्दे
 क्रन्दन्तीं मां निजसुभगताख्यापनाय प्रतीहि ।
 खेलदंशीवलखिनमनालोक्य तद् वक्त्रविम्बं
 ध्वास्तालम्बा बद्धमहह प्राणकीटं विभर्मि ॥ ८२ ॥
 आशापाशैः सखि ! नवनवैः कुर्वती प्राणवन्धं
 जात्या भीरुः कति पुनरहं वासराणि क्षयिष्ये ।
 एते हृन्दावनविटपिनः स्मारयन्तो विलासान्
 उत्फुल्लास्तांश्चम किल बलाश्रमं निर्मूलयन्ति ॥ ८३ ॥

सात् क कुल मन्ता नमिष्यति ? न कापीत्यर्थः । काले सुखं रंसे
 विहरिष्यामि अनेनेति शेषः इति धिमेति शेषः मया मानः व्यधावि
 कृतः उन्न खेदे । इह खलता दौर्जन्यं तेन वा पातुरी वक्ष्णा तस्मै
 दीक्षितः निपुणः तेन गान्दिनीनन्दनेन अक्रूरेण शिरसि कुक्षिं
 वक्ष्मं निक्षेप्यमिति यत् तत् का जानीते ? न कापीत्यर्थः ॥ ८१ ॥

नेति । हे सखि ! मुकुन्दे कृष्णे मम छोदीयानपि स्तूपो-
 ऽपीत्यर्थः प्रेमनन्धः प्रणयलेश इत्यर्थः न अस्तीति शेषः । नहि
 कथं क्रन्दसीत्याह क्रन्दन्तीमिति, निजसुभगताख्यापनाय
 अत्य शौभाग्यप्रकटनाय मां क्रन्दन्तीं प्रतीहि जानीहि, यत्
 यतः खेलदंशीवलखिनं विहरदुषेषुभूषितं तत् वक्त्रविम्बं सुख-
 मण्डलम् अनालोक्य अहहा ध्वास्तालम्बा अनाद्येत्यर्थः अहं प्राण-
 कीटं कीटभूतम् अतिदुष्कमिति भावः प्राणं विभर्मि धारयामि
 अहह इति खेदे ॥ ८२ ॥

●आयेति । हे सखि ! जात्या भीरुः अवसाजातिरित्यर्थः अहं
 पुनः नवनवैः आशापाशैः दुराशारक्षुभिः प्राणवन्धं प्राणानां निरोधं
 कुर्वती सती कति वासराणि कियतो दिवसान् क्षयिष्ये आप्रविष्यामि ?
 अत्र वासराणीति नपुंसकत्वं क्षयिष्ये इति च क्रियापदं चिह्नम् ।
 एते उत्फुल्लाः विकसिताः हृन्दावनविटपिनः हृन्दारण्यतरवः तान्

सा विश्राम्यन्नसिञ्चधनुर्विभ्रमोदबोधविद्या
 चिह्नीवलिम्बमिमधुरिमोहामसम्पद्भिरिष्टा ।
 एतामार्त्तिं मम श्रमयिता स्मेरताशङ्कराङ्गी
 प्रेमोत्तुङ्गा किमु मुरभिदो भङ्गुरापाङ्गभङ्गी ॥८४॥
 कामं दूरे सहचरि ! वरीवर्त्ति यत् वंसवैरी
 नेदं लोकोत्तरमपि विपद्दुर्दिनं मे दुनोति ।
 आशाकीलो हृदि किल धृतः प्राणरोधी तु यो मे
 सोऽयं पीडां निविडबड्वावज्झितीवस्तनोति ॥८५॥

विहंगमान् स्मारयन्तः सन्तः मम मर्म वशात् निर्मूलयन्ति त्रिध्वंस-
 यन्ति किञ्च ॥ ८३ ॥

सेति । विश्राम्यतः उद्यमरहितस्त्विति भावः मन्त्रसिञ्चधनुषः
 कामकार्मुकस्य विभ्रमस्य विस्फुरणस्य उदबोधे उज्जृम्भणे विद्या,
 चिह्नीनां भिह्नीकोटानां वल्लिषु लतासु वा भ्रमिः अमण्यं स्फुरण-
 मिति यावत् तद्वत् मधुरिमा मनोहारित्वं यस्याः तथाभूता, उद्दामाः
 उद्भटाः याः सम्पदः त्रियः ताभिरिष्टा अभिचषिताः अतुल्यशोभा
 इति भावः, स्मेरतया मन्दहासेन शङ्करं शुभकरं सुखदमिति यावत्
 अङ्गम् अवयवः व्यापार इति भावः यस्याः तथाभूता, प्रेमोत्तुङ्गा
 प्रेमपूर्णेत्यर्थः मुरभिदः कणास्य भङ्गुरा कुटिला अपाङ्गभङ्गी मम
 एताम् मार्त्तिं मनः सन्तापं किमु श्रमयिता श्रमयिष्यति किम् ? ॥८४॥

काममिति । हे सहचरि ! कंसवैरी कणाः दूरे कामं लक्ष्मणं
 यत् वरीवर्त्ति अतिशयेन वर्त्तते, इदं लोकोत्तरम् अलौकिकम्
 अत्यन्तमित्यर्थः अपि विपद्दुर्दिनं व्यसनरूपं मेघाच्छद्वदिनं मे मन
 न दुनोति तापयति मन इति शेषः । मे कर्मणि प्रठी वा । यस्तु
 किञ्च मे मम प्राणरोधी प्राणापगमप्रतिबन्धकः आशाकीलः कणाः
 पुनः प्राप्यते इति दुराशाशङ्कः हृदि धृतः निहितः सवेति शेषः,

तत्र स्कीताधरमधुभरे शीतलोष्णसङ्गे
 सौन्दर्येणोत्तिष्ठितवपुषि स्फारसौरभ्यपूरः ।
 नर्मरम्भस्यपुटितवचःकन्दले नन्दसूनौ
 मोदिष्यन्ते मम सखि ! कदा हन्त पञ्चेन्द्रियाणि ॥ ८३ ॥
 भिन्दन्नक्षोः कलुषतां श्यामलः श्यामलाभिः
 लिम्पन्तीभिर्गिरिपरिसरं माधुरीणां कृटाभिः ।
 आविर्भावी गुरुतरचमत्कारभाजः कदा मे
 खेलन्नये निखिलकरुणानन्दनो नन्दसूनुः ॥ ८४ ॥

सोऽयम् आशाकोचः निविडः घनः यः बड़वावह्निः बाड़वानलः
 तद्वत् तीव्रः दारुणः सन् पीडां सन्तापं तनोति विस्तारयति ॥ ८५ ॥

तस्मेति । से सखि ! हन्त खेदे, मम पञ्च इन्द्रियाणि चक्षु-
 रादीनि स्कीतः प्रष्टव्यः अधरस्य मधूनां भरः अतिशयो यस्य तथोक्ते,
 शीतलः तपोऽपह इति भावः उत्सङ्गे क्रोडे सङ्गः यस्य तादृशे,
 सौन्दर्येण उत्तिष्ठितम् उद्भासितं वपुः शरीरं यस्य तथाभूते,
 स्फारः उद्घटः सौरभ्यस्य पूरः प्रवाहः अतिशय इत्यर्थः यस्य
 तथाविधे, नर्मरम्भे कौतुकारम्भे स्यपुटितं विष्टङ्खलतां नीतं वचसं
 कन्दलं नवाङ्कुरः येन तथोक्ते विहारसमये नवनवरससंवक्षित-
 विष्टङ्खलभाषिणीति भावः, नन्दसूनौ कण्ठे कदा मोदिष्यन्ते प्रमोदं
 वप्सन्ते इत्यर्थः ॥ ८६ ॥

● भिन्दन्निति । कदा निखिलानां जगतां करुणया आनन्दनः
 आनन्दजननः श्यामलः नन्दसूनुः कण्ठः श्यामलाभिः कण्ठाभिः
 गिरिपरिसरं पर्वतप्रदेशं लिम्पन्तीभिः माधुरीणां मधुराङ्गप्रभाणां
 कृटाभिः विस्तारैः नक्षोः नवनयोः कलुषताम् आविर्भूतां भिन्दन्
 अपनयन् नयने रञ्जयन्नित्यर्थः गुरुतरं निविडं चमत्कारं भजते

आनन्दायां सवि निजमुखासीकलक्ष्मीप्रसादं
 खेदश्रेणीविरचितमनोलाघवायां विधेहि ।
 सेवा भाग्ये यदपि न विभो ! योग्यता मे तथापि
 स्मरं स्मरं तव करुणतापूरमेवं ब्रवीमि ॥ ८८ ॥
 क्रीडातल्पे निहितवपुषः कल्पिते पुष्पजालैः
 स्मित्वा स्मित्वा प्रणयरभसात् कुर्वतो नर्मभङ्गीः ।
 विन्यस्यन्ती तव किल मुखे पूगफालीं विधास्ये
 कुञ्जद्रोण्यामहमिह कदा देव ! सेवाविनोदम् ॥ ८९ ॥

इति तथोक्ताया मे मनस्यप्ये खेदम् विहरन् आविर्भावी आकि-
 र्मविष्यतीत्यर्थः ॥ ८७ ॥

आनन्दायामिति । हे विभो ! खेदश्रेणीभिः विद्यापपर-
 म्पराभिः विरचितं प्रकटितं मनसः लाघवं यथा तथाभूतायाम्
 आनन्दायां प्रविपतितायां सवि निजमुखासीकलक्ष्मीः दर्शन-
 म्नीः तथा प्रसादम् अनुपपन्नं विधेहि कुरु प्रचतायै मया दर्शनं
 देहीति भावः । यदपि यदि च मे मनस्ये सेवा तवेति शेषः न
 शङ्कीति शेषः, तथापि मे मनस्ये योग्यता शङ्कीति शेषः । किमिति
 पुनः पुनरेवं विद्यापसीत्याह स्मरमिति, तव करुणतापूरं दयाराशिं
 स्मरं स्मरं पुनः पुनः कृत्येत्यर्थः एवं ब्रवीमि कथयामि ॥ ८८ ॥

क्रीडातल्पे इति । हे देव ! कदा अहम् इह कुञ्जद्रोण्यां
 निकुञ्जदेशे पुष्पजालैः कुसुमनिषयैः कल्पिते रचिते क्रीडातल्पे
 विहारशय्यायां निहितवपुषः निपञ्चाङ्गस्य स्मित्वा स्मित्वा मन्दं मन्दं
 हसित्वा प्रणयरभसात् प्रेमावेष्टात् नर्मभङ्गीः कोटकतरङ्गान्
 कुर्वतः तव मुखे पूगफालीं मुवाकपूर्णं विन्यस्यन्ती शर्पयन्ती सती
 सेवाविनोदं सेवाया शङ्कीति विधास्ये करिष्यामि ॥ ८९ ॥

इत्युच्चैः पशुपरमणीयस्य कीर्त्तनं विद्यापैः
भूयोभूयः करुणकरुणैश्च कीर्त्तयन्तरस्य ॥
उद्यद्वाष्पा त्यजति परितो रुद्धकर्णं कराभ्यां
दूरात् पान्यावलिरपि सखे ! यस्य सीमोपकण्ठस्य ॥८०॥

चतुर्दशभिः कुलकम् ।

युक्तं शृङ्गीकनकनिकरालिङ्गिताङ्गैः सुरङ्गैः
दृष्ट्वा नन्दीश्वरतटभुवि स्थन्दनं ते मिलन्तम् ।
मामाशङ्क्य स्फुटमुपगतं सन्निधातव्यमारात्
धावन्तीभिस्तरलतरलं राधिकायाः सखीभिः ॥८१॥
गोपालीनामपि वपुरलङ्कारलीलां दधानो
येषां नव्यः किसलयगणो रागिणं माञ्चकार ।

इतीति । हे सखे ! इतीत्यम् उच्चैः विसृष्टैः पशुपरमणीय-
मण्डलीना गोपाङ्गनासमूहानां करुणकरुणैः अतिशोकोद्दीपकैरित्यर्थः
अद्य इदानीं भूयोभूयः पुनः पुनः कीर्त्तयन्तरस्य व्याघ्रावकाशस्य
यस्य गोकुलस्य सीमोपकण्ठं सीमासाक्षिभ्यः पान्यावलिरपि पथिक-
विचक्षोऽपि परितः सर्वतः उद्यद्वाष्पा उद्गतास्तुः अतएव कराभ्यां
रुद्धकर्णं सती दूरात् त्यजति ॥ ८० ॥

युक्तमिति । शृङ्गीषु विषाणेषु कनकनिकरेण स्वर्णसमूहेन
आलिङ्गितानि भूषितानि अङ्गानि येषां तैः सुरङ्गैः 'अथैः युक्तं'
ते तव स्थन्दनं यत् नन्दीश्वरस्य पर्वतस्य तटभुवि मिलन्तं सङ्गच्छ-
मानं दृष्ट्वा स्फुटं स्पष्टं मासु उपगतम् आशङ्क्य आरात् दूरात्
तरलतरलम् अतिचञ्चलं यथा तथा धावन्तीभिः राधिकायाः सखीभिः
सन्निधातव्यम् उपस्थातव्यम् ॥ ८१ ॥

गोपालीनामिति । हे प्राज्ञ ! येषां इन्द्रावलिङ्गिताङ्गिणः नव्यः

भ्रास्यदृष्टावसिषु भवता तेषु शस्ताशिषां मे
 वृन्दं वृन्दावनविटपिषु प्राप । विज्ञापनीयम् ॥ ८२ ॥
 मत्ता वंशीनिनदमधुभिस्तूर्णमास्तर्णकानां
 या सुञ्जन्यः प्रणयमभितः सस्रुरश्रुमुताक्ष्यः ।
 तासामुच्चैर्मम परिपठन् कामतो नामधेयं
 क्षेमं पृच्छेस्त्वमथ निचये नीचिकैर्नैचकीनाम् ॥ ८३ ॥
 डिम्बव्यूहं हृतवति विधौ तत्तदाभस्तदाहं
 स्तन्यं यासां मधुरमधयं वत्सरं वत्सलानाम् ।
 वरिं वारं मम नतिगणान् विज्ञ ! विज्ञापयेथा
 नम्रस्तासां जरठपशुपीमण्डलीनां पदेषु ॥ ८४ ॥

अभिनवः किसलयनयः पञ्चवसूहः गोपालीनां गोपाङ्गनानां वपुषः
 चक्रस्थ अलङ्कारलीलां दधानः सन् मामपि रागिण्यं तासु अनुरागवन्तं
 चकार, भ्रास्यन्त्यः भृङ्गावलयः भ्रमरपङ्क्तयः येषु तथोक्तेषु तेषु
 वृन्दावनविटपिषु भवता मे मम शस्ताशिषां प्रशंसितानाम् आशिषां
 वृन्दं समूहः विज्ञापनीयम् ॥ ८२ ॥

मत्ता इति । अथानन्तरं याः वंशीनिनदमधुभिः मनोहरैर्वैष्णवै-
 रित्यर्थः मत्ताः अतएव तर्णकानां वत्सानां प्रणयं सुञ्जन्यः
 त्वजन्यः तृणगाः सत्वरं मत्समीपगामिन्य इत्यर्थः अश्रुभिर्वाप्य-
 वारिभिः श्रुताक्ष्यः आहतनयनाः अभितः समन्तात् सस्रुः समा-
 जग्मुः, त्वं तासां नैचिकीनाम् उत्तमानां गवां निचये वृन्दे
 कामतः स्नेहातः मम नामधेयम् उच्चैः परिपठन् कीर्त्तयन् नीचकैः
 शनैः शनैः क्षेमं कुशलं पृच्छेः ॥ ८३ ॥

डिम्बव्यूहमिति । हे विज्ञ ! विधौ ब्रह्मणि डिम्बव्यूहं वत्स-
 समूहं हृतवति इति अहं तदा तत्तदाभः तत्तद्वत्सलरूपः सन्

आमोदं मे मधुर ! दधिरे मामहंपूर्विकाभिः
दूरे यान्तं कुसुमितवनालोकनाय सृशन्तः ।
श्रीदामाद्याः प्रियसहचरा हन्त मन्नामतस्ते
पौनःपुन्यान्निपुण ! भवता तुङ्गमालिङ्गनीयाः ॥ ८५ ॥
हत्वा रङ्गस्थलभुवि मया धीर ! कंसं नृशंसं
काकून्मिश्रैः शपथयतकैर्गोकुलं प्रेषितस्य ।
आनम्रस्त्वं चरणयुगलं वल्लवेन्द्रस्य कामं
नामग्राहं सप्त गुणनिधे ! वन्दमानो दधीयाः ॥ ८६ ॥

वत्सरं व्याप्तौ द्वितीया, संवत्सरं व्याप्येत्यर्थः वत्सजानां स्नेह-
वतीनां यासां मधुरं स्तन्यं स्तनक्षीरम् अधयम् अपिबं त्वं नम्रः
सन् तासां जरठानां वृद्धानां पशुपीमण्डलीनां गवामित्यर्थः ।
पशुपीमण्डलीनां गोपाङ्गनाष्टानामित्येवार्थः शब्दार्थसिद्धः परमत्र
तादर्थ्ये श्लोकार्थस्यासङ्गतेर्गवामित्यर्थः कतः स तु असमीचीन एव
शब्दाप्रतिपाद्यत्वात् तदत्र जरठपशुपीमन्तिनीनामिति पाठः सङ्ग-
च्छते इति सुधीभिश्चिन्त्यम् । पदेषु वारं वारं मम नतिगणान्
प्रणामनिचयान् विज्ञापयेथाः ॥ ८४ ॥

आमोदमिति । हे निपुण ! हे मधुर ! कुसुमितस्य वनस्य
आलोकनाय दर्शनाय दूरे यान्तं गच्छन्तं माम् अहंपूर्विकाभिः
अहमप्ये सृशामि अहमप्ये सृशामीत्येवंसङ्गाभिरित्यर्थः सृशन्तः
श्रीदामाद्याः प्रियसहचराः मे मम आमोदं दधिरे जनयामासुः, हन्त
खेटे भवता ते मन्नामतः ममनाम्ना कण्ठः युष्मानालिङ्गतीत्यभि-
धावेति भावः पौनःपुन्यात् पुनः पुनः तुङ्गं गौडं यथा तथे-
त्यर्थः आलिङ्गनीयाः ॥ ८५ ॥

इत्येति । हे गुणनिधे धीर ! त्वम् आनम्रः अवनतः सन्
मया रङ्गस्थलभुवि सभासध्ये इत्यर्थः नृशंसं निहुरं कंसं हत्वा

तां वन्देया मम सविनयं नामतः चामगात्रीम्
 आक्रोशन्तीं खलनरपतिं साङ्गुलीभङ्गमुखैः ।
 अन्तश्चिन्ताविलुलितमुखीं हा मदेकप्रसूतिं
 सर्वाङ्गैस्त्वं कलितवसुधालम्बमम्बां यशोदाम् ॥ ८७ ॥
 या निःश्वासीद्भ्रमवलयिनं हारवं मुञ्चमाना
 खेदीदृशं मम गुणकथामन्तरेणान्तरेण ।
 चामीभूता क्षितिपतिपुरीवर्त्मविन्यस्तनेत्रा
 दाष्णोद्गारस्त्रपितवसना वासराणि क्षिपन्ती ॥ ८८ ॥

काकुन्निवैः काकुक्लिपूर्णैरित्यर्थः शपथशतकैः सास्यतं ताव त्वया
 गम्यतामहं अत्र कार्यजातं समाधाय शीघ्रं तव सकाशं यदि न
 गमिष्यामि तदा मम एवमेवं स्यादित्येवं बहुशपथैः गोकुलं प्रेषि-
 तस्य वल्लवेन्द्रस्य नन्दस्य चरणयुगलं मम नामपादं नाम गृहीत्वा
 कृष्णस्त्वं प्रणमतीत्येवमभिधायेति भावः कामं सस्यक् वन्दमानः दधीयाः
 धारयेः ॥ ८६ ॥

तामिति । त्वं मम नामतः कृष्णस्त्वं प्रणमतीति सक्षाम
 आख्यायेति भावः चामगात्रीं कथाङ्गीं साङ्गुलीभङ्गं यः सत्प्राण-
 धनेन मानवञ्चयत् तस्य सर्वनाशो भवत्वेषमभिधाय साङ्गुलीभङ्गेन
 सहितं यथा तथा उच्चैः खरेण खलनरपतिं दृष्टव्यं कंसमिति भावः
 आक्रोशन्तीम् अभिशपन्तीम् अन्तश्चिन्तया विलुलितं विषण्णं मुखं
 यस्याः तथोक्तां हा इति खेदे अहमेव एका प्रसूतिः पुत्रः यस्याः
 ताम् अम्बां भगवतं यशोदां सर्वाङ्गैः कलितः गृहीतः वसुधाया
 आलम्बः यात्रयो बन्धिनः तद्दुःखं यथा तथा सविनयं वन्देयाः प्रण-
 मस्य ॥ ८७ ॥

येति । या यशोदा निःश्वासानां दीर्घाणामिति भावः अद्भुतः उदयः
 तस्य वलयं तद्वद्वल्गुं अस्मि अमेति तथोक्तां, मम गुणकथाम् अन्तरेण

अक्रूराख्ये हतवति हठाच्छीघ्रं मां निदाये
 विन्दन्तीनां सुहुरविरागाकारमन्तर्विदारम् ।
 सद्यः शुष्यन्सुवनवह्नां वलवीदीर्घकाणां
 यासामाशामृदमनुसृताः प्राणकूर्मा वसन्ति ॥ ८८ ॥
 तासां बद्धाञ्जलिरनुसरैरन्तिकं यन्मिताका
 शङ्काभित्त्वं क्षमपरिणमद्विज्ञियाणां प्रियाणाम् ।
 दूत्यं कुर्वन्नसि गुणनिधे ! सापराधस्य यन्मे
 भर्तुर्दोषादपि हि कुशला हन्त दूष्यन्ति भृत्याः ॥ १०० ॥

अन्तरेण मध्ये मध्ये खेदेन दुःखेन उदयम् चतुष्टयं चारवं डा
 क्णैति शब्दं सुश्रुमाना त्यजन्ती कुर्वतीत्यर्थः आभीभूता क्षयीभूता
 चिन्त्येति येषः क्षितिपतेः कंसस्य पुत्र्याः वर्त्तन्ति मधुराद्यामित्यर्थः
 विन्यस्ते नेत्रे बद्धा तद्योक्ता राजपथमवलोचयन्तीत्यर्थः वाप्याणाम्
 अङ्गूणाम् उद्वेगारेण उद्वेगमनेन क्षपितं वित्तं वसनं यस्याः
 तद्योक्ता सती वासराणि दिवसान् क्षिपन्ती वापयन्ती, तां अयोदामिति
 पूर्वोक्तान्वयः ॥ ८८ ॥

अक्रूराख्ये इति । अक्रूराख्ये निदाये योद्धे जीवनं प्राणभूतं
 पक्षे जलं मां हठात् हनवति सति सुहृः क्रमेणैति वायत् अन्तर्विदारं
 विदारितान्तरं पक्षे योषितान्तरम् अविरागाकारं लयाकारं विन्द-
 न्तीनां अभमानानां सद्यः सपदि शुष्यन्ति सुखवनवह्निं बहनकमलानि
 दासां तथाभूतानां दासां वलवीदीर्घकाणां गोपीसरसीनां प्राणकूर्माः
 प्राणरूपाः अक्षरपाः आशामृदम् आशाकृपां क्षतिकाम् अनुसृताः
 आन्निताः हन्तः वसन्ति । रूपकमवधारः ॥ ८८ ॥

तासामिति । हे गुणनिधे ! अहं यतः सापराधस्य क्षतावराधस्य
 मे मम दूत्यं दूत्येयकारकत्वं, कात् सन्नेवहरो हन्त इत्यमरः ।
 कुर्वन् अवि भर्तुं गच्छसीति वायत्, तस्मात् त्वं शङ्काभिः अभि-

मन्त्रेपथ्यस्तवकितभवद्दीप्तयेनाकुलानां
 तुङ्गातङ्गोत्तरसितमनःकल्पताजल्पभाजाम् ।
 तिष्ठन्नासां पथि नयनयोर्निःशलाकं गतानां
 सन्देशं मे लघु लघु सखे ! हारिणं व्याहरेथाः ॥१०१॥
 त्रिभिः कुलकम् ।

यः कालिन्दीवनविहरणोद्दामकामः कलावान्
 हृन्दारण्यान्नरपतिपुरं गान्दिनीयेन नीतः ।

शापत्वाप्तैः यन्त्रितात्मा समाकुलितचित्तः अतएव बद्धाञ्जलिः सन्
 क्लेशेन दुःखेन परिणमन्ती जायमानश्च विक्रिया अङ्गविक्रितिर्यासां
 विक्रताङ्गदर्शनेन तव तासामनभिरुपता न वेदितव्येति भावः तथो-
 क्तानां तासां प्रियाणां गोपाङ्गनानाम् अन्तिकम् अतुसरेः अनु-
 पश्चात् याङ्गीत्यर्थः । ननु तव दोषे कथं दोषिण इव मम शङ्केत्यत
 आह भर्तुरिति, हि यतः कुशलाः निपुणा अपि भ्रष्टाः भर्तुः
 प्रभोः दोषात् दूष्यन्ति दोषं ब्रूमन्ते । दुष्टस्य प्रभोर्भृत्या अपि दुष्टा
 इति भावः, उन्तेति खेदस्तुचकमव्ययम् ॥ १०० ॥

सदिति । हे सखे ! मम नेपथ्येन परिच्छदेन स्तवकितः
 अलङ्कृतः यो भवान् तस्य वीक्षणेन दर्शनेन आकुलानां चकितानां,
 तुङ्गा मङ्गतो या आतङ्गा किमयं व्याहरतीत्येवं शङ्केत्यर्थः तथा
 उत्तरचितं चञ्चलितं यत् मनः तस्य कल्पनया यो जल्पः अन्योन्या-
 कापः तं भजन्ते इति तथामूतानां, गतानां ससुपस्थितानाम् आसां
 प्रियाणां नयनयोः पथि निःशलाकं निर्वाधं तिष्ठन् सन् मे मम
 हारिणं मनोहारिणं मनःप्रीतिकरमित्यर्थः सन्देशं वाचिकं लघु लघु
 शनैः शनैः व्याहरेथाः कथय ॥ १०१ ॥

य इति । कालिन्द्याः यस्तुनाम्नाः वनविहरणे उद्दामः उत्कटः
 कामः अभिजातो यस्य तथाभूतः कलावान् चतुःषट्कामविद्या-

कुर्वन् दूष्यं प्रणयसचिवस्तस्य गोपेन्द्रसूतोः
 देवीनां वः सपदि सविधं लब्धवानुद्वोऽस्मि ॥ १०२ ॥
 तापोन्नहसितपटलीदूयमानाधरश्रीः
 मुक्तक्रीडो धर्वालमधुराहिण्डिरक्षामगण्डः ।
 स्मारं स्मारं गुणपरिचयं हन्त वः क्लान्तचेताः
 सोऽयं क्लान्तः किमपि सरलाः सुन्दरं सन्दिदेश ॥ १०३ ॥
 कच्चिद्भीतं न भजत सुहृद्गानवेभ्यः पुरावत्
 कल्याणं वः सरलहृदयाः ! कच्चिदुक्तालसीति ।
 कच्चिद् यूयं स्मरथ सरसं तत्र चित्तानुकूलं
 कुञ्जे कुञ्जे कृतमथ मया तच्च सेवाप्रपञ्चम् ॥ १०४ ॥

निपुणः यः गन्दिनीयेन अक्रूरेण दृन्दारण्यात् नरपतिपुरं मथुरा-
 नगरं नीतः, तस्य गोपेन्द्रसूतोः कणस्य प्रणयसचिवः नर्मसचिवः
 दूष्यं कुर्वन् सपदि सङ्घसा देवीनां वः युष्माकं सविधं समीपं लब्धवान्
 प्राप्तवान् उद्वः उद्वनामा अस्मि भवामि ॥ १०२ ॥

क्वामेति । हे सरलाः ! तापेन विरहजनितेनेति भावः उच्च-
 क्लानि उद्वतानि यानि अक्षितानि दीर्घश्वासाः तेषां पटलीभिर्वृन्दैः
 दूयमाना कम्पमानेति सावत् अधरस्य श्रीः यस्य तथाभूतः मुक्तक्रीडः
 क्रीडारहितः धर्वालमधुरायां धवलताभारे हिण्डिर इव फेन इव
 क्षामः क्षीणः गण्डो यस्य तथोक्तः, हिण्डिरोऽव्विदफः फेन इत्यमरः ।
 क्व युष्माकं गुणपरिचयं स्मारं स्मारं पुनः पुनः कृत्वा क्लान्तचेताः
 व्यथितचित्तः सोऽयं क्लान्तः किमपि अनिर्यचनीयं यथा तथा सुन्दरं
 सन्दिदेश हन्तेति श्लेदे ॥ १०३ ॥

कच्चिदिति । हे सरलहृदयाः ! यूयं पुरावत् पूर्वमिव दानवेभ्यः
 कच्चित् सङ्घः भीतिं न भजत ? न प्राप्तुत ? वः युष्माकं कल्याणं मङ्गलं

नीतो यत्नादिविधविनयेऽननं वन्मुताभिः
 कर्तुं भूयः किमपि कुशलं पत्तने वर्तमानः ।
 ध्यायं ध्यायं नवनवमहं सौहृदं वः सुकण्ठः !
 गाढोत्कण्ठाक्षमपरवशं वासराणि क्षिपामि ॥ १०५ ॥
 ज्ञातं ज्ञातं विरमत चिरं त्वाद्दृशीनां चरितं
 याभ्यस्तीव्रा समजनि मनोभेदिनी वेदनेयम् ।
 अक्रुर्वक्रं मयि किल तथा प्रेमपूरं भवत्यो
 येनोद्भ्रान्तस्तुटिमपि बलादुत्सहे नाद्य नेतुम् ॥ १०६ ॥

कञ्चित् उच्छाससीति पुनः पुनरतिशयेन वा उच्छसति ? उद्भुमयति ?
 तत्र कुञ्जे कुञ्जे प्रतिशुद्धं सरसं सप्रचयं चित्तालोकं मनोहरं
 मया कृतं तं सेवाप्रपन्नं युष्मत्परिचर्यासमूहं कञ्चित् स्मरय ? ॥ १०४ ॥

नीत इति । हे सुकण्ठः ! मधुरभाषिण्य इति भावः वन्मु-
 ताभिः वन्मु समूहैः पित्रादिभिः विविधाविनयैः वल्लविधिशिष्टाचारैः
 यत्नात् वन्मनं नीतः प्रापितः भूयः पुनः किमपि कुशलं ज्ञेयं वन्मु-
 नाभिति शेषः कर्तुं पत्तने नगरे वर्तमानः तिष्ठन् अहं वः सुज्ञाकं
 नवनवं सौहृदं प्रचयं ध्यायं ध्यायं ध्यात्वा ध्यात्वा पुनः पुनः स्मृते-
 त्वर्थः गाढा प्रवृत्ता या उत्कण्ठा तथा वः क्लमः क्लेशः तेन परवशम्
 अक्षकण्ठं यथा तथा वासराणि दिवसान् क्षिपामि क्षतिवाहकानि
 ॥ १०५ ॥

ज्ञातमिति । त्वाद्दृशीनां चरितं चिरं ज्ञातं ज्ञातं विरमत
 ज्ञमज्ञं, याभ्यः त्वाद्दृशीभ्यः मनोभेदिनी इयं तीव्रा दारुणा वेदनी
 यथा समजनि ज्ञाता । भवत्यः मयि वक्रं कुटिलं तथा तादृशं
 प्रेमपूरं प्रचयप्रवाहं वक्रः किल कलवत् एव तेन प्रेमपूरेण उद्भु-
 भ्रान्तः मूर्च्छितचित्तः अहम् अद्या ददानीं बलात् स्तुटिमपि अत्य-
 त्तं अक्षमपि नेतुं वागवितं न उत्सहे न शक्नोमि ॥ १०६ ॥

रासोक्तासान् निमि निमि चिरं सप्रहृष्टापदेशात्
 हृन्दारण्ये सुरभिचि सदा सार्धमासादयन्ते ।
 भूयोभूयस्तदपि च परित्यागिनो दूषणं मे
 शंसन्त्यः किं कुटिलहृदया ! न तपन्ते भवत्यः ॥ १०७ ॥
 ते ते चन्द्रावलि ! रसभरभ्रान्तनेत्रान्तमैत्री-
 वैचित्रीभिस्त्रिभुवनजये दत्तहस्तावलम्बाः ।
 उत्सर्पन्तः स्मरपदवीं हन्त ते भ्रूविस्त्रासाः
 निःशङ्कं मे हृदयमधुना प्रांशवः स्रंसयन्ति ॥ १०८ ॥
 तत्तत्तन्वि ! स्मरसि विपिने फुल्लशाखे विशाखे !
 कर्मक्षीवीं तव मुहुरहं वीक्ष्य हृदां मिलन्तीम् ।

रासोक्तासादिति । हे कुटिलहृदयाः ! भवत्यः सुरभिचि
 सौरभवति हृन्दारण्ये सप्रहृष्टानां सप्रसमूहानाम् अपदेशात् कदाचि
 चिरं सततमिति भावः निमि निमि प्रतिरात्रं सदा सार्धं रासो-
 क्तासान् रासगोष्ठीविनोदान् आसादयन्ते, तदपि सप्रहृष्टमिति भावः
 परित्यागिनः विरहे निद्राराहित्यादिति भावः मे मम भूयोभूयः
 पुनः पुनः दूषणं शंसन्त्यः कथयन्त्यः सत्यः किं न तपन्ते न सज्जन्ते ?
 ॥ १०७ ॥

ते इति । हे चन्द्रावलि ! रसभरेण प्रेमातिरेकेण भ्रान्तेन
 धूर्जितेन नेत्रस्य चान्तेन अपाङ्गावसोभनेनेत्यर्थः या ज्ञेयी तस्याः
 वैचित्रीभिः साधुर्यैः त्रिभुवनस्य जये दत्तः हस्तावलम्बः यैः तथा-
 भूताः प्रांशवः सज्जन्तः ते तव ते ते भ्रूविस्त्रासाः स्मरपदवीं
 उत्तिपद्यन् उत्सर्पन्तः नञ्जन्तः अपुना हृदानीं मे मम हृदयं
 निःशङ्कं यथा तथा स्रंसयन्ति कथयन्तीत्यर्थः हन्त छेदे ॥ १०८ ॥

तदिति । हे तन्मि कथाङ्गि ! विशाखे ! फुल्लः शाखाः
 पिटपानि वक्षिन् तादृशे विपिने वने अहं तव मुहुरहं पुनः पुनः

कल्याणी मे वितर कितवे । इत्युत्तराक्षराक्षरी
 गुप्ता गुप्तावसिमिति वदन् यस्मिन्महादासम् ॥१०८॥
 तां वैदग्धीपरिमलकक्यामुद्गिरन्ती सखीषु
 क्लान्तिं दूरे क्षपयसि निजां हन्त धन्यासि धन्ये ! ।
 ध्यायन्नाहं तस्मिन् नगरे देवि ! लोकं विलोके
 प्रीत्या यत्र व्यसनविधुरं व्यक्तमुन्मुद्रयामि ॥ ११० ॥
 गम्भीराणि प्रमदगुरुभिर्गूढनर्मप्रबन्धैः
 माध्वीकानां मधुरिममहाकीर्तिविध्वंसनानि ।

नीवीं वसनयन्त्रिं कर्षन् भ्रंशवसित्वर्थः । इत्थं कामपि स्थगिरां नारीं
 तव शत्रूं वा मित्रिणीं समागच्छन्तीं वीक्ष्य दृष्ट्वा हे कितवे धूर्ते !
 हन्तेति खेदे, तव चेष्टान्तराखे वसनमध्ये गुप्तां रक्षितां कल्याणीं शोभनां
 मे मम गुप्तावलिं गुप्ताचारं वितर देहि इति वदन् तदा यत्र
 विश्रब्धः क्षिप्तः आसन्न अभूवन् तत्तत् स्मरसि ? ॥ १०८ ॥

तामिति । हे देवि ! त्वं सखीषु तां वैदग्धीपरिमलकया
 चातुर्यसौरभकयाम् उद्गिरन्ती सती निजां क्लान्तिं सन्तापं दूरे
 क्षपयसि परिहरसीत्यर्थः, बन्धुजनसंविभक्तं हि दुःखं सद्यवेदनं
 भवतीति भावः । हे धन्ये ! हन्त खेदे धन्यासि पुण्यवती अस्मि ।
 अहम् इह आसिन् नगरे ध्यायन् चिन्तयन् तं लोकं न विलोके
 मय्मामि, यत्र लोके प्रीत्या प्रत्ययेव व्यसनविधुरं दुःखसन्तापं व्यक्तं
 मया तथा उन्मुद्रयामि प्रकटयामि ॥ ११० ॥

गम्भीराणीति । हे आसले इह माहि ! मे मम हृदयस्य
 काय इदानीं प्रमदेन उल्लासेन गुरुभिः पूर्णैरित्यर्थः गूढानि रहस्यानि
 तानि नमोऽपि कोटिकानि तेषां प्रबन्धैः प्रपद्येः गम्भीराणि इत्य-
 ण्येति यावत्, माध्वीकानां मधूनां मधुरिसूयः माधुसूयः वा

सोत्कण्ठं मे करति हृदयं ममाले ! कीमलानि
 प्रेमोत्तुङ्गचितपरिचितान्यथ ते जल्पितानि ॥१११॥
 पद्मे ! पद्मस्तुतमुच्चि ! लतासङ्गनि जल्पनिद्रां
 लब्धे लुब्धा मयि मुरलिकां हर्तुकामां त्वमासीः ।
 धृत्वा पाणौ मुहुरथ मया कञ्चुकं मुञ्चता ते
 यत् प्रारब्धं किमपि तदिदं स्वान्तमन्तः पिमष्टि ॥११२॥
 न्यस्ताङ्गी मे सुरभिणि भुजस्तम्भयोरन्तराले
 भूयोभिस्त्वं रहसि ललिते ! केलिभिर्ललितासि ।
 अन्तश्चिन्ताविधुरमधुना पांशुपुञ्जे लुठन्ती
 हन्त ग्लाना रचयसि कथं प्राणसन्धारणानि ॥ ११३ ॥

महाकीर्तिः तस्याः विध्वंसनानि जल्पनानि, प्रेम्णा उत्तुङ्गम् उत्त-
 तम् उत्तुङ्गचितमिति वापत् यत् चितं तेन परिचितानि सम्पृक्तानि
 ते तव कीमलानि मधुराणि जल्पितानि आवापान् सोत्कण्ठं
 यथा तथा करति ॥ १११ ॥

पद्मे इति । हे पद्मेन स्तुतं प्रशंसितं यदा पद्मवत् स्तुतं
 सुखं वक्ष्याः तादृशि पद्मे ! लतासङ्गनि लतामृदे मयि जल्पनिद्रां
 व्याजनिद्रां लब्धे मते सति त्वं लुब्धा सती मे मुरलिकां हर्तुकामा
 आसीः । अथ अनन्तरं सुखः पुनः पुनः ते तव पाणौ धृत्वा कञ्चुकं
 कञ्चुकिनां मुञ्चता मया यत् प्रारब्धम् आचरितमित्यर्थः तदिदं
 किमपि अन्तः स्वान्तम् अन्तःकरणं पिमष्टि व्यववर्तीत्यर्थः ॥ ११२ ॥

न्यस्ताङ्गीति । हे ललिते ! त्वं रहसि विजने मे वनं सुर-
 भिणि भुजस्तम्भयोः अन्तराले यक्षसीत्यर्थः न्यस्ताङ्गी पातिवाङ्गी
 सती भूयोभिः केलिभिः क्रीडाभिः ललिता प्रीयितासि, अधुना
 अन्तश्चिन्ता विधुरं व्याकुलं यथा तथा पांशुपुञ्जे रज्जुनिधवे लुठन्ती

यः सेवामिर्मुदमुदयिनीं तत्र भद्राङ्गि ! भद्रे !
 नीतस्ताभिर्निशि निशि मनःकर्षिणीभिस्त्वयासीत् ।
 स प्रेष्ठस्ते नवपरिचयादिङ्कितस्थानभिज्ञैः
 कण्ठास्तूष्णीं पुरपरिजनैः सेव्यमानो दुनोति ॥११४॥
 सोढव्यं ते कथमपि बलाच्चक्षुषी मुद्रयित्वा
 तीव्रोत्तापं हतमनसिषोहामविक्रान्तचक्रम् ।
 द्वित्रैरेव प्रियसखि ! दिनैः सेव्यतां देवि ! श्रेष्ठे !
 यास्यामि त्वत्प्रणयचटुलम्नयुगाङ्ग्वराणाम् ॥११५॥

अतएव स्थाना मन्त्रिणा सती कथं प्राणसन्धारणानि रचयसि
 करोषि ? इति खेदे ॥ ११२ ॥

य इति । हे भद्राङ्गि चार्वाङ्गि ! भद्रे ! तत्र हृन्दावने निशि
 निशि ताभिः मनःकर्षिणीभिः सेवामिः यः त्वया उदयिनीं मङ्गती-
 नित्यर्थः सुदं नीतः प्रापितः, आसीत् स ते तव प्रेष्ठः प्रियतमः कण्ठः
 नवपरिचयात् नूतनसम्बन्धात् रङ्कितस्य हृदयाशयस्य, रङ्कितं हृद्गतो
 भावः इत्यमरः । अनभिज्ञैः अविदितगूढाशयैरित्यर्थः पुरपरिजनैः
 नगरपरिवारैः तूष्णीं सेव्यमानः परिचर्यमाणः सन् दुनोति सक्त-
 यति ॥ ११४ ॥

सोढव्यमिति । हे श्रेष्ठे ! देवि ! कथमपि अतिलक्ष्णेण बलात्
 चक्षुषी मुद्रयित्वा निमील्य ते तव कर्तारि मङ्गी, तीव्रः दुःखं इति
 भावः उत्तापः मत्तापः यस्तु तादृशं हतमनसिजस्य दुर्विनीतकामस्य
 उद्दामम् उत्कटं विक्रान्तचक्रं विक्रमसमूहः सोढव्यम् । हे प्रिय-
 सखि ! द्वित्रैरेव दिनैः तव प्रणयेन प्रेम्णा चटुलं चक्षुषं यत्
 मयुगं तस्य आङ्ग्वराणां विवर्धितानां सेव्यतां बाध्यतामिति भावः
 यास्यामि नमिष्यामि ॥ ११५ ॥

इत्थं तासामनुनयकलापेशलः क्लेशहारी
 सन्देशं मे कुवलयदृशां कणपूरं विधाय ।
 त्वं मञ्चेतोभवनवड्भीप्रौढपारावतीं तां
 राधामन्तःक्लमकवलितां सम्भ्रमेणाजिहीथाः ॥ ११६ ॥
 सा पत्यङ्गे किशलयदलैः कल्पिते तत्र सुप्ता
 गुप्ता नीरस्तवकितदृशां चक्रवालैः सखीनयम् ।
 द्रष्टव्या ते कश्चिमकलिताकण्ठनालोपकण्ठ-
 सन्देशान्तर्वपुरनुमितप्राणसङ्गा वराङ्गी ॥ ११७ ॥

इत्यमिति । अहूनयकलायां अहुरञ्जनक्रियायां पेशलः कोमलः
 सुचतुरः अतएव क्लेशहारी दुःखापनोदकः सन् मे मम सन्देशं
 तासां कुवलयदृशां नीलोत्पलाक्षीणाम् इत्यम् अनेन प्रकारेण
 कर्णपूरं विधाय कृत्वा त्वं मम चेतः चित्तमेव भवनं तस्य वड्भी
 आधारदाह तस्यां प्रौढा प्रगल्भा पारावती कपोती तां सततं
 मञ्चित्तभवनवड्भ्यां स्थितामिति यावत् अन्तःक्लमेन आन्तरसन्तापेन
 कवलिताम् अभिभूतां तां राधां सम्भ्रमेण गौरवेण आजिहीथाः
 समागच्छ ॥ ११६ ॥

सेति । सा वराङ्गी चारुङ्गी तत्र हन्दावने किशलयदलैः पञ्चव-
 पर्णैः कल्पिते रचिते पत्यङ्गे मञ्चे सुप्ता नीरस्तवकितदृशाम् अशु-
 पूर्णनयनानां सखीनां चक्रवालैः हन्दैः गुप्ता रक्षिता सेवितेति
 यावत् कश्चिन्ना काश्च्येन कलिता दृष्टा कश्चिभूतेत्यर्थः कण्ठनालस्य
 उपकण्ठसन्देशेन अन्तर्वपुरि शरीरमध्ये अलुनितः प्राणानां सङ्गः
 यस्याः कण्ठागतप्राणोति यावत् ते तत्र कर्त्तरि षष्ठी द्रष्टव्या सदिर-
 देत्येति भावः ॥ ११७ ॥

सख्युर्लक्ष्मीमुखमतसुरीकृत्य दूरीभविष्णोः
 धत्ते प्राणाननुपदविपद्दिक्चित्तापि साध्वी ।
 मुक्तच्छाया मुहुरसुमनाः क्षीणिष्टुष्टे लुठन्ती
 बद्धापेक्षं विलसति गते माधवे माधवीयम् ॥ ११८ ॥
 मालां मैत्रीविदुर ! मदुरःसङ्गसौरभ्यसभ्यां
 वासन्तीभिर्विरचितमुखीं पञ्चवर्णां गृहाण ।
 आरूढायाः परिणतिदशां तादृशीं सारसाच्याः
 साक्षादेतत्परिमलमृते कः प्रबोधे समर्थः ॥ ११९ ॥

सख्युरिति । बद्धा अपेक्षा यस्मिन् तत् तदेकापेक्षमिति यावत्
 अन्तानिरपेक्षमिति भावः विलसति विहरति तथेति भावः माधवे
 लक्ष्णे गते मधुरामिति शेषः इयं साध्वी सुगीता साध्वी राधा
 दूरीभविष्णोः प्रवृत्त्यत इति यावत् सख्युर्ममेति शेषः लक्ष्मीमुख-
 मतं श्रीसुखाभिप्रायं शोचमागमिष्यसि त्वं मा खिद्यस्व इति मत्कृत-
 प्रबोधवचनाभिप्रायमिति भावः उरीकृत्य अङ्गीकृत्य अतुपदं प्रति-
 क्षेपं विपदा सन्तापजनितयेति भावः विदुं चित्तं यस्याः तथाभूता
 अतएव मुक्तच्छाया कान्तिमून्यावयवा असुमनाः दुःस्थचित्ता मुष्टः
 पुनः पुनः क्षीणिष्टुष्टे लुठन्ती प्राणान् धत्ते धारयति ॥ ११८ ॥

साक्षामिति । हे मैत्रीविदुर सौहृद्याभिज्ञ ! मम उरसा वक्षःस्थलेन
 यः सङ्गः तेन यत् सौरभ्यं सौगन्ध्यं तेन सभ्यां सभ्यजनोचितमिति
 भावः रम्यामिति पाठान्तरं, वासन्तीभिर्नवमल्लिकाभिः विरचितं
 मुखं प्रारम्भः यस्याः तथाभूतां पञ्चवर्णां पञ्चविधवर्णपुष्पगुस्तिता-
 मिति यावत् मालां गृहाण । साक्षात् एतस्याः साक्षाद्याः परि-
 मलं सौरभम् ऋते विना कः तादृशीं परिणतिदशां परमदशां
 आरूढायाः प्राप्तायाः सारसाच्याः कमलाच्याः प्रबोधे प्राण-
 धारणे प्राणरक्षायां समर्थः ? न कोऽपीत्यर्थः ॥ ११९ ॥

मात्स्यामोदव्यतिकरवहिर्वीधितायाः सवाष्पं
 नेत्रद्वन्द्वं दिशि दिशि मुहुर्विचिपन्त्या विलक्ष्यम् ।
 तस्याः प्रोद्यत्पुलककलिकादन्तुरायाः पुरस्तात्
 मन्दं मन्दं विनयमसृणस्त्वं विनम्रो जिहीथाः ॥१२०॥
 धृत्वा मालां किशलयततेरक्षले न्यञ्चदङ्गो
 भ्रूसंज्ञाभिः सपदि सचिवीकृत्य तस्या वयस्याः ।
 दूत्यं स्वस्य प्रणयहृदयत्वं निवेद्यानवद्यं
 धीमन् ! सद्यो मम कथयितुं वाचिकं प्रक्रमेथाः ॥१२१॥
 यः सर्वस्मात्तव किल गुरुस्त्वच्च यस्यासि धीरे !
 प्राणेभ्यस्त्वं प्रणयवसतिर्यस्य यः स्यात्तवापि ।

मात्स्येति । त्वं विनम्रः अवनतः विनयेन मसृणः कोमलः सन्
 मात्स्यस्य यः आमोदव्यतिकरः सौरभसम्बन्धः तेन वहिर्वीधितायाः
 बाह्यज्ञानं प्राप्तायाः दिशि दिशि सवाष्पं साश्व विलक्ष्यं शून्य-
 मित्यर्थः नेत्रद्वन्द्वं नवनयुगलं मुहुः पुनः पुनः विचिपन्त्याः, प्रोद्यन्ती
 विकसन्ती या पुलककलिका रोमाञ्चाङ्कुरः तया दन्तुरायाः व्याप्तायाः
 तस्याः राधायाः पुरस्तात् अग्रतः मन्दं मन्दं जिहीथाः गच्छ ॥१२०॥

धृत्वेति । हे धीमन् प्राज्ञ ! त्वं मालां धृत्वा किशलयततेः
 प्रलवनिचयस्य तदीयशयनभूतस्येति भावः अक्षले प्रान्ते न्यञ्चत्
 निशीदत् अङ्गं यस्य तथाभूतः सन् सपदि कटिति तस्याः राधायाः
 वयस्याः सङ्घरीः भ्रूसंज्ञाभिः अभङ्गिभिरिति भावः सचिवी-
 कृत्य सहायकृत्य प्रणयं प्रणयपूर्णमिति यावत् कर्तारि अनुमत्ययः ।
 हृदयं यस्य तथाभूतः सन् स्वस्य अनवद्यम् अनिन्द्यं दूत्यं निवेद्य
 सद्यः मम वाचिकं सन्देशं कथयितुं प्रक्रमेथाः आरभस्व ॥१२१॥

य इति । हे देवि ! यः सर्वस्मात् गुरुजनादिति शेषः अवर्जो
 भङ्गो । सर्वं गुरुजनसमेक्ष्येत्यर्थः तव गुरुः पूज्यः किञ्च, त्वञ्च यस्य

स त्वां धृत्वा मनसि विधुरे हन्त सन्धुचमाणः
 कृष्णस्तृष्णाचटुलचटुलं देवि ! सन्देदिशीति ॥१२२॥
 नीते शोषं विरहरविष्णा सर्वतो हृत्तडागे
 जाने कण्ठस्थलविलुठितप्राणमीनासि तन्वि ! ।
 दूरे सम्प्रत्यविरलसुहृन्मारुतैर्वारितोऽहं
 तृष्णाभोधौ विलसदमृतालङ्कितः किं करिष्ये ॥१२३॥
 नायं स्वप्नो निशि निशि भवेद्यत् त्वया सङ्गतिर्मे
 पश्यामोदं विधुमुखि ! निराबाधमास्वादयामि ।
 किन्तु ज्ञातं त्वयि विजयते काचिदाकृष्टिविद्या
 यां शंसन्ती हरसि तरसा मामदूराद्यदूनाम् ॥१२४॥

असि गुरुरिति शेषः, त्वं यच्च प्राणभ्योऽपि प्रणयवसतिः प्रणय-
 पात्रं, यच्च तवापि स्थात् प्राणभ्योऽपि प्रणयवसतिरिति शेषः,
 हे धीरे ! स कृष्णः विधुरे कातरे मनसि त्वां धृत्वा सन्धुचमाणः
 सन्धुपन् तृष्णाया बालसया चटुलचटुलम् अतिचञ्चलं सन्देदिशीति
 पुनः पुनः सन्दिशति ॥ १२२ ॥

नीते इति । हे तन्वि ! विरहरविष्णा विच्छेदस्त्रय्येण हृत्त-
 डागे हृदयसरसि सर्वतः सर्वथा शोषं नीते सति कण्ठस्थले विलु-
 ठिताः प्राणा एव मीनाः सत्स्थाः यस्याः तथाभूता असि इति
 जाने मन्ये । सम्प्रति दूरे अविरलैः वनेः सुहृन्मारुतैः सन्धुपवनेः
 वारितः प्रतिबद्धः अतएव तृष्णाभोधौ तृष्णासागरे विलसद्भिः अमृतैः
 जलैः आलङ्कितः आस्वादितः अहं किं करिष्ये ॥ १२३ ॥

नायमिति । हे विधुमुखि ! चन्द्रवदने ! निशि निशि अयं
 स्वप्नः निद्रा न भवेत् प्रतिरात्रं मे निद्रा नास्तीत्यर्थः, यदित्यवयव-
 येन स्वप्नेनेत्यर्थः त्वया मे भव सङ्गतिः सङ्गमः स्नादिति शेषः ।
 पश्य अवलोकय निराबाधं बाधान्मुक्त्यनित्यवैः अमोदं निरावमृति-

सख्यान्दोलः प्रणयरभसादेष ताम्रोष्ठि ! नम्रः
 प्रज्ञायन्तीं किमपि भवतीं याचते नन्दसूनुः ।
 प्रेमोद्दामप्रमदपदवीसाक्षिणी शैलकुञ्जे
 द्रष्टव्या ते कथमपि न सा माधवी कुञ्जवीथी ॥१२५॥
 विन्दन् वंशीस्फुरितवदनो नेत्रवीथीमकस्मात्
 अन्तर्बाधाकवलितधियो धातुभिर्धूमलोऽहम् ।
 क्रीडाकुञ्जे लुठितवपुषः शान्तमानन्दधारा-
 कलोलैस्ते रहसि सहसोत्फुल्लमुक्तासयिष्ये ॥ १२६ ॥

त्वयः आस्वादयामि भुञ्जे । किन्तु त्वयि काचित् आकृष्टिविद्या
 आकर्षणीविद्या विजयते सर्वोत्कर्षेण वर्तते इति ज्ञातं विदितं
 वा विद्यां शंसन्ती जपन्ती सती त्वं तरसा बलेन यदूनां बहुवंशीबा-
 नाम् अदूरात् साक्षिध्यात् मां हरसि ॥ १२४ ॥

सख्यान्दोल इति । हे ताम्रोष्ठि रक्तोष्ठि ! सख्यान्दोलः
 सख्यबाहुल्यः अधोरचित इति, यावत् एषः नन्दसूनुः कृष्णः नम्रः
 अवनतः सन् प्रज्ञायन्तीं भवतीं प्रणयरभसात् प्रेमकोपात् किमपि
 याचते प्रार्थयते । प्रेम्ण उद्दामः उत्कटः यः प्रमदः उक्तासः
 तस्य पदव्याः पथः उदुभवमार्गस्योत्तर्यः साक्षिणी साक्षाद्दृष्टी शैल-
 कुञ्जे या माधवी वासन्ती कुञ्जवीथी निःकुञ्जप्रैषो अस्तीति शेषः
 सा कथमपि ते तव कर्त्तरि षठी न द्रष्टव्या इतीति शेषः ॥१२५॥

विन्दन्निति । वंशीस्फुरितवदनः वेषुविभूषितमुखः वेषु वाद-
 यन्नित्यर्थः अकस्मात् नेत्रवीथीं दृष्टिमार्गं विन्दन् गच्छन् धातुभि-
 र्गैरिकादिभिर्धूमलः कृष्णलोहितान्न रत्नार्थः, धूमधूमलो कृष्णलोहिते
 इत्यमरः । अहम् अन्तर्बाधा अन्तःसन्नापः तेन कवलितो आक्रान्ता
 धीर्यसाः तचामुतायाः क्रीडाकुञ्जे लुठितवपुषः लुण्ठितकरीरायाः
 ते तव रहसि विजने शान्तं वपुरिति शेषः आनन्दधाराणां कलोलैः

प्रेमोच्चाहादहमधिवहन् बाष्पधारामकाण्डे
 गण्डोत्सङ्गे स्मरपरिभवैः पाण्डुरे दत्तचुम्बः ।
 कुर्वन् कण्ठग्रहविलसितं नन्दयिष्यामि सत्त्वं
 सान्द्रेण त्वां सहचरि ! परिष्वङ्गरङ्गोत्सवेन ॥ १२७ ॥
 इत्थं तीव्रव्यसनजलधेः पारसीमामिवासां
 सन्देष्टैर्मे धृतगरिमभिर्दर्शयन् दूरदर्शी ।
 भूयः कुर्वन् कुवलयदृशां तत्र चित्तानुकूलं
 कालं कञ्चित् त्वमतुलमते ! गोकुलान्तर्नयेथाः ॥ १२८ ॥
 गोपेन्द्रस्य व्रजभुवि सखे ! केवलं यात्रया ते
 नार्थः सिध्येन्नम बहुमतः किन्तु वार्ढं तवैव ।

तरङ्गैः उत्फुल्लम् उल्लसितं सहसा उल्लासविष्ये निरतिशयानन्दं
 प्रापयिष्यामीत्यर्थः ॥ १२६ ॥

प्रेमोच्चाहादिति । हे सहचरि ! अहं प्रेम्णः उच्चाहात्
 अतिशयात् अकाण्डे सहसा बाष्पधाराम् अश्रुधाराम् अधिवहन्
 स्नावयन् स्मरपरिभवैः कामोदकैः पाण्डुरे गण्डस्य उत्सङ्गे प्रदेशे
 त्वदोये इति शेषः दत्तचुम्बः हतचुम्बनः कण्ठग्रहविलसितं कण्ठा-
 ल्लेषव्यापारं कुर्वन् सान्द्रेण मार्देन परिष्वङ्गरङ्गोत्सवेन आशिङ्गन-
 रसोल्लासेन त्वां सत्त्वं नन्दयिष्यामि ॥ १२७ ॥

इत्यमिति । हे अतुलमते महाप्राज्ञ ! दूरदर्शी विचक्षणस्त्वम्
 इत्यम् एवम्भूतैः मे मम धृतगरिभुभिः गुर्वर्थप्रतिपाटकैः मे मम
 सन्देष्टैः आसां गोपाङ्गनानां तीव्रस्य व्यसनजलधेः रिच्छेदाम्बुधेः
 पारसीमानिव दर्शयन् भूयः पुनः तत्र कुवलयदृशां नीकोत्पन्नय-
 नानां तासां चित्तानुकूलं मनःप्रीतिकरं कुर्वन् गोकुलान्तः गोकुल-
 मध्ये कञ्चित् कालं नयेथाः अतिवाङ्मतेः ॥ १२८ ॥

गोपेन्द्रस्येति । हे सखे ! गोपेन्द्रस्य नन्दस्य व्रजभुवि गोकुले

प्रेमोक्तासं परिकलयता गोपसीमन्तिनीनां
 स्मर्तव्या मे सपदि भवता भारतीसारतेयम् ॥ १२८ ॥
 गोष्ठक्रीडाञ्जलितमनसो निर्व्यलीकानुरागात्
 कुर्वाणस्य प्रथितमधुरामण्डले ताण्डवानि ।
 भूयोरूपाश्रयपदसरोजमनः स्वामिनोऽयं
 तस्योद्दामं वहतु हृदयानन्दपूरं प्रबन्धः ॥ १२९ ॥
 श्रीदामाद्यैः शिशुसहचरैर्बाल्यखेलामकार्षीत्
 गोपालीभिः सह युवतिभी रासकेलिं चकार ।
 दुष्टान् दैत्यानपि बहुतरान् हेलया यो जघान
 स श्रीकृष्णस्तरुणकरुणस्तारयेवो भवाब्धिम् ॥ १३१ ॥

इत्युद्यवसन्देशाख्यप्रबन्धः समाप्तः ।

ते तव वाक्या प्रस्थानेन केशवं मय बहुमतः स्वर्घः सिध्येत् इति न,
 किन्तु तवैव वाङ्मू अत्यर्थं सिध्येदिति शेषः । तच्चात्र गोपसीमन्ति-
 नीनां गोपीनां प्रेमोक्तासं परिकलयता परिपश्यता भवता सपदि
 मे मम इयं भारतीसारता वाचां सारत्वं स्मर्तव्या । गोपाङ्गनानां
 प्रेमोक्तासदर्शनेन अरितार्थतादुपार्थसिद्धिस्तवेति भावः ॥ १२८ ॥

गोष्ठेति । निर्व्यलीकानुरागात् अकपटप्रणयात् गोष्ठे वा
 क्रीडा विहारः तदा अञ्जलितमनो यस्य तादृशस्य, प्रथितं विस्तृतं यत्
 मधुरामण्डलं तस्मिन् ताण्डवानि नदनानि कुर्वाणस्य भूयोरूपाणां
 प्रभूतश्रियाम् आश्रयं पदसरोजम् पादपद्मं यस्य तदाभूतस्य तस्य
 स्वामिनः कृष्णस्य अयं प्रबन्धः उद्दामं हृदयानन्दपूरं वहतु जनवत्
 ॥ १२९ ॥

श्रीदामाद्यैर्गति । यः श्रीदामाद्यैः शिशुभिः बालकैः सह-
 चरैः बाल्यखेलाम् अकार्षीत्, युवतिभिः गोपालीभिः गोपाङ्गनाभिः

काशीस्तोत्रम् ।

सत्यज्ञानानन्दतीर्थं प्राप्नोऽहं यत्प्रसादतः ।

तं गुरुं परमं हंसं विश्वेश्वरमजं भजे ॥ १ ॥

विश्वेशं माधवं दुष्टिदं दण्डपाणिञ्च भैरवम् ।

वन्दे काशीं गुहां गङ्गां भवानीं मणिकर्णिकाम् ॥ २ ॥

अखण्डः सच्चिदानन्दः शिवो देवो महेश्वरः ।

तस्य तां परमां शक्तिं काशीं स्तौमि सदुक्तिभिः ॥ ३ ॥

इह रासकेलिं राजोत्सवं चकार, दुष्टान् बहूतरानपि दैत्यान्
हेतुवा अवसीलयामा जघान हतवान्, तरुणा प्रसृष्टा करुणा दया
यस्य तथोक्तः दद्यान्निधिरित्यर्थः सः श्रीकृष्णः वः युष्माकं भवाम्बिं
संसारसागरं तारयेत् ॥ १२१ ॥

इति श्रीजीवानन्दविद्यामागरभट्टाचार्येण कृता

उद्धवसन्देशव्याख्या समाप्ता ।

सत्येति । अहं यस्य प्रसादतः प्रसादात् अतुष्टादित्यर्थः
सत्यं ज्ञानम् आनन्दः सत्यज्ञानानन्दः परमात्मा तस्य तीर्थं चेत्
काशीमित्यर्थः प्राप्नोः, तं गुरुम् आचार्यं परमं हंसं परमयोगिन-
मित्यर्थः अजम् अनादमित्यर्थः विश्वेश्वरं भजे वन्दे । अतुष्टु-
वृत्तमितिशिष्य ॥ १ ॥

विश्वेशमिति । विश्वेशं विश्वेश्वरं माधवं दुष्टिदं मयेशं
दण्डपाणिं भैरवं काशीं गुहां ज्ञानवापीमित्यर्थः गङ्गां भवानीं
अज्ञपूर्णां मणिकर्णिकाञ्च वन्दे प्रथमानामि ॥ २ ॥

अखण्ड इति । देवो महेश्वरः शिवः अखण्डः पूर्णः सच्चिदा-

श्यामां षोडशवार्षिकीं सकरुणां मूर्त्तिं दधानां वरं
 हस्ताभ्यामभयञ्च विश्वजननी विद्येति या गीयते ।
 या दृष्टा स्मरणं गतापि सततं या कीर्त्तिता संस्तुता
 या स्मृष्टा प्रणता श्रुता प्रकुरुते नृणां परं मङ्गलम् ॥४॥
 भूमिष्ठापि न यात्र भूस्त्रिदिवतोऽप्युच्चैरधःस्थापि या
 या बद्धा भुवि मुक्तिदा स्युरमृतं यस्यां मृता जन्तवः ।
 या नित्यं त्रिजगत्पवित्रतटिनीतीरे सुरैः सेव्यते
 सा काशी त्रिपुरारिराजनगरी पायादपायाज्जगत् ॥५॥

जन्दः परमात्मा तस्य देवस्य परमां महतीं शक्तिं काशीं सदुक्तिभिः
 शोभनवचनैः स्तौभि ॥ २ ॥

श्यामाभिर्ति । श्यामां श्यामवर्णां, शीतकाले भवेदुष्णा उष्ण-
 काले च शीतला । नवयौवनरम्यत्वा सा स्त्री श्यामेति गीयत
 इत्युक्तलक्षणां वा, षोडशवार्षिकीं षोडशवर्षीयां सकरुणां सदयां
 मूर्त्तिं हस्ताभ्यां वरम् अभयञ्च दधाना या विश्वजननी विद्या इति
 गीयते कीर्त्त्यते, या दृष्टा स्मरणं गता, सततं कीर्त्तिता संस्तुता,
 स्मृष्टा या प्रणता वन्दिता, श्रुता च नृणां परं मङ्गलं प्रकुरुते
 जनयति ॥ ४ ॥

भूमिष्ठेति । या भूमिष्ठापि अत्र जगति न भूः, या अधःस्थापि
 अधोवर्त्तिनी अपि त्रिदिवतः स्वर्गात् अपि उच्चैः उन्नता, या भुवि
 बद्धापि एकत्र स्थितापि मुक्तिदा जनानां बन्धनमोचनीत्यर्थः यस्यां
 मृताः जन्तवः प्राणिनः अमृतं स्युः लभन्ते इत्यर्थः, अत्रास्तिः
 सकर्मक इति चिन्त्यम् । या नित्यं सततं त्रिजगतां पवित्रं यत्
 तटिनीतीरं गङ्गातीरं तत्र स्थितेति शेषः सुरैः देवैः सेव्यते
 आराध्यते, त्रिपुरारिहरस्य राजनगरी राजधानी सा काशी अपायात्
 जगत् पायात् रक्षेत् । युष्मकमिदम् । शार्दूलविक्रीडितं वृत्तं

पूर्वजन्मशतकोटिसञ्चितं

पापराशिमतुलं विनाशयेत् ।

काशिका परपदप्रकाशिका

दर्शनश्रवणकीर्त्तनादिभिः ॥ ६ ॥

यः काशीं स्तौति मेधावी यः काशीं हृदि धारयेत् ।

तेन तप्तं तपस्तीव्रं तेनेष्टं क्रतुकोटिभिः ॥ ७ ॥

वाराणसीति काशीति महामन्त्रमिमं जपन् ।

यावज्जीवं त्रिसन्ध्यं तु जन्तुर्जातु न जायते ॥ ८ ॥

यस्तु काशीति काशीति द्विस्त्रिजपति पुण्यवान् ।

अपि सर्वपवित्रेभ्यः स पवित्रतरो महान् ॥ ९ ॥

स्त्रियांश्चैदि सः सजौ सततगाः शार्दूलविक्रीडितमिति तल्लक्षणात्
॥ ५ ॥

पूर्वेति । दर्शनश्रवणकीर्त्तनादिभिः परपदस्य परमपदस्य कैवल्य-
स्येति भावः प्रकाशिका जनयित्वो काशिका पूर्वजन्मनां शतकोटिषु
सञ्चितम् अतुलं पापराशिं विनाशयेत् । रघोद्धताहृतं, रात् परैर्नर-
चगे रघोद्धतेति तल्लक्षणात् ॥ ६ ॥

य इति । यः मेधावी बुद्धिमान् काशीं स्तौति, यः काशीं
हृदि धारयेत्, तेन तीव्रं कठोरं तपः तप्तं चरितं, तेन क्रतुकोटिभिः
कोटिकोटिवन्तैः इष्टम् । इतः पञ्चसु अष्टुष्टुष्टम् ॥ ७ ॥

वाराणसीति । यावज्जीवं त्रिसन्ध्यं जन्तुः जीवः वाराणसीति
काशीति इमं महामन्त्रं जपन् जातु कदाचित् न जायते न पुन-
र्जन्म लभते इत्यर्थः ॥ ८ ॥

यस्त्विति । यस्तु पुण्यवान् जनः काशीति काशीति मन्त्रमिति
शेषे द्विस्त्रिः द्विवारं त्रिवारं वेत्यर्थः जपति, स सर्वपवित्रेभ्यः अपि
महान् पवित्रतरः ॥ ९ ॥

सुने ! न मे प्रियस्तद्वद्दीक्षितो मम पूजकः ।

यादृक् प्रियतरः सत्यं काशीस्तवनलालसः ॥ १० ॥

वरं काशीपुरीवासो मासोपवसनादिभिः ।

विचित्रच्छत्रसुच्छायं राज्यं नान्यत्र कामये ॥ ११ ॥

काशीवासी क्षुत्कथः पुक्कशोऽपि

श्रेष्ठो राजन् ! मुक्तिकन्याव्रतो यत् ।

अन्यत्रस्थः सार्वभौमः स्वधर्मी

न स्याच्छ्रेयान् गर्भवासैकयोग्यः ॥ १२ ॥

जडेषु सर्वेष्वपि मज्जमाने-

ष्वियं चिदानन्दमयी न मज्जति ।

स्वयं निमग्ना कथमुदरेत्परान्

लोके च वेदे च विचार्यमेतत् ॥ १३ ॥

सुने इति । हे सुने ! सत्यं काशीस्तवनलालसः वाराणसी-
स्तुतिपरः जनः यादृक् मम प्रियतरः, दीक्षितो व्रतो मम पूजकः
तद्वत् मे मम न प्रियः ॥ १० ॥

वरमिति । मासोपवसनादिभिरपि काशीपुर्यां वासो वरं
मनाक्प्रियः इत्यर्थः, किन्तु अन्यत्र स्थाने विचित्रेण क्लृप्तेण सुच्छायं
शोभनच्छायासमन्वितं राज्यं न कामये नाभिलषामीत्यर्थः ॥ ११ ॥

काशीति । हे राजन् ! काशीवासी क्षुत्कथः क्षुधाक्षीणः
पुक्कशोऽपि स्तेच्छजातिविशेषोऽपि यत् यतः मुक्तिरेव कन्या तथा
व्रतः, यतः श्रेष्ठः । अन्यत्रस्थः काशीव्यतिरिक्तस्थानवर्ती स्वधर्मी
स्वधर्मरतः सार्वभौमः सन्नाडपि गर्भवासस्य एकयोग्यः पुनर्जन्मशास्त्री
यतएव श्रेयान् श्रेष्ठः न स्यात् । शास्त्रिणीवृत्तं मात्तो गौचेच्छास्त्रिणी
वेदखोकैरिति तद्वक्ष्यताम् ॥ १२ ॥

जडेष्विति । सर्वेषु जडेषु अचेतनपिण्डेषु मज्जमानेषु काश-

सर्ववाङ्मनसातीतं भावाभावविवर्जितम् ।

चिन्मात्रं यत्परं ब्रह्म पञ्चक्रोशात्मकं हि तत् ॥१४॥

तदेतत् क्षेत्रमापूर्य स्थितं सर्वगमप्यहो ।

अनुग्रहार्थं लोकानामिति वेदविदो विदुः ॥ १५ ॥

शम्भोः शक्तिरियं काशी तदभिन्ना परा चितिः ।

शिव एव हि जानाति काशिकायाः परं सुखम् ॥१६॥

शिवस्यापि परं सौख्यं काशिका वेत्ति तत्परा ।

निर्विशेषा च शुद्धा च जडा सेति त्रिधा मता ॥१७॥

क्षेत्ररूपा जडा काशी मोचयेत्सर्वदेहिनः ।

मूर्तिरूपा तु या काशी शुद्धा सा चिन्मयी सती ॥१८॥

सागरे इति भावः इयं चिदानन्दमयी काशी न मज्जति न विलयं गच्छति । तथाहि स्वयं निमग्ना निमज्जनप्रवणा कथं परान् चान्यान् उद्धरेत् ? न कथमपीत्यर्थः, लोको च वेदे च एतत् विचार्य विचारणीयम् । इतोऽपि अनुष्टुप्सूक्तम् ॥ १२ ॥

सर्वेति । सर्वेषां वाङ्मनसयोः अतीतम् अगोचरं, भावाभावाभ्यां सत्तासत्ताभ्यां विवर्जितं विरहितं चिन्मात्रं ज्ञानमात्रं यत् परं ब्रह्म, तत् हि तदेव पञ्चक्रोशात्मकं क्रोशपञ्चकमितं स्थानमिति शेषः काशीति यावत् ॥ १४ ॥

तदिति । तत् परमं ब्रह्म सर्वगमपि सर्वव्यापकमपि लोकानाम् अनुग्रहार्थम् एतत् क्षेत्रं स्थानम् आपूर्य विशेषेण व्याप्य स्थितमिति वेदविदः विदुः । अहो आश्चर्यम् ॥ १५ ॥

शम्भोरिति । इयं काशी शम्भोः शक्तिः सामर्थ्यरूपेत्यर्थः परा चितिः परमं ज्ञानं तथा काश्या अभिन्ना परमज्ञानरूपा काशी-
त्यर्थः शिव एव काशिकायाः परं सुखं जानाति ॥ १६ ॥

शिवस्तेति । काशिकापि तत्परा शिवपरायणा अतएव शिवस्य

पूर्णरूपा स्वमाहात्म्यं स्वयमेव विचारयेत् ।

निर्विशेषा तु मुक्तानां शिवस्य च परा गतिः ॥१८॥

कोटिजन्मसहस्रेषु तपोध्यानसमाधिभिः ।

प्रसादितो शिवो येन स एव वेत्ति काशिकाम् ॥२०॥

यस्याः प्रसादादहमेव शम्भुः

जानामि शम्भुं सकलात्मभूतम् ।

स्मरामि शम्भुं प्रणवं शिवञ्च

शिवप्रियां तां प्रणमामि काशीम् ॥ २१ ॥

परं सौख्यं परमानन्दव्यमित्यर्थः वेत्ति जानाति, सा काशी निर्विशेषा विशेषरहिता च सर्वेषां समेत्यर्थः शुद्धा च पवित्रा च जडा अचेतना प्रकृतिश्च इति त्रिधा त्रिप्रकारा मता कथिता ॥१७॥

चेत्तेति । चेत्तरूपा आधारस्वरूपिणी जडा काशी सर्वान् देहिनः मोचयेत् सुक्तिं दयेत्, मूर्तिरूपा साकारेत्यर्थः या काशी या शुद्धा चिन्मयी ज्ञानमयी सती ॥ १८ ॥

पूर्णेति । पूर्णरूपा काशी स्वयमेव अस्य माहात्म्यं विचारयेत् विचारयितुं शक्नुवात् नापर इति भावः । निर्विशेषा तु काशी मुक्तानां अव्यभोक्तव्यां शिवस्य च परा गतिः ॥ १८ ॥

कोटोति । येन कोटिजन्मसहस्रेषु तपसा ध्यानेन समाधिना चित्तैकाग्रतया शिवः प्रसादितः तोषितः, स एव काशिकां वेत्ति जानाति नापर इति शेषः ॥ २० ॥

यस्या इति । यस्याः काश्याः प्रसादात् अहमेव शम्भुः शिवः सन् सकलानाम् आत्मभूतं शम्भुं जानामि, शम्भुं शङ्करं प्रणम्य शोकारूपं शिव स्मरामि च, तां शिवप्रियां काशीं प्रणमामि । उपजातिवृत्तम् ॥ २१ ॥

प्रकाशयेत् वाशु परात्मतत्त्वं

प्रकाशतेऽस्यामिति वाथ काशी ।

चिन्मात्ररूपपि च गीयते या

तां ब्रह्मविद्यां प्रणमामि काशीम् ॥ २२ ॥

यस्यां वसन् जन्तुरपैति धर्मं

भुक्तिं च विश्वेश्वरमार्यसङ्गम् ।

गङ्गां सुविद्यां परमां गतिं च

सा काशिका मेऽस्तु गतिर्मुमुक्षोः ॥ २३ ॥

सर्वाणि तीर्थानि वसन्ति यस्यां

वेदाः सदेवाः मुनयश्च मुक्तौ ।

विभूषिता या परया द्युनद्या

सा काशिका मेऽस्तु गतिर्मुमुक्षोः ॥ २४ ॥

प्रकाशयेदिति । या वाशु शीघ्रं परात्मतत्त्वं प्रकाशयेत् बोधयेत्, यस्यां यस्यामित्यर्थः प्रकाशते परात्मतत्त्वमिति वा, वा च चिन्मात्ररूपा ज्ञानस्वरूपिणी गीयते च, तां ब्रह्मविद्यां काशीं प्रणमामि । उपजातिवृत्तम् ॥ २२ ॥

यस्यामिति । जन्तुर्जीवः यस्यां वसन् धर्मं भुक्तिं भोगं काममिति यावत् विश्वेश्वरम् आर्यसङ्गं साधुसङ्गं गङ्गां शोभनां विद्यां परमां गतिञ्च उपैति प्राप्नोति, सा काशिका मुमुक्षोः मोक्तुमिच्छोः मे मम गतिः अस्तु भवतु । इन्द्रवज्रावृत्तं, स्यादिन्द्रवज्रा यदि तौ जगौ ग इति तल्लक्षणात् ॥ २३ ॥

सर्वाणीति । यस्यां सर्वाणि तीर्थानि पुण्यक्षेत्राणि वेदाः ऋतवः सदेवाः मुनयश्च मुक्तौ मुक्तार्थं वसन्ति, वा परया महत्त्वा द्युनद्या सुरधुन्या विभूषिता च, सा काशिका मुमुक्षोर्मे मम गतिरस्तु । उपजातिवृत्तम् ॥ २४ ॥

शवः शिवः स्यादशिवोऽपि यस्याम्
 अभद्रमुक्तं मरणञ्च भद्रम् ।
 दरिद्रपि श्रीपतितुल्य आस्ते
 तां काशिकां को न भजेत् सुबुद्धिः ॥ २५ ॥
 विरक्तियोगादिभवा हि विद्या
 सुदुर्लभा नास्ति कलौ विमुक्तिः ।
 यस्यां मृतस्तां समुपैति जन्तुः
 शिवप्रसादादिति निश्चितं हि ॥ २६ ॥
 अतः सदा सैव निषेवितव्या
 मुमुक्षुभिः शङ्करराजधानी ।

शव इति । यस्यां शवः मृतदेहः अशिवोऽपि अमङ्गलोऽपि
 शिवः स्यात्, अभद्रम् अमङ्गलम् उक्तं मरणञ्च भद्रं मङ्गलं स्यात्,
 दरिद्री दारिद्र्ययुक्तोऽपि श्रीपतितुल्यः बह्वीपतिवतः आस्ते
 भवति, कः सुबुद्धिः तां काशिकां न भजेत् ? सर्व एव भजेदित्यर्थः ।
 उपजातिवृत्तम् ॥ २५ ॥

विरक्तीति । विरक्तिः संसारेषु विरामः योगः जीवब्रह्मणो-
 रैक्यचिन्तनं तो आदी येषां तेषां भवा उत्पादिनी विद्या ज्ञानमिति
 यावत् सुदुर्लभा दुष्प्रापेत्यर्थः, अतः कलौ विमुक्तिः न अस्ति लोकानां
 पापबाहुल्येन तद्विद्याराहित्यात् विद्यां विना च सुकृतसम्भवादिति
 भावः । किन्तु यस्यां काश्यां मृतः जन्तुः शिवस्य प्रसादात् तां
 मुक्तिं समुपैति सम्यक् लभते तादृशज्ञानविगमेऽपीति शेषः । इति
 निश्चितं हि निश्चीतं खलु शास्त्रकारैरिति शेषः । उपजातिवृत्तम्
 ॥ २६ ॥

अत इति । अतः कारणात् मुक्तिसाधनत्वादिति भावः सुमुक्षुभिः

स्वधर्मनिष्ठैः कलिकाल एका
 ध्येया च वन्द्या परिकीर्त्तनीया ॥ २७ ॥
 ये पुण्यशीलाः परिकीर्त्तयन्ति
 कार्थी सदैव प्रथमन्ति भक्त्या ।
 तेषामहम्पादरजो विभर्ति
 शोचामि नित्यं दयया तदन्यान् ॥ २८ ॥
 वसन्ति पापा न हि काशिकायां
 वसन्ति चेदत्र मृतिर्न जायते ।
 मृतिर्भवेच्च ह्येवातनाक्षयः
 तथापि चान्ते परिमुच्यतेऽसौ ॥ २९ ॥

सुक्तिकाभिभिः सैव शङ्करस्य हरस्य राजधानी कार्थी सदैव निषेवि-
 तव्या चाराध्या । स्वधर्मनिष्ठैः स्वधर्मरतैः जनैः कलिकाले एका
 केवला सा कार्थी ध्येया वन्द्या परिकीर्त्तनीया च । उपजातिवृत्तम्
 ॥ २७ ॥

ये इति । ये पुण्यशीलाः सदैव कार्थी भक्ता परिकीर्त्तयन्ति
 प्रथमन्ति च, अहं तेषां पादरजः पदधूषी विभर्ति धारयामि, तदन्यान्
 तेषां अन्यान् जनान् दयया नित्यं शोचामि एते वराकाः दृष्ट्वा
 कालं न वल्नोति शोककारणमिति भावः । इन्द्रवज्रावृत्तम् ॥ २८ ॥

वसन्तीति । पापाः जनाः काशिकायां न हि वसन्ति, चेत्
 यदि वसन्ति तदा अत्र मृतिः सरणं तेषामिति शेषः न जायते न
 भवति, चेत् यदि मृतिः सरणं भवेत् तदापि वातनाक्षयः न हि
 नैव भवेदिति शेषः । तथापि वातनाभोगेऽपि अन्ते वातनाभो-
 मान्ते असौ पापी जनः परिमुच्यते सुक्तो भवति । उपेन्द्रवज्रा-
 वृत्तम्, उपेन्द्रवज्रा प्रथमे सप्तौ श्लोकं तद्वचसात् ॥ २९ ॥

आदौ काश्यां धर्ममार्गेण वासः

पापत्यागः काशिमाहात्म्यदृष्टिः ।

देहं गेहं पुत्रमित्रादि यस्य

सर्वं तुच्छं सोऽधिकारी महात्मा ॥ ३० ॥

वासः काश्यां सज्जनानां प्रसङ्गो

गङ्गास्नानं पापकर्मारुचिश्च ।

पुण्ये प्रीतिः स्नेच्छया लाभसौख्यं

दानं शक्त्या न प्रतिग्राह्यमन्नम् ॥ ३१ ॥

अष्टावेते यस्य सन्त्येव योगा

योगाभ्यासैस्तस्य किं काशिकायाम् ।

एवं ज्ञात्वा यो वसेत् काशिकायां

सद्यो मुक्तोऽसौ भवेन्नैव चान्यः ॥ ३२ ॥

आदाविति । यस्य आदौ धर्ममार्गेण स्वधर्मानुष्ठानेन वासः स्थितिः, पापानां कर्मणां त्यागः अननुष्ठानं, काशिमाहात्म्यस्य दृष्टिदर्शनं, तथा गेहं देहं पुत्रमित्रादि सर्वं वस्त्विति शेषः तुच्छं हेतुत्वेन परिचितमिति भावः, सः महात्मा काश्याम् अधिकारी । शालिनीयुक्तं, मात्तो मौ चेच्छालिनी वेदबोक्तेरिति तद्वक्ष्यतात् ॥३०॥

वास इति । काश्यां वासः, सज्जनानां प्रसङ्गः प्रकर्षेण सङ्गतिः, गङ्गास्नानं, पापकर्मसु अरुचिः अननुरागः, पुण्ये पुण्यकर्मणि प्रीतिः अनुरागः, स्नेच्छया लाभे अर्थप्राप्तौ सौख्यं सुखमन्ततिः, शक्त्या यथाशक्तीत्यर्थः दानम्, अन्नं न प्रतिग्राह्यम् अर्थस्य प्रतिग्रहराहित्यमित्यर्थः, यस्य एते अष्टौ काशीवासादयः पूर्वोक्ताः योगाः व्यापारा इति यावत् सन्त्येव विद्यन्ते एव, तस्य काशिकायां योगाभ्यासैः जीवब्रह्मणोरैक्यचिन्तनस्य अभ्यासैः किं ? न किमपि प्रयोजनमित्यर्थः

काश्यां कृतातिपापस्य दारुणा रुद्रयातना ।

अहो रुद्रपिशाचत्वं नरकेभ्योऽपि दुःसहम् ॥ ३३ ॥

तस्मात् पापं न कर्त्तव्यं मनागपि विभोः पुरे ।

जातं यत्तत् प्रमादेन प्रायश्चित्तेन नश्यति ॥ ३४ ॥

स्थापनं शिवलिङ्गादेः पञ्चक्रोशी प्रदक्षिणा ।

स्नानं दानं दया खेदः प्रायश्चित्तं महत् स्मृतम् ॥ ३५ ॥

पापमेव हि कर्त्तव्यं मतिरस्ति यदीदृशी ।

पूर्वोक्ताष्टविधयोगेनैव तस्य योगित्वादिति भावः एवं ज्ञात्वा यो जनः
काशिकायां पुण्यां वसेत् असौ सत्यः सपदि सुक्तः भवेत्, अन्यः अपरः
न च सुक्तो भवेदिति शेषः । युग्मकम् । शालिनीयुक्तम् ॥ ३१ ॥ ३२ ॥

काश्यामिति । काश्यां कृतम् अतिपापम् उत्कटं दुश्चरितं
ब्रह्महत्यादीति भावः येन तस्य दारुणा अतितीव्रा रुद्रयातना रुद्र-
गणक्रियमाणा यातना स्यादिति शेषः, अहो खेदे, रुद्रपिशाचत्वं
रुद्राणां कोपेन जनितं पिशाचधर्मित्वमिति भावः नरकेभ्योऽपि
दुःसहम् असहनीयमित्यर्थः । इतो द्वापञ्चाशत्पर्यन्तेषु अनुष्टु-
प्-युक्तम् ॥ ३३ ॥

तस्मादिति । तस्मात् दुःसहयातनानिदानत्वादिति भावः विभोः
गङ्गुरस्य पुरे काश्यां मनागपि स्वल्पमपि पापं न कर्त्तव्यम् । यच्च
प्रमादेन अनवधानेन जातं तत् पापं प्रायश्चित्तेन शुद्धिजनकव्यापारेण
नश्यति ॥ ३४ ॥

स्थापनमिति । शिवलिङ्गादेः स्थापित्येन तदर्थनादीनां परि-
युक्तः । स्थापनं प्रतिष्ठापनमित्यर्थः, पञ्चक्रोशी प्रदक्षिणा पञ्चक्रोश-
मितायाः काश्याः प्रदक्षिणीकरणमित्यर्थः, स्नानं, दानं, दया प्रायश्-
चित्ति शेषः, खेदः कथमेतद् दुष्कृतं यथा कृतमित्यमनुतापः, महत्-
प्रायश्चित्तं स्मृतम् ॥ ३५ ॥

पापमिति । पापमेव कर्त्तव्यं भवेति शेषः, यस्य रीदृशी मतिः

सुखेनान्यत्र कर्त्तव्यं महीह्यस्ति महीयसी ॥ ३६ ॥

यथा कामातुरो जन्तुरेकां रक्षति मातरम् ।

तथा पापकृता काशी रक्षितव्या मुमुक्षुणा ॥ ३७ ॥

काश्यां मृतानां मुक्तिः स्यान्न वेति विवदन्ति ये ।

नरकं यान्ति ते पापाः काक्वा गृध्रा भवन्त्यथ ॥ ३८ ॥

तस्मात् सर्वं परित्यज्य श्रोतव्याः काशिसत्कथाः ।

न विना श्रवणं पुण्यं पापं वा वेत्ति कोऽपि हि ॥ ३९ ॥

काश्यां वासः सतां सङ्गो गङ्गाम्भः शिवपूजनम् ।

अस्ति, तेन जनेन सुखेन अन्यत्र अन्येषु स्थानेष्वित्यर्थः कर्त्तव्यं पाप-
निति शेषः, हि यतः मही पृथिवी महीयसी अतिमहती अस्ति
॥ ३६ ॥

यथेति । कामातुरः जन्तुः जीवः यथा एकां केवलां मातरं
रक्षति न अभिगच्छतीत्यर्थः कामातुरेण सर्वा एव नारी गम्यते
केवला जननी नेति भावः । तथा मुमुक्षुणा पापकृतापि काशी
रक्षितव्या काश्यां पापं न कर्त्तव्यमिति भावः । अन्यत्र तु कृतं
पापं वाराणस्यां विनश्यति । वाराणस्या कृतं पापं पञ्चलेषु भवि-
ष्यतीति वचनादिति भावः ॥ ३७ ॥

काश्यामिति । ये जनाः काश्यां मृतानां जन्तूनां मुक्तिः स्यात्
न वा इति विवदन्ति विचारयन्ति, ते पापाः नरकं यान्ति, अथ
नरकभोगानन्तरं काकाः गृध्राश्च भवन्ति ॥ ३८ ॥

तस्मादिति । तस्मात् सर्वं परित्यज्य काशिकायाः सत्कथाः
श्रोतव्याः, हि यतः कोऽपि श्रवणं काशीमाहात्म्यस्येति शेषः विना
पुण्यं पापं वा किं न वेत्ति न जानाति । काशीमाहात्म्यश्रवणेनैव
पापपुण्यज्ञानं जायते इति भावः ॥ ३९ ॥

काश्यामिति । काश्यां वासः, सतां साधूनां सङ्गः, गङ्गाम्भः

ध्यानं नारायणस्यैतत्सारात्सारं विदुर्बुधाः ॥ ४० ॥
 कलौ विश्वेश्वरो देवः कलौ वाराणासी पुरी ।
 कलौ भागीरथी गङ्गा दानं कलियुगे महत् ॥ ४१ ॥
 गङ्गा विश्वेश्वरः काशी जागर्ति त्रितयं यतः ।
 तत्र नैश्वेयसी लक्ष्मीर्लभ्यते चित्रमतं किम् ॥ ४२ ॥
 न विश्वेशसमं लिङ्गं न काशीसदृशी पुरी ।
 मणिकर्णिसमं तीर्थं नास्ति ब्रह्माण्डगोलके ॥ ४३ ॥
 काश्यां लिङ्गान्यनेकानि काश्यां तीर्थान्यनेकशः ।
 तथापि सेव्यो विश्वेशः स्नातव्या मणिकर्णिका ॥ ४४ ॥

गङ्गाजलं, शिवपूजनं तथा नारायणस्य ध्यानम्, एतत् सर्वं सारात्
 सारं बुधाः पण्डिताः विदुः जानन्ति ॥ ४० ॥

कलाविति । कलौ विश्वेश्वरः देवः, कलौ वाराणासी पुरी, कलौ
 भागीरथी भगीरथस्नातावाच्छिन्ना गङ्गा एतेन गङ्गासुरनीतायाः
 पद्माया व्यावृत्तिः । कलियुगे दानं महत् महाप्रबोजनकमेतत् सर्व-
 मिति यावत् ॥ ४१ ॥

गङ्गाति । यतः यत्र गङ्गा विश्वेश्वरः काशी एतत् त्रितयं जागर्ति
 विद्यते इति भावः, तत्र नैश्वेयसी लक्ष्मीः सुक्तिसम्पद् लभ्यते जनै-
 रिति शेषः, यत्र विषये किं चित्रम् आश्चर्यम् ॥ ४२ ॥

नेति । ब्रह्माण्डगोलके जगन्मण्डले विश्वेशेन विश्वेश्वरेण समं
 तल्यं लिङ्गं न, काशीसदृशी पुरी नगरी न, मणिकर्णिसमं तीर्थं न
 अस्ति ॥ ४३ ॥

काश्यामिति । काश्याम् अनेकानि बहूनि लिङ्गानि अपरप्रति-
 ष्ठितानीति शेषः, काश्यां अनेकशः अनेकानि तीर्थानि सन्तीति
 शेषः । तथापि तेषां पूज्यत्वेऽपीत्यर्थः विश्वेशः सेव्यः, मणिकर्णिका

यथा भूमितले विप्र ! पुर्यः सन्ति सहस्रशः ।

तथा काशी न मन्तव्या कापि लोकोत्तरा त्वियम् ॥४५॥

अन्यानि मुक्तिक्षेत्राणि काशीप्राप्तिकराणि हि ।

काशीं प्राप्य विमुच्येत नान्यथा तीर्थकोटिभिः ॥४६॥

तीर्थार्थं न वहिर्गच्छेद्देवार्थं वा कदाचन ।

सर्वेतीर्थानि देवाश्च वसन्त्यत्राविमुक्तके ॥ ४७ ॥

शशकैर्मशकैः काश्यां यत्पदं हेलयाप्यते ।

तत्पदं नाप्यतेऽन्यत्र योगयुक्त्यापि योगिभिः ॥४८॥

च स्नातव्या, अपरलिङ्गापेक्षया विश्वेश्वरस्य अपरतीर्थापेक्षया
मणिकर्णिकायाश्च प्राशस्यमिति भावः ॥ ४४ ॥

यथेति । हे विप्र ! भूमितले यथा सहस्रशः पुर्यः नगयः
सन्ति, काशी नगरी तथा न मन्तव्या, इयन्तु कापि अनिर्वचनीया
लोकोत्तरा अलौकिकीत्यर्थः ॥ ४५ ॥

अन्यानीति । अन्यानि मुक्तिक्षेत्राणि मुक्तिस्थानानि अयोध्या-
दीनि, अयोध्या मथुरा माया काशी काञ्ची अमलिका । पुरी हारा-
वती चैव सप्तैता मोक्षदायिका इत्युक्तानि काशीप्राप्तिकराणि हि,
तथाच अयोध्यादीनि परस्परया मुक्तिसाधनानि, काशी तु साक्षा-
न्मुक्तिसाधनीति भावः । काशीं प्राप्य विमुच्येत विमुक्तो भवति
लोक इति शेषः अन्यथा तीर्थकोटिभिः न ॥४६॥

तीर्थार्थमिति । तीर्थार्थं तीर्थपर्यटनार्थं देवार्थं देवदर्शनार्थं
वा कदाचन वहिः काश्या इति शेषः न गच्छेत् । अत्र अविमुक्तके
काश्यां सर्वाणि तीर्थानि देवाश्च वसन्ति ॥४७॥

शशकैरिति । शशकैः मृगविशेषैः चतुष्पदोपलक्षणमिदं, मशकैः
तद्द्वोपलक्षणमिदं, हेलया अनायासेनेत्यर्थः काश्यां यत् पदं मुक्ति-
दमित्यर्थः आप्यते लभ्यते, अन्यत्र योगिभिः योगयुक्तापि योगा-
शानेऽपि तत् पदं न आप्यते न प्राप्यते ॥४८॥

मध्यमेश्वरमारभ्य यावद् देहलिविघ्नपम् ।

सूत्रं संस्थाप्य तद् दिक्षु भ्रामयेन्मण्डलाकृति ॥४९॥

तत्र या जायते रेखा तन्मध्ये क्षेत्रमुत्तमम् ।

काशीति यदिदुर्वेदास्तत्र मुक्तिः प्रतिष्ठिता ॥५०॥

पूर्वतो जाङ्गवी पश्चात् पाशपाणिर्गणेश्वरः ।

असावरणयोर्मध्ये शुभा वाराणसी मता ॥५१॥

विश्वेश्वराच्चतुर्दिक्षु धनुःशतयुगोन्मितम् ।

आवमुक्तमिति प्रोक्तमन्तर्गृहमर्थो शृणु ॥५२॥

मध्यमेश्वरमिति । मध्यमेश्वरं नाम स्थानमिति शेषः आरभ्य देहलिविघ्नपं देहजीवन्मरणं नाम स्थानं यावत् सूत्रं संस्थाप्य तत् सूत्रं दिक्षु चतुर्दिक्षु भ्रामयेन्मण्डलाकृति मण्डलाकारेण्येति भावः भ्रामयेत् वेष्टयेत् ॥ ४९ ॥

तत्रेति । तत्र भ्रामणे या रेखा जायते, तस्याः रेखायाः मध्ये यत् उत्तमं क्षेत्रं स्थानं, विदाः श्रुतयः तत्र काशीति विदुः जानन्ति, तत्र मुक्तिः प्रतिष्ठिता नियतं स्थितेत्यर्थः ॥५०॥

पूर्वत इति । पूर्वतः पूर्वादि दिशि जाङ्गवी गङ्गा, पश्चात् पश्चिमायां दिशि पाशपाणिः पाशहस्तः गणेश्वरः गणपतिः प्रतिष्ठित इति शेषः, असावरणयोः दक्षिणे असी, उत्तरस्यां वरणेति तयोर्मध्ये शुभा वाराणसी मता कथिता ॥५१॥

विश्वेश्वरादिति । विश्वेश्वरान्तु विश्वेश्वरस्थानादित्यर्थः चतुर्दिक्षु धनुःशतयुगोन्मितं चतुर्हस्तं धनुः तस्य शतयुगेन द्विशतमेत्यर्थः हस्ता-नामष्टशतकेनेत्यर्थः क्रोगेनेति यावत् उन्मितं परिमितं स्थानम् अविकृतमिति प्रोक्तं कथितम् । अथो अनन्तरम् अन्तर्गृहम् अन्तःपुरमित्यर्थः काश्या इति शेषः शृणु ॥५२॥

शोकर्णेशः पश्चिमे पूर्वतश्च,

गङ्गामध्यञ्चोत्तरे भूरिभूतः ।

ब्रह्मेशानो दक्षिणे सम्प्रदिष्टः

तत्तु प्रोक्तं भवनं विश्वभर्तुः ॥५३॥

इत्थं चतुर्विधं क्षेत्रं प्रशस्तञ्चोत्तरोत्तरम् ।

पञ्चक्रोशात्मकं लिङ्गं यो वेद स परः शिवः ॥५४॥

य इदं काशिकास्तोत्रं भक्त्या संज्ञीर्त्तयेत्सदा ।

स सर्वपापनिर्मुक्तः सद्यो मोक्षमवाप्नुयात् ॥५५॥

गुणानामेकदेशोऽयं काशिकायाः प्रकीर्तितः ।

शोकर्णेश इति । पश्चिमे शोकर्णेशः, पूर्वतः पूर्वस्यां दिशि गङ्गामध्यं गङ्गाया मध्यभागः, उत्तरे भूरिभूतः तदाख्यप्रदेश इत्यर्थः, दक्षिणे ब्रह्मेशानः तदाख्यः सम्प्रदिष्टः सत्यक् निर्णीतः, तत्तु स्थानं विश्वभर्तुः विश्वेश्वरस्य भवनम् अन्तर्गृहं प्रोक्तं कथितम् । शास्त्रिणी-
उत्तम ॥ ५३ ॥

इत्यमिति । इत्थं चतुर्विधं काशीवाराणसीविमुक्तान्तर्गृह-
भेदेनेति भावः क्षेत्रम् उत्तरोत्तरं परात् परं प्रशस्तं श्रेष्ठं, प्रथमं काशी, तत्र वाराणसी, तत्राविमुक्तं, तत्रान्तर्गृहमिति परं परं प्राशस्त्येन कीर्तितमिति यावत्, इत्थं पञ्चक्रोशात्मकं लिङ्गं चिह्नं यो जनः वेद जानाति, स परः शिवः परमशिवः भवतीत्यर्थः ।
इतोऽनुष्टुप् उत्तम ॥ ५४ ॥

य इति । यः इदं काशिकास्तोत्रं सदा भक्त्या संज्ञीर्त्तयेत्, स सर्वभ्यः पापेभ्यः निर्मुक्तः निर्गतः सन् सद्यः भूयति मोक्षम् आप्नु-
यात् लभेत ॥५५॥

गुणानामिति । काशिकायाः अयं गुणानाम् एकदेशः प्रकी-

तेन प्रीणातु भगवान् विश्वेशः काशिकाप्रियः ॥५६॥

इति श्रीपरमहंसपरिव्राजकाचार्यश्रीरामकृष्णतीर्थपाद-

किङ्करीशय्यश्रीसत्यज्ञानानन्दतीर्थयति-

विरचितं काशीस्तोत्रं

सम्पूर्णम् ।

आत्मबोधः ।

तपोभिः क्षीणपापानां शान्तानां वीतरागिणाम् ।

मुमुक्षूणामपेक्षोऽयमात्मबोधो विधीयते ॥१॥

बोधोऽन्यसाधनेभ्यो हि साक्षान्मोक्षैकसाधनम् ।

पाकस्य वङ्गिवज्ज्ञानं विना मोक्षो न सिध्यति ॥२॥

र्तितः कथितः मयेति शेषः । तेन गुणैकदेशकीर्तनेन काशिकायाः

प्रियः भगवान् विश्वेशः प्रीणातु प्रसीदतु मयेति शेषः ॥५६॥

इति श्रीजीवानन्दविद्यासागरभट्टाचार्येण कृता

काशीस्तोत्रव्याख्या समाप्ता ।

तपोभिरिति । तपोभिः कच्छ्वान्द्रायणादिभिः क्षीणपापानां
विनष्टकलुषाणां शान्तानां जितेन्द्रियाणां वीतरागिणां विगतवास-
नानां मुमुक्षूणाम् अपेक्षः दर्शनीयः अवबोधनीय इति यावत्
अयम् आत्मबोधः आत्मज्ञानजनकः प्रबन्धविशेष इत्यर्थः विधीयते
प्रचोदते क्रियते इत्यर्थः मयेति शेषः । अलुप्तवृत्तमस्मिन् प्रबन्धे ॥१॥

बोध इति । बोधः हि ज्ञानमेव अन्येभ्यः साधनेभ्यः उपायेभ्यः
यवर्थे पञ्चमी, अन्यानि साधनानि अपेक्षेत्यर्थः साक्षात् मोक्षस्य

अविरोधितया कर्म नाविद्यां विनिवर्त्तयेत् ।
 विद्याविद्यां निहन्त्येव तेजस्तिमिरसङ्गवत् ॥३॥
 परिच्छिन्न इवाज्ञानात्तन्नाशे सति केवलः ।
 स्वयं प्रकाशते ह्यात्मा मेघापायेऽंशुमानिव ॥४॥
 अज्ञानकलुषं जीवं ज्ञानाभ्यासाद्विनिर्मलम् ।
 कृत्वा ज्ञानं स्वयं नश्येज्जलं केतकरेणुवत् ॥५॥
 संसारः स्वप्नतुल्योऽहि रागद्वेषादिसङ्कुलः ।
 स्वप्नकाले सत्यवद्भाति प्रबोधेऽसत्यवद्भवेत् ॥६॥

एकम् अद्वितीयं साधनं कारणम् । पाकस्य वद्धिवत् वद्धिं विना
 यथा पाकस्य न सिद्धिः, तथा ज्ञानं विना भोजः न सिध्यति न
 भवतीत्यर्थः ॥२॥

अविरोधितयोति । कर्म अविरोधितया अप्रतिबन्धकत्वेन
 अविद्यां न विनिवर्त्तयेत् न निवारयेत्, विद्या ज्ञानम् एव तेजस्ति-
 मिरसङ्गवत् तेजो यथा तिमिरचयं हन्ति तथा अविद्यां निहन्ति
 नाशयतीत्यर्थः ॥३॥

परिच्छिन्न इति । अज्ञानात् परिच्छिन्न इव आश्रित इव
 आत्मा तस्य अज्ञानस्य नाशे सति केवलः निरर्वाच्छिन्नः अनाश्रित
 इति भावः सन् मेघापाये अंशुमानिव सूर्य इव स्वयं प्रकाशते हि,
 अज्ञानापगमे एव आत्मज्ञानं भवतीति भावः ॥४॥

अज्ञानेति । ज्ञानम् अज्ञानेन कलुषम् आविलम् आच्छन्नं जीवं
 ज्ञानाभ्यासात् ज्ञानानुशीलनात् विनिर्मलं विशेषेण पूतं कृत्वा
 स्वयं जलं केतकरेणुवत् नश्येत् तिरोहितं स्यात्, यथा केतकरेणुः
 कलुषितं जलं निर्मलं कृत्वा स्वयमपि नश्यति तथा ज्ञानं जीवं
 निर्मलं कृत्वा तस्मिन् स्वयं निवृत्तं तिष्ठतीति निष्कर्षः ॥ ५ ॥

संसार इति । रागद्वेषादिसङ्कुलः संसारः स्वप्नतुल्यः हि स्वप्न-

तावत्सत्यं जगद्भाति शुक्तिका रजतं यथा ।

यावन्न ज्ञायते ब्रह्म सर्वाधिष्ठानमद्वयम् ॥७॥

सच्चिदात्मन्यनुस्यूते नित्ये विष्णौ प्रकल्पितः ।

व्यक्तयो विविधाः सर्वा हाटके कटकादिवत् ॥८॥

यथाकाशो हृषीकेशो नानोपाधिगतो विभुः ।

तद्भेदाद्भिन्नवद्भाति तन्नाशादेकवद्भवेत् ॥९॥

सदृश एव । स्वप्नकाले निद्रासमये सत्यवत् भाति स्वप्रदृष्टविषय इति शेषः, चिन्तु प्रबोधे जागरणे असत्यवत् मिथ्याभूतः भवेत् ॥६॥

तावदिति । तावत् जगत् शुक्तिका रजतं यथा शुक्तिका यथा रजतं प्रतीयते तथा सत्यं भाति सत्यत्वेन प्रतीयते इत्यर्थः । यावत् सर्वाधिष्ठानं सर्वस्यापि अद्वयम् अद्वितीयं ब्रह्म न ज्ञायते न प्रतीयते । ब्रह्मज्ञाने सति जगत् असत्यं प्रतीयते इति भावः ॥ ७ ॥

सच्चिदात्मनीति । सच्चिदात्मनि नित्यज्ञानरूपे नित्ये अच्युते अक्षुण्णते चान्तर्गमिनि विष्णौ दिश्वव्यापके परमात्मनि विविधाः सर्वाः व्यक्तयः प्रपञ्चाः हाटके काञ्चने कटकादिवत् प्रकल्पिताः । यथा यथा कटककण्डलादयोऽलङ्काराः कल्पनामात्राः वस्तुतः हाटकाद्येव तथा सर्वे विविधाः पदार्थाः कल्पनात्मिका एव वस्तुतः आत्मनो विकारा एवेति भावः ॥८॥

यथेति । हृषीकेशः हृषीकाणाम् इन्द्रियाणाम् ईशः अधिष्ठातेत्यर्थः विभुः परमात्मा आकाशो यथा नाना उपाधिषु पदार्थेषु गतः । यथाकाशः षटाकाशः पटाकाशः स्थादिभेदेन विविधतां गतः तथा ईश्वरोऽपीति भावः । तदुभेदात् तस्य उपाधेर्भेदात् वैचित्र्यात् भिन्नवत् भाति, तस्य उपाधेर्नाशात् एकवत् एक एवेत्यर्थः भवेत् । यथा षटादीनां नाशे तत्तदुपाधिक आकाश आकाश एव तथा परमात्मा तत्तदुपाधीनां नाशात् च एवाद्वितीय इति भावः ॥९॥

नानोपाधिवशादेवं जातिनामाश्रयादयः ।

आत्मन्यारोपितास्तांये रसवर्णादिभेदवत् ॥१०॥

पञ्चीकृतमहाभूतसम्भवं कर्मसञ्चितम् ।

शरीरं सुखदुःखानां भोगायतनमुच्यते ॥११॥

पञ्चप्राणमनोबुद्धिदशेन्द्रियसमन्वितम् ।

अपञ्चीकृतभूतोत्पत्त्यं सूक्ष्माङ्गं भोगसाधनम् ॥१२॥

नानेति । तोये जले रसवर्णादीनां भेदवत् जातिनामाश्रयादयः
एवं नानोपाधिवशात् आत्मानं आरोपिताः प्रकल्पिताः । जलस्य
मधुरत्ववर्णत्वाद्भेदादिकं वर्णश्चाश्रयसङ्गवशात् यथा जायते तथा
आत्मनः व्यक्तिविशेषसङ्गेन जातिनामाश्रयाणां भेदात् विभेद इति
भावः ॥१०॥

पञ्चीति । शरीरं पञ्चीकृतेभ्यः महाभूतेभ्यः चित्यादिभ्यः सम्भ-
वतीति तथोक्तं, पञ्चीकरणं यथा प्रथमं सूक्ष्माः पञ्चतन्मात्राः
सृष्टाः ततः तन्मात्रायाः चित्तेरर्द्धम् अपां तेजसां मरुतां व्योम्नाञ्च
सूक्ष्माणाम् अष्टमसष्टममंशं समादाय चितिः पञ्चीकृता, एवम्
अपामर्द्धम् अन्येषां चतुर्णामष्टमसष्टममंशं समादाय आपः पञ्चीकृताः,
तेजसश्चार्द्धम् अन्येषाञ्चाष्टमसष्टममंशं समादाय तेजः पञ्चीकृतम् ।
मरुतोऽर्द्धम् अन्येषां चतुर्णामष्टमसष्टममंशमादाय मरुत् पञ्चीकृतः ।
व्योम्नश्चार्द्धमन्येषां चतुर्णामष्टमसष्टममंशं समादाय व्योम पञ्चीकृतम् ।
एतान्येव स्थूलानि महाभूतानि उच्यन्ते, एभिश्च सृष्टिरिति पौरा-
णिकाः । कर्मणा शुभाशुभकर्मजिता पूर्वेष्वेति यावत् सञ्चितं प्रारब्धं
सुखदुःखानां भोगस्य आयतनम् आधारभूतम् उच्यते ॥११॥

पञ्चेति । पञ्चभिः प्राणैः प्राणायानोदानसमानव्यानैः मनसा
बुद्ध्या दशभिः इन्द्रियैः चक्षुःकर्णनासिकाजिह्वात्वग्वाक्पाणि-
पादपायूपखैः समन्वितम् अपञ्चीकृतैः पूर्वोक्तपञ्चीकरणरहितैः भूतैः

अनाद्यविद्या निर्वाच्या कारणीपाधिरुच्यते ।

उपाधित्वितयादन्यमात्मानमवधारयेत् ॥१३॥

पञ्चकोशादियोगेन तत्तन्मय इव स्थितः ।

शुद्धात्मा नीलवस्त्रादियोगेन स्फटिको यथा ॥१४॥

वपुस्तुषादिभिः कोशैर्युक्तं युक्त्यावधानतः ।

आत्मानमान्तरं शुद्धं विविच्यात्तण्डुलं यथा ॥१५॥

सदा सर्वगतोऽप्यात्मा न सर्वत्रावभासते ।

बुद्धावेवावभासते स्वच्छेषु प्रतिविम्बवत् ॥१६॥

पञ्चतन्मात्राभिरित्यर्थः इत्यम् उतपन्नं सूक्ष्माङ्गं सूक्ष्मशरीरं भोगस्य
साधनं हेतुभूतम् एवैषिणा भागवताभातिहोराति भावः ॥१२॥

अनादीति । अनादिरावद्या मूलप्रकृतिः कारणं सत्त्वरज-
स्तमोरूपम् उपाधियेस्याः सा कारणाख्येत्यर्थः निर्वाच्या निर्देक्षुं
शक्या । उपाधित्वितयात् सत्त्वरजस्तमोगत्यात् गुणत्ववादित्यर्थः अन्यम्
अतिरिक्तमित्यर्थः आत्मानं परमात्मानम् अवधारयत् निश्चितुयात् ॥१३॥

पञ्चेति । नीलवस्त्रादिभिर्द्योगेन स्फटिको यथा शुद्धात्मा केवलः
देवैरः पञ्चकोशादियोगेन पञ्चविधाः कोशाः अन्नमयानन्दमयादि-
रूपाः तेषां योगेन सङ्गेन तत्तन्मय इव स्थितः न तु वस्तुतस्तत्तन्मय
इति भावः ॥१४॥

वपुर्इति । वपुषः शरीरस्य तुषादिभिः तुषादिरूपैः कोशैः
पूर्वोक्तैरिति भावः युक्तम् आन्तरम् अन्तर्वासनं शुद्धम् आत्मानं
युक्ता योगेन अवधानतः चित्तैकाग्र्येण तण्डुलं यथा विविच्यात्
अवधारयेत् । यथा तण्डुलं तुषादिभिर्युक्तं बहिरप्रकाशं पञ्चाक्ष-
राद्यपनयनेन निर्मलं दृश्यते तथा अन्तर्वासना आत्मा बाह्यकोशाद्या-
वरणापगमेन विशुद्धः प्रकाशते इति भावः ॥१५॥

सदेति । सदा सर्वत्रानु क्रांते सर्वगतोऽपि आत्मा सर्वत्र न

देहेन्द्रियमनोबुद्धिप्रकृतिभ्यो विलक्षणम् ।

तद्वृत्तिसाक्षिणं विद्यादात्मानं राजवत्सदा ॥१७॥

व्यावृत्तेष्विन्द्रियेष्व्वात्मा व्यापारीवाविवेकिनाम् ।

दृश्यतेऽन्धेषु धावत्सु धावन्निव यथा शशी ॥१८॥

आत्मचेतन्यमाश्रित्य देहेन्द्रियमनोधियः ।

स्वकीयार्थेषु वर्तन्ते सूर्यालोकं यथा जनाः ॥१९॥

देहेन्द्रियगुणान् कर्माण्यमले सच्चिदात्मनि ।

अध्यास्यतेऽविवेकेन गगने नीलतादिवत् ॥२०॥

अवभासते प्रकाशते । स्वच्छेषु निर्मलेषु वस्तुषु प्रतिबिम्बवत् बुद्धौ एव अवभासेत प्रकाशेत ॥ १६ ॥

देहेति । देहेन्द्रियमनोबुद्धिरूपाभ्यः प्रकृतिभ्यः विलक्षणं विभिन्नं तद्वृत्तिसाक्षिणं तासु देहादिषु प्रकृतिषु वृत्तिरवस्थानं यस्य तादृशः साक्षी तत्तद्देहादिप्रकृतीनां कार्यदर्शीत्यर्थः तम् आत्मानं राजवत् सदा विद्यात् जानीयात् । यथा राजा स्वयं किमपि न करोति किन्तु अन्यकृतं कार्यं पश्यति तथा आत्मा स्वयं न किञ्चिदपि करोति किन्तु प्रकृतेः कार्यद्रष्टेति भावः ॥ १७ ॥

व्यावृत्तेति । यथा अन्धेषु मेघेषु धावत्सु चवत्सु शशी चन्द्रः धावन् दृश्यते प्रतीयते इति यावत् तथा आत्मा व्यावृत्तेषु स्वस्वकार्यं निर्वहत्सु इन्द्रियेषु चक्षुरादिषु व्यापारीव तत्तत्कार्यकर इव अविवेकिनाम् अवभासते इति शेषः ॥१८॥

आत्मचेति । देहेन्द्रियमनोधियः दैहिकानि इन्द्रियाणि मनः धीश्चेत्यर्थः जनाः सूर्यालोकमिव आत्मचेतन्यम् आश्रित्य स्वकीयार्थेषु स्वेषु स्वेषु कार्येषु वर्तन्ते प्रवर्तन्ते ॥ १९ ॥

देहेति । अविवेकेन विवेकरहितेन जनेन गगने नीलतादिवत् अमले निर्मले सच्चिदात्मनि ईश्वरे देहेन्द्रियगुणान् देहेन्द्रियगुणरूपाणीत्यर्थः कर्माणि अध्यास्यते आरोप्यते । यथा गगने वास्तवं

अज्ञानान्मानसोपाधेः कर्तृत्वादीनि चात्मनि ।

कल्पान्तेऽम्बुगते चन्द्रे चलनादियथात्मनः ॥२१॥

रागेच्छासुखदुःखादि बुद्धौ सत्यां प्रवर्त्तते ।

सुषुप्तौ नास्ति तन्नाशे तस्माद् बुद्धेस्तु नात्मनः ॥२२॥

प्रकाशोऽर्कस्य तोयस्य शैत्यमग्ने यथोष्णता ।

स्वभावः सच्चिदानन्दनित्यनिर्मलतात्मनः ॥२३॥

आत्मनः सच्चिदंशश्च बुद्धेर्वैत्तिरिति द्वयम् ।

नीलतादिकं नास्ति तथापि लोका गगनस्य नीलत्वमाख्यान्ति, तथा निष्कर्मणोऽपि आत्मनः कर्मशानित्वं कल्पयन्ते इति भावः ॥ २० ॥

अज्ञानादिति । अन्धस्य जलस्य चलनादिः कम्पनादिः अम्बुगते सलिलप्रतिविम्बिते चन्द्रे यथा, मानसोपाधेः मनोरूपेन्द्रियस्य कर्तृत्वादीनि अज्ञानात् आत्मनि कल्पान्ते आरोप्यन्ते । यथा वस्तुतश्चन्द्रो जले प्रातर्विम्बं गतः न चलति, जलस्य कम्पनादिवशात् तस्य चाञ्चल्यं प्रतीयते, तथा मनसः कार्यकारित्वेऽपि अज्ञानात् परमात्मनि कार्यकारित्वमवबुध्यते इति भावः ॥ २१ ॥

रागेति । बुद्धौ सत्यां विद्यमानायां रागः विषयानुरागः इच्छा सुखं दुःखादि च प्रवर्त्तते कार्यं करोतीत्यर्थः । सुषुप्तौ सुखमहमस्वाप्नं न किञ्चिदवेदिषामत्येवंरूपा तृप्तिर्यस्याः निद्राया अवसाने भवति सा प्रगाढनिद्रा इति भावः तस्यां तस्याः बुद्धेः नाशे व्यपगमे तत् रागेच्छासुखदुःखादि न अस्ति न भवति, तस्मात् बुद्धेस्तु बुद्धेरेव रागेच्छासुखदुःखादीति शेषः आत्मनः न, रागेच्छादिकोधर्म इति भावः ॥ २२ ॥

प्रकाश इति । अर्कस्य सूर्यस्य प्रकाशः, तोयस्य जलस्य शैत्यं शीतलत्वम्, अग्नेः उष्णता यथा स्वभावः, तथा आत्मनः सच्चिदानन्दनित्यनिर्मलता स्वभावः ॥ २३ ॥

आत्मन इति । आत्मनः सच्चिदंशः बुद्धेर्वैत्तिश्च इति द्वयम्

संयोज्य वाविवेकेन जानामीति प्रवर्त्तते ॥२४॥

आत्मनो विक्रिया नास्ति बुद्धर्वाधा न जात्विति ।

जीवः सर्वमलं ज्ञात्वा ज्ञाता द्रष्टेति मुह्यति ॥२५॥

रज्जुसर्पवदात्मानं ज्ञात्वा ज्ञात्वा भयं वर्हेत् ।

नाहञ्जावः परात्मात ज्ञानञ्चे निमेषा भवेत् ॥२६॥

आत्मावभासयत्येका बुद्ध्यादानोन्द्रियाणि हि ।

दापा घटादिवत् स्वात्मा जडैस्तेनावभास्यते ॥२७॥

स्वबोधे नान्यबोधेच्छा बोधरूपतयात्मनः ।

अविवेकेन संयोज्य वा संयोज्येत्यर्थः व्यवहृत भावः जानामीति अहमिति शेषः प्रवर्त्तते वदतीति भावः । ज्ञानं बुद्धेरेव धर्मः न तु आत्मन इति भावः ॥ २४ ॥

आत्मन इति । आत्मनः विक्रिया विकारः सुषुप्तुःस्वार्दिष्यति भावः न अस्ति, इति बुद्धेः बाधः ज्ञानं जातु कदाचित् न भवतीति शेषः बुद्धिर्नन्यते आत्मा विकारीति भावः । जीवः सर्वं विषयम् क्लृप्तं सम्यक् ज्ञात्वापि ज्ञाता द्रष्टा अहमिति शेषः इति मुह्यति ॥२५॥

रज्जुसर्पेति । जीवः रज्जुसर्पवत् आत्मानं ज्ञात्वा ज्ञात्वा भयं वर्हेत् विभोयात् यथा रज्ज्वां सर्पेति यमिति कृत्वा लोकः विभेति, तथा आत्मानं भयहेतुत्वेन मन्यते इति भावः । अहं जीवो न, परात्मा इति ज्ञानञ्चेत् भवतीति शेषः, तदा निमेषः विशुद्धः निर्भय इति यावत् भवेत् ॥ २६ ॥

आत्मेति । दीपः घटादिवत् एकः अद्वितीयः आत्मा बुद्ध्यादीनि इन्द्रियाणि अवभासयति हि प्रकाशयत्येव आत्मराहित्ये तेषां कार्याक्षमत्वादिति भावः । किन्तु जडैः अचेतनैः तैः बुद्ध्यादिभिः आत्मा स्तनिष्ठः आत्मा न अवभास्यते न अवभासयितुं शक्यते ॥२७॥

स्वबोधे इति । यथा दीपस्य स्वात्मप्रकाशने निजस्वरूपप्रकटने

न दीपस्यान्यदीपेच्छा यथा स्वात्मप्रकाशने ॥ २८ ॥
 निषिध्य निखिलोपाधीनेति नेतीति वाक्यतः ।
 विद्यादैक्यं महावाक्यैर्जीवात्मपरमात्मनोः ॥ २९ ॥
 आविद्यकं शरीरादि दृश्यं बुद्बुदवत् क्षरम् ।
 एतद्विलक्षणं विद्यादहं ब्रह्मेति निर्मलम् ॥ ३० ॥
 देहान्यत्वान्न मे जन्मजराकाश्यं लयादयः ।
 शब्दादिविषयैः सङ्गा निरिन्द्रियतया न च ॥ ३१ ॥
 अमनस्त्वान्न मे दुःखरागद्वेषभयादयः ।
 अप्राणा ह्यमनाः शुभ्र इत्यादिश्रुतिशासनात् ॥ ३२ ॥

अन्यदीपस्य इच्छा न अस्तीति शेषः तथा आत्मनः बोधरूपतया
 ज्ञानस्वरूपत्वेन स्वबोधे स्वस्वरूपस्य प्रकाशने अन्यस्य बोधस्य इच्छा
 न भवतीति शेषः ॥ २८ ॥

निषिध्येति । नेति नेति तच्च तच्च इति वाक्यतः निखिलान्
 सर्वान् उपाधीन् आवरणभूतान् विषयानिति भावः निषिध्य निरस्य
 महावाक्यैः तत्त्वमसीत्यादि दुरुद्धार्यप्रतिपादकैर्वाक्यैः जीवात्मपर-
 मात्मनोरैक्यम् अभेदं य एव जीवात्मा स एव परमात्मा इत्येवंरूपं
 विद्यात् बुध्येत ॥ २९ ॥

आविद्यकमिति । आविद्यकम् अविद्यानिबन्धनं दृश्यं शरीरादि
 बुद्बुदवत् जलस्फोट इव क्षरं नश्वरम् । एतद्विलक्षणं क्षरातीत-
 नित्यर्थः अहं निर्मलं ब्रह्म इति विद्यात् ॥ ३० ॥

देहेति । मे मम देहान्यत्वात् देहभित्तत्वादात्मन इति यावत्
 जन्म जरा वार्द्धक्यं काश्यं क्षीयता लयादयः ध्वंसादयश्च न सन्तीति
 शेषः, तथा निरिन्द्रियतया इन्द्रियराहित्येन शब्दादिभिः विषयैः
 शब्दरूपरसगन्धस्पर्शधारण्यैः न च सङ्गः नापि संयोग इत्यर्थः ॥ ३१ ॥

अमनस्त्विति । अप्राणः प्राणरहितः अमनाः मनोरूपेन्द्रिय-

अमनस्त्वात् मे दुःखरागद्वेषभयादयः ।

अप्राणो ह्यमनाः शुभ्र इत्यादिश्रुतिशासनात् ॥३२॥

निर्गुणो निष्क्रियो नित्यो निर्विकल्पो निरञ्जनः ।

निर्विकारो निराकारो नित्यमुक्तोऽस्मि निर्मलः ॥३३॥

अहमाकाशवत्सर्वेवहिरन्तर्गतोऽच्युतः ।

सदा सर्वसमः शुद्धो निःसङ्गो निर्मलोऽचलः ॥३४॥

नित्यशुद्धविमुक्तैकमखण्डानन्दमद्वयम् ।

सत्यं ज्ञानमनन्तं यत्परं ब्रह्माहमेव तत् ॥३५॥

एवं निरन्तरं कृत्वा ब्रह्मैवास्मीति वासना ।

हरत्यविद्याविज्ञेयान् रोगानिव रसायनम् ॥३६॥

श्रुत्यः शुभ्रः हि निर्मल एव आत्मेति शेषः इत्यादिश्रुतेर्वेदस्य शासनात् मे सम आत्मन इति यावत् अमनस्त्वात् मनोरूपत्वाभावात् दुःखराग-
द्वेषभयादयः न सन्तीति शेषः ॥ ३२ ॥

निर्गुण इति । अस्मि अहम् आत्मेति यावत्, निर्गुणः त्रिगुणा-
तीतः, निष्क्रियः व्यापाररहितः, नित्यः अक्षयः, निर्विकल्पः निर्लिप्त
इत्यर्थः, निरञ्जनः निर्मलः, निर्विकारः अविक्रियः, निराकारः
आकाररहितः, नित्यमुक्तः सततबन्धनरहितः, निर्मलः विशुद्धः ॥ ३३ ॥

अहमिति । अहम् आत्मेति यावत् आकाशवत् सर्वेषां जगतः
वहिरन्तर्गतः बाह्याभ्यन्तरवर्ती, अच्युतः अविनाशी, सदा सर्वस्मिन्-
काले सर्वेषां समः अपक्षपातीत्यर्थः, शुद्धः केवलः, निःसङ्गः निर्लेप
निर्मलः कालुष्यरहितः, अचलः निरन्तरस्थित इत्यर्थः ॥ ३४ ॥

नित्येति । यत् वद्विति शेषः नित्यं शुद्धं विमुक्तं बन्धनरहितम्
एकं केवलम् अखण्डानन्दं पूर्णानन्दस्वरूपम् अद्वयम् अद्वितीयम्
सत्यं ज्ञानम् अनन्तं परं महत् ब्रह्म, तत् अहम् आत्मेति यावत् ॥ ३५ ॥

इवमिति । एवम् इत्यं निरन्तरं सततं कृत्वा ब्रह्मैव अस्मि

विविक्तदेशे आसीनो विरागी विजितेन्द्रियः ।

भावयेदेतमात्मानं तमनन्तमनन्यधीः ॥३७॥

आत्मन्येवाखिलं दृश्यं प्रविलाप्य धिया सुधीः ।

भावयेदेकमात्मानं निर्मलाकाशवत्सदा ॥३८॥

रूपवर्णादिकं सर्वं विहाय परमार्थवित् ।

परिपूर्णचिदानन्दस्वरूपेणावतिष्ठते ॥३९॥

ज्ञातज्ञानज्ञेयभेदः परमात्मनि न विद्यते ।

चिदानन्दैकरूपत्वाद्दीप्यते स्वयमेव हि ॥४०॥

अहम् इति वासना संस्कारविशेषः रसायनम् औषधविशेषः रोगा-
निव अविद्याविज्ञेयान् मोहविलसितानि हरति नाशयति ॥३६॥

विविक्तेति । विविक्तदेशे विजने आसीनः उपविष्टः विरागी
विगतविषयस्मृहः विजितेन्द्रियः वशीकृतेन्द्रियः अनन्यधीः एकाग्र-
चित्तः सन् एतं तम् अनन्तम् आत्मानं भावयेत् चिन्तयेत् ॥३७॥

आत्मनीति । सुधीः प्राज्ञो जनः धिया बुद्ध्या आत्मन्येव अखिलं
सर्वं दृश्यं वस्तु प्रविलाप्य अभ्यन्तरीकृत्येत्यर्थः निर्मलाकाशवत्
निर्मलम् आकाशमिव एकमद्वितीयम् आत्मानं सदा भावयेत् चिन्त-
येत् ॥ ३८ ॥

रूपेति । परमार्थवित् परमम् अर्थं वेत्तीति तथोक्तः रूप-
वर्णादिकं सर्वम् आत्मन इति शेषः विहाय त्यक्त्वा परिपूर्णः अखण्डः
अचिदानन्दः ज्ञानसुखं तत्स्वरूपेण तदभिन्नत्वेनेति यावत् अवतिष्ठते
सोऽहमिति भावमवबुध्यते इत्यर्थः ॥ ३९ ॥

ज्ञात्विति । परमात्मानि ज्ञाता वेत्ता ज्ञानं बोधं ज्ञेयं वेद्यं तेषां
भेदः पार्थक्यमिति यावत् परमात्मानि न विद्यते परमात्मा ज्ञाता
ज्ञानं ज्ञेयमिति भावः । स हि चिदानन्दैकरूपत्वात् ज्ञातानन्दस्वरू-
पत्वात् अज्ञमेव दीप्यते प्रकाशते ॥ ४० ॥

एवंमात्मारणिध्यानमथने सततं कृते ।

उदितावगतिज्वाला सर्वाज्ञानेन्धनं दहेत् ॥४१॥

आरुणेनैव बोधेन पूर्वं सन्तमसे हृते ।

तत आविर्भवेदात्मा स्वयमेवांशुमानिव ॥४२॥

आत्मा तु सततं प्राप्नोऽप्यप्राप्तवदविद्यया ।

तन्नाशे प्राप्तवद्भाति स्वकण्ठाभरणं यथा ॥४३॥

स्थाणौ पुरुषवद् भ्रान्त्या कृता ब्रह्मणि जीवता ।

जीवस्य तात्त्विकं रूपं तस्मिन् दृष्टे निवर्त्तते ॥४४॥

एवमिति । एवम् इत्यं सततम् आत्मा एव अरुणिरग्निमन्धन-
दारु, तस्य ध्यानं चिन्तनमेव मथनं तस्मिन् कृते सति उदिता उत्थिता
अवगतिरवबाध एव ज्वाला अग्निशिखा सर्वम् अज्ञानमेव इन्धनं
काष्ठं दहेत् भस्मीकुर्यात् ॥ ४१ ॥

आरुणेनेति । आरुणेन अरुणसम्बन्धिना बोधेन ज्ञानेन उद-
नेत्यर्थः पूर्वं प्राक् सन्तमसे गाढान्वकारे मोहे च हृते सति ततः
अनन्तरं बोधोदयात् परमित्यर्थः आत्मा स्वयमेव अंशुमानिव आवि-
र्भवेत् प्रकाशेत ॥ ४२ ॥

आत्मेति । आत्मा तु सततं प्राप्नोऽपि अज्ञिहितोऽपि अविद्यया
अज्ञानेन मोहेनेत्यर्थः अप्राप्तवत् अज्ञिहित इव प्रतीयते इति
शेषः । तस्याः अविद्यायाः नाशे सति स्वस्य कण्ठाभरणं यथा कण्ठ-
हार इव प्राप्तवत् कण्ठवर्त्तीवेत्यर्थः भाति राजते ॥ ४३ ॥

स्थाणाविति । स्थाणौ शाखापक्षवविहीने शुष्के तरौ पुरुष-
वत् अयं पुरुषस्तिष्ठतीतिवत् ब्रह्मणि आत्मनि जीवता देहित्वं भ्रान्त्या
मोहेन कृता मोहान्वा एव ब्रह्म देहिनं वहन्तीति भावः । तस्मिन्
आत्मनि दृष्टे साक्षात् कृते सति जीवस्य तात्त्विकं रूपं स्वरूपमित्यर्थः
निवर्त्तते ब्रह्मणि जीवज्ञानं दूरीभवतीत्यर्थः ॥ ४४ ॥

तत्त्वस्वरूपानुभवादुत्पन्नं ज्ञानमञ्जसा ।

अहं ममेति चाज्ञानं बाधते दिग्भ्रमादिवत् ॥४५॥

सम्यग्विज्ञानवान् योगी स्वात्मन्येवाखिलञ्जगत् ।

एकं च सर्वमात्मानमीक्षते ज्ञानचक्षुषा ॥४६॥

आत्मैवेदं जगत् सर्वमात्मनोऽम्यत् न किञ्चन ।

मृदो यद्वत् घटादीनि स्वात्मानं सर्वमीक्षते ॥४७॥

जीवन्मुक्तस्तु तद्विद्वान् पूर्वापाधिगुणांस्त्यजेत् ।

सच्चिदानन्दरूपत्वं भजेद् भ्रमरकीटवत् ॥४८॥

तत्त्वेति । तत्त्वस्वरूपस्य तात्त्विकभावस्य अनुभवात् बोधात्
अञ्जसा भटिति उत्पन्नं ज्ञानम् अहं मम इति च एवमकारम्
अज्ञानं दिग्भ्रमादिवत् बाधते निरस्यति ॥ ४५ ॥

सम्यगिति । सम्यक् तात्त्विकं यत् विज्ञानं विशिष्टावबोधः
तद्वान् योगी ज्ञानचक्षुषा स्वात्मन्येव स्वरूपे एव अखिलं समग्रं
जगत् सर्वञ्च जगत् एकमद्वितीयम् आत्मानम् आत्मस्वरूपम् ईक्षते
पश्यति ॥ ४६ ॥

आत्मेति । इदं सर्वं जगत् आत्मा एव आत्मनः परमात्मनः
अन्यत् किञ्चन वस्तु न अस्त्यति शेषः । घटादीनि यद्वत् मृदः मृत्ति-
कायाः अन्यत् न तथा सर्वं स्वात्मानम् ईक्षते ॥ ४७ ॥

जीवन्मुक्त इति । जीवत एव मुक्तिः अविद्याबन्धनभ्रंश इति
यावत् यस्य तथाभूतो जनः तद्विद्वान् तत्त्ववित् सन् पूर्वापाधिगुणान्
अविद्याजनितान् भावानित्यर्थः पूर्वभूतान् कसलादीन् भ्रमरकीटवत्
मृक् इव त्यजेत्, अमरो यथा पूर्वं भुक्तं मधुमत् कसलादि परिणामे
यदा मधुरहितं पश्यति तदा तत् त्यजति तथा जनः पूर्वभूतं संसा-
रसुखम् अविद्याविगमात् यदा हेयमवबुध्यते तदा तत् त्यजेदिति
भावः । ततश्च सच्चिदानन्दरूपत्वं ब्रह्मभावं भजेत् समेत ॥ ४८ ॥

तीर्त्वा मोहार्णवं हत्वा रागद्वेषादिराक्षसान् ।

योगी सर्वसमायुक्त आत्मारामो विराजते ॥४८॥

बाह्यानित्यसुखासक्तिं हित्वात्मसुखनिर्वृतः ।

घटस्थदीपवत् स्वच्छमन्तरेव प्रकाशते ॥५०॥

उपाधिस्थोऽपि तद्धमर्निर्लिप्तो व्योमवन्मुनिः ।

सर्वविन्मूढवत्तिष्ठेदसक्तो वायुवच्चरेत् ॥५१॥

उपाधिविलयाद्विष्णो निर्विशेषं विशेन्मुनिः ।

जले जलं विद्यद् व्योम्नि तजस्तेजसि वा यथा ॥५२॥

तोत्त्वेति । योगी जनः सर्वस्मिन् सांसारिके भावे समम् अयुक्तः सर्वसंसारभावत्यागीत्यर्थः सन् मोहार्णवम् अज्ञानसमुद्रं तीर्त्वा रागः विषयानुरागः द्वेषः विरागः तौ आदौ येषां तथाभूतान् राक्षसान् हत्वा निजित्य आत्मनि रमते इति तथाभूतः सन् विराजते ॥ ४८ ॥

बाह्येति । बाह्यं वहिर्भवम् अनित्यं नश्वरं यत् सुखं सांसारिकमिति भावः तस्मिन् व्यासक्तिं हित्वा त्यक्त्वा आत्मनः सुखे ब्रह्मज्ञानजनिते आनन्दे निर्वृतः सुखी सन् घटस्थदीपवत् घटमध्यस्थ-प्रदीप इव स्वच्छं निर्मलम् अन्तरेव आन्तरं तत्त्वमेव प्रकाशते ॥५०॥

उपाधिस्थ इति । मुनिः उपाधिस्थः देहस्थितोऽपि तस्य धर्मैः दैहिकैः भावैः व्योमयत् आकाशमिव निर्लिप्तः निःसम्बन्धः सर्ववित् सर्वज्ञः किन्तु मूढवत् जड इव तिष्ठेत् तथा असक्तः सङ्गवर्जितः सन् वायुवत् चरेत् व्यवहरेत् ॥ ५१ ॥

उपाधीति । मुनिः जले जलं यथा व्योम्नि आकाशे विद्यत् आकाशं यथा तेजसि तेजो यथा उपाधिविलयात् सांसारिकभाव-विगमात् निर्विशेषं यथा तथा विष्णो विश्वव्यापके आत्मनि विशेत्

यत्नाभावापरो लाभो यत्सुखान्नापरं सुखम् ।

यज्ज्ञानान्नापरं ज्ञानं तद् ब्रह्मेत्यवधारयेत् ॥५३॥

यद् दृष्ट्वा नापरं दृश्यं यद् भूत्वा न पुनर्भवः ।

तज्ज्ञात्वा नापरं ज्ञेयं तद् ब्रह्मेत्यवधारयेत् ॥५४॥

तिर्य्यगूर्ध्वमधःपूर्णे सच्चिदानन्दमद्वयम् ।

अनन्तं नित्यमेकं यत् तद् ब्रह्मेत्यवधारयेत् ॥५५॥

अतद्व्यावृत्तिरूपेण वेदान्तैर्लक्ष्यतेऽद्वयम् ।

अखण्डानन्दमेकं यत् तद् ब्रह्मेत्यवधारयेत् ॥५६॥

अखण्डानन्दरूपस्य तस्यानन्दलवाश्रिताः ।

यदिदिति । यस्य लाभात् अपरो लाभः न सञ्जानिति शेषः, यत्सुखात् यस्य ज्ञानजनितानन्दानन्दित्यर्थः अपरं सुखं न सहदिति शेषः । यस्य ज्ञानात् अपरं ज्ञानं न सहदिति शेषः, तत् ब्रह्म इति अवधारयेत् निश्चिनुयात् ॥५३॥

यदिदिति । यत् दृष्ट्वा अपरं दृश्यं द्रष्टव्यं न विद्यते इति शेषः, यत् भूत्वा न पुनर्भवः पुनर्जन्म भवेदिति शेषः, यत् ज्ञात्वा अपरं ज्ञेयं ज्ञातव्यं न विद्यते इति शेषः, तत् ब्रह्म इति अवधारयेत् ॥ ५४ ॥

तिर्य्यगिति । यत् तिर्य्यक् ऊर्ध्वम् अधः सर्वत इति भावः पूर्णे सच्चिदानन्दं नित्यज्ञानसुखस्वरूपम् अद्वयम् अद्वितीयम् अनन्तं नित्यम् एकं केवलं, तत् ब्रह्म इति अवधारयेत् ॥५५॥

एतदिदिति । वेदान्तैः उपनिषद्भिः अतद्व्यावृत्तिरूपेण तत्त्वमस्येति वाक्यस्य यत् तत्पदं तस्य व्यावृत्तेः विगमस्य अभावरूपेण तत्पदार्थेन युक्तत्पदार्थस्याभेदरूपेणैति यावत् यत् अद्वयम् अद्वितीयम् एकं केवलम् अखण्डानन्दं पूर्णानन्दं यत् लक्ष्यते प्रतीयते तत् ब्रह्म इति अवधारयेत् ॥ ५६ ॥

अखण्ड इति । अखण्डानन्दरूपस्य पूर्णानन्दरूपस्य तस्य आन-

ब्रह्माद्यास्तारतम्येन भवन्त्यानन्दिनी लवाः ॥५७॥

तद्युक्तमखिलं वस्तु व्यवहारस्तदन्वितः ।

तस्मात् सर्वगतं ब्रह्म क्षीरे सर्पिरिवाखिले ॥५८॥

अनखण्डं लघुमङ्गलमदीर्घमजमव्ययम् ।

अरूपगुणवर्णाद्यं तद् ब्रह्मेत्यवधारयेत् ॥५९॥

यद्भासा भास्यतेऽर्कादिः भास्येत्युक्तं न भास्यते ।

येन सर्वमिदं भाति तद् ब्रह्मेत्यवधारयेत् ॥६०॥

स्वयमन्तर्बहिर्व्याप्य भासयेन्निखिलं जगत् ।

ब्रह्म प्रकाशते वर्जितप्रतप्तायसपण्डितवत् ॥६१॥

नन्ववम् आनन्दावन्तुम् आश्रिताः ब्रह्माद्या देवाः तारतम्येन
न्यूनाधिक्येन आनन्दिनः लवाः अङ्गाः भवन्ति ॥ ५७ ॥

तदिति । अखिलं वस्तु जगत् तेन पूर्णानन्देन आत्मना युक्तं
व्यवहारः क्रिया जगत् इति शेषः तेन आत्मना अन्वितः युक्तः,
तस्मात् अखिले क्षीरे दुग्धे सर्पिरिव हतमिव ब्रह्म सर्वगतं सर्वव्या-
पकम् ॥ ५८ ॥

अनखण्डमिति । तत् अणु न सूक्ष्मम्, अस्थूलं न स्थूलम्, अक्ष-
ण्णम् अखर्वम्, अदीर्घम् अजं जन्मरहितम् अव्ययम् अक्षयम् अरूप-
गुणवर्णाद्यं रूपगुणवर्णवर्जितमित्यर्थः ब्रह्म इति अवधारयेत् ॥५९॥

यदिति । यद्भासा यस्य परमात्मनः भासा दीप्त्या अर्कादिः
भास्यते दीप्यते भास्यैः सयूखैः यद् ब्रह्म तु न भास्यते येन ब्रह्मेण
इदं सर्वं जगत् भाति तद् ब्रह्म इति अवधारयेत् ॥ ६० ॥

स्वयमिति । ब्रह्म स्वयं निखिलं जगत् अन्तः बहिः व्याप्य
भासयेत् दीपयेत् तथा ब्रह्मैव प्रतप्तायसपिण्डवत् प्रतप्तं बौद्धपिण्डव-
त्तैव प्रकाशते ॥ ६१ ॥

जगद्विलक्षणं ब्रह्म ब्रह्मणोऽन्यन्न किञ्चन ।
 ब्रह्मान्यद्भासते मिथ्या यथा मरुमरीचिका ॥६२॥
 दृश्यते श्रूयते यद्यद् ब्रह्मणोऽन्यन्न विद्यते ।
 तत्त्वज्ञानाच्च तद् ब्रह्म सच्चिदानन्दमद्वयम् ॥६३॥
 सर्वगं सच्चिदात्मानं ज्ञानचक्षुर्निरीक्षते ।
 अज्ञानचक्षुर्नेक्षते भास्वन्तं भानुमन्धवत् ॥६४॥
 अवणादिभिरुद्दीप्तो ज्ञानाग्निपरितापितः ।
 जीवः सर्वमलान्मुक्तः स्वर्णवद् द्योतते स्वयम् ॥६५॥
 हृदाकाशोदितो ह्यात्मा बोधभानुस्तमोपहृत् ।
 सर्वव्यापी सर्वधारी भाति सर्वं प्रकाशते ॥६६॥

जगदिति । ब्रह्म जगद्विलक्षणं जगद्विन्नं ब्रह्मणः अन्यत्
 किञ्चन किमपि वस्त्विति शेषः न व्यस्यति शेषः । ब्रह्मणः अन्यत्
 वस्त्विति शेषः जगदित्यर्थः मरुमरीचिका यथा मरुभूमौ मृगतृष्णिकेव
 मिथ्या भासते अलोकं भातीत्यर्थः ॥ ६२ ॥

दृश्यते इति । यत् यत् दृश्यते श्रूयते च तत्तत् ब्राह्मणः अन्यत्
 न विद्यते, तत्त्वज्ञानात् तत्त्वावबोधात् तत् यद् यद् दृश्यते श्रूयते
 चेति भावः अद्वयम् एकं सच्चिदानन्दं ब्रह्म विद्यादिति शेषः ॥६३॥

सर्वगमिति । ज्ञानचक्षुर्जनः सर्वगं सर्वव्यापिनं सच्चिदात्मानं
 निरीक्षते पश्यति । अज्ञानचक्षुर्जनः भास्वन्तं दीप्यमानं भातुं सूर्यम्
 अन्धवत् दृष्टिहीन इव न देखते न पश्यति ॥ ६४ ॥

अवणादिभिरिति । अवणादिभिः अवणमनननिर्दिध्यासनैरित्यर्थः
 उद्दीप्तं यत् ज्ञानमेव अग्निः तेन परितापितः प्रज्वालित इत्यर्थः
 परोत इति वाच्यं जीवः देही सर्वमलान् सर्वपापान् पापात् मुक्तः
 विरहितः सन् सत्यं सूर्यवत् भास्वन्निव द्योतते दीप्यते ॥ ६५ ॥

हृदिमिति । हृत् हृदयमेव आकाशं सच्चिदानन्दमिति भावः ।

दिग्देशकालाद्यनपेक्षसर्वगं

शीतादिद्वन्द्वित्यसुखं निरञ्जनम् ।

यः स्वात्मतीर्थं भजते विनिष्क्रियः

स सर्ववित्सर्वगतोऽमृतो भवेत् ॥ ६७ ॥

इति श्रीमत्परमहंसपरिव्राजकार्यश्रीमच्छङ्करा-
चार्यविरचितमात्मबोधप्रकरणं सम्पूर्णम् ।

भक्तचामरस्तोत्रम् ।

कपर्दगौरजाङ्गवीतरङ्गफेनचन्द्रिका-

सरत्नभोगिकुण्डलोत्तमसत्कपोलमण्डली ।

तमः तिमिरं मोहमिति यावत् अपहरतीति तथोक्तः बोधभातुः
ज्ञानसूर्यः आत्मा सर्वव्यापी तथा सर्वधारो विश्वधारकः सन् भाति
राजते । सर्वं जगत् प्रकाशते तेनेति शेषः ॥ ६६ ॥

दिग्देशेति । यः विनिष्क्रियः क्रियारहितः सन् दिशो देशाः
कालाश्च आदयः येषां तेषु अनपेक्षम् अपेक्षारहितं तत्सम्बन्ध-
रहितमित्यर्थः सर्वगं सर्वव्यापकं शीतादिद्वन्द्वं शीतोष्णादिद्वन्द्वरहितं
नित्यसुखं निरञ्जनम् अकलुषं स्वस्य आत्मा एव तीर्थः पुण्यक्षेत्रं तं
भजते आराधयति, स सर्ववित् सर्वज्ञः सर्वगतः अव्याहतगतिः
अमृतः सुकृतश्च भवेत् । वंशस्यविलंष्टं वृक्षं, वदन्ति वंशस्यविलं जतौ जरा-
विति तद्वत्तयात् ॥ ६७ ॥

इति श्रीजीवानन्दविद्यासागरभट्टाचार्येण कृता

आत्मबोधव्याख्या समाप्ता ।

कपर्देति । कपर्दं जटाजूटे, कपर्दींश्च जटाजूटमित्यस्य । गौरी

स पातु खण्डितारितुण्डमण्डिताजिमण्डलैः

सुरासुरेन्द्रवृन्दभाललोलमालभारिपात् ॥ १ ॥

समस्तभावभावनाफलप्रदो वृषध्वजः

करीन्द्रचर्मचेलभृत् सदृष्टभूतिमूर्त्तिमान् ।

स पातु चित्रभोगिमुण्डमाल्यनीलकण्ठवान्

दिगम्बरो गिरीन्द्रजातपःफलप्रदो हरः ॥ २ ॥

गौरवर्णा धवलेत्यर्थः या ज.ङ्गो गङ्गा तस्याः तरङ्गाणां फेता एव
चन्द्रिकाः ज्योत्स्नाः ताभिः तथा सरत्नः शिरोरत्नभूषितः यः भोगी
पद्मगः स एव कुण्डलं तेन उल्लसत् विराजत् कपोलमण्डलं यस्य
तथोक्तः, खण्डितैः निकृष्टैः अरितुण्डैः शत्रु, शिरोभिः मण्डितम्
अलङ्कृतम् अजिमण्डलं संप्राप्तसमूहः येन तथाभूतः, तथा सुरा-
सुराणां देवासुराणां वृन्दस्य समूहस्य भाले ललाटे शिरसीति यावत्
लोलं चञ्चलं यत् मालं मालानां समूह इत्यर्थः तस्य भारिणौ भार-
वन्तौ पादौ यस्य तादृशः देवासुरवृन्दवन्दितचरण इति भावः, सः
प्रसिद्धो देवः पातु रक्षतु अस्माच्चिति शेषः । अस्मिन् सन्दर्भे पञ्च-
चामरं वृत्तं प्रमाणिका पदद्वयं वदन्ति पञ्चचामरमिति प्रमाणिका
जरौ लगाविति च तल्लक्षणात् ॥ १ ॥

समस्तेति । समस्तभावेन सर्वतोभावेनेत्यर्थः या भावना ध्यानं
तस्य फलप्रदः भक्तानामभीष्टद इत्यर्थः, वृषध्वजः वृषभवाहनः । करी-
न्द्रस्य गजासुरविशेषस्य चर्म एव चेलं वसनं विभक्त्येति तथोक्तः, सत्यः
विद्यमानाः अष्टौ भूतयः ऐश्वर्याणि, अग्निमा लघिमा व्याप्तिः
प्राकाश्यं महिमा तथा । ईशित्वञ्च वशित्वञ्च तथा कामावसायित्वञ्च-
क्तानि यक्षाः तादृशी या मूर्त्तिः तद्वान्, चित्रं रश्मिरं भोगिनां पद्म-
गानां वृण्डमेव सरत्नफलमण्डलमेवेत्यर्थः माल्यं यस्य तादृशः नीलः
हृत्पादप्रमानादिति भावः यः कण्ठः तद्वान् दिगम्बरः विषयः नग्नः

सुकुन्दवद्विभासिदन्तमन्दिरारविन्दहा
सुनन्दितामरेन्द्रवन्दितो महेश्वरः ।
स पातु सेवके कृपां करोतु पार्वतीपतिः
वृषेन्द्रवाहनो विनीतमेघवाहनः प्रभुः ॥३॥
सदा सनन्दनादिभिर्विभाव्यमानधामवान्
प्रदोषताण्डवे नटन् मृदङ्गमङ्गलं ध्वनन् ।
स पातु भक्तपालकः प्रभाकरो विभाकरः
प्रतिक्षणं विभावरीदिवासुखप्रदो हरः ॥४॥

इत्यर्थः गिरीन्द्रजा पार्वती तस्याः यत् तपसः फलं तत्प्रदः तदभो-
ष्ट इत्यर्थः स हरः शिवः पातु रक्षतु ॥ २ ॥

सुकुन्देति । विभासी विशेषेण द्योतमानः दन्तमन्दिरवत्
हस्तिदन्तनिर्मितमृदङ्गवत् अरविन्दहा चन्द्रः यत् तथाभूतः, सुनन्दितैः
अमरेन्द्रैः देवेन्द्रैः वन्दितः, सेवितः वृषेन्द्रवाहनः वृषभगतिः,
विनीतः दामितः मेघवाहनः इन्द्रो येन तथाभूतः, पुरा दक्षाध्वरं
मृगच्छप्रियं जिघांसुं पिनाकिनं प्रति देवेन्द्रो वज्रं मोक्तुं प्रवृत्ते ।
तदवलोक्य तेन भगवता अभूङ्क्तेन सन्तर्जितस्य तस्य वज्रं हस्त एव
तस्यौ स च मृगं विलक्षितश्चरणपतितं तं भगवन्तं प्रसादयामासेति
पुराणवार्तावानुसन्धेया । पार्वतीपतिः प्रभुः सुकुन्दवत् हरिरिव स
शिवः पातु सेवके कृपां करोतु च ॥३॥

सदेति । सदा सर्वस्मिन् काले सनन्दनादिभिः ब्रह्मपुत्रैः विभा-
व्यमानं ज्ञायमानं यत् धाम तद्धान् प्रदोषताण्डवे रजनीसुखमृदङ्गसमवे
नटन् मृदङ्गं कुर्वन् मृदङ्गमङ्गलं मृदङ्गवत् मङ्गलं यथा तथा ध्वनन्
नटन् भक्तपालकः भक्तवत्सलः प्रभाकरः विभाकरः सूर्याग्निरूप
इत्यर्थः विभावरीदिवासुखप्रदः दिवारालं सुखदायी स हरः प्रति-
क्षणं पातु रक्षतु ॥४॥

स्वभक्तभीमयङ्करः कुतश्चिदप्रमेयतः

शिवेतिमन्त्रमन्त्रणात् सतां विनिर्गतं भयम् ।

स पातु लोचनत्रयीविभासितो हरो विभुः

स पातु भक्तचामरैः सुवीजितश्च चामरैः ॥५॥

सुसुद्रिताग्निलोचनस्त्रिलोचनः प्रवृद्धयेऽ-

वनाय चामरार्चितो गिरीन्द्रकन्यकासजुः ।

स पातु भोगिकङ्कणः सरीसृपाङ्गदः शिवो

विमुक्तकञ्चुकाहिसूत्रसत्कृतोपवीतवान् ॥६॥

कपालग्लापितप्रियो नमः शिवाय जल्पतेऽ-

प्यनल्पकामदायकोऽप्यकिञ्चनो निरञ्जनः ।

स्वभक्तेति । स्वभक्तानां निजसेविनां या भीर्भयं तस्याः भयङ्करः
भक्ताभयद इत्यर्थः कुतश्चित् अनिर्वचनीयात् अप्रमेयतः परिच्छेत्तु-
मशक्यादित्यर्थः शिवेति मन्त्रस्य मन्त्रणात् उच्चारणात् यस्येति शेषः
सतां साधूनां भयं विनिर्गतं विनिर्गुणं भवतीति शेषः, लोचनानां
नयनानां त्रयो तया विभासितः अलङ्कृतः त्रिलोचन इत्यर्थः स
विभूः पातु । भक्तानां चामरैः चमररुगपुच्छलोमरूपैर्व्यजनैः
अमरैर्देवैश्च सुवीजितः स हरः पातु ॥५॥

सुसुद्रितेति । प्रवृद्धये अभ्युदयाय अंशनाय रक्षणाय च जगत
इति शेषः सुष्ठु यथा तथा सुद्रितं प्रायेण सङ्गृहितमित्यर्थः अग्नि-
रूपं लोचनं तृतीयमिति भावः येन सः त्रिलोचनः त्यज्यकः अमरैः
देवैरर्चितः पूजितः, गिरीन्द्रकन्यकासजुः पार्वतीसहचर इत्यर्थः
भोगिकङ्कणः पद्ममण्डपः सरीसृपाङ्गदः संप्रसेयूरः विमुक्तं त्यक्तं
कञ्चुकं येन तथाविधः अहिर्भुजश्च एव सत्त्वं तेन सत् सुष्ठु यथा
तथा कृतं सत् उपवीतं नष्टात् च शिवः पातु ॥६॥

कपालावेति । कपालावेव नराधिराजकृपायेन कृपास्त्रिनेति भावः

स पातु भुक्तिमुक्तिदो जगद्विलम्बिकीर्त्तनो
वसन् गिरीन्द्रकन्यया परार्थसाधने रतः ॥७॥
गणेशकार्तिकेयसूनुपार्वतीप्रियंवदो
गृहाश्रमं विदुष्वयन् दिने दिने सुयोगिराट् ।
स पातु शम्भुरार्थया वसन् विनीतभार्थया
निवेद्यमानमर्चनं क्षणं क्षणं नव नयन् ॥८॥
कृपाङ्कुरालवालट्टकटाक्षमार्गभासतो
विभाति भारतीश्वरः श्रियामपीश्वरः परः ।
स पातु पार्वतीपतिर्हि रुदिरिष्यते बुधै-
र्हिंघा हरिर्हरः सदा प्रतीतिमात्रभेदतः ॥९॥

ग्लापिता ग्लानिं नीता भोषितेति यावत् प्रिया भौरोति भावः येन
तद्याभूतः, नमः शिवाय इति जल्पते कथयतेऽपि पूजादिकं कुरा-
यास्त्वमिति भावः अतएव प्रभूतं कामम् अभिलषितं ददातीति
तद्योक्तः अपि अकिञ्चनः निर्धनः निरञ्जनः निष्कलुषः भुक्तिमुक्तिदः
अर्गपवर्गप्रदः जगति विलम्बि विस्मरं कीर्त्तनं वक्ष्य तथाविधं,
गिरीन्द्रकन्यया पार्वत्या सह वसन् परार्थसाधने परेषां कार्य-
निष्पादने परमार्थसाधने वा रतः स हरः पातु ॥७॥

गच्छेति । गणेशकार्तिकेयो सूनुः पुत्रो वस्त्राः तद्याभूतायाः
पार्वत्याः प्रियंवदः प्रियकटित्वर्थः, दिने दिने गृहाश्रमं विदुष्वयन्
परित्यजन् सुयोगिराट् सुष्ठु योगिवरः आर्यया साधया विनीतया
वश्यवर्त्तिव्या भार्यया वसन् सङ्गच्छमानः क्षणं क्षणं प्रतिक्षणं निवेद्य-
मानं नवम् अर्चनं नयन् आत्मानं च शम्भुः पातु रक्षतु ॥ ८ ॥

कथेति । भारतीश्वरः सरस्वतीपतिः श्रियामपि देवः शम्भो-
पतिरित्यर्थः परः परमः पुमान् कृपाङ्कुरश्च दयायोगश्च आलवाल
एव ट्टकटाक्षः ट्टटिविभक्तः तस्य मार्गभासतः वर्णदीप्तेः विभाति

मुनीन्द्रनारदादिष्टुन्दगीयमानकीर्त्तिमान्
 गिरीन्द्रजापुरःसरोऽसुरोभिलीडितः शिवः ।
 स पातु भूतभव्यकालिकालकालनापरः
 परारिरुद्धनामवान् पुनाति वै पुनः पुनः ॥१०॥
 स्फुरत्क्षणप्रदामुखे विशुद्धचन्द्रतारके
 मणिप्रदीपमन्दिरे नटन् मनोगतं नयन् ।
 स पातु पालनापरो महेश्वरश्च कीर्त्यते
 विशेषतश्च निष्पृहः परार्थभूतिसूर्तिमान् ॥११॥

विराजते । सः पातु रक्षतु । बुधैः पार्वतीपतिर्हि शिव एव रुद्धिः
 प्रसिद्धिः प्रसिद्धतया ख्यात इत्यर्थः इष्यते । प्रतीतिमात्रस्य ज्ञान-
 मात्रस्य भेदतः वैलक्षण्यात् सदा हरिः हर इति द्विधा द्विरूपबुद्धिः
 वस्तुतस्तु द्वावेक एवेति भावः ॥ ९ ॥

मुनीन्द्रेति । मुनीन्द्राणां नारदादीनां ष्टुन्दैः गीयमाना सङ्की-
 र्त्तमाना या कीर्त्तिः तद्वान्, गिरीन्द्रजा गौरी तस्याः पुरःसरः,
 असुरोभिः सुराङ्गनाभिः ईडितः स्तुतः स शिवः पातु । यः भूत-
 भव्यकालिकयोः अतीतभविष्ययोः कालयोः अन्तकायां कुवेरमगर्यां
 कैलासे इति भावः या अन्तना स्थितिः तत्परः भूतभव्येति वर्त्तमा-
 नोपलक्षणं तेन निरन्तरकैलासवासीत्यर्थः, परेषु सङ्घत्सु अरिषु
 शत्रुषु रुद्धं भयदमित्यर्थः यत् नाम तद्वान्, पुनः पुनः सततं पुनाति
 वै प्रवित्तयत्येव जगदिति शेषः ॥ १० ॥

स्फुरदिति । विशुद्धचन्द्रतारके प्रज्वलितचन्द्रनक्षत्रे अतएव
 स्फुरति राजति क्षणप्रदायाः क्षणदायाः रात्रेरित्यर्थः, त्रियामा
 क्षणदा क्षणेश्वरः । तस्या, मुखे प्रारम्भे प्रदोषे इत्यर्थः मणि-
 प्रदीपो यत् तथोक्ते मन्दिरे नटन् नटन् मनोगतम् अभि-
 कीर्त्तितं कवन् स शम्भुः पातु सः पालनापरः जगद्रक्षयतत्परः

कृपापुता हृदिस्थिता विभाविता च सूरिभि-
 र्यदक्षिकोणकेऽरुणे रसान्धसेऽरुणप्रभाम् ।
 स पातु वै विभर्त्ति यः प्रसीदतां महेश्वरः
 कुटुम्बिनीञ्च पार्वतीं गणेशनन्दनानुंगाम् ॥१२॥
 यदङ्घ्रिभस्मरेणुना विधेः स्वविश्वसृष्टकथा
 चतुर्मुखाच्चतुर्भुजान्निजार्चनं विभावयन् ।
 स पातु पञ्चवक्त्रवान् सहस्रनेत्रपूजितः
 पिपत्ति यो जगत्त्रयं गुणत्रयातिगो हरः ॥१३॥

महेश्वरश्च विशेषतश्च स्वयं निष्कृष्टः निष्कामः किन्तु परार्थेषु पर-
 कार्येषु भूतिमूर्तिमान् उत्पत्तिमान् जगत्कार्यार्थमेव च ईश्वरस्य
 शरीरपरिग्रह इति भावः कीर्त्यते लोकैरिति शेषः ॥ ११ ॥

कृपापुतेति । सूरिभिर्विद्वद्भिः अरुणे रक्ते यस्य अक्षिकोणके
 नेत्रप्रान्ते इत्यर्थः हृदिस्थिता मनोगता कृपापुता विभाविता अलु-
 मिता, यस्य रसान्धसे प्रणयमखिलाय प्रेमास्त्रादार्थमिति भावः
 अरुणप्रभां रक्तकान्तिम् अक्षुरागिण्योमिति भावः गणेश एव
 नन्दनः पुत्रः अलुगः अलुगामी यस्याः तथोक्तां पार्वतीं गौरीं कुटु-
 म्बिनीं नारीं विभर्त्ति वै ब्रह्मत्वेन स महेश्वरः पातु प्रसीदताञ्च ॥१२॥

यदिति । यस्य अङ्घ्रेश्वरस्य भस्मरेणुना भक्तकण्ठेन विधे-
 र्ब्रह्मणः अस्य विश्वस्य सृजः सृष्टेः कथा प्रस्तावः भवतीति शेषः
 भगवतोऽस्य चरणरेणुनैव उपकरणेन विधाता जगत् सृजतीति
 भावः । चतुर्मुखात् ब्रह्मणः चतुर्भुजात् विष्णोः सकाशादिति शेषः
 निजार्चनं स्वस्य पूजनं विभावयन् उभयान् इत्यर्थः ब्रह्मविष्णोरपि
 पूज्य इति भावः, पञ्चवक्त्रवान् पञ्चाननः, सहस्रनेत्रपूजितः इन्द्रा-
 धितः स शिवः पातु । यः गुणत्रयातिगः तैर्गुण्यतीतः हरः
 जगत्त्रयं विभवनं पिपत्ति पादयति ॥ १३ ॥

सचन्दनाम्बु सीकरप्रकीर्णभक्तचामरैः
 सुवीजितोऽक्षताम्बु मास्यविश्वपत्रकाञ्चनैः ।
 स पातु योऽर्चितो हरौ हरत्यनल्पसंज्वरं
 यदर्चनाम्बु लोचने निषिक्तमर्चतामपि ॥ १४ ॥
 असदगुहास्य वीक्षितुं न शक्नुवन्ति किं पुनः
 विभेति वै परेतराज्यदङ्गभस्मधारणात् ।
 स पातु पार्वतीपितुः पितृन् पिपत्तिं नमृदः
 सुपात्रपौत्रसम्पदा जगद् विभर्ति यद्य सः ॥ १५ ॥

सचन्दनेति । यः सचन्दनेन चन्दनाक्तेन अम्बुसीकरेण जल-
 कण्ठेन प्रकीर्णैः संनिघ्नैः संयुक्तैरित्यर्थः भक्तानां चामरैः सुवीजितः
 संवेवितः, अक्षतम् आतपतण्डुलम् अम्बु जलं मास्यं विश्वपत्रं
 काञ्चनं अर्घ्यं तैः अर्चितः पूजितः, यस्य अर्चना पूजा अनल्पं
 महान्तं संज्वरं सन्तापं हरति, अर्चनामपि पूजयतामपि यमिति
 शेषः लोचने नयने अम्बु जलं निषिक्तं भवतीति शेषः यदाराधने
 लोकाणामानन्दाशुपातः स्यादिति भावः स हरः पातु ॥ १४ ॥

असदगुहा इति । यस्य अङ्गभस्मनः धारणात् धारणकारिणो
 जनादिति भावः परेतराट् प्रेतपतिः यम इत्यर्थः विभेति, असन्तः
 यद्वाः वनेचरादयः वीक्षितुं दृष्टुं भस्मधारिणमिति शेषः न शक्नु-
 वन्ति इति किं पुनः यत्कव्यमिति शेषः । यच्च नमृदः दौहित्रद-
 इति यावत् पार्वत्यां पुत्रं जनयन्निति भावः । सुपात्रं सुयोग्य-
 इत्यर्थः सः पौत्रः तस्यैव सम्पदा सम्पत्त्या पार्वतीपितुः हिमाचलस्य
 पितृन् पूर्वपुत्रानिहर्षः पिपत्तिं प्रीत्यवति दौहित्रोऽपि ह्यसुखं
 सन्तारयति पौत्रवदिति अरण्येन पार्वतीपुत्रेण हिमाचलस्य पौत्र-
 बहुवारकत्वादिति भावः सः, यच्च जगद् विभर्ति स हरः पातु
 रचतु ॥ १५ ॥

बुभुक्षते पिपासते चतुर्विधकाय त्रिविको-
परि क्षुपावसज्जनाय वै मृगेन्द्रभीतितः ।
स पातु शम्भुरङ्घ्रिणा त्रुटत्सुविल्वपत्रतो-
ऽर्चनात्रिजासदं ददौ निशाहिमाम्बुसेवनात् ॥१६॥
सुनिखनन्मृदङ्गमेघसंभ्रमस्ववाहने
निरुद्धनन्दनां निरीक्ष्य मोदसुस्मिताननाम् ।

बुभुक्षते इति । यः त्रुटता गात्रसङ्कुर्षात् सुविल्वेभ्यः सुवि-
ल्वपत्रतः शोभनेन त्रिविल्वपत्रेण अर्चनात् पूजनात् तथा निशायाः
रात्रेः हिमाम्बुना सेवनात् अभिषेकात् गात्रसंक्षेपजनितादिति
भावः प्रीत इत्यध्याहार्यं बुभुक्षते क्षुधात्तांय पिपासते तृष्णात्तांय
मृगेन्द्रेभ्यः श्वापदेभ्य इति यावत् भीतितः भयात् त्रिविकस्य त्रिवि-
ल्वस्य उपरि हि उपर्येव उपवासते तिष्ठते जनाय चतुर्विधकाय
व्याधाय अङ्घ्रिणा चरणेन चरणकपयेति भावः निजासदं यैवं पदं
ददौ स शम्भुः पातु रक्षतु । पुरा कश्चित् व्याधः क्षुगवायां सर्व
दिनमतिवाह्य रजम्यां गृहं गन्तुमशक्तः काननमध्ये श्वापदभयेन
मांसराशिं कस्यचित्तरोः शाखायां बद्धा स्नयं तं वृक्षमारुरोह ।
फाल्गुने मासि नितरां शीतान्तः क्षुधात्तः शीतवातेन कम्पान्वित-
कसेवरः तां रात्रिं तत्रैव वृक्षे जजागार । दैवयोगात् तन्मूले
शिवलिङ्गमेकं तिष्ठति । सा तिथिश्च शिवचतुर्दशी । तस्य व्याधस्य
निराहारस्य गात्रसङ्कुर्षात् तद्विल्वपत्राणि तत्र तत्र शिशिरजलानि च
तस्मिन् लिङ्गे पेतुः । तेन चासौ भगवान् परिततोष । ततश्च
कदाचित् आयुषः शेषे तं व्याधं यमकिङ्करैर्नीयमानमाश्रित्य शिव-
दुताः शिवलोकं निव्युरिति शिविरात्रिकथास्मादुपलब्धे वा ॥१६॥

सुनिखननमिति । सुनिखनन् गङ्गीरं ध्वनन् मृदङ्ग एव मेघः
जेन संभवः घञ्जासौ तस्य तादृशं त्वं चक्षुः कानं श्रवणं दृष्टिः
तस्मिन् निरुद्धः आरुद्धः नन्दनः कार्त्तिकेयः मङ्गाः तस्याङ्गतां, मोदन्

स पातु पार्वतीं हरो गजास्यपुष्करं मृज-
 न्मखेन्दुसम्पदा करेण पातिनन्दनेक्षणाम् ॥ १७ ॥
 सुरासुरैर्धरामरैर्धराधिपैः सुपार्श्वगैः
 ध्वनन्मृदङ्गङ्गिण्डिमादिघण्टया निवेद्यते ।
 स पातु पार्वतीश्वरोऽतिदीनहीनकाकुवाक्-
 प्रपञ्चमञ्चति प्रभुः शृणोति सत्वरं च सः ॥ १८ ॥
 सितेन्दुविम्बिताकृतिं निजां निरीक्ष्य पार्वतीं
 विशङ्कमानभामिनीं परस्त्रियं चकासतीम् ।
 स पातु मञ्जुवाक्शतप्रयासहासवोचणैः
 शुचिस्मितां चकार यो विशुद्धबोधदानतः ॥ १९ ॥

आनन्देन सुखितम् आननं यस्याः तथाक्तां, पातिनी पतती नन्दने
 रक्षण्ये नयने यस्यास्तादृशीं पार्वतीं निरीक्ष्य नखेषु इन्द्रोच्चन्द्रस्य
 सम्पदु त्र्ययस्य तादृशेन करेण हस्तेन गजान्तस्य गणेशस्य पुष्करं
 युग्मादण्डं मृजन् मृशञ्जति यावत् सः हरः पातु ॥ १७ ॥

सुरासुरैरिति । यः सुरासुरैः देवदैत्यैः धरामरैः ब्राह्मणैः
 धराधिपैः राजभिः सुपार्श्वगैः पार्श्वचरैः प्रमथगैरिति यावत्
 ध्वनङ्गैः मृदङ्गैर्ङ्गिण्डिमादिभिः घण्टया च निवेद्यते, सेव्यते इत्यर्थः,
 यः प्रभुः अतिदीनानां हीनानां दुर्गतानाञ्च काकुवाक्प्रपञ्चं दीन-
 वचनसमूहम् अञ्चति पूजयति यत्नेन मृच्छति सत्वरं शृणोति च
 स पार्वतीश्वरः पातु ॥ १८ ॥

सितेन्द्विति । यः निजां सखीयां सितेन शुभेण इन्दुना
 चन्द्रेण शिरोनिहितेनेति भावः विम्बिता प्रतिफलिता चासौ
 आकृतिरिति तां निरीक्ष्य चकासतीं विराजमानां अशिरसीति
 भावः परस्त्रियं मञ्जुमिति भावः विशङ्कमाना चासौ भामिनी
 चेति तां पार्वतीं मञ्जुवाः चैवात् चन्द्रकान्त्या अवहितशरीरं ध्यान्

शिवस्य निन्दकोऽपि सन् शिवो भवन् पुरःसरन्
करे ग्रहीतुमुद्यतस्तपोवने च पार्वतीम् ।
स पातु रुक्मया गिरा तिरस्कृतीऽप्यधीमुखीं
ह्रिया न किञ्चनोत्तरां प्रमोदपूरितान्तराम् ॥२०॥
सदोन्नमः शिवाय यो जपेत् त्रिवर्गसम्पदा
स युज्यते च भुज्यते भयैर्वियुज्यते पुनः ।
स पातु सत्प्रमोदमन्त्रमूर्तिरीश्वरो हरः
ददाति सद्यशोऽम्बरं सुगन्धि भोजनं किमु ॥२१॥

वीक्ष्य शिरस्थितगङ्गाया भासमानदेहं मन्यमानामिति भावः निरीक्ष्य
मञ्जुना मनोहरेण वाक्शतेन वचनसमूहेन यः प्रयासः प्रयत्नः छासेन
वीक्षणानि च तैः विशुद्धः निर्दोषः बोधः नाहमन्यां त्वत्तः कामये
इति प्रबोध इति यावत् तस्य दानतः दानेन युञ्जिष्यतां विशुद्धहासां
वकार स हरः पातु ॥१६॥

शिवस्येति । यः शिवस्य स्वस्येति भावः निन्दकोऽपि शिवो भवन्
पुरःसरन् अपवर्त्ती सन् रुक्मया गिरा दुर्वचसेत्यर्थः पार्वत्या इति
शेषः तिरस्कृतोऽपि तपोवने ह्रिया रुक्मया अधीमुखीं न
किञ्चनोत्तरां किञ्चिदपि वक्तुमसमर्थां प्रमोदेन उक्तासेन पूरितम्
अन्तरं मनः यस्याः तथोक्तां पार्वतीं करे ग्रहीतुम् उद्यतः, स हरः
पातु ॥ २० ॥

सदेति । यः सदा यो नमः शिवाय इति यस्य मन्त्रमिति शेषः
जपेत् स त्रिवर्गिणां धर्मार्थकामानां सम्पदा त्रिया युज्यते भुज्यते
सेव्यते च पुनस्तथा भयैः वियुज्यते विमुच्यते । सन् प्रमोदो यत्न
तथाभूतः मन्त्र एव मूर्तिर्यस्य तथोक्तः यः सत् उत्तमं वय एव
अम्बरं वसनं किमु अथवा सुगन्धि सौरभवत् भोजनं ददाति, स
ईश्वरो हरः पातु ॥२१॥

सुधांशुविम्बनामके कपालमण्डले जलैः

अनलेक्ष्यस्यविश्वमञ्जयत्यसत्यकम् ।

स पातु भातकौतुकीकरोति सत्यमेवयो

गुणैर्निजैश्च कीर्त्तितैर्यथाकथञ्चिदर्चितः ॥ २२ ॥

सुपार्वतीतपःफलेन शम्भुना सा भूयते

प्रपद्यते च पार्वती निजं तपोमहत् फलम् ।

स पातु लोकमातरं जगत्पिता पुरातनीं

पुरातनो विभर्त्ति वै कृपावतीं कृपाकरः ॥ २३ ॥

नवोदयारुणेन्दुविम्बवद्विभासिताननां

प्रभाकरप्रभातभां परिच्छदावृताङ्गिनीम् ।

सुधांश्विति । अः निजैः गुणैः यथाकथञ्चित् कीर्त्तितैः
अर्चितः सन् सुधांशुविम्बनामके चन्द्रविम्बनाम्नि कपालमण्डले जलैः
किरणरूपैः अनलेक्ष्यस्यम् अग्निरूपनेत्रकवलितमिति भावः अत
एव असत्त्वकं मिथ्याभूतं नश्यत्प्राप्तमिति भावः विश्वम् अञ्जयति
आध्यायति सति सत्यमेव भातेन दीप्त्या कौतुकीकरोति सत्यतया
प्रत्याययतीति भावः स हरः पातु ॥ २२ ॥

सुपार्वतीति । शम्भुना सुपार्वतीतपःफलेन शोभनगौरोत-
पस्याफलेन भूयते अ शिवः पार्वत्याः सम्यक् तपसः फलमेवादीदि-
त्यर्थः । पार्वती च निजं तपसा महत् फलं शिवरूपमिति भावः
प्रपद्यते अ प्राप्नोति अति पूर्वेष्टान्वयः । अः कृपाकरः दवानिधिः
पुरातनः जनवपिता पुरातनीं कृपावतीं लोकमातरं जनजननीं
पार्वतीमित्यर्थः विभर्त्ति वै महत्त्वेन, स शम्भुः पातु ॥ २३ ॥

अवेति । मिरीन्द्रवद्वानि हिवादिभ्यो विवाङ्मयस्यो मदिभ्य-
वाङ्मया नयः उदयः अथ साहचर्यम् अतएव आह्वयसु दीपद्वयं नय

स पातु पार्वतीं वहन्विवाहमण्डपे भ्रमन्
 प्रदक्षिणेन सर्वतो हरो गिरीन्द्रसद्यनि ॥२४॥
 सुमृत्युजित् पतिव्रता सुपुत्रिणी सुमङ्गली
 भवेति सत्प्रणम्यमातृवर्गवार्गभिरादृतम् ।
 स पातु केकसद्यनि सुतो गिरीन्द्रजामुवा-
 ह मेनकोर्वशीतिलोत्तमासखीजनैश्चिताम् ॥२५॥
 अकर्मकोऽपि कर्मभिः स्म योज्यते सखीजनैः
 प्रहेलिकापरैरलं विलम्बितोऽक्षरैः क्षरैः ।
 स पातु कौतुके गृहेऽप्यजय्यसङ्गतेषु भिः
 शुचिस्मितैः शुचिस्मितः शुचिस्मितेश्वरीश्वरः ॥२६॥

इन्द्रुपिम्बं चन्द्रमण्डलं तद्वत् विभासितं विद्योतितम् आननं यस्याः
 तां, प्रभाकरस्य सूर्यस्य प्रभाता प्रातस्तनी भा दीप्तिरिव भा यस्याः
 तद्योक्तां ससुज्ज्वलप्रभामिति भावः, परिच्छदेन नेपथ्येन आदृता-
 क्तिनीं व्याप्रदेष्टां पार्वतीं वहन् परिणयन् सर्वतः प्रदक्षिणेन भ्रमन्
 सः प्रसिद्धो हरः पातु ॥ २४ ॥

सुमृत्युजिदिति । यः सुमृत्युजित् अतिशयेन मृत्युञ्जयः केकस्य
 निरेः सङ्गमि गृहे त्वं पतिव्रता सुपुत्रिणी शोभ-पुत्रवती सुमङ्गली
 भव इति इत्यं सत्प्रणम्यानां सुष्ठु, प्रणम्यमानानां मातृवर्गाणां
 वार्गभिः आदृतम् अभिनन्दितां मेनका उर्वशी तिलोत्तमा ता एव
 सखीजनाः तैः चितां सेवितामिति भावः गिरीन्द्रजां गौरीम्
 उवाह परिणीतवान् स सुतः सन् पतु ॥ २५ ॥

अकर्मक इति । यः अकर्मकोऽपि निष्कर्मोऽपि कर्मभिः जनतां
 व्यापारैरिति यावत् योज्यते अ व्याप्रियते अ, कौतुके गृहे शयन-
 वन्दिते अकथ्यम् अथयं यत् सङ्गतं मैत्र्यं प्रभव इति यावत्
 तदीप्सुभिः तदर्चिभिरित्यर्थः शुचिस्मितैः विद्युदकाशैः प्रहेलिका-

विघट्टनं सरावकस्य कोमलैकमुष्टिना-
 प्यकारि पार्वतीपतिः सखीजनैः कुतूहलात् ।
 स पातु कौतुके गृहे गृहीतवामभागवान्
 सुमेनकाद्रिराट्प्रभूतभूतिभूषितास्त्रिया ॥२७॥
 सदात्मनोऽपि निन्दयोच्छलच्छलोऽप्यपर्णया
 विभावितो विभावरीशशेखरस्तपोव्रतैः ।
 स पातु यो निरञ्जनो न वर्धते न हीयते
 प्रवर्तते च सर्वतः समः समस्तदः शिवः ॥२८॥

परैः सखीजनैः अक्षरैः अक्षरैः अलम् अतिशयेन विडम्बितः प्रता-
 रित इत्यर्थः अतएव शुचिस्मितः विशुद्धहासेनैवोत्तरद इति भावः
 शुचिस्मितायाः देव्याः गौर्याः देवरः स हरः पातु ॥ २६ ॥

विघट्टनमिति । सः पार्वतीपतिः कौतुके गृहे शयनागारे
 सखीजनैः कुतूहलात् कौतुकात् सरावकस्य कोमलैकमुष्टिनापि विघट्टनं
 विडम्बनम् अकारिः परिहमित इति भावः सुमेनकाद्रिराजोः
 प्रभूतया अतिमहत्या भूत्या सम्पदा, भूतिभूषानि सम्पदीत्यनरः ।
 विभूषिता अलङ्कृता या स्त्री गौरीत्यर्थः तथा गृहीतः आश्रितः
 वामभागः तद्वान् स हरः पातु ॥ २७ ॥

सदेति । यः सतः गोभनस्य आत्मनः स्वस्वरूपस्यापि निन्दया
 उच्छ्वस्त उद्व्यच्छत् क्लं यस्मात् तथाभूतः आत्मनिन्दाक्वलेन
 पार्वतीं प्रतारयितुमुद्यतोऽपीति भावः, अपर्णया पार्वत्या तपोव्रतैः
 तपोनियमैः विभावरीशशेखरः चन्द्रशेखरः विभावितः विज्ञातः, यश्च
 निरञ्जनः निष्कलुषः न वर्धते न ह्रस्वः न च्छति, न हीयते न सुखी-
 भवति, सर्वतः समन्तात् समः प्रवर्तते साम्येन तिष्ठतीत्यर्थः समस्तदः
 सर्वाभीष्टदायी च शिवः पातु ॥ २८ ॥

प्रियाप्रियाप्रियाप्रियो विभावितो विभावितो

विभाविताद्यदम्पतीस्वभावकौतुकी भवः ।

स पातु काश्यपीभृतामपत्यकन्यया वृतः

प्रभोः प्रभूततारकारिभाविपुत्रलिप्सया ॥२९॥

गजास्यपुष्करामृतं पिबंश्च पञ्चभिर्मुखै-

रतुष्टिमाप्नुवन् हरः शुचिस्मितास्यवीक्षणः ।

स पातु भूषणेन्दुगाकृतिं प्रमातुमीप्सया

विलोलवक्त्रपुष्करं गजाननं जहास यः ॥३०॥

प्रियेति । यः विभावितो विभावितः पुनः पुनर्विचिन्तित इत्यर्थः
विशेषेणाराधित इति यावत् प्रियाप्रियाप्रियाप्रियः प्रियाणां
भक्तानां प्रियः अप्रियाणाम् अभक्तानाम् अप्रिय इत्यर्थः विभावितयोः
विशिष्टभाववतोः आद्ययोः दम्पत्योः प्रकृतिपुरुषयोरिति भावः
स्वभावेन यत् कौतुकं तद्वा न स्त्रियं प्रकृतिपुरुषभाववानित्यर्थः भवः
काश्यपीभृता भूधराणां, क्षीणीज्या काश्यपी क्षितिरित्यमरः । प्रभोः
वत्सर्हिभवत इत्यर्थः अपत्यकन्यया पुत्या पार्वत्येत्यर्थः प्रभूतः अति-
प्रबलः यः तारकः तदाख्यासुरः तस्य अरिः शत्रुभावी यः पुत्रः
कार्तिकेय इत्यर्थः तस्य लिप्सया लाभेच्छया वृतः स पातु रक्षतु ॥२९॥

गजास्येति । यः पञ्चभिः मुखैः गजास्यस्य गजाननस्य पुष्करा-
मृतं शुण्डविगर्भितममृतमित्यर्थः पिबन् अतुष्टिम् आप्नुवन् तृप्ति-
मनाप्नुवन् शुचि विशुद्धं स्मितं यस्मिन् तादृशम् आस्यं सुखं वीक्ष-
न् यस्तु तादृशः, भूषणं भूषणभूत इत्यर्थः यः इन्दुचन्द्रः तद्वा
तदीयेत्यर्थः वा आकृतिः तां प्रमातुं परिमातुम् ईप्सया अभि-
लाषेण विवोचं सदृष्टमित्यर्थः वक्त्रपुष्करं मुखशुण्डादृश्यः यस्य
तादृशं गजाननं तथेशं प्रतीति शेषः जहास, य इत्युः पातु ॥३०॥

सहस्यवारिवासिनीं हविर्भुजां च मध्यगां
 शुचौ प्रवर्षदम्बरां बभार भूमिभृतसुताम् ।
 स पातु भाविभव्यभूतभूतिसत्तताष्टधा-
 सुमूर्त्तिरीश्वरीश्वरो विहारकौतुकी भवः ॥ ३१ ॥
 सुरासुरातितापिभिः प्रमथ्य मन्दराद्रिणा
 हृतं धनेऽम्बुधैः प्रकोपकालकूटजाड्यात् ।
 स पातु गोपयाचकार नीलकण्ठभूषणः
 सुरासुरान्विदुष्टान् निपीय कालकूटकम् ॥ ३२ ॥

सहस्येति । यः सहस्ये यौघे, यौघे तेष्वहस्यावित्यमरः । वारि-
 वासिनीं जले स्थित्वा तपस्वरन्तीमित्यर्थः शुचौ यौघे हविर्भुजां
 चतुर्णांमिति शेषः मध्यगां मध्यवर्त्तिनीं, शुचौ चतुर्णां ज्वलतां
 शुचिर्जिता हविर्भुजां मध्यगता सुमध्यमेति काबिदासः । तथा
 प्रवर्षत् अम्बरम् आकाशं यस्यां तथाभूतां दृष्टिजलाप्तुतदेहानिति
 भावः वर्षास्त्रभावकाशिक इति स्मृतं । भूमिभृतः हिमाचलस्य
 सुतां बभार परिणीतवान् भवतीति भावो वर्त्तमान इत्यर्थः भव्यः
 भाविष्यन् भूतः अतीतः तेषु कालेष्वित्यर्थः भूतानाम् ऐश्वर्याणां
 छा सत्ता स्थितिः तथा अष्टधा अष्टप्रकारा सुष्ठु शोभना मूर्त्तिर्वत्स
 तथाभूतः त्रिकावस्थिताष्टमूर्त्तिरित्यर्थः ऐश्वर्याः गौर्याः ऐश्वरः
 विहारेण पार्वत्या सहेति भावः कौतुकी च भवः पातु ॥ ३१ ॥

सुरासुरेति । सुराश्चासुराश्चेति सुरासुराः देवदेतेया एव अति-
 तापिनः अतिदुःखिनः तैः मन्दराद्रिणा प्रमथ्य धने अकृतादाविति
 भावः हृते सति यः नीलकण्ठभूषणः कालकूटकं निपीय अम्बुधैः सह-
 द्रुक् प्रकोपकालकूटजात् प्रकोपजनितात् हवाहवाजात् भयात् विदु-
 ष्टान् विग्रेहेण पञ्चावतपदावित्यर्थः सुरासुरान् गोपयाचकार
 ररक् स पातु ॥ ३२ ॥

विचित्रभोगिरत्नवज्जटाविलम्बिजाङ्गवी-

तरङ्गमैलिवेष्टनीपरीन्दुसुन्दराकृतिः ।

स पातु भूधरात्मजाहृतार्द्धवामभागवान्

सदुच्चकैःककुद् वृषेन्द्रवाहनो दयानिधिः ॥ ३३ ॥

सभृङ्गशोणपद्मवहिलोललोचनप्रभा-

वृल्लिप्तपाण्डुरोक्षसत्कपोल्लोलकुण्डली ।

स पातु पार्वतीपतिर्महोत्सवे प्रमोदको

गजाननस्य जन्मनि प्रकामपूरको हरः ॥ ३४ ॥

भवायतेऽभवायतेऽगुणाय सदगुणायते

सकर्मणेऽप्यकर्मणे परोक्षवीक्षणायते ।

विचित्रेति । विचित्राणि भोगिनां पद्मगानां जटावन्मनमूता-
नामिति भावः खानि रत्नानि तद्वत्तः याः जटाः तासु विलम्बिनी
विचरन्ती वा जाङ्गवी गङ्गा तस्यास्तरङ्गेण तथा मौलिवेष्टनेन
उपरिस्थितेन इन्दुना चन्द्रेण सुन्दरी आकृतियस्तथाविधः,
भूधरात्मजया गौर्या हृतार्द्धः यः वामभागः तद्वान्, सत् उच्चकैः
सङ्घत् ककुद् यस्य तादृशः, वृषेन्द्रः महावृषभः वाहनं यस्य तथाभूतः,
दयानिधिः स हरः पातु ॥ ३३ ॥

सभृङ्गेति । सभृङ्गं सभ्रमरं यत् शोणपद्मं रक्तपद्मं तद्वत्
विह्वलयित्वा चञ्चलयित्वा लोचनप्रभवानयनकान्त्वा अश्रुप्रयोः रञ्ज-
ितयोः पाण्डुरयोः उल्लसतोः उद्भासतोः कपोलयोः गण्डयोः
होती चपली कुण्डलिनो भुजङ्गो कर्णभूषणभूताविति भावः यस्य
तथोक्तः, गजाननस्य जन्मनि महोत्सवे प्रमोदकः प्रहृष्टानन्दः, प्रकाश-
पूरकः अभीष्ट इत्यर्थः, पार्वतीपतिः स हरः पातु ॥ ३४ ॥

भवायते इति । भवायते आत्मनः भवं जन्तु इत्युच्यते ।

नमोऽस्तु शम्भवे शिवप्रकामपूरणायते
 प्रसीदतां महेश्वरीतपोवशीभवन् भवः ॥३५॥
 समक्रमैकपङ्क्तिकोच्छ्रयप्रकल्पकद्रुमे
 फलप्रसूनगन्धवाहपुष्पिमञ्जरीहते ।
 नमो वने विहारिणे हराय हर्म्यवासिने
 मरुत्वदादिदेवहृन्दगीतकीर्त्तये नमः ॥३६॥
 मदुत्तमो न पातकी त्वदुत्तमो न पापहा
 भुवः स्वलज्जनस्य वै क्षमैव सम्यगाश्रयः ।

स्वेच्छया जन्मपात्रिणे इत्यर्थः, अभयावते अभवन् इच्छतीति
 तथोक्ताय च, अगुणाय त्रिगुणातीताय, सदगुणावते आत्मनः सतो
 सुखान् इच्छतीति तथोक्ताय सृष्ट्यर्थं सगुणाय चेत्यर्थः सकर्मणे
 कर्म कुर्वते, अकर्मणे कर्मरहितायापि परोक्षवीक्षणायते आत्मनः
 परोक्षे यत् वीक्षणं तत् इच्छतीति तथोक्ताय आत्मसाक्षात्कारिणे
 इत्यर्थः, शिवस्य शुभस्य प्रकामस्य अभिलषितस्य पूरणम् इच्छतीति
 तस्यै लोकानामभीष्टपूरकावेत्यर्थः, शम्भवे नमः अस्तु, महेश्वर्याः
 गौर्याः तपसा वशीभवन् स भवः प्रसीदतां प्रसन्नो भवतु ॥३५॥

समेति । समः तुल्यः क्रमः परिपाटी येषां तथाभूताः एषा
 सुखा पङ्क्तिः राजिर्येषां तादृशाः लङ्कायाः औसत्वानि येषां तथा-
 विधाः प्रकटाः कल्पद्रुमाः परिजातादयः यत् तथाभूते, फलानां
 प्रसूनानां पुष्पाणां गन्धवाहं वायुं पुष्पन्तः वहन्तः वाः सङ्गच्छ-
 ताभिर्हते, वने विहारिणे क्रीडते हर्म्यवासिने सौख्यवर्त्तिने च
 मरुत्वान् हृन्दः आदिर्वेषां तादृशाः ये देवाः तेषां हृन्दैर्मणैः गीत-
 कीर्त्तिर्बलं तादृशां हराय नमः वनः पुनः पुनस्तं वनासीत्यर्थः ॥३६॥

मदुत्तम इति । उत्तमः उत्तमः महावित्तवर्धः पातकी पापी न
 क्षसीति मितः, लज्जः लज्जः लज्जान् पापहा पापघ्नी यो न

विधीयतां निजोचितं महेश्वरोऽसि सर्वदो
 दयानिधे ! क्षमस्व मेऽपराधमान्तरं वह्निः ॥ १७ ॥
 निषेव्य भक्तचामरैर्नियम्य कीर्त्तयन्ति ये
 हृदाभिवाद्यविश्ववन्दनीयपादपङ्क्तवम् ।
 गणेशकार्तिकेयमातृवल्लभं तु मानसीं
 व्यथां न जातु जानते नमस्तु तेऽस्तु शम्भवे ॥ १८ ॥
 स्वकीयविम्बिताकृतिं स्वकीयभालभूषणे
 विलोक्य विभ्रमदुम्बुवी विशङ्गिनी शुचिस्मिती ।
 प्रसीदतां शुचिस्मितास्यवीक्षणौ महेश्वरी
 नटाविवातिसुन्दरी सुपर्वणा मनोहरौ ॥ १९ ॥

अस्तीति शेषः । भुवः पृथिव्याः स्वर्गवतः सदैव दोषं कुर्वत इति
 यावत् क्षमस्व क्षमैव सम्यक् महान् क्षाम्यः प्रभूणां क्षमागुणेनैव
 दोषिण्यक्षरन्तीति भावः, अतः निजोचितं महतामुचितमिति भावः
 विधीयतां क्रियतां, त्वं महेश्वरः सर्वदः सर्वाभीष्टदद्यासि, हे दयानिधे !
 मे क्षम क्षान्तरं वह्निः वाह्यश्च अपराधं क्षमस्व ॥ १७ ॥

निषेव्येति । ये जनाः भक्तचामरैः भक्तिसहस्रसङ्गाहितैश्चामरै-
 रित्यर्थः निषेव्य संवीक्य नियम्य संयतो भूत्वेत्यर्थः हृदा हृदयेन
 अभिवाद्यः विश्ववन्दनीयः पादपङ्क्तवो वस्व तादृशं, गणेशकार्तिकेय-
 योर्मातृगौण्याः वल्लभं कीर्त्तयन्ति, ते तु जातु कदाचित् मानसीं व्यथां
 न जानते न विन्दन्तीत्यर्थः, अतः शम्भवे ते त्वम् नमस्तु नम एव
 अस्तु त्वामैव नमामोत्यर्थः ॥ १८ ॥

स्वकीयेति । स्वकीयभालभूषणे स्वस्वकाटाक्षहारभूते वन्द्ये
 इति भावः स्वकीया विम्बिता प्रतिफलिता सा आकृतिः तां विलोक्य
 हृदा विभ्रमयन्ती भूवी वयोः तयावभूतो, विशङ्गिनी कपलज गोष्ठी
 वहाटचन्द्रे पुद्गलाकृतिरिति कपलज हरस्य वहाटचन्द्रे कीर्त्तिदा-

सुखप्रकाशतो मयानुमीयते न मत्कृतौ
 न हीश्वरौ न मुक्ततां गतौ नमस्करोमि तौ ।
 अभिन्नचित्स्वरूपिणौ वपुर्भवेन कर्हिचित्
 न मेऽघकं क्षमस्व मेऽपराधमीश ! भाविनम् ॥ ४० ॥
 अविघ्नतादिकारणैकदन्तविष्णुमूर्तिना
 सुतेन तारकारिणा विनीतभार्य्ययार्य्यया ।
 गृहाश्रमीव योगतारतम्यमृत्युजित्तमोऽ-
 नुकम्पतो प्रसीदतां नमोऽस्तु शङ्कराय ते ॥ ४१ ॥

कतिरिति अन्योन्यं परस्परानुरक्तत्वेन शङ्कमानावित्यर्थः, शुचिस्मितौ
 अनन्तरं प्रतिविम्बज्ञानात् विशुद्धासौ, शुचिस्मितम् आस्यं सुखं
 वीक्षणञ्च ययोः तथोक्तौ, नटाविव अतिसुन्दरौ, सुपर्वणां देवानां
 मनोहरौ प्रीतिदौ, महेश्वरौ पार्वतीहरौ प्रसीदतां प्रसन्नौ भवताम्
 ॥ ३९ ॥

सुखमिति । मया मत्कृतौ मदचिते प्रबन्धे ईश्वरौ पार्वतीपर-
 मेश्वरौ न हि नैव सुखं सम्यगित्यर्थः प्रकाशतः अवभासतः न मुक्ततां
 गतौ सम्यक् समन्वराहित्यं प्राप्नौ न चेत्यर्थः इति न अनुमीयते
 न प्रतीयते अतः अभिन्नचित्स्वरूपिणौ अपृथक् चिन्मयावित्यर्थः
 तौ नमस्करोमि । कर्हिचित् वपुषः देहस्य भवे उत्पत्तौ मे मम
 अघकं पापं न न अपितु सर्वसिद्धेव जन्मनि मम पापमज्जीत्यर्थः
 यद्वा कर्हिचित् वपुषः देहस्य भवेव उत्पत्त्या मे मम अघकं पापं
 न अस्तीति शेषः अतः हे ईश ! मे मम भाविनं भविष्यन्तम् अपराधं
 पापकृतमिति भावः क्षमस्व ॥ ४० ॥

अविघ्नतेति । अविघ्नता विघ्नाभावः आदिर्येषां तेषां मङ्गला-
 नामित्यर्थः कारणं हेतुभूतः एकदन्तः गजानन एव विष्णुमूर्तिर्यस्य
 तादृशेन तथा तारकारिणा तारकासुरहन्ता सुतेन नय्येषामिति

क्षमा सुमूर्तिरीश ! ते भवेन्न चेद्विवेकसो
 न हि स्थिरत्वमाप्नुयुस्तदेतरस्य का कथा ।
 मरीचिमञ्जरीवृताय चन्द्रमूर्त्तये नमः
 प्रभाकराय ते नमो निशादिवातमोनुदे ॥ ४२ ॥
 तवैव तोयमूर्त्तिर्तो जगत्त्रयस्य जीवनं
 तवैव वायुमूर्त्तिर्तो जगत्त्रयस्य चालनम् ।
 तवैव वह्निमूर्त्तिर्तो जगत्त्रयस्य जाद्यता
 विलीयते गिरीश ! ते नमा नमो नमोऽस्तु ते ॥ ४३ ॥

केवाभ्यां सुनाभ्यामिति यावत् आर्य्या साध्व्या विनीतया वश-
 वृत्तिं न्या भार्य्या गौर्या गृह्णामी गृहस्य इव अथ च बोधस्य
 समाधेः तारतम्येन उत्कर्षात्पुत्कर्षभेदेन सृष्ट्युजित्तमः अतिशयेन
 सृष्ट्युज्जयः हरः अनुकम्पतः कपया प्रसीदतां प्रसन्नो भवतु, शङ्क-
 राय ते त्वभ्यं नमः अस्तु ॥ ४१ ॥

क्षमेति । हे देव ! ते तव क्षमा सुमूर्तिः क्षमारूपा शोभना
 मूर्तिः चेत् यदि न भवेत् तदा दिवौकसः देवा अपीत्यध्याहार्यं
 न हि स्थिरत्वम् आप्नुयुः नैव सुस्थिरा भवेयुरित्यर्थः इतरस्य अन्यस्य
 कथा का ? अस्थिरत्वं नैव वक्तव्यमित्यर्थः । निशादिवातमोनुदे
 नैशतिमिरहारिणे दिवातिमिरहारिणे च मरीचिमञ्जरीवृताय
 मयूखमण्डलीमण्डिताय चन्द्रमूर्त्तये प्रभाकराय सूर्यमूर्त्तये च ते
 त्वभ्यं नमः ॥ ४२ ॥

तवेति । हे गिरीश ! तवैव तोयमूर्त्तिर्तो जलमय्या मूर्त्तौ
 जगत्त्रयस्य त्रिभुवनस्य जीवनं भवतीति शेषः, तवैव वायुमूर्त्तिर्तो
 जगत्त्रयस्य चालनं सञ्चारणं भवतीति शेषः, तवैव वह्निमूर्त्तिर्तो जग-
 त्त्रयस्य जाद्यता शैलं विलीयते, अपनीयते अतः ते त्वभ्यं नमः नमः,
 ते त्वभ्यं नमः अस्तु ॥ ४३ ॥

त्वयैव यज्ञकारिणाम्बुदोऽपि जीवनप्रदः
 स जन्यतेऽभिवर्षति क्षमां तुषारविन्दुभिः ।
 ततो हि जीवजातयः समुद्भवन्ति चान्नभृत् !
 चक्रासते शरन्नमोऽस्तु शम्भवे दयालवे ॥ ४४ ॥
 वियत्सुमूर्तिरीश ! ते च वर्ण्यते न केनचित्
 चराचरं जगच्च यत्र कल्पते स्वयम्भुवा ।
 समुल्लसन्ति यद्गुणा मुखे मुखे शरीरिणां
 श्रुतिप्रमाणतो मया विकल्पते न कल्पना ॥ ४५ ॥
 प्रभासते क्वचिच्च यः क्वचिच्च न प्रभासते
 सुचक्षुषामपि प्रभाति कस्यचिद्विशेषतः ।

त्वयेति । यज्ञकारिणा वायुमूर्तिना त्वयैव जीवनप्रदः
 अम्बुदः मेघोऽपि जन्यते, स च मेघः तुषारविन्दुभिः शिशिरवि-
 न्दुभिः दृष्टिजलैरित्यर्थः क्षमां पृथिवीम् अभिवर्षति, ततो हि
 तस्मादेव जीवजातयः समुद्भवन्ति चक्रासते च, हे अन्नभृत् ! अन्नेन
 जगदुभरणकारिन् ! हे शरन् ! शरण्येत्यर्थः, दयालवे शम्भवे त्वय्य-
 नमः अस्तु ॥ ४४ ॥

वियदिति । हे ईश ! ते तव वियत् आकाशरूपेत्यर्थः शोभना
 मूर्तिः केनचित् केनापीत्यर्थः न वर्ण्यते न वर्णयितुं शक्यते, यत्र
 वियन्मूर्तिं स्वयम्भुवा ब्रह्मणा चराचरं जगत् कल्पते सृज्यते ।
 अस्य वियतः गुणाः श्रुतिप्रमाणाः शब्दप्रामाण्यात् शरीरिणां
 मुखे मुखे समुल्लसन्ति समुद्भामन्ते । मया कल्पना न विकल्पते
 कल्पनेति कत्वा न सम्बुध्यते ॥ ४५ ॥

प्रभासते इति । यः क्वचित् कुत्रचित् वस्तुनि जने वा प्रभासते
 दृक्पक्षेण राजते, क्वचिच्च न प्रभासते न दीप्यते, सुचक्षुषां शोभनचक्षु-

स ह्रीश्वरश्चराचरे जगत्त्रयजस्त्रमेकधा-

प्यनेकधान्तरं वह्निः प्रमोदतां हृदम्बुजे ॥ ४६ ॥

किमीहसे किमीहसेऽनुजल्पतीव शङ्करी

दरिद्रताभियां भयं समीहसे समीहसे ।

कपालुतार्द्रपार्वतीवशंवदोऽनुगम्यते

पराधिभिः पराधिभिः प्रसीदतां नमोऽस्तुते ॥ ४७ ॥

इति श्रीशाकदीपीयनियमधरमिश्रविरचितं

भक्तचामरस्तोत्रं सम्पूर्णम् ।

—

अतामपि मध्ये कस्यचित् जनस्य विशेषतः विभाति प्रभासते प्रकर्षेण राजते, चराचरे जगति अजस्रं सततम् एकधापि एकरूपोऽपि अनेकधा बहुरूपः सन् अन्तरं वह्निश्च स्थित इति शेषः स हि स एव ईश्वरः हृदम्बुजे हृदयमरसिजे ममेति शेषः प्रमोदतां प्रकर्षेण उल्लसत ॥ ४६ ॥

किमिति । किम् ईहसे किम् ईहसे किमभिलषसीत्यर्थः, दरिद्रताभियां भयं समीहसे समीहसे सम्यक् वाञ्छसि दारिद्र्यभयं निवारयितुमिच्छसि इति भावः, शङ्करी इति अनुजल्पतीव भक्तान् प्रति आक्रमतीव । सया पराधिभिः पराधिभिः पुनः पुनः सङ्कतोभिः मनोव्यथागरित्यर्थः हेतुभिः तद्विवारणार्थमिति भावः कपालुतया तार्द्रः पार्वतीवशंवदः गौरीवल्लभः अनुगम्यते सेव्यते इति यावत् सः प्रसीदतां भवामिति शेषः, ते तुभ्यं नमोऽस्तु ॥ ४७ ॥

इति श्रीजीवानन्दविद्यासागरभट्टाचार्येण कृता

भक्तचामरस्तोत्रव्याख्या समाप्ता ।

—

रावणदत्तशिवतारुडवः ।



जटाकटाहसंभ्रमभ्रमन्निलिम्पनिर्भरी
 विलोलवीचिवल्लरीविराजमानमूर्धनि ।
 धगङ्गगङ्गगज्ज्वलललाटपट्टपावके
 किशोरचन्द्रशेखरे रतिः प्रतिक्षणं मम ॥ १ ॥
 धराधरेन्द्रनन्दिनीविलासबन्धुबन्धुर-
 स्फुरद्वृगन्तसन्ततिप्रमोदमानमानसे ।
 कृपाकटाक्षधोरणीनिरुद्धदुर्धरापदि
 कचिद्दिगम्बरे मनो विनोदमस्तु वस्तुनि ॥ २ ॥

जटेति । जटा एव कटाङ्गः तत्र संभ्रमेण भ्रमन्ती सञ्चरन्ती
 वा निलिम्पनिर्भरी देवनदो मङ्गेत्यर्थः तस्याः विलोलाभिवल्ललाभिः
 वीचिवल्लरीभिः तरङ्गमञ्जरीभिः विराजमानः विशेषेण शोभमानः
 मूर्धा यस्य ताड्ये, धगत् धगत् धगत् इति रवेत्येति भावः ज्वलन्
 ललाटपट्टे भावदेशे पावकः अनलः यस्य तथोक्ते, किशोरः बाह्वः
 चन्द्रः शेखरः शिरोभूषणं यस्य तथाविधे चरे इत्यर्थः मम प्रतिक्षणं
 रतिः अतुरागः भक्तिरिति वायत् अस्तिवाति शेषः । अस्मिन्
 सन्दर्भे पञ्चचामरं वृत्तं, प्रमाथिका पटद्वयं वदन्ति पञ्चचामरमिति,
 प्रमाथिका जटौ लगाविति च तद्वक्ष्यताम् ॥ १ ॥

धरेति । धराधरेन्द्रस्य हिमवर्तः वा नन्दिनी गौरी तस्याः
 विलासस्य बन्धुः सङ्गाव इति वायत् बन्धुरं समविषयं यथा तथा
 स्फुरन्ती प्रचरन्ती वा इगन्तवन्ततिः कृपाकृपिस्तारः तया प्रमोद-
 मानं प्रहृषयमाणं मानसं वस्तु तथोक्ते, कृपाकटाक्षाणां धोरणीभिः

जटाभुञ्जपिङ्गलस्फुरत्फणामणिप्रभा-

कदम्बकुङ्कुमद्रवप्रलितदिग्बधूमुखे ।

मदान्धसिन्धुरासुरत्वगुत्तरीयमेदुरे

मनो विनोदमद्भुतं विभर्तुं भूतभर्त्तरि ॥ ३ ॥

ललाटचत्वरज्वलच्चनञ्जयस्फुलिङ्गया

निपीतपञ्चसायकं नमन्निलिम्पनायकम् ।

सुधामयूखरेखया विराजमानशेखरं

महः कपालि सम्पदे सरिज्जटालमस्तु नः ॥ ४ ॥

परम्पराभिः निरुद्धा निवारिता दुधेरा दुर्वारा आपदु यस्य
तथाभूते काचित् दिगम्बरे विवसने वस्तुनि मनः विनोदम् अक्षरक्त-
मित्यर्थः अस्तु ॥ २ ॥

जटेति । जटासु ये भुजङ्गाः बन्धनार्थं संयता इति भावः
तेषां पिङ्गलाभिः स्फुरन्तीभिः फणामणीनां प्रभाभिः कदम्बकुङ्कु-
मयोर्द्वैरिव प्रलितं दिगां बधूनामिव मुखं यस्य तथोक्ते, मदान्धः
मदमत्तः यः सिन्धुरासुरः गजासुरः तस्य त्वक् चर्म एव उत्तरीयं
तेन मेदुरे नीलस्निग्धे, भूतभर्त्तरि भूतनाथे हरे मनः अद्भुतं
विनोदं प्रीतिं विभर्तुं प्राप्नोतु ॥ ३ ॥

ललाटेति । ललाटचत्वरे भालरूपे अजिरे ज्वलतः चनञ्जयस्य
अग्नेः स्फुलिङ्गया कण्ठेन, त्रिषु स्फुलिङ्गोऽग्निकण इत्यमरः ।
निपीतः दग्धः पञ्चसायकः कामः येन तथोक्तं, नमन् निलिम्पानां
देवानां नायकः इन्द्रः यं तथोक्तं देवराजाभिवन्दितमित्यर्थः, सुधा-
मयूखस्य अमृतकिरणस्य चन्द्रस्येत्यर्थः रेखया कलया विराजमानं
शेखरं शिरोभूषणं यद्वा सुधामयूखस्य रेखैव कलैव विराजमानं
शेखरं शिरोभूषणं यस्य तथाभूतं, सरिज्जटालं गङ्गाजलाभादित-
जटावत् कपालि नृकपालधारि महः तेजः नः अस्माकं इत्ये-
वम्युद्भावः अस्तु भवतु ॥ ४ ॥

सहस्रलोचनप्रभृत्यशेषलेशुशेखर-

प्रसूनधूलिधीरणीविधूसरङ्गिणीपीठभूः ।

भुजङ्गराजमालया निबद्धजाटजूटकः

श्रिये चिराय जायतां चकोरबन्धुशेखरः ॥ ५ ॥

करालभालपट्टिकाधगङ्गगङ्गगज्ज्वल-

हनञ्जयादुरीकृतप्रचण्डपञ्चसायकः ।

धराधरेन्द्रनन्दिनीकुचाग्रचित्पत्रक-

प्रकल्पनैकशिल्पिनि त्रिलोचने रतिर्मम ॥ ६ ॥

नवीनमेघमण्डलीनिरुद्धदुर्जरस्फुरत्

सहस्रेति । सहस्रलोचनप्रभृतीनाम् इन्द्रादीनाम् अनेषाणां सर्वेषां लेखानां देवानां, लेखा आदितिनन्दना इत्यमरः । आनि शेखरप्रसूनानि शिरोभूषणभूतपुष्पाणि तेषां धूलिधीरणीभिः रजः-परस्परभिः विधूसरा विशेषेण धूसरवर्णां अङ्घ्रिपीठभूः चरणपीठ-प्रदेशः यस्य तथाभूतः, भुजङ्गराजानां पद्मनेन्द्राणां भावया निबद्धं संयतं जाटजूटकं जटासमूहः येन तथोक्तः, चकोराणां पक्षिविशेषाणां बन्धुचन्द्रः शेखरः शिरोभूषणं यस्य तादृशः, हरः चिराय यततं श्रिये सङ्गताय जायतां भवतु ॥ ५ ॥

करालेति । करालायां भाषणायाम् उद्धतायां वा भावपट्टिकायां धगत् धगत् धगत् इति रवेणेति भावः ज्वलतः धनञ्जयात् अनङ्गात् उरीकृतः अङ्गीकृतः निर्जितः दग्ध इति यावत् प्रचण्डः दुर्दम इति यावत् पञ्चसायकः बाणः येन तथोक्ते, धराधराणां पर्वतानाम् इन्द्रा हिमवत इत्यर्थः वा नन्दिनी गौरी तस्याः कुचयोः सप्तयोः अग्रे उपरि चित् ननोत्तं चत् पत्रकाणां पत्रा-वलीनां मण्डलानां प्रकर्षेण रचनं तच्च एकशिल्पिनि कल्पयामासुते इत्यर्थः, त्रिलोचने हरे नम रतिः अस्मिन्नि शेषः ॥ ६ ॥

कुङ्कुमिणीयिनीतमःप्रबद्धबन्धकन्धरः ।

निलिम्पनिर्भरीधरस्तनोतु कृत्तिसुन्दरः

कलानिधानकन्धुरः श्रियं जगदधुरन्धरः ॥७॥

प्रफुल्लनीलपङ्कजप्रपञ्चकालिमप्रभा-

विडम्बिकण्ठकन्दलीरुचिप्रबद्धकन्धरम् ।

स्मरच्छिदं पुरच्छिदं भवच्छिदं मखच्छिदं

गजच्छिदान्धकच्छिदं तमस्तकच्छिदं भजे ॥८॥

नवीनेति । नवीनाभिर्मेघमण्डलीभिर्निरुद्धम् अवरुद्धं सान्द्रो-
क्तमिति भावः अतएव दुर्द्धरम् उद्धटं यथा तथा स्फुरत् प्रसरत्
यत् कुङ्कुमिणीयिन्याः अमावास्यारजन्त्याः तमः अन्धकारं तस्य
प्रबन्धः बन्धः बन्धनं यत् तयाभूता कन्धरा यीवा कण्ठ इति बावत्
यस्य तथाभूतः नीलकण्ठ इत्यर्थः, यद्वा तादृशकुङ्कुमिणीयिन्यास्तमः-
प्रबन्धस्य बन्धकं निवारकं चन्द्रमिति भावः धरतीति तथोक्तः
चन्द्रशेखर इत्यर्थः, निलिम्पानां देवानां वा निर्भरी नदी मङ्गलार्थः
तस्याः धरः, कृत्तिसुन्दरः चर्मधारयेन मनोहरः, कलानिधानेन
पद्मेण शिरोनिहितेनेति भावः कन्धुरः उद्यतानतः, बन्धुरलूच-
तानतमित्यमरः । जगतां धुरन्धरः भारवाही, हरः श्रियं तनोतु
विस्तारयतु ॥ ७ ॥

प्रफुल्लेति । प्रफुल्लानां विकसितानां नीलपङ्कजानां प्रपञ्चस्य
समूहस्य वा कालिमप्रभा नीलमप्रभा तां विडम्बयति अनुकरो-
तीति तथोक्ता वा कण्ठकन्दली कण्ठरूपा भूमिकदली तस्याः
रज्ज्वा कान्धा प्रबद्धा संवता व्याप्तेत्यर्थः कन्धरा यीवा बद्ध तथोक्तं
नीलकण्ठप्रसङ्गा नीलपीथमित्यर्थः, स्मरच्छिदं कायहन्तरं, पुरच्छिदं
निपुणारिं, भवच्छिदं संसारभ्रंशिनं, मखच्छिदं दण्डवत्पिनादिवचिकर्षं,

अख्यं सर्वमङ्गलाकलाकदम्बमञ्जरी-
 सरितप्रवाहमाधुरीविजृम्भणामधुव्रतम् ।
 स्मरान्तकं पुरान्तकं भवान्तकं मखान्तकं
 गजान्तकान्तकान्तकं तमन्तकान्तकञ्ज ॥ ८ ॥
 जयत्यद्भ्रविभ्रमद्भ्रजङ्गमश्वसद्विनि-
 र्गमक्रमस्फुरत्करालभालहव्यवाट् ज्वलन् ।
 धिमिं धिमिं धिमिं ध्वनन्मृदङ्गतुङ्गमङ्गल-
 ध्वनिक्रमप्रवर्तितप्रचण्डताण्डवः शिवः ॥ १० ॥

मज्जच्छिदं गजासुरघातिनम् अन्धकच्छिदम् अन्धकासुरदहनम्, अन्त-
 कच्छिदं यमनयहरमिति यावत्, तं हरं भजे सेवे ॥ ८ ॥

अख्येति । अख्यं सङ्गती सर्वमङ्गलायाः गौर्थाः वा कला
 चतुर्घटप्रकारा कामविद्या सैव कदम्बमञ्जरी सैव सरित् नदी तस्याः
 प्रवाहे प्रसरणे या माधुरी माधुर्यं तस्याः विजृम्भणायां प्रकटने
 विकासे इत्यर्थः मधुव्रतः भ्रमरः तं, स्मरान्तकं कामरिपुं, पुरान्तकं
 त्रिपुरनिच्छेदनं, भवान्तकं संसारयत्नं, मखान्तकं ब्रह्मघातिनं, गजान्तकं
 गजासुरदहनं अन्धकान्तकम् अन्धकासुरहरम् अन्धकस्य यमस्य
 अन्धकं जेतारं मृत्युञ्जयमित्यर्थः तं हरं भजे ॥ ८ ॥

जयतीति । अदम्बानां बहूनां मन्ततानामिति यावत्, अद्भ्रं
 बहुलं बहुल्यभरः । विश्वमतां सञ्चरतां भुजङ्गमानां श्वसतां निःश्वा-
 दवायूनां विनिर्गमक्रमेण विसरणपरम्परया स्फुरन् ज्वलन् करावे
 उद्यते भावे हव्यवाट् अग्निर्यस्य तथाभूतः, ज्वलन् दीप्यमानः, धिमिं
 धिमिं धिमिं रवेत्येति भावः ध्वनतः मृदङ्गस्य वादित्वभेदस्य तङ्गी
 मङ्गलम् अः मङ्गलध्वनिः तस्य क्रमेण परीपाद्या प्रवर्तितं गारम्भं
 प्रचण्डम् अतृकटं ताण्डवं मृद्वं, ताण्डवं नटनं नृत्यमित्यभरः । येन
 तन्मयभूतः, शिवः जयति सर्वोत्कर्षेण जयते ॥ १० ॥

दृषद्विचित्रतल्पं योर्भुजङ्गमौक्तिकस्रजो-
 गरिष्ठरत्नलोष्ठयोः सुहृद्विपक्षपक्षयोः ।
 तृणारविन्दचक्षुषोः प्रजामहीमहेन्द्रयोः
 समप्रवृत्तिकः कदा सदाशिवं भजाम्यहम् ॥ ११ ॥
 कदा निलिम्पनिर्भरीनिकुञ्जकोटरे वसन्
 विमुक्तदुर्मतिः सदा शिरस्थमञ्जलिं वहन् ।
 त्रिलोललोललोचनाललामभाललग्नकं
 शिवेति मन्त्रमुच्चरन् सदा सुखी भवाम्यहम् ॥ १२ ॥

दृषदिति । कदाहं दृषद् शिवा विचित्रं मनोहरं तल्पं शय्या,
 तल्पं शय्याकृटारेष्वित्यमरः । तयोः, भुजङ्गः पक्षगः मौक्तिकस्रक् सुक्ता-
 षारः तयोः, गरिष्ठम् अतिबलवत् रत्नं लोष्ठश्च तयोः, सुहृत्
 मित्रं विपक्षपक्षः शत्रुपक्षः तयोः, तृणम् अतिनीचो विरूपो नर
 इति भावः अरविन्दचक्षुः पद्मनेत्रः सुन्दरः पुमानिति भावः तयोः,
 प्रजा च महीमहेन्द्रश्च राजा चेत्यर्थः तयोः, समा प्रवृत्तिर्यस्य तथोक्तं
 तल्ल्यातुरागमित्यर्थः सर्वत्र समदर्शिनमिति यावत् सदाशिवं भजामि,
 सदेति पदच्छेदे सदा सततं शिवं भजामीत्यर्थः ॥ ११ ॥

कदेति । कदाहं निलिम्पानां देवानां निर्भरी नदी गङ्गा
 तस्याः निकुञ्जस्य तीरवर्तिवतादिपिहितस्थानस्य कोटरे अन्तरे मध्ये
 इत्यर्थः वसन् अभितिष्ठन्, विमुक्ता त्वक्ता दुर्मतिः दुष्टा मतिः विषय-
 वासनेत्यर्थः वेन तथाभूतः, विबोळलोळलोचनानाम् अतिचक्षुज-
 नयनानां रमणीयानामिति भावः बलामे रत्नभूते मनोहरे इति
 भावः भावे बलाटे बम्बकं संवृत्तम् अञ्जलिं शिरस्थं वहन् शिरसि
 कुर्वन्नित्यर्थः, सदा शिवेति मन्त्रम् उच्चरन् कपन् सदा सुखी
 भवामि ॥ १२ ॥

निलिम्पनाथनामरीकदम्बमौलिमल्लिका-
 निगुम्फनिर्भरक्षरन्मधूष्ठिकामनोहरः ।
 तनोतु नो मनोमुदं विनोदिनीमहर्निशं
 परश्रियः परं पदं तदङ्गजत्विषां चयः ॥१३॥
 प्रचण्डवाङ्मनलप्रभा शुभप्रचारणे
 महाष्टसिद्धिकामिनीजनावदूतजल्पना ।
 विभक्तवामलोचनाविवाहकालिकध्वनिः
 शिवेतिमन्त्रभूषणा जगज्जयाय जायताम् ॥१४॥

निलिम्पेति । निलिम्पनाथस्य देवेन्द्रस्य याः नागर्यः नगर-
 वासिण्यः अङ्गनाः सुरसुन्दर्य इत्यर्थः तासां कदम्बस्य समूहस्य
 मौलिषु मस्तकेषु वा मल्लिका तदाख्यपुष्पमालेत्यर्थः तस्याः निगुम्फ
 रचनायां निर्भरम् अत्यर्थं यथा तथा क्षरन्ती स्ववन्ती वा मधूष्ठिका
 मकरन्दराजिः तद्वत् मनोहरः, पराश्रियः परमशोभायाः परं पदं
 परमं स्थानं, तस्य हरस्य अङ्गजत्विषां शरीरजकान्तीनां चयः समूहः
 नः अस्माकम् अहर्निशं विनोदिनीं सन्तोषिणीं मनोमुदं मनःप्रीतिं
 तनोतु विस्तारयतु ॥ १३ ॥

प्रचण्डेति । शुभानां मङ्गलानां प्रचारणे प्रकाशने प्रचण्डस्य
 वाङ्मनलस्य प्रभा, विभक्तः पृथक् कृतः निरस्त इत्यर्थः वामलोचनायाः
 सुन्दर्याः विवाहकालिकध्वनिः यथा सुन्दरीपरिणयनकालिकमङ्गो-
 त्सवनिनदादापि मनोहारादिणीति भावः, शिवेति मन्त्रः भूषणं यस्याः
 तथोक्ता शिवमन्त्रजपपरेत्यर्थः महतीनाम् अष्टानां सिद्धीनाम्,
 अविना अविना व्याप्तिः प्राकाशं महिमा तथा । ईशित्वञ्च वशि-
 त्वञ्च तथा कामावसावितेक्षुक्तानां कामिनीनामिव जनानाम् अव-
 दूता अवभूता दूता यस्यां तथाभूता दूतजनिनीति भावः जल्पना
 आवापयिषेः कृतं कृतं कृतं कृतं भवतु ॥ १४ ॥

नमामि पार्वतीपतिं नमामि जाङ्गवीपतिं
 नमामि भक्तवत्सलं नमामि रक्तलोचनम् ।
 नमामि चन्द्रशेखरं नमामि दुःखमोचनं
 तदीयपादपङ्कजं स्मराम्यहं महेश्वरम् ॥१५॥
 रावणेन कृतं स्तोत्रं यः पठेत् शिवसन्निधौ ।
 पुत्रपौत्रादिकं सौख्यं लभते मोक्षमेव च ॥१६॥

इति दशवदनकृतः शिवताण्डवः

सम्पूर्णः ।

कृष्णताण्डवस्तोत्रम् ।

भजे ब्रजैकमण्डनं समस्तपापखण्डनं
 स्वभक्तचित्तरञ्जनं सदैव नन्दनन्दनम् ।

नमामीति । अहं पार्वतीपतिं नमामि, जाङ्गवीपतिं गङ्गाधरं
 नमामि, भक्तवत्सलं नमामि, रक्तलोचनं नमामि, चन्द्रशेखरं नमामि,
 दुःखमोचनं तापहरं तदीयपादपङ्कजं नमामि, महेश्वरं स्मरामि,
 नमामीति पाठः समीचीनः प्रक्रमभङ्गराहित्यादिति चिन्त्यम् ॥१५॥

रावणेनेति । यः शिवसन्निधौ रावणेन कृतं रचितं स्तोत्रं
 पठेत्, स पुत्रपौत्रादिकं सौख्यं सुखसन्ततिं मोक्षं सुनिश्चयं लभते
 एव ॥ १६ ॥

इति श्रीजीवानन्दविद्यासागरमहाचार्येण कृता

रावणकृतशिवताण्डवव्याख्या समाप्ता ।

भजे इति । ब्रजस्य भोजनस्य एकस्य अद्वितीयं सुखं वा

सुपिच्छगुच्छमस्तकं सुनादवेणुहस्तकं
 अनङ्गरङ्गसागरं नमामि कृष्णनागरम् ॥१॥
 मनोजगर्वमोचनं विशालभाललोचनं
 विधूतगोपशोचनं नमामि पद्मलोचनम् ।
 करारविन्दभूधरं स्मितावलोकसुन्दरं
 महेन्द्रमानदारणं नमामि कृष्णवारणम् ॥२॥

मण्डनं भूषणं, समस्तानां पापानां खण्डनं निवारणं, स्वस्य भक्तानां
 चित्तरञ्जनं मनःप्रोतिकरं नन्दनन्दनं कृष्णं सदैव भजे । शोभनः
 पिच्छानां वर्हाणां गुच्छः चयः मस्तके यस्य तथोक्तं, शोभनः नादः
 स्वनो यस्य तादृशो वेणुः हस्ते यस्य तथाविधम्, अनङ्गस्य कामस्य
 रङ्गाः, विद्यायाः तेषां सागरः तं, कृष्णनागरं कृष्णरूपं रासिकं
 नमामि । अस्मिन् सन्दर्भे पञ्चचामरं वृत्तं, प्रमाणिका पदद्वयं वदन्ति
 पञ्चचामरमिति, प्रमाणिका जरौ लगाविति तल्लक्षणात् ॥ १ ॥

मनोजेति । मनोजस्य कामस्य गर्वः अहङ्कारः तस्य मोचनं
 निरासकं कन्दर्पादपि मनोहरमिति भावः, विशाले व्यायते भाल-
 लोचने ललाटनेत्रे यस्य तथोक्तं, विधूतं निराकृतं गोपानां शोचनं
 शोकः दुःखमिति यावत् येन तथोक्तं, पद्मलोचनं कमलनेत्रं नमामि ।
 करारविन्देन करकमलेन भूधरं पृथिवीधारिणं ब्रह्मा करारविन्दे
 भूधरः पर्वतः गोवर्द्धन इति यावत् यस्य तथोक्तं, स्मितावलोकनेन
 ललाटनिरीक्षण्येन सुन्दरं मनोमोहनं, महेन्द्रस्य देवराजस्य मानः
 अहङ्कारः तस्य दारणं खण्डनम् । पुरा गोकुले यज्ञोत्थानकाले
 इन्द्रमखः प्रवक्षित आसीत् । भगवता कृष्णेन तन्निवारणेन गोव-
 र्द्धनोत्सवः कृतः । तेन च इदमेव इन्द्रेण सप्ताहं इष्टिवर्षेण गोकुलं
 ध्वंसयितुं प्रवृत्तम् । तदवलोक्य भगवान् करेण गोवर्द्धनोद्धरणेन
 गोकुलं रक्षितवान्, तेन च देवराजो हतमानोऽभूदिति भागवतीय-
 वास्तावदावयवेवा । कृष्णवारणं कृष्णरूपं नमं नमामि ॥ २ ॥

कदम्बसूनकुण्डलं सुचारुगण्डमण्डलं
 व्रजाङ्गनैकवल्लभं नमामि कृष्णदुर्लभम् ।
 यशोदया समोदया सकोपया दयानिधिं
 उदूखले सुदुःसहं नमामि नन्दशंवहम् ॥३॥
 नवीनगोपनागरं नवीनकलिमन्दिरं
 नवीनमेघसुन्दरं भजे व्रजैकमन्दिरम् ।
 सदैव पादपङ्कजं नदीयमानसे निजं
 दधातु नन्दबालकः समस्तभक्तपालकः ॥४॥
 समस्तगोपनागरोद्ददं व्रजैकर्माहनं
 नमामि कुञ्जमध्यगं प्रसूनभालशोभिनम् ।
 दिगन्तकान्तरेङ्गनं सहासबालसङ्गिनं
 दिने दिने नवं नवं नमामि नन्दसम्भवम् ॥५॥

कदम्बेति । कदम्बसूनं कदम्बकुसुमं कुण्डलं यस्य तथोक्तं,
 सुचारु सुशोभनं गण्डमण्डलं कपोलभागः यस्य तादृशं, व्रजाङ्गनानां
 गोपीनाम् एकमद्वितीयं वल्लभं प्रियं, कृष्णदुर्लभं दुर्लभं कृष्णमित्यर्थः
 नमामि । दयानिधिं दयानागरं, समोदया सहर्षया सकोपया
 क्रुद्धया च यशोदया उदूखले सुदुःसहं बहुमशक्यमित्यर्थः, नन्दस्य
 शंवहं शुभावहं नमामि ॥ ३ ॥

नवीनेति । नवीनं गोपनागरं गोपरसिकं, नवीनानां केलीनां
 क्रीडानां मन्दिरं स्थानं, नवीनमेघवत् सुन्दरं, व्रज एव एकं सुखं
 मन्दिरम् आवासः यस्य तादृशं भजे । समस्तानां भक्तानां पालकः
 नन्दबालकः कृष्णः सदैव नदीयमानसे निजं पादपङ्कजं दधातु
 अर्पयतु ॥ ४ ॥

समस्तेति । समस्तास्तु गोपनागरीषु हृद् हृदयं यस्य तथोक्तं
 गोपाङ्गनैकवल्लभमित्यर्थः, व्रजस्य गोपुत्रस्य एकम् अद्वितीयं बालकं

गुणाकरं सुखाकरं कृपाकरं कृपानरं
 त्वरासुखैकदायकं नमामि गोपनायकम् ।
 समस्तदोषशोषणं समस्तलोकतोषणं
 समस्तदासमानसं नमामि कृष्णलालसम् ॥ ६ ॥
 समस्तगोपनागरीनिकामकामदायकं
 दृगन्तचारुसायकं नमामि वेणुनायकम् ।
 भवोद्भववतारकं भवाश्विकर्णधारकं
 यशोमतेः किशोरकं नमामि दुग्धचोरकम् ॥ ७ ॥

वनोद्भवं, कुञ्जमध्यगं कुञ्जविहारिणं, पस्तूनेन पुष्पेण भाते खलाटे
 योभते इति तथोक्तं नमामि । दिगन्तेषु कान्तरे वने दङ्गनं सञ्चारः
 यस्य तथाभूतं, सङ्गासानां बालानां गोपशिष्यूनां सङ्गिनं सङ्घचरं,
 दिने दिने प्रतिदिनं नवं नवं नवीनरूपमित्यर्थः नन्दसम्भवं कृष्णं
 नमामि ॥ ५ ॥

सुखाकरमिति । गुणाकरं गुणनिधिं, सुखाकरं सुखनिधानं,
 कृपाकरं दयासागरं, कृपानरं कृपया जगदनुकम्पार्थमिति भावः
 नरं नररूपेणावतीर्यमिति यावत्, त्वरया शीघ्रं सुखस्य एकदायकं
 सुखदायिनं, गोपनायकं गोपपतिं नमामि । समस्तानां दोषाणां
 शोषणं यमनं, समस्तलोकतोषणं सर्वरञ्जनमित्यर्थः, समस्तेषु दासेषु
 भक्तेषु मानसं यस्य तथाभूतं, कृष्णलालसं कृष्णरूपं लम्पटं नमामि ॥ ६ ॥

समस्तेति । समस्तानां गोपनागरीणां निकामः सम्पूर्णः कामः
 अभिज्ञातः तस्य दायकं दातारं, दृगन्तः अयाङ्गावलोकनमित्यर्थः चारुः
 वनोद्भरः सायकः यरो यस्य ताडयम् अयाङ्गावलोकनेन नारीमनो-
 वेधकरमिति भावः, वेणुनायकं वंशीधरमिति भावः नमामि । भवस्य
 संसारस्य चङ्करः सृष्टिः तस्य अवतारकं कारकमित्यर्थः, भवः संसार
 इव अश्विः सङ्घरः तस्य कर्णधारकः नाविकः तं संसारोद्धारकेतुभूतः,

विदग्धमुग्धगोपिकामनोमनोजदायकं
नमामि मञ्जुकानने प्रहृष्टवक्त्रिपायिनम् ।
यदा तदा यथा तथा तथैव कृष्णसत्कथा
मया सदैव गीयतां तथा कृपा विधीयताम् ॥ ८ ॥
इति श्रीकृष्णताण्डवस्तोत्रं सम्पूर्णम् ।

राक्षसकाव्यम् ।

—०००—

कश्चिदनं बहुवनं विचरन् वयस्यो
वश्यां वनात्मवदनां वनितां वनार्द्राम् ।

मिति यावत्, दुग्धचोरकं क्षीरतस्करं, यशोमतेः यशोदायाः क्षिशोरकं
कृष्णं नमामि ॥ ७ ॥

विदग्धेति । विदग्धानां चतुराणां सुग्धानां सुन्दरीणां गोपि-
कानां मनःसु मनोजस्य कामस्य दायकं कामं जनयन्मिति यावत्,
मञ्जुकानने मनोहरे अरण्ये वृन्दायने इति यावत् प्रहृष्टः प्रज्वलितः
यो वक्त्रिः अनलः दावाग्निरित्यर्थः तस्य पायिनं निर्वापकमित्यर्थः,
कृष्णमिति शेषः नमामि । मया यदा तदा यथा तथा एव सदैव
कृष्णस्य सत्कथा सदालापः गीयतां कीर्त्यतां तथा तथा कृपा
विधीयतां क्रियतां कृष्णेन मयीति शेषः ॥ ८ ॥

इति श्रीजीवानन्दविद्यासागरभट्टाचार्येण कृता

श्रीकृष्णताण्डवस्तोत्रव्याख्या समाप्ता ।

कश्चिदिति । कश्चित् वयस्यः कुवा ना कुमान् बहुवनं प्रभूत-
जलं वनं कामनं विचरन् पर्यटन् ये आकाशे तद्वन्ध्याम् अरिः

तर्वर्यरिप्रदमुदीक्ष्य समुत्थितं खे
 ना गामिमां मदकलः सकलां वभाषे ॥१॥
 पश्याज्जट्ठ ! गिरितटेषु कुमाट्टसाङ्गान्
 भूदेवरारिपुशत्रुसमावधूतान् ।
 वैश्वानरारिजरिपुघ्नशराभिभूतैः
 दृक्श्रोत्रशत्रुभिरुपासितपुष्पशोभान् ॥२॥

दावानलः तस्य अरिः जलं तत्पदं मेघमित्यर्थः समुत्थितम् उदीक्ष्य
 दृष्ट्वा मदकलः उल्लासपरः सन् वश्यां वशंवदां वने जले आत्मा
 यस्य तत् वनात्म पद्मं तद्वत् वदनं वक्ष्याः तथोक्तां पद्मसुखीमित्यर्थः
 वनाद्रीं जलक्लिन्नदेहां सकलां कलासु कुशलां सकलां सर्वांमिति
 गामित्यस्य विशेषणमपि सङ्गच्छते । वनितां कान्ताम् इमां गां वाचं
 वभाषे उवाच । वसन्ततिलकं दृत्तं, ज्ञेयं वसन्ततिलकं तभजा जगौ
 ग इति तल्लक्षणात् ॥ १ ॥

पश्येति । हे अजट्ठ ! पद्मनेत्रे ! गिरितटेषु भूदेवरारिः
 द्विजराजचन्द्र इत्यर्थः तस्य शत्रुः शत्रवः मेघा इति यावत् आच्छा-
 दकत्वादिति भावः तेषां शत्रुभिर्युनेत्यर्थः वायुमञ्चारे मेघाना-
 मस्थितेरिति भावः समावधूतान् कस्मिन्नान्, वैश्वानरस्य अरिर्जलं तत्र
 जायते इति वैश्वानरपारजः स चासौ रिपुश्चेति तथोक्तः शंवरारिश्च
 इत्यर्थः तं हन्तीतिमन्तथोक्तः कामः, शंवरारिमेनसिज इत्यमरः ।
 तस्य शरैः अभिभूताः तैः कामार्त्तैरिति यावत्, दृक्श्रोत्राणां
 शत्रुः शत्रुः सपांशामित्यर्थः शत्रुभिः मयूरैरित्यर्थः उपासिता
 सेविता पुष्पाणां शोभा येषां तद्याभूतान्, कुः पृथिवी माता जननी
 तया सह आत्मा आत्मा येषां तान् भूमिरुद्धानित्यर्थः पश्य अव-
 लोक्य । वसन्ततिलकं दृत्तम् ॥ २ ॥

पश्याद्रिसारसदृशीभिरमूभिरङ्घ्रि-
 राप्तावयत्यमरगुप् धरणीं महिम्नः ।
 अद्भ्यः सिताभिरसितः शवलः खगाभि-
 र्वाजैः सितैरिव विभाति वनं प्रबुद्धैः ॥३॥
 गोष्ठं घृतं सुघृतवाङ्भिरमूभिरग्न्यं
 गोभिः समुद्धरति यद् बहुधा हिमघ्नः ।
 तद्गव्यमम्बरगतं शिखिजात्मसंस्थं
 विस्यन्दमानमभिवर्द्धयतीह गोजान् ॥४॥
 अब्रूट्पलाशनिभदृग् घनजात्मवक्त्रा
 वार्चस्वरेभनिभगा गजदोःसमोरुः ।

पश्येति । पश्य अवलोकय अमरगुप् देवानां गोप्ता इन्द्र
 इत्यर्थः महिम्नः प्रभावात् आद्रिसारसदृशीभिः लौहसदृशीभिः अमूभिः
 अङ्घ्रिः धरणीं पृथ्वीम् आप्लावयति पूरयति । सिताभिः शुभ्राभिः
 खगाभिः बलाकाभिरित्यर्थः असितः कृष्णः अद्भ्यः जेयः शवलः
 चित्रितः सन् प्रबुद्धैर्विकसितैः सितैः शुभ्रैः वाजैरिव कमलैः वनमिव
 विभाति राजते । वसन्ततिष्ठकं घृतम् ॥ ३ ॥

गोष्ठमिति । हिमघ्नः सूर्यः सुघृ घृतं हव्यमित्यर्थः वहन्तीति
 तथोक्ताभिः अमूभिः गोभिः किरणैः बहुधा यत् गोष्ठं पृथिवीस्थम्
 अग्न्यम् अग्नौ प्रक्षिप्तं घृतं हव्यं समुद्धरति संवृद्धाति, अम्बरगतम्
 आकाशगतं तत् गव्यं शिखिजः अग्निजः उष्मा इति आत्मा यस्य
 तथोक्तः सूर्य इत्यर्थः तस्मिन् संस्थं संस्थितं पश्चात् विस्यन्दमानं
 निक्षवत् सत् इह पृथिव्यां गोजान् भूदृशान् अभिवर्द्धयति पोष-
 यति । वसन्ततिष्ठकं घृतम् ॥ ४ ॥

अब्रूडिति । अप्सु रोहतीति तथोक्तं पश्यादित्यर्थः तस्य
 पलाशनिभे पलतुल्ये दृशौ नयने बलाः तथोक्ता पङ्कजदृशाणीत्यर्थः,

सीरिध्वजप्रसवतुल्यविषाददासौ

नाशं गताप्रमुदिता प्रसमीक्ष्य वार्दम् ॥५॥

गोमध्यमध्ये ! मृगगोधरे ! हे सहस्रगोभूषणकिङ्कराणाम् ।

नादेन गोभृच्छिखरे प्रमत्ता नृत्यन्ति गोकर्णशरीरभक्षाः ॥६॥

सूर्यांशुनामपतिरुन्नतदृप्तगामी

वाग्नामभिः परिहृतो विषनामदाभिः ।

घनजं जलं तस्मात् तत्र या आत्मा जन्म यस्य तत् घनजात पद्मं तद्वत्
वक्त्रं वदनं यस्याः तादृशी कमलसुखीत्यर्थः, वारि चरतीति वार्चो
हंसः तस्यैव स्वरः यस्याः तथाभूता हंसमधुरभाषिणीत्यर्थः, इभ-
निभं गजेन्द्रतुल्यं गच्छतीति तथोक्ता गजेन्द्रगामिनीत्यर्थः, गजस्य दोः
करः शुण्डादण्ड इत्यर्थः तत्समौ ऊरु यस्याः तथोक्ता करिकरो-
पमोरुरित्यर्थः, सीरिणः बलभद्रस्य ध्वजः ताव इत्यर्थः तस्य प्रसवेन
फलेन तुल्यो विषं पयः आह्ला आख्या यस्य तत् दुग्धमित्यर्थः
तत् दत्त इति तथोक्तो स्तनावित्यर्थः यस्याः तथोक्ता तावफलनिभ-
स्तनेत्यर्थः असौ कान्तेति अध्याचार्यं वार्दं जलदं प्रसमीक्ष्य दृष्ट्वा
अप्रमुदिता अदृष्टा सती विरहादिति भावः नाशं गता समार
इत्यर्थः । वसन्ततिलकं वृत्तम् ॥ ५ ॥

गोमध्येति । गोः पशुः सिञ्च इत्यर्थः कश्चित् सामान्यशब्दस्य
विशेषपरत्वमिति न्यायात् । तस्य मध्यमिव मध्यं यस्याः तथोक्ता
क्षीणमध्येत्यर्थः तत्सम्बुद्धौ, हे मृगगोधरे ! मृगनयने ! सहस्रं
गावः श्रेष्ठाणि भूषणानि यस्य स सहस्रगोभूषणः इन्द्रः तस्य
किङ्कराणां सेवानामित्यर्थः नादेन गोभृच्छिखरे पर्वतशृङ्गे गोक-
र्णाणां चक्षु अवसां शरीरं भक्षयन्तीति तथोक्ताः पक्ष्मभोजिनः
मयूराः प्रमत्ताः वनः नृत्यन्ति । उपजातिवृत्तम् ॥ ६ ॥

सूर्यांशुनामपतिरिति । सूर्यांशुर्गौरिति नाम वेषं तेषां
मशामित्यर्थः मत्तः, उन्नतं दृष्टं यथा तथा नृणांतीति तथोक्तः,

उक्षां वरः प्रमुदितः प्रतिनानदीति
 गर्जन्तमीक्ष्य हितोच्चयतुल्यरूपम् ॥ ७ ॥
 एनं पयोदपतिरुक्षमितः पयोदं
 खस्थं महीतलगतः प्रतिगर्जतीव ।
 भित्त्वावनीं वनरुहाक्षि ! शिरोरुहाभ्यां
 संप्रस्थितोऽमृतधरैरभिषिच्यमानः ॥ ८ ॥
 स्रोतोजविक्षतजभूधरधातुरूपाः
 खस्थाः पयोजलसदृक् ! शुचिं शुक्रमाम्बे ।
 मासोर्नभस्यनभसोरतिसंचरन्तः
 तीव्रं विषं विषधराः परिनिर्वपन्ति ॥ ९ ॥

विषं पयः नाम यस्य तत् दुग्धमित्यर्थः ददतीति तथोक्ताभिः दुग्धदा-
 यिनीभिरित्यर्थः वाग्नामभिः गोभिरित्यर्थः परिष्टतः, उक्षां
 वरः वृषभराजः प्रमुदितः प्रहृष्टः सन् गर्जन्तम् ईक्ष्यन्सु दृष्टेः
 हितानि अञ्जनानीत्यर्थः तेषाम् उच्चयेन समूहेन तुल्यं रूपं यस्य
 तथाभूतं मेघमित्यर्थः प्रतिनानदीति पुनः पुनः प्रतिगर्जतीत्यर्थः ।
 वसन्ततिबकं वृत्तम् ॥ ७ ॥

एनमिति । हे वनरुहाक्षि ! कमलनेत्रे ! महीतलगतः भूस्थः
 पयोदपतिः गोपतिः अमृतधरैः जलधरैः अभिषिच्यमानः सम्प्रस्थितः
 शिरोरुहाभ्यां शृङ्गाभ्याम् अवनीं पृथिवीं भित्त्वा उक्षमितः सन् एनं
 खस्थं पयोदं मेघं प्रतिगर्जतीव । वसन्ततिबकं वृत्तम् ॥ ८ ॥

स्रोत इति । हे पयोजलसदृक् ! पद्मविक्षरनयने ! शुक्रमाम्बे
 उद्येते, उद्येते शुक्र इत्यमरः । स्रोत इव जवि वेगवत् यत् क्षतजं
 रक्तं तद्वत् ये भूधराणां पर्वतानां धातवः तद्वत् रूपं तेषां तादृशाः,
 खस्थाः अकाशस्थारिणाः, विषधराः जलधराः नक्षत्रममयीः सादृ-

स्वयोनिभक्षध्वजसम्भवानां श्रुत्वा निनादं गिरिगङ्गरस्यः ।

तस्मोऽरिविम्बप्रतिविम्बधारी विरौति कान्ते ! पवनाशनाशः १०

गोष्ठश्च कुङ्कुमवपुः प्रतिराजतेऽसौ

समाद्रिदैत्यभुजगोत्तमशत्रुगोपः ।

उर्वीधराभमचिरोत्थितमम्बरं खे

दृष्ट्वा हि हा प्रमुदितो हि महाह्वयामः ॥ ११ ॥

श्रावणयोः मासोः अतिशयेन संचरन्तः सम्यक् स्रवन्तः सन्तः शुचि-
विशुद्धं तीव्रं तीक्ष्णं विषं जलं परिनिर्वपन्ति समन्तात् वर्षन्ती-
त्यर्थः । शुचिशुक्लमासे इत्येकप्रदत्ते व्याघादज्येष्ठमासे इत्यर्थः । वसन्त-
तिष्ठकं उत्तम ॥ ८ ॥

स्वयोनीति । हे कान्ते ! गिरिगङ्गरस्यः पर्वतगुहासञ्चारी,
पवनाशनान् सर्पान् अस्नातीति तथोक्तः मयूर इत्यर्थः, अस्य योनयः
उत्पत्तिकारणानि काष्ठानीत्यर्थः तानि भक्षयतीति तथोक्तः अग्नि-
रित्यर्थः तस्य ध्वजः धूमः तस्मात् सम्भवः उत्पत्तिर्येषां तथोक्तानां
मेघानामित्यर्थः निनाद शब्दं श्रुत्वा तमसाम् अरिचन्द्रः तस्य विम्बं
चन्द्रविम्बमित्यर्थः तस्य प्रतिविम्बानि चन्द्रकाणीत्यर्थः धरतीति
तथोक्तः विस्तारितपिच्छ इति यावत् विरौति शब्दावते । उपजाति-
उत्तम ॥ १० ॥

गोष्ठ इति । गोष्ठः भूस्यः, सप्तानाम् अद्भ्योणां पर्वतानां
दैत्यानां भुजगोत्तमानां शत्रुः इन्द्र इत्यर्थः तदुयुक्तो गोपः इन्द्र-
गोपाख्यः कोटविशेष इत्यर्थः अमो कुङ्कुमस्यैव वपुः शरीरं यस्य
तथाभूतः प्रतिराजते । महाह्वः उत्सव इत्यर्थः यानं वाहनम्
उद्दीप-हेतुरिति यावत् यस्य तथोक्तः काम इत्यर्थः खे व्याकाशे
अचिरोत्थितं नवोदितम् उर्वीधराभं पर्वतनिभम् अम्बरं जलधरं
दृष्ट्वा हि दृष्ट्वैव हा इति खेदे, प्रमुदितः प्रहर्षेण मनः असौद्दीपन-
कावत्यादिति भावः । वसन्ततिष्ठकं उत्तम ॥ ११ ॥

कृष्णाब्धरः क्षरति तोयमसावजस्र-
 मल्पाविमौ रणगताविव चेभराजौ ।
 अन्ये तु ते द्विरदृष्टन्दनिभाः क्षरन्तः
 प्रच्छादयन्त्यमरदृष्टविमानमार्गम् ॥ १२ ॥
 वार्दाः खगाः क्षितिधरागमनप्रकाशा
 नेमीभरासभतुरङ्गमतुल्यघोषाः ।
 वायीरिताः खमवत्य वनं क्षरन्तो
 वार्षिः क्षितिं दृष्टधराः परिनिर्वपन्ति ॥ १३ ॥

कृष्णेति । असौ कृष्णः नीलवर्णः अब्धरः जलधरः अजस्रम्
 अनवरतं तोयं क्षरति वर्धति । इमौ च अल्पो क्षुद्रौ मेघावित्यर्थः
 रणगतौ संध्यामभूमौ परस्परं प्रति धावन्नाविति भावः इभरा-
 जाविव दृश्येते इति शेषः । अन्ये तु ते जलधराः द्विरदृष्टन्दनिभाः
 हस्तित्वं हसदृशाः क्षरन्तः वर्धन्तः अमरदृष्टं विमानमार्गम् अन्त-
 रीक्षमित्यर्थः प्रच्छादयन्ति । वसन्तिवचकं वृत्तम् ॥ १२ ॥

वार्दा इति । क्षितिधरणां पर्वतानाम् आगमनम् उडुयन-
 मिव प्रकाशो येषां तथोक्ताः उत्पतन्तः पर्वता इवेत्यर्थः, नेमिः
 चक्रप्रान्तं, चक्रप्रान्ते प्रधिर्नेमिरित्यमरः । इमः हस्ती, रासभः
 गर्दभः तुरङ्गमः अन्यः तेषां तुल्यं घोषः सन्तः येषां तादृशाः गर्जन्तः
 इति यावत्, खगाः आकाशचारिणः, दृष्टधराः हव्यधारिणः सन्तः
 वार्दाः तदेव हव्यं जलरूपेण परिणतं तत् ददतीति तथोक्ताः
 मेघा इत्यर्थः वायुना रीरिताः सञ्चारिताः सन्तः खम् आकाशम्
 अवत्य आच्छाद्य उमेत्येति वा पाठः । वनं जलं क्षरन्तः वर्धन्तः
 वार्षिः जलैः क्षितिं परिनिर्वपन्ति परितो व्याप्नुवन्तीत्यर्थः । वसन्त-
 तिवचकं वृत्तम् ॥ १३ ॥

एषोऽङ्घ्रिपाशनरिपुध्रसुतारिसाह-

मारुह्य तिष्ठति सुगात्रि ! भुजङ्गमारिः ।

यस्य स्वरैः प्रमुदितस्य ममाद्य बाले !

तालध्वजावरजसूनुशराः पतन्ति ॥ १४ ॥

उस्रां विषं स्थलगतोऽस्ति तथैव वार्ष्णी

वार्जो द्विजो हरित एष दशार्द्धगूढः ।

वाताशनः स्वशयनं स्मरति स्थलस्य

चक्षुःश्रवा वनभयात् सुरशत्रुनामा ॥ १५ ॥

एष इति । हे सुगात्रि ! चार्वाङ्ग ! एषः भुजङ्गमारिः
मयूरः अङ्घ्रिपाणां घृक्षाणाम् अशनः भक्षकः दाहक इति यावत्
अग्निरित्यर्थः तस्य रिपवः जलानि धरन्तीति तथोक्ताः सुताः किङ्कराः
यस्य तस्य इन्द्रस्येत्यर्थः अरिः पर्वत इत्यर्थः तत्समानो आह्वा यस्य
तथोक्तं पर्वतमित्यर्थः मारुह्य तिष्ठति । हे बाले ! यस्य मयूरस्य
स्वरैः प्रमुदितस्य ससृज्जसितस्य मम मां प्रतीत्यर्थः अद्य तालध्वजः
बलदेवः तस्य अवरजः कनिष्ठः कृष्ण इत्यर्थः तस्य सूनुः पुत्रस्य
कामस्येत्यर्थः शराः पतन्ति । कामार्तोऽस्तीति भावः । वसन्ततिष्ठकं
वृत्तम् ॥ १४ ॥

उस्र इति । उस्रः सूर्यरश्मिः स्थलगतः भूपतितः सन् विषं
रसं यथा तथैव वार्ष्णीः जलेभ्यः विषं रसं जलमित्यर्थः अस्ति
भक्षयति खादते इत्यर्थः । एष वार्जो जलजः द्विजः पक्षी अर्द्धगूढः
जलेषु अङ्गाङ्गगूढ इति यावत् दश हरितः दिग्ः विचरतीत्यध्या-
हार्यम् । सुरशत्रुनामा दैत्यविशेषाख्यः एषः वाताशनः वायुभोजी
चक्षुःश्रवाः फणी स्थलस्य वनभयात् जलभयात् जलाकीर्णता-
जनिताद् भयादित्यर्थः स्वस्य शयनं शयनस्थानं विलम्बित्यर्थः स्मरति
हृदा ममावासं विलं जलेनापूरितं कथं ज्ञातं वसामीति चिन्तयतीति
भावः । वसन्ततिष्ठकं वृत्तम् ॥ १५ ॥

पक्षिश्वमेधतुरगप्रतिमोष्ठवर्णी

वादं न वर्षति समाह्वयते ह्यहिम्नः ।

भेकस्तथैव पवनाशनवन्द्यवाणिः

शब्दं करोत्यपि भृशं विषराशिमग्नः ॥ १६ ॥

ना विष्करो वनमुपेत्य कुमातृसाह्व-

माक्रीडते मधुकलोऽङ्गनया समेतः ।

अन्यस्त्वयं मणिवराभमुपेत्य गोजं

ना रामया सह पयःपतिजां वृणीते ॥ १७ ॥

पक्षीति । अश्वमेधस्य यज्ञविशेषस्य तुरगस्य अश्वस्य प्रतिमः
सदृशः लोहित इति भावः ओष्ठवर्णी यस्य तथाभूतः रक्तौष्ठ इत्यर्थः,
पक्षी चातक इत्यर्थः वादं जलदं न वर्षति न वर्षणार्थं याचते इति
यावत् पुनः पुनर्जलधारापानेन परितृप्तेरिति भावः । अहिम्नः
मयूरः वादं जलधरं समाह्वयते सम्यक् आकारयति अस्थोक्तासा-
दिति भावः । तथैव पवनाशनैः सर्पैः वन्द्या प्रशंसिता वाणी वाक्
यस्य तथाभूतः, भेकः मण्डूकः वाणीश्रवणेनास्य भक्षणार्थं विना-
शेषणम् इमं प्रति गमनस्य सम्भवादिति भावः विषराशिमग्नः
जलराशिपतितः सन् भृशम् अत्यर्थं शब्दं करोति । वसन्ततिष्ठकं
वृत्तम् ॥ १६ ॥

नेति । ना पुमान् विष्करो तदाख्यः पक्षिविशेषः मधुकलः
मधुमा मधुरास्फुटनिनादः सन् अङ्गनया स्त्रिया तदाख्यपक्षिण्ये-
त्यर्थः समेतः सङ्गतः सन् कुमाता पृथिवीरूपां जननी तथा सह
आह्वा संज्ञा यस्य तथोक्तं वनं भूरुहवनमित्यर्थः उपेत्य प्राप्य आक्री-
डते विहरति । अन्यस्तु अयं ना पुमान् पक्षीति शेषः मणिवराभं
सरकतनिभं गोजं भूरुहं वृक्षमित्यर्थः उपेत्य रामया कान्तया सह
पयःपतिजां समुद्रजां शिवमित्यर्थः शोभासिति यावत् वृणीते
प्राप्नोति । वसन्ततिष्ठकं वृत्तम् ॥ १७ ॥

स्थूलं महत् क्षतजवर्णनिभं नरोऽसौ

विभ्रत्यमूनि च भिनत्ति सरोरुहाणि ।

तज्जेन चापि रजसा वनितां वयस्यः

अभ्युद्धरत्यवकिरत्यभिषिच्यमानः ॥ १८ ॥

पङ्के निमग्नमिभद्वन्द्वमदः सवारि

गर्जन्तिमिच्छयदद्वन्द्वमिवावभाति ।

वाय्यात्मनामशतचित्रतनुः सुपर्णो

योषिद्वृतः समदनः प्रतिरौरवीति ॥ १९ ॥

विस्फारिताम्बुजरवेण रिरंसुरेष

वित्रासितो हरिरनोकहनिष्कुटस्थः ।

स्थूलमिति । असौ वयस्यो नरः स्थूलं महत् क्षतजवर्णनिभं
दृष्टत् रक्तकमलमित्यर्थः विभ्रति, अमूनि सरोरुहाणि पद्मपण्डानि
भिनत्ति उत्पाटयतीत्यर्थः । तज्जेन कमलपण्डोत्पाटनजनितेन च
रजसा परागेण अभिषिच्यमानः आच्छाद्यमानः सन् वनिताम्
अवकिरति अभिवर्षति अभ्युद्धरति जलादुत्तोलयति चेत्यर्थः । वसन्त-
तिलकं वृत्तम् ॥ १८ ॥

पङ्के इति । पङ्के निमग्नं पतितम् अदः इभद्वन्द्वं वृत्तिसमूहः
सवारि जलपूर्णं गर्जत् तिमिनां मत्स्यविशेषाणां क्षयं गृह्यम्
आवासमित्यर्थः जलमिति यावत् ददतीति तथोक्ताः तेषां मेघा-
नामित्यर्थः द्वन्द्वमिव अवभाति राजते । वाय्यात्मनाम्नां कमलानां
शतैः चित्रा तनुर्यस्य तादृशः योषिद्वृतः हंसीमण्डितः सुपर्णः पक्षी
हंस इत्यर्थः समदनः कामाकुल इत्यर्थः प्रतिरौरवीति पुनः पुनः
रौतीत्यर्थः । वसन्ततिलकं वृत्तम् ॥ १९ ॥

विस्फारितेति । अनोकहनिष्कुटस्थः दृक्षवमस्यः रिरंसुः रन्तु-
निष्कुः एषः असौ हरिर्वानरः विस्फारितानां विकचानाम् अम्बु-

संलीयते तडितमप्यभिवीक्ष्य विग्नः
 खात् संमहत्तरमसौ खमनुप्रविष्टः ॥ २१ ॥
 एतावदुत्तमवचः सुमनाः स उक्त्वा
 रत्त्वा दिनं सह तया प्रियया ह्यदीनः ।
 युक्तं चतुर्भिरनडुद्भिरदीनवाङ्भि-
 रारुह्य यानमथ ना प्रययौ स्वगेहम् ॥ २१ ॥

इति राक्षसकाव्यं सम्पूर्णम् ।

— —

जानां शङ्खानां रवेण वित्रासितः भीषितः तडितमपि विद्युत्तमपि
 अभिवीक्ष्य विग्नः व्याकुलः सन् खात् आकाशादपि संमहत्तरम्
 अतिमहत् खम् आकाशम् अनुप्रविष्टः मृत्युं प्राप्नोति इति भावः सं-
 लीयते लयं गच्छति । वसन्ततिलकं वृत्तम् ॥ २० ॥

एतावदिति । स सुमनाः प्रफुल्लमनाः ना पुमान् एतावत् उत्तम-
 वचः शोभनं वचनम् उक्त्वा अथानन्तरं तया प्रियया सह दिनं व्याप्ये-
 त्वर्थः व्याप्तौ द्वितीया । रत्त्वा विहृत्य अदीनः अकातरः सन् अदी-
 नम् अकातरं यथा तथा वृत्तीति तथोक्तैः चतुर्भिरनडुद्भिः
 बलीवर्दैः युक्तं यानं शकटम् आरुह्य स्वगेहं प्रययौ । वसन्ततिलकं
 वृत्तम् ॥ २१ ॥

इति श्रीजीवानन्दविद्यामगरभट्टाचार्येण कृता

राक्षसकाव्यव्याख्या समाप्ता ।

— ० —

सप्तश्लोकीयभागवतम् ।

—०—

ज्ञानं परमगुह्यं मे यद्विज्ञानसमन्वितम् ।

सरहस्यं तदङ्गञ्च गृहाण गदितं मया ॥ १ ॥

यावानहं यथाभावो यद्रूपगुणकर्मकः ।

तथैव तत्त्वविज्ञानमस्तु ते मदनुग्रहात् ॥ २ ॥

अहमेवासमेवाग्रे नान्यद्यत् सदसत्परम् ।

पश्चादहं तदेतच्च योऽवशिष्याच्च सोऽस्माहम् ॥ ३ ॥

ऋतेऽर्थं यत् प्रतीयेत न प्रतीयेत चात्मनि ।

तद्विद्यादात्मनो मायां यथाभासो यथा तमः ॥ ४ ॥

ज्ञानमिति । मया परमगुह्यम् अतिरहस्यं विज्ञानेन वाङ्म-
यस्तुज्ञानेन समन्वितं यत् ज्ञानं तत्त्वावबोधकं शास्त्रं गदितम् उक्तं
सरहस्यं सोपनिषत् सन्ति अङ्गानि तत्तत्प्रोषकाणि शास्त्राणि यत्र
तथाभूतं तत् ज्ञानं मे मम सकाशादिति शेषः गृहाण अवबुध्य-
स्ते त्वर्थः । अनुष्टुप्, वृत्तमस्मिन् सन्दर्भे ॥ १ ॥

यावानिति । यथाभावः यथावृत्तिः यानि यादृशानीत्यर्थः
रूपगुणकर्माणि यस्य तथोक्तः, यावान् यत्स्वरूपः अहम् आत्मेति
यावत् मदनुग्रहात् मम रूपज्ञा तथैव तत्त्वस्य परमात्मनः विज्ञानं
ते तव अस्तु भवतु ॥ २ ॥

अहमिति । अग्रे कृतेः प्रागित्यर्थः अहमेव आहम् नान्यत्
किमपि आसीदिति शेषः, परम् अन्यत् यत् सत् वा असत् पश्चात्
कल्पसमिति शेषः तत एतच्च अहम् । यः अवशिष्याच्च भविष्यश्चेति
भावः सोऽपि अहमेव अस्मि ॥ ३ ॥

ऋते इति । अर्थं परमार्थम् ऋते विना यत् प्रतीयेत बुध्येत,

यथा महान्ति भूतानि भूतेषूच्चावचेष्वनु ।
 प्रविष्टान्यप्रविष्टानि तथा तेषु न तेष्वहम् ॥ ५ ॥
 एतावदेव जिज्ञास्यं तत्त्वजिज्ञासुनात्मनः ।
 अन्वयव्यतिरेकाभ्यां यत् स्यात्सर्वत्र सर्वदा ॥ ६ ॥
 एतन्मतं समातिष्ठ परमेण समाधिना ।
 भवान् कल्पविकल्पेषु न विमुह्यति कर्हिचित् ॥ ७ ॥
 इति श्रीश्लोकसप्तकीयं श्रीभागवतं समाप्तम् ।

आत्मनि च यत् न प्रतीयेत यज्ज्ञानं परमार्थनिष्ठं न भवतीति
 भावः तत् यथाभासः अवास्तवं यथा यथा तमः आत्मनः मायाम्
 अविद्यां विद्यात् । आत्मव्यतिरिक्तं ज्ञानमवास्तवम् अविद्यानिबन्धन-
 मिति भावः ॥ ४ ॥

यथेति । यथा महान्ति भूतानि चित्वादीनि तेषु उच्चावचेषु
 बहुविधेषु भूतेषु पदार्थेषु अतु प्रविष्टानि अप्रविष्टानि च अहं तथा
 तेषु भूतेषु न अतु प्रविशामीति शेषः ॥ ५ ॥

एतावदिति । यत् वस्तु सर्वदा सर्वत्र अन्वयव्यतिरेकाभ्यां स्यात्
 तत्सत्त्वे तत्सत्ता अन्वयः तदसत्त्वे तदसत्ता व्यतिरेकः तथा च
 ईश्वरसङ्गावे जगतः सङ्गावः तदसङ्गावे जगतोऽसङ्गाव इति नयेन
 यदा सर्वत्र जगत्कार्यं दृश्यते तदा ईश्वरोऽस्यैव तदभावे जगताम-
 सङ्गावादिति भावः । आत्मनः तत्त्वजिज्ञासुना तत्त्वज्ञानार्थिना एत-
 देव आत्मतत्त्वमेव जिज्ञास्यं ज्ञातुमेषणीयम् ॥ ६ ॥

एतदिति । परमेण समाधिना मनोयोगेन एतत् मतं
 सिद्धान्तः समातिष्ठ अतुसर । भवान् एतत् मतमतुसरन्निति शेषः
 कल्पविकल्पेषु विविधेषु शान्तवर्त्मस्त्विति भावः कर्हिचित् कदाचित्
 न विमुह्यति मोहं गच्छति ॥ ७ ॥

इति श्रीजीवानन्दविद्यासगरभट्टाचार्येण कृता

सप्तश्लोकीयभागवतव्याख्या समाप्ता ।

एकश्लोकीयं भागवतम् ।

—००००००—

आदौ देवकिदेवगर्भजननं गोपीगृहे वर्द्धनं
मायापूतनजीवितापहरणं गोवर्द्धनोद्धारणम् ।
कंसच्छेदनकौरवादिहननं कुन्तीसुतापालनं
एतद्भागवतं पुराणकथितं श्रीकृष्णलीलामृतम् ॥१॥
इति एकश्लोकीयं भागवतम् ।

—

आदाविति । आदौ प्रथमं देवक्यां देवस्य भगवतः गर्भजननं,
ततः जननानन्तरं वसुदेवेन पित्रा गाकुलं नीतस्तेति अध्याहार्यं
गोपीगृहे यशोदास्ये वर्द्धनं प्रतिपालनं, तत्र मायया क्लेन पूतनायाः
स्तन्यदात्या इति भावः जीवितस्य अपहरणं प्राणवध इत्यर्थः,
गोवर्द्धनस्य पर्वतस्य उद्धारणं देवराजोपद्रवात् गोकुलरक्षार्थमिति
भावः, ततो मथुरां नीतस्य कंसच्छेदनं ततः कौरवादीनां कुरुवंशीय-
प्रभृतोनां दुर्योधनादीनामित्यर्थः हननं कुरुक्षेत्रयुद्धे इति भावः, तेन
च कुन्तीसुतानां पित्रष्वसेयानां युधिष्ठिरादीनाम् अपालनं सम्यक्-
रक्षणम्, एतत् पुराण पुराष्टते कथितं श्रीकृष्णस्य लीलामृतं भाग-
वतं भगवत्सम्बन्धं शास्त्रतत्त्वमित्यर्थः । शार्दूलविक्रीडितं वृत्तं,
सूर्याश्वैर्यदि नः सजौ सततगाः शार्दूलविक्रीडितमिति तल्लक्षणात्
॥ १ ॥

इति श्रीजीवानन्दविद्यासामरभट्टाचार्येण कृता

एकश्लोकीयभागवतव्याख्या समाप्ता ।

—

एकश्लोकीयं रामायणम् ।

आदौ रामतपोवनादिगमनं हत्वा मृगं काञ्चनं
वैदेहीहरणं जटायुमरणं सुग्रीवसम्भाषणम् ।
वालिनिग्रहणं समुद्रतरणं लङ्कापुरीदाहनं
पश्चाद्रावणकुम्भकर्णहननमेतद्धि रामायणम् ॥१॥
इति एकश्लोकीय रामायणम् ।

एकश्लोकीयं भारतम् ।

आदौ पाण्डवधार्तराष्ट्रजननं लाक्षागृहे दाहनं
द्युतश्रीहरणं वने विचरणं मत्स्यालये वर्द्धनम् ।

आदायिति । आदौ अथतः रामस्य तपोवनादिषु गमनं, तत्र
काञ्चनं मृगं हत्वा आश्रममागच्छत इति अध्याचार्यम्, वैदेह्याः
सीतायाः हरणं रावणेनेति शेषः, तत्र जटायुमरणं जटायुषः
पक्षिणः सीताहरणजातकोपस्य रावणेन संप्रामे निधनमित्यर्थः,
ततः सुयोधेण वानरराजेन सम्भाषणं सम्मेलनमिति भावः, तेन च
वालिनिग्रहणं वालिवधः, समुद्रतरणं, लङ्कापुर्याः दाहनं हनुमतेति
शेषः, पश्चात् रावणकुम्भकर्णयोः हननं वधः, एतत् हि एतदेव
रामायणं रामचरितमित्यर्थः । शार्दूलविक्रीडितं वृत्तम् ॥ १ ॥

इति श्रीजीवानन्दविद्यामागरभट्टाचार्येण कृता

एकश्लोकीयरामायणव्याख्या समाप्ता ।

आदायिति । आदौ प्रथमं पाण्डवानां पाण्डुपुत्रानां बुधि-

लीलागोयहणं रणेऽवतरणं सन्धिक्रियावर्द्धनं
 पञ्चाङ्गीष्मककौरवादिहननञ्चैतन्महाभारतम् ॥१॥
 इति एकश्लोकीयं भारतम् ।

विष्णुस्तवः ।

श्रीकृष्ण ! विष्णो ! मधुकैटभारे !
 भक्त्यानुकम्पिन् ! भगवन् ! मुरारे ! ।

विरादीनां धार्तराष्ट्राणां धृतराष्ट्रसुतानां दुर्योधनादीनां जननम्
 उत्पत्तिः, ततः बाजागृहे जतुनिर्मिते गृहे दाहनं, ततश्च द्यूतेन
 पाण्डुक्रीडया श्रीहरणं राज्यभ्रंशनमित्यर्थः पाण्डवानां दुर्योधना-
 दिभिरिति शेषः, ततश्च वने विचरणं द्वादशवर्षमिति शेषः, ततः
 मत्स्यस्य मत्स्यराजस्य विराटस्य आलये वर्द्धनम् अज्ञातभावेन संवत्सरं
 स्थितिरित्यर्थः, तत्र सीलयो हेलया बलादिति भावः गवां विराट-
 रजितानामिति भावः यद्वयं दुर्योधनादिभिरिति शेषः, तत्र रणे
 संप्रामे अवतरणं पाण्डवस्यार्जुनस्येति शेषः, ततः सन्धिक्रियावर्द्धनं
 दुर्योधनादिभिः पाण्डवानां सन्धिक्रियावर्द्धनं भगवतः कृष्णस्य प्रयास इति
 भावः, पश्चात् सन्धिवैमुख्ये इति भावः, भीष्मस्य कौरवादीनाम-
 न्देषाच्च हननं संप्रामे वधः, एतत् महाभारतं महाभारतप्रति-
 पाद्यमित्यर्थः । शादूर्लविक्रीडितं वृत्तम् ॥ १ ॥

इति श्रीजीवानन्दविद्यासागरभट्टाचार्येण कृता

एकश्लोकीयमहाभारतव्याख्या समाप्ता ।

श्रीकृष्णेति । हे कृष्ण ! विष्णो ! मधुकैटभवोः अरे शत्रो !

त्रायस्व मां केशव ! लोकनाथ !
 गोविन्द ! दामोदर ! माधवेति ॥१॥
 संसारकूपे पतितो ह्यगाधे
 मोहान्धपूर्णे विषयातितप्ते ।
 करावलम्बं मम देहि विष्णो !
 गोविन्द ! दामोदर ! माधवेति ॥२॥
 जिह्वे ! सदैवं भज सुन्दराणि
 नामानि कृष्णस्य मनोहराणि ।
 समस्तभक्तार्त्तिविनाशनानि
 गोविन्द ! दामोदर ! माधवेति ॥३॥
 इति श्रीकृष्णानन्दव्यासदेवरागसागरोद्भव-
 स्तोत्रादिपरमार्थस्तोत्रादि-
 संग्रहकृतं समाप्तम् ।

भक्तानुकम्पिन् भक्तवत्सल ! भगवन् ! सुरारे केशव लोकनाथ गोविन्द
 दामोदर माधव ! मां त्रायस्व रक्ष इति । इन्द्रवज्रवृत्तं, स्यादिन्द्रवज्रा
 यदि तौ जगौ ग इति तल्लक्षणात् ॥ १ ॥

संसारेति । हे विष्णो ! गोविन्द दामोदर माधव ! अहम्
 अगाधे अतलस्थगे मोहान्धपूर्णे अज्ञानान्धकारावृते विषयाति-
 तप्ते विषयैः अक्चन्दनवनितादिभिरतिशयेन तप्ते सन्ततदुःखाकरे
 इति भावः, संसारकूपे पतितः हि पतित एव, मम करावलम्बं
 हस्तेन अवलम्बम् आश्रयं देहि इति । उपजातिवृत्तम् ॥ २ ॥

जिह्वे इति । हे जिह्वे ! त्वं गोविन्द दामोदर माधवेति

रसमञ्जरी ।

—०—

आत्मीयं चरणं दधाति पुरतो निम्नोन्नतायां भुवि
स्वीयेनैव करेण कर्षति तरोः पुष्पं अमाशङ्कया ।
तल्पे किञ्च करित्वचा विरचिते निद्राति भागैर्निजै-
रन्तःप्रेमभरालसां प्रियतमामङ्गे दधानो हरः ॥ १ ॥

विद्वज्जनमनोभृङ्गरसव्यासङ्गहेतवे ।

एषा प्रकाशयते श्रीमद्भानुना रसमञ्जरी ॥ २ ॥

कृष्णस्य समस्तानां भक्तानाम् आर्त्तविनाशनानि दुःखमोचनानि
एवं मनोहराणि सुन्दराणि नामानि सदा सततं भज जपेत्पर्यन्तः ।
उपजातिवृत्तम् ॥ १ ॥

इति श्रीजीवानन्दविद्यासागरभट्टाचार्येण कृता

विष्णुस्तवव्याख्या समाप्ता ।

—

आत्मीयमिति । अन्तः आन्तरेणेत्यर्थः प्रेम्णां भरेण अति-
शयेन अलसां मन्यरां क्लेशमहामिति यावत् प्रियतमां गौरीम्
अङ्गे क्रोडे दधानः हरः पुरतः अग्रतः निम्नोन्नतायां भुवि
भुवौ आत्मीयं चरणं दधाति कर्षयति, अमाशङ्कया पुष्पोच्चयने
देव्याः अमो भवेदित्याशङ्कया स्वीयेनैव न तु पार्वत्या इति भावः
करेण तरोः पुष्पं कर्षति चिन्तेति । किञ्च करित्वचा गजचर्मणा
अतिवर्कशेनेति भावः विरचिते तल्पे शय्यायां निजैः भागैः अङ्गैः
देहावयवैरिति यावत् निद्राति अपिति । प्रेम्णः परां काङ्क्षां
जानाति हर इति भावः । शार्दूलविष्क्रोडितं वृत्तं, अस्यांश्वैर्वदि नः
सजो ससतनाः शार्दूलविष्क्रोडितमिति तल्लक्षणात् ॥ १ ॥

विद्वदिति । श्रीमन्ना भानुना विदुषां जनानां मनांसि वय भक्ताः

तत्र रसेषु शृङ्गारस्याभ्यर्हितत्वेन तदालम्बनविभावत्वेन(क)
नायिका तावन्निरूप्यते । सा च त्रिधा, स्वीया परकीया
सामान्यवनिता चेति । यत्र स्वामिन्येवानुरक्ता स्वीया, न च
परिणीतायां परगामिन्यामतिव्याप्ति(ख)स्तत्र पतिव्रताया
एव लक्ष्यत्वात् । तस्याः परगामितया परकीयात्वमपि सम्भ-
वति । अस्या(ग)श्लेष्टा भर्तुः शुश्रूषा शीलसंरक्षणम् आर्जवं
क्षमा च । यथा

गतागतकुतूहलं नयनयोरपाङ्गावधि

स्मितं कुलनतभ्रुवामधर एव विश्राम्यति ।

वचः प्रियतमश्रुतेरतिथिरेव कोपक्रमः

कदाचिदपि चेत्तदा मनसि केवलं मज्जति ॥ ३ ॥

तेषां रसस्य व्यासङ्गः आस्तादः तस्य हेतवे तदर्थमिच्छार्थः एषा
रसमञ्जरी प्रकाशयते वितन्यते । अलुष्टुवृत्तम् ॥ २ ॥

(क) तत्वेति । तत्र रसमञ्जरीयां रसेषु शृङ्गारधीरकरुणादुभुतङ्गा-
स्यभयानकवीभत्सरौद्राख्येषु मध्ये शृङ्गारस्य अभ्यर्हितत्वेन प्राधान्येन
तस्य शृङ्गाररसस्य आलम्बनविभावत्वेन विभावयन्ति रत्यादीन् उद्-
बोधयन्तीति विभावाः आलम्बनाश्च ते विभावाश्चेति तथोक्ताः
तेषां भावः तेन, उक्तञ्च दर्पणे, रत्याद्युद्बोधको लोके विभावः
काव्यनाट्ययोः । आलम्बनोद्बोधनाख्यौ तस्य भेदावभौ सृता ।
आलम्बनं नायिकादिस्तमालम्ब्य रसोद्भवादिति ।

(ख) अतिव्याप्तिः अलक्ष्ये लक्षणगमनरूपो दोषः परगामिनीरूपे
अलक्ष्ये अर्थे स्त्रीयालक्षणस्य योगादिति भावः ।

(ग) अस्याः स्त्रीयायाः ।

गतागतेति । कुलनतभ्रुवां कुलकानिनीनां नयनयोः गतागतानां
कुतूहलं कौतुकम् अपाङ्गावधि न ततोऽन्यत् इष्टेः प्रसरणमिति

स्त्रीया त्रिविधा, मुग्धा मध्यमा प्रजल्पा च । तत्राङ्गु-
रितयौवना मुग्धा । सा चाज्ञातयौवना ज्ञातयौवना च ।
सैव क्रमशो लज्जाभयपराधीनरतिर्नवोढा । सैव क्रमशः
सप्रश्रया विश्रब्धनवोढा (घ) । तस्याश्चेष्टा क्रिया मनोहरा
कोपे मार्दवं नवभूषणे समीहा चेति (ङ) ।

मुग्धा यथा ।

आज्ञप्तं किल कामदेवधरणीपालेन काले शुभे
'वस्तु' वास्तुविधिं विधास्यति तनौ तारुण्यमेणीदृशः ।
दृष्ट्या खञ्जनचातुरी मुखरुचा सौधाकरी माधुरी
वाचा किञ्च सुधासमुद्रलहरीलावण्यमामन्त्रयते ॥४॥

भावः, स्थितम् दीपत् चसतम् अधर एव विश्रास्यति न प्रकटतां मच्छ-
तीति भावः, वचः वाक्यं प्रियतमस्य श्रुतेः श्रोत्रेन्द्रियस्यैव अतिशयः
प्रियतम एव वचनं श्रोतुं शक्नोति नान्य इति भावः, चेत् यदि
कदाचिदपि कोपस्य क्रमः प्रसरः स्यादिति शेषः तदा असौ कोपः
केवलं मनसि मज्जाति लोयते न कोऽपि ज्ञातुं शक्नोतीति भावः ।
पृथ्वीदत्तं, जसौ जसमजा वसुपहयतिश्च पृथ्वी गुरुरिति तल्लक्षणात्
॥ ३ ॥

(घ) सप्रश्रया मञ्जिनया । विश्रब्धनवोढा विश्वासिनी मुग्धा ।

(ङ) समीहा चेष्टा अभिज्ञाप इत्यर्थः ।

आज्ञप्तमिति । कामदेवधरणीपालेन कन्दर्पराजेन आज्ञप्तं किञ्च
यत् शुभे काले समये एणीदृशः कृगाक्ष्याः तनौ शरीरे वस्तुं
तारुण्यं यौवनं वास्तुविधिं वास्तुसंस्कारं विधास्यति, दृष्ट्या नयनेन
खञ्जनानां पक्षिविशेषाणां चातुरी, मुखरुचा सुखकान्त्याः सुधाकरस्य
इयं सौधाकरी चान्द्रीत्यर्थः माधुरी मधुरता, वाचा किञ्च किसपीत्यर्थः
सुधासमुद्रस्य लहरी तरङ्ग एव लावण्यं आमन्त्रयते च संवदयते चेति

उरोभुवि न तुङ्गिमा न च गतागते भङ्गिमा
 न वा वचसि रङ्गिमा कुटिलता न तावद् भ्रुवोः ।
 तथापि हरिणीदृशां वपुषि कापि कान्तिच्छटा
 पटावृतमहामणियुतिरिवान्तरा लक्ष्यते ॥५॥
 बाल्ययौवनयोर्मध्ये द्वैराज्ये कुसुमायुधः ।
 वारं वारं धनुर्धत्ते वारं वारं विमुञ्चति ॥६॥
 चलद्चलदपाङ्गं स्मेरमस्मेरमास्यं
 गतिरहह किमस्या मन्यरामन्यरा च ।

यावत्, राजाज्ञया भृत्या यथा राजकार्यं साधयितुं प्रवर्तन्ते तथा
 कामाक्षया दृष्ट्यादिभिः स्वं स्वं आदेशानुरूपं वास्तुविधानोपकरणं
 संगृह्यते इति भावः । यौवने कामिन्या कामाविर्भावो भवतीति
 फलितम् । शार्दूलविक्रीडितं वृत्तम् ॥ ४ ॥

उर इति । हरिणीदृशां मृगाक्षीणां सुगधानामिति शेषः उरो-
 भुवि पयोधरे तुङ्गिमा तुङ्गत्वम् औन्नत्यमित्यर्थः न गतागते गमना-
 गमने भङ्गिमा विच्छासितेत्यर्थः न च, वचसि वचने रङ्गिमा विभ्रम-
 वत्त्वमिति यावत् न वा नैव, भ्रुवोः कुटिलता वक्रता तावत् न,
 तथापि वपुषि शरीरे पटेन वसनेन आवृतस्य आच्छादितस्य महामयेः
 महारत्नस्य हीरकादेरित्यर्थः द्युतिरिव कान्तिरिव अन्तरा कापि
 अनिर्वचनीया कान्तिच्छटा लक्ष्यते । पृथ्वीवृत्तम् ॥ ५ ॥

बाल्येति । कुसुमायुधः कामः बाल्ययौवनयोः मध्ये कैशोरे
 इत्यर्थः सुगधावस्थायामिति यावत् द्वैराज्ये द्वयोः राज्ञोः बाल्ययौवन-
 योरिति भावः इदं द्वैराज्यं तस्मिन् तद्वितार्थद्विगुणमासः । वारं
 वारं पुनः पुनः धनुः धत्ते, वारं वारं विमुञ्चति त्यजति बाल्ययौवन-
 मध्यवर्तिनं सम्यक् शासितुं न शक्नोति तदानीं स्वस्य सम्यगप्रकटना-
 दिति भावः । अमुष्टुवृत्तम् ॥ ६ ॥

इति मनसि नितान्तं चिन्तयन् पञ्चबाणः

करविनिहितबाणः संभ्रमाद् बभ्रमीति ॥७॥

अज्ञातयौवना यथा ।

नीरात्तीरमुपागता श्रवणयोः सीम्नि स्फुरन्नेत्रयोः

श्रोत्रे लग्नमिदं किमुत्पलमिति ज्ञातुं करं न्यस्यति ।

शैवालाङ्कुरशङ्कया शशिमुखी रोमावलीं प्रोच्छति

श्रान्तास्मीति मुहुः सखीमविदितशोणीभरा पृच्छति ॥८॥

ज्ञातयौवना यथा ।

स्वयम्भुः शम्भुरभोजलोचने ! त्वत्पयोधरः ।

चलदिति । अस्याः कामिन्याः आस्यं सुखं किं कथं चञ्चलं
अचलंश्च अपाङ्गः यत्र तादृशम् अपाङ्गयोर्वैचल्ययुक्तमवलनयुक्तञ्चेत्यर्थः
अरेरम् ईषत् हासविकस्वरन अस्मरेरञ्च तथा गतिः गमनं पदविन्यास-
इत्यर्थः मन्यरा मन्दा अमन्यरा अमन्दा चेत्यर्थः अहह खेदे । पञ्च-
बाणः कामः करे विनिहितः धृतः बाणो येन तथाभूतः इति इत्थं
मनसि नितान्तम् अत्यर्थं चिन्तयन् संभ्रमात् आवेगात् बभ्रमीति
पुनः पुनर्भवतीत्यर्थः । माञ्जिनीवृत्तम् । ननमयययुतेयं माञ्जिनी
भोगिबोकैरिति तल्लक्षणात् ॥ ७ ॥

नीरादिति । शशिसखा चन्द्रवदना काचित् नीरात् जलात्
तीरम् उपागता सती श्रवणयोः कर्णयोः सीम्नि सीमायां स्फुरतोः
प्रसरतोः नेत्रयोः सतोः श्रोत्रे किमिदम् उत्पलं नीलोत्पलमित्यर्थः
लग्नमिति ज्ञातुं करं न्यस्यति अपेयति । शैवालस्य जलनील्याः
अङ्कुरस्य शङ्कया बोधेन रोमावलीं प्रोच्छति अपनयतीत्यर्थः तथा
अविदितः अज्ञातः शोणीभरः नितम्बभरः यथा तथाभूता सती
श्रान्ता अस्मि कथमिति शेषः मुहुः पुनः पुनः सखीं पृच्छति ।
षादूर्ध्वविक्रीडितं वृत्तम् ॥ ८ ॥

स्वयम्भुरिति । हे अन्धोऽभोजलोचने पञ्चजने ! तव पयोधरः

नखेन कस्य धन्यस्य चन्द्रचूडो भविष्यति ॥८॥

तन्वी बाला मृदुतनुरियं त्यज्यतामत्र शङ्का

काचिद् दृष्टा भ्रमरभरतो मञ्जरी भिद्यमाना ।

तस्मादेषा रहसि भवता निर्दयं पीडनीया

मन्दाक्रान्ता वितरति रसं नेक्षुयष्टिः समग्रम् ॥१०॥

नवोढा यथा ।

हस्ते धृतापि शयने विनिवेशितापि

क्रोडे कृतापि यतते वहिरेव गन्तुम् ।

जानीमहे नवबधूरथ तस्य वश्या

यः पारदं स्थिरयितुं क्षमते करेण ॥११॥

स्वयं भवतीति स्वयम्भुः शम्भुः कस्य धन्यस्य पुण्यवतः नखेन नखक्षतेन
चन्द्रचूडः चन्द्रशेखरः भविष्यति ? ॥ ८ ॥

तन्वीति । इयं मृदुतनुः कोमलाङ्गी बाला तन्वी लघाङ्गी,
अत्र अस्याः निर्दयोपभोगे इति भावः शङ्का त्यज्यतां निर्दयमेनां
भङ्गस्त्विति भावः । भ्रमरस्य भरतः भरेण काचित् मञ्जरी भिद्यमाना
दृष्टा ? नैवेत्यर्थः । तस्मात् भवता रहसि विजने एषा कामिनी
निर्दयं पीडनीया रन्त्येति यावत् इक्षुयष्टिः मन्दं यथा तथा
आक्रान्ता चर्वितेति यावत् समग्रं रसं न वितरति नैव ददातीत्यर्थः ।
दृष्टान्तालङ्कारः । दृष्टान्तस्य सधमेस्य वस्तुनः प्रतिविम्बनमिति दर्पणः ।
मन्दाक्रान्ताहृतम् । मन्दाक्रान्ताम्बुधिरसनगैर्भी भनौ तौ गयुम्ब-
मिति तल्लक्षणात् ॥ १० ॥

हस्ते इति । नवबधूः नवोढा कामिनी हस्ते धृतापि शयने
शय्यायां विनिवेशितापि क्रोडे कृतापि वहिरेव गन्तुं यतते इच्छ-
तीत्यर्थः । पेटते इति यावत्, अतः सा नवोढा तस्या जनस्य वश्या

बलाग्नीता पार्श्वं मुखमभिमुखं नैव कुरुते
 धुनाना मूर्ध्नि रहसि बहुशशुम्बनविधौ ।
 हृदि न्यस्तं हस्तं क्षिपति गमनारोपितमना
 नवोढा वोढारं रमयति च सन्तापयति च ॥१२॥

विश्वम्बनवोढा यथा ।

दरमुकुलितनेत्रपालिनी सा
 नियमितबाहुकतोरुयुग्मबन्धम् ।
 करकलितपयोधरं नवोढा
 स्वपिति समीपमुपेत्य कस्य यूनः ॥१३॥

वशवर्त्तिनी भवतीति शेषः यः पारदं स्थिरयितुं निश्चलीकर्तुं स्थग-
 यितुमिति पाठान्तरम् । क्षमते शक्नोति इति जानीमहे मन्यामहे ।
 यथा पारदं कोपि हस्ते रक्षितुं न शक्नोति तथा नवोढा कामिनी
 केनापि वशमानेतुं न शक्यते इति भावः । वसन्ततिष्ठकं वृत्तम्
 ॥ ११ ॥

बलादिति । नवोढा कामिनी बलात् बलमाश्रित्येत्यर्थः यवर्थे
 पञ्चमी, पार्श्वं नीता सती मुखम् अभिमुखं कान्तस्येति शेषः नैव कुरुते,
 रहसि विजने चुम्बनविधौ चुम्बनव्यापारे बहुशः पुनः पुनः मूर्ध्नि
 धुनाना कम्पयन्ती हृदि न्यस्तम् अपिपितं पयोधरस्पर्शलोभात् कान्तेनेति
 शेषः हस्तं क्षिपति अपनयति तथा गमने आरोपितं प्रवर्त्तितं मनो
 यथा तथाभूता गमनोत्सुकेत्यर्थः सती वोढारं परिणेतारं कान्तमिति
 वावत् रमयति च सन्तोषयति च सन्तापयति च क्लेशयति च ।
 शिखरिणोवृत्तम् । रसेन्द्रैश्चिन्ना यमनसम्भवाः शिखरिणीति
 तत्त्वज्ञायात् ॥ १२ ॥

दरेति । नवोढा सा कामिनी कस्य यूनः तरुणस्य समीपम्
 उपेत्य प्राप्य दरमुकुलिते रमेत् सुद्रिते नेत्रे पावति करोतीति वावत्

समानलज्जामदना मध्या । एषैव चातिप्रशयादति-
विश्रम्भनवोढा ।

अतिविश्रम्भनवोढा यथा ।

प्रेङ्खणप्रेक्षणांलापान् कुर्वत्याः सस्मितवपम् ।

नवीनायाः प्रवीणायाः स्वञ्जनं स्मररञ्जनम् ॥१४॥

अस्याश्लेषा सागसि प्रेयासि (च) धैर्ये वक्ताक्तिः अधैर्ये
परुषवाक् । यथा

स्वापे प्रियाननविलोकनहानिरेव

स्वापच्युतौ प्रियकरग्रहणप्रसङ्गः ।

इत्थं सरोरुहमुखी परिचिन्तयन्ती

स्वापं विधातुमपि हातुमपि प्रपेदे ॥१५॥

तथाभूता सती नियमितेन सन्निहितेन बाहुना कृतः करगुग्मस्य
बन्धः बन्धनं याञ्जन् तत् तथा करेण कलितौ धृतौ व्यावृताविति
यावत् पयोधरौ स्तनौ यस्मिन् तत् यथा तथा स्वपिति निद्राति ।
पुष्पिताग्रावृत्तम् । अयुजि नयुगरेफतो यकारो युजितु नजौ जरगाश्च
पुष्पितायेति तल्लक्षणात् ॥१३॥

प्रेङ्खणेति । सस्मितवपं सहासलज्जं यथा तथा प्रेङ्खणं चञ्चनं
प्रेक्षणम् अवलोकनम् आलापः सम्भाषणं तान् कुर्वत्याः प्रवीणायाः
रसिकायाः नवीनायाः स्वञ्जनं शोभनम् अञ्जनं स्मरस्य कामस्य रञ्जनं
दीपनमित्यर्थः ॥ १४ ॥

(च) सागसि सापराधे । प्रेयसि कान्ते ।

स्वापे इति । स्वापे निद्रायां प्रियस्य कान्तस्य आननविलोकनस्य
सुखदर्शनस्य हानिरेव क्षतिरेव, स्वापच्युतौ निद्रापगमे प्रियस्य
करग्रहणप्रसङ्गः हस्तग्रहणोपक्रमः । सरोरुहमुखी पद्ममुखी इत्ये

पतिमात्रविषयकेलिकलापकोविदा प्रगल्भा । वेश्या-
याञ्च पतिमात्रविषयकत्वाभावान्नातिव्याप्तिः । अस्वास्तेष्टा
रतिप्रीतिः आनन्दात् सम्मोहः ।

प्रथमं यथा ।

संसृश्य स्तनमाकलय्य वदनं संश्लिष्य कण्ठस्थलं
निष्पीड्याधरविम्बमम्बरमपाकृत्य व्युदस्यालकम् ।
देवस्याम्बुजिनीपतेः समुदयं जिज्ञासमाने प्रिये
वामाक्षी वसनाञ्चलैः श्रवणयोर्नीलोत्पलं निष्कृते ॥ १६ ॥

परिचिन्तयन्ती सती स्नापं निद्रां विधातुं गन्तुमपि हातुं त्वक्तुमपि
प्रपेदे प्रपन्ना बभूव उभयोरितिकर्तव्यताविमूढा आसीदिति यावत् ।
वसन्ततिष्ठकं वृत्तं, ज्ञेयं वसन्ततिष्ठकं तमजा जगौ ग इति तल्लक्षणात्
॥ १५ ॥

संसृष्येति । स्तनं संस्पृश्य संमद्येति यावत् वदनं मुखम् आक-
लय्य विचुम्बेत्यर्थः कण्ठस्थलं संश्लिष्य नमालिङ्ग्य अधरविम्बं निष्पीड्य
दंशित्वेत्यर्थः अम्बरं वसनम् अपाकृत्य स्वरत्नयत्वेत्यर्थः अलकं चूर्ण-
कुन्तलं व्युदस्य प्रोत्क्षिप्य प्रिये कान्ते अम्बुजिनीपतेः पद्मिनीकान्तस्य
देवस्य सूर्यस्येत्यर्थः समुदयं सम्यक् उदयं जिज्ञासमाने ज्ञातुमिच्छति
सति वामाक्षी वसनयना कान्ता वसनाञ्चलैः श्रवणयोः कर्णयोः स्थित-
मित्थध्याहाय्ये नीलोत्पलं निष्कृते गोपायति । अनुदुषाटितद्वारे
गृहे सूर्यरश्मेरप्रवेशात् सूर्यं उदेति न वेति प्रातः प्रियस्य सन्देहे
सूर्योदये नीलोत्पलस्य निमीलनदर्शनात् सूर्योदयो जात इति
निश्चये सति मामेतादृशीं विहाय पतिमर्हतात् निःसरिष्यतीति
विद्या नीलोत्पलनिष्कृतः कृत इति भावः । शार्ङ्गविक्रीडितं
वृत्तम् ॥ १६ ॥

द्वितीयं यथा ।

नखक्षतमुरस्यलेऽधरतले रदस्य क्षतं

च्युता वकुलमालिका विगलिता च मुक्तावली ।

रतान्तसमये मया सकलमेतदालोकितं

स्मृतिः क्व च रतिः क्व च क्व च तवालि ! शिखाविधिः ॥१७॥

मध्याप्रगल्भे मानावस्थायां प्रत्येकं त्रिविधे धीरा
अधीरा धीराधीरा च ।

व्यङ्गकोपप्रकाशिका धीरा । अव्यङ्गकोपप्रकाशिका
अधीरा । व्यङ्गाव्यङ्गकोपप्रकाशिका धीराधीरा । इयं
तु विशेषः ।

मध्याधीरायाः कोपस्य गीर्व्यञ्जिका । अधीरायाः परुष-
वाक् । धीराधीरायास्तु वचनरुदिते कोपप्रकाशके ।

प्रौढाधीरायास्तु रत्यौदास्यम् । अधीरायास्तु तर्जनता-
डनादिः । धीराधीरायास्तु रत्यौदास्यं तर्जनताडनादि च
कोपस्य प्रकाशकमिति ।

नखक्षतेति । हे खानि ! सखि ! मया रतान्तसमये सुरता-
वसाने लरस्यले पयोधरे इति यावत् नखक्षतम्, अधरतले रदस्य
क्षतं, च्युता वकुलमालिका, विगलिता खलिता मुक्तावली
मुक्ताहारश्च, एतत् सकलम् आलोकितं दृष्टं ज्ञातमिति यावत्, किन्तु
स्मृतिः स्मरणं क्व च, रतिः सुरतं क्व च, तव शिखाविधिश्च क्व च,
कान्तं प्रति त्वया एवमेवं वर्तितव्यमिति तवादेशः सुरतसमये
सम्यक् विस्मृतः तदानीञ्च नखक्षतादिकं यत् यत् भर्त्सकितं तदपि न
मया विदितमिति भावः । पृथ्वीवृत्तम् ॥१७॥

यत्तु धीराभेदः स्वीयायामेव न तु परकीयायामिति प्राचीनलिखनं तदाज्ञामात्रं धीरत्वमधीरत्वं तदुभयं वा माननियतं, परकीयाया अपि मानश्चेत्तासामप्यावश्यकत्वं । मानश्च स्वीयायामेव न तु परकीयाया इति वक्तुं न शक्यते ।

मध्याधीरा यथा ।

लीनालिपुञ्जव्रततीनिकुञ्जे

स्फारा बभूवः अमवारिधाराः ।

देहे समीहे भवतो विधातुं

धीरं समीरं मलिनीदलेन ॥ १८ ॥

मध्यमा अधीरा यथा ।

जातस्ते निशि जागरो मम पुनर्नेत्रांस्त्रुजे शोणिमा

निष्पीतं भवता मधु प्रविततं व्याघूर्णितं मे मनः ।

भ्राम्यद्भृङ्गगणे निकुञ्जभवने लब्धं त्वया श्रीफलं

पञ्चेषुः पुनरेव मां हुतवहक्रूरैः शरैः क्लन्तति ॥ १९ ॥

लीलेति । लीनानि सङ्गतानि अलिपुञ्जानि भृङ्गनिचयाः यत्र तादृशे व्रततीनिकुञ्जे लतामण्डपे इत्यर्थः भवतः देहे अमवारिधाराः परिश्रमस्वेदविन्दवः स्फाराः प्रभूताः बभूवुः । अतः मलिनीदलेन पद्मिनीदलेन पद्मिनीपलाशेन धीरं मन्दं समीरं वायुं निधातुं सञ्चालयितुमिति यावत् समीहे सम्यक् यते इत्यर्थः । इन्द्रवज्रावृत्तम् ॥ १८ ॥

याव इति । ते तव निशि रात्रौ जागरः जातः, पुनः किन्तु मम नेत्रांस्त्रुजं नयनकमले शोणिमा रक्षिणा, भवता प्रविततं सुविस्मृतं प्रभूतमित्यर्थः मधु निष्पीतं निःशेषेण पीतं, मे मम मनः व्याघूर्-

मध्याधीराधीरा यथा ।

कान्तानुरागचतुरोऽसि मनोहरोऽसि

नाथोऽसि किञ्च नवयौवनभूषितोऽसि ।

इत्थं निगद्य सुदृशा वदने प्रियस्य

निःश्वस्य बाष्पलुलिता निहिता दृगन्ताः ॥२०॥

प्रगल्भाधीरा यथा ।

नो तल्पं भजसे न जल्पसि सुधाधारानुकारा निरो

दृक्पातं कुरुषे न वा परिजनक्रोधप्रकाशच्छलात् ।

इत्थं केतकगर्भगौरि ! दयिते ! कोपस्य सङ्गोपनं

ते स्यादेव न चेत् पुनः सहचरी कुर्वीत साचि स्मितम् ॥२१॥

र्यितं, त्वया आस्यत् भृङ्गगणः यत्र तादृशे निकृष्टभवने लतामण्डपे
श्रोफलं लब्धं चोरितमिति यावत्, पुनः किन्तु पञ्चषुः कामः छुतवह-
करैः धनलदारुणैः शरैः सानेव ललति विध्यतीति यावत् । अत्र
जागर एव नेत्रलौष्ठित्यहेतुः सधुपानमेव मनोघूर्णनकारणं चौर्य-
मेव प्रहारहेतुरित्येत्त्रयस्य एकाधारवर्तित्वमेव युक्तं किन्त्वत्र तदु-
विपरीतमिति कार्यकारणयोर्भिन्नदेशावस्थानात् असङ्गतिरलङ्कारः ।
तदुक्तं दर्पणे । कार्यकारणयोर्भिन्नदेशतायामसङ्गतिरिति । शार्दूल-
लविक्रीडितं वृत्तम् ॥१८॥

कान्तानुरागेति । हे नाथ ! त्वं कान्ताया अनुरागे प्रणय-
सम्पादने चतुरः निपुणः असि, मनोहरः मनोरञ्जनः असि, नाथः
प्रभुरसि, किञ्च नवयौवनेन भूषितः अलङ्कृतः असि, सुदृशा सुनयनया
कामिन्या इत्थं निगद्य उक्ता निःश्वस्य प्रियस्य वदने बाष्पेण लुलिताः
आकुलाः दृगन्ताः अपाङ्गावलोकितानीत्यर्थः निहिताः अर्पिताः ।
यस्य ललितवर्कं वृत्तम् ॥ २० ॥

नो इति । हे केतकगर्भगौरि ! दयिते प्रिये ! तस्य वर्यां

प्रगल्भाधीर यथा ।

प्रतिफलमवलोक्य स्वीयमिन्दोः कलायां
हराशिरसि परस्यावासमाशङ्कमाना ।
गिरिशमचलकन्या तर्जयामास कम्प-
प्रचलवलयवल्गात्कान्तिभाजा करेण ॥ २२ ॥

प्रगल्भाधीराधीरा यथा ।

तल्पोपान्तमुपेयुषि प्रियतमे वक्रीकृतग्रीवया
काकुल्याकुलवाचि साचिहसितस्फूर्यत्कपोलश्रिया ।

नो भजसे न आगच्छसौत्यर्थः, सुधाधाराम् अनुकुर्वन्तीति तथोक्ताः
गिरः वाचः न जल्पानि नालपसि, परिजनेषु क्रोधप्रकाशच्छब्दात्
दृक्पातं दृष्टिपातं मयीति शेषः न वा कुरुषे, इत्थं ते तव कोपस्य
सङ्गोपनं स्यादेव, चेत् यटि पुनः सङ्गचरी साचि वक्रं स्मितं न
कुर्वीत । तव सख्याः स्मितेनैव कोपः प्रकटतां गत इति भावः ।
शाटून्लविक्रीडितं वृत्तम् ॥ २१ ॥

प्रतिफलमिति । अचलकन्या पार्वती इन्दोः चन्द्रन्य पतिलला-
टस्थस्येति भावः कलायां स्वीयं प्रतिफलं प्रतिबिम्बम् अवलोक्य
हरस्य शिरसि परस्य सन्याङ्गनाजनस्येति यावत् आवासं स्थितम्
आशङ्कमाना मन्यमाना सती कम्पेन कोपजनितेनेति भावः प्रचलयोः
चञ्चलयोः बलययोः बलान्ती स्फुरन्ती या कान्तिः तां भजते इति
तथोक्तेन करेण गिरिशं तर्जयामास । सावित्रीवृत्तम् । अत्र
भ्रान्तिमानलङ्कारः । तदुक्तं, सास्यादतस्मिंस्तदुबुद्धिभ्रान्तिमान् प्रति-
भोत्वितेति ॥ २२ ॥

तल्पेति । प्रियतमे कान्ते तल्पस्य शय्यायाः उपान्तं प्रान्तं
समीपमित्यर्थः उपेयुषि आगते काकुमिरपराधजनितस्त्वलत्कण्ठशरै-
रिति भावः, भिक्षुचण्डध्वनिधीरैः काकुलित्यभिधीयते इति दर्पणः ।

हस्तन्यस्तकरे पुनर्मृगदृशा लाक्षारसचालित-

प्रौढीपृष्ठमयूखमांसलरुचो विस्फारिता दृष्टयः ॥२३॥

धीरादितय एते द्विधा । ज्येष्ठा कनिष्ठा च । अधीरा
ज्येष्ठा कनिष्ठा च । धीराधीरा ज्येष्ठा कनिष्ठा च । परि-
णीतात्वे सति भर्तुरधिकस्नेहा ज्येष्ठा । परिणीतात्वे सति
भर्तुर्न्यूनस्नेहा कनिष्ठा । अधिकस्नेहासु न्यूनस्नेहासु
सामान्यवनितासु नातिव्याप्तिः । परिणीतपादेन व्याववर्त्त-
नात् नापि परकीयायां भर्तृपदव्यावृत्तेः ।

धीरा ज्येष्ठा कनिष्ठा यथा ।

एकस्मिन् शयने सरोरुहदृशोर्विज्ञाय निद्रार्त्तयो-

रेकां पल्लवितावगुण्ठनवतीमुत्कन्धरो दृष्टवान् ।

अन्यस्याः सविधं समेत्य निभृतं व्यालीलहस्ताङ्गुलि-
व्यापारैर्वसनाञ्चलं चपलयन् स्वापच्युतिं कृतवान् ॥२४॥

ध्याकुला दीना वाक् यस्य तादृशे, हस्ते न्यस्तः करो येन तथाभूते
मृगदृशे इत्यर्थः सति मृगदृशा कान्तया, वक्रोक्ता योवा यया
तथाभूतया, साचिह्नसितेन कुटिलहासेन स्फूर्जन्ती विक्रमन्ती कपो-
लयोः श्रीः शोभा यस्याः तथोक्तया सत्या, लाक्षारसेन अलक्तकद्वयेण
चालिता धौता या प्रौढी शफरी, प्रौढी तुं शफरी द्वयोरित्यमरः ।
तस्याः पृष्ठस्य मयूखवत् मांसला पुष्टेत्वर्थः रुक् कान्तियर्षां तथा-
भूताः रक्ता इति यावत् दृष्टयः विस्फारिताः पातिकाः । शार्दूल-
विक्रीडितं वृत्तम् ॥२३॥

एकस्मिन्निति । एकस्मिन् शयने शय्यायां निद्रार्त्तयोः निद्रा-
कुलयोः सरोरुहदृशोः पल्लवावयोः कान्तयोरिति शेषः, एकां कान्ता-
निति शेषः पल्लवितं विकृतं यत् पल्लवगुण्ठनं वती विज्ञाय उत्कन्धरः

अधीरा ज्येष्ठा कनिष्ठा यथा ।

अन्तःकोपकषायिते प्रियतमे पश्यन् घर्णे कानने
पुष्पस्यावधयाय नम्रवदनामेकां समायोजयन् ।
अर्द्धोन्मीलितलोचनाञ्चलचमत्काराभिरामाननां
स्मेराभाधरपल्लवां नववधूमन्यां समालिङ्गति ॥२५॥

धीराधीरा ज्येष्ठा कनिष्ठा यथा ।

धैर्याधैर्यपरिग्रहग्रहिलयोरिणीदृशोः प्रीतये
रत्नदन्तमनन्तकान्ति रुचिरं मुष्टिद्वये न्यस्तवान् ।
एकस्याः कलयन् करे प्रथमतो रत्नं परस्याः प्रियो
हस्ताहस्तिमिषात् स्पृशन् कुचतटीमानन्दमाविन्दति ॥२६॥

उदयोवः सन् दृष्टवान् । अन्यस्याः कान्तायाः सविधं समीपं समेत्य
निभृतं गूढं यथा तथा व्यालोलानां चपलानां हस्ताङ्गुलीनां व्यापारैः
वसनाञ्चलं चपलयन् स्वलयन्नित्यर्थः स्नापच्युतिं निद्राभङ्गं कृत्वा
कृतवान् कान्त इति शेषः ॥ २४ ॥

अन्तरिति । घर्णे निविष्टे कानने अन्तःकोपेन कषायिते कलु-
षिते प्रियतमे कान्ते पश्यन् पुष्पस्य अवधयाय एकां कान्तां नम्रवदनाम्
अवनतहृत्वीं समायोजयन् कारयन् अर्द्धोन्मीलितयोः लोचनयोः
अञ्चलेन अपाङ्गेनेति भावः यः चमत्कारः वैचित्त्यं तेन अभिरामं
मनोहरम् आननं यस्याः तथाभूतां स्मेराभः विकसितप्रभः अधर-
पल्लवः यस्याः तथोक्ताम् अन्यां नववधूं समालिङ्गति । यादृक्-
विक्रीडितं दृष्टम् ॥ २५ ॥

धैर्याधैर्येति । प्रियः कान्तः धैर्याधैर्यपरिग्रहग्रहिलयोः
धीराधीरयोरिति भावः एषीदृशोः कान्तायोः मुष्टिद्वये प्रीतये
प्रीत्यर्थम् अनन्तकान्ति रुचिरं मनोघं रत्नदन्तं मुष्टिद्वये

अप्रकटितपरपुरुषानुरागा परकीया । सा च द्विविधा
परोढा कन्यकां चेति । कन्यायाः पित्राद्यधीनत्वात् पर-
कीया अस्या गुप्ता एव सर्वा चेष्टा ।

परोढा यथा ।

अयं रेवाकुञ्जः कुसुमशरसेवासमुचितः

समीरोऽयं वेलादरविदलदेलापरिमलः ।

इयं प्रावृट् धन्या नवजलद्विन्यासरुचिरा

पराधीनं चेतः सखि ! किमपि कर्तुं मृगयते ॥२७॥

गुप्ताविदग्धालक्षिताकुलटानुशयानामुदिताप्रभृतीनां
परकीयायामेवान्तर्भावः ।

गुप्ता त्रिविधा वृत्तसुरतगोपना वर्त्तिष्यमाणसुरतगोप-
ना वर्त्तमानसुरतगोपना च इति ।

न्यस्तवान् अप्रितवान् । प्रथमतः एकस्याः प्रियाया इति शेषः करे
रत्नं कलयन् दर्शित्वर्थः परस्याः प्रियायाः हस्ताहस्तिमिषात् हस्ता-
हस्तिच्छब्दात् कुचतटीं स्तनतटीं स्पृशन् आनन्दम् आविन्दति अतु-
भवति । शार्दूलविक्रीडितं वृत्तम् ॥ २६ ॥ ..

अयमिति । अयं रेवाकुञ्जः नर्मदातटनिकुञ्जदेशः कुसुमशरस्य
कामस्य सेवासमुचितः कामोपभोगसमुचितः । अयं समीरः पवनः
वेलासु तटेषु दरं मन्दं विदलन् प्रसरन् एलानां परिमलः यत्न तथा-
भूतः । इयं प्रावृट् वर्षाकालः धन्या प्रशंसनीया नवानां ललहानां
विन्यासेन ललहेति वाक्यत् रुचिरा मनोहारिणी । अतः हे सखि !
पराधीनं चेतः किमपि स्वाभिमतपुरुषप्रणयमिति भावः कर्तुं
मृगयते अन्विष्यति कासयते इत्यर्थः । मन्दाकाशवृत्तम् ॥२७॥

तृतीयमपि यथा ।

श्वश्रूः क्रुध्यतु विद्विषन्तु सुहृदो निन्दन्तु वा यातर-
स्तस्मिन्नद्य न मन्दिरे सखि ! पुनः स्वापो विधेयो मया ।
आखोराक्रमणाय कोणकुहरादुत्फालमातन्वती
मार्जारी नखरैः खरैः कृतवती कां कां न मे दुर्दशाम् ॥२८॥

वाग्विदग्धा यथा ।

निविडतमतमालमस्त्रिवल्ली-
विकचिलराजिविराजितोपकण्ठे ।
पथिक ! समुचितस्तवाद्य तीव्रे
सवितरि तत्र सरित्तटे निवासः ॥२९॥

श्वश्रूरिति । हे सखि ! श्वश्रूः क्रुध्यतु कोपं करोतु क्रुध्यत्विति
पाठान्तरं, सुहृदः बन्धवः गुरव इति पाठान्तरं विद्विषन्तु विद्वेषं
क्रुधन्तु, यातरः निन्दन्तु निन्दां कुर्वन्तु वा । अद्य तस्मिन् मन्दिरे
शयनागारे इति यावत् मया पुनः स्वापः शयनं न विधेयः न
कर्तव्यः । हेतुमाह आखोरिति, कोणकुहरात् गृहकोणयितात्
आखोः मूषिकस्य आक्रमणाय उत्फालम् उत्कम्पनम् आतन्वती
कृतेती मार्जारी खरैः तीक्ष्णैः नखरैः मे मम कां कां दुर्दशां दुरवस्थां
न कृतवती ? अपि तु कृतवत्येवेत्यर्थः । पतिसम्भोगे नखक्षतादिकं
गोप्यते इति भावः । शार्दूलविक्रीडितं वृत्तम् ॥ २८ ॥

निविडेति । हे पथिक ! तीव्रे प्रचण्डे सवितरि सूर्ये
मध्याह्नकाले इति भावः निविडतमानाम् अतिसान्द्राणाम्
उतेनान्यालक्षणीयत्वं व्यञ्जते । तमाक्षानां मल्लीनां वल्लीनां कृतानां
विकचिलाभिः विकचिलाभिः राजिभिः एतेन सम्भोगयोग्यत्वं
ध्वन्यते । राजितम् अलङ्कृतम् उपकण्ठं यस्य तादृशे तस्य सवि-

विदग्धा द्विविधा । वाग्विदग्धा, क्रियाविदग्धा ।

क्रियाविदग्धा यथा ।

दासाय भवननाथे वदरीमपनेतुमादिशति ।

हेमन्ते हरिणाक्षी पयसि कुठारं विनिःक्षिपति ॥ ३० ॥

लक्षिता यथा ।

यदभूतं तदभूतं यद् भूयात्तदपि वा भूयात् ।

यद्भवति तद्भवति वा विफलस्तव कोपगोपनोपायः ॥ ३१ ॥

कुलटा यथा ।

एते वारिकणान् किरन्ति पुरुषान् वर्षन्ति नाम्भोधराः

शैलाः साद्वलमुद्वहन्ति न सृजन्त्येते पुनर्नायकान् ।

त्रैलोक्ये तरवः फलानि सुवते नैवारभन्ते जनान्

धातः ! कातरमालपामि कुलटाहेतोस्त्वया किं कृतम् ॥ ३२ ॥

क्षटे नदीतीरे तव अद्य निवासः समुचितः, एतादृशे सम्भोगोचिते प्रदेशे त्वं मया सह विहरन् विभ्रामसुखं लभस्विति भावः । पुष्पिताद्यावृत्तम् ॥ २६ ॥

दासायेति । भवननाथे गृहप्रतौ दासाय वदरीम् अपनेतुम् अपसारयितुं आदिशति सति हरिणाक्षी हेमन्ते पयसि कुठारं विनिःक्षिपति ॥ ३० ॥

यदभूतमिति । यत् अभूतम् अदृष्टं तद् अभूतम् अदृष्टमेवेत्यर्थः, यत् भूयात् भविष्यतीत्यर्थः तदपि भूयाद्वा भविष्यत्येवेत्यर्थः, यद् भवति तत् भवति वा भवत्येवेत्यर्थः, तव कोपस्य गोपनोपायः विफलः अकिञ्चित्कर इत्यर्थः ॥ ३१ ॥

एते इति । एते अम्भोधराः वारिकणान् किरन्ति वर्षन्ति पुरुषान् न वर्षन्ति । शैलाः पर्वताः साद्वलं नदीतटम् उद्वहन्ति पुनः

ब्रह्मैव सर्वमितरं न हि वस्तु किञ्चित्

जारे यथा गृहपती च रुचिस्तथा मे ।

तस्मादहो न हि परापरभेदबुद्धिः

मूढाः किमर्थमसतीति कदर्थयन्ति ॥३३॥

पृथ्वी तावत्त्रिकोणा विपुलनदनदीयावरुद्धं तदर्थं

तत्राप्यहं युवत्यः शिशुगतवयसो रोगिणो योगिनश्च ।

त्यज्यास्तत्रापि मान्याः श्वशुरपितृमुखाः सन्ति शेषाः कियन्तो

स्थिवादा ममायं मुखरमुखरवः पुंश्वली पुंश्वलीति ॥३४॥

किन्तु एते नायकान् न सृजन्ति न जनयन्ति । त्रैलोक्ये त्रिलोकी-
तले तरवः फलानि सुवते उत्पादयन्ति जनान् नैव आरभन्ते न
जनयन्तीत्यर्थः । हे धातः ! कातरं दीनं यथा तथा आह्वयामि
अशीमि त्वामिति शेषः त्वया कुलटाहेतोः दुस्चारिणीनां भोगलाभसा-
परितृप्त्यर्थमिति यावत् किं कृतं ? न किमपीत्यर्थः । शार्दूलविक्री-
डितं द्युतम् ॥ ३२ ॥

ब्रह्मेति । सर्वं जगत् ब्रह्मैव ब्रह्ममयमेव इतरं ब्रह्मातिरिक्तं
किञ्चित्पि वस्तु न हि नैव विद्यते इति शेषः । अहो खेदे, तस्मात्
कारणात् परापरभेदबुद्धिः अयं परः अयं न परः आत्मीय इत्यर्थः
इत्येवं ज्ञानमित्यर्थः मम न हि अस्तीति शेषः, तेन च मे मम जारे
उपपत्तौ यथा, तथा गृहपतौ स्वामिनि मे मम रुचिः प्रणय इत्यर्थः,
जारे यथा मया सम्पुज्यते गृहपतिरपि तथैव समदर्शित्वादिति
भावः । अतः मूढाः जनाः असतीति किमर्थं कदर्थयन्ति निन्दन्ति
मामिति शेषः ॥ ३३ ॥

पृथ्वीति । पृथ्वी तावत् त्रिकोणा त्यज्या न तं श्वशुरा यथा
ब्रह्मो धार्यन्ते इति भावः, तदर्थं तस्याः पृथिव्याः अर्थं विपुलेः
महद्भिः नद्वैः शरीभिः सारभिः शिवाभिः पर्वतैरित्यनेः इत्यम्

ग्रन्थान्तरे अनुशयांना यथा । वृत्तस्थानविघटनेन भावि-
स्थानाभावशक्त्या खानधिष्ठितसंस्थाने भर्तुर्गमनानुमा-
नेन चानुशयांना भवति । प्रत्येकमुदाहरणानि । प्रथमं
यथा ।—

समुपागतवति चैत्रे निपतति पत्रे लवङ्गलतिकायाः ।
सुदृशः कपोलपाली शिव शिव तालीद्युतिं धत्ते ॥३५॥

आहतम् । तत्रापि अवशिष्टे पृथ्वीभोगेऽपि युवत्यः अङ्गे यावन्तः
पुरुषास्तावत्य एव युवत्य इति यावत्, तेषु च पुरुषेषु शिशवा
बालकाः गतवयसः स्थविराः वृद्धा इत्यर्थः रोगिणः योगिनः सन्या-
सिनश्च त्याज्यः वर्जनीयाः नैव भोग्या इति भावः, तत्रापि स्वस्थेषु
तरुणेष्वपीत्यर्थः श्वशुरपितृसुखाः श्वशुरादयः पित्रादयश्च मान्याः
गुरवः इति यावत् न भोगे स्मृहणीया इति भावः, शेषाः कियन्तः
सन्ति तरुणा इति शेषः, अतः मम पुंसुखी पुंसुखीति अयं सुखराणां
वाचालानां सुखरवः प्रवाद इति यावत् मिथ्याभूतः अलोकः ।
सुगंधरावृत्तं, अन्नैर्यानां त्वयेण त्विसुनियतियुता सुगंधरा कीर्त्तितेव-
मिति तल्लक्षणात् ॥ ३४ ॥

समुपागतवतीति । चैत्रे मासि समुपागतवति सति तथा लवङ्ग-
लतिकायाः पत्रे निपतति सति सुदृशः चारुमयनायाः कपोलपाली
गण्डदेशः तालीद्युतिं तालफलकान्तिं माहिन्यमिति भावः धत्ते
धारयति शिवशिवेति खेदे । वसन्ते लवङ्गिकावृत्तामण्डपे उपनाव-
कागमनसङ्केतितायाः यथानिर्दिष्टे समये तत्र लवङ्गिकापत्रपातेन
जारागमनं विज्ञाय अयं तत्र गन्तुमशक्ततया कपोलमाहिन्यमिति
भावः । आख्यावृत्तं, वस्त्राः पादे प्रथमे दादयन्तामासया तृतीयेऽपि ।
अष्टादश द्वितीये पञ्चदश तदर्थेन सायेति तल्लक्षणात् ॥ ३५ ॥

निद्रालुकेकिमिथुनानि कपोतपीत-

व्याधूतनूतनमञ्जीरुहपल्लवानि ।

तत्रापि तन्वि ! न वनानि कियन्ति सन्ति

खिद्यस्व न प्रियतमस्य गृहं प्रयासि ॥३६॥

कर्णकल्पितरसालमञ्जरीपिञ्जरीकृतकपोलमण्डलः ।

निष्पतन्नयनवारिधारया राधया मधुरिपुर्निरीक्ष्यते ॥३७॥

मुदिता यथा ।

गोष्ठेषु तिष्ठति पतिर्वधिरा ननन्दा

नेत्रद्वयस्य न च पाटवमस्ति यातुः ।

निद्राल्विति । हे तन्वि कथाङ्गि ! निद्रालूनि केकिनां मयू-
राणां मिथुनानि युगलानि येषु तथाभूतानि एतेन जनसञ्चार-
राहित्यं व्यज्यते । कपोतैः पीताः आस्वादिताः व्याधूताः कम्पिताः
विचित्रा वा नूतनाः मञ्जीरुहाणां वृक्षाणां पल्लवाः येषु तथोक्तानि
एतेन मनोहरत्वं व्यज्यते । कियन्ति वनानि न सन्ति न विद्यन्ते
तत्रापि इत्यमखेटहेतावपि खिद्यस्व, प्रियतमस्य गृहं तादृशखेटहेतु-
मिति भावः न प्रयासि न गच्छसि ? सख्या नायिकां प्रत्युक्तिरियम् ।
वसन्ततिबलं वृत्तम् ॥ ३६ ॥

कर्णेति । कर्णे कल्पितया रसालमञ्जूर्या चूतमञ्जूर्या पिञ्जरीकृतं
रञ्जितमिति यावत् कपोलमण्डलं यस्य तथाभूतः, निष्पतन् निर्गच्छन्
स्त्रसन्निध्यादिति भावः मधुरिपुः कृष्णः नयनयोर्वारिधारा यस्याः
तथाभूतया राधया निरीक्ष्यते विरहादिति भावः । रथोद्धता-
वृत्तं, रात् परैर्नरैर्गैरथोद्धतेति तल्लक्षणात् ॥ ३७ ॥

गोष्ठेष्विति । पतिः गोष्ठेषु गोचारणस्थानेषु तिष्ठति नात्र
तस्मात् शङ्केति भावः, ननन्दा पतिभगिनो या गृहे तिष्ठतीति

इत्थं निगद्य तरुणी कुचकुम्भसीम्नि
रोमाञ्चकञ्चुकमुदञ्चितमतिमान् ॥ ३८ ॥

कन्यका यथा ।

किञ्चित्कुञ्चितहारयष्टिसरलभ्रूवल्लि साचिस्मितं
प्रान्तभ्रान्तविलोचनद्युतिभुजापर्यन्तकर्णोत्पलम् ।
अङ्गुल्या स्फुरदङ्गुलीयकरुचा गण्डस्य कण्डूयनं
कुर्वाणा नृपकन्यका सुकृतिनं सव्याजमालोकते ॥ ३९ ॥

वित्तमात्रोपाधिकमकलपुरुषाभिनया सामान्यवनितेति ।
नन्वग्निमित्ते क्षितिपतावनुरक्तायामैरावत्यामप्राप्तिः । तत्र

भावः वधिरा श्रोत्रेन्द्रियवर्जिता एतेन संलापे नास्ति शङ्केति
भावः, यातुः देवरपत्या इत्यर्थः नेत्रद्वयस्य पाटवं दृष्टिस्तत्त्वमिति
भावः नास्ति च अन्वत्वादिति भावः एतेन तस्या अपि गृह-
स्थिताया न भीतिरिति भावः । तरुणी इत्थं निगद्य उक्त्वा कुच-
कुम्भयोः सीम्नि सीमायां स्तनद्वयोपरोति यावत् उदञ्चितम् उत्थितं
रोमाञ्चकञ्चुकं रोमाञ्चरूपं स्तनावरणम् आततान विस्तारयामास । त्वं
निःशङ्कं मया रमस्विति कयाचिदुपनायकं प्रति ध्वन्यते । वसन्त-
तिलकं वृत्तम् ॥ ३८ ॥

किञ्चिदिति । किञ्चित् ईषत् कुञ्चिता हारयष्टिरिव सरला
भ्रूवल्लिः भ्रूलता यस्मिन् तत्, साचि वक्रं स्मितं मन्दहसितं यस्मिन्
तत्, प्रान्ते भ्रान्ता विलोचनस्य नयनस्य द्युतिरिव कान्तिरिव द्युति-
र्यस्य तादृशं भुजापर्यन्तं करपरितं कर्णोत्पलं यस्मिन् तत् यथा
तथा स्फुरन्ती अङ्गुलीयकस्य रुक् कान्तिरिव तथाभूतया अङ्गुल्या
गण्डस्य कण्डूयनं कुर्वाणा नृपकन्यका राजकन्या सुकृतिनं धन्यं जन-
सित्यर्थः सव्याज अनेनेत्यर्थः आलोकते अवलोकयति । शार्दूलविस्त्री-
डितं वृत्तम् ॥ ३९ ॥

वित्तमात्रोपाधेरभावादि चेत् मैवम् । सापि काश्मीरहीर-
कादिदातरि महाराजेऽनुरक्ता न तु महाहर्षितेनावगम्यते ।
तत्र वित्तमात्रोपाधिरिति सामान्यवनिता यथा ।

दृष्ट्वा प्राङ्गणसन्निधौ बहुधनं दातारमभ्यागतं
वक्षोजौ तनुतः परस्परमिवाश्लेषं कुरङ्गीदृशः ।
आनन्दाश्रुपयांसि मुञ्चति मुहुर्मालामिषात् कुन्तली
दृष्टिः किञ्च धनागमं कथयितुं कर्णान्तिकं गच्छति ॥४०॥

अन्यसम्भोगदुःखिता यथा ।

त्वं दूति ! निरगाः कुञ्जं न तु पापीयसो गृहम् ।
किंशुकाभरणो देहो दृश्यते कथमन्यथा ॥४१॥

दृष्टेति । प्राङ्गणस्य सन्निधौ बहुधनं दातारम् अभ्यागतं
दृष्ट्वा कुरङ्गीदृशः स्तुगाक्ष्याः वक्षोजौ पयाधरौ परस्परम् आश्लेषमिव
आलिङ्गनमिव तनुतः कुरुतः तत्सम्भोगार्थम् आनन्देन स्फुरत इति
भावः । कुन्तलः केशः मालामिषात् माल्यव्याजात् मुहुः पुनः
पुनः आनन्दाश्रुपयांसि हर्षजनितनेत्रजलानि मुञ्चति वर्षति । किञ्च
दृष्टिः धनागमम् एतावत् धनमस्मात् प्राप्यते इत्येवमित्यर्थः कथयितुं
कर्णान्तिकं गच्छति कटाक्षेण तं साभिलाषं निरीक्षते इति भावः ।
शार्दूलविक्रीडितं दृत्तम् ॥ ४० ॥

त्वमिति । हे दूति ! त्वं कुञ्जं लतादिपरिहितं सङ्कुतस्यान-
मिति यावत् निरगाः गतवन्ती असौत्यर्थः पापीयसः अतिनिष्ठुर-
स्येति भावः तस्येति शेषः गृहं न तु नैवेत्यर्थः । अन्यथा कथं
देहः तवेति शेषः किंशुकं यलाशं पुष्पम् आभरणं यस्य तथाभूतः
दृश्यते । मयोक्तं त्वं नायकगृहं गच्छेति त्वन्तु तद्वत्त्वा कञ्चं गत्वा
नायकेन केनचित् सम्भुक्ता आगतेति कस्याचित् दूतीं प्रति साक्षेप-
वचनम् । अतुष्टुदृष्टम् ॥ ४१ ॥

वक्रोक्तिगर्विता द्विविधा । प्रेमगर्विता सौन्दर्यगर्विता
चेति ।

प्रेमगर्विता यथा ।

वपुषि तव तनोति रत्नभूषां
प्रभुरिति धन्यतमासि ब्रवीमि ।
सखि तनुनयनान्तरालभीरुः
कलयति मे न भूषणानि कान्तः ॥ ४२ ॥

सौन्दर्यगर्विता यथा ।

कलयति कमलोपमान मच्छोः
प्रथयति वाचि सुधारसस्य साम्यम् ।
सखि ! कथय किमाचरामि कान्ते
समजनि तत्र सहिष्णुतैव दोषः ॥ ४३ ॥

वपुषीति । प्रभुः कान्तः तव वपुषि अङ्गे अत्रभूषां रत्ना-
लङ्कारं तनोति रत्नालङ्कारेण त्वां सज्जयतीति भावः यतः त्वं धन्य-
तमा पुण्यवती असि इति ब्रवीमि कथयामि, हे सखि ! मे मम
कान्तः तनोः अङ्गस्य नयनान्तरालात् नयनव्यवधानात् भीरुः सन् मे
मम आभरणानि न कलयति न परिधापयति आभरणेन अङ्गस्य
आच्छादनं भवेत् ततश्चाङ्गदर्शने व्याघातः स्यादिति भिया मदङ्गं
नालङ्कारेण सज्जयतीति भावः ॥ ४२ ॥

कलयतीति । हे सखि ! अक्षुण्णोः नयनयोः कमलोपमानं कल-
यति त्वदीयं नयनं कमलोपममिति कीर्तयतीति भावः, वाचि वचने
सुधारसस्य अमृतास्वादस्य साम्यं सादृश्यं प्रथयति तव वचनं सुधा-
वर्षणमिति वदतीति भावः, कान्ते किम् आचरामि किं करोमि
कथय, तत्र तद्वचसीत्यर्थः सहिष्णुतैव दोषः समजनि जातः साम्यव-
च-

मानवती यथा । प्रियापराधसूचको मानः । स च लघुर्मध्यमो गुरुः । अल्पापनेयोः लघुः । कष्टतयापनेयो मध्यमः, कष्टतरापनेयो गुरुः । असाध्यस्तु रसाभासः । अन्यस्त्रीदर्शनादिजन्मा लघुः । गोत्रस्खलनादिजन्मा मध्यमः । अपरस्त्रीसम्भोगादिजन्मा गुरुः । अन्यथा सिद्धकुतूहलाद्यपनेयो लघुः । अन्यथावादशपथाद्यपनेयो मध्यमः । अन्यस्त्रीदर्शनादिजन्मा । चरणपातभूषणदानाद्यपनेयो गुरुः ।

परस्त्रीदर्शनादिजन्मा यथा ।

स्वेदाम्बुभिः क्व च न पिच्छलमङ्गभूमौ
शातोदरि ! क्व च न कण्टकितं विभाति ।
अन्यां विलोकयति भाषयति प्रियेऽपि
मानः क्व दास्यति पदं तव तन्न विद्मः ॥४४॥

नेन मदीयनयनस्य वक्षसश्च कमलात् सुधातश्च ह्रीनत्वव्यञ्जनात् मम क्रोधे जातेऽपि सहिष्णुतादोषेण तं प्रति मया न किञ्चिदुक्तमिति भावः । पुष्पितायाष्टमम् ॥ ४३ ॥

स्वेदाम्बुभिरिति । हे शातोदरि कण्टोदरि ! प्रिये तवेति शेषः अन्यां नायिकां विलोकयति भाषयति आलापयति च सति अङ्गभूमौ अङ्गप्रदेशे तवेति शेषः क्व च कुत्रापि स्वेदाम्बुभिः कोप-जनिताभिरिति भावः न पिच्छलं न चार्द्रतेत्यर्थः, तथा क्व च कुत्रापि न कण्टकितं न चोन्मादितं विभाति, अतः मानः क्व कुत्र पदं दास्यति कश्चिन्नपराधे ते मानो भविष्यतीत्यर्थः तत् न विद्मः न जानीमः । वसन्तविक्रमं वृत्तम् ॥ ४४ ॥

गोत्रस्खलनादिजन्मा यथा ।

यद्गोत्रस्खलनं तत्र भ्रमं यदि न मन्यसे ।

रोमालिव्यालसंस्पर्शं शपथं तन्वि ! कारय ॥४५॥

अपराङ्गनासङ्गादिजन्मा यथा ।

दायितस्य निरीक्ष्य भालदेशं

चरणालक्तकपिञ्जरं सपत्न्याः ।

सुदृशो नयनस्य कोणभासः

श्रुतिमुक्ताः शिखरोपमा बभूवुः ॥४६॥

एताः षोडशापि अष्टाभिरवस्थाभिः प्रत्येकमष्टविधाः ।
प्रोषितभर्तृका खण्डिता कलहान्तरिता विप्रलब्धा उत्-
कण्ठिता वासकसज्जा स्वाधीनपतिका अभिसारिका चेति
गणनया अष्टाविंशत्यधिकशतं भेदा भवन्ति ॥१२८॥ तासा-

यदिति । हे तन्वि कृशाङ्ग ! यत् गोत्रस्य नास्तिः स्खलनं
भ्रमेति शेषः तत्र नास्ति कीर्तितव्ये यन्मया अपरस्या नाम कीर्तित-
मिति भावः तत्र यदि भ्रमं न मन्यसे भ्रान्त्या मया तत् कीर्तितमिति
बुद्ध्या न क्षमसे इति भावः तदा रोमालो रोमावली एव व्यालः
सर्पः तस्य संस्पर्शं शपथं दिव्यं कारय । वचसि मन विश्वासो न चेत्
तत्र रोमावलीरूपसंस्पर्शनरूपशपथेन यदि मम पापं स्यात् तदा
सर्पो मां दंक्ष्यति अन्यथा नेति परीक्षया मां शोधयेति भावः ।
अनुष्टुप् ॥ ४५ ॥

दायितस्येति । दायितस्य कान्तस्य भालदेशं ललाटं सपत्न्याः
चरणस्य अलक्तकेन लाक्षारणेण पिञ्जरं शोणं निरीक्ष्य सुदृशः
सुनयनायाः कान्तायाः नयनस्य कोणभासः कोणप्रभाः श्रुतिमुक्ताः
कथंच्युताः शिखरोपमाः कर्णोपलनिभा इत्यर्थः बभूवुः क्रोधेन कटाक्षे
शरो निक्षिप्त इति भावः ॥ ४६ ॥

मप्युत्तमाधममध्यमागणनया चतुरशीतियुतं शतत्रयं भेदा भवन्ति ॥३८४॥ यत्तु तासां दिव्या अदिव्या दिव्यादिव्यादि-
त्रयगणनया द्विपञ्चाशदधिकशतयुतसहस्रभेदा भवन्ति ।
११५२॥ तत्र दिव्याः श्रद्धादयः । अदिव्या मालत्यादयः ।
दिव्यादिव्या द्रौपद्यादयः इति । तत्र अवस्थायां भेदेनैव
नायिकानामपि भेदात् । जातिभेदेन भेदस्वीकारे नाय-
कानामप्येवमानन्त्यं स्यात् ।

तथाहि दिव्यादिभेदा नायकानामपि सन्ति । यथा,
दिव्या इन्द्रादयः, अदिव्या माधवादयः, दिव्यादिव्या
अर्जुनादयः । यद्यपि मुग्धायां यथा धीरादिभेदाभाव-
स्तथाविधप्रज्ञासामग्र्यभावात् तथा अष्टविधत्वाभावो भवि-
तुमर्हति । तथापि प्राचीनलिखनानुरोधेन नवोढामप्य-
वलम्ब्य ते भेदा अवगन्तव्याः । देशान्तरगते प्रेयसि सन्ता-
पव्याकुला प्रोषितभर्तृका । उल्काणिठता कलहान्तरिता
विप्रलब्धानां पतिर्देशान्तरगतो न भवतीति तत्राति-
व्याप्तिः । अस्याश्लेषा दशावस्था ।

मुग्धा प्रोषितभर्तृका यथा ।

दुःखं दीर्घतमं वहन्त्यपि सखीवर्गाय नो भाषते
शैवालैः शयनं सृजन्त्यपि पुनः शेते न वा लज्जया ।
कण्ठे गद्गगवाचमञ्चति दृशा धत्ते न वाप्योदकं
सन्तापं सहते यदम्बुजमुखीतद्वेद चेतोभवः ॥४७॥

दुःखमिति । दीर्घतमम् अतिसह्यत् दुःखं वहन्ती अपि सखीवर्गाय
सहचरीगणाय नो भाषते न कथयति दुःखवार्तामिति शेषः । शैवालैः

मध्या प्रोषितभट्टका यथा ।

वासस्तदेव वपुषो वलयं तदेव

हस्तस्य सैव जघनस्य च रत्नकाञ्ची ।

वाचालभृङ्गसुभगे सुरभी समस्त-

मभ्याधिकं भवति तत् सखि ! किं निदानम् ॥४८॥

प्रौढप्रोषितभट्टका यथा ।

माला बालाम्बुजदलमयी मौक्तिकी हारयष्टिः

काञ्ची किञ्च त्वयि यदुपते प्रस्थिते ! प्रस्थितैव ।

अन्यद् ब्रूमः किमिह धमनी वर्त्तते वा न वेति

ज्ञातुं बाह्योरहह वलयं पाणिमूलं प्रयाति ॥४९॥

जलनीबीभिः शयनं सृजन्ती अपि रचयन्ती अपि लज्जया न वा मैव
शेते । कण्ठे गद्गदवाचम् अञ्जति पूजयति गद्गदवचसा कथयतीत्यर्थः,
दृशा नेत्रेण वाष्पोदकम् अम्बुजलं धत्ते धारयति, अतः अम्बुजसुखी
पद्मसुखी कान्ता यत् सन्तापं सृजते, तत् चेतोभवः कामः वेद जानाति
नापर इति शेषः । शाटून्लविक्रोडितं वृत्तम् ॥ ४७ ॥

वास इति । हे सखि ! वपुषः शरीरस्य तदेव वासः वसनं,
हस्तस्य वलयं तदेव, जघनस्य रत्नकाञ्ची मणिमेखला सा एव अविरहा-
वस्थायां यद् यद् आसीत् इदानीमपि तत्तदेव अस्तीत्यर्थः, किन्तु
वाचालैः सुखरैः भृङ्गैः सुभगे मनोहरे सुरभी वसन्ते समस्तम् एतत्
वसनादिकम् अभ्याधिकम् अतिरिक्तम् अधिकक्लेशकरमिति भावः
भवति तत् किं निदानं कारणम् ? पतिविरहे एतत् सर्वं दृष्ट्वा मया
प्रियते विशेषतो वसन्ते इति भावः । वसन्ततिलकं वृत्तम् ॥ ४८ ॥

मालेति । हे यदुपते ! त्वयि प्रस्थिते मयुरामिति शेषः
बालानां नवानाम् अम्बुजानां कमलानां दलमयी माला मौक्तिकी
सुक्तामयी हारयष्टिः किञ्च काञ्ची रयना प्रस्थितैव प्रचलितैव

परकीया प्रोषितभर्तृका यथा

श्वश्रूः पद्मदलं ददाति तदपि भ्रूसंज्ञया गृह्यते
सद्योमर्मरशङ्कया न च तथा संस्पृश्यते पाणिना ।
यातुर्वाचि सुहृद्गणस्य वचांसि प्रत्युत्तरं दीयते
श्वासः किन्तु न मुच्यते हुतवहक्रूरः कुरङ्गीदृशा ॥५०॥

सामान्यवनिता प्रोषितभर्तृका यथा ।

विरहविदितमन्तः प्रेम विज्ञाय कान्तः
पुनरपि वसु तस्मादेत्य मे दास्यतीति ।
मरिचनिचयमक्षोर्न्यस्य वाष्पोदविन्दून्
विस्ृजति पुरयोषिद् द्वारदेशोपविष्टा ॥५१॥

निष्प्रयोजनत्वेन परित्यक्तैवेति भावः । अन्यत् इह अस्मिन् तत्र
प्रस्थाने इति भावः किं ब्रूमः कथयामः ? धननी नाडो वर्त्तते न वा
इति ज्ञातुं बाह्योः वलयं पाणिमूलं करमूलं प्रयाति गच्छति ।
मन्दाक्रान्ताष्टम, मन्दाक्रान्ताम्बुधिरसननेर्पो भनौ तौ गयुग्ममिति
तल्लक्षणात् ॥४९॥

श्वश्रूरिति । श्वश्रूः पद्मदलं पद्मपत्रं ददाति तथा प्रोषितभर्तृ-
कया तदपि भ्रूसंज्ञया भ्रूसंज्ञितेन गृह्यते किन्तु सद्योमर्मरशङ्कया
नद्यः स्पर्शभावेणैवेत्यर्थः मर्मरं शुष्कमित्यर्थः भवतीति शङ्कया विर-
हात्तथा करस्य नितरासुष्णत्वादिति भावः पाणिना न च संस्पृ-
श्यते पद्मदलमिति भावः । यातुः देवरपत्याः वाचि सुहृद्गणस्य च
वचने प्रत्युत्तरं दीयते किन्तु कुरङ्गीदृशा गृहाय्या तथा हुतवह-
क्रूरः अग्निवत् उष्ण इत्यर्थः श्वासः न मुच्यते न त्यज्यते । उत्तर-
दाने दीर्घोष्णश्वासस्यज्यते इति यावत् । शार्दूलविक्रीडितं वृत्तम् ॥५०॥

विरहेति । कान्तः विरहेण विदितं ज्ञातम् अन्तः प्रेम विज्ञाय
तस्मात् स्वाश्रयादिति भावः एतत् आगत्य पुनरपि मे सहा वसु धनं

अन्योपभोगचिह्नितः प्रातरागच्छति पतिर्यस्या सा
खण्डिता । प्रातरित्युपलक्षणम्, अस्याश्लेषा, अस्फुटालाप-
चित्तसन्तापनिःश्वासतुण्णीम्भावाश्रुपातादयः ।

मुग्धा खण्डिता यथा ।

वक्षः किमु कलसाङ्कितमिति किमपि द्रष्टुमिच्छन्त्याः ।
नयनं नवोदसुदृशः प्राणेशः पाणिना पिधत्ते ॥५२॥

मध्या खण्डिता यथा ।

वक्षोजचिह्नितमुरो दयितस्य वीक्ष्य
दीर्घं न निःश्वसिति जल्पति नैव किञ्चित् ।
प्रातर्जलेन वदनं परिमार्जयन्ती
बाला विलोचनजलानि तिरोदधाति ॥५३॥

दास्यति इति धियेति शेषः द्वारदेशे उपविष्टा पुरयोषितु नागरी
कामिनी अक्ष्णोः नयनयोः सरिचनिचयं न्यस्य दत्त्वा वाष्प्योदविन्दून्
अश्रुकणान् विस्तृजति मुञ्चति । मालिनीवृत्तं, ननमयययुतेयं
मालिनी भोगिलोकैरिति तल्लक्षणात् ॥ ५१ ॥

वक्ष इति । प्राणेशः पतिः वक्षः वक्षस्थलं कलसाङ्कितं कलसेन
कलससदृशेनेति यावत् पयोधरेणेति भावः अङ्कितं चिह्नितं स्तनयो-
रङ्गरागेण रङ्कितमिति भावः किमु किमर्थमिति किमपि द्रष्टुम्
इच्छन्त्याः नवोदा मुग्धा या सुदृक् नयनना तस्याः नयनं पाणिना
करेण पिधत्ते आच्छादयति । आर्यावृत्तम् ॥ ५२ ॥

वक्षोजेति । बाला कामिनी दयितस्य कान्तस्य उरः वक्षस्थलं
वक्षोजचिह्नितं स्तनाङ्गरागरङ्कितं वीक्ष्य दृष्ट्वा दीर्घं न निःश्वसिति,
नैव किञ्चित् जल्पति आलपति । प्रातः जलेन वदनं परिमार्जयन्ती
श्लाघयन्ती सती विलोचनजलानि अश्रूणि पत्युरन्यासङ्गज्ञान-
जनितानीति शेषः तिरोदधाति गोपयति । वसन्ततिबकं वृत्तम् ॥५३॥

प्रौढा खण्डिता यथा ।

कान्तं वीक्ष्य विपक्षपक्षलदृशः पादाम्बुजालक्तकै-
रालिप्ताननमानतीकृतमुखी चित्रार्पितैवाभवत् ।

व्यक्तं नोक्तवती न वा कृतवती निःश्वासकोष्णा दिशः
प्रातर्मङ्गलमङ्गना करतलादादर्शमादर्शयत् ॥ ५४ ॥

नवनखपदमङ्गं गोपयस्यंशुकेन

स्थगयसि पुनरोष्ठं पाणिना दन्तदष्टम् ।

प्रतिदिशमपरस्त्रीसङ्गशंसी विसर्पन्

नवपरिमलगन्धः केन शक्यो वरीतुम् ॥ ५५ ॥

कान्तमिति । अङ्गना कान्ता कान्तं विपक्षपक्षलदृशः सपत्न्या
दत्तार्थः पादाम्बुजालक्तकैः चरणकमललाक्षारगैः आलिप्तम् आननं
सुखं यस्य तथाभूतं वीक्ष्य दृष्ट्वा आनतीकृतम् अवनमितं सुखं यथा
तादृशी सती चित्रार्पितैव अभवत् । व्यक्तं स्पष्टं न उक्तवती किम-
पीति शेषः, निःश्वासेन कोष्णाः दीपदुष्णाः दिशश्च न कृतवती किन्तु
प्रातर्मङ्गलं प्रातःकाले मङ्गलार्थं स्पष्टणीयमिति यावत् आदर्श
दपेणं करतलात् स्नादिति शेषः आदर्शयत् सम्यक् दर्शयामास ।
आदर्शं स्वस्य प्रतिविम्बदर्शने स्नत एवाप्रतिभो भवतीति धियेति
भावः । शार्दूलविक्रीडितं दृष्टम् ॥ ५४ ॥

नवेति । नवानि नखपदानि नखक्षतचिह्नानि यस्मिन् तादृशम्
अङ्गम् अंशुकेन वसनेन गोपयसि तिरोदधासि, दन्तदष्टं दशनक्षतं
ओष्ठं पुनः पाणिना स्थगयसि आदृशोषि, किन्तु प्रतिदिशम्
अपरस्याः स्त्रियाः सङ्गशंसी सम्भोगसूचकः विसर्पन् प्रसरन्
नवपरिमलगन्धः अभिनवविमर्दोत्पन्नः केन वरीतुम् आच्छाद-
यितुं शक्यः न केनापीत्यर्थः । नाशिनोदृष्टम् ॥ ५५ ॥

सखे ! दशनक्षतमधरं किमिति गोपयसे प्रयत्नेन ।
सम्प्रति रजनिरहस्यं नयनालस्यं निवेदयति ॥५६॥

ग्रन्थान्तरम् ।

परकीया खण्डिता यथा ।

कान्तं निरीक्ष्य वलयाङ्कितकण्ठदेशम्
उक्ता तथा परमिया परुषा न वाचः ।
दूतीमुखे नृगदृशा खलदशुधारा
दूरात् परं निदधिरे नयनान्तपाताः ॥५७॥

सामान्यवनिता खण्डिता यथा ।

उरस्तव पयोधराङ्कितमिदं कुतो मे क्षमा
ततो मयि निधीयतां वसु पुरा यदङ्गीकृतम् ।
इति प्रचलचेतसः प्रियतमस्य वारस्त्रिया
कणत्कनककङ्कणं करतलात् समाकृष्यते ॥५८॥

सखे इति । हे सखे ! दशनक्षतम् अधरं प्रयत्नेन किमिति
किमर्थं गोपयसे व्याष्टयोषि ? नयनालस्यं नेत्रजाद्यं सम्प्रति रजनि-
रहस्यं रात्रिदृत्तान्तमित्यर्थः निवेदयति प्रकटयति ॥ ५६ ॥

कान्तमिति । कान्तं प्रियं वलयेन वलयाभ्यां वा अङ्कितः
चिह्नितः कण्ठदेशः यस्य तथाभूतं निरीक्ष्य तथा परमिया अपर-
भयेन परुषाः निष्ठुरा वाचः वचनानि न उक्ताः, परं किन्तु नृग-
दृशा नृगाद्या दूतीमुखे दूत्या वदने दूरात् खलन्त्यः अशुधाराः
यासु तथाविधाः नयनान्तस्य कटाक्षस्य पाताः निदधिरे निहिताः ।
वसन्ततिलकं वृक्षम् ॥ ५७ ॥

उर इति । तव इदम् उरः वक्षस्वत्वं पयोधराभ्यां क्षणा-
भ्याम् अपराङ्मनाया इति शेषः अङ्कितं चिह्नितम् अतः मे क्षमा

अग्रे अवमत्य पतिं पश्चात् परितप्ता कलहान्तरिता ।
अस्याश्लेषा भ्रान्तिसंमोहसन्तापसन्ततिश्वासज्वरप्रलापा-
दयः ।

मुग्धा कलहान्तरिता यथा ।

अनुनयति पतिं न लज्जमाना
कथयति नापि सखीजनाय किञ्चित् ।
प्रसरति मलयानिले नवोदरा
वहति परन्तु चिराय शून्यमन्तः ॥ ५९ ॥

मध्या कलहान्तरिता यथा ।

विरमति कथनं विना न खेदः
सति कथने समुपैति कापि लज्जा ।
इति कलहमधोमुखी सखीभ्यो
लपितुमनालपितुं समाचकाङ्क्षे ॥ ६० ॥

लज्जा कुतः ? नाहं क्षमे इत्यर्थः, ततः तस्मात् कारणात् पुरा पूर्वं
यत् वस्तु धनम् अङ्गोक्तं स्त्रीकृतं मद्यं दातुमिति शेषः तत् सति
निधीयताम् अर्प्यताम् इतीत्यम् उक्तेति शेषः वारस्त्रिया वारा-
ङ्गनया प्रचलम् उत्कण्ठितं चेतः यस्य तथाभूतस्य प्रियतमस्य कर-
तृणात् कण्ठत् रण्ठत् कनककङ्कणं सौवर्ण्यं वलयं समाकष्यते । पृथ्वो-
दृत्तम् ॥ ५८ ॥

अनुनयतीति । लज्जमाना पतिं न अनुनयति, सखीजनाय च
किञ्चिदपि न कथयति, परन्तु किन्तु मलयानिले प्रसरति वहति सति
नवोदरा कामिनी चिराय शून्यम् अन्तः अन्तःकरणं वहति ।
पुष्पिताद्यादृत्तम् ॥ ५९ ॥

विरमतीति । कथनं वचनं विना खेदः सन्तापः न विरमति न

प्रौढा कलहान्तरिता यथा ।

अकरोः किं नु नेत्रशोणिमानं
किमकार्षीः करपल्लवावरोधम् ।
कलहं किमधाः क्रुधा रसज्ञे !
हितमर्थं न विदन्ति दैवदृष्टाः ॥ ६१ ॥

परकीया कलहान्तरिता यथा ।

भर्तुर्यस्य कृतं गुह्यं लघुभृद् गोष्ठी कनिष्ठीकृता
धैर्यं कोपधनं गतं सहचरीनीतिः कृता दूरतः ।
निर्मुक्ता तृणवत् त्रपा परिचिता स्रोतस्वती विन्दुवत्
स क्रोधादवधीरितो हतधिया मातर्बलीयान् विधिः ॥ ६२ ॥

निवर्त्तते । कथने सति लज्जा कापि समुपैति आविर्भवतीत्यर्थः ।
इति हेतोः अधोमुखी सती सखाभ्यः कलहं लपितुं वक्तुम् अनालपि-
तुश्च अवक्तुश्च समाचकाङ्क्षे दृच्छति इत्यर्थः । पुष्पितायाश्च ॥ ६० ॥

अकरोरिति । नु भोः रसज्ञे रसिके ! नेत्रयोः शोणिमानं
लौहित्यं किमिति कथम् अकरोः कृतवता अस्मि ? करपल्लवस्य
अवरोधं विरोधं कालस्येति भावः किम् अकार्षीः कृतवती
अस्मि ? क्रुधा कोपेन किं कलहम् अधाः कृतवती ? दैवदृष्टाः
प्रतिकूलदैवा इत्यर्थः हितम् अर्थं न विदन्ति न जानन्ति ॥ ६१ ॥

भर्तुरिति । यस्य भर्तुः कृतं निमित्तं गुरुः गुरुजन इत्यर्थः
लघुः अभूत् तुच्छीकृत इति भावः, गोष्ठी कुलमिति यावत् कनिष्ठी-
कृता खर्वीकृतेत्यर्थः, धैर्यं कोपधनं धैर्यरूपं भाण्डारस्य धनं वा
पृथक्पदमेतत् । गतं नष्टमित्यर्थः, सहचरीणां नीतिः पत्न्यै एवमेव-
माचारितव्यमित्येवमुपदेश इत्यर्थः दूरतः कृता अगणितेति यावत्,
त्रपा लज्जा तृणवत् निर्मुक्ता निःशेषेण त्यक्ता, स्रोतस्वती नदी
विन्दुवत् गोष्पदसखिबन्धिवेति भावः परिचिता विद्यतं सन्तीर्णा

सामान्यवनिता कलहान्तरिता यथा ।

यत् पङ्केरुहलक्ष्मपाणिकमले भाग्यालये यद्गुरु

न्यस्तं काममयं ललाटफलके भाग्याक्षरं वेधसा ।

तत् सर्वं सखि यो यथार्थमकरोत् तस्मिन् प्रकोपः कृतो

धिष्ठां धिष्णुम जीवितं धिगतनुं धिक् चेष्टितं धिग्वयः॥६३॥

सङ्केतनिकेतने प्रियतममनवलोच्य समाकुलहृदया
विप्रलब्धा ।

अस्याश्चेष्टा निर्वेदनिःश्वाससखीजनोपालम्भसन्तापा-
क्षापभयचिन्ताश्रुपातमूर्च्छादयः ।

इति यावत्, हतधिया दुर्मत्या मया सः कान्तः क्रोधात् अवधोरितः
अवज्ञातः ? हे मातः ! विधिः बलीयान् सर्वथा प्रबल इत्यर्थः
दैवे प्रतिबूले सर्वमेव विषय्यंसमेतीति भावः । तत्र कारणे कार्य-
समर्थनरूपोऽर्थान्तरन्यासः । तदुक्तं दर्पणे, सामान्यं वा विशेषेण
विशेषस्तेन वा यदि । कार्यञ्च कारणेनेदं कार्येण च समर्थ्यते ।
साधर्म्येणेतरेणार्थान्तरन्यासोऽपि तत इति । शार्दूलविक्रीडितं
वृत्तम् ॥ ६२ ॥

यदिति । वेधसा विधिना पङ्केरुहं कमलं लक्ष्म चिह्नं यस्य
तादृशं यत् पाणिकमलं करपद्मं तस्मिन् अतएव भाग्यस्य सौभाग्यस्य
आलये स्थानभूते करे पद्मचिह्नम् सौभाग्यसूचकमिति भावः, यत्
यच्च ललाटफलके गुरु मङ्गलं काममयं सुखभोगसूचकं भाग्याक्षरं
न्यस्तम् अर्पितं लिखितमिति यावत्, हे सखि ! तत् सर्वं यः
यथाद्यम् अकरोत्, तस्मिन् कान्ते इति शेषः प्रकोपः कृतः सयेति
शेषः, अतः सां धिक् सम जीवितं धिक् अतनुं कामं धिक् चेष्टितम्
आक्षरं समेति शेषः धिक् वयस्य यौवनस्य समेति शेषः धिक् सर्वं
निन्दाभीक्ष्ण्यः, धिङ्निर्भर्त्यननिन्दयोरित्यमरः । शार्दूलविक्रीडितं
वृत्तम् ॥ ६३ ॥

सुग्धा विप्रलब्धा यथा ।

आलीभिः शपथैरनेककपटैः कुञ्जोदरं नीतया
शून्यं तच्च निरीक्ष्य विक्षुभितया न प्रस्थितं न स्थितम् ।
न्यस्ता किन्तु नवोदनीरजदृशा कुञ्जोपकण्ठेरुषा
भ्राम्यद्भङ्गकदम्बडम्बरचमत्कारसृशो दृष्टयः ॥ ६४ ॥
किमुत्तीर्णः पन्थाः कुपितभुजगाभोगविषमो
विषोढा भूयस्यः किमपि कुलपालीकटुगिरः ।
इति स्मारं स्मारं दरदलितशीतद्युतिरुचौ
सरोजाक्षी शोणं दिशि नयनकोणं विकिरति ॥ ६५ ॥

आलीभिरिति । आलीभिः सखीभिः अनेककपटैः बहुकैतव-
वर्द्धः शपथैः कुञ्जोदरं सङ्केतभूमीमिति भावः नीतया प्रापितया
नवोदनीरजदृशा सुग्धया पद्मनयनया तत् कुञ्जोदरं शून्यं नायक-
रहितमिति भावः निरीक्ष्य विक्षुभितया विशेषेण क्षोभं गतया
मत्या न प्रस्थितं न तस्मात् चलितं न स्थितं न तत्र स्थितिः कते-
त्यर्थः स्यात् गन्तुञ्च किमपि न शक्तमिति भावः किन्तु रुषा कोपेन
कुञ्जोपकण्ठे भ्राम्यतां भङ्गाणां कदम्बस्य समूहस्य डम्बरः विस्तारः
तस्य चमत्कारं वैचित्र्यं स्पृशन्तीति तथोक्ताः दृष्टयः न्यस्ताः
अपिताः । अत्रान्यस्य धर्मं कथमन्यो वदत्विति भङ्गकदम्बडम्बरस्य
चमत्कारमिव चमत्कारं स्पृशन्तीति विम्बप्रतिविम्बप्रत्यायनात्
निर्दर्शनाच्छारः । तदुक्तं दर्पणे । सम्भवन् वस्तुसम्बन्धोऽसम्भवन्
वापि क्वचित् । अत्र विम्बानुविम्बत्वं बोधयेत् सा निर्दर्शनेति ।
शार्दूलविक्रीडितं वृत्तम् ॥ ६४ ॥

किमिति । कुपितानां भुजगानां सर्पाणाम् आभोगेन समन्तात्
सञ्चारेणेति यावत् विषमः दुर्गम इत्यर्थः पन्थाः सङ्केतमार्ग इति
यावत् किम् उत्तीर्णः ? पारं नीतः ? भूयस्यः बहवः कुञ्जपालीका
कुञ्जाङ्गनानां कटुगिरः दुर्वाचः सत्समीपगमनादिति भावः किमपि

मध्यमा विप्रलब्धा यथा ।

सङ्केतकेलिगृहमेत्य निरीक्ष्य शून्यम्
एणीदृशो निभृतनिःश्वसिताधरायाः ।
अर्द्धाक्षरं वचनमर्द्धविकासि नेतुं
ताम्बूलमर्द्धकवलीकृतमेव तस्यो ॥६६॥

प्रौढा विप्रलब्धा यथा ।

शून्यं केलिगृहं निरीक्ष्य कुटिलं विज्ञाय चेतोभवं
दूती नापि निवेदिता सहचरी पृष्टापि नो वा तथा ।
शम्भो ! शङ्कर ! चन्द्रशेखर ! हर ! श्रीकण्ठ ! शूलिन् ! शिव !
त्रायस्वेति परन्तु पङ्कजदृशा भर्गस्य चक्रे स्तुतिः ॥६७॥

विप्रोढाः ? विशेषेण सङ्गन्ते स्वेत्यर्थः ? इति स्मारं स्मारं पुनः
पुनरतिशयेन वा स्मृत्येत्यर्थः नरोजाक्षी पद्मनेत्रा कामिनी दरदलिता
क्षेत्रं प्रकटं गता शीतद्युतेश्चन्द्रस्य रुचिः प्रभा यस्यां तथाभूतायां
दिशि प्राच्यामित्यर्थः शोणं रक्तं नयनकोणं कटालमित्यर्थः विकि-
रतिं विक्षिपति । शिखारिणीदृशः, रसैरुद्गोच्छ्रिता यमनसमन्तातः
शिखारिणीति तल्लक्षणात् ॥ ६५ ॥

सङ्केतेति । सङ्केतकेलिगृहं साङ्केतिकं क्रीडामन्दिरम् एव
आगत्य शून्यं कान्तरहितमिति भावः निरीक्ष्य निभृतं यथा तथा
निःश्वसितः निश्वासेन स्फुरित इत्यर्थः अधरः यस्याः तथाभूतायाः
एणीदृशः सङ्गाध्याः वचनम् अर्द्धाक्षरं, नेतुम् अर्द्धविकासि, ताम्बूलम्
अर्द्धकवलीकृतम् एव तस्यो । न सम्यक् वचनप्रसरः, नापि नेत्रस्य
सम्यग्विकासः, न च ताम्बूलस्य चर्वणप्रयत्नः केवलं विमुग्धतया
स्थितमनयेति भावः । वसन्ततिलकं दृष्टम् ॥ ६६ ॥

शून्यमिति । केलिगृहं क्रीडामन्दिरं शून्यं कान्तरहितमिति
भावः निरीक्ष्य दृष्ट्वा चेतोभवं कामं कुटिलं निर्दयं विज्ञाय पङ्कज-

परकीया विप्रलब्धा यथा ।

दत्त्वा धैर्यभुजङ्गसूभिर् चरणावलङ्घ्य लज्जानदी-
मङ्गीकृत्य घनान्धकारपटलं तन्वया न दृष्टः प्रियः ।
सन्तापाकुलया तया च परितः पाथोधरे गर्जति
क्रोधक्रान्तकृतान्तमत्तमहिषभ्रान्त्या दृशौ योजिते ॥ ६८ ॥

सामान्यवनिता विप्रलब्धा यथा ।

कपटवचनभाजा केनचिद्धारयोषा

सकलरसिकगोष्ठीरञ्जिका वञ्चितासौ ।

दृशा प्रज्ञानेन तया तया कामिन्या दूरी नापि नैव निवेदिता नैव विज्ञा-
पिता, नो वा सहचरो अपि दृष्टा, परन्तु केवलमित्यर्थः शम्भो !
शङ्कर ! चन्द्रशेखर ! हर ! आकण्ठ ! मूलिन् ! शिव ! त्वायस्मै रक्ष
माप्सि मिति शेषः इतीत्यं भर्गस्य महेश्वरस्य स्तुतिः चक्रे कृता ।
शार्दूलविक्रीडितं वृत्तम् ॥ ६७ ॥

दत्त्वेति । तन्वया कथाङ्गया धैर्यमेव भुजङ्गः तस्य सूभिर्
शिरसि चरणौ दत्त्वा धैर्यसुखमूल्येति यावत् लज्जा एव नदी ता
उल्लङ्घ्य अतिक्रम्य लज्जां त्यक्त्यर्थः घनं निविडम् अन्धकारपटलम्
अङ्गीकृत्य अगणयित्वेति भावः प्रियः न दृष्टः सङ्केतभूमाविति शेषः,
ततश्च सन्तापाकुलया नितरां सन्तप्तया तया पाथोधरे जलधरे
गर्जति सति परितः समन्तात् क्रोधक्रान्तस्य क्रुद्धस्येत्यर्थः कृतान्तस्य
यमस्य यो मत्तमहिषः बाह्वनभूत इति भावः तस्य भ्रान्त्या अमेघ
शङ्कयेति यावत् दृशौ नयने योजिते, विक्षिप्ते । कृत्युर्मे उपस्थितः
यतोऽयं महिषबाहनः सहदेतीति शङ्कयेति भावः । शार्दूलविक्री-
डितं वृत्तम् ॥ ६८ ॥

कपटेति । केनचित् कपटवचनभाजा धूर्त्तनेति यावत् असौ
सकलरसिकगोष्ठीनां सर्वनागरकलानां रञ्जिका मनोरञ्जनी वारकीजा

इति विहसति रिङ्गदभृङ्गविचित्रवल्ली-

विकचकुसुमकान्तिच्छन्ना केलिकुञ्जः ॥६८॥

सङ्केतस्थलं प्रति भर्तुरनागमनकारणं या चिन्तयति
सा उत्कण्ठिता । अवधिदिवसानागतप्रेयसि प्रोषित-
यतिकायां नातिव्याप्तिः । तस्या भर्तुरवधिदिवसे भवना-
गमनानियम इति सङ्केतपदेन व्यावर्त्तनात् ।

अस्याश्लेषा ।

अरतिसन्ताप-जृम्भणाङ्गाकृष्टिकश्मलरुदितश्चासावस्था-
कथनादयः ।

मुग्धा उत्कण्ठिता यथा ।

यन्नाद्यापि समागतः पतिरिति प्रायः प्रपेदे पराम्
इत्थं चेतसि चिन्तयत्यपि सखीं न व्रीडिता पृच्छति ।

वाराङ्गना वञ्चिता विप्रबद्धा इति रिङ्गदभिः सञ्चरद्भिः भृङ्गैः
विचित्राणां कम्पितानां वल्लीनां खनातां विकचानि पङ्कटानि
यानि कुसुमानि तेषां कान्तिच्छन्ना प्रभाभिधेय केलिकुञ्जः क्रीडा-
निकेतनवतादिपिहितस्थानसमूहः विहसति । अत्र प्रकृतस्य
कुसुमकान्तिरूपस्य प्रतिषेधेन अन्यस्य हासस्य स्थापनात् अपङ्कति-
रवङ्कारः । तदुक्तं दर्पणे । प्रकृतं प्रतिविध्यान्यस्थापनं स्यादपङ्कति-
रिति । नास्तिनीष्टतम् ॥ ६८ ॥

यदिति । यत् यतः पतिः अद्यापि न समागतः इत्यतः
पराम् अस्यां कान्तां प्रपेदे प्राप इति प्रायः मन्ये, मन्ये यङ्गे भ्रुवं
प्रायो नूनमित्येवमादयः । उत्प्रेक्षाव्यञ्जकाः यद्वा इवयद्भ्योऽपि
तादृश इति दर्पणः । इत्थं चेतसि मनसि चिन्तयन्ती अपि
प्रोषिता वञ्चिता सखीं न पृच्छति नातुयुक्ते । दीर्घं सवितं निः९

दीर्घं न श्वसितं दधाति चकितं न प्रेक्षते केवलं
किञ्चित्पक्वपलाण्डुपाण्डुररुचिं धत्ते कपोलस्थलीम् ॥७०॥

मध्या उत्कण्ठिता यथा ।

आनेतुं न गता किमु प्रियसखी भीता भुजङ्गात् किमु
क्रोधो वा प्रतिषेधवाचि किमसौ प्राणेश्वरो वर्त्तते ।
इत्थं कर्णसुवर्णकेतकरजःपातोपघातच्छलात्
अक्ष्णोः कापि नवोदनीरजमुखी वाष्पोदकं मुञ्चति ॥७१॥

प्रौढा उत्कण्ठिता यथा ।

भ्रातर्निकुञ्ज ! सखि यूथि ! रसाल बन्धो !
मातस्तमस्विनि ! पितस्तिमिर ! प्रसीद ।

श्वसं न दधाति न त्वज्जतीति यावत्, तथा चकितं यथा तथा
न प्रेक्षते नावलोकयति, केवलं किञ्चित् दीर्घत्वं पक्वपलाण्डुवत्
पाण्डुरा रुचिर्यस्याः तादृशीं कपोलस्थलीं धत्ते धारयति ।
शार्दूलविक्रीडितं वृत्तम् ॥ ७० ॥

आनेतुमिति । प्रियसखी आनेतुं कान्तमिति शेषः किमु
किमिति न गता ? किमु भुजङ्गात् सर्पात् पथि स्थितादिति शेषः
भीता सती न गतेति शेषः । असौ प्राणेश्वरः प्रतिषेधवाचि मदीय-
निषेधवचने मा गच्छेति मत्कर्तृके निषेधवचने क्रुद्धः वा किं
वर्त्तते ? इत्थं विचिन्त्येति शेषः कापि नवोदा सुग्धा नीरजमुखी
पङ्कजवदना अक्ष्णोः नेत्रयोः कर्णे वत् सुवर्णं शोभनवर्णं केतकं
केतकीपुष्पं तस्य रजःपातेन परागपतनेन यः उपघातः प्रौढा
स एव कलं व्याजः तस्मात् वाष्पोदकम् अमुञ्जलं मुञ्चति त्वजति ।
अत्र पूर्ववदपङ्कुतिरवधारः । शार्दूलविक्रीडितं वृत्तम् ॥ ७१ ॥

भ्रातरिति । हे भ्रातः निकुञ्ज ! हे सखि यूथि ! हे बन्धो
रसाल भूत ! हे मातः तमस्विनि रजनि ! हे पितः तिमिर !

पृच्छामि किञ्चिदिह नीरधराभिराभो

दामोदरः कथय किन्न समाजगाम ॥ ७२ ॥

परकीया उत्कण्ठिता यथा ।

स्नातं वारिदवारिभिर्विरचितो वासो घने कानने

शीतैश्चन्दनवारिभिर्मनसिजो देवः समाराधितः ।

नीता जागरणव्रतेन रजनी ब्रीडा कृता दक्षिणा

तप्तं किन्न तपस्तथापि सु कथं नाद्यापि नेत्रातिथिः ॥ ७३ ॥

सामान्यवनिता उत्कण्ठिता तथा ।

कथं न कान्तः समुपैति कुञ्जम्

इत्थं चिरं चेतसि चिन्तयन्ती ।

अचालयन्निष्पतिताशुधारां

वाराङ्गना कापि धनाभिलाषात् ॥ ७४ ॥

प्रसीद प्रसन्नो भव, किञ्चित् पृच्छामि त्वामिति शेषः नीरधराभिरामः नवमेघश्यामसुन्दरः दामोदरः इह अस्मिन् प्रदेशे किं न आजगाम ? कथय । वसन्ततिब्बकं वृत्तम् ॥ ७२ ॥

स्नातमिति । वारिदस्य मेघस्य वारिभिः वृष्टिजलैरित्यर्थः स्नातम् अभिषिक्तं घने निविडं कानने वासः अवस्थितिः विरचितः कृतः । शीतैः चन्दनवारिभिः मनसिजः देवः कामदेवः समाराधितः पूजितः । जागरणव्रतेन रजनी नीता अतिवाहिता, ब्रीडा लज्जा दक्षिणा कृता दक्षिणात्वेन परित्यक्तेत्यर्थः, यतः किं तपः न तप्तं न चरितं तथापि सः कान्त इति शेषः कथम् अद्यापि नेत्रातिथिः वृष्टिगोचरो न भवतीति शेषः । लोकैस्तपसा अभिलषितं प्राप्यते मया तु तन्नोति भावः । शार्दूलविक्रीडितं वृत्तम् ॥ ७३ ॥

कथमिति । कान्तः कथं कुञ्जं विहारभूमिमिति यावत् न समुपैति समागच्छति ? इत्थं चेतसि चिरं बहुक्षणं चिन्तयन्ती

अथ मे प्रियवासक इति अभिप्रेत्य या सुरतसामग्रीं
सञ्जीकरोति, सा वासकसञ्जा (क) । वासको वासरः ।

अस्याश्चेष्टा मनोरथसखीपरीहासदूतीप्रश्रसामग्रीसम्पा-
दनमार्गविलोकनादयः ।

मुग्धा वासकसञ्जा यथा ।

हारं गुम्फति तारकान्तरुचिरं यथाति काञ्चीलतां
दीपं न्यस्यति किन्तु तत्र बहुलं स्नेहं न दत्ते पुनः ।
आलीनामिति वासकस्य रजनौ कामानुरूपं क्रियां
साचिस्मेरनवोदनीरजमुखी दूरात् समुदीचते ॥७५॥

कापि वाराङ्गना धनाभिवाधात् न तु प्रेमाभिवाधादिति भावः
निष्पतितं निर्गताम् अशुधाराम् अलाववत् चाबितवती । प्रेमा-
र्थनीतु, न कथमपि अशुधारां चालयितुं शक्नोतीति भावः । उप-
जातिवृत्तम् ॥ ७४ ॥

(क) वासकसञ्जेति । वसत्यस्मिन्निति वासकं शयनगृहं तस्मिन्
प्रियेण सङ्गं विहारार्थं सञ्जा सुसज्जिता नारी वासकसञ्जा ।
वासको वासर इति यस्मिन्नितं तद् भ्रमविलसितम् अन्यथा उदा-
हरणलोके वासकस्य रजनावित्थंशस्य वासकस्य दिवसस्य रजनाविति
वाचस्पतिमिव भासते इति सुधीभिर्विभाव्यम् ।

हारमिति । तारः महान् कान्तः मनोहरः रुचिरः समुज्ज्वलः
तं हारं गुम्फति रचयति आलीनां मध्ये काचित् आलीति शेषः,
काञ्चीलतां रचनाश्रयापं यथाति काचिदिति शेषः, काचित् दीपं
न्यस्यति अर्पयति किन्तु तत्र दीपे बहुलं स्नेहं तैलं न पुनः दत्ते
इतीत्यं रजनौ वासकस्य शयनमन्दिरस्य कामानुरूपं मदनीवसवसाधनीं
क्रियायुक्तां बहुमानं साचिस्मेरा वक्रहृदयग्रीवा नवोदनीरजमुखी



मध्या वासकसज्जा यथा ।

शिल्पं दर्शयितुं करोति कुतुकात् कङ्क्षारहारस्रजं
चित्तप्रेक्षणकैतवेन किमपि द्वारं समुदीक्षते ।
गृह्णात्याभरणं नवं सहचरीभूषाजिगीषामिषा-
दित्यं पद्मदृशः प्रतीक्ष्य चरति स्मेराननोऽभूत् स्मरः ॥ ७६ ॥

प्रगल्भा वासकसज्जा यथा ।

कृतं वपुषि भूषणं चिकुरधोरणी धूपिता
कृता शयनसन्निधौ क्रमुकवीटिकासम्भृतिः ।
अकारि हरिणीदृशा भवनमेत्य देहश्रिया
स्फुरत्कनककेतकीकुसुमकान्तिभिर्दुर्दिनम् ॥ ७७ ॥

नवीना पद्मसुखी नायिकेति शेषः दूरात् समुदीक्षते पश्यति न
तत्र संसजतीति शेषः विप्रलम्भभयादिति भावः । शार्दूलविक्रीडितं
वृत्तम् ॥ ७५ ॥

शिल्पमिति । शिल्पं रचनानैपुण्यमिति भावः कुतुकात् कङ्क्षार-
हारस्रजं रक्तोत्पलमालामिति यावत् करोति रचयति, चित्तस्य
आश्चर्य्यभूतस्य कस्यचित् वस्तुन इति भावः प्रेक्षणकैतवेन दर्शनच्छलेन
किमपि द्वारं समुदीक्षते द्वारदेशम् अवलोकयतीत्यर्थः नायागमन-
दर्शनार्थमिति भावः, सहचरीणां भूषायाः अलङ्कारस्य जिगीषा-
मिषात् जयेच्छाच्छब्दात् नवं नूतनम् आभरणं गृह्णाति परिधत्ते ।
इत्थं पद्मदृशः कमलनेत्रायाः चरितं कान्तागमननिबन्धनमिति भावः
प्रतीक्ष्य दृष्ट्वा स्मरः कामः स्मेराननः हसन्मुखः अभूत् । शार्दूल-
विक्रीडितं वृत्तम् ॥ ७६ ॥

कृतमिति । हरिणीदृशा स्तुगाय्या वपुषि शरीरे भूषणं कृतं,
चिकुराणां केशानां धोरणी कलापः धूपिता धूपवासेन सुरभीकृता,
शयनसन्निधौ शय्यासन्निधौ क्रमुकवीटिकासम्भृतिः पूनसंघटितताम्बूल-

मनोरथो यथा ।

आवयोरङ्गयोदित्वे भूयो विरहविक्रवः ।

अद्वैते च स्मितं स्फीतं न स्यादन्योन्यवीक्षणम् ॥ ७८ ॥

परकीया वासकसज्जा यथा ।

श्वश्रूं स्वापयति क्लेने च तिरोधत्ते प्रदीपाङ्कुरान्

धत्ते सौधकपोतनिनदैः साङ्केतिकं चेष्टितम् ।

शश्वत्पार्श्वविवर्तिताङ्गलतिकं लोलकपोलद्युति

क्वापि क्वापि कराम्बुजं प्रियधिया तल्पान्तिके न्यस्यति ॥ ७९ ॥

वीटिकासंभारः कृता मञ्जितेत्यर्थः, भवनम् एव देहश्रिया शरीर-
कान्त्या स्फुरतः विकसतः कनकवत् केतकीकुसुमस्य कान्तिभिः दुर्दि-
नम् आच्छन्नं शोभितमिति यावत् अकारि कृतम् । पृथ्वीवृत्तम् ॥ ७७ ॥

आवयोरिति । आवयोः दम्पत्योः द्वित्वे भूयः अत्यर्थं विरह-
विक्रवः विरहस्य उपद्रव इत्यर्थः अद्वैते च अभिन्नत्वे च अन्योन्यस्य
वीक्षणं दर्शनं यस्मिन् तादृशं स्मितं मन्दं हसितं स्फीतं न स्यात् ।
एवञ्च अविरहत्वे सति अन्योन्यवीक्षणजस्मितशाब्दित्वं सर्वथा सुख-
मिति भावः ॥ ७८ ॥

श्वश्रूमिति । क्लेने श्वश्रूं स्वापयति निद्रापयति, प्रदीपाङ्कुरान्
क्षुद्रदीपान् तिरोधत्ते आच्छादयति, सौधकपोतपोतानां
हृदयस्यपारावतशिशूनां निनदैः साङ्केतिकं चेष्टितं धत्ते आरसङ्के-
यत् यत् सुरतनिनदो भावो तत्तत् पारावतशिशूनां निनदेन अनु-
करोतीत्यर्थः, तथा प्रियधिया आरबोधेन शश्वत् सततं पार्श्वयो-
र्विवर्तिता अङ्गलतिका यस्मिन् तत् लोलन्ती स्फुरन्ती कपोलयोः
द्युतिर्यस्मिन् तत् यथा तथा क्वापि क्वापि तल्पान्तिके शय्याप्रान्ते
कराम्बुजं करकनकं न्यस्यति अर्पयति परकीया वासकसज्जोति येषः ।
शार्दूलविक्रीडितं वृत्तम् ॥ ७९ ॥

सामान्यवनिता वासकसज्जा यथा ।

चोलं नीविनिचोलकर्षणविधौ चूडामणिं चुम्बने
याचिष्ये कुचयोः करार्पणविधौ काञ्चीं पुनः काञ्चनीम् ।
इत्थं चन्दनचर्चितैर्मृगमदैरङ्गानि संस्कुर्वती
तत् किं यन्न मनोरथं वितनुते जारेषु वाराङ्गना ॥८०॥

सदा कृताञ्जापरा प्रियतमा स्वाधीनपतिका । अस्या-
श्चेष्टा वनविहारादिमदनमहोत्सवमदाहङ्कारमनोरथाव्या-
प्तिप्रभृतयः ।

मुग्धा स्वाधीनपतिका यथा ।

मध्ये नो कृशिसा स्तने न गरिमा देहे न वा कान्तिमा
श्रोणी न प्रथिमा गतौ न जडिमा नेत्रे न वारक्रिया ।

चोलमिति ।। नीविनिचोलस्य कटिवन्धवसनस्य कर्षणविधौ
कर्षणव्यापारे यदा नागरः कटिवन्धवसनं मे क्रव्यतीति भावः, चोलं
वसनं चुम्बने यदा चुम्बिष्यतीति भावः, चूडामणिं शिरोरत्नं तथा
कुचयोः स्तनयोः करार्पणविधौ उस्तार्पणव्यापारे यदा स्तनमर्दनं
करिष्यतीति भावः, काञ्चनीं सौवर्णीं काञ्चीं रथनां याचिष्ये प्रार्थ-
यिष्ये । चन्दनचर्चितैः चन्दनाक्तैर्मृगमदैः कस्तूरीभिः अङ्गानि
संस्कुर्वती वाराङ्गना जारेषु नागरवृन्देषु इत्थं यत् मनोरथं न
वितनुते प्रकटयति तत् किम् ? समस्तमेव मनोरथं प्रकटयतीत्यर्थः ।
शाद्वं बविक्रोडितं वृत्तम् ॥ ८० ॥

मध्ये इति । मध्ये कटिदेशे कृशिसा काश्यं क्षीणत्वमित्यर्थः
नो, स्तने गरिमा गौरवं न, देहे कान्तिमा लावण्यवपुः वा न,
श्रोणी नितम्बे प्रथिमा खूबत्वं न, गतौ नमने जडिमा जाड्यं
मन्दतेत्यर्थः न, नेत्रे वारक्रिया कोपव्यापारः कटाक्षविशेष इति

लास्ये न द्रढिमा न वाचि पटिमा हास्ये न वा स्फीतिमा
प्राणेशस्य तथापि मज्जति मनो मय्येव किं कारणम् ॥ ८१ ॥

मध्या स्वाधीनपतिका यथा ।

यदपि रतिमहोत्सवे नकारो

यदपि करेण च नीविधारणानि ।

प्रियसखि ! पतिरेष पार्श्वदेशं

तदपि न मुञ्चति चेत् किमाचरामि ॥ ८२ ॥

प्रौढा स्वाधीनपतिका यथा ।

रक्तस्याधरपल्लवस्य वचसो हास्यस्य लास्यस्य वा

धन्यानामरविन्दमुन्दरदृशां कान्तस्तनोति स्तुतिम् ।

यावत् न वा, लास्ये नर्तने न द्रढिमा न दार्ढ्यं न पाटवमिति
भावः, वाचि न पटिमा न विन्यासनेपुण्यमिति यावत्, हास्ये च
स्फीतिमा न मृदुत्वं न ममेति शेषः, तथापि प्राणेशस्य मनः मयि
एव मज्जति समासजति किं कारणम् नोपलक्ष्ये इति शेषः । शादू-
लविक्रीडितं उत्तमम् ॥ ८१ ॥

यदिति । हे प्रियसखि ! यदपि यद्यपि रतिमहोत्सवे
नकारः यदा प्रियः रतिमहोत्सवार्थम् उद्युङ्क्ते इति भावः
तदाहं नेति करोमीत्यर्थः । यदपि यद्यपि करेण नीविधारणानि
यदा प्रियः करेण नीविं स्वलवितुं प्रयतते तदा मया तन्निवारणार्थं
करेण नीविधार्यते इति भावः तदपि तथापि एषः पतिः पार्श्वदेशं
न मुञ्चति न त्यजति चेत् तदा किम् आचरामि किं करोमि ?
मुष्मितायाः उत्तमम् ॥ ८२ ॥

रक्तस्येति । हे सखि ! कान्तः धन्यानां पुण्यवतीनाम् अरवि-
न्दमुन्दरदृशां कमलमनोहरनयनानां कामिनीनां रक्तस्य अधरपल्ल-
वस्य हास्यस्य लास्यस्य नृत्यस्य वा स्तुतिं प्रशंसां करोति । कापि

स्वप्नेनापि न गच्छति श्रुतिपथं चेतः कथं दृक्पथं
काप्यन्या दयितस्य मे सखि ! कथं तस्यास्तु भेदग्रहः ॥८७॥

परकीया स्वाधीनपतिका यथा ।

स्त्रीयाः सन्ति गृहे सरोरुहदृशो यासां विलासकणत्-
काञ्चीकुण्डलहेमकङ्कणभूषणत्कारो न विश्राम्यति ।

को हेतुः सखि ! कानने पुरपथे सौधे सखीसन्निधौ
भ्राम्यन्तीमपि वल्लभस्य परितो दृष्टिर्न मां मुञ्चति ॥८८॥

सामान्यवनिता स्वाधीनपतिका यथा ।

सन्त्वेवं प्रतिमन्दिरं मृगदृशो यासां सुधासागर-
स्रोतःसूतसरोजसुन्दरचमत्कारा दृशोविभ्रमाः ।

अन्या मत्त इति शेषः नायिका मे मम दयितस्य श्रुतिपथं चेतः चित्तं
दृक्पथञ्च कथमपि स्वप्नेनापि न गच्छति अतः तस्य दयितस्य भेद-
ग्रहः नारीविशेषबाधः कथम् अस्तु भवतु ? न कथमपीत्यर्थः ।
मत्प्रतिमां विना मान्यां कामयते इति भावः । शार्दूलविक्रीडितं
वृत्तम् ॥८७॥

स्त्रीया इति । हे सखि ! यासां विलासेन कण्ठतां भूषण-
कुर्वतां काञ्चीकुण्डलहेमकङ्कणानां भूषणत्कारः न विश्राम्यति अनवरतं
चलतीति भावः तादृशः स्त्रीयाः सरोरुहदृशः कमलनेत्राः कामिन्यः
गृहे सन्ति, किन्तु वल्लभस्य मत्प्रियस्य दृष्टिः कानने पुरपथे नगर-
मार्गे सौधे सखीनां सन्निधौ परितः समन्तात् भ्राम्यन्तीमपि मां
न मुञ्चति न त्यजति को हेतुः किं कारणम् ? नो जाने इति शेषः ।
शार्दूलविक्रीडितं वृत्तम् ॥ ८८ ॥

सन्त्विति । प्रतिमन्दिरं प्रतिबिम्बम् एवम् एतादृशः मृगदृशः
भ्रमनयनाः कामिन्यः सन्तु तिष्ठन्तु यासां दृशोर्विभ्रमाः नवनविजांसाः
सुधासागरस्य समुत्पन्नान्धेः स्रोतसि सूतस्य जातस्य सरोजस्यैव

चित्तं किन्तु विचित्रमन्मथकलाकौशल्यहेतोः पुन-

चित्तं चित्तहरं प्रयच्छति युवा मय्येव किं कारणम् ॥८५॥

स्वयमभिसरति प्रियमभिसारयति साभिसारिका ।
अस्याश्चेष्टा समयानुरूपमितभूषणशङ्काप्रज्ञानैपुण्यकपटहा-
सादयः । इति परकीयायाः, स्त्रीयायास्तु प्रकृत एव विभ्रमः ।

मुग्धाभिसारिका यथा ।

दूती विद्युदुपागता सहचरी रात्रिश्चिरस्थायिनी

दैवज्ञो जलदः स्वनेन दिशति प्रस्थानवेलां शुभाम् ।

वाचं माङ्गलिकीं तनोति तिमिरस्तोमोऽपि भिक्षीवरै-

र्जातोऽयं दयिताभिसारसमयो मुग्धे ! विमुञ्च त्वपाम् ॥८६॥

कमलस्येव सुन्दरः मनोहरः चमत्कारः वैचित्त्यं येषां तथाभूताः ।
किन्तु युवा भत्प्रिय इति भावः विचित्रा या मन्मथकला तस्यां
कौशल्यहेतोः नैपुण्यार्थं मय्येव चित्तहरं मनोहरं वित्तं धनं चित्त-
हर इति पाठे युवेत्यस्य विशेषणम् । प्रयच्छति प्रददाति किं कारणं
को हेतुः ? न जाने इति शेषः । शार्दूलविक्रीडितं वृत्तम् ॥८५॥

दूतीति । हे मुग्धे ! दूती मार्गदर्शनीति भावः विद्युत्
उपागता उपस्थिता स्फुरतीति भावः, सहचरी रात्रिः चिरस्थायिनी
सर्वथा सङ्गिनीत्यर्थः, दैवज्ञः ज्योतिषिकः जलदः मेघः स्वनेन गर्जनेन
शुभां प्रस्थानवेलां अभिसारसमयं दिशति उपदिशति, तिमिर-
स्तोमोऽपि तमोराशिरपि भिक्षीणां क्रीडविशेषाणां रवैः माङ्गलिकीं
वाचं शुभं ते भूयादित्येवं कुशलमयीं वाणीमित्यर्थः तनोति विस्तार-
यति, अतः अयं दयितस्य अभिसारसमयः प्रियं प्रति गमनकाळः
जातः उपस्थितः, तस्मात् त्वयां सज्जां विमुञ्च त्वज । शार्दूल-
विक्रीडितं वृत्तम् ॥ ८६ ॥

मध्याभिसारिका यथा ।

भीतासि नैव भुजगात् पथि मङ्गुजस्य
सङ्गात् पुनः किमपि भीतिमुरीकरोषि ।
अम्भोधरध्वनिभिरक्षुभितासि तन्वि !
महाचि साचिवदनासि किमाचरामि ॥८७॥

प्रौढाभिसारिका यथा ।

स्फुरदुरसिजभारभङ्गुराङ्गी
किशलयकोमलकान्तिना पदेन ।
अथ कथय कथं सहेतु गन्तुं
यदि न निशासु मनोरथो रथः स्यात् ॥८८॥

भीतेति । हे तन्वि कशाङ्गि ! पथि मार्गे अभिसारस्येति भावः भुजगात् सर्पात् नैव भीता असि सर्पभयं न करोषीत्यर्थः, पुनः किन्तु मम भुजस्य सङ्गात् सम्पर्कात् मया अङ्गेषु हस्ते दत्ते इति भावः किमपि भीतिम् उरीकरोषि अङ्गीकरोषि मम हस्त-सम्पर्कात् भयं करोषीति यावत्, अम्भोधरस्य मेघस्य ध्वनिभिः अक्षु-भितासि क्षोभं न गतामीत्यर्थः, किन्तु मम वाचि साचिवदना परा-वृत्तमुखी असि मम वाक्यात् विरज्यसीति भावः किम् आचरामि किं करोमीत्यर्थः ? जाराभिसारिणीं प्रति पत्युर्नृत्तिरियम् । वसन्त-तिलकं वृत्तम् ॥८७॥

स्फुरदिति । स्फुरतोः प्रसरतोः उरसिजयोः स्तनयोः भारेण भङ्गुरम् अवनतमिति यावत् अङ्गं यस्यास्तथोक्ता कामिनी किश-लयवत् कोमलां कान्तियस्य तादृशेन अतिमृदुनेति भावः पदेन गन्तुम् अभिसर्तुं कथं सहेतु क्षमेत अथ इदानीं कथय यदि निशासु मनो-रथः कामः रथो न स्यात् । एतादृशी कोमलाङ्गी अपि कामाक्षी सती अभिसारात् न पराङ्मुखी भवतीति भावः । पुष्पितायावृत्तम् ॥८८॥

परकीयाभिसारिका यथा ।

रभसादभिसर्त्तुमुद्यतानां

वनितानां सखि ! वारिदो विवस्त्रान् ।

रजनी दिवसोऽन्धकारमर्चिः

विपिनं वेश्म विमार्ग एव मार्गः ॥८६॥

कण्ठाभिसारिका यथा ।

नाम्बुजैर्न कुमुदैरुपमेयं स्वरिणीजनविलोचनयुग्मम् ।

नोदये दिनकरस्य न चेन्दोः केवले तमसि यस्य विकाशः ॥८७॥

ज्योत्स्नाभिसारिका यथा ।

चन्द्रोदये चन्दनमङ्गकेषु विन्यस्य विन्यस्य विनिर्गतायाः ।

रभसादिति । हे सखि ! रभसात् ज्योत्स्नात् अभिसर्त्तुम् उद्यतानां प्रवृत्तानां वनितानां वारिदः मेघः विवस्त्रान् सूर्यः, रजनी दिवसः, अन्धकारम् अर्चिः आलोकः, विपिनं वनं वेश्म गृहं, विमार्गः असह्य एव मार्गः पन्थाः, अभिसारिणीनां गोपनस्यावश्यकत्वेन वारिदादीनां विरुद्धोपायानामेव अवलम्बनं श्रेय इति भावः । उपचितं वृत्तं, विषमे यदि भौ सङ्गता दले भौ युजि भादु गुरुकाशुपचितमिति तल्लक्षणात् ॥८६॥

नाम्बुजैरिति । स्वरिणीजनस्य अभिसारिणीवृन्दस्य विलोचनयुग्मम् अम्बुजैः कमलैः न, कुमुदैश्च न उपमेयम् उपमातुं शक्यम् । यस्य विलोचनयुग्मस्य दिनकरस्य सूर्यस्य उदये न, चेन्दोश्च उदये न, केवले तमसि अन्धकारे विकाशः प्रफुल्लता । सूर्योदये कमलं विकसति चन्द्रोदये च कुमुदम् अस्यास्तु नयनयुगलस्य तद्विलक्षणत्वात् न पद्मकुमुदस्याप्यमिति भावः । आगतावसम्, आगता रत्नमणे-गुरुणा चोत तल्लक्षणात् ॥ ८७ ॥

चन्द्रोदये इति । चन्द्रोदये अङ्गकेषु गरीरेषु चन्दनं विन्यस्य

मनो निहन्तुं मदनोऽपि बाणान् करेण कोपादिभिरास्वभूव ८१

दिवसाभिसारिका यथा ।

पक्षीनामधिपस्य पङ्कजदृशां पर्वीत्सवामन्त्रणे

जाते सद्यजना मिथः कृतमहोत्साहं पुरः प्रस्थिताः ।

सध्याज स्थितयोर्विहस्य गतयोः शुद्धान्तमवान्तरे

यूनाः खिन्नकपोलयोर्विजयते कोऽप्येष कण्ठग्रहः ॥ ८२ ॥

यिन्यय चन्दनेन सर्वाङ्गमनुलिप्य येन उद्योत्प्लाङ्गयोरभेदपङ्कः
स्यादिति भावः विनिर्गतायाः अभिसरन्त्या इत्यर्थः मनः निहन्तुं
मदनोऽपि कोपात् करेण बाणान् भिरास्वभूव । अतिकामात्ता
एव चन्द्रोदयेऽपि प्रकाशजनितलज्जाभयमपास्य अभिसरन्तीति भावः ।
उपजातिवृत्तम् ॥ ८१ ॥

पक्षीनामिति । पक्षीनाम् अधिपस्य पक्षीपतेः पङ्कजदृशां
कमलाक्षीणां नारीणामिति शेषः पर्वीत्सवे पर्वसु समावस्थान्मसी-
चतुर्दशीपौर्णमासीरविसंक्रान्तिरूपास्तु यः उत्सवः तस्मिन् यत् आम-
न्त्रणं दर्शनार्थमाह्वानविशेषः तस्मिन् जाते उपस्थिते सति सद्यजनाः
महजनाः पुरः अयतः मिथः कन्योन्यं कृतः मङ्गलान् उत्साहः
यस्मिन् तत् यथा तथा प्रस्थिताः गताः । अन्तरे अस्मिन्प्रकाशे
सध्याजं सकपटम् आवाभ्यामामन्त्रणे न गन्तव्यं शरीरस्यासौष्ठवादि-
त्येवं कथमाश्रित्येति भावः स्थितयोः आमन्त्रणे न गतयोरिति
यावत् विहस्य शुद्धान्तम् अन्तःपुरं गतयोः यूनाः तरुणयोः
खिन्नौ घर्मात्तौ कपोलौ ययोः तादृशयोः स्वतोद्रेकादिति भावः
सतोः कोऽपि एषः कण्ठग्रहः कण्ठादिङ्गुलं विजयते सर्वोत्कर्षेण
वर्तते निःतरां निःगच्छन्तया कुर्यां जनयतीति भावः । शार्दूल-
विक्रीडितं वृत्तम् ॥ ८२ ॥

सामान्यवनिताभिसारिका यथा ।

लीलञ्जीलचमत्कृति प्रविचलत्काञ्जीलताभङ्गति

न्यञ्चत्कञ्जु कबन्धबन्धुरचलद्विजकुम्भोन्नति ।

स्फूर्जद्दीधितिविस्फुरत्प्रविचलञ्चामीकरालङ्गति

क्रीडाकुञ्जगृहं प्रयाति कृतिनः कस्यापि वाराङ्गना ॥८३॥

मुग्धाया लज्जाप्राधान्येन, मध्याया लज्जामदनप्राधान्येन, प्रगल्भायाः कोपप्रकाशप्राधान्येन, धीराया धैर्यप्राधान्येन, अधीराया अधैर्यप्राधान्येन, नवोद्धायाः संशुप्तिप्राधान्येन, मुग्धाया इव कन्यायाः । सामान्यवनिताया धनप्राप्तिप्राधान्येन, अष्टविधनायिकावर्णनमिति शेषः ।

प्रस्थानं वलयैः कृतं प्रियसखैरस्त्रैरजस्रं गतं

धृत्या न क्षणमासितं व्यवसितं चित्तेन गन्तुं पुरः ।

लीलदिति । कस्यापि कृतिनः पुण्यवतः वाराङ्गना लीलता पवनवेगात् चलता चोलेन वस्त्रेण चमत्कृतिर्वैचित्र्यं यस्मिन् तत्, प्रविचलन्ती काञ्जीलतायाः भङ्गतिर्भङ्गारो यस्मिन् तत्, न्यञ्जन् स्वतन्त्रं कञ्जु कबन्धः ययोः तथाभूतयोः बन्धुरम् उद्धतानतं चलतोः वज्रो-जकुम्भयोः स्तम्भलशयोः उन्नतिः यस्मिन् तत्, स्फूर्जन्ती विकसन्ती दीधितिः किरणः यस्याः तथोक्ता विस्फुरन्ती दीप्यमाना प्रविचलन्ती कम्पमाना चामीकरालङ्गतिः खण्डालङ्कारो यस्मिन् तत् तथा तथा क्रीडाकुञ्जगृहं प्रयाति गच्छति । शार्दूलविक्रीडितं वृत्तम् ॥८३॥

प्रस्थानमिति । वलयैः करभूषणविशेषैः प्रस्थानं कृतं प्रचलितं भाविप्रियप्रवासचिन्तनेन अङ्गानां काङ्क्षायां करात् वलयस्वलनमिति भावः । प्रियसखैः सततसङ्गपरैरिति यावत् अस्त्रैः नयनवारिभिः

यातुं निश्चितचेतसि प्रियतमे सर्वे समं प्रस्थिता
गन्तव्ये सति जीवित ! प्रियसुहृत्सार्थः किमु त्यज्यते ॥८४॥

इत्यादि प्राचीनग्रन्थकारलिखनात् ।

अग्रिमक्षणे देशान्तरनिश्चितगमने प्रेयसि प्रोष्यत्पति-
कापि नवमी नायिका भवितुमर्हति । तथाहि

एतस्याः प्रोषितपतिकाविप्रलब्धोत्कण्ठितासु नान्त-
र्भावः, भर्तुः सन्निधिवर्त्तित्वात् । नापि कलहान्तरिता-
यामेवान्तर्भावः, कलहाभावात् अनवमानितपतित्वाच्च ।
नापि खण्डितायामन्तर्भावः, प्रियस्यान्योपभोगचिह्नितस्या-
गमनाभावात् प्रियायाः कोपाभावात् । काकुवचनकात-
रप्रेक्षणादिसूचितान्तःपक्षपातदर्शनाच्च । न वासकसज्जा-
न्तर्भावः, वासकसज्जाया वासरनियमाभावात् सुरत-
सामग्रीसज्जीकरणाद्यभावात् निर्वेददर्शनाच्च । न स्वाधो-

व्यजस्रं गतं प्रवृत्तं च चिन्तयामि यावत् भाविविरहदुःखचिन्तनेनेति
भावः । इत्या सन्तोषेण क्षणं न चासितं न स्थितमित्यर्थः सन्तोषो-
ऽपि गत इति भावः । चित्तेन मनसा पुरः श्रयतः गन्तुं व्यवसितम्
उद्युक्तं यत्र प्रियतमो गमिष्यति तत्रैव मनसा पूर्वमेव गतमिति
यावत् । प्रियतमे काले यातुं देशान्तरमिति शेषः निश्चितचेतसि
सति सर्वे वक्ष्यादय इति भावः समं युगपत् प्रस्थिताः शिखिताः,
हे जीवित ! गन्तव्ये सति अग्रह्यम् अस्माद् देहात् प्रत्यागत्ये सति
प्रियसुहृत् प्रियवक्तुः वक्ष्यादिरूप इति भावः सार्थः सङ्गी किमु
कथं त्यज्यते ? सकृत्सागो न कर्तव्य इति भावः । यादृक्कविह्री-
कृतं वृत्तम् । प्रवृत्तस्य पतियोगमिति बोध्यं वक्तुं प्रोष्यत्पति-
केति शिखितं तद् भवति किं स्थितमिति चिन्तयम् ॥८४॥

नपतिकान्तर्भावः, अग्रिमक्षणे एव सङ्गस्य विच्छेददर्श-
नात् । न हि स्वाधीनपतिकाया कदाचिदपि सङ्गस्य
विच्छेद इति सम्प्रदायकाः । व्रजन्नपि पतिः स्वाधीन-
पतिकया निरुध्यते । अन्यथा भर्त्तरि स्वाधीनत्वमेव न
स्यात्, नेह तथा सर्वथा अग्रिमक्षणे विच्छेददर्शनात् ।
किञ्च निर्वेदाश्रुपातनिःश्वासवनविहारादिमदनमहोत्सवा-
भावदर्शनाच्च । नाप्यभिसारिकान्तर्भावः, अभिसारोत्सवा-
भावात् अन्तस्तापदर्शनाच्चेति युक्तमुपपत्स्यामः । लक्षणन्तु
यस्याः पतिरग्रिमक्षणे देशान्तरं यास्यति एव सा प्रीण्य-
त्पतिका । अस्याश्चेष्टा । काकुवचनकातरप्रेक्षणगमनवि-
घ्नोपदर्शननिर्वेदसन्तापसम्मोहनिःश्वासवाष्पादयः । मुग्धा-
प्रीण्यत्पतिका यथा ।

प्राणेश्वरे किमपि जल्पति निर्गमाय

क्षामोदरी वदनमानमयाञ्चकार ।

आली पुनर्निभृतमेत्य लतानिकुञ्ज-

मुन्मत्तकोकिलकलध्वनिमाततान ॥८५॥

प्राणेश्वरे इति । प्राणेश्वरे काले निर्गमाय देशान्तरगमनाच्च
किमपि जल्पति आचपति सति क्षामोदरी क्षयोदरी कालेति शेषः
वदनं सुखम् आनमयाञ्चकार अवनतसुखी अभूदित्यर्थः, आली पुनः
सुखी किन्तु निभृतं निःशब्दमेत्य आगत्य लतानिकुञ्जं कोङ्काकानन-
मिति आवत् उन्मत्तानां, कोकिलानां कलः सधुरास्फुटः ध्वनि-
यस्मिन् तथाभूतम् आततान कृतवती । तादृशाचरणेन पतुर्विदेश-
गमनं प्रतिरुध्यते इति भावः । वसन्ततिवकं वृत्तम् ॥८५॥

मध्या प्रोष्यत्पतिका यथा ।

गन्तुं प्रिये । वदति निःश्वसितं न दीर्घ-

मासीन्न वा नयनयोजलमाविरासीत् ।

आयुलिपिं पठितुमेषोदृशः परन्तु

भालस्थलीं किमु करः समुपाजगाम ॥८६॥

प्रौढा प्रोष्यत्पतिका यथा ।

नायं मुञ्चति सुभ्रुवामपि तनुत्यागे वियोगज्वरः

तेनाहं विहिताञ्जलिर्यदुपते ! पृच्छामि सत्यं वद ।

ताम्बूलं कुसुमं पटीरमुदकं यद्वन्मुभिर्दीयते

स्यादत्रेव परत्र तत्किमु विषज्वालावलीदुःसहम् ॥८७॥

गन्तुमिति । प्रिये कान्ते गन्तुं वदति गच्छामि प्रिये इत्येवं
वदति सति एषोदृशः स्तब्धाभ्याः दीर्घं निःश्वसितं न आसीत्, नय-
नयोः नेत्रयोः जलं न वा आविरासीत् न च पपातेत्यर्थः । परन्तु
किन्तु करः हस्तः आयुषः लिपिं लिखनं विधाट्वा विहितमिति शेषः
पठितुं भालस्थलीं कलाटदेशं किमु समुपाजगाम ? शिरसि
करो निहित इति भावः । यस्तत्तिलकं वृत्तम् ॥८६॥

नेति । हे यदुपते ! सुभ्रुवाम् अस्माकमिति शेषः तनुत्यागे-
ऽपि शरीरत्यागेऽपि अयं वियोगज्वरः विरहव्याधिः न मुञ्चति
न त्यजति ? तेन हेतुना अहं विहिताञ्जलिः कताञ्जलिः सती
पृच्छामि त्वमिति शेषः सत्यं वद । एतदेव इहलोके इव वन्मुभिः
यत् ताम्बूलं कुसुमं पटीरं चन्दनम् उदकं जलञ्च दीयते तत् परत्र
परस्मिन् लोके किमु विषज्वालावलीवत् दुःसहं स्यात् । इहलोके
तत्सर्वं दुःसहं वर्तते यत्र परलोकेऽपि किं तत्रैव भविष्यतीति
पृच्छामि इति भावः । गोपीनाथकिः । यादृक्किंकीदृते वृत्तम् ॥८७॥

परकीया प्रोष्यत्पतिका यथा ।

न्यस्तं पद्मगमूष्णि पादयुगलं भक्तिविमुक्ता गुरौ
त्यक्ता नीतिरकारि किं न भक्तोर्हेतोर्मया दुष्कृतम् ।
अङ्गानां शतयातना नयनयोः कोपक्रमो रौरवः
कुम्भीपाकपराभवश्च मनसो युक्तं त्वयि प्रस्थिते ॥८८॥

सामान्यवनिता प्रोषितपतिका यथा ।

मुद्रां प्रदेहि वलयाय भवद्वियोगम्
आसाद्य वास्यति वहिः सहसा यदेतत् ।
इत्थं निगद्य विगलन्नयनाम्बुधारा
वाराङ्गना प्रियतमं करयोर्वभार ॥८९॥

न्यस्तमिति । पद्मगानां सर्पाणां मूष्णि शिरसि पादयुगलं
न्यस्तम् आप्तं अभिसरणे पथि सर्पादापि न भोतमिति भावः ।
गुरौ श्वशुरादौ भक्तिः विमुक्ता त्यक्ता । नीतिः कुलाचार इति यावत्
त्यक्ता । अतः भवतः हेतोः मया किं दुष्कृतं न अकारि न कृतं सर्वमेव
कृतमित्यर्थः । तस्मिन् त्वयि प्रस्थिते प्रोषिते सति अङ्गानां शतयातना,
नयनयोः कोपश्च क्रमः यं यं पश्यामि तं तं प्रत्येव कोपदर्शितरिति
भावः मनसः, रौरवः कुम्भीपाकपराभवश्च मनः कुम्भीपाकाख्ये रौर-
वाख्ये वा नरके निमग्नमिव भवतीति भावः एतत् सर्वं युक्तम्
उचितं तवेति शेषः । तस्माच्च गन्तव्यमिति भावः । शार्दूल-
विक्रीडितं वृत्तम् ॥८८॥

मुद्रामिति । भवतो वियोगं विच्छेदम् आसाद्य प्राप्य वत् वतः
एतत् वलयायमित्यर्थः सहसा वहिः वास्यति अङ्गानां वास्यात् करात्
स्खलित्यतीत्यर्थः, तस्मात् वलयाय मुद्रां प्रदेहि वृद्धतरं वलयां वधायेति
यावत् इत्थं निगद्य वक्ता वाराङ्गना विनम्रयो नयनयोरेवम्भारा

अहितकारिण्यपि प्रिये हितकारिणी या सा
उत्तमा । अस्या उत्तमैव चेष्टा । यथा

पतिः शयनमागतः कुचविचित्रितोरस्थलः

प्रसन्नवचनानृतैरयमतर्पि वामम्भ्रुवा ।

अचर्च्चि सुभगस्मितद्युतिपटीरपङ्कद्रवै-

रपूजि विलसद्विलोचनचमत्कृतैरम्बुजैः ॥१००॥

हिताहितकारिणि प्रिये हिताहितकारिणी या सा
मध्यमा । व्यवहारानुसारिणी चेष्टा । यथा

कान्ते सागसि कञ्चुकसृग्नि तथा साचीकृतग्रीवया

मुक्ताः कोपकषायमन्मथशरकूराः कटाक्षाङ्कुराः ।

साकूते दरहासपेशलवचोमाध्वीकधारालसा-

प्रीतिः कल्पलता च काचन महादानीकता सुम्भ्रुवा ॥१०॥

यस्याः तथाभूता सती प्रियतम करयोः बभार दधार । वसन्त-
तिष्ठकं दृत्तम् ॥८८॥

पतिरिति । वामम्भ्रुवा सुम्भ्रुवा कयाचित् कामिन्या कुचाभ्या
पराङ्मनाया इति शेषः तदङ्गरागेणेति भावः विचित्रितं रञ्जितम्
उरस्थलं यस्य तथाभूतः शयनमागतः अयं पतिः प्रसन्नैः प्रसाद-
युक्तैः वचनानृतैः अतर्पि तन्नि नीतः तोषित इत्यर्थः, सुभगया
मनोहारिण्या स्मितस्य द्युत्या आलोक्येन पटीरपङ्कद्रवैः चन्दनालु-
लेपनैश्च अचर्च्चि विलिप्तः, तथा विलसन्ति विस्फुरन्ति विलोचना-
नीव चमत्कृतानि विचित्राणि तैः अम्बुजैः पद्मैः अपूजि पूजितः ।
पृथ्वीपुङ्गवम् ॥१००॥

कान्ते इति । सागसि सागराद्ये कान्ते कञ्चुकसृग्नि स्तना-
वरचक्षुर्ध्वनि इति तथा, सुम्भ्रुवा कामिन्या साचीकृता वकीकृता

हिताहितकारिण्यपि प्रियतमे अहितकारिणी या
सा अधमा । एषैव निर्निमित्तकोपना चण्डोक्त्युच्यते ।

अस्या निर्निमित्तकोपत्वादधमैव चेष्टा । यथा

प्रस्थाने तव यः करोति कमलच्छायां सुखाम्भोरुहे

श्रीखण्डद्रवधारया शिशिरया मार्गं पुरः सिञ्चति ।

तस्मिन् प्रेयसि विद्रुमद्रवन्दीरिङ्गत्तुरङ्गभ्रमि-

भ्रान्ताक्रान्तसरोजपत्रसदृशा भूयो दृशा क्रुध्यसि ॥ १०२ ॥

विस्तरभिया प्रत्येकमेतासासुत्तममध्यमाधमभेदा नोदा-
हृता इति । विश्वासविश्रामकारिणी पार्श्वचारिणी सखी ।

योगा यथा तथाभूतया सत्या कोपेन कषायः कलुषः यः सन्नायः
कामः तस्य शरवत् क्रूराः कटाक्षाङ्कुराः क्षुद्राः कटाक्षाः सुक्ताः
विच्छिन्नाः । साकूते साभिप्राये कान्ताया आशयात्तुरूपवचनोपन्या-
सिनि सतोत्तर्यः दरङ्गासैः सन्दङ्गासैः प्रेयसवचांसि कोमलवचनानि
च साध्वीकधाराः सधुप्रवाहाः तैः अलसा सन्यरा काचन प्रीतिः
कल्पलता च महादानोक्तता महादानत्वेन अर्पिता । शार्दूलविक्रीडितं
वृत्तम् ॥ १०१ ॥

प्रस्थाने इति । यः तव प्रस्थाने गमने सुखाम्भोरुहे सुखपद्मे
तवेति शेषः कमलच्छायां पद्मपत्रच्छायां करोति तथा शिशिरया
शीतलया श्रीखण्डद्रवधारया चन्दनरसप्रवाहेण पुरो मार्गं सिञ्चति,
तस्मिन् प्रेयसि प्रियतमे विद्रुमद्रवन्दीरिङ्गत्तुरङ्गभ्रमि-
प्रचलतः तुरङ्गस्य अचलस्य भ्रमिवत् यत् भ्रान्तं भ्रमणं तेन आक्रान्तं
वृष्णयितमित्यर्थः यत् सरोजपत्रं तत्सदृशा तस्मिन्नेन दृशा नेमेण
भूयः पुनः अतिशयेन वा क्रुध्यसि क्रुध्यसि अतृपितं तवैतादृशि प्रेयसि
कोप इति भावः । शार्दूलविक्रीडितं वृत्तम् ॥ १०२ ॥

तस्या मण्डनोपालम्भशिखापरिहासप्रभृतीनि कर्माणि ।
मण्डनं यथा ।

स्तनकनकमहीधरोपकण्ठे

प्रियकरपल्लवमुल्लसत्प्रमोदम् ।

रहसि मकरिकामिषालिखन्तीं

कमलमुखी कमलैः सखीं जघान ॥१०३॥

उपालम्भो यथा ।

अभ्रध्वानैर्मुखरितदिशः श्रेणयस्तोयदानां

धारासारैर्धरणिवलयं सर्वतः प्लावयन्ति ।

तेन स्नेहं वहति विपुलं मत्सखी युक्तमेतत्

त्वं निःस्नेहो यदसि तदिदं नाथ ! मे विस्मयाग्र ॥१०४॥

स्तनेति । काचित् कमलमुखी रहसि स्तनावेव कनकमहीधरो
अर्थागिरी तयोः उपकण्ठे परिसरे इति यावत् मकरिकामिषात्
मकराकृतिरचनाच्छब्दात् उल्लसन् प्रमोदः यस्य तथाभूतं प्रियस्य
करपल्लवं लिखन्तीं सखीं कमलैः जघन ॥१०३॥

अभ्रध्वानैरिति । तोयदानां जलदानां श्रेणयः अभ्रध्वानैः
आकाशगर्जनैः मुखरितदिशः पूरितककुभः सन्तः धारासारैः सर्वतः
समन्तात् धराण्यवलयं भूमण्डलं प्लावयन्ति वर्षन्ति, तेन स्नेहना मत्-
सखी विपुलं मृदुलं स्नेहं प्रणयं त्वयीति शेषः वहति एतत्
युक्तम् एतादृशसमये त्वयि संख्या नितरासावश्रित्युक्तेति भावः, किन्तु
हे नाथ ! त्वं यत् निःस्नेहः प्रणयरहितः अस्मि भवसि तत् इदं
मे मम विस्मयाग्र भवतीति शेषः ईदृशे काले तव मत्सख्यां निः-
स्नेहत्वं विस्मयकरमिति भावः । मन्दाकान्ताङ्गम् ॥१०४॥

शिक्षा यथा ।

सानन्दमालि ! वनमालिविलोकनाय
निर्गच्छ कुञ्जमिति किन्तु विचारयेथाः ।
भङ्गारिणो मधुलिहो दिवसे भ्रमन्ति
रात्रौ पुनश्चपलचञ्च पुटश्चकोराः ॥१०५॥

परिहासो यथा ।

आगारभित्तिलिखितासु निवेदयस्व
कः सप्तमो दशसु मूर्तिषु लोकभर्तुः ।
इत्थं सखीजनवचः प्रतिपद्य सद्यः
सीता स्मितद्युतिभिरुत्तरयाञ्चकार ॥१०६॥

सानन्दमिति । हे मालि ! वनमालिनः कुण्डलविन्दो-
कनाय सानन्दं यथा तथा कुञ्जं निर्गच्छ, दिवसे भङ्गारिणः मधु-
लिहः भ्रमराः, रात्रौ पुनः रजन्यान्तु चपलं लोलं पिपासयेति
भावः चञ्चुपुटं येषां तथाभूताः चकोराः तदाख्यपत्तिविशेषाः
भ्रमन्ति, इति विचारयेथाः चिन्तय । तव सुखं कमलं मन्यमाना
मधुलिहः दिवसे त्वां बाधयन्ते रात्रौ च चन्द्रं मन्यमानाः
चकोराः सुषापानार्थं तव सुखमभिलषयन्तीति भावः । वसन्त-
तिथिकं वृत्तम् ॥१०५॥

आगारेति । आगारभित्तिषु गृहकुण्डेषु लिखितासु चित्रितासु
लोकभर्तुः जगत्पतेः दशसु मूर्तिषु श्रीनृकूर्मकोलन्दहरिवामन-
परशुरामरामकृष्णबुद्धकल्किप्रतिकृतिष्विति यावत् मध्ये सप्तमः सप्तमः
पुरुषः रास इति भावः कः इति त्वं निवेदयस्व वद इत्थं सखीजनानां
वचः प्रतिपद्य श्रुत्वा सीता सद्यः तत्क्षणं स्मितद्युतिभिः सन्दर्शयित्वा-
लोकैः उत्तरयाञ्चकार उत्तरं दत्तवतीत्यर्थः । वसन्ततिथिकं वृत्तम् ॥१०६॥

सख्याः परिहास इव प्रियस्य परिहासः । यथा
 भ्रूसंज्ञया दिशसि तन्वि ! सखीं न वाग्मि-
 रित्यं विहस्य सुरवैरिणि भाषमाणे ।
 राधा चिराय दशनव्रणदूयमान-
 विस्वाधरा वदनमानमयाञ्चकार ॥१०७॥

प्रियस्य परिहासवत् प्रियाया अपि परिहासः, यथा ।
 दिव्यं वारि कथं यतः सुरधुनी मौली कथं पावको
 दिव्यं तद्वि विलोचनं कथमहो दिव्यं स चाङ्गे तव ।
 तस्माद् द्यूतविधौ त्वयाद्य सुषितो हारः परित्यज्यता-
 मित्यं शैलजया विहस्य लपितः शम्भुः शिवायास्तु वः ॥१०८॥

भ्रूसंज्ञयेति । हे तन्वि ! कथाङ्गि ! भ्रूसंज्ञया भ्रुवः मङ्ग-
 तेन नखीं दिशसि उपदिशसि वाग्मिः वचनेन, विहस्य सुरवैरिणि
 कृष्णे इत्यं भाषमाणे कथयति सति दशनव्रणं दन्तक्षतेन दूयमानः
 क्लिप्तमानः विस्वमिव अधरः यस्याः तथाभूता राधा चिराय ददनम्
 मानमयाञ्चकार व्यवनमयामास लज्जयेति भावः । दशनक्षताधरत्वं
 वचने क्लेशकरमिति प्रसिद्धिः । वसन्ततिलकं वृत्तम् ॥१०७॥

दिव्यमिति । दिव्यं वारि कथं तव शिरसि तिष्ठतीति शेषः,
 यतः सुरधुनी गङ्गा सम मौली तिष्ठतीति शेषः, कथं पावकः अग्निः
 तव भाले इति शेषः, तत् दिव्यं विलोचनं हि नेत्रमेव हीनवधारणे,
 न तु तत्त्वतः पावक इति भावः । कथम् अहो आश्चर्यं दिव्यं
 विलोचनमिति शेषः नैव तदिति भावः स च पावकः येन सुरते सम
 विघ्नः कृत इति भावः तव चाङ्गे तिष्ठतीति शेषः सम गङ्गा रश्मं त्वया
 वृत्त इति भावः । तस्माद् द्यूतविधौ पाशक्रीडायां त्वया सुषितः
 वृत्तः भक्त इति शेषः हारः परित्यज्यताम् इत्यर्थेन मकारेण
 यैकजया पार्वत्या विहस्य लपितः परिहसित इति भावः शम्भुः

दूतव्यापारङ्गता दूती । तस्याः सङ्घटनविरहनिवेदना-
दीनि कर्माणि । सङ्घटनं यथा ।

अञ्चति रजनिरुदञ्चति तिमिरमिदं प्रादुर्भवति मनोभूः ।
उक्तं न त्यज युक्तं विरचय रक्तं मनस्तस्मिन् ॥१०९॥

विरहनिवेदनं यथा ।

चक्रे चन्द्रमुखी प्रदीपकलिका धात्रा धरामण्डले
तस्या दैववशाद् दशापि चरमा प्रायः समुन्मीलति ।
तद् ब्रूमः सहसा नतेन शिरसा श्रीकृष्ण ! निक्षिप्यतां
स्नेहस्तत्र तथा यथा न भवति त्वैलोक्यमन्धन्तमः ॥११०॥

वः युष्माकं शिवाय मङ्गलाय अस्तु भवतु । शार्दूलविक्रीडितं वृत्तम्
॥१०८॥

अञ्चतीति । रजनिः रात्रिः अञ्चति गच्छति, इदं तिमिरम्
अन्धकारम् उदञ्चति उदेति, मनोभूः कामः प्रादुर्भवति । उक्तं
पूर्वमिति शेषः युक्तं युक्तियुक्तं वचनमित्यर्थः न त्यज तस्मिन् यूनीति
शेषः, मनः रक्तम् अनुरागप्रबलं विरचय कुरु ॥१०९॥

चक्रे इति । धात्रा विधिना धरामण्डले जगति चन्द्रमुखी
राधेति शेषः प्रदीपकलिका चक्रे कृता तथा चन्द्रमुख्या पृथिवी
आलोकितेति भावः । दैववशात् भाग्यदोषात् त्वद्विरहजनितादिति
भावः तस्याः चरमा अन्या दशा मृत्युरूपेति यावत् प्रायः समु-
न्मीलति चुपतिष्ठते । तस्मात् नतेन शिरसा ब्रूमः प्रार्थयामहे हे
श्रीकृष्ण ! तत्र चन्द्रमुख्यां सहसा तथा स्नेहः प्रणयः निक्षिप्यतां
निधोयतां यथा त्वैलोक्यम् अन्धं तमः गाढान्धकारमयमिति यावत्
न भवति तस्मात् सा सर्वथा त्वयातुषाद्येति भावः । शार्दूलविक्री-
डितं वृत्तम् ॥११०॥

इति नायिकाप्रकरणम् ।

अथ शृङ्गारस्य उभयसाधनत्वान्नायकोऽपि निरूप्यते ।
स च त्रिविधः । पतिरुपपतिर्वैशिकश्चेति ।

विधिवत्पाणिग्राहकः पतिर्यथा ।

त्वं पीयूषमयूख ! मुञ्चसि शिलास्निग्धान् सुधाशीकरान्
त्वं भोगोन्द्र ! विलम्बसे किमु फणाभोगैः शनैर्वीजय ।
त्वं स्वर्वाहिणि ! किञ्च सिञ्च सलिलैरङ्गैः शिरीषोपमैः
सेवं शैलसुता कठोरमहसः कान्त्या पथि क्लाम्यति ॥१११॥

अनुकूलदक्षिणधृष्टशठभेदात् पतिश्चतुर्विधः । सार्वका-
लिकपराङ्मनापराङ्मुखत्वे सति सर्वकालमनुरक्तोऽनु-
कूलः । यथा ।

पृथ्वि ! त्वं भव कोमला दिनमणे ! त्वं शैत्यमङ्गीकुरु
त्वं वर्त्मन् ! लघुतां प्रयाहि पवन ! त्वं खेदमुत्सारय ।

• त्वमिव । हे पीयूषमयूख ! अमृतरश्मौ ! त्वं शिलास्निग्धान्
सुधाशीकरान् मुञ्चसि त्वजसि वर्षसीत्यर्थः, हे भोगोन्द्र ! शेष !
त्वं विलम्बसे किम् ? फणाभोगैः विस्तारितफणैरित्यर्थः शनैः मन्दं
मन्दं वीजय, किञ्च हे स्वर्वाहिणि ! मन्दार्किनि ! त्वं सलिलैः सिञ्च,
शिरीषोपमैः शिरीषजलमन्ददुभिः व्यङ्ग्यैः उपलक्षिता सा इयं शैल-
सुता गौरी कठोरमहसः सूर्यस्य कान्त्या किरणेन पथि मार्गे
क्लाम्यति क्लिश्यति । परिक्लाम्यतीति पाठान्तरम् । हरस्योक्ति-
रिवम् । शार्दूलविक्रीडितं वृत्तम् ॥१११॥

पृथ्वीति । हे पृथ्वि ! त्वं कोमला भव, हे दिनमणे ! भास्कर !
त्वं शैत्यं शीतलत्वम् अङ्गीकुरु, हे वर्त्मन् ! त्वं लघुतां लघुतां

सांनिध्यं कुरु दण्डकाननगिरे ! निर्गच्छ मार्गाद्वहिः

सीतासौ विपिनं मया सह यतो गन्तुं समुत्कण्ठते ॥११२॥

सकलनायिकाविषयसहजानुरागी दक्षिणः । यथा ।

अन्तःपुरे स्फुरति पद्मदृशां सहस्र-

मक्षिद्वयं कथय कुत्र निवेशयामि ।

इत्याकलय्य नयनाम्बुरुहे निमील्य

रोमाञ्चितेन वपुषा स्थितमच्युतेन ॥११३॥

भूयोनिःशङ्ककृतदोषोऽपि भूयोनिवारितोऽपि भूयः-
प्रश्रयपरायणो धृष्टः । स यथा ।

बद्धो हारैः करकमलयोर्द्वारतो वारितोऽपि

स्वापं बुद्ध्वा पुनरुपगतो दूरतो दत्तदृष्टिः ।

प्रयाहि गच्छ, हे पवन ! त्वं स्नेहं घर्षोटकम् उत्सारय हे,
दण्डकाननगिरे दण्डकारण्यभूधर ! त्वं मार्गात् पथः वह्निः सांनिध्यं
स्थितिं निर्गच्छ प्राप्नुहि मार्गाद् वह्निस्तिष्ठेति यावत्, यतः असौ
सीता मया सह विपिनं गन्तुं समुत्कण्ठते प्रवर्तते इत्यर्थः ।
रामस्योक्तिरियम् । शार्दूलविक्रीडितं वृत्तम् ॥११२॥

अन्तःपुर इति । अन्तःपुरे पद्मदृशां सरोजालीणां मक्षिणीणा-
मिति शेषः सहस्रं स्फुरति विकाशते । अक्षिद्वयं नेत्रयुगलं
ममेति शेषः कुत्र कस्यां पद्मदृशि निवेशयामि कथय । इति
आकलय्य विचिन्त्य अच्युतेन कृष्णेन नयनाम्बुरुहे नेत्रपद्मे निमील्य
रोमाञ्चितेन चित्ताजनितपुलकोद्भेदवतेत्यर्थः वपुषा शरीरेण
स्थितम् । किं करोतु वराक इति भावः । वसन्ततिलकं वृत्तम् ॥११३॥

बद्ध इति । मया धृष्टः असौ काल इति शेषः हारैः कर-
कमलयोः बद्धः संयतः, द्वारतः द्वारात् वारितः प्रवेष्टुं निमिद्धोऽपि

तत्पुपोपान्ते कनकवलयं मुक्तामन्वेषयन्त्या

दृष्टो दृष्टः पुनरपि मया पार्श्वं एव प्रसुप्तः ॥११४॥

कामिनीविषयककपटपटुः शठः । स यथा ।

मौली दाम विधाय भालफलके व्यालिख्य पत्रावलीं

केयूरं भुजयोर्विधाय कुचयोर्विन्यस्य मुक्तास्रजम् ।

विश्वासं समुपार्जयन् मृगदृशः काञ्चीनिवेशच्छलात्

नीविग्रन्थि मपाकरोति मृदुना हस्तेन वामभ्रुवः ॥११५॥

आचारहानिहेतुः पतिरुपपतिः । स यथा ।

शङ्काशृङ्खलितेन यत्र नयनप्रान्तेन न प्रेक्ष्यते

केयूरध्वनिभिर्विभेति चकितं नो यत्र वाञ्छिष्यते ।

दूरतः दूरात् दत्तदृष्टिः गृह्णाम्यन्तरनिवेशितदृष्टिः सन् स्नापं निद्रां
समेति शेषः बुद्ध्या विज्ञाय पुनः उपगतः समीपमागतः, ततः
तत्पुपोपान्ते शय्याप्रान्तदेशे मुक्तं त्यक्तं रक्षितमिति यावत् कनक-
वलयम् अन्वेषयन्त्या सत्या पुनरपि पार्श्वं एव प्रसुप्तः निर्दितः
दृष्टः । मन्दाक्रान्ताष्टमम् ॥११४॥

मौलाविति । वामभ्रुवः सुभ्रुवः मृगदृशः मृगाक्ष्याः मौली
दाम विधाय दाम्ना शिरोऽलङ्कृतं कृत्वेत्यर्थः भालफलके ललाटपट्टे
पत्रावलीं व्यालिख्य चित्रयित्वेत्यर्थः भुजयोः केयूरम् अङ्गदं
विधाय, कुचयोः स्तनयोः मुक्तास्रजं मौक्तिकं हारं विन्यस्य
विश्वासं समुपार्जयन् मृदुना कोमलेन हस्तेन काञ्चीनिवेशच्छलात्
रशनापरिधापनमिषात् नीविग्रन्थिं कटिकङ्कवसनमिति भावः अपा-
करोति स्वलयति दृष्टः पतिरिति शेषः । शार्दूलविक्रीडितं दृष्टम्
॥११५॥

शङ्केति । यत्र शङ्काशृङ्खलितेन शङ्कया संयमितेन नयन-
प्रान्तेन अपाङ्गेनेत्यर्थः न प्रेक्ष्यते नावलोक्यते, यत्र केयूरध्वनिभिः

नो वा यत्र शनैरलग्नदशनं विम्बाधरः पीयते

नो वा यत्र विधीयते स्मरहितं तत् किं रतं कामिनोः ॥१२६॥

उपपतिरपि चतुर्धा । परन्तु तत्र शठत्वं नियतम् अनि-
यतमित्यपरे । बहुलवेश्योपभोगरसिको वैशिकः । यथा ।

काञ्चीकणत्कणितकोमलनाभिकान्तिं

पारावतध्वनिविचित्रितकण्ठपालिम् ।

उदुभ्रान्तलोचनचकोरमनङ्गरङ्ग-

माशास्महे किमपि वारविलासवत्याः ॥१२७॥

वैशिकस्तु उत्तमाधममध्यमभेदात्त्रिविधः । दयितायाः
भूयःप्रकोपेऽपि उपचारपरायण उत्तमः । यथा ।

विभेति शब्दानुसारेण कस्यापि लक्ष्यः भवामीति भयं जायते इति
भावः, यत्र चकितं यथा तथा नो वा नैव आस्मिष्यते आलिङ्ग्यते,
यत्र वा अलग्नदशनं दन्तक्षतरहितं यथा तथा शनैः मन्दं मन्दं विम्बा-
धरः नो वा पीयते, यत्र वा स्मरहितं स्मरतमित्यर्थः नो विधीयते न
कर्तुं शक्यते इत्यर्थः, कामिनोर्यूनोः तत् किं रतम् ? नैव रतमि-
त्यर्थः, यद्वा तत् किं कुर्वितं रतमित्यर्थः । शार्दूलविक्रीडितं वृत्तम्
॥१२६॥

काञ्चीति । काञ्ची रशना तस्याः कणत्कणितेन भणत्कारे-
णेत्यर्थः कोमला मनोज्ञा नाभिकान्तिः यस्मिन् तं, पारावतध्वनि-
नैव विचित्रिता कण्ठपाली कण्ठनली यस्मिन् तथोक्तं पारावत-
शब्दसदृशशब्दविशेषशालिनमित्यर्थः, उदुभ्रान्ते लोचने चकोराविव
यस्मिन् तादृशं, वारविलासवत्याः वाराङ्गनायाः किमपि अङ्गु-
रूपमिति भावः अमङ्गरङ्गं कामोत्सवम् आशास्महे प्रार्थयामहे ।
वसन्ततिब्बकं वृत्तम् ॥१२७॥

चक्षुःप्रान्तमुदीक्ष्य पक्ष्मलदृशः शोणारविन्दश्चिरं
 नोच्चैर्जल्पति न स्मितं वितनुते गृह्णाति वीटिं न वा ।
 तत्प्रोपान्तमुपेत्य किन्तु पुलकभ्राजत्कपोलद्युतिः
 कान्तः केवलमानतेन शिरसा मुक्तास्रजं गुम्फति ॥११८॥

प्रियायाः प्रकोपे यः प्रकोपमनुरागं वा न प्रकटयति
 चेष्टया मनोभावं गृह्णाति स मध्यमः । यथा ।
 आस्यं यद्यपि हास्यवर्जितमिदं लास्येन हीनं वचो
 नेत्रे शोणसरोजंकान्तिरुचिरे कापि क्षणं स्थीयताम् ।
 मालायाः करणोद्यमो मकरिकारम्भः कुचाम्भोधरे
 धूपः कुन्तलधोरणीषु सुतनोः सायन्तनो दृश्यते ॥११९॥

चक्षुरिति । कान्तः पक्ष्मलदृशः घनलोमावृतचक्षुषः प्रियाया
 इति शेषः शोणं रक्तं यत् अरविन्दं पद्मं तस्य श्रीरिव श्रीर्यस्य
 तादृशं चक्षुःप्रान्तम् अपाङ्गम् उदीक्ष्य दृष्ट्वा उच्चैः न जल्पति नाच-
 पति, स्मितं न वितनुते, वीटिं ताम्बूलं न वा गृह्णाति, किन्तु
 तत्प्रोपान्तं शय्याप्रान्तदेशम् उपेत्य प्राप्य पुलकेन भ्राजन्ती कपो-
 लद्योः द्युतियस्य तथाभूतः सन् आनतेन अवनतेन शिरसा केवलं
 मुक्तास्रजं मुक्ताहारं गुम्फति रचयति रोदिति भावः । शार्दूल-
 लविक्राडितं वृत्तम् ॥११८॥

आस्यमिति । यद्यपि इदम् आस्यं वचनं हास्यवर्जितं, वचः
 लास्येन विभ्रमविशेषेणेति भावः हीनं वर्जितं, नेत्रे नयने शोणं
 रक्तं यत् सरोजं तस्यैव कान्त्या प्रभया रुचिरे मनोहरे, तथापि
 कापि क्षणं स्थीयतां किञ्चित्कालं अस्याः सन्निधायगत्वा विश्र-
 म्यतामिति यावत् । सुतनोः सुन्दर्याः अस्याः मालायाः करणो-
 द्यमः रचनाचेष्टितं कुचाम्भोधरे स्तनकुम्भे मकरिकारम्भः मकरा-
 कितम्पलावलीर नमित्तर्यः तथा कुण्डलधोरणीषु केशचयेषु सायन्तनः

भयक्कपालज्जाशून्यः कामक्रीडायाम् अकृतकृत्याविचारोऽधमः । स यथा ।

उदयति हृदि नैव यस्य लज्जा
न च करुणा न च कोऽपि भीतिलेशः ।
वकुलमुकुलकोषकीमलां मां
पुनरपि तस्य करे न पातयेथाः ॥१२०॥

मानी यथा ।

वाच्याकृतपरायणं तव वचो वज्जीपमेयं मनः
श्रुत्वा वाचमिमामपास्य विनयं व्याजाद्वहिः प्रस्थिते ।
प्रातर्वीतविलोकने परिहृतालापे विवृत्तानने
प्राणेशे निपतन्ति हन्त कृपणा वामभ्रुवो दृष्टयः ॥१२१॥

धूपः दृश्यते । मालादिरचनया अस्याः मन्मथोद्यमः प्रकाश्यते
तदस्याः कोपो न चिरायति भावः । कान्तं प्रति नायिकासख्या
उक्तिरियम् ॥११६॥

उदयतीति । यस्य हृदि लज्जा नैव, करुणा न च कोऽपि
भीतिलेशः भयविन्दुः न च उदयति, पुनरपि तस्य करे वकुल-
मुकुलस्य कोषवत् कोमलां मां न पातयेथाः नार्पय । सखीं प्रति
नायिकाया उक्तिः । पुष्पताम्राष्टकम् ॥१२०॥

वाह्येति । तव वचः वाह्यं यत् आकृतम् अभिप्रायः तत्परायणं
तत्प्रवणं वाह्यप्रणयप्रकाशनं तव वचः न तु आन्तरप्रणयपरमिति
भावः, मनः वज्जीपमेयम् अतिकठिनमित्यर्थः, अतः ते इमां
वाचं श्रुत्वा विनयम् अपास्य त्यक्त्वा प्राणेशे कान्ते प्रातः वीत-
विलोकने त्यक्तावलोकने त्वां प्रति अकृतदृष्टिज्ञेपे इति यावत् परि-
हृतालापे त्यक्तालापे विवृत्तानने पराष्टकमुखे सति व्याजात् कृपात्
वहिः प्रस्थिते प्रवर्तिते सति वामभ्रुवः तवेति शेषः कृपणाः

वाक्चेष्टाव्यङ्ग्यसमागमश्चतुरः । चेष्टाव्यङ्ग्यसमागमो यथा ।

कान्ते कनकजम्बीरं करे किमपि कुर्वति ।

आगारलिखिते भानौ विन्दुमिन्दुमुखी ददौ ॥१२२॥

वचनव्यङ्ग्यसमागमो यथा ।

तमोजटाले हरिदन्तराले

काले निशायां तव निर्गतायाः ।

तटे नदीनां निकटे वनानां

घटेत शातोदरि ! कः सहायः ॥१२३॥

प्रोषितपतिरूपपतिः वैशिकश्च भवति । क्रमेणोदा-
हरणानि यथा ।

ऊरु रम्भा दृगपि कमलं शैवलं केशपाशो

वक्त्रं चन्द्रो लपितममृतं मध्यदेशो मृणालम् ।

दीनाः दृष्टयः । कल खेदे निपतन्ति । सुखा नायिकां प्रत्युक्तिः ।
शार्दूलविक्रीडितं वृत्तम् ॥१२१॥

कान्ते इति । कान्ते किमपि कनकजम्बीरं सौवर्ण्यं जम्बीराख्य-
फलविशेषं सुरतोत्सवसूचकमिति भावः करे कुर्वति सति इन्दु-
मुखी कामिनीति शेषः आगारलिखिते गृहचित्रिते भानौ सूर्य-
सूर्यप्रतिकृतावित्यर्थः विन्दुं ददौ आच्छादयामासेति यावत् ।
एतेन रजन्यां सुरतोत्सवो भवितेति सूचितं नायिकयेति भावः ।
अनुष्टुप् वृत्तम् ॥१२२॥

तम इति । हे शातोदरि ! कशोदरि ! हरिदन्तराले दिग-
न्तरे तमोजटाले अन्धकाराद्युतं इति यावत् निशायां काले नदीनां
तटे वनानां निकटे निर्गतायाः तव कः सहायः घटेत ? न को-
ऽपीत्यर्थः, तस्मात् मया सह रमस्व इति भावः । उपजातिवृत्तम् ॥१२३॥

ऊरु इति । यस्याः कान्ताया इति शेषः ऊरु रम्भा कदली-

नाभिः कूपो बलिरपि सरित् पल्लवः किञ्च पाणि-
यस्याः सा चेदुरसि न कथं हन्त ! तापस्य शान्तिः ॥१२४॥

यान्त्याः सरः सलिलकेलिकुतूहलाय
व्याजादुपेत्य मयि वर्त्मनि वर्त्तमाने ।
अन्तःस्मितद्युतिचमत्कृतदृक्तरङ्गै-
रङ्गीकृतं किमपि वामदृशः स्मरामि ॥१२५॥

अधृतपरिपतन्निचोलबन्धं
मुषितनकारमवक्रदृष्टिपातम् ।
प्रकटितहसितमुन्नतास्यपद्मं
पुरसुदृशः स्मरचेष्टितं स्मरामि ॥१२६॥

सम्भ इत्यर्थः, दृगपि मेतन्मपि कमलं, केशपाशः शैवलं जलनीलो,
वक्त्रं वदनं चन्द्रः, लपितं वचनम् अमृतं, मध्यदेशः कटिदेशः
मृणालं, नाभिः कूपः, बलिः मध्यदेशरेखात्रयमित्यर्थः अपि सरित्
नदी, किञ्च पाणिः पल्लवः, सा कान्ता चेत् यदि उरसि वक्षसि
आदिति शेषः तदा तापस्य शान्तिः कथं न भवेदिति शेषः हन्त
खेदे । मन्दाकान्ताद्युत्तम् ॥१२४॥

यान्त्या इति । व्याजात् खलात् वर्त्मनि मार्गे उपेत्य मयि
वर्त्तमाने सति सलिलकेलिकुतूहलाय जलक्रीडोत्सवाय सरः
यान्त्याः मच्छन्त्याः वामदृशः वामनयनायाः अन्तःस्मितस्य आन्तर-
हसितस्य द्युत्या चमत्कृताः विचित्रिताः ये दृशा तरङ्गाः तैः
किमपि अनिर्वचनीयम् अङ्गीकृतं स्मरामि । वसन्ततिलकं द्युत्तम् ॥१२५॥

अष्टतेति । पुरसुदृशः पुराङ्गनायाः अष्टतः अतएव परि-
पतन् स्खलन् निचोलबन्धः नीविवन्धः यस्मिन् तत्, मुषितः हृतः
नकारो निषेधवाचकः शब्द इति भावः यस्मिन् तथोक्तं प्रतिषेध-

अनभिज्ञनायको नायिकाभाषो यथा ।

शून्ये सद्गनि योजिता बहुविधा भङ्गी वने निर्जने

पुष्पव्याजमुपेत्य निर्गतमथ स्फारीकता दृश्यः ।

ताम्बूलाहरणच्छलेन विहितौ व्यक्तौ च वक्षोरुहा-

वेतेनापि न वेत्ति दूति ! कियता यत्नेन संज्ञास्यति ॥१२७॥

न च नायिकाया इव नायकस्यापि ते ते भेदाः सन्तीति न वाच्यम् अस्या अवस्थाभेदेन भेदाः । अस्य च स्वभावभेदेन भेदा इति विशेषात् । अनुकूलत्वं, दक्षिणत्वं, धृष्टत्वं, शठत्वमिति चत्वार एव नायकानां स्वभावाः । अन्यच्च अवस्थाभेदेन यदि नायकानां भेदः स्यात् तदा उक्तविप्रलब्धखण्डितादयोऽपि नायकाः स्वीकर्त्तव्याः । तथाच सङ्केतव्यवस्थायां स्त्रीणामनागमने अन्यसम्भोगाशङ्काविषयत्वे अन्यसम्भोगचिह्नितत्वं वा नायकानामपि स्यात्

वचनरहितमित्यर्थः, अश्रुः सरलः दृष्टिपातः यस्मिन् तथाभूतं, प्रकटितम् आविष्कृतं हसितं यस्मिन् तथोक्तम्, उच्चतम् आस्यपद्मं सुखकमलं यस्मिन् तथाविधं स्मरचेष्टितं स्मरामि । पुष्पिताग्रा-
वृत्तम् ॥१२६॥

शून्ये इति । हे दूति ! शून्ये निर्जने सद्गनि गृहे बहुविधा भङ्गी विश्रमाविशेषः योजिता कृता, निर्जने वने पुष्पव्याजं पुष्पवयनच्छबम् उपेत्य कृतेति यावत् निर्गतम्, अथ किन्तु दृश्यः स्फारीकताः विशालीकृता इत्यर्थः, ताम्बूलाहरणच्छलेन वक्षोरुहौ कुचौ च व्यक्तौ प्रकटौ विहितौ कृतौ मयेति शेषः एतेनापि न वेत्ति न बुध्यते सदाशयमिति कलञ्चेति शेषः, अतः कियता यत्नेन संज्ञा-
स्यति सम्यक् वेत्स्यति ? शार्दूलविक्रीडितं वृत्तम् ॥१२७॥

न तु नायिकानां, ताः प्रति तदुद्भावे रसाभासतापत्ति-
रिति । तेषाञ्च पीठमर्दविटचेटकविदूषकभेदास्तुर्विधाः ।

कुपितस्त्रीप्रसादकः पीठमर्दकः । स यथा ।

कोऽयं कोपविधिः प्रयच्छ करुणागर्भं वचो जायतां

पीयूषद्रवदीर्घिकापरिमलैरामोदिता मेदिनी ।

आस्तां वा स्पृहयालु लोचनमिदं व्यावर्त्तयन्ती मुहु-

र्धस्मै कुप्यसि तस्य चैव सुतपोहृन्दानि वन्दामहे ॥१२८॥

नमोऽसि चोऽप्ययमेव । कामतन्त्रकलाकोविदो विटः ।

स यथा ।

आयातः कुसुमेश्वरोऽपि जयते सर्वेश्वरो मारुतां

भृङ्गः कूजति भैरवो न निकटं प्राणेश्वरो मुञ्चति ।

एतं सिद्धरसाः प्रसूनविशिखो वैद्योऽद्य वैद्योत्सवो

मानव्याधिरसौ कुशोदरि ! कथं त्वच्चेतसि स्थास्यति ॥१२९॥

कोऽयमिति । अयं कोपविधिः मानावलम्बनमित्यर्थः कः ?
करुणागर्भं सदयमित्यर्थः वचः प्रयच्छ, मेदिनी पृथिवी पीयूष-
द्रवदीर्घिकायाः अमृतरसमय्याः सरस्या इत्यर्थः परिमलैः सौरभैः
आमोदिता उल्लासिता जायताम् स्पृहयालु सहाय्यमित्यर्थः
लोचनम् आस्तां तिष्ठतु वा, मुहुः पुनः पुनः इदं लोचनं व्याव-
र्त्तयन्ती विधूर्णयन्ती सती यस्मै कुप्यसि, तस्य सुतपोहृन्दानि
शोभनानि तपांसि एव वन्दामहे प्रशंसामः । वन्दामहे तपांसि
तेन कृतानीति भावः । शार्दूलविक्रीडितं वृत्तम् ॥१२८॥

आयात इति । हे कुशोदरि ! कुसुमेश्वरः वसन्त इत्यर्थः
आयातः उपस्थितः, सर्वेश्वरः सर्वजीवन इत्यर्थः मारुतः अपि
जयते सर्वोत्कर्षेण वर्जते, भृङ्गः भैरवः भगवद्भरः सन् मुञ्चति

सन्धानचतुरश्रेटकः । यथा ।

सा चन्द्रसुन्दरमुखी स च नन्दसूनु-
दैवात् निकुञ्जभवनं समुपाजगाम ।

तत्रान्तरे सहचरस्तरणौ कठोरे

पानीयपानकपटेन सरः प्रतस्थे ॥१३०॥

अङ्गादिवैकृत्यैर्हास्यपरो विदूषकः । यथा ।

आनीय नीरजमुखीं शयनोपकण्ठ-

मुत्कण्ठितोऽस्मि कुचकञ्चुकमोचनाय ।

तत्रान्तरे मुहुरकारि विदूषकेण

प्रातस्तनस्तरणकुक्कुटकूटनादः ॥१३१॥

स्मरति, प्राणेश्वरः कालः निकटं सान्निध्यं न सुहृति, एते वसन्तादयः
सिद्धरसाः प्रसिद्धौषधानि, वेद्यः मनोगम्यः उत्सवो यस्य तथा-
भूतः प्रसूनविशिखः कामः वैद्यः चिकित्सकः, अतः अद्य तव चेतसि
असौ मानव्याधिः कथं स्यास्यति ? नैव स्यात् शक्यतीत्यर्थः ।
शार्दूलविक्रीडितं वृत्तम् ॥१२८॥

सेति । चन्द्रवत् सुन्दरमुखी सा राधेति भावः, स च नन्द-
सूनुः कृष्णः दैवात् निकुञ्जभवनं समुपाजगाम । तत्र अन्तरे अव-
काशे सहचरः कश्चित् गोपवाचक इति भावः तरणौ सूय्ये
कठोरे तीक्ष्णकिरणवर्षिणीति यावत् मध्याह्नकाले इति भावः
पानीयपानं जलपानमेव कपटं कूलं तेन सरः प्रतस्थे । वसन्त-
तिलकं वृत्तम् ॥१३०॥

आनीयेति । नीरजमुखीं पद्ममुखीं शयनोपकण्ठं शय्याप्रान्तम्
आनीय कुचकञ्चुकस्य स्तनावरणस्य मोचनाय उत्कण्ठितः उत्सुकः
प्रवृत्त इति यावत् अस्मि । तत्रान्तरे तस्मिन्नेवसरे विदूषकेण सुहृ

स्नेदस्तम्भोऽथ रोमाञ्चो स्वरभङ्गोऽथ वेपथुः ।

वैवर्ण्यमश्रुप्रलयावित्यष्टौ सात्विका गुणाः ॥ यथा ।

भेदो वाचि दृशोर्जलं कुचतटे स्नेदः प्रकम्पोऽधरे

पाण्डुर्गण्डतटी वपुः पुलकितं लीनं मनस्तिष्ठति ।

आलस्यं नयनाश्रयं चरणयोः स्तम्भः समुज्जृम्भते

तत् किं राजपथे कथोदरि ! दृशोर्जातोऽतिथिः केशवः १३२

रतिस्थायिभावः शृङ्गारः । स च द्विविधः, सम्भोगो
विप्रलम्भश्च । सम्भोगो यथा ।

वियति विलोलितजलदः स्फुरति कूजति कपोतो निरन्तरम् ।

निपतति तारका समान्दोलयति वीचिरमरनद्याः ॥१३३॥

पुनः पुनः प्रातस्तनः प्रातःकालीनः तरुणकुक्कुटानां युवककुक्कुटानां
कूटस्य समूहस्य नादः अकारि कृतः । वसन्ततिलकं वृत्तम् ॥१३१॥

भेद इति । हे कथोदरि ! वाचि भेदः वचनस्खलनमित्यर्थः,
दृशोर्नेत्रयोः जलम् अश्रुपात इत्यर्थः, कुचतटे स्तनाभोगे स्नेदः,
अधरे प्रकम्पः, गण्डतटी कपोलदेशः पाण्डुः, वपुः शरीरं पुलकितं
रोमाञ्चितं, मनः लीनं निस्तब्धं तिष्ठति, आलस्यं लास्यं नयनाश्रयं
नयनयोः आश्रितमित्यर्थः, चरणयोः स्तम्भः समुज्जृम्भते गतौ अल-
सतेत्यर्थः, तत् तस्मात् राजपथे केशवः कृष्णः किं दृशोः नयनयोः
अतिथिः जातः ? कृष्णदर्शनेन तत्रेदृशो अवस्था जाता ? इति
यावत् । शार्दूलविक्रीडितं वृत्तम् ॥१३२॥

विद्यतीति । वियति आकाशे विडोलितः चपलः जलदः मेघः
स्फुरति राजते, कपोतः निरन्तरं कूजति शब्दावते, तारका नक्षत्रं
निपतति च, अमरनद्याः सन्दाकिन्याः वीचिररङ्गः समान्दोलयति
सम्बन्धं प्रस्फुरतीत्यर्थः । सम्भोगलाभोऽवसिति कासपि प्रति कञ्च-
चिद्वृत्तिरियम् आख्यायितम् ॥१३३॥

विप्रलम्भो यथा ।

प्रादुर्भूते नवजलधरे त्वत्पथं द्रष्टुकामाः

प्राणाः पङ्केरुहदलदृशः कण्ठदेशं प्रयान्ति ।

अन्यद् ब्रूमस्तव मुखविधुं द्रष्टुमुड्डीय गन्तुं

वक्षः पक्षं सृजति विधिना पङ्कवस्य कलेन ॥ १३४ ॥

अभिलाषस्तथा चिन्ता स्मृतिश्च गुणकीर्त्तनम् ।

उद्देशश्च विलापश्च उन्मादो व्याधिरेव च ।

जड़तादर्शनान्येता दशावस्थाः प्रकीर्त्तिताः ॥

सङ्गमेच्छाभिलाषः । यथा ।

तस्यां सुतनुसरस्यां चेतो नयनञ्च तथा निष्पतितम् ।

चेतो गुरु च निमग्नं लघु नयनं सर्वतो भ्रमति च ॥ १३५ ॥

दर्शनसम्भोगयोः प्रकारभावना चिन्ता । यथा ।

प्रादुर्भूत इति । नवजलधरे प्रादुर्भूते उदिते सति त्वत्पथं तव स्थानं द्रष्टुकामाः पङ्केरुहदलदृशः पद्मपद्माशय्याः प्राणाः कण्ठदेशं प्रयान्ति आगच्छन्ति । अन्यत् अपरं ब्रूमः कथयामः तव मुखविधुं मुखचन्द्रं द्रष्टुं पङ्कवस्य कलेन विधिना वक्षः उरस्यवम् उड्डीय गन्तुं पक्षं सृजति रचयति । वक्षसि पङ्कवदानेन विरहनापशान्तिः क्रियते इति प्रसिद्धिमाश्रित्य अपङ्गुतिरवङ्गारोऽत्यवङ्गुटते इति बोध्यम् । मन्दाक्रान्ताष्टतम् ॥ १३४ ॥

तस्यामिति । तस्यां सुतनुसरस्यां शुभाङ्गीरूपसरसि चेतः चित्तं नयनञ्च तथा निष्पतितं किन्तु गुरु च भारवत् चेतः निमग्नं, लघु नयनं सर्वतः समन्तात् भ्रमति च तस्याः सर्वाङ्गेषु विचरतीति भावः । आख्याष्टमं, यस्याः प्रथमे पादे द्वादश मात्रास्तथा तृतीयेऽपि । अष्टादश द्वितीये पञ्चदश चतुर्थके सार्व्येति तल्लक्षणात् ॥ १३५ ॥

मया विधेयो मुहुरद्य तस्मिन् कुञ्जोपकण्ठे कलकण्ठनादः ।

राधा मधौ विभ्रममावहन्ती कुर्वीत नेत्रोत्पलतोरणानि ॥ १३६ ॥

प्रियायाः चेष्टाद्युद्धोषसंस्कारजन्यं ज्ञानं स्मृतिः । यथा ।

रामो लक्ष्मणदीर्घदुःखचकितो नाविष्करोति व्यथां

श्वासं नोष्णतरं जहाति सलिलं धत्ते न वा चक्षुषि ।

वातावर्त्तं विवर्त्तमानदहनक्रूरैरनङ्गज्वरैः

क्षामः किन्तु विदेहराजतनयां भूयः स्मरन् वर्त्तते ॥ १३७ ॥

विरहकालीनकान्ताविषयकप्रशंसाप्रतिपादनं गुण-
कीर्त्तनम् । यथा ।

संस्पर्शः स्तनसंस्पर्शी वीक्षणं रत्नवीक्षणम् ।

तस्याः केलिकलालापसमयः समयः सखे ! ॥ १३८ ॥

मयेति । अद्य मधौ वसन्ते मया तस्मिन् कुञ्जोपकण्ठे निकु-
ञ्जोपान्ते सुष्ठुः पुनः पुनः कलः मधुरः कण्ठनादः कण्ठस्वरः विधेयः
वेणुनिनदेन सङ्गीतं कार्यमिति यावत्, राधा विभ्रमं विज्ञासम्
आवहन्ती प्रकटयन्ती सती नेत्रोत्पलतोरणानि नयनरूपोत्पल-
तोरणस्रज इत्यर्थः कुर्वीत करोतु । उपजातिवृत्तम् ॥ १३६ ॥

राम इति । रामः लक्ष्मणस्य दीर्घदुःखेन शक्तप्रस्त्रवेधजनितेनेति
भावः चकितः विमूढः सन् व्यथाम् आन्तरं दुःखं न आविष्करोति
न प्रकटयति, उष्णतरं श्वासं न जहाति सञ्चति, चक्षुषि सलिलं न
वा धत्ते न वा रोदितोत्यर्थः, किन्तु विदेहराजतनयां सीतां भूयः
पुनः पुनः स्मरन् वातावर्त्तेन वायुसञ्चारेण विवर्त्तमानः प्रज्वलन्
यो दहनः अग्निः तद्वत् क्रूराः दारुणाः तैः अनङ्गज्वरैः काम-
सन्तापैः क्षामः क्षीणः दग्ध इति भावत् वर्त्तते तिष्ठति । शार्दूल-
विक्रीडितं वृत्तम् ॥ १३७ ॥

संस्पर्श इति । हे सखे ! तस्याः संस्पर्शः स्तनयोः संस्पर्शः

विषयजन्यदुःखकामक्लेशजनितसकलविषयकहेयता-
ज्ञानम् उद्देगः । यथा ।

गरलद्रुमकन्दमिन्दुविम्बं क्रीडावारिजवारणो वसन्तः ।

रजनी स्मरभूपतेः कृपाणी करणीयं किमतः परं विधातः ! १३९

प्रियाश्रितकाल्पनिकव्यवहारः प्रलापः । यथा । कल्प-
नायाः कारणमन्तःकरणविक्षेपः । तस्य च निदानमुत्कण्ठा ।

अर्द्धमुद्दीक्षणं चक्षुरर्द्धसम्मीलनं मनः ।

अर्द्धसंस्पर्शनः पाणिरद्य मे किं भविष्यति ॥ १४० ॥

श्रीलोक्यसन्तापादिकारितमनोविपर्ययासमुत्थितप्रिया-
श्रितव्याव्यापार उन्मादः । व्यापारः कायिको वाचिकश्चेति ।

स्तनसंस्पर्शेन यादृशं सुखं तस्याः शरीरस्पर्शेन तादृशं सुखं स्तन-
संस्पर्शे दूरे तिष्ठत्विति भावः । वीक्षणम् अवलोकनं रत्नानां वीक्षणे
रत्नवीक्षणे यादृश आनन्दः तस्याः वीक्षणे तादृश इति भावः ।
क्लिष्टकलावाः निधुवनक्रीडायाः आलापस्य समयः समयः अन्यः
समयः विफल इति भावः । अनुष्टुप्छन्दम् ॥ १३८ ॥

गरलेति । हे विधातः ! इन्दुविम्बं चन्द्रमण्डलं गरलद्रुमस्य
विषदृक्षस्य कन्दं मूलमित्यर्थः, वसन्तः क्रीडावारिजानां नील-
पद्मानां वारणः ध्वंसन इत्यर्थः, रजनी रात्रिः स्मरभूपतेः काम-
भूपतेः कृपाणी तत्त्ववारः, अतः परम् इदानीं किं करणीयम् ?
चन्द्रविम्बादयः नितरास्तुहोपकाः । कुतः कथं मनसः शान्तिर्विधेयेति
वामिनोरुक्तिः । १३९ ॥

अर्द्धमिति । अद्य मे मनः चक्षुः अर्द्धम् उद्दीक्षणम् उत्तान-
दर्शनं, मनः अर्द्धसमीलनम् अर्द्धसहितं प्रायेण विमुग्धमिति भावः,
पाणिः वरः अर्द्धसंस्पर्शनः सम्यक्संस्पर्शानरहित इति यादृश

कायिको यथा ।

प्रतिफलममृतांशोः प्रेक्ष्य कान्तो मृगाक्ष्या
मुखमिति परिहासं कर्तुमभ्युद्यतोऽभूत् ।
अथ शिथिलितवाचो मानमाशङ्क्य तस्याः
सृशति पुलकभाजा पाणिपङ्केरुहेण ॥ १४१ ॥

वाचिको यथा ।

किं रे विधो ! मृगदृशो मुखमद्वितीयं ?
कन्दर्प ! दृष्यसि वृथा दृशमृतपलैस्ते ? ।
अङ्गारमावहसि भृङ्ग ! तनूर्न तादृक् ?
तस्यास्तथा विलसितं नहि चेक्षणीयम् ॥ १४२ ॥

पाणिना किं सृशामीति न सम्यक् ज्ञायते इति भावः, अतः
किं भविष्यति इति न जाने इति शेषः । अमृतवृत्तम् ॥१४०॥

प्रतिफलमिति । कान्तः मृगाक्ष्याः सुखम् अमृतांशोचन्द्रस्य
प्रतिफलं प्रतिबिम्बम् इति प्रेक्ष्य परिहासं कर्तुम् अभ्युद्यतः
प्रवृत्तः अभूत् । अथानन्तरं शिथिलिता वाक् यथा तथाभूतायाः
तस्याः मृगाक्ष्याः मानम् आशङ्क्य मत्वा पुलकभाजा रोमाञ्चितेन
पाणिपङ्केरुहेण करकमलेन सृशति मृगाक्षीमिति शेषः सान्त्वनार्थ-
मिति भावः । माञ्जिनीवृत्तं, ननमवययुतेयं माञ्जिनी भोगिनीकै-
रिति तल्लक्षणात् ॥१४१॥

किमिति । रे विधो ! चन्द्र ! मृगदृशो मृगाक्ष्या अद्वितीयं
निरूपनं सुखं किं निरर्थकं • दृष्यसि । हे कन्दर्प ! कान !
दृशं नयनं तस्या इत्यर्थः, ते तव उत्पलैः निरूपय्यैः किं वृथा दृष्यसि
स्वर्गसे ? हे भृङ्ग ! अमर, ! अङ्गारम् आवहसि करोमि इति सत्यं,
तथा ते तव तादृक् तादृशी मृगाक्ष्या इव तवः वरीरपरिपाका
माञ्जिनीति शेषः । तस्यास्तथा प्रसिद्धं विवक्षितं हि निश्चितं न च पुनः

मदनवेदनासमुत्थसन्तापकाश्यादिदोषो व्याधिः । तथा ।
 कोदण्डाद् विशिखो मनो निविशते कामस्य तस्या अपि
 भ्रूवल्ली नयनाञ्चलं मनसिजो वासः समुन्मीलति ।
 इत्थं साम्यविधौ तयोः प्रभवति स्वामी तथा सिद्धतां
 तन्मानस्तनुतां क्रमादतनुतां नैषा यथा गच्छति ॥ १४२ ॥
 विरहव्यथा निष्कारणसत्वे बन्धजीवनावस्था जडता । यथा ।
 पाणिर्निरिवकङ्कणः स्तनतटी निष्कम्पमानांशुका
 दृष्टिर्निश्चलतारका समभवद् ध्वस्तांशुकं कुण्डलम् ।

द्वेषणीयम् द्रष्टव्यं पुनरपि इमां किं दृष्यामीति भावः । वसन्ततिलकं
 वृत्तम् ॥ १४२ ॥

कोदण्डादिति । कामस्य कोदण्डात् धनुषः विशिखः शरः
 तस्याः मनः निविशते प्रविशति, तस्या अपि भ्रूवल्ली नयनाञ्चलं
 नेत्रप्रान्तम् अपाङ्गमित्यर्थः निविशते, अपाङ्गपर्यन्तविस्तीर्णां तस्या
 भ्रूवल्लीति भावः । यत्र मनसिजः कामः वसन् सन् इत्यर्थः समुन्मी-
 लति व्याविर्भवति । इत्थं तयोः कान्तामनसिजयोः साम्यविधौ
 यथा मनसिजस्तदक्षिकोणे निविशते तथा मनसिजस्यापि शरस्तन्मनसि
 निविशते इत्येवं सादृश्यविधाने स्वामी प्रियः तथा प्रभवति कर्तुं
 शक्नोति यथा तस्या मानः सिद्धतां साफल्यं तनुतां प्राप्नोति यथा च
 एषा कान्ता क्रमात् कालात्ययक्रमेणेति यावत् अतनुताम् अनङ्गतां
 न गच्छति न प्राप्नोति यथा न विद्यते इति यावत् । स्वामिनः
 कान्तायाः मानस्य सम्मानरक्षणम् सन्तोषणं कर्तव्यमिति भावः ।
 शार्दूलविक्रीडितं वृत्तम् ॥ १४३ ॥

पाण्डुरिति । पाणिः करः नीरवः किशब्दः अनवकाररहित
 इति यावत् कङ्कणो यत्र तन्माभूतः, स्तनतटी निष्कम्पमानम्
 अंशुकं वक्षसं वक्षसं तयोक्तम्, दृष्टिः निश्चला तारका वक्षसं तथा

कश्चित्पितया समं मृगदृशोर्भेदो भवेन्नो यदि
त्वन्नामस्मरणेन कोऽपि पुलकारम्भः समुज्जृम्भते ॥ १४४ ॥

स्वप्नचित्तसाक्षाद्भेदात् दर्शनं त्रिधा । स्वप्नदर्शनं यथा ।

मुक्ताहारं न च कुचगिरेः कङ्कणं नैव हस्तात्

कर्णात् स्वर्णभरणमपि वा नीतवान्नैव रागात् ।

आहो स्वप्ने वकुलकुसुमं भूषणं सन्दधानः

कोऽयं चौरा हृदयमहरत् तन्वि ! तन्न प्रतीमः ॥ १४५ ॥

चित्तदर्शनं यथा ।

नीवीं हरेदुरसिजं विलिखेन्नखेन

दन्तच्छदश्च दशनेन दशेदकस्मात् ।

भूता, कुण्डलम् ध्वस्तः अंशुः किरणः यस्य तादृशं दोलनराहित्यादिति
भावः समभवत्, अतः चित्तापितया आलेख्यनिहितया समं
मृगदृशः मृगाद्याः को भेदः भवेत् नैव काश्चिदित्यर्थः यदि तव नाम-
स्मरणेन कोऽपि पुलकारम्भः रोमाञ्छोदयः नो समुज्जृम्भते नोदेति ।
केवलं रोमाञ्च एव उभयोर्भेदक इति भावः । शार्दूलविक्रीडितं
वृत्तम् ॥ १४४ ॥

मुक्ताहारमिति । हे तन्वि ! कशाङ्क ! सखीति शेषः कोऽयं
चौरः कुचगिरेः स्तनश्रेणात् मुक्ताहारं न च, हस्तात् कङ्कणं नैव,
कर्णात् स्वर्णभरणं कुण्डलादिकमिति यावत् नैव नीतवान् केवलं
रागात् अतुरागादिति यावत् स्वप्ने वकुलकुसुमं भूषणं सन्दधानः
सन् आहो आश्चर्यं हृदयमेव अहरत्, तं न प्रतीमः न जानीमः ।
मन्दाक्रान्तावृत्तम् ॥ १४५ ॥

नीवीति । नीवीं कटिकन्धवसनं हरेत् सुवचयेत्, नखेन उरसिजं
स्नानं विलिखेत्, दशनेन कस्मात् सहसा दन्तच्छदं दशेत्, इत्यमरः

इत्थं पटे विलिखितं प्रविलोक्य कान्तं

बाला पुरेव न जहार विहारशङ्काम् ॥ १४६ ॥

साक्षाद्दर्शनं यथा ।

चेतस्त्वं चलतां व्रज प्रियसखि व्रीडे ! न मां पीडयू

भ्रातर्मुञ्च दृशो निमेष ! भगवन् काम ! क्षणं क्षम्यताम् ।

बह्वं मूर्ध्नि च कर्णयोः कुवलयं धेनुं दधानः करे

सोऽयं लोचनगोचरो भवतु मे दामोदरः सुन्दरः ॥ १४७ ॥

माध्वीकस्यन्दसन्दोहसुन्दरीं रसमञ्जरीम् ।

कुर्वन्तु कवयः कर्णभूषणं कृपया मम ॥ १४८ ॥

एवंरूपं कान्तं पटे विलिखितं प्रविलोक्य दृष्ट्वा बाला सुग्धा कान्ता
पुरेव पूर्ववत् एतादृशचित्तदर्शनात् पूर्वमेवेत्यर्थः विहारशङ्कां
सुरतशङ्कां न जहार न तत्त्याज समधिकं शङ्किताभूदिति यावत् ।
वसन्ततिब्बकं वृत्तम् ॥ १४६ ॥

चेत इति । हे.चेतः ! त्वं चलतां व्रजलताम् अधीरतां व्रज
गच्छ ससुत्सुकं भवेति यावत्, हे प्रियसखि व्रीडे ! लज्जे !
मां न पीडय न प्रतिबधानेति यावत्, भ्रातः निमेष ! दृशो नव-
नानि सुखं त्यज, निनिमेषम् अवलोकयामीति भावः । भगवन्
काम ! क्षणं क्षम्यतां मां न प्रहर प्रहारजनितमूर्च्छया दर्शना-
सम्भवादिति भावः । मूर्ध्नि शिरसि बह्वं मयूरपिच्छं कर्णयोः
कुवलयं नोत्तोत्पलं करे च धेनुं दधानः सोऽयं सुन्दरः मनोहरः
दामोदरः कृष्णः मे मम लोचनगोचरः दृष्टिविषयः भवतु । शार्दू-
लविक्रीडितं वृत्तम् ॥ १४७ ॥

माध्वीकेति । कवयः कृपया माध्वीकस्य मधुनः स्यन्दसन्दोहः
स्वावसङ्गातः तद्वत् सुन्दरी मनोहारिणी तां मे मम रसमञ्जरीं कर्ण-
भूषणं कुर्वन्तु शार्दूलपक्षं प्रदत्तमिति यावत् । अतुष्टुवृत्तम् ॥ १४८ ॥

तातो यस्य जनेश्वरः कविकुलालङ्कारचूडामणि-
 र्देशो यस्य विदेहभूः सुरसरित्स्यन्देन संवेष्टिता ।
 पद्येनात्मकतेन तेन कविना श्रीभानुना बोधिता
 वाग्देवीश्रुतिपारिजातकुसुमस्यर्द्धाकरी मञ्जरी ॥१४८॥
 इति श्रीमहामहोपाध्यायभानुदत्तमिश्रविरचिता
 रसमञ्जरी समाप्ता ।

विद्यासुन्दरम् ।

कालिन्दीतटसन्निधावुपवने गोपाङ्गनालिङ्गन-
 क्रीडाकर्षणचुम्बनादिरसितः संमूर्च्छितो वेणुना ।

तात इति । कविकुलस्य अलङ्कारचूडामणिः शिरोभूषणभूत
 इत्यर्थः जनेश्वरः यस्य तातः पिता, सुरसरितः गङ्गायाः
 स्यन्देन प्रवाहेण संवेष्टिता गङ्गातीरवर्त्तिनीत्यर्थः विदेहभूः मिथिला-
 भूमिः यस्य देशः जन्मस्थानमित्यर्थः, तेन कविना श्रीभानुना
 आत्मकतेन स्वरचितेन पद्येन वाग्देव्याः सरस्वत्याः श्रुतेः कर्णस्य
 यत् पारिजातकुसुमं तस्य सार्द्धाकरी ततोऽपि चमत्कारिणीति
 भावः मञ्जरी रचयेति शेषः बोधिता शार्पिता प्रकटितेत्यर्थः ।
 शार्द्धाकरीक्रीडितं वृत्तम् ॥१४८॥

इति श्रीजीवानन्दविद्यासुन्दरभट्टाचार्येण कृता

रसमञ्जरीव्याख्या समाप्ता ।

कालिन्दीति । कालिन्द्याः बहुनावाः तटस्य सन्निधौ उपवने
 गोपाङ्गनानाम् कालिङ्गनं क्रीडाकर्षणचुम्बनम् आदि वेषां तेषु

स्थित्वा कल्पमहीरुहाश्रितलतावासे सुपुष्पान्विते

नानाभूषणभूषितो विहसितः कृष्णः प्रसन्नोऽस्तु ते ॥१॥

राजात्मजे ! कामकलाकलाप-

संगीतविद्यारसिकेऽम्बुजाक्षि ! ।

हेमप्रभे ! पीननितम्बविम्बे !

विम्बोष्ठि ! रम्भोरु ! मयि प्रसीद ॥२॥

गिरौ समाकर्ण्य मयूरनादं जगाद् विद्या वचसा कुमारम् ।

पद्येन कोऽयं वद रौति शैले मृदुस्वरं प्राञ्जवरो यदि स्याः ॥३॥

रसितः सङ्गातरमः, वेणुना सम्मूर्च्छितः कृतस्वरसंयोगः, सुपुष्पैरन्विते कल्पमहोरुहैः कल्पवृक्षैराश्रितलतारचिते वासे लतामण्डपे इति यावत् स्थित्वा तिष्ठन्, नानाभूषणैः विविधालङ्कारैः भूषितः, विहसितः हास्यं कुर्वन्, कृष्णः ते तव प्रसन्नः अस्तु भवतु । शार्दूलविक्रीडितं वृत्तम् । सूर्याश्चैर्यदि मः सज्जो सततगाः शार्दूलविक्रीडितमिति तल्लक्षणात् ॥१॥

राजात्मजे इति । हे राजात्मजे राजपुत्रि ! कामकलाकलापः मदनव्यापारसमूहः संगीतविद्या च तयोः रसिके ! अम्बुजाक्षि पङ्कजनेत्रे ! हेमप्रभे सुवर्णगौराङ्गि ! पीननितम्बविम्बे विशालनितम्बमण्डले ! विम्बोष्ठि ! रम्भोरु ! मयि प्रसीद । इन्द्रवज्रावृत्तम् । स्यादिन्द्रवज्रा यदि तौ जगौ न इति तल्लक्षणात् ॥२॥

गिराविति । गिरौ पर्वते मयूरस्य नादम् आकर्ण्य श्रुत्वा विद्या वचसा कुमारं सुन्दरं जगाद् उवाच, यदि त्वं प्राञ्जवरः पण्डितवरः स्याः, तदा शैले पर्वते कोऽयं मृदुस्वरं रौति ध्वनति ? पद्येन श्लोकेन वद । इन्द्रवज्रोऽप्येन्द्रवज्जयोरुपजातिवृत्तम् । स्यादिन्द्रवज्रा यदि तौ जगौ न इति, उपेन्द्रवज्रा प्रथमे लघौ सेति, अनन्तरोदीरितलक्षणाभाजौ पादौ बहीबाहुपजातवृत्ता इति तल्लक्षणात् ॥३॥

गोमध्यमध्ये ! मृगगोधरे ! हे सहस्रगोभूषणकिङ्कराणाम् ।
 नादेन गोभृच्छिखरेषु मत्ता नदन्ति गोकर्णशरीरभक्षाः ॥४॥
 स्वयोनिभक्षध्वजभवानां श्रुत्वा निनादं गिरिगङ्गरस्यः ।
 तमोऽरिविम्बप्रतिविम्बधारी करिष्कान्ते ! पवनाशनादः ॥
 बालेऽवलारत्न ! दयार्द्रचित्ते !
 प्राणेश्वरि ! श्रीमति ! सुप्रसन्ने ! ।
 दासोऽस्मि ते सुन्दरि ! राजपुत्रि !
 प्राणांश्च रक्षस्व हि मे मृगाक्षि ! ॥५॥

गोमध्योति । हे गोमध्यमध्ये ! गौः । संहः तस्य मध्यमिव मध्यं
 यस्याः तत्सम्बुद्धौ कथोदरोत्यर्थः, स्त्रिषु पशुवाग्वज्जदिङ्नेत्रदृष्टि-
 भूषणे । जप्यदृष्ट्या स्त्रियां पुंसि गौरित्यमरः । मृगगोधरे मृग-
 नवनधारिणि ! सहस्रं गावः नेत्राणि यस्य सः सहस्रगोरिन्द्रः
 तस्य भूषणानि वाहनानीति यावत् मेघा इत्यर्थः तेषां किङ्कराः
 मयूराः तेषां नादेन ध्वनिना मत्ताः, गोकर्णानां सर्पाणां शरीरभक्षाः
 भुजङ्गभुज इत्यर्थः मयूरा इति यावत्, गोभृतः पर्वतस्य शिखरेषु
 नदन्ति शब्दायन्ते । उपजातिवृत्तम् ॥४॥

पुनश्च प्रकारान्तरं प्रोक्तं यति, स्वयोनीति । हे कान्ते ! गिरि-
 गङ्गरस्यः पर्वतगुहावर्ती, पवनाशनात् सर्पान् अत्तीति तथोक्तः मयूर
 इत्यर्थः, स्वस्य आत्मनः योनयः कारणानि काष्ठानीति भावः भक्ष-
 यतीति तथोक्तः अग्निरित्यर्थः तस्य ध्वजः धूमः तत्सम्भवानां
 मेघानामित्यर्थः, धूमज्योतिःमलिलमरुतां सन्निपातः क मेघ
 इति मेघदूते कालिदासः । निनादं श्रुत्वा तमसाम् अरिविम्बचन्द्रः तस्य
 प्रतिविम्बधारी मेघकधारीत्यर्थः विस्तारितपिच्छ इति यावत् कराव-
 दध्वान । उपजातिवृत्तम् ॥५॥

बाले इति । हे बाले ! सुगन्धे ! अवलारत्न स्त्रीरत्नभूते !
 दयार्द्रचित्ते ! प्राणेश्वरि ! श्रीमति ! सुप्रसन्ने ! सुन्दरि ! मृगाक्षि !

हे पान्य ! चिन्ताकुलितातिमूढः

संस्तौषि किं मामबलां कथाङ्गीम् !

अर्थं यदि प्रार्थयसे भजेशं

मोक्षञ्च लक्ष्मीपतिमम्बुजाक्षम् ॥७॥

धनं त्वमेवात्र सुवर्णवर्णे ! स्त्रीरत्नभूते ! मम रत्नभूषा ।

सेवापि ते भूपतिजे ! प्रसन्ने ! सौख्यप्रदे ! मोक्षदवासुदेवः ८

प्रिये ! सदा पूर्णतरं मनोहरं

ते निष्कलङ्गं मुखचन्द्रमण्डलम् ।

राजपुत्रि ! अस्मि अहं ते तव दामः हि किङ्कर एव, मे मम प्राणांसु जीवितानि रक्षस्व । इन्द्रवज्रावृत्तम् ॥६॥

हे पान्येति । हे पान्य ! चिन्ताकुलित ! अतिमूढः सन् अवलां पराधीनामिति भावः कथाङ्गीं मां किं कथं संस्तौषि सम्यक् प्रशंससि ? यदि अर्थं धनं प्रार्थयसे अभिलषसि, तदा ईशं शङ्करं भज आराधय, यदि मोक्षं सुक्तिं प्रार्थयसे इति पूर्वेषा-
न्वयः तदा अम्बुजाक्षं कमलनेत्रं लक्ष्मीपतिं नारायणं भजति पूर्वेषान्वयः । इन्द्रवज्रावृत्तम् ॥७॥

धनमिति । हे सुवर्णवर्णे ! काञ्चनगौराङ्गि ! स्त्रीरत्नभूते ! अत्र संसारे त्वमेव मम धनं रत्नभूषा रत्नालङ्कारश्च । हे प्रसन्ने ! सौख्यप्रदे सुखदायिनि ! भूपतिजे राजनन्दिनि ! ते तव सेवापि परिचर्यापि मोक्षदवासुदेवः सुक्तिदाता नारायणः त्वत्सेवैव मम सुक्तिसुखहेतुरिति भावः । उपजातिवृत्तम् ॥८॥

प्रिये इति । हे प्रिये ! सदा पूर्णतरम् अतिशयेन पूर्णं निष्कल-
ङ्गम् अतएव मनोहरं ते तव मुखचन्द्रमण्डलं विलोक्य निशापतिः
चन्द्रः समीडितया सबज्जतया अथ अतथात्वादिति भावः प्रसन्नः
सन्तापितः सन् जलधेः सस्रजं जलान्वरं जलमध्यं गतः प्रविष्टः ।

विलोक्य सव्रीडतया निशापति-

गीतः प्रतप्तो जलधेर्जलान्तरम् ॥९॥

किं केतकीपरिमलोत्थितगन्धलुब्धो

गुञ्जन् भ्रमन् भ्रमर ! वाञ्छसि रन्तुमेताम् ।

यत् कण्टकैः परिहृतामतुलामगम्यां

संरक्षितां व्रज निकुञ्जलतां सपुष्पाम् ॥ १० ॥

यत् केतकीकुसुमसौरभगन्धलुब्धो

भृङ्गस्तदर्पितरसोदितचित्तवृत्तिः ।

किं कण्टकैर्भवतु दुर्गममेव किंवा

जानाति सुभ्रु ! वरकुञ्जलतां न चेच्छत् ॥११॥

चन्द्रोऽस्तमित इति भावः । अत्र प्रतीयमानोत्प्रेक्षा । तदुक्तं दर्पणे,
भवेत् सम्भावनोत्प्रेक्षा प्रकृतस्य परात्मना । वाच्या प्रतीयमाना
सा प्रथमं द्विविधा मता । वाच्येवादिप्रयोगे स्यादप्रयोगे परा
पुनरिति । वंशस्यविलेन्द्रवंशयोरुपजातिवृत्तं, वदन्ति वंशस्यविलं जतौ
जराविति, तच्चेन्द्रवंशा प्रथमाक्षरे गुराविति ॥९॥

किमिति । हे भ्रमर ! केतक्याः परिमलेन सम्पर्देन वायुसङ्कुट्ट-
नेनेति भावः उत्थितः यो गन्धः सौरभं तत्र लुब्धः अतएव गुञ्जन्
स्वनन् भ्रमन् सन् कण्टकैः परिहृताम् अतुलां निरूपमां संरक्षिताम्
अतएव अगम्याम् एतां केतकीं यत् रन्तुं वाञ्छसि अभिलषसि, तत्
किं कथामित्यर्थः सखि प्रयासस्ते विफल इति भावः । अतः
सपुष्पां सञ्जातपुष्पां निकुञ्जलतां वनलतामित्यर्थः अरक्षितामिति
भावः व्रज गच्छ । वसन्ततिष्ठकं वृत्तं, ज्ञेयं वसन्तान्तकं तभजा
जगौ न इति तल्लक्षणात् ॥१०॥

यदिति । हे सुभ्रु ! यत् यतः भृङ्गः केतकीकुसुमसौरभगन्धलुब्धः
लुब्धः अतएव तदर्पितं रसे उदितं उद्भूता सञ्जातमित्यर्थः चित्तवृत्ति-

त्वद्वर्तुलस्थूलसुवर्णकान्ति रम्यस्तनश्रीफलयुग्ममेतत् ।

दृष्ट्वा वने श्रीफलसङ्कुलं किं लज्जाभिरालम्बितमेव वृक्षे ॥ ११ ॥

हे कौकिलाखिललतासु फलानि सन्ति

सन्त्यज्य तानि ननु घृतलतां सपुष्पाम् ।

किं काङ्क्षसीह रमितुं फलभोक्तुकामः

न ज्ञायसे नृपतिसेवकभीषणीयाम् ॥ १२ ॥

यच्चातकोऽन्यानि जलानि हित्वा

धाराजले प्राप्तमतिं करोति ।

तथा पिकशूतफलानि तानि

रम्याणि दृष्ट्वान्यफलं जहाति ॥ १४ ॥

कौकिलस्यैव तद्दृष्ट्वा दानिविष्टमना इत्यर्थः, अतः कण्टकैः किं भवतु ? दुर्गममेव किंवा जानाति ? तथापि वरकुञ्जलताम् उत्तमं वनलतां न च ऐच्छत् नाभिलषति इत्यर्थः । यत्र तस्य समासक्ति-
र्जाता तत्रैव स विघ्नव्यूहसत्त्वेऽपि समासजति न परावर्तते इति भावः । वसन्ततिष्ठकं वृत्तम् ॥ ११ ॥

त्वदिति । तव वर्तुलं स्थूलं पीनं सुवर्णकान्ति एतत् रम्यस्तनमेव श्रीफलयुग्मं दृष्ट्वा वने श्रीफलानां सङ्कुलं समूहः लज्जाभिः किं वृक्षे आलम्बितमेव । सख्य अतथासौन्दर्यं लज्जाहेतुरिति भावः । इन्द्रवज्रावृत्तम् ॥ १२ ॥

हे इति । हे कौकिल ! अखिलासु समयासु लतासु फलानि सन्ति, तानि फलानि संत्यज्य फलभोक्तुकामः सुखासादाकाङ्क्षीति ज्ञायसे सपुष्पां लज्जातपुष्पां घृतलतां रमितुम् इह किं कथं काङ्क्षसि अभिलषसि ? नृपतिसेवकैः राजकिङ्करैः भीषणीयाम् इमामिति ज्ञायसे न ज्ञायसे वा जानाति । वसन्ततिष्ठकं वृत्तम् ॥ १३ ॥

कदिति । यत् यथा चातकः अन्यानि जलानि हित्वा

विचक्षणे ! पद्मिनि ! पद्मगन्धे !
 प्रमत्तमातङ्गगतेऽनुरक्ते ! ।
 नृपात्मजे ! जीवय मा मनोक्षे !
 मनोजबाणव्रणखिन्नगात्रम् ॥ १५ ॥
 नृदादिपात्रे सलिलं यथा स्यात्
 तृष्णाहरं स्वादु सुशीतलक्ष्म ।
 सुवर्णरत्नैरपि निर्मिते तु
 गते सुपात्रेऽम्बु तथा न किं स्यात् ॥ १६ ॥

नृत्ता धाराजले मेघवारिणि प्राप्तमतिं गतमतिं करोति, तथा पिकः
 कोकिलः रस्याणि तानि चूतफलानि दृष्ट्वा अन्यफलं जहाति
 त्यजति चूतफलमेवाकाङ्क्षतीति भावः । उपजातिवृत्तम् ॥१४॥

विचक्षणे इति । विचक्षणे सुविज्ञे ! पद्मिनि ! पद्मिनीचक्षुष-
 युक्तं रतिसञ्चर्याम् । भवति कमलनेत्रा नासिकाक्षुद्रस्या अविरल-
 कचयुग्मा चारुकेशी लयाङ्गी । नृदुवचनसुशीला गीतवाद्यानुरक्ता
 सकलतनुसुवेशा पद्मिनी पद्मगन्धेति । पद्मगन्धे पद्मगन्धवति !
 प्रमत्तस्य मातङ्गस्य उस्तिनः गतमिव गतं गमनं यस्याः तत्सम्बुद्धौ,
 अनुरक्ते अहुरागवति ! मनोक्षे मनोहारिणि ! नृपात्मजे राज-
 पुत्रि ! मनोजबाणेन कामशरेण यत् व्रणं क्षतं तेन खिन्नं व्यधितं
 गात्रं यस्य तथाभूतं मा मां जीवय आत्मदानेनाहृन्महायेति
 भावः । उपेन्द्रवज्रावृत्तम् ॥१५॥

नृदादीति । यथा नृदादिपात्रे स्थितमिति शेषः सलिलं
 जलं तृष्णाहरं स्वादु सुशीतलक्ष्म स्वादु, सुवर्णरत्नैः निर्मितेऽपि
 सुपात्रे शोभने भाजने गतम् अम्बु तथा तादृशं तृष्णाहरं स्वादु
 सुशीतलक्ष्मेति भावः किं न स्यात् ? अपि न आदेयेत्यर्थः । उप-
 जातिवृत्तम् ॥१६॥

सङ्घेमरत्नचयनिर्मितवारिपात्रं
 गाङ्गं सुनिर्मलहिमं परमं सुरम्यम् ।
 कर्पूरवासितजलं सुखदं यथा स्यात्
 कौपं पयः किमु भवेच्च तथाविधानम् ॥ १७ ॥
 बलितयाबद्धसुसूक्ष्ममध्ये !
 विषापहार्यौषधमन्त्ररूपे ! ।
 मनोजबाणौषधविषार्त्तगात्र-
 मनुग्रहं मां कुरु सम्प्रति त्वम् ॥ १८ ॥
 कन्दर्पबाणावशचित्तवृत्ते !
 किमर्थमेवं वदसि स्मरार्त्त ! ।
 ज्ञातव्यमेवं यदि मे च पित्रा
 कथं त्वया कामुक ! जीवितव्यम् ॥ १९ ॥

सङ्घेमेति । यथा सङ्घिः हेमरत्नचयैः निर्मितं वारिपात्रं
 मतमिति शेषः सुनिर्मलं हिमं शीतलं परमम् उत्कृष्टं सुरम्यं कर्पूर-
 वासितं गाङ्गं गङ्गावारि सुखदं स्यात्, कौपं कूपसम्बन्धि पयः जलं
 तथाविधानं तादृशं किमु भवेत् ? नैव भवेदित्यर्थः । वसन्ततिलकं
 श्रुतम् ॥ १७ ॥

बलीति । बलितयेण आबद्धं युतं सुसूक्ष्मम् अतिक्रमं मध्यं
 वस्याः तत्सम्बुद्धौ, विषापहारि विषनाशकं यत् औषधं मन्त्रस्य
 तादृशं रूपं वस्याः तत्सम्बोधने ! राजपुत्रीति अध्याहार्ये, त्वं
 वस्यति मनोजस्य कामस्य बाणौषधेण शरसङ्कुशरलेन आर्त्तं
 दग्धमिति यावत् गात्रं वस्य तथाभूतं माम् अनुगृह्यते इति अनु-
 गृहः कर्मण्यनुपलब्धः । तम् अनुगृहीतमित्यर्थः कुरु । उद्येन्द्रवज्रा-
 वृत्तम् ॥ १८ ॥

कन्दर्पेति । कन्दर्पबाणेन आवश्या विषहर्त्रित्येव तादृशः तत्-

जघान बाणैर्दशभिर्दशास्य-

शिरांसि सीताहरणे स रामः ।

त्वदङ्गसङ्गाय सदानुरक्तौ

प्रयातु मे मस्तकमेकमेव ॥ २० ॥

स्वरूपसन्दर्शनमेव देहि चक्षुर्द्वयं मे सफलीकुरुष्व ।

तपः कृतं येन नरोत्तमेन तेनाङ्गसङ्गस्तव लभ्यते च ॥ २१ ॥

प्रपूर्यते किं ननु दर्शनेन विनापि कुक्षिर्वरभोजनेन ।

सखण्डमारीचपयोभवेन रसान्वितस्वादुसुधीपमेन ॥ २२ ॥

सम्बुद्धौ, हे खरार्त्त ! कामाकुल ! किमर्थं कथम् एवं वदसि ?
हे कामुक ! यदि मे मम पित्रा एवं तवाचरणमिति भावः ज्ञातव्यं
तदा त्वया कथं केन प्रकारेण जीवितव्यम् । न केनापि प्रकारेण
तव प्राणरक्षा स्यादिति भावः । उपजातिवृत्तम् ॥ १८ ॥

जघानेति । स रामः सीताहरणे दशभिर्बाणैः शरैः दशा-
स्यस्य रावणस्य शिरांसि जघान चकत् । तव अङ्गसङ्गाय सदा
अनुरक्तौ मे मम एकमेव मस्तकं प्रयातु गच्छतु सीतासम्भोगार्थिना
रावणेन यदि दश शिरांसि दातुं शक्यते तदाहं तव सम्भोगार्थी
एकमेव शिरो दातुं न शक्नोमीति का कथेति भावः । उपजाति-
वृत्तम् ॥ २० ॥

स्वरूपेति । त्वं अस्य आत्मनः रूपस्य सन्दर्शनम् एव देहि
नान्यत् मया कामयितुं नाधिक्रियते इति भावः, मे मम चक्षुषो-
र्द्वयं सफलीकुरुष्व कथार्थम् । येन नरोत्तमेन पुण्यवता नरेणे-
त्यर्थः तपः कृतं तेनैव तव अङ्गसङ्गः लभ्यते नान्येनेति भावः ।
उपजातिवृत्तम् ॥ २१ ॥

प्रपूर्यते इति । कुक्षिः उदरं सखण्डमारीचपयोभवेन रसा-
न्विता स्वादुः का सुधा तदुपमेन तन्निभेन वरभोजनेन अङ्गद-

भो देवि ! सुभ्रु ! कथं गीतलं कोमलाङ्गि !
 नानाविभूषणविभूषितचारुगात्रि ! ।
 आशां विधेहि किमहं करवाणि हृद्ये
 प्राणप्रदेऽद्य परिपूरय मेऽभिलाषम् ॥ २३ ॥
 विद्याविनोदरासिके ! सुरतैकपात्रि !
 सर्वाङ्गसुन्दरि ! धराधिपतिप्रसूते ! ।
 यद्यस्ति मेऽद्य सदये ! न दया तवैव
 त्वत्प्राप्तये सुरसरित्सु तनुं त्यजामि ॥ २४ ॥
 सुरचक्रेषु विनोदसौधः
 सुदुर्गमोऽन्तःपुरचारिभिश्च ।

भोजनेन विनापि दर्शनेन ननु दर्शनेनैव किं प्रपूर्यते ? नैवेत्यर्थः
 तस्माद्दर्शनं विफलमिति भावः । उपजातिवृत्तम् ॥ २२ ॥

भो इति । भोः सुभ्रु ! कथं गीतलं कोमलम् अङ्गं यस्याः
 तत्सम्बुद्धौ, नानाविभूषणैः विभूषितम् अलङ्कृतं चारु सुन्दरं
 गात्रं यस्याः तत्सम्बुद्धौ, हृद्ये मनोहारिणि प्राणप्रदे जीवन-
 दायिनि देवि ! आशां विधेहि कुरु, अहं किं करवाणि ? अद्य
 मे मम अभिलाषं परिपूरय सफलये । वसन्ततिष्ठकं वृत्तम् ॥ २३ ॥

विद्येति । हे विद्याविनोदरासिके ! सुरतैकपात्रि ! सर्वाङ्ग-
 सुन्दरि ! धराधिपतिप्रसूते राजपुत्रि ! सदये दयावति ! यदि
 तव अद्य मे मयीति यावत् सम्बन्धविवक्षया प्रष्टी । दया न अस्ति,
 तथा तव प्राप्तये पुनर्जन्मनीति भावः सुरसरित्सु गङ्गासङ्गिषु
 तनुं शरीरं त्यजामि । वसन्ततिष्ठकं वृत्तम् ॥ २४ ॥

सुरचक्रेषु विनोदसौधः मदीयविहारहर्म्यमित्यर्थः
 सुरचक्रेः राजद्वारिकैरिति शेषः अन्तःपुरचारिभिः परिकल्पैः

सखीजनैरिङ्कितहेत्वभिज्ञैः
 कथं हि ते वाञ्छितसिद्धिरस्तु ॥ २५ ॥
 प्रसन्नतायां त्वयि राजकन्ये !
 भवेत् सुसिद्धिर्मम वाञ्छितस्य ।
 अभीष्टदा कल्पलतेव भासि
 सुकेशि ! चिन्तामणिरेव किं त्वम् ॥ २६ ॥
 मृदुलकमककान्ति श्वाससौरभ्यरम्यं
 वदनकमलमेतन्नेत्रमत्तद्विरेफम् ।
 तव किमु सुसमीक्ष्य व्रीडया पद्महृद्
 सरसि सलिलपूर्णे मर्तुकामं विवेश ॥ २७ ॥

इङ्कितहेत्वभिज्ञैः इङ्किताकारवेदिभिः सखीजनैश्च सङ्गिर्हेतुभिः सुदु-
 र्गमः दुष्प्रवेशः तत्रेति शेषः अतः कथं केन उपायेन ते तव वाञ्छित-
 सिद्धिः इष्टसिद्धिः अस्तु भवतु ? केनापि प्रकारेण न भवितु-
 मर्हतीत्यर्थः । उपेन्द्रवज्रावृत्तम् ॥२५॥

प्रसन्नतायानिति । हे राजकन्ये ! त्वयि प्रसन्नतायां प्रसाद-
 गुणे सतीत्यर्थः मम वाञ्छितस्य सुसिद्धिः सम्यक् सिद्धिः भवेत् ।
 हे सुकेशि ! त्वम् अभीष्टदा कल्पलतेव किं बद्धना चिन्तामणिरेव किं
 न भासि ? न राजसे ? अपि तु राजसे । तथात् तव प्रसाद एक
 मम वाञ्छितसिद्धौ हेतुः अन्यः न मम इष्टसाधनप्रत्यूह इति भावः ।
 उपेन्द्रवज्रावृत्तम् ॥२६॥

मृदुलेति । मृदुला कनखेव कान्तियस्य तादृशं, आसे चत्
 सौरभ्यं सगन्धः तेन रम्यं मनोह्रं, नेत्रमेव मत्तः द्विरेफः अमरः यत्न
 तथाभूतं, तव एतत् वदनकमलं सुसमीक्ष्य सुनिरीक्ष्य पद्महृद्
 व्रीडया वज्रया किञ्च सलिलपूर्णे सरसि मर्तुकामं च व विवेश ।

ज्योत्स्ना दिवं गच्छति वाञ्छितस्य

सिद्धिर्भवेत् कर्मबलेन पुंसाम् ।

पुनः पुनर्वाक्यमिदं सुलब्धं

बुभुक्षितः किं द्विकरेण भुङ्क्ते ॥ २८ ॥

प्राणाधिके ! प्रियतमे ! तव रूपरज्जु-

बद्धोऽस्मि सम्प्रति कथं भवने वसामि ।

राजात्मजे ! त्वमसि सुन्दरि ! कर्मरूपा

त्वत्प्रीतिरम्यसुरतैर्मम कार्यसिद्धिः ॥ २९ ॥

चन्द्रानने ! श्रीफलपीनतुङ्ग-

रम्यस्तनि ! स्मेरसुधांशुवक्त्र ।

सावित्रीपुत्रम् । ननमयययुतेयं सावित्री भोगिणीकैरिति तल्लक्षणात्
॥ २७ ॥

ज्योत्स्नेति । ज्योत्स्ना चान्द्रिका दिवम् अन्तरोक्षं गच्छति
अन्तरोक्षस्यैव ज्योत्स्नाभोगे योग्यता नान्यस्येति भावः, कर्मबलेनैव
पुंसां वाञ्छितस्य सिद्धिर्भवेत्, तव यादृशं प्राक्तनं कर्म तदनु रूपमेव
तव फलभोक्तृत्वमिति भावः । पुनः पुनः इदं वाक्यं त्वयोक्तमिति
शेषः सुलब्धं श्रुतं मयेति शेषः, बुभुक्षितः क्षुधितः जनः किं
द्विकरेण द्वाभ्यां हस्ताभ्यां भुङ्क्ते ? नैवेत्यर्थः । त्वया यत् पुनः
पुनर्व्यपतया उक्तं तत् द्विकराभ्यां भोजनमिवेति भावः । वंशस्य वि-
लेन्द्रवंशयोरुपजातिवृत्तम् ॥ २८ ॥

प्राणाधिके इति । हे प्राणाधिके ! प्रियतमे ! अस्मि अहं
तव रूपं सौन्दर्यमेव रज्जुः तथा बद्धः, अतः सम्प्रति अघुना कथं भवने
वसामि । हे राजात्मजे ! सुन्दरि ! त्वं मम कर्मरूपा अस्मि त्वत्सेवनमेव
मम कर्मेति भावः, तव प्रीत्या रम्याणि मनोहराणि यानि सुरतानि
तैः मम कार्यसिद्धिः अभीष्टानि । वसन्तिवक्त्र इति ॥ २९ ॥

विद्याविनोदे ! सुविचक्षणा त्वं

स्त्रीरत्नभूते ! मयि भोः प्रसीद ॥ ३० ॥

कामाभिराम ! कामार्त्त ! प्रीतिविश्रम्भभाजन ! ।

साकं सख्या समागच्छ त्यक्तमार्गोऽन्यरूपधृक् ॥ ३१ ॥

अद्यैव पुण्यदिवसो मम देवि ! बाले !

त्वत्पादपङ्कजयुगं ह्यवलोक्यते यत् ।

रम्यातिपीनजघनस्तनि ! सेवकं मां

सुग्धे ! विधेहि सदयेऽधरसोधुलुब्धम् ॥ ३२ ॥

पुणाक्षरस्यैव विधानमत्र

त्वं निर्निता देवि ! तथा विधाता ।

चन्द्रानने इति । भोः चन्द्रानने चन्द्रसखि ! श्रीफलवत्
पीनो त्वक्को उन्नतो रम्यो मनोहरोऽतिपीनो यस्याः तत्सम्बद्धो, अर्त्तं
कृष्णस्य सुधांशुवत् यत्नं वदनं यस्याः तत्सम्बोधने, विद्याविनोद
विद्यया विनोदिनि ! स्त्रीरत्नभूते ! त्वं सुविचक्षणा सुविज्ञा,
अतः मयि प्रसीद प्रसज्जा भव । इन्द्रयज्व उक्तम् ॥ ३० ॥

कामाभिरामेति । हे कामाभिराम कन्दर्पसुन्दर ! कामार्त्त !
प्रीत्या विश्रम्भभाजन ! विश्वासपात्र ! त्वम् अन्यरूपधृक् स्त्री-
रूपधातृति भावः तथा त्यक्तमार्गः परित्यक्तराजपथः सन् सख्या
साकं सह समागच्छ । अलङ्कार उक्तम् ॥ ३१ ॥

अद्यैवेति । हे बाले सुग्धे ! देवि ! अद्यैव मम पुण्यदिवसः
शुभदिनं, यत् यतः तव पादपङ्कजयुगम् अवलोक्यते दृश्यते । हि-
शब्दः पादपूरणे । हे रम्यो मनोहरो अतिपीनो जघनस्तनो यस्याः
तत्सम्बद्धो, हे सुग्धे ! सदये दयावति ! सेवकं माम् अधर-
सोधुलुब्धम् अधरास्तस्योत्तुपं विधेहि कृप । वसन्ततिथिर्कृतम् ॥ ३२ ॥

पुणाक्षरस्येति । हे देवि ! विधाता अत्र अस्मिन् पुणाक्षरस्य

विधेस्तु जानामि सुकौशलत्वं
 त्वद्रूपकल्पा यदि दृश्यतेऽन्या ॥ ३३ ॥
 उक्तं त्वया मदनसुन्दर ! पूर्वमस्मात्-
 सन्दर्शनाय ननु साम्प्रतमेव दृष्टम् ।
 गच्छ स्वकीयभवनं त्वरितञ्च पश्य
 प्राणेश्वरीं तव मनोरथसिद्धिरस्तु ॥ ३४ ॥
 त्वमेव मे भूपतिजे ! निवास-
 स्त्वमेव जीवेश्वरि ! नास्ति मेऽन्या ।
 प्रसन्नता ते सकलेष्टसिद्धि-
 र्मनोजसम्मोहिनि ! मामव त्वम् ॥ ३५ ॥

विधानमिव त्वं तथा निर्मिता स्मृता यथा घुणनान्ना कीटेन काष्ठं
 कर्तयता कदाचित् अक्षराकार उत्पाद्यते तथा विधात्वा स्मृतिं
 कर्षता देवात् त्वं निर्मितेति भावः । यदि तव रूपकल्पा रूपातुरूपा
 अन्या नास्तीति शेषः दृश्यते तदा तु तदेव विधेः विधातुः सुकौशलत्वं
 सुष्ठु नैपुण्यं जानामि । त्वत्सदृशो अन्या नास्तीति कुतो विधातुः
 कौशलमिति भावः । उभेन्द्रवज्रावृत्तम् ॥ ३३ ॥

उक्तमिति । हे मदनसुन्दर ! पूर्वं त्वया अस्मात्सन्दर्शनाय
 उक्तं कथितं मां प्रति नितान्तातुरागवचनमिति भावः, साम्प्रतं
 ननु अधुना च दृष्टमेव तव मय्यतुरागित्वमिति भावः, स्वकीयभवनं
 गच्छ, त्वरितं शीघ्रञ्च तव प्राणेश्वरीं स्मृतिमीमित्यर्थः पश्य, तव च
 तव मनोरथसिद्धिः स्मृतिः अस्तु भवतु । वसन्ततिथिकं वृत्तम् ॥ ३४ ॥

त्वमेवेति । हे भूपतिजे राजनन्दिनि ! त्वमेव मे मम निवासः
 स्मृतिः, हे जीवेश्वरि प्राणेश्वरि ! त्वमेव मे प्राणेश्वरीति शेषः मे मम
 अन्या कापि नास्ति, हे मनोजसम्मोहिनि मदनमोहिनि ! ते

तव नयनकटाक्षचिम्बवाणव्रणार्त्तां
मम तनुमनुरक्ते ! जीवय ह्यौषधेन ।
त्वदधरमधुपानं क्षेममेकं परन्तु
स्तनजघनविलम्बालिङ्गनो गात्रलेपः ॥ ३६ ॥
क्रोडार्थं मदनातुरा प्रियतमां सञ्जातलज्जादरा
कान्तं केलिनिकेतनं नृपसुता नीत्वात्मशय्योपरि ।
संस्थाप्यागुरुचन्दनं सुकुसुमं कर्पूरपूगं पुरो
दत्त्वा प्रीतसखीजनैः प्रहसिता कान्तेन सम्मानिता ॥ ३७ ॥

तव प्रसन्नता अतुल्येत्यर्थः सुकला सम्पूर्णं रत्नसिद्धिः अभीष्ट-
लाभः, अतः त्व माम् अव रक्त । उपेन्द्रवज्रावृत्तम् ॥ ३५ ॥

तवेति । हे अनुरक्ते अनुरागवति ! तव नयनस्य कटाक्षा एव
क्षिप्ताः व्रणाः शराः तैः बद्ध व्रण क्षतं तेन व्रणार्त्तां व्याथितां मम
तनुं शरीरम् औषधेन जीवय शान्तिं नयेति भावः तवौषधं शिना
नास्य व्रणस्य निवृत्तिरित्यवधारणार्थं नहिशब्देन द्योत्यते । एकं
क्षेमं मङ्गलम् औषधमिति भावः तव अधरमधुनः पानं परन्तु
क्षेममिति यावत् स्तनजघनेषु विलम्बं संसक्तम् आलिङ्गनं यस्मिन्
तथाभूतः गात्रलेपः शरीरस्पर्शः । आलिनीवृत्तं, मनमयययुतेयं
आलिनी भोगिलोकैरिति तल्लक्षणात् ॥ ३६ ॥

क्रोडार्थमिति । मदनातुरा कामार्त्ता प्रियतमा नृपसुता विद्या
क्रोडार्थं विचारार्थं सञ्जातः लज्जा आदरः यत्र च यस्याः तथाभूता
सती कान्तं सुन्दरं केलिनिकेतनं क्रोडावृत्तं नीत्वा आत्मनः
शय्यायाः उपरि संस्थाप्य उपवेश्य अगुरुचन्दनं सुकुसुमं कर्पूरपूगं
कर्पूरवासितं गुवाकं पुरः अयतः दत्त्वा प्रीतैः सखीजनैः प्रहसिता
प्रकटहासेन अभिनन्दिता कान्तेन सम्मानिता वभाहता च आसी-
दिति शेषः । शार्दूलविक्रीडितं वृत्तम् ॥ ३७ ॥

सव्रीडां हि विनिर्गतां प्रियसखीं दृष्ट्वा स कामातुर-
 स्तस्याः पीनघनस्तनोरुयुगलादाकृष्य चीनांशुकम् ।
 कृत्वालिङ्गनचुम्बनं नृपसुतां पीत्वाधरं ताडयन्
 मन्दं दन्तनखचत्वानि कुरुते शोभञ्च नीव्यास्ततः ॥१८॥
 दृष्टे तज्जघनस्थले स्तनयुगे लज्जाभरव्याकुला
 बाला सत्कवरीसुपुष्पाविगलन्मालाहते दीपके ।
 चञ्चद्रत्नसुतेजसा समभवद्दीपोपमेन स्फुटं
 दृष्ट्वा कान्तगुणाधिकं स्मितमुखी सा त्यक्तलज्जाभवत् ॥१९॥

सव्रीडामिति । कामातुरः सः सुन्दरः सव्रीडां सलज्जाम् चतएव
 विनिर्गतां गृहात् निर्गच्छन्तीमित्यर्थः प्रियसखीं विद्यां दृष्ट्वा
 तस्याः पीनाभ्यां घनाभ्यां निविडाभ्यां स्तनाभ्याम् ऊरुयुगलाच्च
 चीनांशुकं सूक्ष्मं वसनम् आकृष्य आलिङ्गनं चुम्बनञ्च कृत्वा अधरं
 ताडयन् दशनं नृपसुतां पीत्वा मन्दं यथा तथा दन्तनखचत्वानि
 ततश्च नीव्याः कटिवन्धवसनस्य शोभं भ्रंशनं कुरुते सौत्यध्याहार्यम् ।
 हिशब्दः पादपूरणार्थः । शार्दूलविक्राडितं वृत्तम् ॥१८॥

दृष्टे इति । तस्मिन् जघनस्थले कटिपरोभागे स्तनयुगे च दृष्टे
 सति वसनस्त्वचनादिति भावः लज्जाभरेण लज्जातिशयेन व्याकुला
 बाला दीपके प्रदीपे सत्याः शोभनायाः कवय्याः केशपाशात् सुपुष्पा
 शोभनकुसुमा विगलन्तो वा माला तथा हते निर्वापिते इति
 यावत् सति अपिरत्राध्यक्षः । दीपोपमेन चञ्चतां स्फुरतां
 रत्नानां गृहस्थितानां हीरकादीनामिति भावः सुतेजसा सुप्रभया
 स्फुटं स्पष्टं समभवत् विगतवसनेति शेषः । अथ सा कान्तस्य
 गुणाधिकं दृष्ट्वा स्मितमुखी इदमशुकी सती त्यक्तलज्जा अभवत् किं
 करोतु तपस्विनीति भावः । शार्दूलविक्राडितं वृत्तम् ॥१९॥

सत्पानं सुमनः स्रजश्च मधुरालापश्च पादद्वये
सौवर्णध्वनि नूपुरद्वयमिदं कर्पूरपर्णानि च ।
कर्पूरागुरुचन्दनादिरचना सीत्कारनादाः कथा
एतान्याभरणानि किं निधुवने प्रोत्साहयन्ति स्मरम् ॥४०॥

शृङ्गारमेतद्विपरीतमस्याः

समाचरन्त्या नृपराजपुत्र्याः ।

कर्णे शशी कुण्डलच्छद्मरूपो

गण्डस्थलीं चुम्बति किं स कामी ॥ ४१ ॥

उत्तुङ्गस्तनयुग्मनिर्दयदृढाश्लेषेण तेऽद्य प्रिये !

दन्ताघातनखचतैः सुमधुरालापैस्तथा चुम्बनैः ।

वर्णित । सत् उत्कृष्टं पानं पानीयं सुमनः पुष्पं स्रजः सान्नास्र
मधुरालापश्च पादद्वये सौवर्णः हैमः ध्वनिर्यस्य तादृशम् इदं नूपुर-
द्वयं कर्पूरपर्णानि कर्पूरवासितानि ताम्बूलपत्राणि, कर्पूरागुरु-
चन्दनादीनां रचना, सीत्कारनादाः सीत्कारध्वनयः कथाः
रहस्यमन्त्रापाः एतानि आभरणानि उपकरणानि निधुवने सुरते
किं स्मरं कामं प्रोत्साहयन्ति उद्बोधयन्ति ? शार्दूलविक्रीडितं
वृत्तम् ॥४०॥

शृङ्गारमिति । कुण्डलच्छद्मरूपः कुण्डलं कर्णभूषणविशेष एव
कदा कपटं यस्य तादृशं रूपं यस्य तथाभूतः सः शशी चन्द्रः कामी सन्
एतत् विपरीतं शृङ्गारं पुरुषायितमिति भावः समाचरन्त्याः अस्याः
नृपराजपुत्र्याः राजाधिराजकन्यायाः कर्णे स्थित्वेति शेषः गण्ड-
स्थलीं किं चुम्बति ? उपजातिवृत्तम् ॥४१॥

उत्तुङ्गेति । हे प्रिये ! अद्य ते तव उत्तुङ्गस्य उन्नतस्य
स्तनयुग्मस्य निर्दयः दृढः घनः यः आश्लेषः आबिम्बनं तेन दन्ता-

नानाबन्धविनोदिताधिकरसेनैतत् कृतं सार्थकं
 गात्रं मे पुरुषायितेन शमिता कन्दर्पबाणव्यथा ॥४२॥
 यद्वक्त्रं मुखरञ्च कुण्डलयुगं दोलायमानं प्रिये !
 निःशब्दं वहतीह नूपुरयुगं यद्यत् कृतं भाविमि ! ।
 निःशब्दा कटिमेखला घनरवं विज्ञापयन्ती स्मरं
 कुर्वाणा जयडिण्डिमध्वनिमसौ शृङ्गारसत्ताण्डवे ॥४३॥
 तद्वक्त्रं रुचिरानने ! त्वदधरादिव्यामृतं स्वादितं
 व्याभ्यां ते नयने निचोलरहितं सर्वाङ्गमालोकितम् ।
 तौ हस्तौ जघनस्थलं स्तनयुगं ते सन्धानौ च यौ
 तद्गात्रं तपसार्जितं रतिसुखं प्राप्ताङ्गसङ्गञ्च यत् ॥४४॥

घातन्मुख्यतैः सुमधुरालापैः चुम्बनैः तथा नानाबन्धेन विनोदितः
 सञ्चारितः अधिकः रसः प्रेमावेशः येन तथाभूतेन पुरुषायितेन
 विपरीतरतेन एतत् मे सम गात्रं सार्थकं सफलं कृतं कन्दर्पबाण-
 व्यथा सदनशरपीडा शमिता नाशिता च । शार्दूलविक्रीडितं
 वृत्तम् ॥४२॥

यादिति । हे प्रिये ! हे भाविनि सङ्गावपुर्णे ! यत् सुखरं
 प्रणयालापवाचात्मिति भावः वक्त्रं वदनं यच्च दोलायमानं कुण्डल-
 युगम्, इह आम्हन् सुरतव्यापारे यत् यत् कृतं तत् सर्वमिदानीं
 सुरतावसाने निःशब्दं वहति तिष्ठति, असौ निःशब्दा इदानी-
 मिति शेषः कटिमेखला काञ्चीत्यर्थः शृङ्गारे सत् यत्तमानं ताण्डवं
 नृत्यं तस्मिन् घनरवं घोरगर्जनं स्मरं कामं विज्ञापयन्ती सखी
 जयडिण्डिमध्वनिं कुर्वाणा भवतीति, शेषः । शार्दूलविक्रीडितं
 वृत्तम् ॥४३॥

तदिति । हे रुचिरानने सुहृदि ! तत् वक्त्रं वदनं वक्त्रपद-
 व्याभ्यामिति भावः, येन तव अधरात् दिव्यामृतं स्वादितं पीयम् ।

त्वेद्विश्वपीनस्तनयुग्ममास्यं
 त्वच्चात्स्वरूपं जघनस्थलञ्च ।
 त्वत्पीवरं रम्यनितम्बनिम्बं
 मज्जीवनं जीवयति स्म कान्ते ! ॥४५॥
 निशावशेषे रमणाभिलाष-
 सिद्धिस्तवासीत् किमतःपरन्तु ।
 यथा न जानाति जनोऽपि कश्चित्
 तथा तथा याहि पुनस्त्वमेहि ॥ ४६ ॥
 तवास्तु मेऽनुग्रह एष देवि !
 त्वदङ्गसङ्गात् सफलं हि जन्म ।

ते नयने नेत्रे, याभ्यां नयनाभ्यां निचोलरहितं वसनहीनं सर्वाङ्गं
 तवेति शेषः आलोकितं दृष्टम् । तौ हस्तौ, यौ ते तव जघनस्थलं
 स्तनयुगञ्च सन्धानौ स्पृष्टवन्तावित्यर्थः । तत् गात्रं, यत् रतिसुखं
 प्राप्तः अङ्गसङ्गः येन तथाभूतम् अतएव तपसा अर्जितम् इति
 मन्ये इत्यध्याहार्यम् । शार्दूलविक्रीडितं दृष्टम् ॥४४॥

त्वदिति । हे कान्ते ! तव दिव्यं पीनं स्तनयुग्मम् आस्यं सुखं
 तव चारु सुन्दरं रूपं जघनस्थलं तव पीवरं रम्यं नितम्बनिम्बं मम
 जीवनं जीवयति स्म रक्षति स्म । इन्द्रवज्रावृत्तम् ॥४५॥

निशावशेषे इति । निशायाः अवशेषे तव रमणाभिलाषस्य
 सिद्धिः आसीत्, अतःपरं किन्तु यथा कश्चिदपि जनः न जानाति,
 त्वं तथा याहि गच्छ आवासमिति शेषः, तथा पुनश्च एहि
 आगच्छ सन्धावसाने रजन्यामिति शेषः । उपजातिवृत्तम् ॥४६॥

तवेति । हे देवि ! तव मे मयोत्तर्यः सम्बन्धविवक्षया पृच्छी,
 एषः अनुग्रहः अस्तु तिष्ठतु, हि यतः तव अङ्गसङ्गात् जन्म समेति

न च प्रिये ! मां विजहासि नूनं

मनोव्यथाभेषजमत्र नास्ति ॥*४७॥

न स्नानं न च भोजनं न पठनं नान्यत्र सौख्यं धृति-

नान्यस्त्रीजनसेवनं न च कथा निद्रा विलासोद्यमः ।

किन्तु त्वां परिचिन्तायामि सततं ध्यानेन चेतःस्थितां

स्वप्नालोकनकामकेलिविधिना जीदामि कान्ते ! तव ॥४८॥

रात्रिः कालयुगोपमा मलयजो गन्धानिलः किं विषं

*सोमः सूर्य इवामवन्मलयजालेपः सक्तुलिकूपमः ।

तित्तः सुस्वरगीतवाद्यपरभृत्पारावतादिध्वनि-

वज्रस्याहतिरेव कर्णयुगले विच्छेदतो मे तव ॥४९॥

शेषः सफलं कृतार्थं जातमिति शेषः, हे प्रिये ! मां न च नूनं
निश्चितं विजहासि परित्यजसि कदापीति शेषः, अत्र संसारे मनसः
व्यथायाः पीडायाः भेषजम् औषधम् अन्यदिति यावत् मे न अस्ति
त्वमेव मे जीवनौषधमिति भावः । उपेन्द्रवज्रावृत्तम् ॥४७॥

नेति । हे कान्ते ! न स्नानं, न च भोजनं, न पठनं, न अन्यत्र
कस्मिंश्चिद्विषये इति शेषः सौख्यं सुखसन्ततिः, तथा धृतिः सन्तोषः,
न अन्यस्त्रीजनस्य सेवनं, न च कथा अन्ये आलापा इति यावत्, न
च निद्रा, नापि विलासोद्यमः आनन्दोत्सवप्रवास इत्यर्थः समा-
स्तीति सर्वत्राध्याहार्यम् । किन्तु केवलमित्यर्थः चेतसि स्थितां
त्वां ध्यानेन सततं परिचिन्तयामि । तव स्वप्ने आलोकनेन यः
कामकेलिविधिः कामक्रीडाविधानं तेन जीवामि प्राणिमि । शार्दूल-
विक्रीडितं वृत्तम् ॥४८॥

रात्रिरिति । तव विच्छेदतः विरहे इत्यर्थः मे सम रात्रिः
कालयुगोपमा कल्पान्तसदृशी, मलयजः सख्यमर्षतादृत्यतः गन्धानिलः

चन्द्रो द्वादशभास्करः समभवद्रात्रिर्युगानां शतं
 मिष्टं तित्तरसं विलेपनमहो दीप्तानलो मे तव ।
 विच्छेदान्नलयानिलः प्रियतमे ! किं कालकूटः श्रुतो
 गीतादिध्वनिरेव वज्रसदृशोऽरण्यं विचित्रं गृहम् ॥५०॥
 मानं मानिनि ! मुच देवि ! दयिते ! मिथ्यावचः श्रूयते
 किं कोपो निजसेवके यदि वचः सत्यं त्वया गृह्यते ।
 दोर्भ्यां बन्धममाशु दन्तदलनं पीनस्तनास्फालनं
 दोषश्चेकम ते कटाक्षविशिखैः शस्त्रैः प्रहारं कुरु ॥५१॥

सुमन्वपवनः विषं किम् ? सोमचन्द्रः सूर्य इव अभवत् व्यत्यु-
 द्दीपकत्वादिति भावः, मलयजालेपः चन्दनविलेपनं स्फुलिकोपमः
 अग्निकणस्पर्शसदृशः, सुस्तरगीतं वाद्यं परभृतां कोकिलानां पारा-
 वतादीनां ध्वनिः तित्तरः सञ्च कर्णयुगले वज्रस्य आहतिरेव वज्रा-
 घातस्त्रन एव भवतीति सर्वशेषः । शार्दूलविक्रीडितं वृत्तम् ॥५०॥

चन्द्र इति । हे प्रियतमे ! तव विच्छेदात् चन्द्रः सम द्वादश-
 भास्करः, रात्रिः युगानां शतं, मिष्टं बड्डुकादि तित्तरसं तित्तर-
 स्नादं, विलेपनं चन्दनादिः दीप्तानलः दीप्ताग्निः, मलयानिलः
 कालकूटः, श्रुतो कर्णे गीतादिध्वनिः वज्रसदृशः, विचित्रं गृहम्
 अरण्यं किं समभवत् ? अहो आश्चर्यम् । शार्दूलविक्रीडितं
 वृत्तम् ॥५०॥

मानमिति । हे मानिनि ! मानं कोपं सुञ्च त्यज, हे दयिते
 प्रिये ! देवि ! मिथ्यावचः सदपराधस्त्वचकमिति भावः श्रूयते त्वयेति
 शेषः । निजसेवके निजदासे कोपः किं कथम् ? यदि त्वया वचः
 सदपराधस्त्वचकमिति भावः सत्यं गृह्यते मन्यते तेन च सम दोष-
 चेत् भवतीति शेषः, कदा दोर्भ्यां मुञ्जाभ्याम् आशु शीघ्रं बन्धनं,
 दन्तदहनं दशनैर्दशनं, पीनाभ्यां स्तनाभ्याम् आस्फालनं ताडनं, तथा

नानाकथाकौतुककेलिभिः सा

साङ्गं तु तेनैव रमेत नित्यम् ।

हर्म्ये सुरम्ये रमणेन युक्ता

वयं सखीभिः परमप्रियाभिः ॥५२॥

कामार्त्ती नवयौवनः कविवरो भूपालपुत्रा समं

नानाबन्धविनोदनिर्भररतिक्रीडारसानन्दितः ।

गत्वान्तःपुरतो वह्निर्विलसितो राजाग्रतो नीयते

चौरो राजनियोजितैः सुपुरुषैश्चारैरुपायक्षमैः ॥५३॥

राजा तानपि सेवकान् सुवसनालङ्कारभूषीकृतान्

कृत्वा घ्नन्तु विपक्षकं खरतरं खड्गं समानीय ते ।

ने तव कटाक्षा एव विशिखाः शराः तैः शस्त्रैः प्रहारं कुरु !
शार्दूलविक्रीडितं वृत्तम् ॥५१॥

नानेति । वरा उत्तमा सा दिव्या तेनैव रमणेन सुन्दरेण साङ्गं
नानाकथाभिः कौतुकेन ये केलयः क्रीडनानि तैः सुरम्ये मनोहरे
हर्म्ये सौधे कुमारीपुरे इति यावत् परमप्रियाभिः सखीभिः युक्ता
सती नित्यं रमेत विजहारेत्यर्थः । अतीते विधिलिङ्प्रयोगाश्चान्यः ।
उपजातिवृत्तम् ॥५२॥

कामार्त्ते इति । भूपालपुत्रा राजनन्दिन्या समं नानाबन्धैः
विविधैः रतिप्रयोगैरिति यावत् विनोदनिर्भरः सुखार्तिशयः यस्यां
तादृशी या रतिक्रीडा सुरतोत्सवः तस्याः रसेन आस्वादेन आन-
न्दितः नवयौवनः कामार्त्तः कविवरः सुन्दरः चौरः राजनियो-
जितैः उपायक्षमैः सुपुरुषैः चारैः गूढनरैः कलःपुरतः कन्यान्तः-
पुरमित्यर्थः गत्वा विलसितः संयमितः वह्निः राजाग्रतः राजसमक्षं
नीयते अत्यध्याहार्यम् । शार्दूलविक्रीडितं वृत्तम् ॥५३॥

राजेति । राजापि तान् सेवकान् किङ्करान् सुवसनालङ्कार-

नीत्वा तं भवनादहिर्विलसितं राजात्मजं साहसं
दृष्ट्वा संस्मर देवतामिति तदाप्यूचुः स चौरोऽवदत् ॥५४
इति विद्यासुन्दरं समाप्तम् ।

रामकृष्णविलोमकाव्यम् ।

तं भूसुतामुक्तिमुदारहासं
वन्द्ये यतो भव्यभवं दया श्रीः ।
श्रीयाद्वं भव्यभतोयदेवं
संहारदामुक्तिमुतासुभूतम् ॥१॥

भूषीकृतान् वस्त्रालङ्कारादिभिः पुरस्कृतानित्यर्थः कृत्वा विपक्षकं
शत्रुं चौरमिति यावत् प्रपन्नं नाशयन्तु भवन्त इति शेषः इति
आदिदेशेत्यध्याहार्यम् । ते च पुरुषाः खरतरं सुतीक्ष्णं खड्गं
सप्तानीय गृहीत्वा भवनात् वह्निः विलसितं बद्धं तं राजात्मजं
सुन्दरं नीत्वा साहसं तत्कृतं चौथीपराधं दृष्ट्वा विशेषेण ज्ञात्वेति
भावः देवताम् इष्टामिति शेषः संस्मर इति ऊचुः उक्तवन्तः । स च
चौरः तदापि अवदत् साहसोक्तिं वचनमिति शेषः । शार्दूल-
विक्रीडितं वृत्तम् ॥ ५४ ॥

इति श्रीजीवानन्दविद्यासागरभट्टाचार्येण कृता

विद्यासुन्दरव्याख्या समाप्ता ।

तमिति । भूसुता जानकी तस्याः सुक्तिः मोचनम् उद्धार
इति यावत् रावणगृहादिति भावः वक्ष्यात् तम्, उद्धारः मङ्गलम्
हासः सुतीक्ष्णरज्जुनिता नन्दातिथयादिति भावः यद्वा दीप्तिः

चिरं विरिञ्चिर्न चिरं विरिञ्चिः

साकारता सत्यसतारका सा ।

साकारता सत्यसतारका सा

चिरं विरिञ्चिर्न चिरं विरिञ्चिः ॥२॥

अङ्गकान्तिरिति यावत् यस्य तथाभूतं, यद्वा भूयतायाः सीतायाः
सुक्तिः उद्धारः तया या सुत् इषः सारः अत्यन्तः हासः आनन्दः
यस्य तादृशं तं प्रसिद्धम् अत्र प्रसिद्धार्थकस्तच्छब्दः । भव्यः शुभः
भवः जननम् अवतार इति यावत् यस्य तथाविधं राजसबधेन
जगन्मङ्गलविधानादिति भावः राममिति शेषः वन्दे प्रणमामि ।
यतः यस्मात् रामात् दया ओः लक्ष्मीः सम्पादिति यावत् यस्य
दयायां जगतां समृद्धिः समभवदिति भावः । उत पक्षान्तरे भव्या
मनोहारिणी भा दीप्तिः यस्य तादृशे तोये जले यमुनायाः क्षीरोदस्य
चेति भावः दीव्यति क्रीडतीति तथोक्तं, संछारदाया, विनाश-
कारिण्या इति यावत् पूतनाया इति भावः सुक्तिः प्राणशोषणेन
अपवर्गलाभः यस्मात् तथोक्तम्, असुभूतं प्राणलक्ष्मं जगतामिति शेषः
श्रीयादवं श्रीकृष्णं वन्दे इति पूर्वणान्वयः । इन्द्रवज्रावृत्तम्, स्यादिन्द्र-
वज्रा यदि तौ जगौ ग इति तल्लक्षणात् ॥१॥

चिरमिति । विरिञ्चिः ब्रह्मा चिरं चिरकालं तिष्ठतीति शेषः,
पुनश्च विरिञ्चिर्ब्रह्मा न चिरं तिष्ठतीति शेषः सर्वभूतापेक्षया ब्रह्मणः
चिरस्त्वायित्वेऽपि, आब्रह्मभुवना लोकाः पुनरावर्त्तिनोऽर्जुनेति
भगवदुक्तेर्ब्रह्मणो नाशश्चावश्यम्भावादिति भावः, किन्तु सा साकारता
रामरूपेण भगवतः शरीरधारणमिति यावत्, सत्यसतारका सत्या
नित्या सनातनीत्यर्थः सतारका तारो नाम वानरभेदः तेन सह
वर्त्तमाना यद्वा तारकेण तदाख्यमन्त्रविशेषेण सह वर्त्तमाना जना-
मरूपतारकमन्त्रवतीत्यर्थः । पक्षान्तरे सा साकारता कण्यरूपेण
शरीरधारणमिति भावः, सती नित्या मनोहारिणी च तथा तार-

तामसीत्यसति सत्यसीमता

आययाक्षमसमक्षयायमा ।

माययाक्षमसमक्षयायमा

तामसीत्यसति सत्यसीमता ॥३॥

का तापघ्नी तारकाद्या विपापा

त्रेधा विद्या नोष्णकृत्यं निवासे ।

सेवा नित्यं कृष्णनोद्या विधात्रे

पापाविद्याकारताघ्नी पताका ॥४॥

काभिः नक्षत्रैः सृष्टं वर्त्तमानं सत्तारकम् आकाशमित्यर्थः नास्ति
सत्तारकम् आकाशं यत्र तथाभूता पूर्णत्वादिति भावः चिरमित्यादि
पूर्ववत् । इन्द्रवज्रोपेन्द्रवज्रयोरुपजातवृत्तम् । स्वादिन्द्रवज्रा यदि
तो जगौ ग इति, उपेन्द्रवज्रा प्रथमे लघौ मा । अनन्तरोदीरित-
लक्ष्मभाजौ पादौ यदीयादुपजातयस्ता इति तत्तल्लक्षणात् ॥२॥

तामसीति । असति असत्ये प्रपञ्चे सत्यसीमता सत्यतया ज्ञान-
मिति यावत्, तामसी तमोगुणमयी माया इति यस्य रामस्येति
अध्याहार्यम् । अक्षमं समक्षं यस्याः तथाभूतया प्रत्यक्षेणावबोद्धु-
मशक्येति भावः यया तामस्या मा लक्ष्मीः अवमा नियमरहिता
चञ्चुलेत्यर्थः योग्यायोग्यविचारणाक्षमेति भावः । द्वितीयाहं कृष्णपक्षे
पूर्ववत् । रथोद्धतावृत्तम् । रात्परैर्नरकगै रथोद्धतेति तल्लक्षणात् ॥३॥

का तापघ्नीति । तापघ्नी आध्यात्मिकाधिभौतिकाधिदैविकरूप-
तापत्रयनाशिनी का ? इति प्रश्ने तुरकं तापत्रयशमनमित्यर्थः राम-
नामेति भावः आद्यां मुख्यं यस्याः तादृशी विपापा निष्पापा निर्मले-
त्यर्थः त्रेधा त्रिविधा विद्या ऋग्यजुःसामरूपा इति उत्तरम् । निवासे
आश्रये यस्मिन्निति शेषः उष्णकृत्यं सन्तापजननमिति यावत् नो असीति
शेषः । पक्षान्तरे कृष्णेन विधात्रे ब्रह्मणे नोद्या प्रेर्यमाणः ।

श्रीरामतो मध्यमतोऽदि येन
 धीरोऽनिशं वश्यवतीवरादा ।
 दारावतो वश्यवशं निरोधी
 मयेदितो मध्यमतोऽमरा श्रीः ॥५॥
 कौशिके त्रितपसि चरवती
 योऽददाद् दितनयस्वमातुरम् ।

अभिधीयमानेति यावत् नित्यं सेवा भक्तिविशेष इति यावत् पापा
 दुरितमयी या अविद्याकारता मायेति यावत् तां हन्तीति तथोक्ता ।
 उक्तञ्च गीतायाम् । भक्ता त्वनन्यया शक्य अहमेवंविधोऽर्जुन ।
 ज्ञातुं द्रष्टुञ्च तत्त्वेन प्रवेष्टुञ्च परन्तपेति, तथा पताका ध्वजस्वरूपा
 यथा ध्वजदर्शनेन ध्वजिनः साक्षात्कारादिसाधनं तथा कृष्णे
 नित्यसेवा तत्साक्षात्कारादि साधयतीति भावः । शालिनीष्टम् ।
 मात्तौ गो चेच्छालिनी वेदलोकोरिति तल्लक्षणात् ॥४॥

श्रीरामत इति । येन अनिशं सततं वश्यं वशं गवं रूपमिति
 अवत् तदस्या अस्तीति वश्यवती परमरूपिणीत्यर्थः सीतेति भावः तस्या
 वरात् स्वामिनः श्रीरामतः श्रीरामसेवनादिति भावः मध्यं संसार-
 रूपं पापमिति भावः अतोऽदि नाशितं स वा स एव धीरः सुधीः ।
 यस्य निरोधी निगृहीतेन्द्रियः पुमान् इतः अस्मात् मध्यमतः संसा-
 ररूपात् प्रपञ्चात् दारावती द्वारकास्थनगरी वश्या वशवर्त्तिनी यस्य
 तथाभूतस्य कृष्णस्येत्यर्थः वशं नयेत् स्त्रं मानसमिति शेषः तस्य
 श्रीः कृष्णीः अमरा अविनाशित्वेत्यर्थः । इन्द्रियसंयमेन कृष्णभक्तिः
 चिरस्वादिनीं त्रियं जनयतीति भावः । उपजातिष्टम् ॥५॥

कथासुपक्रमते कौशिके इति । चरेषु सर्वेषु भूतेषु, द्वाविमौ
 पुरुषौ लोके चरचाचर उच्यते । चरः सर्वाणि भूतानि कूटस्थो-
 ऽचर उच्यते ॥ इति भगवद्गीता । अतं नियमः तत्प्रतिपादन-

रन्तुमास्वनय ! तद्विदादयो

तीव्ररक्षसिमतत्रिकेशिकी ॥६॥

लम्बाधरोरु ! त्रयलम्बनासे !

त्वं याहि याहि क्षरमागताज्ञा ।

ज्ञातागमा रक्ष हि याहि त्वं

सेनावलं यत्र क्रोध बालम् ॥७॥

रूपमिति यावत् यस्य तथाभूतः प्रजापालनव्रतीत्यर्थः, यः दश-
रथः त्वितपसि कायिकवाचिकमानसिकभेदेन त्रिविधतपश्चारिणी-
त्यर्थः कौशिके विश्वामित्रे आतुरं प्रदानसमये पितुः कातरतां
दृष्ट्वा स्वयमपि कातरं पितृवियोगादिति भावः द्वितनयस्त्वं पुत्र-
हयरूपं धनं अददात् । पक्षान्तरे । परीक्षितं प्रति शुकस्योक्तिः ।
हे आस्वयन ! आ समन्तात् सुष्ठु, शोभनम् अयनं गतिर्यस्य तत्-
सम्बन्धी तद्वित् तदभिप्रायस्त इत्यर्थः पूतनादीनां दुरभिसन्धिं
जानांस्यत्यर्थः स्वयमन्तर्यामित्वादिति भावः रन्तुं क्रीडितुं तीव्र-
रक्षसि बालदातित्वात् अतिदारुणरक्षोरूपिण्यां पूतनायामित्यर्थः
मतस्वी पक्षरूपी वकासुर इत्यर्थः केशी हयरूपी दैत्यविशेषः तयोः
को पृथिव्यां पार्थिवशरीरे इति भावः आ सम्यक् दया कृपा यस्य
तथाभूतः । अपया पूतनादीन् निहत्य सक्तिमनयादिति भावः ।
रथोद्धतावृत्तम् ॥६॥

लम्बेति । विश्वामित्रेण सह प्रस्थितं रामं ज्ञात्वा राज्ञसानं
ताडकां प्रत्युक्तिः । हे लम्बाधरोरु ! लम्बम् अधरोरु यस्याः
तत्सम्बन्धी, हे त्रयलम्बनासे त्रये त्रिजगतीत्यर्थः लम्बा नाश यस्याः
तत्सम्बोधनम् । ताडके इति यावत् त्वम् आगताज्ञा प्राप्ताज्ञा
रावणनिदेशवर्तिनी सतीति भावः क्षरं विनश्यत् कालम् राम-
मित्यर्थः याहि याहि पश्य नाशक नाशयेति भावः । पक्षान्तरे
पूतनां प्रति कंसस्योक्तिः । हे पूतने ! त्वं बलं याहि नक्तं सेनापतिं

लङ्कायना नित्यगमा धवाशा

साकं तयानुन्नयमानुकासः ।

राकानुमा यन्ननु यातकं सा

शावाधमागत्य निनाय कालम् ॥८॥

गाधिजाध्वरवैरा ये तेऽतीता रक्षसा मताः ।

तामसा चरतातीति ये रावैरध्वजाधिगाः ॥९॥

संदीयमिति भावः रक्षः । कुलेत्येकायासाह यत्नेति, यत्नं ज्ञातः
आगमः उत्प्रातानामिति भावः यथा बालघातार्थं विविधान् उत्-
प्रातान् आगच्छतः जानतीति भावः यज्ञोद्देति शेषः बालं कृष्णं
लूरोध सावधानं ररक्षेति यावत् । हिमब्धौऽवधारणार्थः । इन्द्र-
वज्राष्टतम् ॥९॥

सङ्केति । लङ्का अयम् आश्रयः यस्याः तद्योक्ता, अनुजः
अप्रेरितः स्तुतः प्रष्टु इति यावत् यो यमः दत्तान्तः तेन अतुकारः
मादृश्यं यस्याः तथाभूता स्वयंप्रष्टतान्तकनहर्षात्यर्थः, धवे भर्तृरि
आशा यस्याः तद्योक्ता रामः प्रतिनिष्कृतीति भावः तया ताडकया
साकं सह नित्यगमा सततसङ्गिनी अभूदिति शेषः । पक्षान्तरे, यत्
यतः शवा एव शावाः प्रेता इति भावः तेषु अधजा निक्षेपेति
यावत् बालघातित्वादिति भावः, राक्षा निशाकरपूर्णा रजनी
अनुधीयते अनयेति तद्योक्ता राकायत् लोकरञ्जनीति भावः एत-
नाम्ना दुष्टाभिप्रायत्वं पूर्वं न केनापि शङ्कितमिति भावः, यातः
अधिगतः कंसः यथा कंसाश्रितेति यावत् पूतनेति शेषः यं कृष्णम्
आगत्य प्राप्य कालं निनाय कृष्णविनाशार्थं बहुकालं गोकुले स्थितेति
भावः । नन्विति निर्धारणार्थम् । इन्द्रवज्राष्टतम् ॥८॥

गाधिजेति । ये गाधिजस्य विश्वामित्रस्य अध्वरे यज्ञे वैराः
यत्नभावमापन्ना इत्यर्थः ते मताः रावणेनाभिमतः इत्यर्थः राक्षसाः

तावदेव दया देवे यागे यावदवासनाः ।

नासवादवया गेया वेदे यादवदेवता ॥१०॥

सभास्वये ! भग्नमनेन चापं

कीनाशतानङ्गरुषा शिलाशैः ।

शैलाशिषा रुद्धनताशनाकी

पञ्चानने भग्नभये स्वभासः ॥११॥

सुबाहुप्रभृतयः अतीताः रामशरेण विनाशं गता इति यावत् । पञ्चान्तरे, ये च रावैः शब्दैः कंसस्य निदेशवचनैरिति भावः अध्वजाधिगाः अध्वनि गोकुलमार्गे जाता, उत्पन्नाः ये आधयः मानस्यः व्यथाः कृष्णकर्तृकप्रहारजनिता इति भावः तान् गच्छन्तीति तथोक्ताः, तामसाः तमोगुणभूयिष्ठाः वक्रहृत्पावर्त्तादय इति भावः ते क्षरतातीते अक्षरे अविनाशिनोत्वर्थः कृष्णे इति भावः अतीता इति पूर्वेष्वन्वयः । अतुष्टुवृत्तम् ॥६॥

तावदिति । यागे यज्ञकर्मणि यावदेव अवासनाः वासना सङ्कल्पः तद्गृहिताः कामनारहिता इत्यर्थः सुनय इति शेषः तावदेव देवे रामे दया आसीदिति शेषः निष्कामकर्मिणामेव सुक्तिप्रदो राम इति भावः । पञ्चान्तरे, वेदे गेया गातुं शक्या यादवदेवता कृष्णदेवः आसवात् मदजननव्यापारात् अज्ञानादिति भावः न अथवा न अवन्युं शक्येत्यर्थः । भक्तैः कंसानुचरैः कृष्णमहिमा कथं ज्ञायते इति भावः । अतुष्टुवृत्तम् ॥१०॥

समेति । अये श्रोतृवृन्द इत्यध्याहार्यं सभासु जनकस्येति शेषः कीनाशता कृतान्तवत् दुर्दान्ततेति भावः रावणस्येति शेषः तथा आनङ्गा सखङ्गा कट् यस्य तथाभूतेन रावणं प्रति बहुवैरेण्येति भावः अनेन रामेण शिलावत् अतिदृढेति भावः आशा जानकी-

न वेद यामक्षरभामसीतां
 का तारका विष्णुजिते विवादे ।
 देवाविते जिष्णुविकारता का
 तां सीमभारक्षम यादवेन ॥ १२ ॥

लामेच्छेति यावत् येषां तैः धनुर्भङ्गेन सीतापरिणयार्थिभिरिति
 भङ्गः राजभिरिति शेषः सह चापं धनुः भङ्गं न केवलं धनुर्भङ्गः
 क्रतुः अपि तु राजानोऽपि सीतां प्रति भङ्गमनोरथाः कृता इत्यर्थः ।
 पक्षान्तरे, पञ्चानने नृसिंहे सिंहवत् दुर्बल इति भावः कृष्णे इति
 शेषः स्वभासः स्वप्रभावात् भङ्गभये निर्भये भयमकुर्वति सतीत्यर्थः
 शैलस्य गोवर्द्धनस्य आशिषा अभीष्टपूरणेन कृष्णकर्तृकतदुत्सव-
 विधानेनेति भावः, रुद्धा प्रतिवद्धा अतएव नता अवसादं गता
 आशा यत्तद्विभोजनेच्छा यस्य तादृशः नाको स्वर्गी देवराज
 इत्यर्थः अभूदिति शेषः । पुरा ऐन्द्रं यागं कर्तुं प्रयत्नान् गोपान्
 निवार्य कृष्णः गोवर्द्धनोत्सवेन आत्मानं परितोषयामास । तेन
 च क्रुद्धो देवराजः सम्राट्कानि वर्षणादिना गोकुलं नाशयितुं
 प्रावर्तत । ततश्च कृष्णः लीलयया करेण गोवर्द्धनं धृत्वा गोकुलं
 रक्षन् इन्द्रस्य दर्पमहरदिति भागवती वार्त्ता । उपजातिवृत्तम् ॥१॥

नेति । याम् अक्षरम् अविनश्यरं भाम प्रभा कान्तिरित्यर्थः, भा
 टीप्तावित्यस्मात् अनुप्रत्ययः । यस्याः सा चासौ सीता चेति तां सततो-
 ज्ज्वलरूपां सीतामित्यर्थः न वेद न जानाति लोक इति शेषः ।
 विष्णुना रामेण जितं हरधनुर्ध्वङ्गकरणमित्यर्थः तस्मिन् अविवादे
 निर्विवादे सर्वसम्पत्ते इत्यर्थः सति तारका तारावदुज्ज्वलप्रभा सीतेति
 का ? कथंरूपा ? आसीदिति शेषः तारका रामरूपचन्द्रसङ्ग-
 तेति किं वक्तव्यमिति भावः । पक्षान्तरे देवेन भगवता कृष्णेन
 अविते रक्षिते गोकुले सति जिष्णोरिन्द्रस्य विकारता पिशाचपक्षादि-

तीव्रगोरन्वयत्रार्यो वैदेहीमनसो मतः ।

तमसो न महीदेवैर्योत्रायन्वरगोव्रती ॥१३॥

वेद या पद्मसदनं साधारावततार सा ।

सा रता तव राधा सा नन्द ! सङ्गप ! यादवे ॥१४॥

शैवतो हननेऽरोधी यो देवेषु नृपोत्सवः ।

विकृतिसमूहः का ? न किमपि कर्तुं शक्ताभूदित्यर्थः सीम्नः गोव-
र्द्धनरूपस्य भारः तस्मिन् क्षमः तदुपहृण्यसमर्थश्चासौ यादवश्चेति
तथाभूतेन गिरिधारिणा कृष्णेनेत्यर्थः निरस्तां तां विकारतां
धिगित्यध्याहार्यम् । उपजातिवृत्तम् ॥१२॥

तीव्रेति । तीव्रास्तीक्ष्णाः गावः किरणाः यस्य तस्य तीव्रगोः
स्वार्थस्य अन्वयं वंशं त्वायन्ते इति अन्वयत्वाः वंशरत्नकाः दिक्षीप-
रघुप्रभृतयः तेषु आर्यः श्रेष्ठः राम इति यावत् वैदेह्याः सीतायाः
मनसः मतः वैदेह्या पतित्वेन हृत इति भावः । पञ्चान्तरे, अत्र
ब्रह्मसत्त्वे अयः वरं श्रेष्ठं गोषु व्रतं तत्प्रतिपादनरूपमिति भावः
यस्य तथाभूतः गोपाल इत्यर्थः कृष्णः तमसः तमोगुणप्रभावात्
अज्ञानादिति भावः महीदेवैः ब्राह्मणैः न पूजित इत्यध्याहार्यम्
इतरगोपबुद्ध्या न मानित इति यावत् । अहुष्टुवृत्तम् ॥१३॥

वेदेति । या पद्ममेव सदनं अनिलयं वेद जानाति, सा
लक्ष्मीरित्यर्थः, लक्ष्मीः पद्मालया पद्मेत्यमरः । आधारेण आश्र-
येण नाथेन विष्णुनेति भावः सह वर्त्तमाना सती अवततार सीता-
रूपेण अवतारं कृतवतीत्यर्थः । पञ्चान्तरे । कस्यचित् नन्दं प्रति
उक्तिः, हे सङ्गप गृहेश्वर नन्द ! सा तव सा लक्ष्मीरूपा राधा
यादवे कृष्णे रता अहुरागिणी अभूदिति शेषः । अहुष्टुवृत्तम् ॥१४॥

शैवत इति । हनने धनुर्भङ्गकरणे इति भावः देवेषु राजसु
समागतेष्विति शेषः यः नृपोत्सवः स्वपक्षे दण्डयस्य पुनर्विरहा-

वत्सपो नृषु वेदे योऽधीरोऽनेन हतोऽवशैः ॥१५॥

नगोपगोऽसि चर ! मे पिनाके

ऽनायोऽजने धर्मधनेन दानं ।

नन्दानने धर्मधने जयो ना

केनापि मे रक्षसि गोपगो नः ॥ १६ ॥

धर्म उपस्थितस्येति भावः उत्सवः आनन्दजननव्यापारः आसी-
दिति शेषः, स शैवतः शिवो देवता यस्य स शैवः परशुरामः तस्मात्
अपिरत्वाध्याहार्यः अरोधी न रोधं गत इत्यर्थः न निवृत्त इति
भावः । पक्षान्तरे । यः वेदे प्रतिपादित इति शेषः स कृष्णः नृषु
शत्रुघ्नेषु वत्सपः गोवत्सपालक इत्यर्थः आसीदिति शेषः, अनेन
कृष्णेन अधीरः चपलः धेनुकासुर इति भावः अवशैः अवाध्यैः
इदानीरिति भावः अन्यैः तदनुचरैः सहेत्यर्थः हतः विनाशितः ।
अनुष्टुप्, वृत्तम् ॥ १५ ॥

नगेति । रामं प्रति परशुरामस्य सकोपोक्तिः । हे चर
विनश्यर ! अचिरात् त्वं मम शरेण विनाशं प्राप्स्यसीति भावः,
त्वं मे मम पिनाके ऐश्वरे धनुषि नगं पर्वतम् उपगच्छतीति
नगोपगः पर्वतसदृश इति यावत् शरप्रहारेण निश्चेष्टः भवसीति
भावः । धर्मधनेन धर्म एव धनं यस्य तथाभूतेन जनकेनेत्यर्थः अजने
नीचजने अत्र नजः अल्पार्थत्वमप्राप्त्यर्थत्वं वा । तदुक्तं, तत्
कादृश्यमभावश्च तदन्वत्वं तदल्पत्वं अप्राप्त्यर्थं विरोधश्च नजर्थाः
षट् प्रकीर्तिता इति । त्वयीति शेषः दानं कन्याया इति शेषः
अनायः अनीतिः अयुक्तमित्यर्थः । पक्षान्तरे कृष्णं प्रति नन्दस्य
स्तुतिः । धर्म एव धनं यस्य तादृशे गोपालनादिना धर्माजनपरे
नन्दः आननं सुखं प्रधानमित्यर्थः यस्य तथाभूते गोकुले इति

ततान दाम प्रमदा पदाय

नेमे रुचामस्वनसुन्दराची ।

चीरादसुं न स्वमचारु मेने

यदाप दाम प्रमदा नतातः ॥१७॥

तामितो मत्तसूत्रामा शापादेष विमानताम् ।

शेषः त्वं जयः जयशाली सर्वोत्कर्षेण वर्त्तमान इत्यर्थः ना पुनरुपः
असीति शेषः मे मम केनापि अनिर्वचनीयेन सुकृतेनेति भावः
गोपान् गच्छतीति तथोक्तः गोपालमध्ये स्थितः सच्चित्यर्थः नः
अस्मान् रक्षसि । उपजातिवृत्तम् ॥१६॥

ततानेति । आसः अपक्वः स्वनः शब्दः वागित्यर्थः यस्याः
अयुक्तभाषिणीत्यर्थः सा चासौ सुन्दराची सुनयना चेति तथोक्ता
सुनयनत्वेन राज्ञोऽतिप्रियत्वं तद्वशंवदत्वञ्च व्यज्यते । प्रमदा प्रकटः
सदः गर्वः यस्याः तथाभूता सौभाग्यगर्वितेति भावः केकयीति
शेषः पदाय स्त्रपुत्रस्य भरतस्य राज्यलाभायेत्यर्थः इमे रामादयः
रुचा दीप्या प्रभावेणेति यावत् न राज्यक्षमा इति शेषः इति
एवम् दाम बन्धनरज्जुं रामस्य राज्याभिषेकप्रतिबन्धनमिति भावः
ततान विस्तारयामास । पक्षान्तरे, प्रमदा स्त्री यशोदेति शेषः यत्
यतः चीरात् असुं प्राणं स्वं धनं न मेने प्राणानपेक्ष्य चीरमेव
धनं मन्यते अेत्यर्थः । यत् दाम चीरलोलुपकृष्णस्य बन्धनार्थं
रज्जुं आप संगृहीतवती तत् अचारु अशोभनम् अकिञ्चित्करं
जातमिति शेषः बहुशोऽपि दामभिः कृष्णं बन्धुं न शशाकेति
भावः । अतः अस्मात् कारणात् नता आन्ततया निसेष्टेत्यर्थः
अभूदिति शेषः । उपजातिवृत्तम् ॥१७॥

इन्द्रस्य अहत्याधर्मणमाह तामिति । मत्तः ऐश्वर्यगर्वेण विमृष्टः

तां नगाविषदे पाशा मात्रासूतमती मिता ॥१८॥

नासावद्यापत्रपात्राविनोदी

धीरोऽनुत्या सस्मितोऽद्याविगीत्या ।

त्यागी विद्यातोऽस्मि सत्यानुरोधी

दीनोऽविज्ञा पात्रपद्यावसाना ॥ १८ ॥

स चासौ सूत्रामा चेति तथोक्तः ऐश्वर्यमत्तः देवराज इत्यर्थः तां प्रसिद्धामित्यर्थः अहल्याम् इतः अभिगतः । ततश्च एषः इन्द्रः, शापात् अहल्यापतेः गोतमस्य त्वं सहस्रयोनिर्भवेत्येवंरूपादिति भावः विगानतां विरुद्धत्वेन गेयत्वं दुष्कीर्त्तित्वमित्यर्थः इति पूर्वेष्वन्वयः । पक्षान्तरे, तां मातरं यशोदां प्रति कृपयेति अध्याहार्यं पाशा बन्धनरज्जुः न गच्छत इति नगौ स्यावरौ यम-
बार्जुनाख्यौ वृक्षौ ताभ्यां विषम् अमृतं मोक्षमित्यर्थः ददातीति तथोक्ते नारदशापात् स्यावरतां मतयोः कुवेरपुत्रयोः तयोः भक्तेन मुक्तिं ददतीत्यर्थः प्रसङ्गतः यमबार्जुनभङ्गोऽपि उक्तः । कृष्णे इति शेषः मात्रासु परिमाणेषु उत्तमतः अतिशयेनेत्यर्थः मिता ह्रासं गता अभूदिति शेषः । कृष्णः आन्तां मातरमाबोक्य स्वयं बन्धनं जप्ताहेति भावः । अनुष्टुप् उत्तम ॥१८॥

नासेति । नासायाः नासिकायाः अवद्येन केदनेन अपगता त्रपा लज्जा यस्यः तथोक्ता जाता शूर्पणखेति शेषः आज्ञाविनोदी आज्ञायां रामस्येति शेषः विनोदः आनन्दः यस्य तथाभूतः लज्जण इति शेषः । लज्जणः रामाज्ञया शूर्पणखां किञ्चनस-
मकरोदिति भावः । अद्य अधुना तदानीमित्यर्थः धीरः राम इति शेषः अनुत्या अस्तुत्या तिरस्कारेण अविगीत्या अकीर्त्तिस्थापनेन च शूर्पणखाकटं कोपेति भावः सस्मितः ईषडास्य

सम्भावितं भिक्षुरगादगारं
याताधिराप खनघाजवंशः ।
शवं जघान स्वपराधिताया
रङ्गादगारक्षुभितं विभासम् ॥ २० ॥
तयातितारखनया गतं मा
लोकापवादद्वितयं पिनाके ।

युक्तः अभूदिति शेषः । पक्षान्तरे, उद्धृतौ यमलार्जुनौ प्रति कृष्ण-
व्योक्तिः । अहं विद्यातः ज्ञानात् त्यागी दाता भोगापवर्गयोरिति
शेषः सत्यानुरोधी सत्यानुरागी अटीनः दैन्यरहितः सततं पूण
इत्यर्थः अस्मि । अविज्ञा अविद्या पात्राणां सत्पात्राणां मङ्गलानां
साधूनामित्यर्थः पत्न्यं पत्न्याः सदाचारपद्धतिरित्यर्थः अवसानं
यस्याः तथाभूता । सत्सङ्गेनाविद्या नश्यतीति भावः । शालि-
नीवृत्तम् । मात्तौ गौ चेच्छालिनी वेदलोकेति तत्त्वच्छयात् ॥ १८ ॥

सम्भावितमिति । खनघाजवंशः सुष्ठु अनघः निष्पापः
अजस्र ब्रह्मणः वंशः कुलं यस्य तथाभूतः निष्पापब्रह्मकुलोत्पन्न
इत्यर्थः रावण इति यावत्, यातः प्राप्तः आधिः मनोव्यथा येन
तथोक्तः शूर्पणखानिपहखरदूषणादीनां वधादिति भावः, भिक्षुः
परिव्राजकरूपधरः सन् सम्भावितं सम्भावनया लक्षितम् अगारं
पञ्चवटीस्थं रामाश्रममित्यर्थः अगात् आप प्राप जहार चेत्यर्थः
सीतामिति शेषः । पक्षान्तरे कृष्ण इत्यध्याहार्यं रङ्गात् सभा-
मण्डपात् शवं मम प्राणहन्तायमिति दुश्चिन्तया कृतप्रावमिति
भावः अगारे खण्डहे क्षुभितं क्षीणरादीनां वधात् क्षोभं गतम्
अतएव विभासं निष्प्रभं मलिनकान्तिमित्यर्थः कंसमिति शेषः स्वप-
राधिताया अत्यन्तापराधकरणाच्चेतोरित्यर्थः पित्रोर्निपहादिरूपा-
दिति भक्तः जघान हतवान् । उपजातिवृत्तम् ॥ २० ॥

तयेति । तया जानक्या अतितारः अत्यन्तः खनः आक्रोशः

केनापि यं तद्विद्वाप कालो

मातङ्गयानं स्वरतातियातः ॥ २१ ॥

शवेऽविदा चित्रकुरङ्गमाला

पञ्चावटीनर्म न रोचते वा ।

वातेऽचरो नर्म नटीव चापं

लामागरं कुतचिदाविवेश ॥ २२ ॥

यस्याः तथाभूतया सत्या रावणेन बलात् नोयमानत्वादिति भावः
गतम् । मा मां प्रतीत्युक्तं पिनाके धनुषि यदि पिनाकशब्दस्य
ऐश्वर्यधनुर्वाचित्वं तथापि विशेषशब्दस्य कचित् सामान्यपरत्वं
दृश्यते । लोकाप्रवादद्वितयं धनुर्धरस्य सम अज्ञानेन मायाकृगष्टा-
नुधावनम् एकस्या अपि स्त्रिया अरक्षणमित्येवमकीर्तिहयमिति
भावः जातमिति शेषः । पञ्चान्तरे, तद्वित् तज्ज्ञः कंसो हन्तव्य इति
जानन्नित्यर्थः कालः कृतान्तोपमः कृष्णः मातङ्गस्य कुलयापीडा-
स्यस्य हस्तिनः यानं स्वं प्रति धावनं स्वरता चीत्कारश्च ते कृति-
क्रस्य यातः तं निहत्य रङ्गं गत इत्यर्थः केनापि कारणविशेषे-
त्यर्थः यं कंसम् अवाप प्राप्तवान् । उपजातिवृत्तम् ॥ २१ ॥

शवे इति । रामस्य जानकीं प्रति खेदोक्तिः । हे शवे ! मृत-
प्राये जानकी इति उक्तं शत्रुहस्तपतितत्वात् जानक्याः शवत्व-
मिति भावः, अविदा अज्ञेन मूढेनेत्यर्थः मया महेत्यर्थः चित्रा
जनोच्चारिणी कुरङ्गमाळा कृगश्रेणी यस्यां तथाभूता पञ्चावटी तत्र
नर्म विहारश्च न रोचते वा नैव रोचते तुभ्यमिति शेषः । पञ्चा-
न्तरे, वाते वात्याकृपे तृणावर्त्ताद्यैर्दैत्यैश्चरः निश्चलः तेन दैत्येन
चाकयितुमशक्य इति यावत् कृष्णः नटी नर्म विलासमिव कुत-
चित् प्रदेशे इति शेषः चापं धनुः लामागरं लामगृहं धनमाण्डार-
मित्यर्थः आविवेश प्रविष्टवान् । कंसं निहत्य तदीयानुरादिक-
मैश्वर्यम् आत्मसाक्ष्यकारेति भावः । उपजातिवृत्तम् ॥ २२ ॥

नेह वा क्षिपसि पक्षिकम्बरा
 मालिनी स्वमतमत्त ! दूयते ।
 ते यदूत्तम ! तमस्वनीलिमा-
 राधकं क्षिपसि पक्षिवाहने ॥२१॥
 वनान्तयानस्वणुवेदनासु
 योषामृतेऽरण्यगताविरोधी ।
 धीरोऽवितागण्यरते मृषा यो
 सुनादवेणुस्वनयातनां वः ॥२४॥

नेति । सीतां हृत्वा पलायमानं रावणं प्रति जटायुष उक्तिः ।
 रे स्वमतमत्त ! स्नेहचारित्रित्यर्थः पक्षिकम्बरा पक्षिणि मयि
 कम्बरा योषा यस्याः तयोक्ता योवाविवर्त्तनेन मां परित्रायास्वेति
 उक्तेव मां प्रति दृष्टिं भिक्षिपन्तीति भावः मालिनी स्वस्वनी
 सीता दूयते क्लियति, इह अस्मिन् स्थाने वा न क्षिपसि न त्यजसि ।
 अतोऽहं त्वां निमृह्य एनं मोक्षयामोति फलितार्थः । पक्षान्तरे,
 कंसे निहतं तत्त्वत्त्वानामुद्धवादीनां कण्ठं प्रति स्तुतिः । हे यदूत्तम !
 यादवश्रेष्ठ ! ते तव स्वस्य आत्मनः नीलिमा कृष्णत्वं तस्य आरा-
 धकं सेवकं त्वद्भक्तमिति भावः पक्षिवाहने गरुडयाने क्षिपसि
 प्रेरयसि । त्वद्भक्तं गरुडवाहनं रूपं विष्णुरूपधरं करोमीति
 भावः । रथोद्धनायुक्तं, रात् परैर्नरैर्नगरयोद्धतेति तत्त्वच्छब्दात् ॥२१॥

वनान्तेति । योषां जायां जानकीम् कृते विना स्थित इत्य-
 ध्याहार्यं वनान्ते वनसीमायां यत् वानं भ्रमणं तत्र सुष्ठु, अणवः
 अल्पाः वेदनाः मनसः सन्तापाः तासु लक्ष्मणोपदेशेन स्वस्य धैर्या-
 तिथयेन प्रतिविधानकामनया च ह्रासं गतासु मनःपोडास्त्विति
 भावः अरण्यगताः आरण्याः वानरा इति भावः अविरोधिनः

किं नु तोयरसा पम्पा न सेवा नियतेन वै ।

वैनतेयनिवासेन पापं सारयतो नु किम् ॥२५॥

स नतातपहा तेने स्वं शिनाविहितागसम् ।

संगताहिविनामे स्वं नेतेहाप ततान सः ॥२६॥

मित्वाणि यस्य तथाभूतः अभूदिति शेषः वानरैः सह मित्वत्वमक-
रोदित्यर्थः । राम इति कर्तृपदमूहम् । पक्षान्तरे, अगण्यम् अपाद्यम्
अस्लाघ्यमिति यावत् रतं कुञ्जजा निकटवा सह यत् रमणं तत्
अस्लाघ्यतया परिहरणीयमिति भावः तस्मिन् धीरः सन्तुष्ट इति
भावः यः कृष्णः, सः वः युष्मान् अविता पुनर्गोकुलमेव रक्षितेति
एतत् शृष्ट्वा मिथ्या । सुष्ठु, नाटो यस्य तादृशस्य वेणोः स्तनेषु
ध्वनिषु यातनां किं न स्मरयेति शेषः । तादृशं वेणुरवं श्रुत्वा यावत्
कृष्णदर्शनं न जातं तावत् पर्यन्तम् अस्माकं कोटशं विरहदुःखमभूत्
सम्प्रति दूरं गते तस्मिन् का कथा अस्माकं दुःखस्येति भावः । उप-
जातिवृत्तम् ॥२४॥

किमिति । तोये रसः स्वादुता यस्याः तादृशी पम्पा तदास्त्वं
सरः किं नु निश्चयेन अस्ति ? नास्त्येवेत्यर्थः रामस्य विरहोद्दोष-
कत्वात् पम्पायाः स्वादुताया नानुभव इति भावः, अतः नियतेन
सेवा ततोवावगाहनादिरूपेति भावः न वै नैवेत्यर्थः रामस्येति
शेषः । पक्षान्तरे, वैनतेयः त्रिनतानन्दनः गरुडः निवासो यान-
मिति यावत् यस्य तेन कृष्णेनेत्यर्थः तत्सङ्गेनेति भावः पापं
सारयतः अपनयतः तवेत्युक्तं किं नु ? नैव किञ्चित् अस्माकं
प्रतारणे इति भावः, उक्तं प्रति गोपीनामुक्तिः । अतुष्टुवृत्तम् ॥२५॥

स इति । नतानां नन्वाणां शरणकृतानामित्यर्थः आतपं सन्नाप-
मित्यर्थः इतीति तथोक्तः शरण्य इत्यर्थः सः रामः अविहितम्
अज्ञतम् आगः अपराधः येन तथोक्तं निरपराधं तथापि बाहिना

कपितालविभागेन योषादोऽनुनयेन सः ।

स नये न नु दोषायो नगीभाविलतापिकः ॥२७॥

ते सभा प्रकपिवर्णमाश्रिता

नाल्पकप्रसरमभ्रकल्पिता ।

ताडितमिति शेषः सुपोवं शोभेन सुखेन सानन्दमिति यावत् स्वम्
आत्मीयं तेने विस्तारितवान् सुखित्वेन प्रकाशयामासेति यद्वित् ।
पक्षान्तरे, स नेता नायकः कृष्णः इह अस्मिन् प्रदेशे सङ्गतेन स्थितेन
अहिना सर्पेण कालियेनेति भावः विनाशे संहारे उपस्थिते
इति शेषः स्वं जनं गोकुलवासिनमिति भावः आप प्राप्तवान्
ततान विस्तारयामास च । कालियोत्पातात् विनष्टप्रायं ब्रज-
जनं दृष्ट्वा तं दमयित्वा सर्वमजीवयदिति यावत् । स युष्मानु-
पेक्षते इति नैव वक्तव्यमिति भावः । अतुष्टुवृत्तम् ॥२६॥

कपीति । सः कामः अनुनयेन प्रणयेन हेतुना सुपोवस्येति
भावः कपिर्वाली तालाः तालवृक्षाः अणिवन्धनेन स्थिता इति
भावः तेषां विभागेन विच्छेदेन सप्ततालभेदपूर्वकं वालिजननेनेति
यावत् योषां पत्नीं वालिनापहृतां सुपोवपत्नीमिति भावः ददातीति
तथोक्तः अभूदिति शेषः । वालिनं हत्वा सुपोवाय तत्पत्नी-
सङ्कृतां ददावित्यर्थः । पक्षान्तरे, तु सम्बोधने हे उद्धव ! सः कृष्णः
दोषाणाम् आयः आगमः यस्मात् तादृशः सर्वदोषाकर इत्यर्थः
तथा नगे पर्वते भाविनी या लता वल्लो तस्याः पिकः कोकिलः
अस्थिरसौहृद इति भावः अतः नये नीतिवर्त्तनि युक्तायुक्त-
विवेकेन अस्तीति शेषः । अतुष्टुवृत्तम् ॥२७॥

ते इति । वानराणां रामं प्रति उक्तिः । हे राम ! ते तव
सभा, मङ्गलाः कपीनां वानराणां वर्णमाका अक्षरपङ्क्तिः वाक्-

ताल्लिकभ्रमरसप्रकल्पना

कालिमार्णव ! पिक ! प्रभासते ॥२८॥

रावणोऽक्षिपतनत्रपानते

नाल्पकभ्रमणमक्रमातुरम् ।

रन्तुमाक्रमणमभ्रकल्पना

ते न पात्र ! नतपक्षिणे वरा ॥२९॥

परम्परा इत्यर्थः यद्वा कपीनां वणिनां माला समूहः यस्यां तथा-
भूता विचित्रवर्णैरञ्जितवानरपूर्येत्यर्थः । न अल्पकः प्रसरः
विस्तारः यत्र तद्विविधप्रचारमित्यर्थः यथा तथा अन्धे आकाशे
कल्पिता आकाशमण्डलव्याप्तेति यावत् बह्वी कपिसेना ते समुप-
स्थितेति भावः । पक्षान्तरे, हे कालिकार्णव कालिमसागर !
पिक कोकिल ! तवेत्यध्याहार्यं, तल्पे यथायां भवं ताल्लिकं
सुरतमित्यर्थः तस्य भ्रमेण यो रसः आस्वादः तस्य प्रकल्पना मान-
सिकरचना प्रभासते प्रकर्षेण स्फुरति तत्र अस्माभिः सृष्ट इदानीं
मानससुरतं वर्त्तते न तु वास्तवं पिकस्य मनःकल्पित फलरसास्वाद-
वदिति भावः । गोपीनां कृष्णोद्देशेन उद्धवं प्रत्युक्तिरियम् । रथो-
द्धतावृत्तम् ॥२८॥

रावणे इति । अक्षिपतनेन रामस्य दृष्टिपातेन या त्रपा लज्जा
वीरव्रतमतिक्रम्य चौर्येण परनारीहरणादिति भावः तथा आनते
अवनतमुखे रावणे अक्रमेण अनौचित्याचरणेन परस्त्रीहरणादिना
आतुरं पर्याकुलं यथा तथा अल्पकभ्रमणं न समधिका चित्तस्य
भ्रान्तिरित्यर्थः जातेति शेषः । रावणः कथं दुष्कार्यं कृतमिति
चिन्ताकुलोऽभूदिति भावः । पक्षान्तरे गोपीनां कृष्णोद्देशेन उद्धवं
प्रति उक्तिः । हे न पात्र अयोग्यपात्र ! अस्माभिरयोग्ये प्रेम कृत-
मिति भावः रन्तुं क्रीडितम् आक्रमणं तदाभिगमनमिति यावत्

दैवे योगे सेवादानं शङ्का नायि ! लङ्कायानि ।

नेयाकालं येनाकाशं नन्दावासे गीयो वेदैः ॥३०॥

शङ्कावज्जानुत्वनुज्ञावकाशं

यानि नद्यामुग्रमुद्याननेया ।

यानि नद्यामुग्रमुद्याननेया

शङ्कावज्जानुत्वनुज्ञावकाशम् ॥३१॥

यां कामपि लङ्कां प्राप्य पूर्वजन्तात्यागेन नमतीति नतः स चासौ पक्षी चेति तथोक्ताव अस्थिरसौहृदावेति भावः ते तुभ्यं त्वदर्थ-मित्यर्थः तव अणनिमित्तमिति भावः अत्रकल्पना आकाशकल्पना अलीकमिति भावः । यदस्याभिस्त्वयि प्रेमाविष्कृतं तदयुक्तमिति तात्पर्यम् । रघोः हताष्टम् ॥२६॥

अथ सीतान्वेषणार्थं जनूमति आज्ञापिते लङ्काणादिभिस्तस्य शङ्कापरिहारार्थमुच्यते, दैवे इति । अथ जनूमन् ! लङ्कायानि लङ्कां प्रति यात्रायां शङ्का भयं न अस्ति तवेति शेषः, यतः दैवे देवमन्वन्विनि यागे सेवादानं सेवावलम्बनं तव अस्तीति शेषः त्वया देवो रामः सेव्यते तत् कथं ते भयमिति भावः । प्रज्ञान्तरे, येन कृष्णेन आकाशं नेयः संहरणीयः आ ससस्तात् कालः कलनसामर्थ्यं स्वव्यापारशक्तिरिति यावत् यस्य तथाभूतं भवतीति शेषः यस्मिन् आकाशमपि कावेन नीयते इति भावः, यस्य नन्दस्य आवासे गोकुले स्थित इति शेषः किन्तु वेदैः गेयः कीर्तयनीयः वेदेषु यो गीयते इत्यर्थः । तस्य किमसाध्यमिति भावः । विद्युन्मात्राष्टम्, गो गो गो गो विद्युन्मात्रेति तल्लक्षणात् ॥३०॥

यङ्गेति । सीतामन्विष्यामस्य जनूमत उक्तिः । हे रामेत्युक्तम्, अनुज्ञायाः श्रीमदाज्ञायाः अवकाशः प्रसरः बलं तत् यथा तद्वा यानि लङ्कां प्रति गमने श्रीमदाज्ञां बद्ध्वा लङ्काप्रवासे इति यावत्

तारके रिपुराप श्रीरुचा दाससुतान्वितः ।

तन्वितासु सदा चारु श्रीपरा पुरि के रता ॥३५॥

लङ्कारङ्गागाराध्यासं यानि मेया काराव्यासे ।

सेव्या राकाया मेने या सन्ध्यारागाकारं कालम् ॥३६॥

ताक्षः विशाखनयनः कण्णः युताः सन्निविताः अरवः शत्रवः तेषु
घोरत्वयं भीषणान् त्वीन् केशिपूतनाघासुरानिति भावः वन्यनगा-
लुकारम् अरव्यपर्वतसादृश्यं निनाय प्रापयामास । कण्णेन निष्ठता
एते अरव्ये पर्वता इव निपतितास्तिष्ठन्तीति भावः । उपजाति-
श्रुतम् ॥३४॥

तारके इति । रिपुः रावणः दासैः भूत्यैः सुतैश्च इन्द्रजिता-
दिभिः अन्विताः युक्ताः सन् श्रीरुचा मोक्षलक्ष्मीकान्त्या तारके पर-
ब्रह्मणि रामे इत्यर्थः आप लयं गत इत्यर्थः । पञ्चान्तरे, पुरि
मधुरायां द्वारकायां वा श्रीपरा श्रीः शोभा कान्तिरित्यर्थः परं
प्रधानं यस्याः तथामूला यद्वा परा द्वितीया श्रीः लक्ष्मीलक्षणे-
त्यर्थः रुक्मिणीति यावत् तन्वितासु तनुभिः शोभनैः शरीरैः
इतासु युक्तासु अन्यासु सुन्दरीषु नारीषु मध्ये इति भावः सदा
सततं चारु मनोहरं यथा तथा के परब्रह्मणि कण्णे इत्यर्थः रता
आसीदिति शेषः । अलुप्तवृत्तम् ॥३५॥

लङ्केति । काराव्यासे कारा बन्धनमृहं रावणेन निन्द्योक्तानां
देवानां देवाङ्गनां वाङ्मेति भावः तस्याः अव्यासे अविभागे विभाग-
राहित्ये स इत्यर्थः सति काराय देवेषु तदङ्गनासु च निर्मोचितासु
इति भावः यानि रामस्य रावणनिधनानन्तरं सीतासुबृत्त्य आराज-
धानीं प्रति वात्स्यायामिति यावत् लङ्का रङ्गागाराध्यासं रङ्गानाम्
आगारः आश्रयः तस्य अध्यासः भजनः यस्मिन् तत् यथा तथा
मेया मातुं योग्या ज्ञानान्तेन आरोपणीयेति भावः । रावण-

मोदावरी ब्रह्मागिरेः सकाशात्
 संप्रापिता प्रागुदधिं प्रयत्नात् ।
 येनर्षिणा सोऽपि पुनः प्रतीप-
 मानेतुमद्रिं प्रभवेत् किमेताम् ? ॥३७॥
 एवं विलोमाक्षरकाव्यकर्तु-
 र्भूयः सभायां समवेक्ष्य तज्ज्ञाः ।
 जानन्त्विमां चित्रकवित्वसीमां
 दैवज्ञसूर्याभिधसंप्रदिष्टाम् ॥३८॥

इति श्रीदैवज्ञपण्डितसूर्यकविविरचितं विलोमाक्षर-
 रामकृष्णकाव्यं समाप्तम् ।

निधनात् परं रामप्रयागे लङ्का प्रसन्नानभूमिरिव अतुमेया आसी-
 टिति निष्कर्षः । यत्नान्तरे, या पूर्वोक्ता लक्ष्मीरूपा रूक्मिणी राका
 पौरुषमासी संव्या पौरुषमासौ मनोहरत्वेन सेवनीयेत्यर्थः । या च
 कालं कृष्णं सन्ध्यारामाकारम् अत्यनुरागवन्तमिति यावत् मेने
 अमन्यत । कृष्णः यां पौरुषमासीमिव मनोहारिणीं यथा अनुरा-
 गिणीं मेने तथा सापि कृष्णमनुरागवन्तमिति निष्कर्षः । विद्यु-
 न्मालावृत्तं, मो मो गो गो विद्युन्मालेति तल्लक्षणात् ॥३६॥

इति श्रीजीवानन्दविद्यासागरभट्टाचार्येण कृता
 रामकृष्णविलोमकाव्यव्याख्या समाप्ता ।

वृन्दावनयमकम् ।

—०—

वरदाय नमो हरये पतति जनो यं स्मरन्नपि नमो हरये ।
 बहुशस्त्रक्रन्दं हता मनसि दितिर्येन दैत्यचक्रं दहता ॥१॥
 स्वमिव भुजं गवि शेषं व्युपधाय स्तपिति यो भुजङ्गविशेषम् ।
 नवपुष्करसमकरया श्रियोर्मिपङ्क्त्या च सेवितः समकरया ॥२॥
 येन च बलिरसुरोधः समवस्थापितः क्षितेरसुरोऽधः ।
 पृथुकः सन्निभवदनः चिक्षेप च यः सरोजसन्निभवदनः ॥३॥

विशेषकम् ।

वरदायेति । यं स्मरन्नपि जनः सो हरये अज्ञानवेगे न पतति,
 दैत्यचक्रं दितिजघृन्द दहता नाशयता येन मनसि हता व्यथिता
 दितिः असुरमाता बहुशः पुनः पुनः चक्रन्द तस्मै वरदाय अभोष्ट-
 दायिने हरये नमः ॥१॥

स्वमिवेति । यः गवि सागरजले स्वं भुजमिव भुजङ्गविशेषं
 शेषम् अनन्तं व्युपधाय उपधानोक्त्य नवं पुष्करं पद्मं तस्य समः
 करः यस्याः तथाभूतया श्रिया लङ्काया समकरया मकराः जल-
 जन्तुभेदाः तैः सहितया जर्मिपङ्क्त्या तरङ्गमालया च सेवितः
 सन् स्तपिति निहाति तस्मै नम इति पूर्वेषामर्थः ॥२॥

येनेति । येन च असुरोधः सुखेन रोजुमयक्यः दुरासद इति
 यावत् बालिनानि असुराः क्षितेः पृथिव्याः अधः तले पाताले इत्यर्थः
 समवस्थापितः, बन्धु सरोजसन्निभवदनः पद्मसदृशनेत्रः पृथुकः
 बालकः सन् दम्भवत् गज इव अतः शङ्कटं चिक्षेप तस्मै हरये नम
 इति पूर्वेषामर्थः ॥३॥

स्तौमि च लाङ्गलवन्तं देवं यः संयुगे चलाङ्गलवन्तम् ।
 कपिमकरोदसुरहितं द्विविदं दृढमुष्टिताडनादसुरहितम् ॥४॥
 आपानपरम्परया भेजे यं रेवती जितपरं परया ।
 विभ्रतमालानाभौ बाह्व मग्नकुसुमाश्च माला नाभौ ॥५॥
 यो रूढमदारुणया तन्वा प्रणतं प्रति द्विषमदारुणया ।
 कर्षितदानवकुलया विभवौ गन्धविजितेभदानवकुलया ॥६॥
 ग्रहपतिरिव हिमहीनः कान्त्याभूदग्रसेन इति हि महीनः ।
 प्रकृतिभिररिहेतीह स्वयं हतः संहताभिररिहेतीहः ॥७॥

स्तौमीति । लाङ्गलवन्तं देवं बलभद्रमित्यर्थः स्तौमि च, यः
 संयुगे युद्धे चलाङ्गलवन्तः अङ्गलवन्तः शरीरांशः यस्य तादृशं विचरन्त-
 मिति यावत्, असुराणां हितं हितकरं तं द्विविदं नाम कपिं
 दृढमुष्टिताडनात् असुरहितं प्राणवर्जितम् अकरोत् चकार ॥४॥

आपानेति । रेवती जिताः परे शत्रवः येन तादृशं शत्रुञ्जय-
 मित्यर्थः आलानाभौ गजबन्धनदण्डसदृशौ बाह्व नाभौ मग्नकुसुमा
 संलग्नपुष्पा मालाश्च विभ्रतं यं परया नहत्या आपानपरम्परया
 पानगोष्ठीसमुदायेन भेजे सिधेवे । तं स्तौमीति पूर्वेष्वन्वयः ॥५॥

य इति । रूढेन जातेन मदेन सुरापानजतिनेन उद्धासे-
 नेति भावः अरुणया रक्तया प्रणतं द्विषं शत्रुं प्रति अदारुणया
 सदययेत्यर्थः कर्षितं ध्वंसितं दानवकुलं यया तथाभूतया तथा
 गन्धेन विजितम् इभदानं हस्तिमदः वकुलं वकुलकुसुमम् यया
 तथाविधया तन्वा शरीरेण विभवौ विशेषेण रराज ॥६॥

ग्रहपतिरिति । इह भुवि कान्त्या तेजसा हिमहीनः शीघ्र-
 तेजा इति यावत् ग्रहपतिरिव स्वयं हतः अरिणा शत्रुनाम इति

बलभिदरीभागानां जेताविम्व्यक्षेवदरीभागानाम् ।

शौक्ता दाशार्हस्य प्रभवो यशसः नमश्च दाशार्हस्य ॥८॥

यो भोक्तेव सुधायाः वर्णकविशयिता च वसुधायाः ।

यस्य परामुदधीनां तटेषु दत्तिं प्रचक्षते मुदधीनाम् ॥९॥

भरत इव विभावसवः सर्वेषां प्राणिनामथ विभावसवः ।

यस्मिन्वसुधामवति स्थिरा बभूवुः समाश्च वसुधामवति ॥१०॥

अनुकृत्य रघो राज्ञः प्रत्याख्याताशनः प्रभुरघोराज्ञः ।

हेतोः संज्ञताभिः मिलिताभिः प्रकृतिभिः प्रजाभिः स्वयं दृतः
अरीणां शत्रूणां हेतोः अस्त्राणि हन्तीति तथोक्तः उपसेन इति
हि प्रसिद्धः महीनः महीपतिः अभूत् ॥७॥

बलभिदिति । यः अरीभागानां शत्रुहस्तिरूपपर्वतानां बलभित्
बलहन्ता इन्द्र इत्यर्थः इन्द्रो यथा पर्वतान् पक्ष्मीनांश्चकार तथा
शत्रुहस्तिनां बलं नाशयामासेत्यर्थः ॥८॥

य इति । यः सुधायाः अमृतस्य भोक्तेव देव इवेत्यर्थः वसु-
धायाः पृथिव्याः वर्णकेन मण्डनविशेषेण विशयिता भूषयिता
रञ्जक इत्यर्थः । यस्य मुदधीनाम् आनन्दनिधीनाम् उदधीनां समु-
द्राणां तटेषु परां महीतीं दत्तिं दानं प्रचक्षते कीर्तयन्ति वुधा
इति शेषः ॥९॥

भरत इति । भरते इव सर्वेषां प्राणिनां विभौ प्रभौ वसुधा-
मवति धनवति तेजस्वति चेत्यर्थः यस्मिन् वसुधां पृथिवीम् अयति
रक्षति सति असवः प्राणाः प्रजानामिति शेषः विभा प्रभा वसु धनं येषां
तथाभूताः समुज्ज्वला इति भावः स्थिराः अचञ्चलाः समाः अवि-
कृताश्चेत्यर्थः बभूवुः । सर्वा एव प्रजाः सुखेन कार्यं नयन्ति स्मेति
भावः ॥१०॥

अनुकृत्येति । रघोः राज्ञः रघुं राजानमित्यर्थः समन्तविषया

योगिभिरित्यस्तीमितः केशवमाप्नोमि नाथमस्तमितः ॥११॥

तस्येयमकार्येभ्यः च्युतेन तनयेन रचितयमकार्येभ्यः ।

दत्ता वाक् स्वा कृतिना मानाङ्गेन हरिसंश्रया स्वाकृतिना १२

अथ जग्मतुरुचमत्तौ वयसा वृन्दावनान्तरं रुचमत्तौ ।

हरिराहितकुमुदसितः स्निग्धतराङ्गस्तथा हली कुमुदसितः १३

षष्ठो, अनुकृत्य प्रत्याख्यातं परित्यक्तम् अशनं भोजनं येन तथाभूतः
अनशनव्रतीत्यर्थः अघोरा अदारुणा सौम्येयर्थः आशा यस्य तादृशः
यः प्रभुः अस्तमितः त्यक्तदेहः सन् केशवं नाथं प्रभुम् आप्नोमि
सुखे इति धियेति शेषः योगिभिः अस्तमितः । यथा रघुः पुत्रे
अजे राज्यं निधाय योगिभिः सह मिलित्वा योगावलम्बनेन प्रायो-
पवेशनपरः निष्ठां गतः तथेति भावः ॥११॥

तस्येति । रचितम् अनुष्ठितं यमकार्यं जगद्गुणरूपमिति भावः
यैः तादृशेभ्यः अकार्येभ्यः गर्हितकार्येभ्यः हेतुभ्यः च्युतेन नट-
कमेणा स्वाकृतिना शोभनावयवेन कृतिना कार्यदर्शेण मानाङ्गेन
मानचिह्नितेन अभिमानिनेति यावत् तस्य उपसेनस्य तनयेन कंसे-
नेत्यर्थः हरिसंश्रया कृष्णसंश्रिता कृष्णविद्वेषमयीति भावः इयं स्वा
स्वीया वाक् दत्ता अनुचरेभ्य इति शेषः कृष्णं जहि सर्वैरुपायैरिति
दासान् प्रप्ति आदिष्टमिति भावः । यद्वा अकार्येभ्यः असत्कार्येभ्यः
च्युतेन असत्कार्यविमुखेनेत्यर्थः इयं वाक् वाणी दत्ता इदं काव्यं
रचितमिति यावत् । अन्यकर्तुः प्रशंसेयमिति ॥१२॥

अथेति । अथानन्तरम् आङ्गिता जनिता कोः पृथिव्याः सुदु-
ष्यामन्दः येन तथाभूतः अहं ते भारम् अपहरिष्यामीति आशा-
सनेन पृथिव्या आनन्दवितेति यावत्, स्निग्धतरम् अङ्गं यस्य तथा-
भूतः, अक्षितः कृष्णः, तथा कृच्छ्रदण्ड सितः शुभकायः हली वरभट्टः
वयसा शैशवेनेति यावत् इह इव जगद्विजेयाविज मत्तौ अपकी

उदधिपयोनिर्घोषं तत्र निवेश्याच्युतोऽपयोनिर्घोषम् ।

अविचिन्तितकं सबलः चचार भेजे च यामुनकं सबलः ॥१४॥

प्रियसुहृदामोदरयोः ललतो रथरौहिणेयदामोदरयोः ।

कृतपशुवृन्दावनयोः घर्मः क्षयमापदयितवृन्दावनयोः ॥१५॥

क्षोभमगाददभ्राणां स्तनितैर्विद्युत्त्वतामगादभ्राणाम् ।

मुनिरपि नीरागमनाः सरितश्चासन् प्रवृत्तनीरागमनाः ॥१६॥

तौ रुदन्तु नृगविशेषशालि वृन्दावनान्तरे जग्मतुः विचरतुः अवतीर्णौ
तस्यतुरिति भावः ॥१२॥

उदधीति । तत्र वृन्दावनान्तरे अपयोनिः अपयोनिरज इति
यावत् सबलः बलवान् अच्युतः कृष्णः उदधिपयसामिव समुद्रजला-
नामिव निर्घोषः यस्य तादृशं बहुलमिति भावः घोषम् आभीर-
वृन्दं निवेश्य संस्थाप्य अविचिन्तितम् अगणितं कंसस्य बलं येन
तथाभूतः सबलः बहुमद्रेण सहितः सन् चचार यामुनकं यमुना-
जलञ्च भेजे सिधेवे ॥१४॥

प्रियसुहृदिति । अयानन्तरं प्रियसुहृदाम् आमोदम् आनन्दं
रातः दत्त इति तथोक्तौ प्रियसुहृदामोदरौ तयोः रात्रि दाने
इत्यस्मात् उपत्ययः । ललतोः विचरतोः कृतं पशुवृन्दानां गवा-
मित्यर्थः अवनं रक्षणं याभ्यां तथाविधयोः गोपाकिनोरित्यर्थः
असितं असितं वृन्दावनं याभ्यां तथोक्तयोः रौहिणेयदामोदरयोः
बलकृष्णयोः घर्मः पीप्लकावः क्षयम् आपत् अवसानं जगाम वर्षा-
गमो बभूवेति भावः ॥१५॥

क्षोभमिति । न गच्छतीति अगा स्थिरा पृथिवीत्यर्थः, रसा
विश्वम्भरा स्थिरेश्वरः । नीरागं रागः विषयवासना तद्रहितं
मनो ब्रह्मः तादृशः मुनिरपि अदभ्राणां बहूनां, अदभ्रं बहुलं बहु-
त्वपरः । विद्युत्त्वतीम् अभ्राणां मेघानां स्तनितैः तर्जितैः क्षोभं

रौद्रं कन्दर्पस्य प्रथमो हेतुर्बभूव कन्दर्पस्य ।

स्त्रीहृदयान्यभिनदतः स शरैः प्राप्य सुहृदो घनानभिनदतः १७

विद्युद्गौरी हावान् अकृतेव घनेष्वभूच्च गौरीहावान् ।

सुलभवलाकायेषु ग्लपितचिरप्रोषितबलाकायेषु ॥ १८ ॥

जात्या सज्जालकया यूथिकया चाप्तयुवतिसज्जालकया ।

कमलानि ससर्जाभ्यां भ्रमरः कृष्णो बलादिव ससर्जाभ्याम् १९

चञ्चलताम् अगात् प्राप । सरितश्च प्रवृत्तं नीरागमनं जलागमनं
येषां तथाभूताः आसञ्च ॥ १६ ॥

रौद्रमिति । रौद्रं दारुणं कं जलं कन्दर्पस्य , दर्पस्य प्रथमः हेतुः
मुख्यं कारणं बभूव । अतः स कन्दर्पः अभिनदतः घनान् गर्जतः
मेघान् सुहृदः प्राप्य शरैः स्त्रीहृदयानि अभिनत् विव्याध ॥ १७ ॥

विद्युदिति । गौरी गौरकान्तिः विद्युत् सुचमः बलाकानां
वक्त्रप्रङ्क्तीनाम् अयः गर्जतः सञ्चारः येषु तादृशेषु घनेषु मेघेषु हावान्
विलासान् स्फुरणानीति भावः अकृतेव, गौर्वञ्च, स्वर्गेषु पशुवाग्-
वज्रदिङ्नेत्राणिभुजले । लक्ष्यदृष्ट्या स्त्रियां पुंसि गौरित्यमरः ।
ग्लपितं ग्लानिं नीतं व्यथितमित्यर्थः चिरप्रोषितस्य दोषप्रवासिनः
बलं येन तादृशः अकायस्य अनङ्गस्य इषुः शरो यत्र तद् यथा तथा
हंहावान् चेष्टावान् अभूच्च ॥ १८ ॥

जात्येति । कृष्णो भ्रमरः सज्जाः भूषिताः अलकाः चूर्णकुल्लाः
यथा तादृश्या जात्या जातीकुसुमेन आप्लाव्य धोरासु युवतिषु सत्
वर्तमानं जालकं समृद्धः यस्याः तथाविधया यूथिकया च ससर्जाभ्यां
सलिलसङ्घिताभ्याम् आभ्याम् एतत्प्रभावेत्येति भावः बलादिव कम-
लानि ससर्जं तत्याज । वर्षासु कमलानां क्षयः जात्यादीनाञ्च विकासः
भवतीति भावः । भ्रमरस्य स्वतः कृष्णत्वेऽपि कृष्ण इति विशेषणं
भ्रमरस्य नीचत्वं कमलस्य उत्कृष्टवस्तुनः परिहारेणापहृत्येवमनं
नीचस्य च द्योतयतीति बोध्यम् ॥ १९ ॥

व्याप्य दिशो दश निभृतं क्षणमपि तस्यौ शासनादशनिभृतः ।
 संशमितागबलस्य ध्वनत् घनौघं समप्रभोगबलस्य ॥२०॥
 भ्रमर ! दश कदम्बरजः त्वमितीव वदन् खनादशकदम्बरजः ।
 हन्तुं विभ्रमरहितां नलिनीं पथिकाङ्गनाञ्च विभ्रमरहिताम् २१
 ज्योत्स्नालं घनमलिना न बभौ क्रियते स्म कुटजलङ्घनमलिना ।
 बलवानवपू रोहन् हृद्यास नदीतटांश्च नवपूरोऽहन् ॥२२॥

शिखिषु समुत्सु कमनसः

गतिहरमुच्चाति च खे समुत्सुकमनसः ।

व्यमुज्ज्वल पवनजवना

वापीहंसाश्च न पवनजवनाः ॥२३॥

व्याप्येति । संशमितम् अगबलं पर्वतबलं येन तथाभूतस्य गोत्र-
 भिद् इत्यर्थः समं तुल्यं प्रकृष्टे भोगे बलं सामर्थ्यं यस्य तद्दशस्य
 अशनिभृतः वज्रिणः शासनात् ध्वनत् गर्जत् घनौघं मेघवृन्दं दश
 दिशो व्याप्य क्षणमपि निभृतं निश्चलं न तस्यौ सततं सञ्चारेति
 भावः ॥२०॥

भ्रमरेति । हे भ्रमर ! त्वं कदम्बरजः कदम्बकृतसमपराङ्गं दश
 खण्डय इतीव वदन् अम्बरजः मेघः खनात् गर्जनात् विशेषेण भ्रमरस्य
 हितां नलिनीं पाङ्गुनीं विभ्रमरहितां विस्त्रामहीनां पतिवियोगे-
 नेति भावः पथिकाङ्गनां पान्थयुवतीं हन्तुम् अशकत् शशाक ॥२१॥

ज्योत्स्नेति । ज्योत्स्ना चन्द्रिका अलम् अत्यर्थं घनैर्भैरवलिना
 सती न बभौ न शुशुभे, अलिना भ्रमरेण कुटजानां कुटजपुष्पाणां
 लङ्घनं क्रियते अ कुटजमधुं पीयते इति भावः, अवपुः अनङ्गः हृदि
 खनानामिति शेषः बलवान् रोहन् जायमानः आस दिदीप्ते । नव-
 पूरं नवीनजलप्रवाहः नदीतटांश्च अहन् विभेद ॥२२॥

शिखिष्विति । खे आकाशे अनसः शकटस्य गतिहरं ममनः,

शब्दो नादेयानां कलुषतया नो शशाम नादेयानाम् ।

फेनो वा नीराणाम् आकृष्टोभयतटान्तवानीराणाम् ॥२४॥

प्राप्य सख्योतायां निशि विद्युज्जितमरुत्सख्योतायाम् ।

प्रियतमसदनं गेहादबला भयमुत्ससर्ज सदनङ्गेहा ॥२५॥

पर्वतकटकेशानां नीपरजःकपिलकुम्भकटकेशानाम् ।

कुञ्जनदीनगजानां हर्षो जज्ञे महानदीनगजानाम् ॥२६॥

धातवन्नि कं जलम् उज्झति त्यजति वर्धति सतीत्यर्थः, गिखिप्र, मयू-
रेप्र, ससुत्तु सान्द्रेप्र, सतत्तु, ससुत्तुकमनसः पवनजवनाः वायुवेगवन्तः
हंसाः अप्रगन्तव्येण वनजानां पद्मानां वनं यासु तथाविधाः वापीः
टाविकाश्च न व्युत्थन् न तत्त्यजुः ॥२३॥

शब्द इति । कलुषतया आविलतया नादेयानाम् अप्राह्याणाम्
आकृष्टान् उभयतटान्तयोर्वानीराणि वेतसलताः यैः तथोक्तानां
नादेयानां नदीसख्यन्विना नीराणां जलानां फेनो फेनसङ्कुलः शब्दः
नो वा नैव शशाम न निवृत्ते ॥२४॥

प्राप्येति । सती अनङ्गस्य कामस्य देहा चेष्टा आवेश इति
यावत् यस्याः तथोक्ता कामार्त्तेति यावत् अवला अभिसारिणी
मारोति भावः सख्योतायां खद्योतसङ्कुलायां विद्युता जितः
अभिभूतः मरुत्सख्य अग्नेः द्यातः प्रभा यस्यां तथाभूतायां
निशि रजन्या गेहात् निजगृहात् प्रियतमस्य कान्तस्य सदनं गृहं
प्राप्य भवन् उत्ससर्ज तत्याज ॥२५॥

पर्वतेति । पर्वतानां कटके नितम्बे शेरते इति तथोक्तानां
गिरिनितम्बशायिनामित्यर्थः नीपरानां कटम्बानां रजोभिः परागैः
कपिलाः पिङ्गलाः कुम्भाः कटाः गण्डाः केशाश्च येषां तथाभूतानां
कुञ्जनदीनगजानां वनजानां नदीजानां पर्वतजानाञ्चेत्यर्थः तथा
नदानस्य नदीपतेः ससुद्रस्य गजानां जलहस्तिनामित्यर्थः महान् हर्षः
जज्ञे ॥२६॥

विविधोपलराशिखरं पिदधे गोवर्द्धनं तृणैराशिखरम् ।

कालोऽगन्धारावान् अकरोत्कुजटशाखिनाञ्च गन्धारावान् ॥२७॥

कणिकाभिरपां सुखरा वृन्दावनमाकृता ववुरपांसुखराः ।

यमुना नवमुदकपटं भेजे व्रजलाकमाश्रिता मुदकपटम् ॥२८॥

अतपनवसुदे वसु तौ व्रजस्य साभ्ये तताऽङ्गि वसुदेवसुतो ।

अमृतसमधुनीपवनं वृन्दावनमविशतां समधुनीपवनम् ॥२९॥

विविधेति । धारावान् वर्षणशीलः कालः वर्षाकाल इत्यर्थः
विविधैः उपलराशिभिः शिखारङ्गैः खरं कठिनं गोवर्द्धनम् अगं
पर्वतम् आशिखरं शृङ्गप्रथ्यन्तं तृणैः पिदधे आच्छादयामास । कुटज-
शाखिनां कुटजवृक्षाणाञ्च गन्धस्य धारावान् सम्यक् रवान् अकरोच्च ।
सर्वे एव कुटजपुष्पगन्धोऽयं वासते इति वदन्तीति भावः ॥२७॥

कणिकाभिरिति । अपां जलानां कणिकाभिः सुखं रान्ति
ददातीति तथोक्ताः सुशीतला इति यावत् रासुदाने इत्यस्मात् उप-
त्ययः । नास्ति पांसु रजः एव खरं तीक्ष्णं वस्तु येषु तथाभूताः
वृन्दावनमाकृताः ववुः वदन्ति स्म । यमुना काञ्चिन्दी नवम् उदक-
पटं सलिलरूपं वसनं भेजे निषेवे प्राप्येत्यर्थः, सुत् आनन्दः अकपटं
कापव्याजितं सरलमिति यावत् व्रजलोकम् आभीरवृन्दम् आश्रिता
॥२८॥

अतपनेति । ततः तदानीम् अतपनवसुदे तपनस्य स्वरूपं वसु
मयूखमित्यर्थः ददातीति तथोक्तं । तपनवसुदं तन्न भवतीति अतपन-
वसुदं तस्मिन् साभ्ये मेघावृते अङ्गि दिवसे व्रजस्य गोकुलस्य वसु-
धनं धनकल्पमिति यावत् तौ वसुदेवसुतौ कृष्णवज्रभट्टौ अमृत-
ससः धूनीपवनः नदीपातः यस्मिन् तत् समधु मधुपूर्णं नीपवनं
कदम्बवनं यस्मिन् तथाभूतं वृन्दावनम् अविशतां प्रविशितः ॥२९॥

शिखिसर्वस्वधरस्य द्वे प्रियतां जग्मतुर्हरेः स्वधरस्य ।

भ्रमरकदम्बकर हा वेणुः प्राष्टट् तथा कदम्बकरवहा ॥३०॥

अंशादामोदस्य स्थानमभ्रंशि नीपदामोदस्य ।

श्रीर्ललितमथो व्रजतः कापि बभूवास्य सुष्टिकमथो व्रजतः ३१

धृतकामधुरैः मधुरैः

भ्रमरेभ्यो मुदितवक्त्रवकुलैर्वकुलैः ।

क्षतकेशिशिराः शिशिराः

स्थलीर्युताः प्रायसोऽस्तसुरभीः सुरभीः ॥३२॥

शिखीति । शिखिनः मयूरस्य सर्वस्वं सर्वधनस्वरूपं अपिच्छमिति यावत् तस्य धरतीति धरः तस्य, सुष्ठु अधरः यस्य तादृशस्य हरेः कृष्णस्य भ्रमरकदम्बकरवहा भ्रमरकदम्बकानां रवहा नादजयिनीति भावः भ्रमरगुञ्जनादपि मधुरेति भावः वेणुः तथा कदम्बानां नीपानां करं किरणं प्रभासिति यावत् वहति जनयतीति तथोक्ता प्राष्टट् वर्षाकाशेः एते द्वे प्रियतां जग्मतुः प्रापतुः ॥३०॥

अंशादिति । अथो अनन्तरम् अभ्रंशि विच्युतमित्यर्थः कण्ठ-देशात् स्तब्धितमित्यर्थः नीपदाम कदम्बपुष्पमाल्यम् उदस्य निरस्य लक्ष्म्येत्यर्थः आमोदस्य अंशात् स्तब्धितं मनोहरं स्थानं निकुञ्जमिति भावः व्रजतः गोकुलात् व्रजतः गच्छतः अस्य सुष्टिकमथः सुष्टिका-सुरनिस्तदनस्य कृष्णस्य कापि अनिर्वचनीयेत्यर्थः श्रीः शोभा बभूव ॥३१॥

धृतेति । क्षतं नाशितं केशिनामासुरस्य शिरः येन तथाभूतः अस्ता निरस्ता सुराणां देवानां भोग्यं येन तादृशः स कृष्णः धृता कामस्य धूः भारः विरहिण्यासुहोपनकर्माधिकार इति भावः यैः तथोक्तैः भ्रमरेभ्यः गुञ्जदुभ्य इति शेषः मुदितम् आनन्दितं वक्त्रवकुलं गोपहृन्दं यैः तथाभूतैः वकुलैः युक्ताः अतएव सुरभीः सौरभशालिनीः शिशिराः शीतलाः स्थलीः वनभूमीः प्राप ॥३२॥

ता वृषभरणाभरणास्तेन युताः स्वयमिवाञ्जनभसा नमसा
 रेजुः सुतरां सुतरां यमुनामभितः सवञ्जललता ललता ॥३३॥
 श्रेष्ठपदा रोहिण्याः सुतोऽप्यङ्घ्रिमहिमा पदारोहिण्याः ।
 प्राप्य शरीरं तुङ्गां द्युतिञ्च स इवागतः शरीरं तुङ्गाम् ॥३४॥
 दृष्ट्योद्धवलासितया लिम्पन्निव दिङ्मुखानि धवलासितया ।
 बहुधाप वने च्छायां प्रावृषि मेघानुयातपवनेच्छायाम् ॥३५॥
 अथ स वलक्षोभाणां पतिरिव कर्तारमरिवलक्षोभाणाम् ।
 सुषलीदं तुरगहनं वीक्ष्य गिरिं प्राह कुटजदन्तुरगहनम् ॥३६॥

ता इति । वृषभाणां रणः वप्रक्रीडोति यावत् आभरणं यासां
 तथोक्ताः वृषभैः तटेष्ु कृतक्रीडा इति भावः, स्वयम् अञ्जनभसा
 अञ्जनकान्तिना ललता स्फुरता नभसेव आवरणेनैव तेन कण्ठेन
 युताः सुतरां सुखतरणीयां यमुनामभितः सवञ्जललताः वेतसलता-
 हता इत्यर्थः ताः स्यल्यः सुतराम् अतिशयेन रेजुः शोभन्ते च ॥३३॥

श्रेष्ठेति । पदारोहिण्याः पादचारिण्याः रोहिण्याः सः
 अलङ्कृतमहिमा सुतोऽपि बलभद्रोऽपि शरी शरधारी सन् श्रेष्ठपदा
 उत्कृष्टपदसङ्घारेण रक्तं क्रीडितं शरीरं प्राप्य तुङ्गां सहतीं गां
 भूमिं द्युतिञ्च आगत इव प्राप्त इव ॥३४॥

दृष्ट्येति । उद्धावेन उत्सवेन सह, उद्धव उत्सव इत्यमरः ।
 लासितया राजितया उल्लासपूर्णयेति यावत् धवलासितया श्वेत-
 लीलया दृष्ट्या दिङ्मुखानि लिम्पन्निव सः मेघान् अनुयाता अनु-
 गता पवनस्य इच्छा यस्यां तादृश्यां प्रावृषि वर्षासु वने बहुधा कायाम्
 आप् प्राप्तवान् ॥३५॥

अथेति । अथानन्तरं भानां पतिरिव चन्द्र इव बलक्षः श्वेत-
 कान्तिः सः, बलक्षो धवलोऽर्जुन इत्यमरः । सुषली बलदेवः कुटजैः
 दन्तुरं सङ्कुलमित्यर्थः गहनं वनं यस्य तथोक्तं गिरिं पर्वतं वीक्ष्य अरि-

विदधच्छन्नः क्षन्नः कुटजैः क्षरति प्रगीतगोपो गोपः ।
 प्रसन्नदम्भोऽदम्भः सृष्टिविशेषोऽयमतुलधातुः धातुः ॥३७॥
 पश्य श्यामाश्यामा वनस्यलो भाति बलवद्दृश्यादृश्या ।
 प्रदराधारा धारा धुन्वन्ति मेघाश्चशिरसि हस्तेहस्ते ॥३८॥
 पवनैरज साध्वस्तं विभ्राणां नीपमात्मरजसा ध्वस्तम् ।
 पश्यैकान्ततरलतां स्थलीमेतां वर्हियोगकान्तरलताम् ॥३९॥

वृन्दाणां लोभक्षारं क्षन्नक्षरं तुरगहनम् अश्वरूपिदैवपातिनं कण्ठम्
 दृढं प्राङ् ॥३६॥

विदधदिति । क्षन्नं नः अस्माकं यं क्षेमं विदधत् सुखं जनय-
 त्विति यावत् कुटजैः क्षन्नः व्याप्तः प्रगीतः सङ्गीतपरः गोपः यत्न-
 तादृशः, प्रसन्नत् ध्वनत् अम्भं शेषः यस्मिन् तथोक्तः अदम्भः महान्
 अतुलाः धातवः गैरिवाहवः यत्न तथाभूतः धातुः विधातुः सृष्टि-
 विशेषः नां पृथिवीं पाति विभक्त्येति नापः भूधरः क्षरति क्षरति
 समन्तात् पतदुवारिर्भवतीति यावत् ॥३७॥

पश्येति । श्यामा नीला अश्यामा धवला च बलवत् यथा
 तथा दृश्या अदृश्या च वनस्यलो भाति राजते । प्रकटो हरः भयं
 तस्य आधाराः धाराः जलानामिति शेषः धुन्वन्ति कल्पयन्ति प्राप्ति-
 दिति शेषः, मेघाश्च शिरसि शङ्के रेचने चेतने प्रसरन्तीति
 यावत् । पश्य अवलोकय । हन्तेति हन्तेत्यर्थं खेदस्त्रयकं वाव्ययम्
 ॥३८॥

पवनैरिति । हे अज ! कण्ठ ! पवनैः साधु यथा तथा अस्तं
 विक्षिप्तम् आन्दोलितमिति यावत् आत्मनः रजसा परागेण ध्वस्तम्
 आकुञ्चितं नीपं कदम्बं विभ्राणाम् एकान्ततरलता अपलता सता
 यस्याः तथोक्तां वर्हियोगेन मयूरसंसर्गेण कान्ततरा अतिरमणीया
 कता यस्यां तथोक्ताम् एतां स्थलीं वनभूमिं पश्य अवलोकय ॥३९॥

मारुतवेगाद्गुणवन्वशशिखण्डानां
 शुक्लापाङ्गविडम्बितनवशशिखण्डानाम् ।
 सङ्घाः शिखिनां प्राप्ताः शङ्केकायन्ते
 स्थलघनमिति मन्वानाः शङ्केकायन्ते ॥४०॥
 पश्य शिला शैलेऽस्मिन्नुच्चा वचसा नौ
 यान्त्युन्मुखवर्हिण्यतामच्च वचसा नौ ।
 अमुना शमितरिपुस्त्रीशृङ्गारो हि त्वं
 याचित इवाम्बुनादैः शृङ्गारोहित्वम् ॥४१॥
 नदति जलदैर्निदाघे सारङ्गोपास्ते
 बिभ्रति केतकमवनेः सारङ्गोपास्ते ।

मारुतेति । मारुतवेगात् गुणवन्ति शोभमानानीत्यर्थः नवानि
 शशिखण्डानि चन्द्रकाणीत्यर्थः येषां तथोक्तानां, शुक्लेः अपाङ्गैः विड-
 म्बितानि अलुलतानि नवानि शशिखण्डानि चन्द्रशकलानि यैः
 तादृशानां शिखिनां मयूराणां मङ्गुः प्राप्ताः समागताः ते तव कायं
 शरीरं स्थलघनं भूमेघम् इति मन्वानाः शं शोभनं यथा तथा कैका-
 यन्ते केका केका इति शब्दं कुर्वन्तीति शङ्के मन्ये ॥४०॥

पश्येति । उच्चावचाः विविधाः सानवः प्रस्थाः यत्र तादृशे स्तुः
 प्रस्थः सानुरस्त्रियामित्यमरः । अस्मिन् शैले उच्चाः उद्धताः शिलाः
 नौ उच्चावयोर्वचसा उन्मुखाः वर्हिणाः मयूराः यत्र तत्तां यान्ति
 गच्छन्ति । अमुना शैलेन अम्बुनादैः जलक्षरणनिस्रनैः शमितः
 क्षयं नीतः रिपुस्त्रीणां शत्रुनारीणां शृङ्गारः येष तथाभूतः शत्रु-
 नाशात् तद्वनितानां सुतरां शृङ्गारराहित्यमिति भावः । त्वं शृङ्गा-
 रोहित्वं शङ्के आरोहणं याचित इव प्रार्थित इव हिमन्दोऽव-
 धारणे ॥४१॥

नदतीति । जलदे मेघे नदति गर्जति सति सारङ्गैर्नृम-

सम्प्रत्युद्यमकालो न बाहिनीपानां
 त्वन्मुखसुरभीणां च श्रीर्नवा हि नीपानाम् ॥४२॥
 इत्याह पीतवाससमायतनेवस्तं
 कंसासुरात्पशुमतामायतनेऽवस्तम् ।
 हसितानां विमलतया स हली लाजानां
 छायां विकिरन्दशनैः सह लीलाजानाम् ॥४३॥

इति श्रीवृन्दावनं नाम यमककाव्यं
 मानाङ्कितं समाप्तम् ।

विशेषैः उपास्ते उपासिते इत्यर्थः निदाघे योऽङ्गे ते गोपाः अवनेः
 सारं केतकं विभ्रति धारयन्ति । सम्प्रति बाहिनीपानां सेना-
 पतीनाम् उद्यमकालः यात्राकालः न, तथा तव मुखस्यैव सुरभिः
 शेषां तादृशानां नीपानां कदम्बानां नवा श्रीः शोभा च वर्तते इति
 शेषः ॥४२॥

इतिमेति । आवते दीर्घे नेत्रे यस्य तथाभूतः स बलदेवः पशुमतां
 गोपानाम् आवतने गोकुले इत्यर्थः कंसासुरात् अवस्तम् अभूतं तं
 पीतवाससं पीताम्बरं दशनैः दन्तैः सह लीलाजानां विद्यासजनि-
 तानां हसितानां विमलतया विशुद्धतया लाजानां छायां कान्तिं
 विकिरन् विस्तारयन् इति आह उवाच ॥४३॥

इति श्रीजीनन्दविद्यापुगरभट्टाचार्येण कृता

श्रीवृन्दावननामकयमककाव्यं

ध्याय्या समाप्ता ।

राजप्रशस्तिः ।

स्वस्ति श्रीमन्महाराजाधिराजेषु निवेदनम् ।

तारानाथद्विजस्येदमाशीराशिपुरः सरम् ॥१॥

कमला कमलालयालये लसतात्तेऽचपला निरन्तरम् ।

वदने वचनाधिपालिका समरे तेऽग्रसरास्तु कालिका ॥२॥

चित्तसद्गानि तवास्तु सन्ततं वासुदेवपदवाच्यधाम तत् ।

येन सर्वमिदमाततं ततं पालितं तदनु संहृतं क्रमाब् ॥३॥

योगमार्गनिहितेन चेतसा विश्वरूपमनघं विभावय ।

तेन लब्धपुरुषार्थसार्थकं सार्थकं जननमस्तु भूप ! ते ॥४॥

स्वस्तीति । स्वस्ति शुभसूचकं श्रीमत्सु महाराजाधिराजेषु तारानाथद्विजस्य इदम् आशिषां राशिः समूहः पुरःसरो यत्र तादृशं निवेदनं वचनम् । अतुष्ट, वृत्तम् ॥१॥

कमलेति । कमलालया पञ्चजवासिनी कमला लक्ष्मीः ते तव आलये गृहे निरन्तरम् अचपला अचञ्चला स्थिरेत्यर्थः सती लसतात् विराजतु, तथा वचनाधिपालिका वाग्देवी ते वदने निरन्तरं लसतादिति पूरणाम्बयः । कालिका च ते तव समरे संग्रामे अग्रसरा अपवर्तिनी अस्तु भवतु ॥२॥

चित्तेति । येन इदम् आततं विस्तृतं सर्वं जगत् ततं सृष्टं तदनु तदनन्तरं पालितं ततः क्रमात् संहृतं तत् वासुदेवपदस्य वाच्यम् अभिधेयं धाम तेजः ब्रह्मेति यावत् तव चित्तसद्गानि मनो-गृहे सन्ततम् अविरतम् अस्तु तिष्ठतु । रथोद्धतावृत्तम् ॥३॥

योगेति । त्वं योगमार्गं समाधिनियमे निहितेन निविष्टेन चेतसा मनसा विश्वरूपम् अर्च्य ब्रह्मेति यावत् विभावय चिन्तय ।

सवीजा हृद्दृष्टिः क्रममनुगता बीजरहिता
 परे तत्त्वे सम्यग् लयमुपगता जन्मशमनी ।
 त्रयाणां तापानामतिशयसमूलक्षयकरी
 प्रगाढं ते भूयात् प्रकृतिपुरुषव्यक्तिजननी ॥५॥
 सम्प्रज्ञातसमाधिधूतनिरये चित्ते क्रमादुद्गताऽ-
 सम्प्रज्ञातसमाधिना नरपते ! भूयात् विवेकोदयः ।
 अत्यन्तः पुरुषार्थलाभ इह ते भूयाच्च भूमीपते !
 येनाश्रान्तभवेन तेन न भवे भूयात् पुनः संभवः ॥६॥

हे भूप ! तेन ब्रह्मचिन्तनेन ते तव लब्धः अधिगतः पुरुषार्थानां
 धर्मार्थकाममोक्षलक्षणानां सार्थः समूहः यस्मिन् तथाभूतम् अतएव
 सार्थकं सफलं जननम् अस्तु भवतु । रथोद्धतावृत्तम् । रात् परैर्नर-
 लगैरथोद्धतेति तल्लक्षणात् ॥४॥

सवीजेति । सवीजा बीजेन तत्त्वावधानेन सहिता तत्त्वाबु-
 द्ध्यायिनीति यावत् क्रमं सातत्यम् अनुगता सततप्रणिहितेति
 यावत् बीजरहिता कारणरहिता स्वाभाविकीति यावत् परे
 तत्त्वे परमात्मनि सम्यक् लब्धं समासक्तिम् उपगता प्राप्ता जन्म-
 शमनी पुनर्जन्मनिवारिणीत्यर्थः त्रयाणाम् आध्यात्मिकाधिदैविका-
 धिभौतिकानां तापानाम् अतिशयेन ~~समूलक्षयं~~ करोतीति तथोक्ता
 प्रकृतिपुरुषयोः व्यक्तिर्विभेदः तस्याः जननी बोधनी ते तव हृद्दृष्टिः
 मनोदृष्टिः प्रगाढम् अत्यर्थं भूयात् । शिखरिणीवृत्तं, रसैर्द्रवैश्च
 यमनसमन्ता गः शिखरिणीति तल्लक्षणात् ॥५॥

संप्रज्ञातमिति । हे नरपते ! सम्यक् प्रकर्षेण ज्ञातेन अलुप्त-
 तेनेति यावत् समाधिना योगेन धूतः निरस्तः निरव्यः दुष्कृतं
 यथावत् तथाभूते चित्ते तवेति शेषः क्रमात् पर्यायक्रमेण असं-
 प्रज्ञाते दुरधिगमे ब्रह्मणीति भावः समाधिना मनोनिवेशेन विवेकस्य

चित्तप्रसादनकरी परिकर्मरूपा
 ज्योतिष्मती मधुमती च तथा विशोका ।
 आनन्दया च सहिता सततं चकास्तु
 भूपालवर्य ! सततं तव चित्तवृत्तिः ॥७॥
 मैत्री साधुषु दुःखितेषु करुणोपेक्षा च पापात्मसु
 वृत्तिः सा हृदयस्य भूप ! मुदिता सौख्यान्वितेष्वसु ते ।
 एतासां परिशुद्धभाववशतः स्वैर्यान्वितं मानसं
 सर्वानर्थनिवर्हणाय नृप ! ते शान्तिं परामृच्छतु ॥८॥

ज्ञानस्य उदयः भूयात् । हे भूमिपते ! इह अस्मिन् लोके ते तव
 अत्यन्तः महान् पुरुषार्थानां धर्मादीनां लाभः भूयाच्च येन अश्रान्तभवेन
 अनवरतजातेन तेन पुरुषार्थलाभेन ते तव भवे संसारे पुनः सम्भवः
 पुनर्जन्म न भूयात् न भवतु । शार्दूलविक्रीडितं वृत्तम् । सूर्यांश्चैर्यदि
 मः सजौ सततगाः शार्दूलविक्रीडितमिति तल्लक्षणात् ॥६॥

चित्तेति । हे भूपालवर्य ! राजाधिराज ! तव चित्तवृत्तिः
 मनोवृत्तिः सततं चित्तप्रसादनकरी लोकानां मनोरञ्जनी परिकर्म-
 रूपा प्रसाधनस्वरूपिणी ज्योतिष्मती तेजस्विनी मधुमती साधुर्य-
 गुणोपेक्षा तथा विशोका शोकरहिता सततम् आनन्दया सन्तोषेण
 सहिता च सती चकास्तु विराजतु । वसन्ततिलकं वृत्तं, शैत्यं वसन्त-
 तिलकं तमजा जगौ ग इति तल्लक्षणात् ॥७॥

मैत्रीति । हे भूप ! ते तव सः प्रसिद्धा साधुषु मैत्री, दुःखितेषु
 करुणा, पापात्मसु असाधुषु उपेक्षा, सौख्यान्वितेषु सुखिषु मुदिता
 हर्षवती हृदयस्य वृत्तिः अस्तु भवतु । हे नृप ! एतासां मैत्रीप्रभृ-
 तीनां परिशुद्धभाववशतः विशुद्धाभिप्रायत्वेन स्वैर्यान्वितं सुस्थिरम्
 अप्रवृत्तमित्यर्थः ते तव मानसं सर्वेषां अनर्थाणां पापानां निवर्ह-

योगोक्तलक्षणयमादिभिरष्टसंख्यै-

योगानुशीलनमनुक्षणमातनु त्वम् ।

तुष्टीः सदा नवविधा नृपते ! लभस्व

लस्यन्तु योगजनितास्तव सिद्धयोऽष्टौ ॥८॥

क्लेशजन्मपरिहीण ईश्वरो

वासनारहित एष भूपते ! ।

कर्मपाकपरिमुक्त आदिम-

चेतसि प्रणिहितः सदास्तु ते ॥१०॥

सारूप्यं विषयेषु सन्ततमनुस्यूतं विहायान्तरं

योगं वृत्तिनिरोधलक्षणमथो चित्तस्य भूपाप्नुहि ।

आय निवारणाय परां शान्तिं सन्तोषम् इच्छतु प्राप्नोतु । शार्दूल-
विक्रीडितं वृत्तम् ॥८॥

योगेति । हे नृपते ! त्वम् अष्टसंख्यैः अष्टविधैः योगः जीवन्-
ब्रह्मणोरैक्यचिन्तनं तस्मिन् उक्तं लक्षणं येषां तथोक्ताः ये यमादयः
यमः वाह्योऽन्तर्याम्यसंयमः आदिर्येषां तथोक्ताः तैः अनुक्षणं सततं योगा-
नुशीलनम् आततु कुरु । हे नृपते ! त्वं सदा नवविधाः साध्य-
निरूपिता इति भावः तुष्टीः सन्तोषान् लभस्व, तथा तव योग-
जनिताः योगाभ्याससाधिताः अष्टौ सिद्धयः, अणिमा कृषिमा व्याप्तिः
प्राकाम्यं महिमा तथा । ईशित्वञ्च वशित्वञ्च तथा कामावसायितेत्यु-
क्तलक्षणाः लस्यन्तु स्फुरन्तु । वसन्ततिलकं वृत्तम् ॥८॥

क्लेशेति । हे भूपते ! क्लेशेन जन्मना च परिहीणः अक्लेशः
अजस्रेत्यर्थः वासनारहितः संस्काररहितः कर्मणां पाकेन परि-
मुक्तः विरहितः आदिमः एषः ईश्वरः ते तव चेतसि सदा प्रणिहितः
सन्निविष्टः अस्तु । रथोद्धजावृत्तम् ॥१०॥

सारूप्यमिति । हे भूप ! त्वं विषयेषु सत्त्वबुद्धमद्वयनितादिषु

येन स्यात् परनिर्मुक्तिर्न च पुनर्जन्मादिकं भूपते !

जायेतापि भवाण्येव न च गतिः संसारमूलक्षयात् ॥११॥

शान्तो दान्तेन्द्रियः सन्नुपरतिसहितो दुःखसौख्ये सहिष्णु-
विश्वासी शास्त्रवाक्ये गुरुवचसि तथा, श्रद्धया संयुतश्च ।

आत्मन्येवात्मवीक्षानियतनिरतिभृत् सर्वयोगाङ्गयुक्तो

भूया भूपाल ! भूयो भवभवनसमुच्छेदबाधोदयार्थम् ॥१२॥

आपाततो ज्ञातवेदवेदाङ्गार्थोऽप कल्मषः ।

नित्यनैमित्तिकप्रायश्चित्तापास्तिपराऽसि यत् ॥१३॥

वाह्यस्तुष्टु, सन्ततम् अत्युत्तमम् अनुविद्धं संलग्नमिति यावत् आन्तरं
सारूप्यम् अन्तःकरणवृत्तिमिति यावत् मित्राय त्वत्त्वा अथ तत्त्यागा-
नन्तरमित्यर्थः वृत्तिनिरोधलक्षणं यागम् उपायम् आप्नुहि लभस्व ।
येन परा निर्मुक्तिः परमसन्तोषः स्यात्, तथा संसारस्य मूलक्षयात्
पुनर्जन्मादिकं न च, भवाण्येवोऽपि गतिः न च जायेत । शार्दूल-
विक्रीडितं वृत्तम् ॥११॥

शान्त इति । हे भूपाल ! त्वं भूयः पुनः भवभवनस्य संसार-
जन्मनः समुच्छेदे यो बाधः तस्य उदयार्थं शान्तः दान्तेन्द्रियः
जितेन्द्रियः सन् उपरतिसहितः विरतिसहितः दुःखसौख्ये सहिष्णुः
सुखदुःखसहनशीलः शास्त्रवाक्ये विश्वासी तथा गुरुणा वचसि श्रद्धया
संयुतः आत्मन्येव सत्स्वरूपे एव या आत्मनः परमात्मनः बोक्षा
साक्षात्कारः तथा नियतं निरतिभृत् सन्तोषवान् सर्वैः योगाङ्गैः
यमनियमादिभिरपि युक्तः भूयाः भव । स्रग्धरावृत्तं, स्रग्धरायां
त्वयेण त्रिभुवनियतियुता स्रग्धरा कीर्त्तितेयमिति तल्लक्षणात् ॥१२॥

आपातत इति । यत् यतः त्वम् आपाततः साम्प्रतं ज्ञातः
विदितः वेदानां सामादीनां वेदाङ्गानां शिक्षादीनाञ्च अर्थः
तात्पर्यं येन तथाभूतः तथा नित्यानि अवश्यकर्तव्यानि नैमित्तिक-

नित्यानित्यविवेकिता तव सदा मोक्षे च तीव्रसृष्ट्या
वैराग्यं विषये तवास्ति सततं शान्त्यादि षट्कं तथा ।
तेन ब्रह्मविचारणे नरपते ! मन्येऽधिकारी भवान्
तस्मात् सद्गुरुसेवनेन सततं तत्रैव यत्नं क्रियाः ॥१४॥

युग्मम् ।

वेदार्थानुभवेन यज्ञविधिना दानैस्तपश्चर्यया
प्रायश्चित्तविधानतो विविदिषा जातेति मन्ये तव ।
यस्या ब्रह्मविचारणाय यतसे वित्तादिमुक्तौषणः
भूयात् ते नृप ! वेदवाक्यजनिता ब्रह्मात्मसाक्षात्कृतिः ॥१५॥

कानि निमित्तवशात् उपस्थितानि यानि प्रायश्चित्तानि पापशमन-
कर्माणि तेषाम् उपास्तिषु उपासनासु अनुष्ठानेष्वित्यर्थः परः तत्-
परः, अतः अपकल्मषः निष्पापः असि । अनुष्टुप्छन्दम् ॥१२॥

नित्येति । हे नरपते ! तव नित्यानित्यविवेकिता नित्यस्य
परमात्मनः अनित्यस्य जगतः विवेकिता विशिष्टज्ञानं सदा सततं
मोक्षे मोक्षा उत्कटा सृष्ट्या इच्छा च अस्तीति शेषः, तथा तव
सततं विषये वाङ्मयवस्तुनि भोग्यवस्तुनीत्यर्थः वैराग्यं वीतसृष्ट्वं
तथा शान्त्यादिषट्कं योगशास्त्रोक्तकृत्तम् अस्तीति शेषः । तेन
हेतुना भवान् ब्रह्मविचारणे तत्त्वानुशीलने अधिकारी इति मन्ये,
तस्मात् सतां गुरुणां सेवनेन परिचर्यया सततं तत्रैव ब्रह्मविचारण
एव यत्नं क्रियाः करु । शार्दूलविक्रीडितं छन्दम् ॥१४॥

वेदार्थानुभवेनेति । हे नृप ! तव वेदार्थस्य अनुभवेन बोधेन
यज्ञविधिना यज्ञानुष्ठानेन दानैः तपसा चान्द्रावणादीनां चर्यया
अनुष्ठानेन प्रायश्चित्तानां पापशमनकर्माणां विधानतः विधानेन विवि-
दिषा ज्ञानेच्छा जाता इति मन्ये, यस्याः विविदिषायाः हेतोः
वित्तादिषु धनादिषु लब्धा लब्धा एषणा सृष्ट्या येन तत्ताभूतः सन्

यथा शक्त्या सम्यक् प्रसृतमपि चैतन्यममलं
 गुहास्थं सदृशं तिमिरनिकरेणावृतमिव ।
 जहि त्वं विक्षेपाह्वयपरमशक्त्या पुनरमुं
 ततस्ते चैतन्यं हृदयसदने संस्फुरतु तत् ॥१६॥
 दोषानशेषानपहाय सम्यग्बोधेन जीवन्नपि मुक्त एव ।
 प्रारब्धकर्मक्षयतः परस्तादिदेहकैवल्यमवाप्नुहि त्वम् ॥१७॥
 याथार्थ्यबोधेन निवृत्तमिथ्याज्ञानस्य दोषादिविवर्जितस्य ।

ब्रह्मविचारणाय तत्त्वानुशीलनाय यतसे यत्नवान् अस्मि, अतः ते
 तव वेदवाक्येन वेदार्थानुशीलनेन जनिता ब्रह्मात्मसाक्षात्कृतिः
 ब्रह्मणः परमात्मनः आत्मनि साक्षात्कारः भूयात् । शार्दूलविक्री-
 ढितं वृत्तम् ॥१५॥

यथेति । यथा शक्त्या अविद्ययेति यावत् सम्यक् प्रसृतं स्फुरि-
 तमपि अमलं गुहास्थं हृदयस्थं चैतन्यम् आत्मतत्त्वं तिमिरेण
 अन्धकारेण आवृतं सदृशमिव आवृतं लोकेरज्ञातमिति भावः
 पुनः किन्तु त्वं विक्षेपाह्वया विक्षेपनाम्नी आवरणभेदिनीति यावत्
 या परमा शक्तिः तत्त्वज्ञानमिति यावत् तथा अमुं शक्तिम् अवि-
 द्यामित्यर्थः जहि नाशय, ततः अविद्याध्वंसनानन्तरं तत् चैतन्यं
 ते तव हृदयसदने मनोमन्दिरे संस्फुरतु सन्दीप्यताम् । शिखरिणी-
 वृत्तम् ॥१६॥

दोषानिति । अशेषान् सप्तधान् दोषान् अपहाय त्वक्ता सम्यग्-
 बोधेन सम्यग्ज्ञानेन जीवन्नपि जनः मुक्त एव मुक्तिं गत एव । त्वं
 प्रारब्धस्य पूर्वकृतस्य कर्मणः शुभाशुभरूपस्य क्षयतः क्षयात् परस्तात्
 अनन्तरं विदेहकैवल्यं भौतिकदेहवर्जितं मोक्षम् अवाप्नुहि
 लभस्व । उपजातिवृत्तम् ॥१७॥

याथार्थ्येति । याथार्थ्यबोधेन तत्त्वज्ञानेन निवृत्तं मिथ्या-

अजन्मनस्ते क्रमशोऽप्रवृत्तेरात्यन्तिकी दुःखनिवृत्तिरास्ताम् ॥१८॥

शान्ते शान्ते निशान्ते तव वसतुतरां सर्वलोकैकसाक्षी

भूयोभूयोऽभिभूया रिपुकुलनिवहं सर्वधामैकधामन् ! ।

प्रत्यूहव्यूहरागिस्तव विलयमितो युद्धयात्रासु भूयाद्

भूमे भूमेऽनुरूपे भवतु च नितरां तेऽनुकम्पा सदैव ॥१९॥

सर्वप्रत्ययसङ्गता निगदिता सत्साधनैरन्विता

लिङ्गालिङ्गयुता विभक्तिवचनैर्नित्यं समुद्रासिनी ।

स्फोटात्मा प्रकृतिस्वदीयहृदये नित्यं जरीजृम्भतां

नित्या ब्रह्ममयी विवर्त्तजंगतामर्थात्मनामाश्रयः ॥२०॥

ज्ञानम् अविद्येति यावत् यस्य तथाभूतस्य दोषादिविवर्जितस्य
अप्रवृत्तेः वीतरागस्य अतएव क्रमशः अजन्मनः पुनर्जन्मरहितस्य
ते तव आत्यन्तिकी दुःखनिवृत्तिः आस्तां भवतु । उपजातिवृत्तम् ॥१८॥

शान्ते इति । सर्वलोकानाम् एकः अद्वितीयः साक्षी परमात्मा
तव शान्ते शान्ते मनसि निशान्ते गृहे, निशास्तं गृहशान्तयो-
रित्यमरः । वसतुतरां सततं वसत्वित्यर्थः । हे सर्वधामैकधामन् !
सर्वतेजसाम् एकनिलय ! भूयोभूयः पुनः पुनः रिपुकुलनिवहं
शत्रुकुलसङ्घम् अभिभूयाः पराजयस्व । तव युद्धयात्रासु प्रत्यूहव्यूहानां
विघ्नसमूहानां रागिः विलयनितः नाशं गतः भूयात् । अनुरूपे
तवाज्ञातुसारिणीति भावः भूमे भूमे राजनि राजनि ते तव सदा
एव अनुकम्पा नितराम् अत्यर्थं भवतु च, सङ्घरावृत्तम् ॥१९॥

सर्वेति । सर्वेषां प्रत्ययेन ज्ञानेन विश्वासेनेत्यर्थः सर्वैः प्रत्ययैः
प्रकृतेः परस्तात् प्रयुज्यमानैः तव्यादिभिश्च सङ्गता संयुता सङ्गिः
साधनेः कारणैः सहदादिभिः सूत्रानुबोधितनिष्पादनप्रकारैश्च अन्विता
युक्ता चिह्नेन हेतुना अचिह्नेन स्वभावेन च पक्षे चिह्नेन पुंस्त्वादिना
अचिह्नेन अव्ययत्वनिबन्धनेनेति यावत् युता विभक्तिवचनैः विभाग-

प्रजाः प्रजापाल ! पितेव पाया घोरादपायाज्जगदेकमान्य ! ।
 समस्तविज्ञानविवर्द्धनार्थं लोकानशेषानिह शिष्यय त्वम् ॥२१॥
 धर्मेषु चित्तं रमतां निरन्तरं कुकर्मवृत्तेषु निवर्त्ततां तव ।
 प्रजासु कल्याणकरी हृदन्तरे वृत्तिस्त्वदीया सततं विराजताम् २२
 माधुर्यादिगुणैर्जुषां सुवचसां रीत्यादिसंशोभिनां
 सर्वालङ्कृतिशालिनां कलयसे सम्यक् रसास्वादनम् ।

व्यञ्जकवाक्यैः विभक्तिभिः सुप्तिङ्लक्षणाभिः वचनैरेकत्वादभिन्नं
 नित्यं सततं ससृङ्गासिनी सम्यक् विद्योतिनी स्फुटति प्रकाशते
 अर्थः येन स स्फोटः पूर्वापूर्ववर्णास्तुभवसहितचरमवर्णव्यङ्ग्यार्थवान् शब्दः
 आत्मा यस्याः तथोक्ता नित्या ब्रह्ममयी विवर्त्तजगतां जगत्-
 प्रपञ्चस्य अर्थात्मनाम् अर्थस्वरूपाणाम् आश्रयः निगदिता जगत्-
 कारणत्वेन कथिता प्रकृतिः सत्त्वरजस्तमोगुणमयी ऐशी शक्तिः
 त्वदीयहृदये नित्यं सततं जरीजृम्भतां पुनः पुनरतिशयेन प्रकाशताम् ।
 शार्दूलविक्रीडितं वृत्तम् ॥२०॥

प्रजा इति । हे प्रजापाल ! जगताम् एकमान्य ! त्वं पितेव
 घोरात् अपायात् आपदः प्रजाः पायाः रज, इह जगति समस्त-
 विज्ञानविवर्द्धनार्थम् अशेषान् सर्वान् लोकान् शिष्यय । उपजाति-
 वृत्तम् ॥२१॥

धर्मेष्विति । तव चित्तं निरन्तरं धर्मेषु रमतां रतं भवतु, कु-
 कर्मणां वृत्तेराचरणाच्च निवर्त्ततां निवृत्तं भवतु, त्वदीया प्रजासु
 कल्याणकरी शुभकरी वृत्तिः हृदन्तरे मनोमध्ये सततं विराजताम् ।
 वंशस्यविलं वृत्तं, वदन्ति वंशस्यविलं जतौ जराविति तल्लक्षणात् ॥२२॥

माधुर्यादीति । त्वं माधुर्यादिभिः माधुर्यं चित्तस्य इव-
 हेतुभूतः आह्लादः । तदुक्तं दर्पणे । चित्तद्वीभावमयो ह्लादो
 माधुर्यमुच्यते इति । आदिपदेन अलङ्कारप्रवादादीनां पदसम् । वृषेः

सत्काव्यायं विभावनैकनिपुणः प्राप्नोऽसि तेनास्माह

कीर्त्तिं स्यूतगुणादिवर्णनविधौ जातस्तबोक्त्व सिद्धतः ॥२३॥

यावद्यस्य मतिर्विधावति परं तावच्च तेनोद्यते

निःसीमे भवतो गुणार्णव इह प्रान्तं कथं प्राप्नुयाम् ।

यावन्तस्तु गुणा मम श्रुतिगतास्तावन्त एवोदिताः

क्षन्तव्यं क्षितिपाल ! चापलमिदं सोढुः क्षमैवोचिता ॥२४॥

शब्दव्यङ्गरसधर्मविशेषैः । उक्तञ्च दर्पणे । रसस्वाङ्गित्वमाप्तस्य धर्माः शौच्यादयो यथा । गुणा साधुर्गमोजोऽथ प्रसाद इति ते निधेति । जुषां युक्तानां रीत्यादिभिः सम्यक् शोभन्त इति तथोक्तानां, रीतवच्च दर्पणेनोक्ताः । यथा, पदसङ्कुट्टना रीतिरङ्गसंस्थाविशेषवत् । उप-
कर्त्री रसादीनां सा पुनः स्थाप्यतेति । सर्वाभिरलङ्कृतिभिरनु-
प्रासोपमादिभिः । अलङ्कारलक्षणञ्चोक्तं तेनैव । शब्दार्थयोरस्विरा ये धर्माः शोभातिशयिनः । रसादीनुपकुर्वन्तोऽलङ्कारास्तेऽङ्गदादि-
वदिति । शास्त्रे शोभन्ते इति तथामूतानां सुवचसां गद्यपद्यमया-
नामिति यावत् सम्यक् रसास्त्रादनं कलयसे करोषि कर्तुं शक्नोषीति
जावत्, अतः सतां काव्यानाम् अर्थविभावे तात्पर्यमप्येकः
अद्वितीयः निपुणः दक्षः प्राज्ञः विशिष्टप्रज्ञावान् असि, तेन हेतुना
अहं तव कीर्त्तिभिः वशीभिः स्यूताः अलङ्कृताः ये गुणादयः दवा-
दाक्षिण्यादयः तेषां वर्णनविधौ कीर्त्तनव्यापारे उक्त्व सिद्धतः उक्-
तकः जातः अस्मि । शार्दूलविक्रीडितं वृत्तम् ॥२३॥

यावदिति । यद्यपि मतिः बुद्धिः यावत् विधावति अभिगच्छति,
तेन परं क्षेत्रं तावच्च तावदेव उद्यते वक्तुं शक्यते इति यावत् ।
अतः निःसीमे सीमारहिते भवतः इह गुणार्णवे गुणसिन्धौ कथं
प्रान्तं पारं प्राप्नुयां क्षमेव ? न कथं पारं गन्तुं शक्नुमामित्यर्थः
अक्षममतितादिति भावः । यावन्त एव गुणाः त्वदीया इति शेषः
कस्य श्रुतिगताः कर्त्तव्यं पारं प्राप्ताः तावन्त एव उदिताः उक्ताः,

अहो विधातुः करुणा प्रजासु ययाक्षराणीह समुत्ससर्ज ।
 येभ्योऽक्षरेभ्यो हृदयस्य भावः प्रकाशतेऽन्यस्य विबोधनार्थम् २५
 भावं स्वात्मगुहाशयं न परथा वेद्यं परैर्व्यञ्जयन्
 वर्षस्तोममहानिधिर्विधिकृतो लोकोपकाराय यत् ।
 तेनैव व्यवहारिणो वयमहो वर्षेषु सर्वे वशा
 वर्षाद्यस्त्वमतश्च वर्षतुलया राजन् ! पुरो वर्ण्यसे ॥२६॥

तस्मात् हे चित्तिपाल ! इदं चापुलं प्रागल्भ्यं समेति शेषः क्षन्तव्यं
 सोढव्यं त्वयेति शेषः, उचितञ्चैतद्भवत इत्याह सोढुरिति सोढुः
 सहनशीलस्य क्षमिण इत्यर्थः क्षमा उचितैव । सामान्येन विशेष-
 समर्थनरूपोऽर्थान्तरन्यासः । तदुक्तं दण्डिने । सामान्यं वा विशेषेण
 विशेषस्तेन वा यदिति । कार्यञ्च कारणेनेदं कार्येण च समर्थ्यते ।
 साधर्म्येणोतरेणार्थान्तरन्यासोऽपि तत इति । शार्दूलविक्रीडितं
 दृत्तम् ॥२८॥

अहो इति । विधातुः प्रजासु करुणा यत्तु कम्पा अहो आश्च-
 र्यम् । यया करुणा इह संसारे अक्षराणि वर्षान् पञ्चाशत-
 सिति यावत् ससृत्ससर्ज सृष्टवान् विधातेति शेषः । उक्तञ्च ।
 प्राणसाधिके तु समये भ्रान्तिः संजायते भृशम् । प्राणाक्षराणि
 सृष्टानि पत्रारुढान्यतः पुरेति । येभ्यः अक्षरेभ्यः हृदयस्य मनसः
 भावः अन्यस्य विबोधनार्थं विशिष्टज्ञानार्थं प्रकाशते । उपजाति-
 दृत्तम् ॥२५॥

भावमिति । यद्य्वात्मतः गुहाशयं हृदयस्य परथा अन्येन
 प्रकारेण न वेद्यं न विज्ञेयं भावम् क्षमिप्रायं परैः अन्यैः व्यञ्ज-
 यन् प्रकटयन् लोकानाम् उपकाराय वर्षस्तोम एव वर्षीवहो एव
 महानिधिः विधिना विधाता कृत इति यत् तेनैव महानिधिना
 एव वयं व्यवहारिणः आचारवन्तः तिष्ठाम इति शेषः अहो
 आश्चर्यं सर्वे जनाः वर्षेषु अक्षरेषु अक्षराण्यमिति यावत् वशाः

वर्ण्यन्ते विषया यैस्ते लोके वर्णा इतीरिताः ।

ज्ञातेषु तेषु वर्णेषु सार्वज्ञ्यात् लब्धवर्णता ॥२०॥

आरात्यकं दुःखमितीह लोके विष्णुर्यथाकारपदाभिधेयः ।

लोकस्य दुःखग्रहणात् त्वमेव राजंस्तथाकारपदेन वाच्यः ॥२८॥

कं सुखं हि कुरुते प्रजापतिस्तेन तस्य विदिता ककारता ।

सर्वलोकसुखकारता यतस्त्वय्यतस्तव ककारता मता ॥२९॥

अभीनाः । त्वञ्च वर्णेषु ब्राह्मणक्षत्रियवैश्यशूद्रात्मकेषु मध्ये आद्यः
सुखः श्रेष्ठ इत्यर्थः हे राजन् ! अतश्च अस्माच्च कारणात् वर्णतुल्या
अक्षरसाभ्येन पुरः अग्रतः अतःपरमित्यर्थः वर्ण्यसे कीर्त्यसे ।
शार्दूलविक्रीडितं वृत्तम् ॥२६॥

वर्ण्यन्ते इति । यैः विषयाः पदार्थाः वर्ण्यन्ते कीर्त्यन्ते
बोध्यन्ते इति यावत् ते लोके वर्णाः अक्षराणीति ईरिताः कथिताः ।
तेषु वर्णेषु ज्ञातेषु सार्वज्ञ्यात् सर्वविषयज्ञानसञ्चारात् लब्धवर्णता
विचक्षणता पाण्डित्यमिति यावत् जायते इति शेषः । लब्धवर्णो
विचक्षण इत्यमरः । अनुष्टुप् वृत्तम् ॥२७॥

आरात्यकमिति । अकं सुखहीनं दुःखम् आराति आदत्ते इति
इह लोके विष्णुः यथा अकारपदेन अभिधेयः वाच्यः अकारशब्देन
विष्णुरुक्त इत्यर्थः तथा त्वम् लोकस्य दुःखग्रहणात् एव निश्चये
प्रजानां कार्यदर्शने हि राज्ञां दुःखं भवतीति भावः अकारपदेन वाच्यः
प्रतिपाद्यः । इन्द्रवज्रावृत्तं, आदिन्द्रवज्रा यदि तौ जगौ न इति
तद्वक्ष्यात् ॥२८॥

कमिति । प्रजापतिः कं सुखं कुरुते जनयति हि तेन हेतुना
तस्य प्रजापतेः ब्राह्मणः ककारता कषण्ढाभिधेयता विदिता लोकै-
रिति शेषः कः ब्रह्मा इति उच्यते इति यावत् वतः त्वयि
सर्वेषां लोकानां सुखकारता सुखदायित्वम् अस्तीति शेषः अतः

अतोऽसि वर्णादिरनाद्यवर्णो

वर्गोत्तमस्यादिमवर्गरूपः ।

ततोहि लोके मनुजेन्द्र ! चित्रं

सर्वे विरोधास्त्वयि नाशमाप्ताः ॥ २० ॥

प्रणूयसे येन समस्तलोकैस्तेनैव लोके प्रणवोऽसि राजन् ! ।

धर्मार्थकामत्रयतत्परत्वात् त्रयीव मूर्त्तिर्भवतश्चकास्ति ॥ २१ ॥

अस्मात् कारणात् तव ककारता ककारशब्दप्रतिपाद्यता मता ककार-
शब्देन त्वसुच्यसे इति यावत् । इन्द्रवज्रावृत्तम् ॥ २६ ॥

यत इति । हे मनुजेन्द्र ! नृपते ! यतः कारणात् त्वं वर्णादिः
वर्णानां ब्राह्मणक्षत्रियवैश्यशूद्राणाम् आदिः श्रेष्ठः इत्यर्थः अथ-
च अनाद्यवर्णः न तु आद्यवर्णः ब्राह्मण इत्यर्थः वर्गेषु समूहेषु
मध्ये उत्तमः यदा वर्गेषु ययःसु गुणेषु वा उत्तमः आदिमवर्ग-
रूपः आदिमं श्रेष्ठं वर्गः गुणः रूपञ्च यस्य तथाभूतः अस्ति
ततः कारणात् लोके सर्वे विरोधाः त्वयि नाशं विलयम् आप्ताः
गताः । यदा त्वं वर्णादिरथच अनाद्यवर्ण इति वर्गोत्तमः आदिम-
वर्गरूप इति च शब्दमात्रविरोधोऽपि नास्ति ततः कथम् अन्यत्रार्थतो
विरोधः सम्भवेदिति भावः चित्रमाश्रय्यमेतदिति शेषः । उप-
जातिवृत्तम् ॥ २० ॥

प्रणूयसे इति । येन हेतुना समस्तैः लोकैः प्रकर्षेण नूयसे
स्तूयसे, हे राजन् ! तेनैव लोके जगति प्रणवः स्तवनीयः ओङ्कारश्च
असि । भवतः धर्मार्थकामानां त्रयतत्परत्वात् त्रयीव त्रिवेदीव
मूर्त्तिः अस्ति योभते यथा त्रिवेदी धर्मार्थकामप्रतिपादकतया
योभते तथा तव मूर्त्तिर्येषां त्रयतत्परतया योभते इति यावत् ।
उपजातिवृत्तम् ॥ २१ ॥

शासनात् सर्वलोकानां शास्त्ररूपोऽसि भूपते ! ।
 सर्वस्थितेर्धारणाच्च धर्म इत्यभिधीयसे ॥३२॥
 सर्वलोके राजमानः प्रकृतीद्यापि रञ्जयन् ।
 सङ्गतार्थं राजशब्दं बिभ्रत् लोकेषु विश्रुतः ॥३३॥
 यशःस्तोमे सोमे तव समुदिते भूमिवलये
 तमोवृन्दं स्थानं क्वचिदपि यदा नाप नृपते ! ।
 तदा भ्रामं भ्रामं वियति कृतलक्ष्यं गतमद-
 स्तमोरूपेणैव स्थितमिति मुधा ज्योतिषकया ॥३४॥
 सत्कीर्त्तिपूर्त्तिनिवहेन धरातले ते
 वर्णान्तरापहरणात् धवलीकृतेऽस्मिन् ।

शासनादिति । हे भूपते ! त्वं सर्वलोकानां शासनात् शास्त्र-
 रूपं यस्य तथाभूतः असि, सर्वेषां स्थितेः मर्यादायाः धारणाच्च
 धर्म इति अभिधीयसे कथ्यसे । अनुष्टुप्वृत्तम् ॥३२॥

सर्वलोके इति । सर्वस्मिन् लोके जगति राजमानः दीप्यमानः
 प्रकृतीः प्रजाः रञ्जयन् लोकेषु सङ्गतार्थम् अन्वर्थं राजशब्दं
 बिभ्रत् विश्रुतः प्रख्यातः असि । अनुष्टुप्वृत्तम् ॥३३॥

यश इति । हे नृपते ! तव यशसां स्तोमे राशौ सोमे चन्द्रे
 भूमिवलये भूमण्डले समुदिते सति तमोवृन्दं ध्वान्तराशिः यदा
 क्वचिदपि स्थानं न आप न लेभे, तदा तमोवृन्दं भ्रामं भ्रामं
 पुनः पुनः भ्रमित्वेत्यर्थः वियति आकाशे कृतलक्ष्यं गतम् । अदः
 विसृत् आकाशं तमोरूपेणैव स्थितमिति ज्योतिषाणां ज्योतिर्विदां
 कथा मुधा निष्ठा । शिखरिणीवृत्तम् ॥३४॥

सत्कीर्त्तीति । हे नृप ! ते तव सतीनां कीर्त्तिपूर्त्तीनां निवहेन
 समूहेन वर्णान्तराणां नौलम्पीतादीनाम् अपहरणात् धवलीकृते
 श्वेतीकृते अस्मिन् धरातले वर्णेषु माह्वान्तराणां निवहेषु मध्ये

वर्णेषु भेदरहिता इह सर्वलोकाः
 चित्रं त्वदीयविषये नृप ! वर्णभेदः ॥३५॥
 त्वदीयकीर्त्या सितया नृपाल !
 सर्वेषु वर्णेषु निवारितेषु ।
 चित्रं त्वदीये विषये समन्तात्
 सर्वेऽपि लोकाः किल लब्धवर्णाः ॥३६॥
 कुन्देन्दुसुन्दररुचा तव कीर्त्तिपूर्या
 ध्वस्तं गुहास्थमपि यत् तम एतदेत्य ।
 व्योमापि तद्गयदशात् किल कीर्त्तिबन्धुं
 चन्द्रं समाश्रितमदो न विधौ कलङ्कः ॥३७॥

सर्वे लोकाः भेदरहिताः समभावेन ऐकमत्येन स्थिता इति
 यावत् किन्तु चित्रम् अस्म्यम् इह त्वदीयविषये त्वत्सकाशे इति
 यावत् वर्णभेदः वर्णानां ब्राह्मणादीनां भेदः विशेषः गौरवलाघव-
 बोधेनेति शेषः ब्राह्मणाः सर्वेषु माननीयाः ततः क्षत्रियास्ततो
 वैश्यास्ततः शूद्रा इत्येवं यथायथं भवता समादरः क्रियते इति
 भावः । वसन्ततिलकं वृत्तम् ॥३५॥

त्वदीयेति । हे नृपाल ! सितया श्वेतया तव कीर्त्या सर्वेषु
 वर्णेषु नीललोहितादिषु अथवा ब्राह्मणादिषु इति विरोधः निवा-
 रितेषु तिरोहितेषु सत्सु त्वदीये विषये राज्ये समन्तात् सर्वेऽपि
 वर्णाः ब्राह्मणादयः अथवा नीललोहितादय इति विरोधः लब्ध-
 वर्णाः विचक्षणः पण्डिता इत्यर्थः अथवा प्राप्तनीललोहितादि-
 कान्तय इति विरोधः चित्रं किल आश्चर्यमेतत् । उपजाति-
 वृत्तम् ॥३६॥

कुन्देति । कुन्दवत् इन्दुवत् सुन्दरी कान्तिर्यस्याः तथाभूतया
 तव कीर्त्तिपूर्या जयःकोमेन गुहास्थमपि मर्त्तस्थितमपि यत्

भूमण्डलादपहृता यशसेन्दुना या

तस्यापकारकरणाय कृतोद्यमा ते ।

तद्वन्धुचन्द्रमनघं यसतीव रोषात्

राहुच्छलेन किल भूप ! तमस्ततिः सा ॥१८॥

विश्वरूपपरिचिन्तयानिश्चं विश्वरूपधरतामुपेयिवान् ।

यो हि यत्र मन आददे चिरं तेन तस्य किल रूपमाप्यते ॥१९॥

विश्वात्मकोऽपि यतसे कमलोदयार्थं

लोकेषु धर्मजननात् तमसो निरासात् ।

तमः ध्वस्तं निरस्तम् एतत् तमः व्योम आकाशम् एत्यापि आग-
त्यापि तव भयवशात् तव कीर्तिबन्धुं चन्द्रं समाश्रितं बन्धोरतु-
रीधेन यदि मां रक्षतीति धियेति भावः असौ विधौ चन्द्रे कलङ्कः
न । वसन्ततिलकं वृत्तम् ॥१७॥

भूमण्डलादिति । हे भूप ! तव यशसा इन्दुना चन्द्रेण या
तमसां ततिः समूहः भूमण्डलात् अपहृता दूरीकृता, सा ते तव
तस्य यशसः अपकारकरणाय कृतोद्यमा उद्यमवती सती राहु-
च्छलेन अनघं निर्मलं तस्य यशसः बन्धुं चन्द्रं रोषात् यसतीव
क्रिञ्च । वसन्ततिलकं वृत्तम् ॥१८॥

विश्वेति । त्वम् अनिश्चं निरन्तरं विश्वरूपस्य परमात्मनः परि-
चिन्तया विश्वरूपधरतां पृथिवीधारकत्वम् ईश्वररूपधरत्वञ्च उपेयि-
वान् प्राप्तवान् असि । हि यतः यः जनः यत्र यस्मिन् विषये मनः
चिरम् आदधे आहितवान् तेन तस्य रूपम् आप्यते लभ्यते किञ्चेति
प्रसिद्धौ । इन्द्रवज्रावृत्तम् ॥१९॥

विश्वात्मक इति । विश्वात्मकः विश्वरूपोऽपि लोकेषु जगत्सु
धर्मजननात् धर्मसंस्थापनात् तमसः अन्धकारस्य निरासाच्च कम-
लायाः लज्जयाः उदयार्थं दृष्टार्थं यतसे चेदृशे । तेजसां सहस्रस्य

तेजःसहस्रनिलयो जगतां पतिश्च
 भास्वांश्च नो खरकरः प्रथितः पृथिव्याम् ॥४०॥
 कलयन् सकलाः कलाः सदा
 रचयन् कौमुदमुद्विजृम्भणम् ।
 द्विजराजोऽसि कलङ्कभागितां
 न च दोषाकरताञ्च नाश्रितः ॥४१॥
 भूमिनन्दनतां बिभ्रत् रक्ताङ्गत्वञ्च धारयन् ।
 मङ्गलोऽपि महीपाल ! वक्रत्वं न समाश्रितः ॥४२॥

निबन्धः स्वानं महाप्रताप इति यावत् जगतां पतिः भास्वांश्च
 दीप्यमानश्च किन्तु पृथिव्यां खरकरः तीक्ष्णकिरणः अथच लोकानां
 सुखदराजांश्चाहीत्यर्थः प्रथितः प्रसिद्धः असि । वसन्ततिष्ठकं
 वृत्तम् । व्यतिरेकावधारः ॥४०॥

कलयन्निति । सदा कललाः समस्याः कलाः विद्या इति यावत्
 अवयवविशेषांश्च कलयन् धारयन् कौ पृथिव्यां मोदन्ते इति कौमुदाः
 लोका इति यावत् तेषां सुदः आनन्दस्य विजृम्भणं प्रकटनं
 कुमुदानामियं कौमुदो सा चासौ सुचेति कौमुदस्य तस्याः विजृ-
 म्भणम् उद्दीपनं रचयन् कुर्वन् द्विजराजः चन्द्रः अथच द्विजेषु
 ब्राह्मणक्षत्रियवैश्येषु मध्ये राजते इति तथोक्तः असि भवसि,
 किन्तु कलङ्कभागितां न दोषाकरताञ्च न आश्रितः । चन्द्रो हि
 कलङ्को दोषाकरः निशाकर इति भावः, त्वन्तु निष्कलङ्कः निर्दोष-
 चेति व्यतिरेकावधारः । तदुक्तं दर्पणे । आधिक्यसुपमेयलोप-
 मानान्धूनतायवा । व्यतिरेक इति ॥४१॥

भूमीति । हे महीपाल ! त्वं भूमेः पृथिव्याः नन्दनताम्
 आनन्दजनकत्वं बिभ्रत् रक्षानः रक्तानि अक्षरक्तानि अङ्गानि अना-
 ङ्गादीनि प्रकृतयः यस्य च रक्ताङ्गः तस्य भावः तत्, आनन्दनामस्य च-

द्विजवरगणराजं नन्दयन् सौम्यमूर्तिः
 प्रथितबुधसमाख्यो रोहिणीनन्दनश्च ।
 नरपतितिलकस्त्वं राजपुत्रत्वमाप्तः
 खरतरकरयोगं नाश्रितस्त्वं कदाचित् ॥४३॥
 गिराम्पतिर्जिष्णुमतः कचान्वित-
 स्तारापतिश्चित्रशिखण्डिभूषितः ।

कोषराष्ट्रदुर्गवस्तानि च । राज्याङ्गानि प्रकृतय इत्युक्तेः । धारयन्
 मङ्गलः शुभकरः अथवा मङ्गलप्रदोऽपि वक्रत्वं कौटिल्यं वक्रा-
 कारत्वञ्च न आश्रितः । मङ्गलप्रदो हि भूमिसुतः रक्तवर्णः वक्रा-
 कारश्चेति भावः । अत्रापि व्यतिरेकः । अतुष्टुवृत्तम् ॥४२॥

द्विजेति । त्वं द्विजवरेण सह गणराजः गणेशः द्विजवर-
 गणराजः तं ब्राह्मणश्रेष्ठं गणपतिस्तुत्यर्थः पक्षे द्विजवरगणराजं
 चन्द्रं पितरमिति भावः नन्दयन् हर्षयन् सौम्यमूर्तिः शान्ताकृतिः
 पक्षे सोमस्त इयं सौम्या मूर्तिर्यस्या तथोक्तः आत्मा वै जायते पुत्र
 इति श्रुतेः पुत्रस्यात्ममूर्तिरुपतिपादनादिति भावः प्रथिता स्वाता
 बुधेषु विद्वत्सु समाख्या सम्यक् नाम पक्षे बुध इति समाख्या यस्या
 तथोक्तः रोहिणीनां धेनूनां नन्दनः गवां प्रतिपालक इति भावः
 पक्षे रोहिण्यास्तदाख्याया मातुर्नन्दनः आनन्दजननः नरपतीनां
 राज्ञां तिलकः ललाटभूषणभूत इत्यर्थः राजपुत्रत्वं नरपतितनयत्वं
 पक्षे राजचन्द्रस्य पुत्रत्वम् आप्तः, किन्तु कदाचिदपि त्वं खरतरकर-
 योगं तीक्ष्णतरराजभागपाहित्वमित्यर्थः पक्षे खरतरकरस्य ध्वजस्य
 योगं न आश्रितः न प्राप्तः । बुधप्रदो हि कदाचित् ध्वजवक्र-
 नाप्रोतीति भावः । व्यतिरेकाखङ्गारः । नाखिनीवृत्तं, ननमयव-
 युतेयं नाखिनी भोगिलोकैरिति वक्तव्यत्वात् ॥४३॥

गिरामिति । त्वं गिरां वाचां पतिः खरखतीपतिरित्यर्थः
 विद्वानिति भावः पक्षे वृद्धस्यतिः । जिष्णु जयसाधनं मतम् अभि-

गुरुर्नियन्ताश्मवृत्तिश्चिन्तात्

परं न चार्वाकमतप्रवर्त्तकः ॥ ४४ ॥

कविश्च काव्यप्रणयात् सदा त्वं

नीत्यादिशास्त्रेषु च पारदृष्ट्या ।

सदोदयस्ते भुवि तीक्ष्मतेजः-

सम्पर्कता नास्ति मनाक् कदाचित् ॥ ४५ ॥

प्रायो विचेष्टितमिति भावः यस्य तथाभूतः पक्षे जिष्णुना इन्द्रेण
मतः सम्मानितः जिष्णुर्लेखप्रभः शक्र इत्यमरः । कचेः केयैः
अन्वितः युक्तः सुकेशः इति भावः पक्षे कचेन तज्जान्ना निजपुत्रेण
अन्वितः । तारा महाविद्याविशेषः तां प्राति रक्षति उपास्ते इति
भावः तथोक्तः पक्षे तारानाम्नो भार्या तस्याः पतिः । चित्रैः
सनोहरैः शिखण्डिभिः मयूरैः भूषितः अलङ्कृतः समन्तात् पोषित-
मयूराणां सञ्चरणादिति भावः पक्षे चित्रशिखण्डिना अङ्गिरसा
स्त्रपित्वेति भावः भूषितः शोभितः सहर्षिपुत्रत्वेनेति भावः । गुरु-
र्ब्रह्मन् पक्षे आचार्यः आश्रमाणां ब्रह्मचारिप्रभृतीनां ब्रह्मचारी
गृही वाणप्रस्थो भिक्षुश्चतुर्वर्त्ये । आश्रमोऽस्त्रीत्यमरः । वृत्तिः
आचारः तस्याः शिञ्जणात् प्रवर्त्तनात् उपदेशादिति च नियन्ता
शास्ता पक्षे शास्त्रकर्त्ता, परं किन्तु चार्वाकाणां बौद्धमतावलम्बिनां
मतस्य प्रवर्त्तकः प्रचारकः न व्यसीति शेषः । दृष्टव्यमिति हि चार्वाकमत-
प्रणयता त्वन्तु न तथा केवलं वैदिकधर्मप्रवर्त्तक इति व्यतिरेका-
लङ्कारः ॥४४॥

कविश्चेति । त्वं काव्यप्रणयनात् काव्यरचनात् पक्षे काव्यस्य अङ्ग-
त्वस्य प्रणयनात् उत्पादनात् कविः पक्षे शुकः । सदा नीत्यादि-
शास्त्रेषु च पारदृष्ट्या विचक्षणः उभयत्र समानम् । ते तव भुवि
पृथिव्यां सदा उदयः उच्चतिः । किन्तु कदाचित् मनाक् दैवत् अपि

प्राणिहिंसाभयेनेव पदभ्यां मन्दं चरन् भुवि ।
 शनैश्चरोऽसि मित्रस्य नन्दनात् क्रूरता न ते ॥४६॥
 छाया भूमिमाश्रित्य चन्द्रार्कौ तेजसा ग्रसन् ।
 राहुत्वं प्राप्तवान् राजन् ! न चागुत्वमवाप्तवान् ॥४७॥
 वैरिव्यूहविनाशनाय जंगतामुत्पातकेतुर्भवान्
 क्रान्तौ खेचरगास्त्वदीयवशगास्तेनासि पातो मतः ।

तीक्ष्णतेजसः खरप्रतापस्य पक्षे सूर्यस्य सम्पर्कता नास्ति । अत्रापि
 व्यतिरेकः ॥४५॥

प्राणीति । त्वं भुवि पृथिव्याः प्राणिनां हिंसाभयेनेव पङ्क्त्यां
 मन्दं चरन् सौम्यभावेन विचरन् कार्यं सम्पादयन्निति यावत् पक्षे
 मन्दं तदाख्यां चरन् लभमानः शनैश्चरः शनैः मन्दं चरतीति
 तथोक्तः पक्षे शनिग्रहोऽसि किन्तु मित्रस्य बन्धुजनस्य नन्दनात्
 आनन्दजननात् पक्षे सूर्यस्य नन्दनात् आनन्दजननात् सूर्यतनयत्वा-
 दिति भावः ते तव क्रूरता निष्ठुरता न अस्तीति शेषः । शनिग्रहः
 अतिनिष्ठुरः त्वन्तु तथा नेति व्यतिरेकः ॥४६॥

छायेति । हे राजन् ! त्वं छायाया दीप्या पक्षे अनातपेन
 भूमिन् आश्रित्य तेजसा चन्द्रार्कौ ग्रसन् पराभवन् राहुत्वम् आप्त-
 वान्, किन्तु नास्ति गौः किरणः प्रभाव इति यावत् यस्य सः अगुः
 निष्प्रताप इत्यर्थः पक्षे नास्ति गौः शिरो यस्य तथोक्तः निर्मस्तक
 इत्यर्थः तस्य भावः तत् न च अवाप्तवान् न लब्धवान् । व्यतिरेका-
 लङ्कारः ॥४७॥

वैरीति । भवान् वैरिणां शत्रूणां व्यूहः सज्जितं बलं, व्यूहस्तु
 बलविन्यास इत्यन्तरः । तस्य विनाशाय जंगताम् उत्पातकेतुः
 अमङ्गलकेतुः । खेचरगाः देवाद्युगमिनः देवयजकाः ब्राह्मणा
 इति यावत् पक्षे खेचरान् आकाशचारिणः नक्षत्राणीति यावत्
 गच्छन्तीति तथोक्ताः सूर्यादिग्रहा इत्यर्थः, क्रान्तौ रविसंक्रमदिने

चित्रास्ते शतशः शिखाः समुदिता बुद्धेश वीर्यस्य च
जाने नासुरयोनिरङ्गुतमिदं लोकेषु तद् विश्रुतम् ॥४८॥

विघ्नानां वारणास्त्रीके गणराजत्वमामतः ।

तव नो रामवैरित्वं दाने न वारणास्यता ॥४९॥

भवान् शक्तिधरः साक्षात् सेनानीत्वमुपामतः ।

सुकुमारी महीपाल ! न च प्राप्तः कुमारताम् ॥५०॥

यच्चे खगोलमध्यवर्तिन्यां तिरस्त्रीनरेखायां त्वदीयवशगाः तव वशं
गच्छन्ति संक्रान्तौ दानस्य प्राशङ्क्यात् त्वत्सकाशात् बहूनि धनानि
लभन्ते इति भावः, तेन हेतुना उ भोः पाता रक्षिता पालयितेति
यावत् तच्चे पातः तदाख्यपटविशेषः मतः कथितः । ते तव बुद्धेः
वीर्यस्य च चित्राः बहुविधाः शतशः शिखाः प्रतापा इति भावः
यच्चे ज्वालाः समुदिताः सम्यक् उदयं प्राप्ताः । इदम् अङ्गुतं तत्
लोकेषु प्रसिद्धं त्वद्गुणं वस्त्विति भावः न असुरयोनिः असुरः राक्षः
योनियंस्य स तथोक्तः राक्षत्पन्नः केतुरित्यर्थः न इति जाने । तत्र
बहुशः केतुवर्भशालित्वेऽपि तत्त्वं त्वयि नास्तीति भावः । शार्दूल-
विक्रीडितं वृत्तम् ॥४८॥

विघ्नानामिति । त्वं लोके जनति विघ्नानां वारणात् दूरी-
करणात् गणराजत्वं गणेशत्वम् आगतः प्राप्तः गणेशस्य विघ्नहरत्वं
प्रसिद्धम् । किन्तु तव दाने रामेण परशुरामेण वैरित्वं यत्न, भावः
नो कदाचित् नश्यतिः पित्र्यशिष्याय जानदग्न्याय पुत्रिवर्गे जित्वा
कश्यपाय दत्तवते विद्वेषमकरोदिति दुराणवात्तांतुसन्वेया । न च
वारणास्यता गजाननत्वम् । त्वन्तु रामस्य वैरो न गजाननस्येति
व्यतिरेकावधारः । अष्टद्वयवृत्तम् ॥४९॥

भवानिति । हे महीपाल ! भवान् शक्तिधरः प्रभावमन्त्रोत्-
थायैशक्तिसम्पन्न इति यावत् यच्चे शक्तिनामास्त्रधारी मतः साक्षात्
सेनानीत्वं बलाधिपतित्वं यच्चे काशिकेयत्वं, सेनानीरग्नभूर्यु इति

विभूतिभूषितो भूप ! तारानाथकृतेक्षणः ।

गामाश्रित्य शिवो भूत्वा न प्राप्तः कामवैरिताम् ॥५१॥

विद्वन्मानसहंसवासनिरतो वाण्या च कण्ठे श्रितो

हस्ते साक्षकमण्डलुर्नरपते ! सूत्रं च बिभ्रद्गु गले ।

वेदानध्ययनादिभिर्बहुलयन्नुच्चैश्चतुर्भिर्मुखैः

त्वं ब्रह्मत्वमुपागतोऽपि जरसा नाक्रान्त इत्यद्भुतम् ॥५२॥

सरः । उपागतः प्राप्तः । सुकुमारः सुकोमलाङ्गः सुन्दरावयव इत्यर्थः ।
किन्तु कुमारतां शिशुत्वं न च प्राप्तः । तव बालव्यवहारो नास्ति
विचक्षणतापुष्कमेव व्यवहरसीति भावः । अतुष्टुवृत्तम् । व्यति-
रेकालङ्कारः ॥५०॥

विभूतीति । हे भूप ! त्वं विभूतिभिः सम्पद्भिः पक्षे भक्षभिः,
भूतिर्भक्षानि सम्पदीत्यसरः । भूषितः अलङ्कृतः तारानाथे शङ्करे
कृतम् ईक्षणं दर्शनम् अभिनिवेश इति भावः येन तथोक्तः शिवोपा-
सक इति भावः पक्षे तारानाथेन चन्द्रेण कृतं भूषितम् ईक्षणं तृतीयं
नेत्रं यस्य तथाभूतः, गां पृथिवीं पक्षे पृथग्भम् आश्रित्य शिवः शुभ-
करः लोकानाभिर्ति शेषः पक्षे तदप्यस्यः भूत्वा कामवैरितां काम्यन्ते
इति कासाः विषयाः तेषां वैरितां शत्रुतां ध्वंसकारित्वमिति यावत्
पक्षे मदनरिपुतां न प्राप्तः प्रत्युत कासानां वर्जक एवं भवानिति
भावः । अतुष्टुवृत्तम् । व्यतिरेकालङ्कारः ॥ ५१ ॥

विद्वदिति । हे नरपते ! त्वं विदुषां मानसं हंस इव तस्मिन् वासे
निरतः सदा विदुषां मनःसु अधिष्ठित इत्यर्थः पक्षे विदुषां मानस-
मिव हंसः स्ववाहनभूत इति यावत् तस्मिन् वासे निरतः आसक्तः ।
वाण्या वाग्देव्या कण्ठे श्रितः कण्ठवर्त्तिविद्य इत्यर्थः पक्षे वाग्देव्या
वरस्यत्या क्षपत्येति भावः कण्ठे श्रितः आलङ्कित इत्यर्थः । हस्ते
अक्षेण जपमालया कण्डलुना च सहितः, गले सूत्रं यज्ञोपवीतं
बिभ्रत्, दधानः चतुर्भिर्मुखैः उपायैः अध्यायनादिभिः अधीति

नित्यं सत्त्वसमाश्रितो द्विजगतिर्लक्ष्मीपतिर्भूपते !

देवानां हितकृत्सतां गतिरहो वैकुण्ठधामाश्रितः ।

गोलोकैकविभूषणं च शरणं भक्तस्य कामप्रसू-

विष्णुस्त्वं बलिदासतां न च गतो जानेऽतिचित्रं महत् ॥ ५२ ॥

बोधोच्चरणप्रचारणैरित्यर्थः वेदान् उच्चैरतिगहनं बड्ढलयन् विस्तारयन् पक्षे चतुर्भिर्मुखैः वटनैः व्यध्ययनादिभिः वेदान् उच्चैरत्यथं बड्ढलयन् विस्तारयन् ब्रह्मत्वम् उपागतः प्राप्ताऽसि, किन्तु जरसा बाद्धक्येन न व्यक्रान्तः नाभिभूतः इति अद्भुतम् आश्चर्यम् । ब्रह्मा हि जराजीर्णस्त्वन्तु न तथेति व्यतिरेकः । शार्दूलविक्रीडितं वृत्तम् ॥ ५२ ॥

नित्यमिति । हे भूपते ! नित्यं सततं सत्त्वेन उत्साहेन पक्षे सत्त्वगुणेन समाश्रितः युक्तः, द्विजानां ब्रह्मणानां गतिः आश्रयः पक्षे द्विजेन पक्षिणा गरुडेनेत्यर्थः, दन्तविप्राण्डजा द्विजा इत्यमरः । गतिर्गहनं यस्य तथाभूतः गरुडवाहन इति यावत्, लक्ष्म्याः राजाश्रयाः पक्षे कमलायाः पतिः, देवानां द्विजकृत यागानुष्ठानेन पक्षे असुरदत्तनेनेति भावः सतां साधूनां गतिः आश्रयः पक्षे परित्याता, अहो आश्चर्यं वैकुण्ठं निःशङ्कितं धाम आलयं दुर्गममिति यावत् आश्रितः पक्षे वैकुण्ठाख्यस्यानीश्वरः, गोलोकानां पृथिवीस्थमानवानां पक्षे गोलोकस्य तदाख्यभुवनस्य एकम् अद्वितीयं विभूषणम् अलङ्कारभूतः तेषां रक्षागदिति भावः पक्षे गोलोकस्य भक्तस्य अतुल्यजनस्य पक्षे भक्तिभाजः सेवकस्य शरणं रक्षिता, शरणं गृहहरक्षितोरित्यमरः । कामप्रसूः लोकानाम् अभीष्टपूरकः उभयत्र समानम् । अतएव विष्णुरसि किन्तु बलिदासतां बलेरसुरराजस्य दासतां न च गतः न प्राप्तः । विष्णुस्त्वञ्च समानधर्मा किन्तु स कस्यचिद् दासत्वं गतः त्वन्तु न कस्यापीति भावः अतः महत् अतिचित्रम् अत्याश्चर्यम् एतत् इति जाने मन्ये । व्यतिरेकालङ्कारः । शार्दूलविक्रीडितं वृत्तम् ॥ ५२ ॥

धर्मेण राजसे यस्मात् ततस्ते धर्मराजता ।

प्रजासु दण्डधरता सम्मता न तु कालता ॥५४॥

श्रीदः पुण्यजनेखरश्च नृपते ! भूतेशबन्धुस्तथा

जातोऽपि प्रथितः कुबेरपदभाक् नैवासि चित्रं हि तत् ।

पाशाढ्यो नृप ! बाहिनीपतिरथो पश्चाद्दिगीशोऽपि यत्

तच्चित्रं न च वारुणीमधिगतो नो वा जडेशो भवान् ॥५५॥

धर्मेणेति । त्वं यस्मात् धर्मेण राजसे राजकार्यं करोषि, ततः कारणात् ते तव धर्मराजता यमत्वं सिद्धमिति शेषः । प्रजासु दण्डधरता शास्तृत्व सम्मता, किन्तु कालता कलनात् कालः तस्य भावः कालता संहारत्वमिति न अस्तीति शेषः । त्वं यमस्य समदर्शितया शास्तृत्वमनुकरोषि किन्तु तस्य निकृष्टकर्मलोकसंहारकत्वं न गृह्णीतीति व्यतिरेकः । अतुष्टुवृत्तम् ॥५४॥

श्रीद इति । हे नृपते ! त्वं श्रियं सम्पदं ददाति लोकेभ्य इति श्रीदः पक्षे श्रीदः तदाख्यः पुण्यजनानां विशुद्धचरितानां साधूनामित्यर्थः । देश्वरः अधिपः अप्यणोरिति यावत् पक्षे तदाख्यः श्रीदः पुण्यजनेश्वर इति कुबेरपर्यायेष्वमरः । तथा भूतेशः शिवः बन्धुः प्रियः यस्य तथोक्तः शिवसेवक इति यावत् पक्षे हरसखः । जातोऽपि प्रथितः विख्यातः कुबेरपदं कुम्भितशरीरपदवाच्यं भजते इति तथाभूतः, कुत्सायां क्लृप्तिशब्दात् शरीरं वेरमुच्यते । कुबेरः कुशरीर-त्यादिति पुराणम् । नैव असि नैव भवसि, तत् हि चित्रम् आश्चर्यं कुबेरगुणयुक्तोऽपि कुबेरो नासीति व्यतिरेकः । हे नृप ! त्वं पाशाढ्यः पाशक्रीडार्थः पक्षे पाशास्त्रयुक्तः, बाहिनीपतिः सेनापतिः पक्षे नदीनाथः अथ किञ्च पश्चाद्दिगीशः पश्चिमाया दिशः ईशः अधिपतिः अपि भवान् वारुणी सुरां पक्षे वरुणपाशितां दिशं पश्चिमामित्यर्थः न च अधिगतः न प्राप्तः न सुरापायीति भावः, नो वा जडानां भूर्खाणाम् ईशः अप्यणोरित्यर्थः पक्षे जडानाम् ईशः स्लामी जडाणां

जाने शुद्धमतङ्गजाधिपतितां जीवे च ते गौरवं
 स्वर्गवासिसलोकतां नरपते ! लोकाधिपत्यं तथा ।
 शास्त्रेषु प्रथितं सहस्रनयनत्वञ्चेति सूक्ष्मेक्षणात्
 पौरस्त्येषु समादरो न च तवेत्येतद्वि चित्रं महत् ॥५६॥
 मित्रोदयाय यतसे सततं पुरस्तात्
 तत्रस्थलोकनिवहंस्त्वयि रागयुक्तान् ।
 सुक्कान्यदेशनिकरिषु वसुप्रदोऽभूः
 पौरस्त्यवासिषु कथं न वसुप्रचारः ॥ ५७ ॥

धिपतिरित्यर्थः तत् चित्रम् आश्चर्यं भवतः वरुणधर्मित्वेऽपि वरुणपतेः
 निकटधर्मवत्त्वं नास्तीति व्यतिरेकः । शार्दूलविक्रीडितं वृत्तम् ॥५५॥

जाने इति । हे नरपते ! ते तव शुद्धमातङ्गजानां सुदन्त-
 हस्तिनां पक्षे शुद्धमातङ्गस्य श्वेतगजस्य ऐरावतस्येत्यर्थः अधिपतितां
 तथा जीवे प्राणवर्गे पक्षे वृहस्पती स्वस्य आचार्ये इति भावः
 गौरवं सम्मानं स्वर्गवासिनां देवानां सलोकतां समानलोकभागित्वं
 स्वर्गवासाधिकारित्वमिति यावत् पक्षे स्वर्गवासिनां सलोकतां
 सालोक्यं, लोकानां जनानां पक्षे त्रयाणां भुवनानां, लोकस्तु भुवने
 जने इत्यमरः । आधिपत्यं स्वामित्वं तथा सूक्ष्मेक्षणात् सूक्ष्म-
 दशेनात् सुविचारकरणादिति भावः शास्त्रेषु प्रथितं प्रसिद्धं सहस्र-
 मिव नयनानि यस्य तथोक्तः तत्त्वं पक्षे सहस्रनेत्रत्वञ्च जाने ।
 किन्तु तव पौरस्त्येषु पूर्वदिग्भवेषु प्राणिषु न च समादरः केवलमिति
 शेषः । इन्द्रस्य पूर्वदिग्धिपातत्वात् तस्यामेव दिशि समादरः तव
 सर्वास्त्रेव दिक्ष्विति व्यतिरेकः । एतद्वि एतदेव महत् चित्रम् आश्च-
 र्यम् । शार्दूलविक्रीडितं वृत्तम् ॥५६॥

मित्रोदयायेति । त्वं सततं पुरस्तात् अग्रतः पूर्वक्षां दिशि च
 मित्राणां सहृदां पक्षे मित्रस्येव स्वार्थस्येव उद्भाव्य यतसे चेष्टसे,
 त्वयि रागयुक्तान् अहुरागिणः पक्षे अकिरणेनाव्ययितान् तत्रस्थ

गिरीशसेवनान्मूर्ध्ना वर्त्मत्रयविभूषणात् ।

गङ्गात्वमाश्रितो भूप ! निम्नगत्वं न चाश्रितः ॥५८॥

रामकृष्णासेवनेन गङ्गासङ्गमनेन च ।

मितप्रियत्वाद् यमुनाभावेऽपि तव शुद्धता ॥५९॥

सुशुचिर्न तु सर्वभक्षको

द्विजराजो न कलङ्कभूषितः ।

लोकनिवहान् तत्सम्पुष्टवर्तिनो लोकानित्यर्थः पक्षे पूर्वदिग्वर्तिनो लोकान् सक्ता त्यक्त्वा अन्यदेशनिशरेषु अन्येषु देशसमूहेषु वसुपटः धनवर्षी पक्षे किरणदः अभूः, पौरस्त्यगामिषु पूर्वदिग्वामिषु कथं तव वसुप्रचारः धनवितरणं न पक्षे किरणदानं न । एतेन पूर्वदिग्वामिभ्यः अस्मभ्यं तव धनदानसुचितमिति व्यज्यते । वसन्ततिष्ठकं वृत्तम् ॥५७॥

गिरीशेति । हे भूप ! त्वं मूर्ध्ना शिरसा गिरीशस्य सेवनात् पक्षे मूर्ध्ना शिरसा गिरीशस्येति भावः अश्वच्छेदे तृतीया मूर्ध्नि गिरीशस्य सेवनादिति यावत् तथा वर्त्मनां त्रयम् उत्तममध्यमधम-
त्रिविधदण्डरूप आचार इति भावः त्रिपथं तस्य विभूषणात् अस्त्रपुर-
णात् त्रिविधमार्गेण राजकार्यस्य शोभासम्पादनादिति भावः पक्षे नमनेन शोभाजननादित्यर्थः गङ्गात्वम् आश्रितः प्राप्नोति न च न तु निम्नं गच्छतीति तथोक्ता तस्य भावः तत् नीचमार्गावच्छम्बित-
मिति यावत् आश्रितः । गङ्गा निम्नना त्यन्तु न तथेति व्यति-
रेकः ॥५८॥

रामेति । रामकृष्णयोरासेवनेन गङ्गायाः सङ्गमनेन च मित्राणां सुहृदी पक्षे मित्रस्य स्वयंस्य प्रियत्वात् वृत्तस्य सदुप-
चारात् अन्यत्र आत्मसम्पत्त्यादिति भावः तव यमुनाभावे यमुनात्वे
वर्त्मनेऽपि शुद्धता निर्मलता अस्तीति शेषः । यमुनाजलं कश्चिन्
त्यन्तु निर्मल इति व्यतिरेकः । अतुष्टुवृत्तम् ॥५९॥

धनदोऽपि कुवेरतां त्यजन्
 कमलेशोऽपि न वा जनार्दनः ॥६०॥
 कुशासनरतोऽपि त्वं कुशासनविवर्जितः ।
 दानवारिसेवकोऽपि दानवारिविवर्जकः ॥६१॥
 कलयसि कलिमलनाशं भजसि च जगदावासम् ।
 चलयसि विनतत्वासं रचयसि नृप ! सुरवासम् ॥६२॥

सुशुचिरिति । त्वं सुशुचिः सुपवित्रः पक्षे शोभनः अग्निः
 न तु सर्वभक्षकः, द्विजराजः द्विजेषु ब्राह्मणक्षत्रियवैश्येषु राजते
 इति तथोक्तः पक्षे चन्द्रः, द्विजराजः गणधर इत्यमरः । न कलङ्कु-
 जूषितः न कलङ्कीत्यर्थः । धनदः धनदाना पक्षे धनपतिरपि कुवे-
 रतां कुत्सितशरीरतां त्यजन्, कमलेशः श्योपतिरपि जनान्
 अर्दतीति तथोक्तः जनपीडकः न वा नैवेत्यर्थः । व्यतिरेकालङ्कारः
 ॥६०॥

कुशासनेति । त्वं कुशासनरतः कुशनिर्मितासनोपविष्टोऽपि
 कुशासनात् कुत्सितभावेन राज्यस्य शासनात् विवर्जितः विरहितः,
 दानवानाम् अरिः विष्णुः तस्य सेवकोऽपि दानवारिविवर्जकः
 तुभ्यमिदं ददानि तुभ्यमिदं ददानीत्येवं धनोत्सर्गवाक्ये जलत्वाग-
 कारीत्यर्थः । अत्र श्लेषालुपाणितं यमकम् । उक्तञ्च दर्पणे । सत्यर्थे
 पृथगर्थीयाः स्वरव्यञ्जनसंज्ञितेः । क्रमेण तेनैवाष्टाक्षर्यमकं विनि-
 गद्यते । इति श्लिष्टैः पदैरनेकार्थाभिधाने श्लेष इष्यते इति । अतु-
 ष्टुत्तम् ॥६१॥

कलयसीति । हे नृप ! कलेः पापयुगस्य मलनाशं पापक्षयं
 कलयसि करोषि, जगदावासं जगत्प्रवासं विष्णुं भजसि आरा-
 भयसि च । विनतानां शरणागतानां त्वासं भयं चलयसि निरा-
 करोषि, सुराणां देशानां वासं वासस्थानं मन्दिरमित्यर्थः रचयसि
 संस्थापयसि ॥६२॥

नानातीर्थसमाश्रयो द्विजकुलेनाराधितो भूयसा
 शश्वत् सौरभशालिनां सुमनसामुक्तासहेतुस्तथा ।
 गम्भीरोऽतिदुरासदोऽहितजुषां पद्मैकभूमिर्भवान्
 मन्ये कोऽपि जलाशयोऽसि महतां तापस्य संशान्तये ॥६३॥
 शङ्खचक्रपरिचिह्नितः करे
 पादयोर्ध्वजसुखादित्ताब्धितः ।
 मालया वनजया च शोभितो
 वैष्णवाङ्गमखिलं त्वमाश्रितः ॥६४॥
 सर्वेषां तापनाशाय दक्षिणो मलयाचलः ।

नानेति । भवान् नानातीर्थानां बहूनां साधूनां समाश्रयः
 शक्तिः पक्षे बहुजनावतरणमार्गाणां समाश्रयः विविधतीर्थशोभित
 इति भावः, भूयसा बहुना द्विजकुलेन विप्रवृन्देन पक्षे पक्षिसम्-
 ह्वेन आराधितः सेवितः शश्वत् सततं सौरभशालिनां सुविख्याता-
 नामित्यर्थः पक्षे सुगन्धवतां सुमनसां मनस्विनां पक्षे पुष्पाणाम्
 उक्तासहेतुः उर्ध्वहेतुः पक्षे विक्रासहेतुः गम्भीरः दुरवगाहप्रकृतिः
 पक्षे अतलस्पर्शः अहितजुषां दुर्जनानां दुरासदः अनभिभवनीयः
 पक्षे अहितजुषां रोगिणां दुरासदः अस्यर्शनीयः पद्मायाः
 लज्जयाः पक्षे पद्मानाम् एकभूमिः अद्वितीय आश्रयः । तस्मात्
 महतां जनानां तापस्य दुःखस्य पक्षे उद्धारः शान्तये उपशमनाय
 कोऽपि जलाशयः असि इति मन्ये । शार्दूलविक्रीडितं वृत्तम् ॥६३॥

शङ्खेति । त्वं करे शङ्खचक्राभ्यां परिचिह्नितः, पादयोः ध्वज-
 सुखादिना ध्वजवज्रादिना ताब्धितः अलङ्कृतः, वनजया मालया
 वनपुष्पमालया शोभितश्च, अतः अखिलं समग्रं वैष्णवाङ्गं विष्णु-
 मिह्रम् आश्रितः । तस्मात् त्वं विष्णुरसीति भावः ॥६४॥

सर्वेषामिति । त्वं सर्वेषां जनानां तापनाशाय दक्षिणः दक्षिणः

कथं न मयि दाक्षिण्यं कुर्यादाशंसनं मम ॥६५॥

त्वं दानवारिपरिसेवनमात्रकर्मा

नित्यादिकर्मसु तथा कृत्यदानधर्मा ।

लोकादिरक्षणविधौ कृतधर्मवर्मा

दानादिनाश्रितजने कृतदेवशर्मा ॥६६॥

उज्जृम्भते हि सरसां कमलोदयार्थं

भास्वान् दिवेति विदितं नृप ! लोकमध्ये ।

त्वं सर्वदा तु जगतां किल सर्वदाना-

दुज्जृम्भसे नरपते ! कमलोदयार्थम् ॥६७॥

दिग्वर्ती मन्त्राचलः, मयि कथं दाक्षिण्यम् औदार्यं न कुर्यात्
अपि तु कुर्यादेवेत्यर्थः । इति मम आशंसनम् आशेत्यर्थः ॥६५॥

त्वमिति । त्वं दानयानाम् अरिर्विष्णुः तस्य परिसेवनं सर्वथा
समाराधनमेव कर्म यस्य तथाभूतः विष्णुपासक इत्यर्थः नित्यादि-
कर्मसु यदकरणे प्रत्यवायः तन्नित्यं तत् आदि येषां तथोक्तेषु कर्मसु
आदिपदेन काव्यनैमित्तिकानां पश्यम् । कृतः दानधर्मः येन तथा-
भूतः, लोकादीनां रक्षणविधौ प्राक्तनव्यापारे कृतः कृत इत्यर्थः
अयमस्मिन् इति यावत् धर्मवर्मा धर्ममार्गं येन तादृशः तथा आश्रित-
जने दानादिना कृतं देवानां शर्म सुखं येन तथाभूतः आश्रितव्यक्तिसु
दानेन देवास्तुष्यन्तीति भावः । वसन्ततिष्ठकं वृत्तम् ॥६६॥

उज्जृम्भते इति । हे नृप ! भास्वान् सूर्यः लोकमध्ये जनति
दिवा दिवसे सरसां जलाशयानां कमलोदयार्थं पद्मविकासार्थम्
उज्जृम्भते हि उदेत्येव इति विदितं ज्ञातम् । हे नरपते ! त्वन्तु
जगतां भूतलवासिनां कमलोदयार्थं सम्पदुष्टार्थं सर्वदानात् सर्वधन-
वितरणात् सर्वदा दिवसे रात्रौ चेत्यर्थः उज्जृम्भसे उदेषि । व्यति-
रेकावधारः । वसन्ततिष्ठकं वृत्तम् ॥६७॥

उदयेनैव सविता जगद्धर्मप्रवर्त्तकः ।

अर्द्धोदयेऽसि नृपते ! सर्वधर्मप्रवर्त्तकः ॥ ६८ ॥

शश्वत् श्रुतोऽसि मनसा परिशीलितोऽसि

ध्यानेन मुद्रितदृशा च विलोकितोऽसि ।

तस्मात्तु ते परिचयो मयि वर्त्ततेऽद्य

त्वय्येव मे परिचयाय ममैष यत्नः ॥ ६९ ॥

तव गुणनिकरान्तं नैव गन्तुं समर्था

वयमिति विरताः स्म श्रान्तियोगाच्च राजन् ! ।

कलयसि गुणलेशं दोषजालं जहासि

गुणिगणगुणलेशादाशुतोषो भवान् यत् ॥ ७० ॥

उदयेनेति । हे नृपते ! सविता सूर्यः उदयेनैव सम्यगिति शेषः जगतां धर्मस्य कार्यस्य प्रवर्त्तकः निष्पादकः । त्वन्तु अर्द्धोदये किञ्चित्कालोदये अल्पकालमात्रराजकार्यपरिदर्शनेऽपीति भावः सर्वेषां धर्मप्रवर्त्तकः । तव शासने सर्व एव स्वं स्वं धर्ममनुसृत्य चलन्तीति भावः । अलुष्टुवृत्तम् ॥ ६८ ॥

शश्वदिति । हे राजन् ! त्वं शश्वत् सततं श्रुतः असि तव नाम सर्वदेव श्रुतमिति भावः, मनसा परिशीलितः कोटशोऽसौ नृप इति विचिन्तितः असि, ध्यानेन मुद्रितदृशा च निमीलितनयनेन च विलोकितः दृष्टः असि, तस्मात् ते तव परिचयः मयि वर्त्तते तिष्ठति, अद्य तु त्वयि मे मम परिचयाय मम एषः यत्नः प्रयासः अहं कीदृश इति प्रापनार्थं त्वामित्यं स्तोमीति भावः । वसन्त-
तिष्ठकं वृत्तम् ॥ ६९ ॥

तवेति । हे राजन् ! वयं तव गुणनिकराणां गुणराशीनाम् अन्तं पारं गन्तुं नैव समर्थाः शक्ताः इति श्रान्तियोगात् परिश्र-
माच्च हेतोः विरताः स्म निवर्त्तमाने तव गुणवर्णनादिति भावः ।
त्वं यत् यतः गुणिगणानां गुणलेशात् यत्किञ्चिद्गुणश्रवणात्

गुणानामाधारे गुणिजनगुणग्राहकवरे
 दयासारे पारे वचनमनुवर्णैकनिलये ।
 समैषा विज्ञप्तिर्नयनपट्वीमित्य सहसा
 सदा सानन्दं तं विरचयतु नित्यं रमयतु ॥७१॥
 प्रशस्तिपत्रिका यत्रात् श्रीतारानाथशर्मणा ।
 द्विजेन रचिता तुष्ट्यै नृपस्यासु चिरं शिवम् ॥७२॥

इति श्रीतारानाथतर्कवाचस्पतिभट्टाचार्यविरचिता
 राजप्रशस्तिः समाप्ता ।

व्यास शेषं तुष्ट्यतीति तथोक्तः अतः गुणलेशं कथयसि गृह्णासि
 दोषजालं दोषराशिञ्च त्यजसि गुणिगणानामुक्तेरिति शेषः । माहिनी-
 वृत्तम् ॥७०॥

गुणानामिति । गुणानाम् आधारे आश्रये गुणिजनानां
 गुणग्राहकवरे गुणग्राहकश्रेष्ठे दयासारे कृपानिधौ अपारे दुरव-
 गाहस्त्रभावे वचनान्येव मनुवर्णाः मन्त्रवर्णाः तेषाम् एकनिलये
 अद्वितीयावासे एषा सम विज्ञप्तिः स्तुतिरिति यावत् नयनपट्वी
 दृष्टिपथं तस्येति शेषः एतत् सहसा तं राजानमिति शेषः सदा
 सानन्दं विरचयतु करोतु नित्यं रमयतु प्रीणयतु च । शिखरिणी-
 वृत्तम् ॥७१॥

प्रशस्तीति । श्रीतारानाथशर्मणा द्विजेन यत्रात् वक्ष्य तुष्ट्यै
 इयं प्रशस्तिपत्रिका रचिता तस्य नृपस्य चिरं शिवं सङ्कलनम् अस्तु
 भवतु ॥७२॥

इति श्रीजीवानन्दविद्यासागरभट्टाचार्येण कृता
 राजप्रशस्तिव्याख्या समाप्ता ।

समाप्तश्च ग्रन्थः ।

